









# BIBLIOTHECA INDICA

## COLLECTION OF ORIENTAL WORKS

PUBLISHED BY

THE ASIATIC SOCIETY OF BENGAL.

NEW SERIES, Nos. 44, 85, 95, 101, 115, 142, 154, 174, & 208

### The Aphorisms of the Mīmāṃsā

BY JAIMINI,

WITH

THE COMMENTARY OF ŚAVARA-SVĀMIN.

EDITED BY

PANDITA MAHEŚACHANDRA NYĀYARATNA,

PROFESSOR OF HINDU LAW AND RHETORIC, SANSKRIT COLLEGE, CALCUTTA.

---

VOL. I.

ADHYĀYASI—VI.

CALCUTTA :

PRINTED AT THE GANES A PRESS

1873.



# मीमांसा-दर्शनम् ।

जैमिनि-प्रणीतम्

श्रीशंकरस्वामिकृतेन भाष्येन सहितम् ।

वङ्गदेशीयासियाटीकसमाजानुमतिसाहाय्याभ्याम्

प्रचारितम्

कलिकाता-संस्कृतविद्यालयालङ्कारशास्त्राध्यापकेन

श्रीमहेशचन्द्र-न्यायरत्नेन

परिशोधितम् ।

प्रथमात् षष्ठाध्याय-पर्यन्तम्

(पूर्वः षट्कः) ।

कलिकाता-

विसप-कालेज-यन्त्रे मद्रितम् ।

संवत्सरः १८९५ ।



## PREFACE.

The present edition of the *Mīmāṃsā Darsana* was undertaken so long ago as the year 1863. The extraordinary delay in bringing it out, and that in part only, has resulted from various causes, which it is needless here to detail. There has been an irregularity also in publishing nearly three *Adhyāyas* of the second part (*Uttara Shaṭka*) before the completion of the first part (*Purva Shaṭka*). This has been owing to the troublesome character of the work of preparing an Index to the first Part, and a desire not to stop the publication until it was ready, the bulk of Indian readers being perfectly indifferent about indexes.

The MSS. collated in the preparation of this edition are the following :—

1. MS. in the Library of the Asiatic Society of Bengal.
  2. „ „ „ Sanskrit College of Calcutta.
  3. „ „ „ Sanskrit College of Benares.
  4. „ procured by the editor from a Tailangi Paṇḍit at Benares.
- The last has been referred to in the notes as ऋ० पु० and also as का० कौ०.

From the Calcutta and Benares College Libraries the editor also obtained MSS. of some of the *Adhyāyas*; but they were not of any value. The MSS. from the Colleges are recent and inaccurate. The other two MSS. mentioned above are old and very correct.

The *Mīmāṃsā Bhāṣya* is written in an archaic form of the Sanskrit language. It is not easy of comprehension, besides, owing to the manner in which its arguments and their solutions are introduced. It is difficult to find out where an objection to an argument begins, and where the argument is which is intended to meet the objection. There are other difficulties also of a similar character. To overcome them to some extent the editor has take

particular care about the punctuation, and has marked the objections raised by means of inverted commas. For facilitating comprehension, he has, also separated, in several cases, words originally united together by *Sandhi*: Thus विद्वन्येतानर्थश्चेत् has been broken up into विद्वन्येत अनर्थश्चेत्. In this part of the editor's work there must doubtless be several faults—of omission at any rate. The difficulty of the task can, however, be appreciated by only those who would take the trouble of comparing the printed copy with a MS.

There are grave discrepancies between the readings of the several MSS. in regard to passages quoted from the *Vedas*. The editor has not been able to compare all such passages with the original texts, and he fears, therefore, there must be several errors in them.

It struck the editor only after the first *Páda* of the first *Adhyāya* had gone through the press that there would be an advantage in putting the different *Adhikaraṇas* under different headings. From the second *Páda* onward, this plan has been uniformly followed. The *Adhikaranamālā* of Mādhavāchārya has been of great help to him in this part of his undertaking.

The *Mimāṃsā-Darsana*, though styled a *Darsana*, has in fact very little of a *Darsana* or philosophical system in it. It may very properly be styled a commentary on the *Vedas*, for it almost wholly occupies itself with expounding and commenting on texts quoted from the *Vedas*. But, though dealing so largely with the sacred scriptures of the Hindus and thus commanding a large share of their respect, oddly enough, it prepounds a godless system of religion. The main drift of its arguments is to show that if bliss be the fruit of good works, the interposition of a Deity is simply superfluous.

A brief summary of the doctrines of the *Mimāṃsā Darsana* will be annexed to the concluding fasciculus of the second part.

## सङ्केत-सूचनम् ।



सङ्केतः	...	अर्थः
अ०	...	अधिकरणम् ।
अ० पा० अ०	...	अध्याये पादे अधिकरणम् ।
अ० पा० अधि०	...	” ” ”
आ०	...	आशङ्का वा आपत्तिः ।
आ० नि०	...	आशङ्कायाः आपत्तेर्वा निरासः
आभा०	...	आभासः ।
आश०	...	आशङ्का ।
आ० सी०	...	आसियाटिक् सोसाइटी
उ०	...	उत्तरम्
उप०	...	उपसंहारः ।
उ० यु०	...	उत्तरे युक्तिः ।
क० स०	...	कलिकाता संस्कृतकलेज् ।
का० क्री०	...	काश्यां क्रीतम् ।
का० स०	...	काशीसंस्कृतकलेज्
दि०	...	द्वितीयम् ।
दि० पू०	...	द्वितीयः पूर्वपक्षः ।
नि०	...	निराकरणम् ।
पा०	...	पादः ।
पु०	...	पुस्तकम् ।
पु० पा०	...	पुस्तकस्य पाठः ।



पू०	...	पूर्वपक्षः ।
पू० आ० नि०	...	पूर्वपक्षे आशङ्कानिरासः ।
पू० नि०	...	पूर्वपक्षनिरासः ।
पू० पू०	...	पूर्वपक्षे पूर्वपक्षः ॥
पू० यु०	...	पूर्वपक्षे युक्तिः ।
प्र०	...	प्रथमम् ।
प्र० पू०	...	प्रथम-पूर्वपक्षः ।
प्रा० पू०	...	प्राचीनपुस्तकम् ।
भा०	...	भाष्यम् ।
व्या०	...	व्याख्या ।
सि०	...	सिद्धान्तः ।
सि० आ०	...	सिद्धान्ते आशङ्का ।
सि० आ० नि०	...	सिद्धान्ते आशङ्कानिरासः ।
सि० यु०	...	सिद्धान्ते युक्तिः ।
सि० हे०	...	सिद्धान्ते हेतुः ।
सू०	...	सूत्रम् ।
हे	...	हेतुः ।

# मीमांसादर्शनस्य पूर्वषट्कस्थाधिकरण-सूचीपत्रम् ॥



अधिकरणम् ।

पृष्ठा । पङ्क्तिः ।

अंशदाभ्योरपि सादनादिधर्मवत्त्वस्य .. .. .	३७९	११
अग्निचयनस्य संस्कारतायाः . . . . .	१८९	१
अग्निचिद्वर्षणादिव्रतानां क्रत्वन्तेऽनुष्ठानस्य . . . . .	५७७	१३
अग्निविहरणादिप्रकाशकमन्त्राणां तत्रैव विनियोगस्य .. .. .	२५१	३
अग्निहोत्रादियावज्जीवकर्मणां स्वकालमाचर्तव्यतायाः .. .. .	६४८	१
अग्निहोत्रादिशब्दानां यागनामधेयतायाः .. .. .	८९	७
अग्निहोत्रादीनां स्वकालावृत्त्या आद्यन्तेः .. .. .	६४९	११
अग्नीध्रोपस्थाने प्राकृतानां मन्त्राणां विनियोगस्य .. .. .	२५८	९
अग्नीषोमीयपशौ प्रयाजानुयाजयोः पात्रभेदस्य .. .. .	५६३	१२
अग्नेः प्रकृतिविकृतिसर्वार्थतायाः .. .. .	४०६	६
अङ्गक्रमस्य मुख्यक्रमानुसारितायाः .. .. .	५४५	१५
अङ्गवैकल्ये काम्यस्य निष्फलत्वस्य . . . . .	६५६	६
अङ्गानामन्यद्वाराऽनुष्ठानस्य .. .. .	३९५	१९
अङ्गापूर्वभेदस्य .. .. .	१४७	९
अङ्गेषु मुख्यक्रमापेक्षया पाठक्रमस्य बलवत्त्वस्य .. .. .	५४६	५
अचिकित्स्याङ्गवैकल्यस्य यागनामधिकारस्य .. .. .	६२८	८
अज्जनादेः परिव्याणान्तानुसमयस्य .. .. .	५६०	४
अदाभ्यादीनां ग्रहनामतायाः .. .. .	१८८	१
अनाहिताग्निधूपनघनहोमस्य .. .. .	७६५	२१
अनाहिताग्रेरेव चतुर्होत्रहोमाधिकारस्य . . . . .	७६२	२
अनाहितेऽग्राववकीर्णपञ्चनुष्ठानस्य .. .. .	७६९	१७
अनाहितेऽग्नौ स्थपतीष्ट्याः .. .. .	७६८	१६
अनिष्टोऽप्यभ्युदयेष्ट्याः . . . . .	७०६	३
अनिष्टोऽभ्युदये वैकृतीभ्यो निर्वापस्य .. .. .	७०७	१५
अन्यथाजादीनामाग्निमारुतोऽर्द्धकालतायाः .. .. .	५०९	१५

अधिकरणम् ।	पृष्ठा ।	पङ्क्तिः ।
अनुयाजादुत्कर्षप्रयाजान्तापकर्षयोः .. .. .	५५०	१
अनुषङ्गस्य .. .. .	१२४	१४
अनृतवदननिषेधस्य क्रतुधर्मातायाः .. .. .	६१८	१८
अनेन्द्रानाममन्त्रक-भक्षणस्य .. .. .	२७४	४
अन्तर्वेदेर्धूपानङ्गतायाः .. .. .	६९२	९
अपच्छेदयोगपयोऽपि प्रायश्चित्तस्य .. .. .	७२१	४
अपररात्रे व्रतस्यानिधमस्य .. .. .	७७३	८
अपरिमितशब्देन सहस्राधिकस्य ग्रहणस्य .. .. .	७५२	१७
अपञ्चादिशब्दानां गवादिप्रशंसार्थतायाः .. .. .	१०३	१७
अपूर्वप्राकृतधर्माणां विवृतावसम्बन्धस्य .. .. .	४२८	१
अपूर्वस्याख्यान्नपदप्रतिपाद्यत्वस्य .. .. .	१०८	१
अपूर्वस्यास्तितायाः .. .. .	११२	१७
अभिक्रमणादीनां प्रयाजमात्राङ्गतायाः .. .. .	२६३	३
अभिधारणे शेषधारणतत्वाचयेरनुष्ठानस्य .. .. .	४५६	१८
अभिज्ञस्यैव वाचयितव्यतायाः .. .. .	४१९	१२
अभिमर्शनस्याङ्गप्रधानोभयाङ्गतायाः .. .. .	६९०	६
अभ्युन्नीतसोमभक्षणे इन्द्रस्याप्युपलक्षणस्य .. .. .	२६७	१३
अर्थवादप्रमाणस्य (प्रथमावधि अष्टादशसूत्रपर्यन्तम्) .. .. .	३९	१
अवगोरणादीनां पुमर्थतायाः .. .. .	६२४	१२
अवघातादिसंस्कारविधानस्य नियमार्थतायाः .. .. .	४८३	८
अवत्तनाशे पुनरवदानार्थम् प्रतिनिध्यादानस्य .. .. .	६७४	२
अवदानस्य प्रदानान्तानुसमयस्य .. .. .	५५९	१६
अवष्टयगमनस्य प्रतिपत्तिकर्मतायाः .. .. .	४८०	१०
अवेष्टेः कालान्तरतायाः .. .. .	१७२	१
अवेष्टेरन्नाद्यफलकत्वस्य .. .. .	१९२	३
अहर्गणस्योऽपि विशिजति सर्वस्वदानस्य .. .. .	७४८	१७
अहर्गणेऽपच्छेदे न सर्वेषामावर्तनस्य .. .. .	७२५	८
आकृतिशक्तेः .. .. .	७८	११
आग्नेयद्विषक्तोस्तुत्यर्थतायाः .. .. .	१९२	१५

## सूचीपत्रम् ।

३

### अधिकरणम् ।

	पृष्ठा ।	पङ्क्तिः ।
आग्नेयादिक म्येष्ट्याः .. .. .	१९१	९
आग्नेयादिशब्दानां ब्राह्मणादिसुत्यर्थतायाः .. .. .	१०९	१३
आग्नेयादीनामनामतायाः .. .. .	९३	८
आग्नेयाष्टाकपालचरोद्भवदानमात्रस्य होतव्यतायाः .. .. .	२३६	१
आधारादीनामङ्गतायाः .. .. .	५३०	१
आधाराद्यपूर्वतायाः .. .. .	१४६	१७
आधाराद्याग्नेयादीनामङ्गाङ्गभावस्य .. .. .	१४०	७
आज्यस्य सोमादनुत्कर्षस्य . .. . .	५९३	१८
आधानस्य पवमानेष्टानङ्गतायाः .. .. .	३७०	१८
आधानस्य विधेयत्वस्य .. .. .	१७५	१४
आधानस्य सर्वार्थतायाः .. .. .	३७१	१५
आधाने गानस्थोपांशुतायाः .. .. .	२८०	१६
आधानेऽपरिमितं देयमित्यनेन सङ्गान्तरविधानस्य .. .. .	७५१	४
आध्वर्यवादिषु अध्वर्यादीनां कर्तृतानियमस्य .. .. .	४०६	५
आनुपूर्वेणापच्छेदे उत्तरापच्छेदेनमित्तप्रायश्चित्तानुष्ठानस्य .. .. .	७२३	३
आमनहोमानां साङ्ग्यहायणङ्गतायाः .. .. .	५१९	१
आयुर्दादिमन्त्राणां याजमानतायाः .. .. .	४१८	१
आरब्धकाम्यकर्म्मणोऽपि समाप्तेरनियमस्य .. .. .	६४०	१२
आरब्धलौकिककर्म्मणः समाप्तेरनियमस्य .. .. .	६४३	१
आवण्यादिगुणानामसङ्कीर्णतायाः .. .. .	२१५	१
आश्रयिणामदृष्टार्थतायाः .. .. .	४४७	५
आह्वानप्रकाशकमन्त्राणामाह्वाने विनियोगस्य .. .. .	२४८	२०
इति ह स्मेत्यादिपरकृतिपुराकल्पानामर्थवादतायाः . .. . .	७५३	१४
इन्द्रपीतस्थेत्यादिमन्त्राणां सर्वेषु भक्षणेसु कहेन विनियोगस्य .. .. .	२६६	१
इन्द्रप्रकाशकमन्त्राणां गार्हपत्ये विनियोगस्य .. .. .	२४३	१७
इष्टिसंस्कृताग्रावग्निहोत्राद्यनुष्ठानस्य .. .. .	५७६	१
इष्टिसोमयोः पौर्वापर्यायनियमस्य .. .. .	५८८	७
उक्त्यानुरोधेन षोडशुत्कर्षस्य .. .. .	५५५	७

अधिकरणम् ।	प्रश्ना ।	पङ्क्तिः ।
उच्चैस्त्वादीनां वेदधर्मातायाः .. .. .	२७८	२
उद्वसार्नीयोत्कर्षेऽपि प्रतिहोमाननुष्ठानस्य .. .. .	७१८	१
उद्गातुरुत्तरापच्छेदेऽपि सर्वस्वदक्षिणादानस्य .. .. .	७२४	५
उद्गादृणां सह सुब्राह्मणेन भक्षस्य .. .. .	२५०	१८
उद्भिदादिशब्दानां यागनामतायाः .. .. .	८५	२
उपगस्याश्रयत्तस्य .. .. .	४०१	३
उपभृति द्विचतुर्गृहीताचरणस्य . .. . .	४६३	५
उपवीतस्य प्राकरणिकाङ्गतायाः . .. . .	२२४	११
उपांशुयागेऽपि देवतापनयस्य, .. .. .	७०५	१
उपांशुयाजापूर्वतायाः .. .. .	१४४	१
उपाकरणादीनामग्नीषोमीधधर्मातायाः .. .. .	३७३	६
उद्गाद्यमन्त्रतायाः .. .. .	१२८	१
वृद्धाक्षस्य .. .. .	१२८	१०
वृणव्यापाकरणस्य ब्राह्मणक्षत्रियवैश्यानां नित्यतायाः . .. . .	६५१	३
वृत्तिगतिनाम्नोऽसर्वगामितायाः . .. . .	४०२	१
वृत्तिजां स्वामिसंप्रदशस्य .. .. .	४०५	१४
वृत्तिजामेव शेषभक्षणस्य .. .. .	६७६	३
एकपात्राणामनुज्ञापनस्य .. .. .	२५९	१६
एकवाक्यलक्षणस्य . .. . .	१३१	१७
एकस्यैव पुंसः आधानाधिकारस्य . .. . .	६१५	१२
एकहविरार्त्तावपि पञ्चशरावनिर्वापस्य .. .. .	६८२	१९
एकादशाधिकरणोक्तस्य उपसंहारस्य .. .. .	२७६	१३
ऐन्द्रवायवग्रहे द्विःशेषभक्षणस्य .. .. .	२४८	५
ऐन्द्राग्रभक्ष्यामन्त्रकतायाः . .. . .	२७५	१
औपभृत-औहवयोः क्रमेणोभयानुभयार्थतायाः .. .. .	४६१	१४

## सूचीपत्रम् ।

५)

### अधिकरणम् ।

पृष्ठा । पङ्क्तिः ।

कपालानां तुषोपवापाप्रयुक्ततायाः .. .. .	४५२	१३
करणमन्त्रेषु कर्मार्थफलस्य ऋत्विग्धर्मतायाः .. .. .	४२६	१६
करणमन्त्रेषु स्वामिफलस्याशामित्यतायाः .. .. .	४२५	५
कर्तृदेशकालावधीनां नियमार्थतायाः .. .. .	४८१	१७
कर्मणां गणप्रधानभावविभागस्य .. .. .	११३	२२
कल्पसूत्राख्यतः प्रामाण्यस्य .. .. .	७२	१
काम्ययाच्यानुवाक्याकाण्डानां काम्यमात्राङ्गतायाः .. .. .	२५६	१७
काम्यानां यथोक्तकाम्यफलकत्वस्य .. .. .	५०२	१३
काम्यानामैहिकामुष्मिकफलवत्त्वस्य .. .. .	५०६	१२
काम्येष्टिषु उपांशुत्वधर्मस्य प्रधानार्थतायाः .. .. .	४३०	१०
काम्येष्टीनामनियमेनानुष्ठानस्य .. .. .	५८०	७
किञ्चिन्निष्प्रेक्ष्युद्देश्येवमिष्टस्य तूष्णीर्निर्वापस्य .. .. .	७०८	१५
कुलायादौ प्रतिपदोक्तवर्षस्य .. .. .	२९७	१२
कृत्स्नैकदेशभेदे प्रायश्चित्तानुष्ठानस्य .. .. .	६७७	१८
क्रतुर्थपुरुषार्थलक्षणस्य .. .. .	४३५	१७
क्रमनियमस्य .. .. .	५३७	२१
क्रमस्य क्वचित्पाठानुसारितायाः .. .. .	५४०	७
क्रमस्य क्वचित्प्रथमप्रवृत्त्यनुसारितायाः .. .. .	५४२	२०
क्रमस्य क्वचित्स्थानानुसारितायाः .. .. .	५४४	८
क्रमस्य क्वचिदनियमस्य .. .. .	५४०	१
क्रमस्य क्वचिदार्थिकत्वस्य .. .. .	५३९	४
क्रमस्य विनियोजकतायाः .. .. .	२८३	६
क्रमस्य स्वामिकर्मतायाः .. .. .	४१२	९
क्षामे सर्वदाहे प्रायश्चित्तानुष्ठानस्य .. .. .	६८०	१२
गवामघनस्य पदकर्मप्रयुक्ततायाः .. .. .	४५१	७
गवामघने माघपौर्णमास्याः पुरस्ताद्दीक्षायाः .. .. .	७१३	११
गायत्र्यच्छन्दसः—इत्यादिमन्त्राणामनेकच्छन्दस्के विनियोगस्य .. .. .	२७६	१
गुर्वनुगमनादीनां प्रतिनिमित्तमाहृतेः .. .. .	६५०	१५
गुर्वनुगमनादीनामुपनयनोत्तरकालकर्तव्यतायाः .. .. .	६४७	१

## अधिकरणम् ।

पृष्ठा । पङ्क्तिः ।

गोदोहनःदीनां प्रकृतिगामितायाः	..	..	.	..	३७०	३
ग्रहाग्रतायाः ज्योतिष्टोमाङ्गतायाः	.	..	.	..	१६८	९
ग्रहेष्टकादीनां क्रत्वग्निशेषतायाः	.	..	..	..	५७३	१९
ग्रावस्तुतोऽपि सोमभक्षणस्य	..	..	..	.	२५३	११
चतुर्धाकरणस्याग्नेयमात्राङ्गतायाः	..	..	..	..	२४०	१४
चमसहोमे अध्वर्योः कर्तृतायाः	..	..	..	..	४०९	७
चमसादौ सम्मार्गाद्यप्रयोगस्य	..	..	..	..	२३०	१
चमसाध्वर्यूणां दशसङ्ख्यानिधयस्य	..	..	..	..	३९९	१४
चमसाध्वर्यूणां पृथक्तस्य	..	..	..	..	३९८	१४
चमसाध्वर्यूणां बज्रनिधयस्य	..	..	..	..	३९९	७
चमसिनाम् शेषभक्षस्य	..	..	..	..	३४७	१९
चातुर्वर्णातिरिक्तस्य रथकारस्याधाने अधिकारस्य	..	..	..	..	६३०	३
चित्रादिशब्दानां यागनामधेयतायाः	..	..	..	..	८७	१४
चित्रिणादीनां मध्यमचित्तानुपधानस्य	..	..	..	..	५७४	१६
चित्रिणादीष्टकानामग्रङ्गतायाः	..	..	..	..	२८०	१९
ह्यगस्त्यैवाग्नीषोमीयपशुतायाः	..	..	..	..	७७३	९६
हेदनस्य शाखाप्रयुक्ततायाः	..	..	..	..	४७३	६
जङ्गम्यमानधर्माणां प्रकरणे निवेशस्य	..	..	..	..	३९१	९३
जयादीनां वैदिककर्माङ्गतायाः	..	..	..	..	३९८	७
जाघन्या अनुत्कर्षस्य	..	..	..	..	९९९	८
जुक्तादीनां साधारण्यस्य	..	..	..	..	७२८	१९
ज्योतिष्टोमविकाराणां अग्निष्टोमपूर्वकतायाः	..	..	..	..	५८२	१४
ज्योतिष्टोमस्य याजुर्वेदिकतायाः	..	..	..	..	२८१	१५
ज्योतिष्टोमाङ्ग-याज्जाक्रययोर्नित्यतायाः	..	..	..	..	७७१	५
ज्योतिष्टोमादिषु पयोव्रतादीनामपि नित्यतायाः	..	..	..	..	७७२	९
ज्योतिष्टोमे दीक्षणीयादीनामङ्गतायाः	..	..	..	..	५३४	१८
ज्योतिष्टोमोत्कर्षे प्रतिहोमाननुष्ठानस्य	..	..	..	..	७१७	१

## सूचीपत्रम् ।

७

### अधिकरणम् ।

पृष्ठा । पङ्क्तिः ।

तत्रैवागन्तूनां साम्नां मध्ये निवेशस्य	..	..	..	..	५७२	१८
तपसो याजमानतायाः	..	..	..	..	४१५	१९
तत्रे पथसि दधानयनस्यामिचाप्रयुक्ततायाः	..	..	..	..	४४९	१
त्रैवर्णिकमिन्नस्य निषादस्य रौद्रयागेऽधिकारस्य	..	..	..	..	६३२	११
त्वाङ्गपालीवतस्य पर्यग्निकरणगुणकत्वस्य	..	..	..	..	१८७	१
दक्षिणाग्निकहोमानपकर्षस्य	..	..	..	..	५५२	१३
दण्डदानस्यार्थकर्मतायाः	..	..	..	..	४७८	१
दधिग्रहस्य नित्यतायाः	..	..	..	..	५२०	१
दध्यादिद्रव्यसफलत्वस्य	..	..	..	..	१५८	९
दध्यादेर्नित्यनैमित्तिकोभयार्थतायाः	..	..	..	..	४९३	१८
दर्शपूर्णमासयोः चार्पणस्यैवाधिकारस्य	..	..	..	..	६२९	३
दर्शपूर्णमासादीनां प्रतिफलं श्रयगनुष्ठानस्य	..	..	..	..	५०५	१३
दर्शपूर्णमासादीनां सर्वकामार्थतायाः	..	..	..	..	५०४	१४
दर्शादौ कर्त्रैक्यनियमस्य	..	..	..	..	६६५	२१
दर्शादौ भेदाद्याद्यत्वा होमाद्यतोः	..	..	..	..	६५०	७
दर्शेऽभ्युदयेष्टौ नैमित्तिकदेवतापनयस्य	..	..	..	..	७०१	२२
दाक्षाद्यणादीनां गुणतायाः	..	..	..	..	१७९	३
दातुर्वाक्येष्टेः	..	..	..	..	६३१	१७
दिग्विभागस्यानुवादतायाः	..	..	..	..	६१६	५
दीक्षणीयादि-धर्माणामग्निष्टोमाङ्गतायाः	..	..	..	..	६८३	८
दीक्षादक्षिणयोः प्रधानार्थतायाः	..	..	..	..	६९१	१५
दीक्षादक्षिणावाक्योक्तानामेव ब्रह्मादीनां सप्तदर्शवर्तितास्य	..	..	..	..	४०४	१२
दीक्षापरिमणस्य द्वादशाहत्वनियमस्य	..	..	..	..	७१२	१३
दीक्षाया इष्टिसिद्धतायाः	..	..	..	..	५७८	१४
दीक्षोत्कर्षे तन्निशमानामप्युत्कर्षस्य	..	..	..	..	७१६	१
दृष्टमूलकस्मृत्यप्रमाणस्य	..	..	..	..	६८	६
देवताभेदकृतकर्मभेदस्य	..	..	..	..	१५७	१
देवत्तमन्त्रक्रियाणामपचारे प्रतिनिध्यभावस्य	..	..	..	..	६६०	१७
दैवकर्मणामुदगयनादिकालतायाः	..	..	..	..	७७०	७



## अधिकरणम् ।

पृष्ठा । पङ्क्तिः ।

दैवताद्यवदानेषु पदार्थानुसमयस्य	..	..	..	..	५६१	११
द्रव्यगुणविधानस्य नियमार्थतायाः	..	..	..	..	४८२	२०
द्रव्यदेवतायुक्तानां यागान्तरतायाः	..	..	..	..	१८१	१०
द्रव्यभेदेऽपि कर्माभेदस्य .. .. .	..	..	..	..	६५७	१०
द्रव्यविशेषानुक्तिरुक्तकर्माभेदस्य	..	..	..	..	१५८	१
द्रव्यसंस्कारकर्माणां क्रत्वर्थतायाः	..	..	..	..	४८७	२
द्रव्यसंस्कारस्याङ्गप्रधानार्थतायाः	..	..	..	..	४२७	१२
द्रव्यापचारे वैकल्पिकद्रव्यान्तरानुपादानस्य	..	..	..	..	६६७	१
द्वादशद्वन्द्वानामाध्वर्यवत्वस्य	..	..	..	..	४२०	१९
द्वादशोपसत्ताया अहीनाङ्गतायाः	..	..	..	..	२९६	११
द्वात्रिंशत्तस्योभयप्रयोज्यतायाः	..	..	..	..	४१९	१
धर्मजिज्ञासाप्रतिज्ञायाः (प्रथमसूत्रेण)	..	..	..	..	१	२
धर्म प्रत्यक्षस्याप्रमाणतायाः (चतुर्थसूत्रेण)	..	..	..	..	६	१०
धर्म प्रामाण्यस्य परीक्ष्यतायाः (तृतीयसूत्रेण)	..	..	..	..	६	८
धर्म लक्षणस्य (द्वितीयसूत्रेण)	..	..	..	..	६	२५
धर्म वेदस्य प्रामाण्यस्य (पञ्चमसूत्रेण)	..	..	..	..	७	१
ध्रुवाद्यादिभिः स्थिरकृदादिशेषाननुष्ठानस्य	..	..	..	..	६४२	२
नर्तुं प्रतीक्षेदित्यादिना सोमकालबाधस्य	..	..	..	..	५९२	८
नानाबीजैष्टौ उलूखलादीनां तन्त्रतायाः	..	..	..	..	५६२	१२
नारिष्टहोमस्योपहोमपूर्वतायाः	..	..	..	..	५६४	१३
निगदानां यजुस्त्वस्य	..	..	..	..	१२९	१५
नित्यकर्मणोऽनित्यप्रारब्धकर्मणश्च द्रव्यापचारे प्रतिनिधिना समापनस्य	..	..	..	..	६५९	९
नित्ये यथाशक्त्यनुष्ठानस्य	..	..	..	..	६५३	२
निनयनस्य प्रतिपत्तिकर्मतायाः	..	..	..	..	४७७	१
निर्गन्धग्राह्यस्य यौगिकत्वस्य	..	..	..	..	९६	१
निर्वपनादीनामर्थानुसारेण अवस्थितविषयतायाः	..	..	..	..	२११	१०
निर्वोतस्यार्थवादतायाः	..	..	..	..	३१२	२५
नैमित्तिकानां वार्हङ्गिरीदीनामनित्यार्थत्वस्य	..	..	..	..	४९१	१

# सूचीपत्रम् ।

६

अधिकरणम् ।	पृष्ठा ।	पङ्क्तिः ।
नैवारचरोराधानार्थतायाः .. .. .	१८६	५
पञ्चशरावनिर्वापस्य कर्मान्तरतायाः .. .. .	६९०	१५
पञ्चशरावयागस्य नैमित्तिकदर्शयागाङ्गतायाः .. .. .	६९१	२०
पलत्रा यावदुक्ताशीर्गच्छचर्यादावेवाधिकारस्य .. .. .	६२०	१०
पदार्थप्राबल्यस्य .. .. .	६८	१९
पयोव्रतादीनां क्रतुधर्मातायाः .. .. .	४९५	६
परिक्रीतानाम्बल्लिजां सङ्ग्राविशेषनियमस्य .. .. .	३९७	१
परुषि दितादीनामनुवादतायाः .. .. .	३१७	१५
पवमानेष्टीनामसंस्कृतेऽग्नौ कर्त्तव्यतायाः .. .. .	१७२	१२
पशुसोमापूर्वतायाः .. .. .	१५०	१
पञ्चेकत्वादेर्विवक्षायाः .. .. .	४४३	१
पाठक्रमापेक्षया श्रुतिक्रमस्य बलवत्तायाः . .. . .	५८६	१
पालीवतभक्षणे इन्द्रादीनामनुपलक्षणस्य . .. . .	२६९	८
पालीवतशेषभक्षे त्रिंशतामनुपलक्षणस्य .. .. .	२७१	१६
पालीवतशेषभक्षे लघुरनुपलक्षणीयतायाः .. .. .	२७०	१८
पिण्डपितृयज्ञस्यानङ्गतायाः .. .. .	४२५	९
पिचकर्मणोऽपरपक्षकालतायाः .. .. .	७७१	१
पुनराधानं प्रति वङ्गानुगमद्वयस्य निमित्ततायाः .. .. .	६८९	१३
पुरोडाशविभागस्य भक्षार्थतायाः . .. . .	३३९	१७
पुरोडाशस्य स्विष्टकृदप्रयुक्ततायाः . .. . .	४५४	१
पुरोडाशभिवासनान्तस्य दर्शेऽनपकर्षस्य .. .. .	५५३	३
पूतिकस्य सोमप्रतिनिधिलस्य .. .. .	६६८	१०
पौष्णपेषणस्य चरावेव निवेशस्य . .. . .	३०६	३
पौष्णपेषणस्य विहृतौ विनियोगस्य .. .. .	३०५	१०
पौष्णपेषणस्यैकदेवस्य निवेशस्य .. .. .	३०७	१४
प्रकरणस्य विनियोजकतायाः .. .. .	२८२	१३
प्रजापतिव्रतानां पुरुषार्थतायाः .. .. .	४३९	१
प्रतिज्ञायाः .. .. .	२०८ १ । ४३५ २ । ४४८	१०
प्रतिनिधिना प्रारम्भे कर्मणि श्रुतद्रव्यलाभेऽपि प्रतिनिधिनैव समापनस्य	६७१	१

अधिकरणम् ।	पृष्ठा ।	पङ्क्तिः ।
प्रतिनिधिविषयि मुख्यधर्मानुष्ठानस्य .. .. .	६८१	२०
प्रतिनिधियपचारे उपात्तद्रव्यसदृशस्य पुनः प्रतिनिधिलस्य .. .. .	६६९	८
प्रतिषिद्धकर्माणामनुष्ठानेऽनिष्टापातस्य .. .. .	६४४	१६
प्रतिषिद्धद्रव्यस्य प्रतिनिधिलाभावस्य .. .. .	६६२	१९
प्रतिहोमे सायमग्निहोत्रप्रभृत्यारम्भस्य . .. .	७१८	१५
प्रथमादीनां तिरुणामुपसदां स्वस्थानावृत्तेः .. .. .	५६९	४
प्रधानकर्म्मलक्षणस्य .. .. .	११४	९
प्रधाननिर्व्याहकत्वे अङ्गनिर्व्याहापर्याप्तस्यापि मुख्योपादानस्य .. .. .	६७२	१८
प्रयाजादीनाम् एकादशादिसङ्ख्यायाः सर्वसम्पाद्यतायाः .. .. .	५६८	१
प्रयोगवचनात् चोदकस्य बलवत्त्वस्य .. .. .	५४७	७
प्रयोजनायोग्यस्य मुख्यस्य सत्त्वेऽपि प्रतिनिध्यादानस्य .. .. .	६७२	२
प्रवर्ग्यनिषेधस्य प्रथमप्रयोगविषयतायाः .. .. .	६०४	२
प्रवृत्त्या मोक्षणादीनां सौमिकपूर्वभावितयाः .. .. .	५५०	१९
प्राकृतपुरोडाशादीनां निधानस्य .. .. .	४२९	१९
प्राणभृदादिशब्दानां स्तुत्यर्थतायाः .. .. .	१०५	१
प्राथमिकशेषात् खिष्टकृदाद्यनुष्ठानस्य . .. .	२२९	५
प्रासनस्य प्रतिपत्तिकर्मातायाः .. .. .	४७९	१९
प्रोक्षणादिपदानां यैगिकतायाः .. .. .	९५	९
प्रैषप्रैषार्थयोः वृथक्कृतायाः .. .. .	४२३	१
प्रैषप्रैषार्थयोः यथाक्रममाध्वर्यवाग्नीध्रतायाः .. .. .	४२४	५
फलचमसस्य द्रव्याविकारतायाः .. .. .	२६२	५
बाहुल्येन दृष्टव्यपदेशस्य .. .. .	१०४	६
ब्राह्मणनिर्व्वचनस्य .. .. .	१२७	१
ब्राह्मणपाठात् मन्त्रपाठस्य बलीयस्त्वस्य .. .. .	५४६	१६
ब्राह्मणस्यापोष्टिसोमयोः पौर्वापर्यानिधिमस्य .. .. .	५९०	१
ब्राह्मणानामेव राजन्यचमसानुप्रसर्पणस्य .. .. .	२६४	११
भक्षणेऽनुवषट्कारदेवताया अनुपलक्षणस्य . .. .	२७३	१८

अधिकरणम् ।

पृष्ठा । पङ्क्तिः ।

भक्तमन्त्राणां यथालिङ्ग ग्रहणादौ विनियोगस्य .. .. .	२६२	१
भक्तस्यानुज्ञापूर्वकत्वस्य .. .. .	२५८	८
भिन्नकल्पयोरपि राज्ञः पुरोहितस्य च कुलाययज्ञेऽधिकारस्य . . .	७३०	२१
भूम्नः .. .. .	१०४	६
भेदनादिनिमित्तकहोमस्य दर्शपूर्णमासाङ्गतायाः .. .. .	७१९	१३
मन्त्रनिर्वचनस्य .. .. .	१२५	१४
मन्त्रलिङ्गस्य .. .. .	५५	५
मन्त्राभिभूतिरित्यादेः भक्त्यामीत्यन्तस्य एकशस्त्रतायाः .. .. .	२६४	२१
मन्त्राविधायकत्वस्य .. .. .	१२४	१५
भक्त्यवदासः संवादननिषेधस्य पुरुषधर्मातायाः . . .	२२५	१२
मानोपावहरणादीनां सोममात्रधर्मातायाः .. .. .	२८१	१
मासाग्निहोत्रादीनां क्रान्तरतायाः .. .. .	१९०	७
मुख्यक्रमेणाग्रेयस्य पूर्वमवदानाद्यनुष्ठानस्य . . .	५८७	१
मुख्यापचारे तत्प्राप्तौ तस्यैवोपादानस्य .. .. .	६७०	११
मुष्टिकपालादीनां समुदायानुसमयस्य .. .. .	५५८	१३
मुष्टीकरणादीनां कृत्स्नप्राकरणाङ्गतायाः .. .. .	२३९	९
स्वेच्छप्रसिद्ध्यर्थप्रामाण्यस्य .. .. .	७१	४
यजमानशब्दस्य प्रस्तरादित्युत्तर्यतायाः .. .. .	१००	११
यजुर्लक्षणस्य . . .	१२९	९
यज्ञानामग्निहोमपूर्वकतायाः .. .. .	५८१	१५
यज्ञायुधानामनुवादतायाः .. .. .	४४१	५
यागस्वरूपनिरूपणस्य .. .. .	४८३	१४
यागादिकर्माणां स्वर्गादिफलसाधनतायाः .. .. .	५९८	१
यागादिषु मनुष्यस्यैवाधिकारस्य .. .. .	६०४	८
यागादिषु स्त्रीपुंसेरभ्येतरधिकारस्य .. .. .	६०७	१०
यागेऽङ्गहीनस्याप्यधिकारस्य .. .. .	६२८	१
यागे दम्पत्योः सद्भाधिकारस्य .. .. .	६१२	११
यागे निर्धनस्याप्यधिकारस्य .. .. .	६९७	४

## अधिकरणम् ।

पृष्ठा । पङ्क्तिः ।

यागे ब्रूद्रस्थानधिकारस्य .. .. .	६२१	१६
याजमानसंस्काराणां रुक्मप्रतिभोकात् पूर्वभावितायाः .. .. .	५६६	१९
यावज्जीविकाग्निहोत्रस्य .. .. .	१९४	२
यूपादिशब्दानां यजमानस्तुत्यर्थायाः .. .. .	१०३	८
योगपद्येऽदाक्षिण्यसर्वस्वदाक्षिण्यविकल्पस्य .. .. .	७२२	३
रश्नान्विवृत्तादीनां सर्वपशुधर्मातायाः .. .. .	३७८	१३
रश्नायाः यूपाङ्गतायाः .. .. .	५२७	७
राजसूयेज्यानां विदेवनायककलस्य .. .. .	५१६	१
रात्रिसत्रस्यार्थवादिकफलकलस्य .. .. .	५०१	६
लवणप्रकाशकमन्त्राणां मुख्ये विनियोगस्य .. .. .	२४३	१
लिङ्गस्य विवर्चितलस्य .. .. .	४४६	७
लोकमृणातः पूर्व चित्रिण्याद्युपधानस्य .. .. .	५७५	१०
लोकवेद्योः शब्देक्यस्य .. .. .	७८	१०
लोहितोष्णीषतादीनां सर्वस्निग्धधर्मातायाः .. .. .	४१६	३
वत्यालम्बादीनां संस्कारतायाः .. .. .	१८४	११
वपनादिसंस्काराणां याजमानतायाः .. .. .	४१३	१
वर्हिरादिशब्दानां जातिवाचितायाः .. .. .	९४	५
वर्हिरादीनां दर्शपौर्णमास-तदङ्गोभयाङ्गतायाः .. .. .	३८७	१
वर्हिषः आतिथ्यादिसाधारण्यस्य .. .. .	४८५	१
वर्हिषेत्यादिश्रुतेः व्रतकालविधानार्थतायाः .. .. .	६९४	१९
वर्हिषेत्याद्युक्तकालस्य सन्नयदसन्नयदुभयसाधारणतायाः .. .. .	६९६	२०
वषट्करणस्य भक्षनिमित्तातायाः .. .. .	३५५	१२
वषट्कर्त्रादीनां चमसे सोमभक्षस्य .. .. .	३५६	१०
वह्निष्वमने आगन्तूनां पर्यासोत्तरकालतायाः .. .. .	५७१	१२
वह्निष्वमने आगन्तूनां साम्नां मध्ये निवेशस्य .. .. .	५७९	१८
वाक्यभेदस्य .. .. .	१३३	१०
वाक्यशेषेण सन्दिग्धार्थनिरूपणस्य .. .. .	१०५	११

अधिकरणम् ।

	पृष्ठा ।	पङ्क्तिः ।
वाजपेयपशूनां सर्वेषामेकदेवापाकरणादिधर्मानुष्ठानस्य	५५७	१
वाजपेयादिशब्दानां नामधेयतायाः	८१	१२
वारणवैकङ्कतादिपात्राणां कृत्स्नयागगुणतायाः	२३६	२२
वारवन्तीयादीनां कर्मान्तरतायाः	१६२	१
वार्चस्त्राद्यनुवाक्यानामाज्यभागाङ्गतायाः	२३८	६
विकृतसप्तदशसामधेनेषु वर्णत्रयाधिकारस्य	७४०	१
विकृतानामैन्द्राग्नादीनां सद्यस्त्वालतायाः	५८५	१
विकृतौ कचित् प्रकृतिधर्मानतिदेशस्य	५४८	७
विदेवनस्य कृत्स्नराजसूयाङ्गतायाः	५१७	८
विदेवनादीनामभिषेकपूर्वतायाः	५६५	१७
विधिवग्निगदस्य	५०	१
विधृतिपवित्रयोः परिभोजनीयवर्हिषा कर्त्तव्यतायाः	४२८	३
विश्वजिति अश्वादीनामदेयतायाः	७४४	५
विश्वजिति दक्षिणाकाले विद्यमानानामेव सर्वस्वानां देयतायाः	७४६	८
विश्वजिति दक्षिणादानोत्तराङ्गानामनुष्ठानस्य	७४७	१
विश्वजिति द्वादशशतन्यूनधनस्यानधिकारस्य	७५०	१
विश्वजिति धर्मार्थसेवकप्रदस्यादेयतायाः	७४५	२१
विश्वजिति पित्रादीनामदेयत्वस्य	७४२	१
विश्वजिति श्रुतिव्या अदेयत्वस्य	७४३	१२
विश्वजिति विद्यमानानामेव सर्वस्वानां दानस्य	७४४	१५
विश्वजिदादीनां सफलत्वस्य	४९६	१
विश्वजिदादीनां स्वर्गफलतायाः	५००	१०
विश्वजिदादीनामेकफलतायाः	४९८	१८
वृष्टिकामनाया याजमानतायाः	४१७	१
वेदस्य अपौरुषेयतायाः	६६	१
वेदस्य अर्थप्रत्यायकतायाः	६२	६
वैकृत्यूपकर्म्ममात्रापकर्षस्य	५५१	२०
वैदिकपानव्यापदि सौमन्द्रचरविधानस्य	६३३	१८
वैदिकवचनेनानुज्ञापनस्य	६५८	१६
वैदिकवाक्येन प्रतिवचनस्य	६५८	३

अधिकरणम् ।						पृष्ठा ।	पङ्क्तिः ।
वैदिकाश्चप्रतिग्रहे इष्टिकर्तव्यतायाः	..	..	..	..	..	३२९	१०
वैश्वधादेः पौर्णमास्याश्चङ्कतायाः	..	..	..	..	..	५०८	१७
वैश्वदेवादिशब्दानां नामधेयतायाः	..	..	..	..	..	९६	१०
वैश्वानरस्य नैमित्तिकत्वस्य	..	..	..	..	..	५२१	२०
वैश्वानरेऽष्टत्वाद्यर्थवादतायाः	..	..	..	..	..	९७	१६
वैश्वानरेष्टेः पुत्रगतफलकत्वस्य	..	..	..	..	..	५११	८
वैश्वानरेष्टेर्जातकर्मात्तरकालतायाः	..	..	..	..	..	५१३	२
व्यवताननुषङ्गस्य	..	..	..	..	..	१३६	११
व्यापन्नशब्दार्थनिर्णयस्य	..	..	..	..	..	७२०	१९
श्रद्धाहोहितयोः पशवप्रयोक्तृत्वस्य	..	..	..	..	..	४५३	७
श्रतसखहसंवत्सरशब्दस्य सद्धखदिनपरतायाः	..	..	..	..	..	७५५	१८
शब्दस्य नित्यतायाः	..	..	..	..	..	२४	१२
शमितुरष्टयुक्तस्य	..	..	..	..	..	४००	४
शाखाप्रहरणस्य प्रतिपत्तिकर्मातायाः	..	..	..	..	..	४७४	२०
शाखाया आहार्यतायाः	..	..	..	..	..	४७२	१
शाखाहरणादीनामभयदोहधर्मातायाः	..	..	..	..	..	३७७	१
शास्त्रप्रसिद्धपदार्थप्रामाण्यस्य	..	..	..	..	..	७०	३
शेषत्वकारणसहितशेषत्वचणस्य	..	..	..	..	..	२०८	८
शेषत्वचणस्य	..	..	..	..	..	२०९	७
श्वेनवाजपेययोरनेककर्तृकतायाः	..	..	..	..	..	४१०	१३
श्वेनाङ्गानां नवनीताव्यतायाः	..	..	..	..	..	४३१	३
श्वेनादिशब्दानां धागनामधेयतायाः	..	..	..	..	..	९०	१९
श्रुतद्रव्यापचारे तत्पदशब्दैव प्रतिनिधित्वस्य	..	..	..	..	..	६६६	७
श्रुतस्यापि प्रतिनिधेरपचारे उपात्तसदृशस्य पुनःप्रतिनिधित्वस्य	..	..	..	..	..	६६९	२०
श्रुतिप्राबल्यस्य	..	..	..	..	..	६६	६
श्रुतेर्बलीयस्त्वस्य	..	..	..	..	..	५३७	१
श्रुतेष्वपि प्रतिनिधिषु मुख्यधर्मानुष्ठानस्य	..	..	..	..	..	३८२	२१
श्रुत्यादीनां पूर्वपूर्वबलीयस्त्वस्य	..	..	..	..	..	२८४	१५

अधिकरणम् ।

पृष्ठा । पङ्क्तिः ।

षष्ठ्यास्थितेनैमित्तिकत्वस्य	..	..	..	..	..	५२९	२१
षोडशिसंस्थे प्रातरग्निहोत्रप्रभृत्यनुष्ठानस्य	.	..	..	..	..	७१९	५
संख्याकृतकर्मभेदस्य	..	..	..	..	..	१५३	२१
संज्ञाकृतकर्मभेदस्य	..	..	..	..	..	१५५	१४
सत्यपि संस्कारयोग्येऽमुख्ये मुख्यस्यैवोपादानस्य	..	..	..	..	..	६७१	१४
सत्राय प्रवृत्तमात्रस्य विश्वजितः	..	..	.	..	..	७११	७
सत्रायागूर्याप्रवृत्तस्य विश्वजिदावश्यकतायाः	..	..	..	..	..	६९३	६
सत्रे आहिताग्नेरेवाधिकारस्य	..	..	..	..	..	७३७	१
सत्रे कस्यचित्स्वामिनोऽपचारे प्रतिनिध्यादानस्य	..	..	..	..	..	६६४	१
सत्रे प्रतिनिहितस्य यजमानधर्म्याहिलस्य	..	..	..	..	..	६६५	१९
सत्रे प्रतिनिहितस्यास्वामिलस्य	..	...	..	..	..	६६४	१७
सत्रे प्रत्येकस्य सत्रिणः फलसम्बन्धस्य	..	..	..	..	..	६३४	१
सत्रे ब्राह्मणमात्रस्याधिकारस्य	.	..	..	..	..	७३२	१७
सत्रे विश्वामित्रतस्मानकल्पानामेवाधिकारस्य	..	..	..	..	..	७३५	१९
सत्रे समानकल्पानां सद्वाधिकारस्य	..	..	..	..	..	७२६	१
सन्तर्दनस्य संस्थानिवेशस्य	.	..	..	..	..	३०१	६
सन्नयदसन्नयदुभयस्यैवाभ्युदये प्रायश्चित्तस्य	.	..	..	..	..	७१०	१
सप्तदशरत्नतायाः पशुधर्मतायाः	..	..	..	..	..	२३२	१
समाख्यायातकर्तृत्वस्यापि क्वचिद्वाधस्य	..	..	.	..	..	४०७	८
समाख्याया विनियोजकतायाः	..	..	..	..	..	२८४	४
समानयनस्याज्यधर्मप्रयोजकतायाः	..	..	..	..	..	४६०	१
समिदाद्यपूर्वभेदस्य	..	..	..	..	..	१३९	६
समुच्चितयोरनुवचनप्रैषयोर्मैत्रावरुणकर्तृत्वस्य	..	..	..	..	..	४०८	५
सम्मार्जनादीनामप्रधानतायाः	..	..	..	..	..	११५	४
सर्वशृष्टेष्टौ सिष्टिद्विडादीनां सक्तदनुष्ठानस्य	..	..	..	..	..	३४७	१०
सर्वशाखाप्रत्ययेककर्मतायाः	..	..	..	..	..	१९७	७
सर्वशेषैः शिष्टकदनुष्ठानस्य	..	..	..	..	..	३३८	१
सर्वेषां ग्रन्थादीनां सम्मार्गादेः	..	..	..	..	..	२२४	२०
सर्वेष्टामेकानेकसोमकानामग्निष्टोमपूर्वकतायाः	..	..	..	..	..	५८४	९



अधिकरणम् ।	पृष्ठा ।	पङ्क्तिः ।
सर्वेषामेव श्रेणाङ्गानां नवनीताज्यतायाः .. .. .	४३२	६
सवनीयानां मांसमयतायाः .. .. .	४३३	३
सह श्राद्धेत्यस्य कालविधनार्थतायाः .. .. .	६९७	२१
सहस्रसंवत्सरशब्दस्य सहस्रदिनपरतायाः .. .. .	७५५	१८
सहस्राश्वप्रतिग्रहणस्थले एकैकस्य एकदा सर्वधर्मानुष्ठानस्य .. .. .	५५८	८
साकंप्रस्थाय्ये शेषकर्मानुष्ठानस्य .. .. .	३४६	१
सादनदीनां सवनत्रयधर्मातायाः .. .. .	३७७	२१
साधुपदप्रयुक्तेः .. .. .	७६	१
सान्त्तपनीयाया अग्निहोत्रानुत्कर्षकतायाः .. .. .	५५३	१५
सामर्थ्यानुसारेण अव्यवस्थितानां व्यवस्थायाः .. .. .	१०६	१२
सामलक्षणस्य .. .. .	१२६	१
सामान्यश्रुतिकल्पनायाः .. .. .	७३	११
सामिधेनीनां सप्तदशसंख्याया विकृतिगामितायाः .. .. .	३६९	९
सामिधेनीषु आगन्तूनामन्ते निवेशस्य .. .. .	५६९	१८
सविचक्षोमादीनां दीक्षणीयपूर्वप्रयोगस्य .. .. .	५६६	८
सुवर्णधारणादीनां पुरुषधर्मत्वस्य .. .. .	३२६	९
सूक्तवाकस्य प्रस्तरप्रहरणाङ्गतायाः .. .. .	२५२	१
सूक्तवाकानामर्थानुसारेण विनियोगस्य .. .. .	२५४	५
सोमविकाराणां दर्शपूर्णमासात् पूर्वकर्त्तव्यतायाः .. .. .	५६६	१९
सोमविक्रेतुः पृथक्त्वस्य .. .. .	४०१	१२
सोमात्सान्नाय्यविकारादीनामुत्कर्षस्य .. .. .	५६६	३
सोमादीनां दर्शपूर्णमासोत्तरकालतादेः .. .. .	५१०	१२
सोमे शेषभक्षणस्य .. .. .	३४८	१३
सौत्रामण्यां शेषकर्मानुष्ठानस्य .. .. .	३४६	११
सौत्रामण्यादीनाञ्चयनाद्यङ्गतायाः .. .. .	५०७	२१
सौत्रामण्याद्यङ्गानां खकालकर्त्तव्यतायाः .. .. .	५१४	३
सौभरनिधनयोः कामैक्यस्य .. .. .	१६५	११
सौमिकवेद्यादीनामङ्गप्रधानोभयाङ्गतायाः .. .. .	३८५	१६
सौमेन्द्रचरोर्यजमानपानव्यापद्विषयतायाः .. .. .	३३४	२१
सौम्यादीनामुपसत्कालकत्वस्य .. .. .	५१८	१

# मीमांसासूत्राणाम्

पूर्वार्द्धस्य

अक्षरावुसारि

सूचीपत्रम् ।



सूत्रम्	पृष्ठः	सूत्रम्	पृष्ठः
अकर्म क्रतुसंयुक्तं संयोगात्रित्यानुवादः ३१८		अचोदकाश्च संस्काराः ... .. १५१	
अकर्म चोद्देशमाधानात्तत्समवायो ७६६		अचोदना गुणार्थेन .. .. २७६	
अकर्मणि साप्रत्यवाद्यात् ... .. ६५७		अचोदितं च कर्मभेदात् ... .. ३२१	
अकर्मत्वात् नैवं स्यात् .. .. ६३०		अतत्संस्कारार्थत्वाच्च .. .. ६९९	
अकार्यत्वाच्च ततः पुनर्विशेषः .. ७४४		अतद्गुणत्वात् नैवं स्यात् .. .. ७४९	
अगुणाच्च कर्मचोदना ... .. १७९		अतद्विकारश्च .. .. ५७२	
अगुणे तु कर्मशब्दे गुणस्यैव प्रतीयेत १५८		,, ... .. ७२०	
अग्निस्तु लिङ्गदर्शनात् क्रतुशब्दः .. १८९		अतुल्यत्वात् नैवं स्यात् ... .. २७१	
अग्नेः कर्मत्वनिर्देशात् ... .. ५७८		अतुल्यत्वात् वाक्ययोगेणैव तस्य ... १६०	
अग्न्याग्न्यप्रकरणे तद्वत् ... .. ३८०		अतुल्यत्वाद्समानविधानाः स्युः ... ४१४	
अङ्गवत् क्रतूनामानुपूर्वं .. .. ५८०		अतर्पणार्थस्य हानं स्यात् ... .. ६२९	
अङ्गविधिर्वा निमित्तसंयोगात् ... ६९२		अथातः क्रत्वर्थपुरुषार्थयोजिज्ञासा ४३५	
अङ्गहीनश्च तद्वर्मा .. .. ६२८		अथातः शेषलक्षणम् .. .. २०८	
अङ्गानां मुख्यकालत्वाद्यथोक्त .. ५५०		अथातो धर्मजिज्ञासा ... .. १	
अङ्गानानूपघातसंयोगो निमित्तार्थः ५१२		अथान्येनेति संस्थानां सन्निधानात्... ५८२	
अङ्गे गुणत्वात् ... .. ५०३		अद्रव्यत्वात् केवले कर्मशेषः स्यात् १८८	
अङ्गेषु स्तुतिः परार्थत्वात् .. .. ५०२		अद्रव्यत्वात् शेषः स्यात् .. .. ३२६	
अचेतनेऽर्थबन्धनात् ... .. ५७		अद्रव्यशब्दत्वात् ... .. ८०	

सूत्रम्	पृष्ठः	सूत्रम्	पृष्ठः
अद्विर्वचनं वा युतिसंयोगविशेषात्	२०२	अनुप्रसर्पिषु सामान्यात् ...	२६४
अधिकं वा प्रतिप्रसवात् ... ..	७५०	अनुमानव्यवस्थानात्तत्संयुक्तं ..	७३
अधिकं वा स्याद्वद्बुद्धत्वादितरेषां...	७५३	अनुषङ्गो वाक्यसमाप्तिः सर्वेषु ...	१३४
अधिकारे च मन्त्रविधिरतदाख्येषु	२५८	अन्ते तु वादरायणस्तेषां प्रधान..	५६५
अध्वर्युर्वा तदर्था हि न्यायपूर्व्यं ..	४२१	अन्ते तत्तत्तयोर्द्वयात् ... ..	५७२
अध्वर्युर्वा तन्नायत्वात् .. ...	४०९	अन्ते वा तदुक्तम् ... ..	५७२
अध्वर्युस्तु दर्शनात् .. ..	४२४	अन्ते स्युरव्यवायात् .. ..	५७४
अनन्तरं व्रतं तद्भूतत्वात् ...	५७६	अन्यसरेकार्थं ... ..	२४५
अनपेक्षत्वात् ... ..	२१	अन्ययोर्द्वयोक्तम् ... ..	४९
अनर्थकञ्च तद्वचनम् ... ..	१२३	अन्नप्रतिषेधाच्च .. ..	२२६
अनर्थकान्नित्यं स्यात् ... ..	७७३	अन्यदर्शनाच्च .. ..	८०
अनर्थकस्य कर्मसंयोगे .. ..	६९६	अन्यस्यार्थः प्रतीयते ... ..	१२४
अनर्थकस्य सर्वनाशे स्यात् ...	६८०	अन्यस्य स्यादिति चेत् ... ..	६३८
अनर्थकस्योपदेशः स्यादसम्बन्धात्	२६१	अन्या अपीति चेत् .. ..	७१४
अनाम्नातेष्वमन्त्रलसाम्नातेषु ...	१२८	अन्यानर्थक्यात् .. ..	४१
अनित्यत्वात् तु नैवं स्यात् ...	१९६	अन्यायस्यानेकशब्दत्वम् ... ..	७७
अनित्यत्वात् नैवं स्यादर्थान्ति ..	६२७	अन्यार्था वा पुनः-अतिः .. ..	१९३
अनित्यदर्शनाच्च ... ..	३६	अन्यार्थेनाभिसम्बन्धः .. ..	६३९
अनित्यसंयोगात् ... ..	४२	अन्येन वैतच्छास्त्राद्धि कारणप्राप्तिः	६८१
अनित्यसंयोगान्नानर्थक्यम् ...	५८	अन्येनापीति चेत् ... ..	७२८
अनिधर्मोऽन्यव .. ..	५४०	अन्यो वा स्यात् परिक्रियाम्नाना...	३९६
अनिधर्मो वार्थान्तरत्वादित्यलं ...	७७६	अपदेशो वा अर्थस्य विद्यमानत्वात्	३१३
अनिधर्मोऽविशेषात् .. ..	७५२	अपनयस्त्वेकदेशस्य विद्यमान ...	४२९
अनिधर्मोऽभ्युदिते प्राकृतीभ्यो ...	७०७	अपनयाद्वा पूर्वस्य अनुपलक्षणम्	२६८
अनुग्रहाच्च जौहवस्य ... ..	४६३	अपनयो वाधानस्य सर्वकालत्वात्	५९२
अनुग्रहाच्च पादवत् .. ..	७५०	अपनयो वा प्रवृत्त्या यथेतरेषां ...	७०५
अनुत्पत्तौ तु कालः स्यात् ..	५०९	अपनयो वा विद्यमानत्वात् ...	७०२

सूत्रम्	पृष्ठः
अपराधात् कर्तुं च पुनर्दर्शनम् ...	४८
अपराधेऽपि च तैः शालं ..	६४३
अपरिमिते शिष्टस्य सङ्ख्याप्रतिषेध	७५१
अपवृत्ते तु चोदना तत्सामान्यात्	५१४
अपि चोत्पत्तिसंयोगो यथा स्यात्	६३५
अपि वा कर्तृसामान्यात्प्रमाणमदु	६५
अपि वा कामसंयोगे सम्बन्धात् ...	६३८
अपि वा कारणाग्रहणे तदर्थमर्थ	४४०
अपि वा कारणाग्रहणे प्रयुक्तानि ..	६९
अपि वा कालमात्रं स्याददर्शना	५१८
अपि वा कृत्स्नसंयोगादविघातः	७३०
अपि पा कृत्स्नसंयोगादेकस्यैव ..	७५८
अपि वा क्रत्वभावाद्नाहिताग्ने ..	७६३
अपि वा क्रमकालसंयुक्ताः सद्यः ..	५४८
अपि वा क्रमसंयोगाद्विधियथक्त्व	२०७
अपि वा गायत्रीवृत्त्यदुष्टुप्सु .	५७३
अपि वाङ्गमनिष्ठाः स्युस्ततो ..	५१७
अपि वाङ्गानि कानिचित् येष्वङ्ग ..	५३०
अपि वा तदधिकारान्मनुष्यधर्मः	७५६
अपि वा द्विरुक्तत्वात् प्रकृते ..	२८५
अपि वा नामधेयं स्यात् .. ..	८६
अपि वान्यानि पात्रानि ... ..	७३९
अपि वान्यार्थदर्शनात् यथाश्रुति	६२३
अपि वाऽप्येकदेशे स्यात् प्रधाने ..	६५४
अपि वा प्रयोगसामर्थ्यात् .. ..	१२५
अपि वाङ्गान्मानसामर्थ्याच्चोदनार्थेन ..	४९८
अपि वाऽर्थस्य शक्यत्वात् .. ..	६७३

सूत्रम्	पृष्ठः
अपि वा लौकिकोऽग्नौ ... ..	७६९
अपि वा वेदतुल्यत्वादुपायेन ..	६४७
अपि वा वेदनिर्देशादपशुद्रानां...	६२४
अपि वाऽयतिरेकाद्रूपशब्दा ..	६५७
अपि वा शेषकर्म स्यात् क्रतौः ..	७४७
अपि वा शेषभाजां स्यात् .. ..	६७५
अपि वा श्रुतिभेदात् .. ..	२९७
अपि वा श्रुतिसंयोगात् प्रकरणे...	१२२
अपि वा सद्वितीये स्याद्देवता ...	३०८
अपि वा सर्वधर्मः स्यात् .. ..	७३
अपि वा सर्वसङ्ख्यात्वाद्विकारः ..	५६८
अपि वा श्रुतिसंयोगादर्थसम्बन्धो	४८६
अपूर्वत्वाद्विधानं स्यात् .. ..	७०३
अप्रकरणे तु तद्वर्त्मस्ततो...	३२६
अप्रकृतत्वाच्च ... ..	१४७
अप्रयोजकत्वादेकस्मात् क्रियेरन् ..	३३८
अप्राकृतेन हि संयोगः तत्स्थानोय	७०९
अप्राप्ता चाहुपपत्तिः प्रयोगे हि ..	४५
अभागीप्रतिषेधाच्च ... ..	४२
अभावदर्शनाच्च .. ..	४५८
अभावाच्चैतरस्य स्यात् ... ..	७०९
अभिधारणे विप्रकर्षाद्दुष्टाजवत्	४५६
अभिधानञ्च कर्मवत् ... ..	१२४
अभिधानेऽर्थवादः ... ..	६१
अभ्यासोऽक्त्यर्थे शेषत्वात् पुरुषार्थी	६४८
अभ्युदये कालापराधादिव्या ..	७०१
अव्यवसायस्य च पवमानवृषिणां ..	५८९

सूत्रम्	पृष्ठः	सूत्रम्	पृष्ठः
अयनेषु चोदनान्तरं संज्ञोपबन्धात्	१७९	अर्थाभिधानसामर्थ्यान्मन्त्रेषु ...	२४३
अर्थकर्म वा कर्तृसंयोगात् स्ववत्	४७८	अर्थसन्निधेश्च ... ..	२०२
अर्थकर्म बाभिधानसंयोगात् ..	४८०	अर्थेन च समवेतत्वात् ... ..	६११
अर्थकृते बाहुमानं स्यात् क्रालेकले	५७१	अर्थेनूलपकथेत देवतानाम् ...	११९
अर्थद्रव्यविरोधेऽर्थो द्रव्याभावे ..	६७२	अर्थेनेति चेत् ... ..	३७५
अर्थलोपादकर्म स्यात् ... ..	२१२	अर्थेऽपीति चेत् ... ..	४७६
अर्थवदिति चेत् ... ..	६७७	अर्थे समवैषम्यतो द्रव्यकर्मणाम्...	४४८
अर्थवादश्च तदर्थवत् ... ..	५२८	अर्थकलादेकं वाक्यं साक्षाद्भूतं...	१३१
अर्थवादश्च तद्वत् .. ..	७५३	अथकले द्रव्यगुणयोरैक ... ..	२१५
अर्थवादोपपत्तेश्च ... ..	१८५	अवकीर्णपशुश्च ... ..	७६९
" " ... ..	५२४	अवचनाच्च स्वशब्दस्य... ..	६९६
अर्थवादो वा ... ..	६०	अवतत्वाच्च जुह्वां तस्य च ... ..	२४४
अर्थवादो वा अनुपपत्तात् ... ..	३६०	अवदानाभिधारणासादने... ..	५८७
अर्थवादो वा अर्थस्याविद्यमानत्वात्	५७७	अवाक्यशेषाच्च ... ..	७२
अर्थवादो वा प्रकरणात् ... ..	३१५	अविज्ञेयात् ... ..	५८
अर्थवादो वा विधिः ... ..	७५५	अविद्यमानवचनात् ... ..	५७
अर्थविप्रतिषेधात् ... ..	५७	अविभागाच्च शेषस्य ... ..	३४७
अर्थसमवायात् प्रायश्चित्त ... ..	६७७	अविभागात् कर्मणा... ..	१९६
अर्थस्तु विधिशेषत्वात् तथा लोके	५४	अविभागाद्विधानार्थे स्तुत्यर्थे ..	९८
अर्थस्य व्यपवर्गिलादेकस्यापि ...	६५५	अविरुद्धं परम् ... ..	६०
अर्थाच्च ... ..	१३०	अविशिष्टान् कारणं प्रधानेषु ...	५७१
" " ... ..	५३९	अविशिष्टान् वाक्यार्थः ... ..	५८
अर्थाद्वा कल्पनैकदेशत्वात् ... ..	१०६	अविशेषात् शास्त्रस्य यथाश्रुति ...	४४०
अथानाच्च विभक्तत्वात् ... ..	७३१	अविशेषात् स्तुति-र्थेति चेत् ... ..	३०३
अथापरिमाणाच्च ... ..	६९५	अवेद्यत्वादभावः कर्मणि स्यात् ...	६२६
अर्थाभावात् नैवं स्यात् ... ..	७३१	अवेष्टौ यज्ञसंयोगात् क्रतु ...	१७२
अर्थाभिधानकर्म च भविष्यता ...	४५२	अववायाच्च ... ..	५५४

सचम्	पृष्ठः	सूचम्	पृष्ठः
अशक्तौ ते प्रतीयेरन् .. ...	४१०	आग्नेयवत् पुनर्वचनम् ... ..	२०१
अशब्द इति चेत् स्याद्वाक्य ...	५४१	आग्नेयमूक्तहेतुत्वाद्भ्यासेन प्रतीयेत	१८२
अशब्दमिति चेत् ... ..	६६७	आधाराग्निहोदमरूपत्वात्... ..	१४६
अशास्त्रलक्षणत्वाच्च ... ..	३८३	आचाराद्ब्रह्ममानेषु तथा स्यात् ..	६५०
अशास्त्रा तूपसम्प्राप्तिः शास्त्रं ...	६४४	आज्यमपीति चेत् ... ..	५८४
अशेषं तु समञ्जसादानेन... ..	७४७	आज्याच्च सर्व्व संयोगात् ... ..	३४२
अशेषत्वात् तदन्तः स्यात् कर्मणो...	७४७	आजोऽच दर्शनात् खिद्यदर्थवादस्य	३४३
अशेषत्वात् नैवं स्यात् सर्वादानात्	३४३	आतन्त्र्याभ्यासस्य दर्शनात्... ..	७०२
असंयुक्तं प्रकरणादितिकर्त्तव्यतार्थि	२८२	आदाने करोतिशब्दः ... ..	४६९
असंयोगात् मुख्यस्य तस्मादप ...	२८७	आदित्यवद्यौगपद्यम्... ..	२७
असंयोगात् नैवं स्यात् विधेः ...	६५६	आदेशार्थेतरा त्रुतिः... ..	७१२
असंयोगात् वैकृतं तदेव प्रतिष्ठयेत्	५५१	आधानच्च भार्यासंयुक्तं .. ..	७६६
असम्बन्धात् नोतर्कपेत् .. ..	५५४	आधानेऽपि तथेति चेत् .. ..	४३१
असाधकत्वात् तादर्थ्यात् .. ..	६०१	आधाने सर्व्वशेषत्वात् ... ..	१७५
अस्थानात् ... ..	२४	आनन्तर्यग्रामचोदना .. ..	२३९
अस्थाच्च सर्व्वलिङ्गानि ... ..	७१५	आनन्तर्यग्रात् तु चैव्री स्यात् ...	७१३
अह्मणे च तद्वर्त्मा स्यात् .. ..	७४८	आनर्थक्यं च संयोगात् ... ..	६३१
अहर्गणे यस्मिन्नपच्छेदस्तदा ..	७२५	आनर्थक्यात्तदङ्गेषु .. ..	२३२
अह्नानि वाभिसङ्ख्यानात् ... ..	७६०	आनर्थक्यादकारणं ... ..	८९
अहीनवत् पुरुषस्तदर्थत्वात्... ..	६२१	आनर्थक्यान्नेति ... ..	५८१
अहीनो वा प्रकरणात् ... ..	२८६	आम्नायस्य क्रियार्थत्वादानर्थक्यम्	३९
आकालिकेप्सा .. ..	४८	आराच्छिष्टमसंयुक्तमितरैः... ..	६७९
आकृतिसु क्रियार्थत्वात् ... ..	८०	आरादपीति चेत् ... ..	३८८
आख्या चैवं तदर्थत्वात् ... ..	२८४	आर्षेयवदिति चेत् ... ..	७७५
आख्या प्रवचनात् .. ..	३७	आश्रयिष्यविशेषेण भावोऽर्थः प्रतीयेत	४४७
आख्या हि देशसंयोगात् .. ..	७४	इज्यायां तद्गुणत्वाद्विशेषेण नियम्यते	७४१
आगमो वा .. ..	६६०	इज्याविकारो ... ..	३६२

सूचम्	पृष्ठः	सूचम्	पृष्ठः
इतरेषु तु पित्राणि ... ..	७७१	उत्पन्नाधिकारात् सति सर्ववचनम्	३४५
इष्टिले न तु संस्तव ... ..	३६२	उत्सर्गे तु प्रधानत्वात् शेषकारौ	३६६
इष्टिले न तु संस्तुते होमः स्याद...	७६४	उदगयनपूर्वपक्षाच्च पुण्याहेषु दैवानि	७७०
इष्टिपूर्वत्वादक्रतुशेषो होमः ...	७६२	उद्गाढचमसमेकः श्रुतिसंयोगात्	३५०
इष्टिरयच्छ्यमाणस्य तादर्थ्यं सोम...	५८८	उपगाश्च लिङ्गदर्शनात् ... ..	४०१
इष्टान्ते वा तदर्थं ह्यविशेषार्थं ...	५७९	उपदेशस्त्वपूर्वत्वात् ... ..	७६३
इष्टार्थमग्राधेयं प्रकरणात्.. ...	३७०	उपदेशो वा याज्ञाशब्दो हि ..	२५२
उक्तं समाश्नाद्यैदमर्थं तस्मात् सर्वं	८५	उपनयनादधीत होमसंयोगात्..	७६५
उक्तान्तु वाक्यशेषत्वम् ... ..	५१	उपवेषश्च पक्षे स्यात्... ..	६९९
उक्तान्तु शब्दपूर्वत्वम्.. ... ..	६०	उपह्वयेऽप्रतिप्रसवः ... ..	२०६
उक्तमनिसितत्वम् ... ..	६३१	उपांशुयाजे ऽवचनात् यथाप्रकृति	७०५
उक्तस्थानित्यसंयोगः .. ... ..	६२	उपायो वा तदर्थत्वात् ... ..	३३६
उक्ता च यजमानत्वं .. ... ..	४०५	उभयार्थमिति चेत् .. ..	५०
उक्त्यादिषु वार्थस्य विद्यमानत्वात्	३०२	उभयोः पितृयज्ञवत् .. ... ..	७६४
उत्कर्षात् ब्राह्मणस्य सोमः स्यात्	५९०	उभाभ्यां वा न हि तयोर्धर्मश्च शास्त्रं	६८८
उत्कर्षो वा ग्रहणाद्विशेषस्य ...	३०१	उष्णिककुम्भोरन्ते दर्शनात् ..	५७१
उत्कर्षो वा दीक्षितत्वाद्विशिष्टं	७१६	ऊहः ... ..	६३
उत्स्थाने चानुप्ररोहात् ... ..	७१५	ऊहत्विक्फलं कारणेष्वर्थवत्त्वात्	४२५
उत्पत्तावभिसम्बन्धस्तस्मादङ्गोप...	५३४	एकं वा चोदनैकत्वात् .. ..	५००
उत्पत्तिकालविशये कालः .	५१०	एकं वा तण्डुलभावाद्दन्तेऽस्तदर्थत्वात्	५६३
उत्पत्तिरिति चेत् ... ..	३६८	एकं वा संयोगरूपचोदना .. ..	२००
उत्पत्तेः स्यात्तत्प्रधानत्वात् .. ..	४८८	एकं शब्दसामर्थ्यात् .. ... ..	५९३
उत्पत्तौ तु वज्रश्रुतेः.. ... ..	२९९	एकचित्तिर्धा स्यादपवृत्ते हि ...	५२४
उत्पत्तौ नित्य .. ... ..	६२८	एकत्वयुक्तमेकस्य श्रुतिसंयोगात्	२२४
उत्पत्तौ येन संयुक्तं.. ... ..	४७९	एकत्वेऽपि परम् .. ..	२०१
उत्पत्तौ वाऽवचनाः स्युरर्थस्या ..	३२	एकत्वेऽपि पराणि निन्दाशक्ति ...	२०३
उत्पत्तासंयोगात् प्रणीतानामाज्य	४७७	एकदेश इति चेत् ... ..	३००

सूत्रम्	पृष्ठः	सूत्रम्	पृष्ठः
एकदेशत्वाच्च विभक्तियत्यये स्यात्	७८	कर्तृतो वा विशेषस्य तन्निमित्तत्वात्	३०२
एकदेशद्रव्यस्तीतपत्तौ विद्यामान...	४५४	कर्तृ-देश-कालानामसचोदन' ...	४८१
एकनिष्पत्तेः ... ..	४४९	कर्मकरो वा भृतत्वात्	६६४
एकपात्रे क्रमाद्ध्वयः पूर्वा भक्षयेत्	३५७	कर्मकार्यात् ... ..	४५५
एकश्रुतित्वाच्च .. ..	४४३	कर्मकार्यं तु सर्वेषां ऋत्विक्त्व...	४०२
एकस्त्रीमे वा क्रतुसंयोगात् ..	५८४	कर्म तथेति चेत् .. ..	६४०
एकस्त्राच्चेत् यथाकाम्यविशेषात् ...	३२९	कर्मधर्मा वा प्रवणवत् .. ..	७५
एकस्त्रिनेकसंयोगात् .. ..	३०७	कर्मयुक्ते च दर्शनात् ... ..	४७९
एकस्मिन् वा देवतान्तराद्विभागवत्	२७५	कर्माण्यपि जैमिनिः फलार्थत्वात् ..	२१०
एकस्मिन् वार्थधर्मत्वाद्वैन्द्राग्रवदु	३०९	कर्माभेदन्तु जैमिनिः ... ..	६५४
एकस्मिन् समवत्तशब्दात् ... ..	३४२	कर्मार्यन्तु फलन्तेषां स्वामिनं ..	४२६
एकस्य कर्मभेदादिति चेत् ... ..	३९७	कर्मै के तत् दर्शनात् .. ..	२४
एकस्य तु लिङ्गभेदात् प्रयोजनार्थ	१७१	कल्पान्तरं वा .. ..	७५१
एकस्य तूभयत्वे संयोगश्चकत्वम् ..	४७३	कामो वा तत्संयोगेन चोच्यते ...	५०३
एकस्यैवं पुनःश्रुतिरविशेषा ...	१३९	काम्यत्वाच्च ... ..	५८१
एकशब्दे परार्थत्वात् ... ..	९२	काम्ये कर्मणि नित्यः स्वर्गा यथा...	५०२
ऐन्द्रवायवे तु वचनात् प्रतिकर्म...	३४८	काम्येषु चैवमर्थित्वात् ... ..	६५६
ऐन्द्राग्रे तु लिङ्गभावात् स्यात् ...	२७५	कारणं स्यात् इति चेत् ... ..	९९
औत्पत्तिकसु शब्दस्यार्थेन ...	७	कारणाच्च ... ..	३४२
औदुम्बर्याः परार्थत्वात् कपालवत्	७२८	कारणादभ्यावृत्तिः .. ..	५५८
औप्रभृतं तथेति चेत् .. ..	४६२	कारणाद्धानवसर्गः स्यात् ...	५६०
औषधसंयोगाद्बोभयोः ... ..	७१०	कारणानुपूर्व्याच्च .. ..	३५८
करोतिशब्दात् ... ..	२५	कालप्राधान्याच्च ... ..	७१७
कर्तृत्वा श्रुतिसंयोगात् ... ..	१९४	कालविधिर्बोभयो ... ..	६९८
कर्तृत्वा श्रुतिसंयोगाद्विधिः ...	६०५	कालसेत् सन्नयत् ... ..	६९६
कर्तृसु धर्मनियमात्कालशास्त्रं ..	१९७	कालश्रुतौ काल इति चेत् ...	५०८
कर्तृगुणे तु कर्मासमवायात् ...	२३३	कालसु स्यादचोदनात् ...	६९६



सूत्रम्	श्रुतः	सूत्रम्	श्रुतः
कालार्थत्वादोभयोः ... ..	६९७	गुणस्य पूर्वसंयोगे ... ..	१५७
कालोत्कर्ष इति ... ..	५४९	गुणस्तु क्रतुसंयोगात् ... ..	१६८
कालो वा ... ..	६९५	गुणस्तु श्रुतिमयोगात् ... ..	१४१
कृतकं चाभिधानं ... ..	२०१	गुणस्य तु विधानत्वात् ... ..	६१९
कृतत्वाच्च कर्मणः स्रष्टृ स्यात् ... ..	३२६	गुणस्य तु विधानार्थे ... ..	९८
कृतदेशाच्च पूर्वेषां सदेशः स्यात्तेन	५६५	गुणात्संज्ञोपबन्धः ... ..	१८०
कृते वा विनियोगः स्यात् ... ..	३७	गुणादप्रतिषेधः ... ..	६१
कृतस्त्रोपदेशादुभयत्र सर्व्ववचनं	२५४	गुणानाञ्च परार्थत्वात् ... ..	६७९
क्रतुतो वार्थवादानुपपत्तेः स्यात्	३०२	गुणानान्तुत्पत्तिवाक्येन ... ..	५३५
क्रतौ फलार्थवादमङ्गवत् ... ..	५०१	गुणाभावात् ... ..	२५०
क्रत्वग्रिर्गो वा चोदित्वाद ... ..	५७४	गुणाभिधानात् ... ..	२६४
क्रलन्तरवदिति चेत् ... ..	५४४	गुणाभिधानात् सर्व्वार्थम् ... ..	६९१
क्रलन्ते वा प्रयोगवचनात् ... ..	५७८	गुणार्था वा पुनः श्रुतिः ... ..	२०७
क्रमको योऽर्थशब्दाभ्यां ... ..	५८६	गुणार्थितान्नेति चेत् ... ..	६२५
क्रमस्य देशसामान्यात् ... ..	२८३	गुणार्थेणेति चेत् ... ..	६३१
क्रमेण वा नियम्येत ... ..	५४०	गुणार्था व्यपदेश ... ..	१३१
क्रयस्य धर्म्ममात्रत्वं ... ..	६१२	गुणाश्च नाममंयुक्ता ... ..	५७३
क्रियाणामाश्रितत्वात् ... ..	६५७	गुणोपबन्धात् ... ..	१४६
क्रीतत्वाच्च भक्त्या सामिल ... ..	६१४	गौणी वा कर्मसामान्यात् ... ..	४२४
क्षामे तु सर्वदाहे ... ..	६८०	ग्रहणाद्वापनयः स्यात् ... ..	२६८
गार्हपत्ये वा स्याता ... ..	७३५	ग्रहणाद्वापनीतं ... ..	२६९
गीतिषु सामाख्या ... ..	१२९	ग्रावस्तुतो भक्तौ ... ..	३५३
गुणत्वाच्च वेदने ... ..	४१६	चमसवदिति चेत् ... ..	३४४
गुणमुल्लेख्यतिक्रमे ... ..	२८०	चमसांश्चमसाध्वर्यवः समाख्यानात्	४०९
गुणवादाच्च ... ..	४५	चमसाध्वर्यवश्च तैर्यपदेशात् ... ..	३९८
गुणविशेषादेकस्य ... ..	३८६	चमसिनां वा सन्निधानात् ... ..	७५४
गणस्यानर्थकः स्यात् ... ..	१२०	चमसे चान्यदर्शनात् ... ..	४०९

सूत्रम्	पृष्ठः	सूत्रम्	पृष्ठः
चमसेषु समाख्यानात् संयोगस्य ...	३४८	जातिः ...	१०२
चमसेषु तुल्यकालत्वात् ...	३६४	जातिन्तु, वादरायणोऽविशेषात् ...	६०८
चरावयोतिचेत् ...	३०६	जातिविशेषात् परं ...	३४५
चरौ वा अर्थोक्तं ...	३०६	जातेर्वा तत्प्राय ...	७७८
चातुर्वर्ण्यमविशेषात् ...	६२१	जात्यन्तराच्च शङ्कते ...	४७०
चिकीर्षया च संधीगात् .	३८८	जुह्वादीनामप्रयुक्तत्वात् सन्देहे ...	७३८
चोदनां प्रति भावाच्च ..	४१४	ज्ञाते च वाचनं ...	४१८
चोदना पुनरारम्भः ...	११२	ज्योतिष्टोमे तुल्यान्यविशिष्टं ...	५३४
चोदनायां फलान्त्रुतेः ...	१४२	तच्चोदकेषु मन्त्राख्या..	१२५
चोदनायान्वनारम्भो ...	४४७	तच्छब्दो वा ..	५७०
चोदनार्थकात्स्न्यात् ...	३६८	तच्छेषी नोपपद्यते ...	८८
चोदनालक्षणोऽर्थो धर्मः ..	३	तत्काले वा लिङ्गदर्शनात् ..	४३२
चोदना वा गुणानां ...	४८६	तत्प्रकरणे ...	३१३
चोदना वा द्रव्यदेवताविधिरवाचे हि ६८१		तत्प्रकृतेर्वापत्ति ...	५८२
चोदना वाऽपूर्वत्वात् ...	३००	तत्प्रकृत्यर्थं यथान्ये ...	३७१
चोदना वाऽप्रकृतत्वात् ...	१४५	तत्प्रकृत्यन्यशास्त्रम् ...	८८
चोदना वा शब्दार्थस्य ...	१४८	तत्प्रधाने वा तुल्यवत् ...	३१४
चोदितत्वात् यथाश्रुति ...	६०८	तद जौह्वमनुयाज ...	४६१
चोदितन्तु प्रतीयेताविरोधात् ..	७२	तच्च तत्त्वमभियोगविशेषात् ...	७७
चोदिते तु परार्थत्वाद्यथा ...	२२८	तद प्रतिज्ञोभो न विद्यते ...	७१७
चोदन्ते चार्थकर्म्मसु ...	४४२	तद विप्रतिषेधाद्विकल्पः ...	७२२
छन्दःप्रतिषेधस्तु ..	२७४	तच्च सर्व्वेऽविशेषात् ...	५०५
छन्दश्च देवतावत् ...	२७६	तद्वार्थात् कर्त्तृपरिमाणं ..	३८७
क्रागे न कर्म्माल्या ...	७७७	तद्वार्थात् प्रतिवचनम् ..	३५८
क्रागो वा मन्त्रवर्णात् ...	७७४	तच्चैकत्वमयज्ञाङ्गम् ...	४४३
जपो वानग्निर्संधीगात् ...	७६४	तच्चोत्पत्तिरविभक्ता ...	४६१
जाघनी चैकदेशत्वात्	२८८	तत्संयोगात् कर्म्मणोऽवस्था ...	४०७

सूत्रम्	पृष्ठः	सूत्रम्	पृष्ठः
तत्संयोगात् क्रतुस्तदाह्यः ...	१८०	तथा हि लिङ्गदर्शनं ...	६५०
तत्संस्तवाच्च ...	३४०	तथाज्ञानमपीति ...	२४८
तत् सर्व्ववाविशेषात् ...	३३४	तथोत्थानविसर्ज्जने ...	२५१
तत् सर्व्वार्थमनादेशात् ...	४८९	तदकर्मणि च दोषस्तस्मात् ...	६५४
तत् सर्व्वार्थमविशेषात् ...	३०६	तदर्थत्वात् प्रयोगस्य ...	८४
तत्सिद्धिः ...	१००	तदर्थवचनाच्च ...	५८९
तथा कामोऽर्थसंयोगात् ...	४१७	तदर्थशास्त्रात् ...	५५
तथा कालाभावात् ...	४१	तदशक्तिसाधुरूपत्वात् ...	७७
तथा च लिङ्गं ...	४४६	तदृष्टसंख्यं श्रवणात् ...	४६३
तथा च लोकभूतेषु ...	४४०	तदाह्यो वा प्रकरणोपपत्तिभ्याम्	२६०
तथा चान्यार्थदर्शनम् ...	५३४	तदा दिवाभिसम्बन्धात् ...	५५०
" "	५३६	तदुक्तिवाच्यं दोषश्रुति ...	६०८
" "	५४२	तदुक्ते श्रवणाज्जुहोति ...	४८४
" "	५६५	तदुत्सर्गे कर्माणि पुरुषार्थाय...	४३९
" "	६१०	तदुपहृत उपहृतस्येत्यनेन ...	३५८
" "	६२६	तदेकदेशो वा ...	४६७
" "	७०७	तदेकपात्राणां समवायात् ...	३५९
" "	७४७	तद्विष्णुविधौयेरन् ...	९३
तथा द्रव्येषु गुणश्रुति ...	४८२	तद्विष्णुवाद्वा स्वधर्मस्या ...	४११
तथा निर्मन्ये ...	९६	तद्विशिष्टान्नोतिचेत् ...	६८२
तथान्तः क्रतुप्रवृत्तानि ...	६५०	तद्विज्ञानां क्रियार्थेन ...	३४
तथापूर्वम् ...	५५३	तद्विज्ञात् कर्मणोऽभ्यासो ...	१५२
तथा फलाभावात् ...	४१	तद्युक्ते तु प्रतिषेधात् ...	७५८
तथा भक्षप्रैषाच्छादन ...	७७२	तद्युक्ते तु फलश्रुतिः ...	३९०
तथभिधानेन ...	३९०	तद्रूपत्वाच्च शब्दानां ...	७०२
तथा याव्यापुरोदयोः ...	१२१	तद्वचनाद्विज्ञतो यथाप्रधानं ...	५४७
तथा द्यपस्य वेदिः ...	३९२	तद्वच्च लिङ्गदर्शन ...	४०७
तथा सोमविकारादर्श ...	५९६	" "	४४५
तथा स्वाग्निः फलसमवायात् ...	६६३	तद्वच्च शेषवचनम् ...	३४७

सूत्रम्	पृष्ठः	सूत्रम्	पृष्ठः
तद्वत् प्रयोजनैकत्वात् ... ..	३८२	तेनोत्कृष्टस्य कालविधिः ... ..	३७४
तद्वत् सवनान्तरे ... ..	३७७	तेषामर्थेन सम्बन्धः ... ..	३११
तद्वर्जन्तु वचनप्राप्ते ... ..	३६६	तेषामर्थगतार्थवशेन ... ..	१२८
तद्विकारेऽप्यपूर्वत्वात् ... ..	५७२	तेषामौत्पत्तिकत्वात् ... ..	६४९
तद्वापदेशं च ... ..	९०	तस्यदर्शनात् विरोधस्य ... ..	७०
तद्विन्त्यं तच्चिकीर्षा हि ... ..	६६०	त सर्वार्थाः प्रयुक्तत्वात् ... ..	४०६
तपश्च फलसिद्धित्वात् ... ..	४१५	तथाणां द्रव्यसम्पन्नः ... ..	६२७
तस्माच्च विप्रयोगे स्यात् ... ..	६९९	चयी विद्याख्या च ... ..	२७९
तस्मिंश्च फलदर्शनात् ... ..	६६५	त्रिंशच्च परार्थत्वात् ... ..	२७१
तस्मिंस्तु शिष्यमानानि ... ..	६४७	लघुतान्पलक्षयेत् ... ..	२७०
तस्मिन्नसम्बन्धार्थात् ... ..	६४८	दक्षिणाकाले यत् स्व तत् ... ..	७४६
तस्य निमित्तपरीष्टिः ... ..	६	दक्षिणहो नैमित्तिकः श्रुतिसंयोगात् ... ..	५२०
तस्य रूपोपदेशाभ्याम् ... ..	२६४	दर्शनात् काललिङ्गानां ... ..	६४९
तस्या यावदुक्तमाशोः ... ..	६२०	दर्शनादिति चेत् ... ..	३६७
तस्योपदेशसमाख्यानेन ... ..	४०७	दर्शनादिनियोगः स्यात् ... ..	७४
तादर्थ्यात् कर्मणसादर्थ्यम् ... ..	६११	दर्शनाद्वैकदेशे स्यात् ... ..	६८१
तादर्थ्येन गुणार्थता ... ..	६३७	दर्शपूर्णमासयोरिच्छाः ... ..	५३०
तानि द्वैधं गुणप्रधान ... ..	११३	दर्शत्वं लिङ्गदर्शनात् ... ..	३९९
तामिच्च तुल्यसंख्यानात् ... ..	५२३	दिग्बिभागश्च तद्वत् ... ..	३१६
तासामग्निः प्रकृतितः ... ..	३७२	दीक्षाकालस्य शिष्टत्वात् ... ..	७१६
तुल्यं च साम्यदायिकं ... ..	४४	दीक्षादक्षिणन्तु वचनात् ... ..	३९१
तुल्यः सर्वेषां पशुविधिः ... ..	३७३	दीक्षापराधे चागुपचात् ... ..	७१४
तुल्यत्वात् क्रिययोर्न ... ..	९१	दीक्षापरिमाणे यथाकाम्यविशेषात् ... ..	७१२
तुल्यन्तु कर्तृ धर्मेण ... ..	७५	दीक्षास्तु तु विनिर्देशात् ... ..	७४८
तुल्यवच्च प्रसंख्यानात् ... ..	५२६	दूरभूयस्त्वात् ... ..	४८
तुल्यश्रुतिलाभा ... ..	११५	दृश्यते ... ..	१२२
तुल्या च कारणश्रुतिः ... ..	५३४	देवतायां च तदर्थत्वात् ... ..	६६१

सूत्रम्	श्रुतः	सूत्रम्	श्रुतः
देशमात्रं वा प्रत्यक्षं .. ...	३८४	इ यद्वकाले तु .. .. .	५९५
देशमात्रं वाऽशिक्षेण .. ...	३८३	द्वग्राधानं च द्वियज्ञवत् .. ...	६१५
देवतैर्वैकर्म्यात् .. ...	५६१	द्वग्राह्यातेषूभौ .. ...	४१८
दोषान्तु वैदिके स्यात् ... ..	३२४	धर्ममात्रे तु कर्म स्यात् .. ...	११५
दोषान्तिष्ठित्त्वैकिके स्यात् ... ..	३२८	धर्मविप्रतिषेधाच्च .. ...	३०८
दोहयोः कालभेदात् .. ...	३७७	धर्मस्य शब्दमूलत्वात् ... ..	६४
द्रव्यं चोत्पत्तिसंयोगात् ... ..	२१३	धर्मोपदेशाच्च ... ..	२७८
द्रव्यं वा स्याच्चोदनायाः ... ..	१८८	न व्यसन्निधमात् .. .. .	७२
द्रव्यगुणसंस्कारेषु ... ..	२०८	न ऋग्व्यपदेशात् ... ..	१३१
द्रव्यवत्त्वान् पुंसां स्यात् ... ..	६१०	न काम्यत्वात् .. ...	६२४
द्रव्यसंयोगाच्च .. ...	३२७	न कालविधियोदितत्वात् ... ..	२४८
द्रव्यसंयोगाच्चोदना .. ...	१५०	न कालेभ्य उपदिश्यन्ते ... ..	६४८
द्रव्यसंयोगो न हि तस्य ... ..	१५०	न क्रिया स्यादिति चेत् ... ..	८३
द्रव्यसंस्कारः प्रकरणविशेषात् ..	४२७	न चैकं प्रति शिष्यते ... ..	२०२
द्रव्यसंस्कारकर्मसु ... ..	४८७	न चैकसंयोगात् ... ..	७२९
द्रव्यसंस्कारविरोधे ... ..	६७१	न चोदनाविरोधात् .. ..	६७७
द्रव्याणां कर्मसंयोगे .. ...	६८८	" "	७७४
द्रव्याणान् क्रियार्थानां ... ..	४८५	न चोदनाविरोधाद्विप्रकल्पनाच्च	३४४
द्रव्याणि त्वविशेषेण .. ...	४४१	न चोदनैकार्थ्यात् ... ..	२६७
द्रव्ये चाचोदितत्वात् ... ..	२०५	न तत्प्रधानत्वात् ... ..	७२८
द्रव्यैकत्वे कर्मभेदात् ... ..	३४७	न तत् ह्यचोदितत्वात् ... ..	७७५
द्रव्योत्पत्तेर्वैभयोः स्यात् .. ...	६८०	न तत्सम्बन्धात् .. ...	५४८
द्रव्योपदेश इति चेत् .. ..	११६	न तदर्थत्वात् लोकवत् .. ...	११६
द्वयोस्तु हेतुसामर्थ्यं ... ..	४६४	न तदौपसा हि ... ..	६७०
द्वादशशतं वा प्रकृतित्वं .. ..	७४८	न तद्वाक्यं हि तदर्थत्वात् ... ..	२८८
द्वादशाक्षस्तु लिङ्गात् स्यात् ...	७१३	न तद्वचनत्वादुपपातः ... ..	६८३
द्वित्ववृत्त्युक्तं वा .. ..	२८७	न तस्यादुष्टत्वात् ... ..	७८४

सूत्रम्	पृष्ठः
न तस्यानधिकारादर्थस्य ... ..	४७६
न तस्येति चेत् ... ..	४५८
न तुल्यत्वात् ... ..	६२८
न त्वशेषे वैगुण्यात् ... ..	६७८
न त्वान्मातेषु ... ..	१२१
न देवताग्निशब्द ... ..	६६०
न नान्ना स्यादचोदना ... ..	२००
न नित्यत्वात् ... ..	६३८
न पङ्क्तिनामत्वात् ... ..	३०७
न पूर्वत्वात् ... ..	५०
न प्रकृतेरशास्त्रनिष्पत्ते ... ..	३०१
न प्रकृतेरेकसंयोगात् ... ..	२८८
न प्रतिनिधौ समत्वात् ... ..	६६८
न भक्तिवादेशा हि ... ..	७१४
न भूमिः स्यात् सर्वान् ... ..	७४३
न भियदेवत्वात् ... ..	५८६
न वा कल्पविरोधात् ... ..	७३५
न वा तासां तदर्थत्वात् ... ..	३७१
न वानारभ्य-वादत्वात् ... ..	७२७
न वा परिसंख्यानात् ... ..	४०२
न वा पात्रत्वात् ... ..	४५७
न वा प्रकरणात् ... ..	६८
न वा शब्दकृतत्वात् न्याय ... ..	५६१
न वा संयोगपृथक्तात् ... ..	७४०
न वा सम्बन्धात् ... ..	५८०
न शब्दैकत्वात् ... ..	४०८
न श स्तप्रतिमाणत्वात् ... ..	६८

सूत्रम्	पृष्ठः
न शेषसन्निधानात् ... ..	४५५
न श्रुतिविप्रतिषेधात् ... ..	३७५
न श्रुतिसमवायित्वात् ... ..	११८
न समवायात् ... ..	६४०
न सर्वस्मिन्निवेशात् ... ..	२८०
न सर्वेषामनधिकारः ... ..	४०४
न स्याद्देशान्तरेष्विति चेत् ... ..	७५
न स्वामित्वं हि विधीयते ... ..	७३४
नाकृतत्वात् ... ..	५४३
नातत्संस्कारत्वात् ... ..	७१४
नादृष्टद्विपरा ... ..	२८
नादानस्य नित्यत्वात् ... ..	७४८
नानङ्गत्वात् ... ..	६६७
नानर्थकत्वात् ... ..	६७१
नानावोजेष्वेकमुलूखल ... ..	२५६
नातुक्तोऽन्यथेदर्शनम् ... ..	५३१
नाप्रकरणत्वादङ्गस्य ... ..	४३१
नामधेये गुणश्रुतेः ... ..	८१
नामरूपधर्मविशेष ... ..	१८७
नार्थपृथक्तात् ... ..	४८४
नाशब्द तत्प्रमाणत्वात् ... ..	४४४
नासमवायात् ... ..	५४४
नासमवायात् प्रयोजनेन ... ..	५०८
नासामर्थ्यात् ... ..	७५६
निगदो वा चतुर्थं स्यात् ... ..	१२८
नित्यत्वाच्चानित्यैः ... ..	७३४
नित्यश्च जगदशब्दात् ... ..	५२०

सूत्रम्	शृङ्खला	सूत्रम्	शृङ्खला
नित्यस्य स्याद्दर्शनस्य ... .. ८२		नैकत्वात्तस्य चानधिकरात् ... .. ७२८	
नित्यो वा स्यादर्थवादा ... .. ५२१		नैकदेशत्वात् ... .. ६७५	
निमित्तार्थेन वादरिः ... .. ६२२		नैमित्तिकं तु प्रकृतौ ... .. ३७०	
नियतं वार्थवत्त्वात् ... .. ७०१		नैमित्तिकं वा कर्तृसंयोगात् ... .. ६०४	
नियमस्य दक्षिणाभिः श्रुति ... .. ४०४		नैमित्तिकमतुल्यत्वात् ... .. ६८१	
नियमार्थः क्वचिद्विधिः ... .. ६६०		नैमित्तिके विकारत्वात् ... .. ४८१	
नियमार्था गुणश्रुतिः ... .. ३८२		नोत्पत्तिरसंयोगात् ... .. ५०८	
नियमार्था वा श्रुतिः ... .. ४८२		नोत्पत्तौ हि ... .. ३८८	
नियमो वा तन्निमित्तत्वात् ... .. ६४२		न्यायविप्रतिषेधाच्च ... .. ५०७	
नियमो वैकार्यं ह्यर्थभेदात् ... .. ७७५		न्यायोक्ते लिङ्गदर्शनं ... .. ४३२	
निरवदानात् शेषः स्यात् ... .. ३३६		न्यायो वा कर्मसंयोगात् ... .. ६६०	
निरुक्ते स्यात्तत्संयोगात् ... .. ७०६		पक्षेणार्थकृतस्येति चेत् ... .. २८८	
निर्देशस्य गुणार्थत्वम् ... .. ६७६		पक्षेणेति चेत् ... .. ४०४	
निर्देशाच्छेषमचोऽन्यै ... .. ६७६		पक्षे वोत्पन्नसंयोगात् ... .. ५९२	
निर्देशात् पक्षे स्यात् ... .. ६२३		पक्षशरावस्य द्रव्यश्रुतेः ... .. ६८०	
निर्देशात् विकल्पे ... .. ६६०		पदकर्मप्रयोजकम् ... .. ४५१	
निर्देशात् विरुद्धावपूर्वस्य ... .. ४२८		पयोदोषात् पक्षशरावे ... .. ७०३	
निर्देशात् स्यादन्यदर्थवादिति ... .. ४५४		परकृतिपुराकल्पं च ... .. ७५३	
निर्देशाद्वाऽतद्वर्गः स्यात् ... .. ७५४		परन्तु श्रुतिसामान्यभावं ... .. ३७	
निर्देशाद्वा दयाणां ... .. ६२२		परार्थत्वात् गुणानाम् ... .. ८७	
निर्देशाद्वा न्यादागमयेत् ... .. ६७४		परिसंख्या ... .. ५८	
निर्देशाद्वाऽवतिष्ठेत् ... .. ३८०		परविहित-पूर्णघृत-विदग्धश्च ... .. २१७	
निर्देशो वाऽनाद्विताग्रेः ... .. ७६५		परेणावेदनाद्दीक्षितः ... .. ५७८	
निवीतमिति मनुष्यधर्माः ... .. २१२		पर्याप्त इति चान्ताख्या ... .. ५०२	
निवृत्तिदर्शनाच्च ... .. २८२		पश्चादनालम्भात् ... .. ४५३	
निष्क्रियवादाच्च ... .. ६८४		पशुगणे तस्य तस्यापवर्जयेत् ... .. ५६१	
निष्क्रियश्च तदङ्गवत् ... .. ३२८		पशुचोदनायामनिश्चयः ... .. ७७३	

सूचम्	पृष्ठः	सूचम्	पृष्ठः
पश्वङ्गं रशना स्यात्	.. ५२७	प्रकरणन्तु पौर्णमास्याम् ... ..	१४०
पश्वङ्गं वार्थकर्मत्वात्	.. ५२९	प्रकरणविशेषात्तु विद्यतौ ... ..	३६९
पाणेः प्रत्यङ्गभावात्	... ७३२	प्रकरणविशेषादसंयुक्तं .. ...	३८७
पालीवते तु पूर्वत्वात्	... १८७	प्रकरणविशेषाद्वा तद्युक्तस्य ..	३२२
पालीवते तु पूर्ववत्	.. .. २६९	प्रकरणशब्दसामान्याच्चोदनानां ...	५१६
पानव्यापञ्च तद्वत्	... .. ३३३	प्रकरणात्तु कालः स्यात्	... ५९१
पितृयज्ञः स्वकालत्वात्	... .. ५२५	प्रकरणादिति चेत्	... ५०९
पितृयज्ञे तु दर्शनात्	... .. ७६८	प्रकरणाद्दोत्पत्तिसंयोगात्	... ४००
पितृयज्ञे संयुक्तस्य	... .. ७६५	प्रकरणान्तरे प्रयोजनान्यत्वम्	... १९०
पुनरभ्युद्गतेषु सर्वेषाम्	... .. २६७	प्रकरणाविभागादुभे	.. २५५
पुनराधेयमोदनवत्	... .. ६८९	प्रकरणाविभागाद्वा	... ३७७
पुरुषकल्पेन वा विद्यतौ	... .. ७४०	प्रकरणाविभागे च विप्रतिषिद्धम् ..	५१८
पुरुषस्य कर्मार्थत्वात्	.. .. २११	प्रकरणे वा शब्दहेतुत्वात्	... ७२०
पुरुषार्थकसिद्धित्वात्	.. .. ६३४	प्रकरणे समवन् अपकर्षः	.. ५२
पुरोडाशस्त्वनिर्देशे	.. ... ५९३	प्रकृतिविद्यत्योश्च	... २५
पुरोडाशव्याधिकारो वा	.. ... ४०८	प्रकृतेः पूर्वोक्तत्वादपूर्वम्	... ५६४
पूर्वं च लिङ्गदर्शनात्	... .. ५७६	प्रकृतौ तु स्वशब्दत्वात्	... ५४६
पूर्ववन्तोऽविधानार्थाः	... .. ९७	प्रकृतौ वाऽद्विरुक्तत्वात्	... ३६६
पृथक्त्वनिवेशात्	... .. १५	प्रक्रमात्तु नियम्येत	.. ६४०
पृथक्त्वाद्भवतिष्ठेत	.. .. ४९५	प्रक्रमाद्वा नियोगेन	.. २०४
पृथक्त्वे लभिधानयोः	.. ... ५३२	प्रख्याभावाच्च योगस्य	... ३२
पौर्णमासीवदुपांशुयाजः	.. ... १४४	प्रतिनिधिश्च तद्वत्	.. ३८२
पौर्णमासी वा अतिसंयोगात्	... ५९०	प्रतिपत्तिरिति चेत्	... २५३
पौर्णमास्यामनियमः	... .. ७१३	प्रतिपत्तिर्व्या तद्गायत्रत्वात्	.. ४८२
पौर्णमास्यङ्ग सोमात्	.. .. ५९३	प्रतिपत्तिर्वा शब्दस्य	... ४७५
पौर्वापोर्ये पूर्वदोष्यत्वं	.. ... ७२३	प्रतियुपं च दर्शनात्	.. ४६९
पौष्णपेषणं विद्यतौ	.. .. ३०५	प्रतिषिद्धं चाविशेषेण हि	... ६६२



सूत्रम्	पृष्ठः	सूत्रम्	पृष्ठः
प्रतिषिद्धे च दर्शनात्	... ५२६	प्रस्तरे शाखाश्रयणवत्	... ६९७
प्रतिषेधाच्च पूर्वलिङ्गानां	... ३८६	प्राकृताच्च पुरस्ताद्यत्	.. ५६६
प्रतिषेधाच्चोर्द्धमवभृथादेष्टे	... ७१८	प्रागपरोधात्	... ३२५
प्रतिषेधेष्वकर्मत्वात्	.. ६४४	प्राज्ञोक्तस्मृणायास्तस्याः	.. ५७६
प्रतिहोमथेत् सायम्	.. ७१८	प्रातरनुवाके च	... ४०९
प्रतौथते इति चेत्	.. ४४४	प्रातस्तुषोढशनि	... ७१९
प्रत्यक्षोपदेशाच्च	.. ३५६	प्रापणाच्च निमित्तस्य	.. ५५४
प्रत्ययश्चापि दर्शयति	... २०७	प्रायश्चित्तं निमित्तेन	... २०३
प्रत्ययाच्च	.. ५००	प्रायश्चित्तमधिकारे सर्वत्र	.. ७१९
प्रत्यर्थं श्रुतिभाव इति	... ६३६	प्रायश्चित्तमापदि स्थात्	... ७३९
प्रत्यर्थश्चाभिसंयोगात्	.. ६०२	प्रायश्चित्तविधानाच्च	... ६५६
प्रधानेनाभिसंयोगात्	... ५१४	“ ”	.. ७३७
प्रधाने श्रुतिलक्षणम्	... ६७७	प्राये वचनाच्च	... १४६
प्रयोगचोदनाभावात्	.. ७८	प्रासङ्गिकं च नोत्कर्षेत्	... ५३२
प्रयोगशास्त्रमिति चेत्	... ७२	प्रासनवन्मैत्रावरुणाय	... ४७८
प्रयोगस्य परम्	... २७	प्रेषानुवचनं	... १०८
प्रयोगान्तरे बोधयानुग्रहः	... ७२२	प्रेषेषु च पराधिकारात्	.. १२३
प्रयोगे पुरुषश्रुतेः	... ६२५	प्रोक्षणीष्वर्थसंयोगात्	.. ९५
प्रयोगोत्पत्तशास्त्रत्वात्	.. ७६	फलं च पुरुषार्थत्वात्	... २१०
प्रवृत्तत्वात् प्रवरस्य	.. ३६१	फलं चाकर्मसन्निधौ	... १९१
प्रवृत्तेऽपीति चेत्	... ६७१	फलकामो निमित्तम्	... ६३९
प्रवृत्ते वा प्रापणात्	... ७०६	फलचमसो नैमित्तिकः	.. ३६२
“ ”	... ७११	फलनिवृत्तिश्च	... १२४
प्रवृत्तप्रा कृतकालानाम्	... ५५०	फलन्तु तत्प्रधानायां	.. ४९०
प्रवृत्तप्रा तुल्यकालानाम्	... ५४२	फलन्तु सहचेष्टया	.. २१३
प्रशंसा	.. १०३	फलमात्रे यो निर्देशात्	... ५०१
प्रशंसा वा विहरणाभावात्	.. ५८३	फलवतां च दर्शयति	... ६१५

सूचम्	पृष्ठः	सूचम्	पृष्ठः
फलवद्भौतहेतुत्वात् ..	४१९	मन्त्रास्याकर्मकरणाः ..	४१८
फलश्रुतेस्तु कर्म स्यात् ..	१५८	मांसन्तु सवनोयानां ...	४३३
फलसंयोगस्त्वचोदिते ..	५११	माघी वैकाष्ठकाश्रुतेः ...	७१४
फलसंयोगात् स्वामियुक्तं .	३८८	मिथस्थानर्थसम्बन्धः ...	९७
फलस्य कर्मनिष्पत्तेश्चोषां ..	४९	मिथस्थानर्थसम्बन्धात् ...	२३८
फलार्थत्वात् कर्मणः शास्त्रं ...	६०४	मुख्यक्रमेण वाङ्मानां ..	५४५
फलार्थित्वात् स्वामित्वेन ..	६१५	मुख्यशब्दाभिसंस्तवाच्च ...	४५०
फलार्थित्वाद्वाग्निधमः ..	६४१	मुख्याद्वा पूर्वकालत्वात् ...	३३९
फलोत्साहाविशेषात् ...	६११	मुख्याधिगमे मुख्यमागमः ...	६७०
फलोपदेशो वा ...	५०५	मुख्यानन्तर्यमात्रेयः ..	५६५
वह्ननान्तु प्रवृत्तेः ..	६६४	मुख्यार्थो वा अङ्गस्य ...	४३०
बुद्धशास्त्रात् ..	५६	मुष्टिकपालावदाना ...	५५८
ब्राह्मणस्य तु सौमविद्या ...	६५१	य एतेनेत्यग्निहोमः ...	५५८
ब्राह्मणानां वेतरथोः ...	७३३	यजतिचीदना द्रव्य ..	४८३
ब्राह्मणा वा तुल्यशब्दत्वात् ...	३६५	यजतिस्तु द्रव्यफलभोक्तृ ...	१८३
भक्तिरसनिधावनार्योति चेत्	४३३	यजमाने समाख्यानात् ...	४२०
भक्त्या निष्कृयवादः स्यात् ...	५२९	यजूंषि वा तद्र पत्वात् ...	१३०
भक्षार्थो वा द्रव्ये समत्वात् ...	३४०	यत्रेति वाऽर्थवत्त्वात् ...	१२१
भक्षायवणात् ...	३३९	यथादेवतं वा ...	२६६
भावार्था कर्म शब्दा ..	१०८	यथाप्रदानं वा ...	५८७
भूमा ..	१०४	यथार्थं वा शेषभूतसंस्कारात्	२४४
भूयस्त्वेन उभयश्रुति ...	२८१	यथाश्रुतीति चेत् ...	६८२
भेदार्थमिति चेत्	६७९	यदि च हेतुः ...	५४
मध्यमाथान्तु वचनात् ..	५७५	यद्युद्गाता जघन्यः स्यात् ...	७२४
मध्यस्यं यस्य तन्मध्ये ...	५१	यष्टुर्वा कारणागमात् ...	३६१
मन्त्रतस्तु विरोधे स्यात् ..	५४६	यस्मिन् गुणोपदेशः ...	८७
मन्त्रस्य चार्थवत्त्वात् ..	५६	यस्मिन् प्रीतिः पुरुषस्य ..	४३५

सूत्रम्	पृष्ठः	सूत्रम्	पृष्ठः
यस्य वा प्रभुः स्यात् ..	६४२	लिङ्गसमवायात् ...	१०५
याच्चाक्रयणमवियमाने	७७१	लिङ्गसमाख्यानाभ्याम् ...	२६२
याजमानास्तु तत्प्रधानत्वात् ..	४१३	लिङ्गाच्च ...	२५०
याजमाने समाख्यानात् ..	४२०	२७९ ५८२	
याज्याप्रनयनापनीतो ...	३६०	लिङ्गाच्च ज्याविशेषवत् ...	७४०
यावज्जीविकोऽभ्यासः ..	१९४	लिङ्गाभावाच्च नित्यस्य ...	७४
यावदुक्तं वा कर्मणः ...	१८२	स्त्रिङ्गोपदेशश्च ..	६३
यूपाङ्गं वा तत्तत्संस्कारात् ..	५२७	लोकवदिति चेत् ...	५०
येषां तूत्पत्तावर्थे स्त्रे ...	१११	लोके कर्माणि वेदवत् ...	६४३
येषामुत्पत्तौ स्त्रे ...	११०	लोके सन्नियमात् ..	३५
यैर्द्रव्यं न चिकीर्षते ...	११४	वचनं परं ...	३१०
यैस्तु द्रव्यं चिकीर्षते ...	११४	वचनाच्च ...	२५७
योगसिद्धिर्वाऽर्थस्य ...	५०६	वचनाच्चान्याय्यम् ..	६६८
रशना च लिङ्गदर्शनात् ..	३७८	वचनात्तु द्वादशाहे ..	५७२
रूपात् प्रायात् ..	४७	वचनात्तु द्विसंयोगः ..	७३०
रूपान्यत्वाच्च ...	७७७	वचनात्तु परिव्याणान्त ...	५६०
रूपास्त्रिङ्गाच्च ...	७७७	वचनात्तु समुच्चयः ...	३८६
लक्षणमात्रमितरत् ...	७०७	वचनात्तु चयथार्थम् ...	२४३
लक्षणार्था श्रुत्युक्ति ..	७०४	वचनात् सर्वप्रेषणं तं प्रति ...	३०९
लिङ्गं क्रमसमाख्यानात् ...	२५६	वचनादनुज्ञातभक्षणम् ...	३५८
लिङ्गदर्शनाच्च ..	३२	वचनादितरेषां स्यात् ४१२ ४१५	
१४३ १८० १९५ ३०८ ३९५ ३६४		वचनादितिचेत् २५४ ७३२	
३७६ ३८८ ४२६ ४४२ ४५६ ५८८		वचनादिष्टिपूर्वत्वम् ...	५८८
६१४ ६३३ ७३३ ७४९		वचनाद्वैविशेषः ...	१३०
लिङ्गमवशिष्टं सर्वशेषत्वात् ..	२०४	वचनाद्रथकारस्याधाने ..	६३०
लिङ्गविशेषनिर्देशात् ...	६०७	वचनाद्वा शिरोवत्स्यात् ..	७२६
लिङ्गविशेषनिर्देशात् समानविधाने २६६		वचनाद्वैककाल्यं स्यात् ...	५९५

सूत्रम्	पृष्ठः	सूत्रम्	पृष्ठः
वचनानि तु अपूर्वत्वात् ...	२४९	विद्याप्रशंसा	४८
वचने हि हेत्वसामर्थ्ये ..	४६१	विद्यायां धर्मशास्त्रं	२०१
वत्ससंयोगे ...	६८४	विद्यावचनमस्योगात्	६२
वत्ससु श्रुतिसंयोगात् ...	६८५	विधिकोपस्योपदेशे	२५०
वर्णान्तरमविकारः ..	२८	विधिना चैकवाक्यत्वात्	२१५
वर्द्धिराज्ययोरसंस्कारे ..	९४	विधिना त्वेकवाक्यत्वात्	४२
वशायामथसमवायात् ...	१२१	विधिप्रत्ययाद्वा	५८४
वशावद्वा गुणार्थं स्यात् ...	११९	विधिमन्त्रयोरैकार्थ्यम्	१२४
वषट्काराच्च कर्तृवत् ...	२७३	विधिरप्येकदेशे	६७२
वषट्काराच्चमन्त्रयेत् ...	३५५	विधिर्वा संयोगान्तरात्	३१९
वाक्यनियमात् ..	५६	विधिर्वा स्यादपूर्वत्वात्	५०
वाक्यशेषत्वात् ...	३१३	विधिश्चोद्वेदश्च ...	६३
वाक्यशेषस्य तद्वत् ...	४१५	विधिस्थानर्थकः क्वचित् ...	५२
वाक्यानाञ्च समाप्तत्वात् ...	१४०	विधिस्त्वपूर्वत्वात् ...	३१३
वाक्यार्थस्य गुणार्थवत् ...	४९९	विधेः कर्मापवर्गित्वात् ...	४८५
वासिष्ठानां वा ..	७३५	विधौ च वाक्यभेदः स्यात् ...	५२
विकारः सन्नुभयतः ..	७५०	विधौ तु वेदसंयोगात् ..	७५४
विकारास्तु कामसंयोगे	३८४	विध्यपराधे च दर्शनात् ...	६५५
विकारे त्वदुद्याजानां	५६३	विनिश्चयेन मुष्टीनां ..	७०८
विकारो नोत्पत्तिकत्वात्	७७८	विप्रतिपत्तौ वा ...	५४७
विकारो वा प्रकरणात्	१८०	विप्रतिषेधान्ताभिः ...	५२४
विकृतिः प्रकृतिधर्मत्वात्	५४८	विप्रतिषेधान्तु गुणन्यन्तरः ..	७५९
विकृतेः प्रकृतिकालत्वात्	५९५	विप्रतिषेधे करणः ..	४२२
विकृतौ सर्वार्थः शेषः	४२०	विप्रयोगे च दर्शनात् ...	४१८
विक्रयौ त्वन्यः कर्मणः	४०१	विभागश्रुतेः प्राध्व्यक्षितं ..	७२१
विद्यानिर्देशाद्भेदोतिचेत्	६२५	विरोधस्यापि पूर्ववत् ..	१९६
विद्यापराधे च दर्शनात्	६५५	विरोधिना त्वसंयोगात्	२०७

सूचम्	पृष्ठः	सूचम्	पृष्ठः
विरोधे च श्रुतिविशेषात् ...	४२८	व्यपदेशादपक्षेत् ...	४२४
विरोधे लनपेक्षं स्यात् ...	६६	व्यपदेशादितरेषां स्यात् ...	४१७
विट्ठिः कर्मभेदात् ...	५६८	व्यपदेशश्च तद्वत् ...	१४३
विट्ठिर्वा नियमानुपूर्व्यस्य ...	५६३	व्यपवर्गं च दर्शयति ...	१८५
विशये प्रायदर्शनात् ...	१८४	व्यर्थं स्तुतिरन्याय्येति ...	५३
विशेषदर्शनाच्च ...	१४१	व्यवस्था वा अर्थसंयोगात् ...	२४१
विश्वजिज्ञासुप्रवृत्ते भावः ...	६८३	व्यवस्था वा अर्थस्य ...	२२१
विश्वामित्रस्य ह्येव नियमात् ...	७३६	व्यवायान्नानुपपद्येत ...	१२६
विहारस्य प्रभुत्वात् ...	७३७	व्यादेशाद्दानसंस्तुतिः ...	३४१
विहितप्रतिषेधात् ...	२०५	व्यापन्नस्याप्युक्तौ ...	७२०
विहितस्तु सर्वधर्मः स्यात् ...	२१२	यूङ्गभाग्यस्त्वाल्लेखन ...	७०८
वीते च कारणे नियमात् ...	५०३	शंभौ च सर्वपरि ...	३२४
वीते च नियमसदर्थं ...	५०४	शकलश्रुतेश्च ...	४६८
वृद्धिश्च कर्तृभुम्भाऽस्य ...	२५	शब्दपृथक्त्वाच्च ...	१२३
वेदसंयोगात् ...	३२७	शब्दवक्तृपक्षभ्यते ...	४४५
वेदसंयोगात् प्रकरणेन ...	२८०	शब्दविप्रतिषेधाच्च ...	५५१
वेदांश्चैके सन्निकर्षम् ...	३६	शब्दान्तरे कर्मभेदः ...	१३७
वेदोपदेशात्पूर्ववत् ...	४१०	शब्दे प्रयत्ननिष्पत्तेः ...	७६
वेदो वा प्रायदर्शनात् ...	२७८	शमिता च शब्दभेदात् ...	४००
वैगुण्याग्नेति चेत् ...	६२७ ७१०	शाखायां तत्प्रधानत्वात् ...	४७२
वैश्वदेवे विकल्पः ...	८६	शाखायां तत्प्रधानत्वादुपवर्षण ...	४७३
वैश्वानरस्य नित्यः ...	५२१	शास्त्रदृष्टविरोधाच्च ...	४०
व्यतिक्रमे यथाश्रुतीति ...	२८०	शास्त्रफलं प्रयोक्तारि ...	३८५
व्यपदेशभेदाच्च ...	१२०	शास्त्रस्या वा तन्निमित्तत्वात् ...	७०
व्यपदेशश्च तुल्यवत् ...	३८३	शास्त्राणां त्वर्थवत्त्वेन ...	६४५
व्यपदेशाच्च ...	१३०	शिष्टाकोपेऽविरुद्ध ...	६८
१३ ४२७		शूद्रश्च धर्मशास्त्रत्वात् ...	७४५

मूलम्	पृष्ठः	मूलम्	पृष्ठः
शेष इति चेत् ..	४९४	संयुक्ते तु प्रक्रमात् ...	५५९
शेषः परार्थत्वात् ..	२०८	संवत्सरो विचालित्वात् ..	७५९
शेषदर्शनाच्च ...	३३७	संसर्गरसनिष्पत्तेः ...	४४९
शेषभूतत्वात् ...	६८०	संस्कारकत्वात् ..	२४६
शेषश्च समाख्यानात् ...	३२९	संस्कारश्चाप्रकरणे ..	१८१
शेषस्तु गुणसंयुक्तः ...	२४०	संस्कारस्तु न भिद्येत ..	१५३
शेषाः प्रकरणेऽविशेषात्	३२८	संस्कारस्य तदर्थत्वात्	६२५
शेषात् द्वावदाननाशे	६७४	संस्काराद्वा गुणानाम्	२३०
शेषे ब्राह्मणशब्दः ..	१२७	संस्कारास्तु पुरुषसामर्थ्ये	४१३
शेषे यजुःशब्दः ...	१२९	संस्कारे च तत्प्रधानत्वात्	४८३ ६२४
आद्वयदिति चेत् ..	७६७	संस्कृतत्वाच्च ...	३३८
श्रुतिप्रमाणवाच्छिष्टाभावे	६५९	संस्कृते कर्म संस्काराणाम्	५७६
श्रुतिलक्षणमानुष्यं	५३७	संस्थाश्च कर्तृवत् ...	३०२
श्रुतिलिङ्गवाक्यप्रकरण	२८४	संस्थास्तु समानविधानाः	३८३
श्रुतेर्जाताधिकारः ..	२७८	सः स्वामी स्यात् ...	६६४
श्रुत्यपायाच्च ..	४७४	स कुलकल्पः स्यात्...	७५७
श्रुत्वे केषां तत्र प्राक्	३७४	सञ्चिते त्वग्निचिद्युक्तम्	५७७
षट्चितिः पूर्वत्वात्	५२२	सतः परमदर्शनं ...	२६
षोडशी चोक्त्यसंयोगात्	५५५	सतः परमविज्ञानं ..	६२
संख्याभावात् ..	३०	स तद्वर्मा स्यात् ...	६६५
संख्यायुक्तं क्रतोः ..	३०४	सति सव्यवचनं ..	४५८
संज्ञा चोत्पत्तिसंयोगात्	१५५	सत्ताणि सर्व्ववर्णानां	७३२
संज्ञोपबन्धात् ..	१४७	सत्वान्तरे च ...	२५
संप्रैषे कर्म ..	६१	सत्संप्रयोगे पुरुषस्ये	६
सथवनार्थानां वा प्रतिपत्तिः	४७७	स देवतार्थस्तत्संयोगात्	२५२
संयुक्तं वा तदर्थत्वात्	३७९	सन्नदर्शनं प्रकृतौ ...	३०१
संयुक्तस्त्वर्थशब्देन ..	१८६	सन्दिग्धे तु व्यवायात्	२४४

सूत्रम्	पृष्ठः	सूत्रम्	पृष्ठः
स नमित्तिकः पशो ..	... ७७८	सर्वप्रदान हविषः ...	... ३२६
सन्दिग्धेषु वाक्यशेषात्	... १०५	सर्वमिति चेत् ...	... ५४२
सन्निधाने विशेषात् ...	... ४२१	सर्वशक्तौ प्रवृत्तिः ...	... ६५२
सन्निधौ त्वविभागात्...	... १९२	सर्वस्य उक्तकामत्वात्	... १६६
सन्निपातश्चेत् ..	... ५६६	सर्वस्य वैकर्म्यत्वात्	... ५९१
सन्निपातात् निमित्तविधातः	... ७२९	सर्वाणि त्वेकार्थत्वात्	... ५५९
सन्निपाते प्राधानानां	... ५५७	सर्वार्थं वा आधानस्य	... २७१
सन्निपातेऽवैगुण्यात् ...	... ७२६	सर्वार्थत्वाच्च ..	... ७६७
सन्निपातं च दर्शयति	... ७३८	सर्वार्थमप्रकरणात् ..	... ३६६
स प्रत्यामनेत् स्थानात्	... ६९८	सर्वासां वा समत्वात्	... ५१७
स प्राधात् कर्म ...	... ३१२	सर्वे तु वेदसंयोगात्	... २५२
समन्तु तत्र दर्शनम्...	... २६	सर्वेभ्यो वा कारणाविशेषात्	... ३३८
समवाये चोदना ...	... ५०७	सर्वे वा सर्वसंयोगात्	... २५८
समाख्यानं च तद्वत् ...	... ३९५	सर्वेषां तु विधित्वात्	... ३५४
समानयनन्तु मुख्यं ...	... ४६०	सर्वेषां भावोऽर्थः ...	... २५१
समाप्तं च फले वाक्यं	... १७९	सर्वेषां वा अविशेषात्	... ४३२
समाप्तिः पूर्ववत्त्वात्	... २०४	सर्वेषां वा चोदना .	... ५८४
समाप्तिरविशिष्टा ..	... १८०	सर्वेषां वा प्रतिप्रसवात्	... ७३६
समाप्तिवच्च सप्रेक्षा ...	... २०२	सर्वेषां वा लक्षणत्वात्	... २२५
समिध्यमानवर्ती ..	... ५६९	सर्वेषां वा शेषत्वस्य	... २८७
समेषु कर्मयुक्तं ...	... ५६२	सर्वेषां वैकजातीयं	... ५५७
समेषु वाक्यभेदः ...	... १३३	सर्वेषां वैकमन्त्रम् ..	... २७६
सम्बन्धात् स्ववर्णोत्कर्षः	... ५५५	सर्वेषाञ्चैककर्म्यं स्यात्	... २०१
सम्बन्धादर्शनात् ...	... ७५७	सर्वेषाञ्चोपदिष्टत्वात्	... २६१
सर्वत्र च प्रयोगात् .	... ७३	सर्वेषामविशेषात् ...	... ७६३
सर्वत्र योगपद्यात् ..	... २९	सर्वेषामिति चेत् ...	... १३१
सर्वत्वमाधिकारिकं ...	... ४९	सर्वेषु वाऽभावात् ...	... २७६

सूचम्	पृष्ठः	मृचम्	पृष्ठः
सर्वैर्वा समवायात् ...	.. ६७६	सौधन्वनास्तु हीनत्वात्	.. ६३१
स स्वर्गः स्यात् ...	.. ५००	सौमरे पुरुषश्रुतेः	.. १६५
सहस्रसंवत्सरं ...	.. ७५७	सौमिके च कृतार्थत्वात्	... ४८०
साकप्रस्थायै स्विष्टकृत्	... २४१	स्तुतश्रुत्योस्तु संस्कारः	... ११८
साकाङ्क्षान्ते कवाक्यं	... २३३	स्तुतिस्तु शब्दपूर्वत्वात्	.. ५३
साग्रोनां वेष्टिपूर्वत्वात्	... ७२७	स्तोत्रकारिणां वा तत्संयोगात्	... ३५१
साधारणान्न भ्रुवाया...	... ३४३	स्तोमविट्द्वौ वहिष्यवसाने	... ५७१
सान्त्वनीया तत्कर्षेत्	... ५५३	स्यपतिर्निषादः स्यात्	... ६३२
सान्नाय्यसंयोगात् ...	.. ७१०	स्यपतीष्टिः प्रयाजवत्	... ७६८
सान्नाय्यग्निसोमौ	... ५९६	स्यपतीष्टिवह्नौकिके	... ७६६
सान्नाय्येऽपि तथेति	.. ७०४	स्थानाच्च पूर्वस्य	... ३७८
सा प्रकृतिः स्यात्	... ७५९	स्थानाच्चोत्पत्तिसंयोगात्	... ५४४
सामान्यं तच्चिकीर्षा हि	... ६६६	स्थानात् पूर्वस्य	.. २७३
सामिधे नोस्तदन्वाहुः	.. ३९३	स्यात् जूजप्रतिषेधात्	.. ४६२
साम्नोः कर्मवैकदेशेन	... ३७०	स्यात्तस्य मुख्यत्वात्	... ४५९
साभ्युत्थाने विश्वजित्	... ७११	स्यात् प्रकृतिलिङ्गत्वात्	... ३४४
सारस्वते च दर्शनात्	.. ७३७	स्यात् श्रुतिलक्षणे	... ६६९
सारस्वते विप्रतिषेधात्	... २०६	स्यादनित्यत्वात्	.. ३०३
सारूप्यात्	.. १०३	स्यादन्यायत्वात्	... ६८२
सार्वकाम्यमङ्गकामैः	... ५०४	स्याद्योगाख्या हि	... ७५
सार्वरूपाच्च	... ५२०	स्याद्वा अन्यर्थदर्शनात्	... ३४८
सा लिङ्गादालिङ्गे	.. ५३२	स्याद्वा कारणाभावात्	.. ३५६
सूक्तवाके च कालविधिः	.. २५२	स्याद्वा द्रव्यचिकीर्षायां	... ४४८
सोमपानात् प्रापणं	... ७६८	स्याद्वा प्राप्तनिमित्तत्वात्	... ७२१
सोमस्यैकेषां	... ५८८	स्याद्वा प्राप्तनिमित्तत्वादतद्वर्गः	... ६७८
सोमे वचनाङ्गः	... ३४८	स्याद्वा यज्ञार्थत्वात्	... ७२७
सौवामण्याच्च ग्रहेषु	... ३४६	स्याद्वा विधिसदर्थेन	... ५९१



सूत्रम्	पृष्ठः	सूत्रम्	पृष्ठः
स्याद्वास्तु रथोगात्	.. ३२७	स्वामिसप्तदशाः	... ४०५
स्याद्विशार्यत्वात्	... ५८१	स्वार्थेन च प्रयुक्तत्वात्	... ७३८
स्वकाले स्यात्	... ५८२	स्वेन त्वर्थेन सम्बन्धः	.. ४४१
स्वदाने सर्वम्	.. ७४२	हरणे तु जुहोतिः	... ४७४
स्वरुचाप्येकदेशत्वात्	... ५९८	हारियोजने वा	... ६५३
स्वरुस्त्वेनेकनिष्पत्तिः	.. ४४६ ४७०	हेतुत्वाच्च सह	... ४५८
स्वततोस्तु वचनात्	... ६१२	हेतुदर्शनाच्च	... ६८
स्ववत्तामपि दर्शयति	... ६१२	हेतुमात्रमदन्तत्वं	.. ६१०
स्वस्थानात् विष्टथे रन्	. ५६९	हेतुर्वा स्यात्	... ५३
स्वाध्यायवद्वचनात्	... ५८	होता वा मन्त्रवर्णात्	... ६५७
स्वामिकर्म परिक्रयः	.. ४१२	होमात्	... ३६३
स्वामित्वादितरेषाम्	.. ७३५	होमाभिपवभक्षणं	... ६८८
स्वामिधेगोस्तदन्वाङ्गः	.. ३९३	होमाभिषवाभ्याञ्च	.. ३५५
स्वामिनो वा तदर्थत्वात्...	३३५ ४२५	होमास्तु व्यवतिष्ठेरन्	... ३९८

## मीमांसा-दर्शनम् ॥

सभाष्यम् ॥

प्रथमेऽध्याये १ पादः ॥

अथातो धर्मजिज्ञासा ॥ १ ॥

लोके येष्वर्थेषु प्रसिद्धानि पदानि, तानि (सति सम्भवे) तदर्थान्येव सूत्रेष्वित्यवगन्तव्यम् ; नाध्याहारादिभिरेषां परिकल्पनीयार्थः परिभाषितव्यो वा । एवं वेदवाक्यान्येव एभिर्वाख्यायन्ते ; इतरथा वेदवाक्यानि व्याख्यानानि, स्वपदार्थाश्च व्याख्याः, \*प्रयत्नगौरवं प्रसज्येत । तत्र लोकेऽयमथशब्दो वृत्तादनन्तरस्य प्रक्रियार्थो दृष्टः, नचेह किञ्चिद्वृत्तमुपलभ्यते ; भवितव्यन्तु तेन, यस्मिन् सति अनन्तरं धर्मजिज्ञासाऽवकल्प्यते ; तथाहि प्रसिद्धपदार्थकः स कल्पितो भवति, तत्तु वेदाध्ययनं, तस्मिन् हि सति साऽवकल्प्यते । 'नैतदेवं, अन्यस्यापि कर्मणोऽनन्तरं धर्मजिज्ञासा युक्ता प्रागपि च वेदाध्ययनात्' । उच्यते,— मादृशान्तु धर्मजिज्ञासां अधिष्ठत्याथशब्दं प्रयुक्तवानाचार्यः, या वेदाध्ययनमन्तरेण न सम्भवति । कथं ? । वेदवाक्यानामनेकविधो विचार इह वर्त्तिष्यते । अपिच नैव वयमिह

---

\* अत्र इतीति पाठो भवितुं युक्तः । प्रयत्न इत्यत्र स्वयत्न इति का० सं ॥

भा. वेदाध्ययनात् पूर्वं धर्मजिज्ञासायाः प्रतिषेधं शिष्मः, परस्ताच्चा-  
 नन्तर्यम्, न ह्येतदेकं वाक्यं पुरस्ताच्च वेदाध्ययनात् धर्मजिज्ञासां  
 प्रतिषेधिष्यति\*, परस्ताच्चानन्तर्यं प्रकरिष्यति, भिद्येत हि तथा  
 वाक्यम्, अन्या हि वचनव्यक्तिरस्य पुरस्तात् वेदाध्ययनाद्धर्म-  
 जिज्ञासां प्रतिषेधत, अन्या च परस्तादानन्तर्यमुपदिशत,  
 'वेदानधीत्य'—इति एकस्यां विधीयते अनूद्य आनन्तर्यं,  
 विपरीतमन्यस्याम्; अर्थैकत्वाच्च एकवाक्यतां वक्ष्यति। किञ्चा-  
 धीते वेदे द्यमापतति, गुरुकुलाच्च समावर्त्तितत्वं, वेदवाक्यानि  
 च विचारयितव्यानि; तत्र 'गुरुकुलान्मा समावर्त्तिष्ट', कथं नु  
 वेदवाक्यानि विचारयेत्? इत्येवमर्थोध्यमुपदेशः। 'यद्येवं, न  
 तर्हि वेदाध्ययनं पूर्वं गम्यते, एवं हि समामनन्ति 'वेदमधीत्य  
 ज्ञायात्'—इति, इह च वेदमधीत्य ज्ञास्यन् धर्मं जिज्ञासमानः  
 इममाग्नयमतिक्रामेत्! न चाग्नायो नाम अतिक्रमितव्यः'।  
 तदुच्यते,—अतिक्रमिष्याम इममाग्नाम् अनतिक्रामन्तो वेद-  
 मर्थवन्तं, सन्तमनर्थकमवकल्पयेम; दृष्टो हि तस्यार्थः कर्माव-  
 बोधनं नाम। न च तस्याध्ययनमात्रात् तत्रभवन्तो याज्ञिकाः  
 फलं समामनन्ति, यदपि च समामनन्तीव, तत्रापि 'द्रव्य-  
 संस्कारकर्मसु परार्थत्वात् फलश्रुतिरर्थवादः स्यात्'—इत्यर्थ-  
 वादतां वक्ष्यति। न च 'अधीतवेदस्य ज्ञानानन्तर्यमेतत्  
 विधीयते'। न ह्यज्ञानानन्तर्यस्य वक्ता कश्चिच्छब्दोऽस्ति? पूर्व-  
 कालतायां त्वा स्मर्यते, न आनन्तर्यं। दृष्टार्थता वाध्ययनस्य,  
 आनन्तर्यं व्याह्रन्येत! लक्षणया त्वेषोऽर्थः स्यात्, न वेदं  
 ज्ञानमदृष्टार्थं विधीयते; किन्तु लक्षणया अज्ञानादिनियमस्य  
 पर्यवसानं वेदाध्ययनसमकालमाहुः; 'वेदमधीत्य ज्ञायात्',  
 'गुरुकुलात् मा समावर्त्तिष्ट'—इति अदृष्टार्थतापरिहारायैव।

भा. तस्मात् वेदाध्ययनमेव पूर्वमभिनिवर्त्यानन्तरं धर्मो जिज्ञासितव्यः—इति अथशब्दस्य सामर्थ्यम् । नच ब्रूमोऽन्यस्य कर्मणोऽनन्तरं धर्मजिज्ञासा न कर्तव्येति ; किंतु वेदमधीत्य त्वरितेन न स्नातव्यं, अनन्तरं धर्मो जिज्ञासितव्यः—इति अथशब्दस्यार्थः ॥

अतःशब्दो वृत्तस्यापदेशको हेत्वर्थः, यथा, क्षेमसुभिर्ज्ञोऽयम्, अतोऽहमस्मिन् देशे प्रतिवसामीति, एवं, अधोतो वेदो धर्म-जिज्ञासायां हेतुर्ज्ञातः, अनन्तरं धर्मो जिज्ञासितव्य इति अतः-शब्दस्य सामर्थ्यम् । धर्माय हि वेदवाक्यानि विचारयितुमनधी-तवेदो न शक्नुयात्, अतः (एतस्मात् कारणात्) अनन्तरं धर्मं जिज्ञासितुमिच्छेदित्यतःशब्दस्यार्थः ॥

धर्माय जिज्ञासा धर्मजिज्ञासा, सा हि तस्य ज्ञातुमिच्छा । स कथं जिज्ञासितव्यः ? । को धर्मः, कथंलक्षणः, कान्यस्य साध-नानि, कानि साधनाभासानि, किंपरश्चेति । तत्र को धर्मः, कथं-लक्षणः—इति एकेनैव सूत्रेण व्याख्यातं—‘चोदनालक्षणोऽर्थो धर्मः’—इति । कानि अस्य साधनानि, कानि साधनाभासानि, किंपरश्चेति शेषलक्षणेन व्याख्यातं, क्व पुरुषपरत्वं, क्व वा पुरुषो गुणभूतः ?—इत्येतासां प्रतिज्ञानां पिण्डस्यैतत् सूत्रम् ‘अथातो-धर्मजिज्ञासा’—इति । ‘धर्मः प्रसिद्धो वा स्यात्, अप्रसिद्धो वा ? स चेत्प्रसिद्धः, न जिज्ञासितव्यः ; अथाप्रसिद्धः, नतरां ; तदेतदनर्थकं धर्मजिज्ञासाप्रकरणं, अथवार्थवत् ? । धर्मं प्रति हि विप्रतिपन्ना बज्रविदः,—केचिदन्यं धर्ममाहुः, केचिदन्यं ; सोऽयमविचार्य प्रवर्तमानः कश्चिदेवोपाददानो विहन्येत, अनर्थं च ऋच्छेत्, तस्माद्धर्मो जिज्ञासितव्य इति ; स हि निःश्रेयसेन पुरुषं संयुन-क्षीति प्रतिजानीमहे । तदभिधीयते

सू. चोदनालक्षणोऽर्थो धर्मः ॥ २ ॥

भा. ‘चोदना’—इति क्रियायाः प्रवर्तकं वचनमाहुः, आचार्य-

भा. चोदितः करोमोति हि दृश्यते । लक्ष्यते येन तल्लक्षणं धूमो लक्षणमग्निरिति हि वदन्ति । तथा यो लक्ष्यते, सोऽर्थः पुरुषं निःश्रेयसेन संयुनक्तीति प्रतिजानीमहे । चोदना हि भूतं, भवन्तं, भविष्यन्तं, सूक्ष्मं, व्यवहितं, विप्रलक्ष्यमित्येवंजातीयकमर्थं शक्नोत्यवगमयितुं, नान्यत् किञ्चनेन्द्रियम् ; नच तथाभूतमप्यर्थं ब्रूयाच्चोदना, यथा यत्किञ्चन लौकिकं वचनं,—नद्यास्तीरे फलानि सन्ति—इति ; तत् तथ्यमपि भवति, वितथमपि भवतीति । उच्यते, विप्रतिसिद्धमिदमुच्यते,—‘ब्रवीति वितथञ्च’ इति, ब्रवीति—इति उच्यतेऽवबोधयति (बुध्यमानस्य निमित्तं भवति) इति, यस्मिंश्च निमित्तभूते सति अवबुध्यते सोऽवबोधयति ; यदि च चोदनायां सत्यामग्निहोत्रात् स्वर्गा भवतीति गम्यते कथमुच्यते,—न तथा भवतीति ; अथ न तथा भवतीति, कथमवबुध्यते ? असन्तमर्थमवबुध्यते—इति विप्रतिसिद्धम् । नच ‘स्वर्गकामो यजेत’—इत्यतो वचनात् सन्दिग्धमवगम्यते,—भवति वा स्वर्गा न वा भवति—इति । नच निश्चितमवगम्यमानमिदं मिथ्या स्यात्, यो हि जनित्वा प्रध्वंसते—नैतदेवमिति, स मिथ्याप्रत्ययः ; नचैष कालान्तरे, पुरुषान्तरे, अवस्थान्तरे, देशान्तरे वा विपर्येयति । तस्मादवितथः । यत्तु लौकिकं वचनं, तच्चेत् प्रत्ययितात् पुरुषात्, इन्द्रियविषयं वा, अवितथमेव तत् ; अथाप्रत्ययितात्, अनिन्द्रियविषयं वा, तावत् पुरुषबुद्धिप्रभवमप्रमाणम्, अशक्यं हि तत् पुरुषेण ज्ञातुमृते वचनात् । ‘अपरस्मात्पौरुषेयाद्वचनात् तदवगतम्’—इति चेत् । तदपि तेनैव तुल्यम्, नैवंजातीयकेष्वर्थेषु पुरुषवचनं प्रामाण्यमुपैति, जात्यन्धानामिव वचनं रूपविशेषेषु ‘नच विदुषामुपदेशो नावकल्प्यते, उपदिष्टवन्तश्च मन्वादयस्तस्मात् पुरुषात् सन्तो विदितवन्तश्च, यथा चक्षुषा रूपमुपलभ्यते इति दर्शनादेवावगतम्’ । उच्यते । उपदेशा हि व्यामोहादपि भवन्ति, असति

भा. व्यामोहे वेदादपि भवन्ति । अपिच पौरुषेयादचनात् 'एवं  
 अथं पुरुषो वेद'—इति भवति प्रत्ययः, न 'एवं अयमर्थः'  
 —इति ; विज्ञवते हि खल्वपि कश्चित् पुरुषकृतात् वचनात्  
 प्रत्ययः, नतु वेदवचनस्य मिथ्यात्वे किञ्चन प्रमाणमस्ति । 'ननु  
 सामान्यतोदृष्टं पौरुषेयं वचनं वितथमुपलभ्य वचनसाम्यादि-  
 दमपि वितथमवगम्यते' । न अन्यत्वात्, न ह्यन्यस्य वितथभावे-  
 ऽन्यस्य वैतथ्यं भवितुमर्हति, अन्यत्वादेव, न हि देवदत्तस्य  
 श्यामत्वे यज्ञदत्तस्यापि श्यामत्वं भवितुमर्हति । अपि च 'पुरुष-  
 वचनसाधर्म्यात् वेदवचनं वितथम्'—इति अनुमानं व्यपदेशा-  
 दवगम्यते, प्रत्यक्षस्तु वेदवचनेन प्रत्ययः, नचानुमानं प्रत्यक्ष-  
 विरोधि प्रामाणं भवति । तस्माच्चोदनालक्षणेऽर्थः श्रेयस्कारः ।  
 'एवं तर्हि श्रेयस्कारो जिज्ञासितव्यः, किं धर्मजिज्ञासया?' उच्यते,  
 —य एव श्रेयस्कारः, स एव धर्मशब्देनोच्यते । कथमवगम्यतां ?  
 यो हि यागमनतिष्ठति, तं 'धार्मिकः'—इति समाचक्षते, यश्च  
 यस्य कर्ता, स तेन व्यपदिश्यते, यथा पावकः, लावक इति ;  
 तेन यः पुरुषं निःश्रेयसेन संयुनक्ति, स धर्मशब्देनोच्यते । न  
 केवलं लोके, वेदेऽपि 'यज्ञेन यज्ञमयजन्त देवाः, तानि धर्माणि  
 प्रथमान्यासन्'—इति यजतिशब्दवाच्यमेव धर्मं समामनन्ति ।  
 उभयमिह चोदनया लक्ष्यते, अर्थोऽनर्थश्च इति ; कोऽर्थः ?  
 यो निःश्रेयसाय, ज्योतिष्टोमादिः । कोऽनर्थः ? यः प्रत्यवायाय,  
 श्येनो, वज्रः, इषुरित्येवमादिः । तत्र 'अनर्थो धर्म उक्तो मा  
 भूत् इति अर्थग्रहणम् । कथं पुनरसावनर्थः ? हिंसा हि सा ;  
 हिंसा च प्रतिसिद्धेति । कथं पुनरनर्थः कर्तव्यतयोपदिश्यते ?  
 उच्यते । नैव श्येनादयः कर्तव्या विज्ञायन्ते, 'यो हि हिंसितु-  
 मिच्छेत्, तस्यायमभ्युपायः'—इति हि तेषामुपदेशः, श्येने-  
 नाभिचरन् यजेत—इति हि समामनन्ति, न 'अभिचरितव्यम्'  
 —इति । ननु 'अशक्तं इदं सूत्रं, इमावर्थावभिबदितुं,—चोदना-

भा. लक्षणो धर्मः, न इन्द्रियादिलक्षणः; अर्थश्च धर्मः, न अनर्थ इति; एकं ह्येदं वाक्यं, तदेवंसति भिद्येत'। उच्यते,—यच्च वाक्यादर्थोऽवगम्यते, तत्रैवम्, तत्तु वैदिकेषु, न सूत्रेषु, अन्यतोऽवगतेऽर्थे 'सूत्रं एवमर्थमिदम्'—इत्यवगम्यते; तेन च 'एकदेशः सूत्र्यते'—इति सूत्रं; तच्च भिन्नयोरेव वाक्ययोरिमावेकदेशावित्यवगन्तव्यम्। अथवा अर्थस्य सतश्चोदनालक्षणस्य धर्मत्वमुच्यते इति एकार्थमेवेति।

सू. तस्य निमित्तपरीष्टिः ॥ ३ ॥

भा. उक्तमस्माभिः 'चोदनानिमित्तं धर्मस्य ज्ञानम्' इति; तत् प्रतिज्ञामात्रेणोक्तम्, इदानीं तस्य निमित्तं परीक्षिष्यामहे,— किं चोदनैवेति, अन्यदपीति; तस्मान्न तावन्निश्चीयते 'चोदनालक्षणोऽर्थो धर्मः'—इति। तदुच्यते

सू. सत्संप्रयोगे पुरुषस्येन्द्रियाणां बुद्धिजन्म तत् प्रत्यक्षम्  
अनिमित्तं विद्यमानोपलम्भनत्वात् ॥ ४ ॥

भा. इदं परीच्यते,—प्रत्यक्षं तावदनिमित्तं। किंकारणं? एवं लक्षणकं हि तत्, सत्संप्रयोगे पुरुषस्येन्द्रियाणां बुद्धिजन्म, तत् प्रत्यक्षं (सति इन्द्रियार्थसम्बन्धे या पुरुषस्य बुद्धिर्जायते, तत् प्रत्यक्षं), भविष्यन् च एषोऽर्थो न ज्ञानकालेऽस्तीति, सतश्चैतदुपलम्भनं, नासतः। अतः प्रत्यक्षमनिमित्तं। बुद्धिर्वा, जन्म वा, सन्निकर्षो वेति नैषां कस्यचिदवधारणार्थमेतत् सूत्रं; सति इन्द्रियार्थसम्प्रयोगे, नासति इत्येतावदवधार्यते, अनेकस्मिन्नवधार्यमाणे भिद्येत वाक्यं। प्रत्यक्षपूर्वकत्वाच्चानुमानोपमानार्थापत्तीनामप्यकारणत्वमिति ॥

अभावोऽपि नास्ति यतः

ख. औत्पत्तिकस्तु शब्दस्यार्थेन सम्बन्धस्तस्य ज्ञानमुप-  
देशोऽव्यतिरेकश्चार्थेऽनुपलब्धे तत् प्रमाणं  
वादरायणस्यानपेक्षत्वात् ॥ ५ ॥

भा. 'औत्पत्तिकः'—इति नित्यं ब्रूमः, उत्पत्तिर्हि भाव उच्यते  
लक्षणया\* । अवियुक्तः शब्दार्थयोर्भावः सम्बन्धः, नोत्पन्नयोः  
पश्चात् सम्बन्धः, औत्पत्तिकः शब्दस्यार्थेन सम्बन्धः, तस्य (अग्नि-  
होत्रादिलक्षणस्य धर्मस्य) निमित्तं प्रत्यक्षादिभिरनवगतस्य ।  
कथं ? । उपदेशो हि भवति, 'उपदेशः' इति विशिष्टस्य शब्दस्य  
उच्चारणं । अव्यतिरेकश्च ज्ञानस्य, न, हि तदुत्पन्नं ज्ञानं  
विपर्येति ! यच्च नाम ज्ञानं न विपर्येति, न तत् शक्यते वक्तुं  
'न एतदेवम्'—इति ; यथा विज्ञायते, न तथा भवति, यथै-  
तन्न विज्ञायते, तथैतदिति, अन्यदस्य हृदये, अन्यद्वाचि स्यात्,  
एवंवदतो विरुद्धमिदं गम्यते,—अस्ति नास्ति वेति । तस्मात्  
तत् प्रमाणमनपेक्षत्वात् । न ह्येवंसति प्रत्ययान्तरमपेक्षितव्यं,  
पुरुषान्तरं वापि, अयं प्रत्ययोद्धसौ । वादरायणग्रहणं वाद-  
रायणस्येदं मतं कीर्त्तयते वादरायणं पूजयितुं, नात्मीयं मतं  
पश्येदसितुम् ॥

वृत्तिकारस्तु अन्यथेमं ग्रन्थं वर्णयामाचकार 'तस्य निमित्तप-  
रीष्टिः'—इत्येवमादिं,—न परीक्षितव्यं निमित्तं, प्रत्यक्षादीनि  
हि प्रसिद्धानि प्रमाणानि, तदन्तर्गतं च शास्त्रं, अतस्तदपि न  
परीक्षितव्यम् । 'अत्रोच्यते,—व्यभिचारात् परीक्षितव्यं,—  
श्रुक्तिका हि रजतवत् प्रकाशते यतः, तेन प्रत्यक्षं व्यभिचरति,  
तन्मूलत्वाच्चानुमानादीन्यपि । तत्रापरीक्ष्य प्रवर्त्तमानोऽर्थात्  
विहन्येत, अनर्थं चाप्नुयात् कदाचित्' । नैतदेवं,—यत् प्रत्यक्षं,

\* लक्षणया अवियुक्तः, इति वा पाठः ॥



भा. न तत् व्यभिचरति, यत् व्यभिचरति, न तत् प्रत्यक्षं। किं तर्हि प्रत्यक्षं?। 'तत्संप्रयोगे पुरुषस्य इन्द्रियानां बुद्धिजन्म सत्प्रत्यक्षं', यद्विषयं ज्ञानं, तेनैव संप्रयोगे इन्द्रियाणां, पुरुषस्य बुद्धिजन्म सत्प्रत्यक्षं; 'यदन्यविषयज्ञानमन्यसंप्रयोगे भवति, न तत् प्रत्यक्षं। कथं पुनरिदमवगम्यते? इदं तत्संप्रयोगे, इदमन्यसंप्रयोगे इति। यत् न अन्यसंप्रयोगे, तत् तत्संप्रयोगे, एतद्विपरीतमन्यसंप्रयोग इति। 'कथं ज्ञेयं? यत्सुक्तिकायामपि रजतं मन्यमानो रजतसंनिवृष्टं मे चक्षुरिति मन्यते'। बाधकं हि यत्र ज्ञानमुत्पद्यते,—नैतदेवं, मिथ्याज्ञानमिति, तत् अन्यसंप्रयोगे, विपरीतं तत्संप्रयोगे इति। 'प्राग्बाधकज्ञानोत्पत्तेः कथमवगम्यते? यदा न तत्काले सम्यग्ज्ञानस्य मिथ्याज्ञानस्य वा कश्चिद्विशेषः'। यदा हि चक्षुरादिभिरुपहृतं मनो भवति, इन्द्रियं वा तिमिरादिभिः, सौक्ष्मादिभिर्वाह्यो वा विषयः, ततो मिथ्याज्ञानं, अनुपहृतेषु हि सम्यक्ज्ञानं; इन्द्रियमनोर्थसंनिकर्षो हि सम्यक्ज्ञानस्य हेतुः, असति तस्मिन्मिथ्याज्ञानं, तदुभयगतो दोषो मिथ्याज्ञानस्य हेतुः; दुष्टेषु हि ज्ञानं मिथ्या भवति। कथमवगम्यते?। दोषापगमे संप्रतिपत्तिदर्शनात्। कथं दुष्टादुष्टावगमः? इति चेत्। प्रयत्नेनान्विच्छन्तो न चेद्दोषमवगच्छेमहि, प्रमाणाभावाददुष्टमिति मन्येमहि। तस्मात् यस्य च दुष्टं करणं, यत्र च मिथ्येति प्रत्ययः, स एवासमीचीनः प्रत्ययो नान्य इति।

ननु 'सर्व एव निरालम्बनः स्वप्नवत्प्रत्ययः, प्रत्ययस्य हि निरालम्बनता—स्वभाव उपलक्षितः स्वप्ने, जाग्रतोऽपि 'स्तम्भः'—इति वा 'कुड्यः'—इति वा प्रत्यय एव भवति; तस्मात्सोऽपि निरालम्बनः'। उच्यते,—'स्तम्भः'—इति जाग्रतो बुद्धिः सुपरिनिश्चिता कथं विपर्यसिध्यतीति?। 'स्वप्नेऽप्येवमेव सुपरिनिश्चिताऽसीत्, प्राक्प्रबोधनात् न तत्र कश्चिद्विशेष इति'। न, स्वप्ने विपर्ययदर्शनात्; अविपर्य-

भा. याच्च इतरस्मिन् । 'तत्सामान्यादितरत्रापि भविष्यति' इति चेत् । यदि प्रत्ययत्वात्स्वप्नप्रत्ययस्य मिथ्याभावः, जाग्रत्प्रत्ययस्यापि तथा भवितुमर्हति । अथ\* 'प्रतीतिस्तथाभावस्य हेतुः' । न शक्यते 'प्रत्ययत्वात्' अयमन्यः—इति वक्तुं । अन्यतस्तु स्वप्नप्रत्ययस्य मिथ्याभावो विपर्ययादवगतः† । कुतः?—इति चेत् । सनिद्रस्य मनसो दौर्बल्यान्निद्रा मिथ्याभावस्य हेतुः स्वप्नादौ स्वप्नांते च । सुषुप्तस्याभाव एव‡; अचेतयन्नेव हि 'सुषुप्तः'—इत्युच्यते । तस्माज्जाग्रतः प्रत्ययो न मिथ्येति ॥ ननु 'जाग्रतोऽपि करणदोषः स्यात्' । यदि स्यात्, अवगम्येत ! 'स्वप्नदर्शनकालेऽपि नावगम्यते'—इति चेत् । तत्र प्रबुद्धो ह्यवगच्छति 'निद्राक्रान्तं मे मनः आसीत्'—इति ।

'शून्यस्तु । कथं ? । अर्थज्ञानयोराकारभेदं नोपलभामहे । प्रत्यक्षा च नो बुद्धिः, अतस्तद्विन्नमर्थरूपं नाम न किञ्चिदस्तीति पश्यामः' । स्यादेतदेवं, यद्यर्थाकारा बुद्धिः स्यात्; निराकारा तु नो बुद्धिः, आकारवान् बाह्योऽर्थः; स हि बहिर्देशसंबद्धः प्रत्यक्षमुपलभ्यते । अर्थविषया हि प्रत्यक्षबुद्धिः, न बुद्ध्यन्तरविषया; क्षणिका हि सा, न बुद्ध्यन्तरकालमवस्थास्यते इति । 'उत्पद्यमानैवासौ ज्ञायते, ज्ञापयति च अर्थान्तरं, प्रदीपवत् इति'—यत् उच्येत । तन्न । न ह्यज्ञातेऽर्थे कश्चिद् बुद्धिमुपलभते । ज्ञाते तु अनुमानादवगच्छति, तत्र यौगपद्यमनुपपन्नं । ननु 'उत्पन्नायामेव बुद्धौ 'ज्ञातोऽर्थः'—इत्युच्यते, नानुत्पन्नायां, अतः पूर्वं बुद्धिरुत्पद्यते, पश्चात् ज्ञातोऽर्थः' । सत्यं, पूर्वं बुद्धिरुत्पद्यते, न

\* अत्र 'प्रत्येतीति' इति अधिकं का० सं० ॥

† 'प्रत्ययात्' इति का० क्री० पाठः ॥

‡ 'विपर्ययवशादागतः' इति प्रा० पु० ॥

§ 'स्वप्नादौ स्वप्नान्ते च विपर्ययदर्शनात् सुषुप्ताभाव एव' इति का० सं० ॥

भा. तु पूर्वं ज्ञायते । भवति हि कदाचिदेतत्, यत्, ज्ञातोऽप्यर्थः सन्  
 ‘अज्ञातः’—इत्युच्यते । नचार्थव्यपदेशमन्तरेण बुद्धेः रूपोप-  
 लम्भनं । तस्मान्न व्यपदेश्या बुद्धिः, अव्यपदेश्यं च नाप्रत्यक्षं !\* ।  
 तस्मादप्रत्यक्षा बुद्धिः ॥ अपिच काममेकरूपत्वे बुद्धेरेवाभावः,  
 नार्थस्य प्रत्यक्षस्य सतः । नच ऐकरूप्यं, अनाकारामिव  
 हि बुद्धिमनुमिमीमहे, साकारं चार्थं प्रत्यक्षमेवावगच्छामः ।  
 तस्मादर्थालम्बनः प्रत्ययः ॥ अपिच नियतनिमित्तः तन्तुष्वेव  
 उपादीयमानेषु पटप्रत्ययः । इतरथा तन्वादानेऽपि कदाचित्  
 घटबुद्धिरविकलेन्द्रियस्य स्यात् ; नचैवमस्ति, अतो न निरा-  
 लम्बनः प्रत्ययः । अतो न व्यभिचरति प्रत्यक्षं ॥

अनुमानं ज्ञातसम्बन्धस्यैकदेशदर्शनादेकदेशान्तरेऽसन्निलक्ष्येऽर्थे  
 बुद्धिः । तत्तु द्विविधं—प्रत्यक्षतोदृष्टसंबन्धं, सामान्यतोदृष्ट-  
 संबन्धं च । प्रत्यक्षतोदृष्टसंबन्धं यथा, धूमाह्वातिदर्शनादग्राह्यति-  
 विज्ञानं । सामान्यतोदृष्टसंबन्धं यथा, देवदत्तस्य गतिपूर्विकां  
 देशान्तरप्राप्तिमुपलभ्यादित्यगतिस्मरणं ॥ शास्त्रं शब्दविज्ञानात्  
 असन्निलक्ष्येऽर्थे विज्ञानं ॥ उपमानमपि (सादृश्यं) असन्निलक्ष्येऽर्थे  
 बुद्धिमुत्पादयति । यथा, गवयदर्शनं गोस्मरणस्य ॥ अर्थापत्ति-  
 रपि ‘दृष्टः, अतो वार्थोऽन्यथा नोपपद्यते’—इत्यर्थकल्पना ।  
 यथा, जीवति देवदत्ते† गृहाभावदर्शनेन बहिर्भावस्यादृष्टस्य  
 कल्पना ॥ अभावोऽपि प्रमाणभावो ‘नास्ति’—इत्यस्यार्थस्या-  
 सन्निलक्ष्यस्य ॥ तस्मात् प्रसिद्धत्वात् न परीक्षितव्यं निमित्तं ।

ननु “ ‡प्रत्यक्षादीन्यन्यानि भवन्तु नाम प्रमाणानि,  
 शब्दस्तु न प्रमाणं । कुतः ? ‘अनिमित्तं विद्यमानोपलम्भनत्वात्’  
 (६।११) । अनिमित्तं (अप्रमाणं) शब्दः । यो ह्युपलम्भनविषयः

\* अत्र न प्रत्यक्षमिति पाठो भवितुं युक्तः ॥

† ‘जीवतो देवदत्तस्य’ इति का० सं० ॥

‡ एतत्पूर्वपक्षसमापनं तु । ११ । १७ । पङ्क्तौ ॥

भा. नोपलभ्यते, स नास्ति, यथा शशस्य विषाणं । उपलभ्यमानानि चेन्द्रियाणि पञ्चादीनां, नच, पशुकामेष्टनन्तरं पशवः उपलभ्यन्ते ! अतो नेष्टिः पशुफला । कर्मकाले च फलेन भवितव्यं, यत्कालं हि मर्दनं, तत्कालं मर्दनसुखं । ‘कालान्तरे फलन्दास्यति’ इति चेत् । न । ‘न कालान्तरे फलमिष्टेः’—इत्यवगच्छामः\* कुतः ? । यदा तावदसौ विद्यमाना आसीत्, तदा फलं न दत्तवती ; यदा फलमुत्पद्यते, तदासौ नास्ति ; असती कथं दास्यति ? ।

प्रत्यक्षं च फलकारणमन्यत् उपलभामहे । नच दृष्टे कारणे सति, अदृष्टं कल्पयितुं शक्यते, प्रमाणाभावात् । एवं दृष्टापचारस्य वेदस्य स्वर्गाद्यपि फलं न भवतीति मन्यामहे ॥ दृष्टविरुद्धमपि भवति किञ्चिद्वचनं,—पात्रचयनं विधाय आह—“स एष यज्ञायुधी यजमानोऽङ्गसा स्वर्गं लोकं याति”—इति प्रत्यक्षं शरीरकं व्यपदिशति, नच तत् स्वर्गं लोकं यातीति, प्रत्यक्षं हि तत् दृश्यते, “नचैष याति” इति विधिशब्दः । एवंजातीयकं प्रमाण-विरुद्धं वचनमप्रमाणं ; अम्बुनि मज्जति अलावूनि, यावाणः श्ववन्ते—इति यथा । तत्सामान्यादग्निहोत्रादिचोदनाख्यनाशवासः । तस्मान्न चोदनालक्षणोऽर्थो धर्मः” ॥

‘अतुष्टिकस्तु शब्दस्यार्थेन संबन्धस्तस्य ज्ञानं’ (७।१) । तु-शब्दः पक्षं व्यावर्तयति । अपौरुषेयः शब्दस्यार्थेन संबन्धः । तस्य (अग्निहोत्रादिलक्षणस्यार्थस्य) ज्ञानं प्रत्यक्षादिभिरनवगम्यमानस्य । तथा च चोदनालक्षणः सम्यक्संप्रत्ययः इति । पौरुषेये हि शब्दे यः प्रत्ययः, तस्य मिथ्याभाव आशङ्क्यते ; परंप्रत्ययो

\* ‘कालान्तरे फलं मिथेत्यवगच्छामः’ इति का० सं० ॥

† ‘अपिच तत्काल एव फलं श्रूयते, यागः करणमिति वाक्यादवगम्यते, कारणं चेदुत्पन्नं, कार्यं भवितव्यं’ इति अधिकं प्रा० पु० ॥

‡ ‘पौरुषेये हि सति सम्बन्धे यदास्य प्रत्ययः, तदा’ इति का० सं० ॥

हितदा स्यात्। अथ शब्दे ब्रुवति कथं मिथ्येति? नहि तदानीं  
अन्यतः पुरुषादवगतिमिच्छामः। ब्रवीतीत्युच्यते—बोधयति  
(बुद्ध्यमानस्य निमित्तं भवति) इति शब्दे च निमित्ते स्वयं बुध्यते;  
कथं विप्रलब्धं ब्रूयात्?—‘नैतदेवं’—इति। नचास्य चोदना  
‘स्यादा न वा’ इति—सांशयिकं प्रत्ययमुत्पादयति। नच ‘मिथ्यै-  
तत्’—इति कालान्तरे देशान्तरेऽवस्थान्तरे पुरुषान्तरे वा पुनर-  
व्यपदेश्यप्रत्ययो भवति?। योऽप्यस्य प्रत्ययविपर्ययासं दृष्ट्वा  
अत्रापि विपर्ययसिध्यति—इत्यानुमानिकः प्रत्ययः उत्पद्यते,\*  
सोऽप्यनेन प्रत्यक्षेण प्रत्ययेन विरुध्यमानो बाध्यते। तस्मा-  
च्चोदनालक्षण एव धर्मः ॥

‘स्यादेतदेवं, नैव शब्दस्यार्थेन सम्बन्धः, कुतोऽस्य पौरुषेयता  
अपौरुषेयता वेति। कथं?। स्याच्चेदर्थेन सम्बन्धः, क्षुरमोदक-  
शब्दोच्चारणे मुखस्य पाटनपूरणे स्यातां!। यदि संक्षेपलक्षणं  
सम्बन्धमभिप्रेत्योच्यते। कार्यकारण—निमित्तनैमित्तिकाऽऽ-  
याश्रयिभाव—संयोगादयस्तु† सम्बन्धाः शब्दस्यानुपपन्ना  
एवेति’ ॥

भा. उच्यते। यो ह्यत्र व्यपदेश्यः सम्बन्धः, तमेकं न व्यपदिशति  
भवान्, प्रत्याख्यस्य, प्रत्यायकस्य च यः सङ्गासङ्गिलक्षणः‡ इति।  
‘आह, यदि प्रत्यायकः शब्दः, प्रथमश्रुतः किं न प्रत्याययति?।  
उच्यते। सर्वत्र नो दर्शनं प्रमाणं, ‘प्रत्यायकः’—इति हि  
प्रत्ययं दृष्ट्वाऽवगच्छामः ‘न प्रथमश्रुतः’—इति प्रथमश्रवणे प्रत्यय-  
मदृष्ट्वा, यावत्कृत्वःश्रुतेन ‘इयं संज्ञा, अयं संज्ञी’—इत्यवधारितं  
भवति, तावत्कृत्वःश्रुतादर्थ्यावगम इति। यथा चक्षुः दृष्टुं, न  
बाह्येन प्रकाशेन विना प्रकाशयतीति अदृष्टं न भवति ॥ यदि

\* ‘उत्पाद्यते’ इति प्रा० पु० ॥ † ‘यौनादयस्तु’ इति का० सं० ॥

‡ ‘लक्षणः तं’ इति का० क्री० ॥

भा. प्रथमश्रुतो न प्रतयाययति, कृतकस्तर्हि शब्दस्यार्थेन संबन्धः ।  
 कुतः ? । स्वभावतो ह्यसंबन्धावेतौ शब्दार्थौ, मुखे हि शब्दमुप-  
 लभामहे, भूमावर्थः, 'शब्दोऽर्थं न त्वर्थः, अर्थोऽर्थं न शब्दः'—  
 इति च व्यपदिशन्ति रूपभेदोऽपि भवति । 'गौः'—इतीमं शब्द-  
 मुच्चारयन्ति, साक्षादिमन्तमर्थमवबुध्यन्ते इति । पृथग्भूतयोश्च  
 यः सम्बन्धः, स कृतको दृष्टः, यथा रज्जुघटयोरिति ॥

अथ 'गौः'—इत्यत्र कः शब्दः ? । गकारौकारविसर्जनीया इति  
 भगवानुपवर्षः ; ओत्रग्रहणे हि अर्थे लोके शब्दशब्दः प्रसिद्धः,  
 ते च ओत्रग्रहणाः ॥ “यद्येवं, अर्थप्रत्ययो नोपपद्यते ! । कथं ? ।  
 एकैकाक्षरविज्ञानेऽर्थो नोपलभ्यते ; नचाक्षरव्यतिरिक्तोऽर्थः  
 कश्चिदस्ति समुदायो नाम ; यतोऽर्थप्रतिपत्तिः स्यात् । यदा  
 गकारः, न तदा औकारविसर्जनीयौ, यदौकारविसर्जनीयौ, न  
 तदा गकारः । अतो\* गकारादिव्यतिरिक्तोऽर्थो गोशब्दोऽस्ति,†  
 यतोऽर्थप्रतिपत्तिः स्यात् । ‘अन्तर्हिते शब्दे स्मरणादर्थप्रतिपत्तिः  
 चेत्’ । न, स्मृतेरपि क्षणिकत्वादक्षरैस्तुल्यता” । पूर्ववर्णज-  
 नितसंस्कारसहितोऽन्तरो वर्णः प्रत्यायकः—इत्यदोषः ॥ ‘नन्वेवं  
 ‘शब्दादर्थं प्रतिपद्यामहे’—इति लौकिकं वचनमनुपपन्नं स्यात्’ ।  
 उच्यते । यदि नोपपद्यते, अनुपपन्नं नाम । न हि ‘लौकिकं  
 वचनमनुपपन्नं’—इत्येतावता प्रत्यक्षादिभिरनवगम्यमानोऽर्थः  
 शक्नोत्युपगन्तुं । लौकिकानि वचनान्युपपन्नार्थानि, अनुपपन्ना-  
 र्थानि च दृश्यन्ते । यथा, ‘देवदत्त! गामभ्याज’—इत्येवमादीनि,  
 ‘दश दाडिमानि षट् अपूपाः,‡ इत्येवमादीनि च ॥

ननु च ‘शास्त्रकारा अप्येवमाहुः, पूर्वापरीभूतं भावमाख्याते-

\* अत्र नकारो ऽस्ति अधिकः का० क्री० पुस्तके ॥

† ‘गकारादिव्यतिरिक्तः कश्चिदस्ति समुदायः’ इति प्रा० पु० ।

‡ ‘भूजगाजिन’ इति अधिकं प्रा० पु० ॥

भा. नाचष्टे 'व्रजति, पचति'—इत्युपक्रमप्रभृति अपवर्गपर्यन्तमिति यथा'। न, शास्त्रकारवचनमपि अस्मिन् इममर्थमप्रमाणकमुपपादयितुं ॥

अपिच नैव एतत् अनुपपन्नार्थः; 'अक्षरेभ्यः संस्काराः, संस्कारादर्थप्रतिपत्तिः'—इति संभवति अर्थप्रतिपत्तौ अक्षराणि निमित्तं। 'गौणः एवार्थप्रतिपत्तौ शब्दः'\* इति चेत्। न गौणो-  
क्षरेषु निमित्तभावः, तद्भावे भावात्, तदभावे चाभावात् ॥

अथापि 'गौणः स्यात्'। न, 'गौणः शब्दो माभूत्'—इति प्रत्यक्षादिभिरनवगम्यमानोर्थः शक्यः परिकल्पयितुं। न हि 'अग्निर्माणवकः'—इत्युक्ते अग्निशब्दो, 'गौणो मा भूत्'—इति 'ज्वलन एव माणवकः',—इत्यध्यवसीयते। नच प्रत्यक्षा 'गकारादिभ्योऽन्यो गोशब्दः' इति, भेददर्शनाभावात्, अभेददर्शनाच्च। गकारादीनि हि प्रत्यक्षाणि। तस्मात् 'गौः'—इति गकारादिविसर्जनीयान्तं पदं अक्षराण्येव। अतो न तेभ्यो व्यतिरिक्तं अन्यत् पदं नामेति ॥ ननु 'संस्कारकल्पनायामप्यदृष्टकल्पना'। उच्यते। शब्दकल्पनायां सा च, शब्दकल्पना च। तस्मादक्षराण्येव पदं ॥

अथ 'गौः'—इत्यस्य शब्दस्य कोऽर्थः?। 'साक्षादिविशिष्टा-  
हतिः'—इति ब्रूमः ॥ ननु 'आहतिः साध्याऽस्ति वा न वा' इति?। न प्रत्यक्षा सती साध्या भवितुमर्हति; 'रुचकः, स्वस्तिको, बर्द्धमानकः'—इति हि प्रत्यक्षं दृश्यते। 'व्यामोहः'—इति चेत्। न। न असति प्रत्ययविपर्ययासे 'व्यामोहः'—इति शक्यते वक्तुं। 'असत्यप्यर्थान्तरे एवंजातीयको भवति प्रत्ययः; 'पंक्तिः, यूथं, वनं'—इति यथा, इति' चेत्। न, असंबद्धमिदं वचनमुपन्यस्तं; किं असति वने वनप्रत्ययो भवति इति?। प्रत्यक्षमेवाक्षिप्यते,—'वृक्षा अपि न सन्ति' इति। यद्येवं, प्रत्युक्तः स

भा. माह्याजानिकः\* पक्षः। अथ 'किमाकृतिसद्भाववादी उपाल-  
भ्यते, सिद्धान्तान्तरं ते दुष्यति इति वनेऽपि सति† वनप्रत्ययः  
प्राप्नोति—इति'। एवमपि, प्रकृतं दूषयितुमशक्नुवतस्तत्-  
सिद्धान्तान्तरदूषणे निग्रहस्थानमापद्यते, असाधकत्वात्। स हि  
वक्ष्यति—दुष्यतु, यदि दुष्यति; किं तेन दुष्टेन, अदुष्टेन वा  
प्रकृतं त्वया साधितं भवति, मदीयो वा पक्षो दूषितो भवति?  
इति। न च 'वृक्षव्यतिरिक्तं वनं यस्मात् न उपलभ्यते, अतो 'वनं  
नास्ति' इत्यवगम्यते'। यदि वने अन्येन हेतुना सद्भावविपरीतः  
प्रत्यय उत्पद्यते, मिथ्यैव वनप्रत्ययः—इति; ततो 'वनं नास्ति'  
इत्यवगच्छामः। नच गवादिषु प्रत्ययो विपर्येति! अतो वैषम्यं।  
अथ वनादिषु नैव विपर्येति, न 'ते न सन्ति'—इति। तस्मात्  
असंबन्धः पंक्तिवनोपन्यासः। अत उपपन्नं जैमिनिवचनं "आ-  
कृतिः शब्दार्थः" इति। यथाच आकृतिः शब्दार्थः, तथोपरिष्ठात्  
(१ अ०। ३ पा०) निपुणतरमुपपादयिष्याम इति ॥

अथ 'संबन्धः कः?' इति। यत्, शब्दे विज्ञातेर्थो विज्ञायते,  
स तु 'कृतकः'—इति पूर्वं (१३।१) उपपादितं। तस्मात्  
मन्यामहे—'केनापि पुरुषेण शब्दानामर्थैः सह संबन्धं कृत्वा  
संयवहर्तुं वेदा प्रणीता' इति। तदिदानीं उच्यते—अपौ-  
रुषेयत्वात् सम्बन्धस्य सिद्धं इति। कथं पुनरिदमवगम्यते  
'अपौरुषेयः एषः सम्बन्धः'—इति?। पुरुषस्य सम्बन्धुरभावात्।  
कथं संबन्धा नास्ति?। प्रत्यक्षस्य प्रमाणस्याभावात्, तत्पूर्व-  
कत्वाच्चेतरेषां। ननु 'चिरवृत्तत्वात् प्रत्यक्षस्याविषयो भवेत्  
इदानीन्तनानां'। न हि चिरवृत्तः सन् न स्मर्येत। नच हिमव-  
दादिषु कूपारामादिवत् अस्मरणं भवितुमर्हति!। पुरुषवियोगो

\* 'माह्याजानिकः' इति बङ्गषु दृश्यते ॥

† सबीत्यत्र 'ते हि' इति प्रा० पु० ॥



भा. हि तेषु भवति, देशोत्सादेन कुलोत्सादेन वा । न च, शब्दार्थ-  
व्यवहारवियोगो पुरुषाणामस्ति ॥ स्यादेतत् 'सम्बन्धमात्रव्यव-  
हारिणो निःप्रयोजनं कर्तृस्मरणमनाद्रियमाना विस्मरेयुः' इति ।  
तन्न । यदि हि पुरुषः कृत्वा सम्बन्धं व्यवहारयेत्, व्यवहारकाले  
अवश्यं स्मर्त्तव्यो भवति । संप्रतिपत्तौ हि कर्तृव्यवहर्त्तारर्थः  
सिध्यति, न विप्रतिपत्तौ । नहि वृद्धिशब्देन अपाणिनेर्व्यव-  
हारतः आदैचः प्रतीयेरन्,\* पाणिनिवृत्तिमननुमन्यमानस्य  
वा । तथा मकारेण अपिङ्गलस्य न सर्वगुरुस्त्विकः प्रतीयेत,  
पिङ्गलवृत्तिमननुमन्यमानस्य वा । तेन कर्तृव्यवहर्त्तारौ संप्रति-  
पद्येते । तेन वेदे व्यवहरद्भिरवश्यं स्मरणीयः संबन्धस्य कर्त्ता  
स्यात्, व्यवहारस्य च । न हि "विस्मृते वृद्धिरादैच् (पाणि० १  
सू०) इत्यस्य सूत्रस्य कर्त्तरि 'वृद्धिर्यस्याचामादिः' (पा० १ अ० ।  
१ पा० । ३२ सू०) इति किञ्चित् प्रतीयेत ॥

तस्मात्कारणादवगच्छामः—न, कृत्वा संबन्धं व्यवहारार्थं  
केनचिद्वेदाः प्रणीताः—इति । यद्यपि च विस्मरणमुपपद्येत,  
तथापि न प्रमाणमन्तरेण संबन्धारं प्रतिपद्येमहि, यथा,  
विद्यमानस्याप्यनुपलम्भनं भवतीति, नैतावता विना प्रमाणेन  
शश्विषाणं प्रतिपद्यामहे ॥ तस्मादपौरुषेयः शब्दस्यार्थेन संबन्धः  
इति ॥ ननु 'अर्थापत्त्या संबन्धारं प्रतिपद्येमहि, न ह्यकृत-  
संबन्धाच्छब्दादर्थं प्रतिपद्यमानान् उपलभामहे ! । प्रतिपद्यरं-  
श्वेत, प्रथमश्रवणेऽपि प्रतिपद्येरन्; तदनुपलम्भनादवश्यं  
भवितव्यं संबन्धार् इति चेत् । न, सिद्धवदुपदेशात् । यदि  
संबन्धुरभावात् नियोगतो नार्थाः उपलभ्येरन्, ततोऽर्थापत्त्या

\* 'प्रतिपादयेरन्' इति का०क्री० पु० ॥

† 'मो तिगुरु' इति पिङ्गलसूत्रं 'मस्त्रिगुरुः' इति ह्रस्वायुधकृता  
तद्याख्या ॥

भा. संबन्धारमवगच्छामः। अस्ति तु अन्यः प्रकारः; 'वृद्धानां स्वार्थेन  
संथवहरमाणानां\* उपशृण्वन्तो बालाः प्रत्यक्षमर्थं प्रतिपद्य-  
माना दृश्यन्ते। तेषु वृद्धा यदा बाला आसन्, तदाभ्येभ्यो  
वृद्धेभ्यः; तेष्वभ्येभ्यः'—इति नास्त्यादिः—इत्येवं वा भवेत्,  
अथ वा; 'न कश्चिदेकोऽपि शब्दस्यार्थेन संबन्धः आसीत्,  
अथ केनचित् संबन्धाः प्रवर्तिताः'—इति; अत्र वृद्धव्यवहारे  
सति नार्थादापद्येत संबन्धस्य कर्ता ॥ अपि च व्यवहारवादिनः  
प्रत्यक्षमुपदिशन्ति, कल्पयन्ति इतरे संबन्धारं; नच, प्रत्यक्षे  
प्रत्यर्थिनि कल्पना साध्वी! तस्मात् संबन्धुरभावः।

'अव्यतिरेकश्च' (७।२) यथा अस्मिन् देशे, साक्षादिमति  
गोशब्दः, एवं सर्वेषु दुर्गमेष्वपि; बहवः संबन्धारः कथं संगस्यन्ते?  
एको न शक्नुयात्, अतो नास्ति संबन्धस्य कर्ता ॥ (अपरः आह  
'अव्यतिरेकश्च' न हि, संबन्धव्यतिरिक्तः कश्चित्कालोऽस्ति! यस्मिन्  
न कश्चिदपि शब्दः केनचिदर्थेन संबद्ध आसीत्। कथं?। संबन्ध-  
क्रियैव हि नोपपद्यते,—अवश्यमनेन संबन्धं कुर्वता केनचिच्छब्देन  
कर्तव्यः; येन क्रियेत, तस्य केन हतः? अथान्येन केनचित्हतः;  
तस्य केनेति, तस्य केनेति? नैवावतिष्ठते। तस्मादवश्यमनेन  
संबन्धं कुर्वता अहतसंबन्धाः केचन शब्दाः वृद्धव्यवहारसिद्धाः  
अभ्युपगन्तव्याः। अस्ति चेत् व्यवहारसिद्धिः, न नियोगतः संबन्धा  
भवितव्यमिति अर्थापत्तिरपि नास्ति)।

स्यादेतत्; 'अप्रसिद्धसंबन्धाः बालाः कथं वृद्धेभ्यः प्रति-  
पद्यन्ते?' इति। नास्ति दृष्टेऽनुपपन्नं नाम; दृष्टाः हि बालाः  
वृद्धेभ्यः प्रतिपद्यमानाः; न च प्रतिपन्नसंबन्धाः संबन्धस्य कर्तुः।  
तस्माद्वैषम्यं।

'अर्थेऽनुपलब्धे' (७।२) अनुपलब्धे च देवदत्तादावर्थेऽनर्थकं

भा.संज्ञाकरणं, अशक्यं च। विशेषान् प्रतिपत्तुं हि संज्ञाः क्रियन्ते विशेषांश्चोद्दिश्य; तद्विशेषेष्वज्ञायमानेषु उभयमप्यनवकृत्तं। तस्मादपौरुषेयः शब्दस्यार्थेन संबन्धः। अतश्च 'तत् प्रमाणं' (७।२) 'अनपेक्षत्वात्' (७।३) न च, एवं सति पुरुषान्तरं प्रत्ययान्तरञ्च अपेक्ष्यते। तस्माच्चोदनालक्षणः एव धर्मो नान्यलक्षणः। बादरायणग्रहणमुक्तं (७।१५)\* ॥

अथ, यदुक्तं (१०।२४) 'अनिमित्तं शब्दः कर्मकाले फलादर्शनात् कालान्तरे च कर्माभावात्प्रमाणं नास्ति'—इति। तदुच्यते—न स्यात्प्रमाणं, यदि पञ्चैव प्रमाणान्यभविष्यन्; येन येन हि प्रमोयते तत्तत् प्रमाणं, शब्देनापि प्रमोयते; ततः शब्दोऽपि प्रमाणं, यथैव प्रत्यक्षं। नच, 'प्रमाणेनावगतं प्रमाणान्तरेणानवगतं'—इत्येतावता अनवगतं भवति। न चैवं श्रूयते—'कृते कर्मणि तावतैव फलं भवति; किन्तु 'कर्मणः फलं प्राप्यते'—इति, यच्च (११।८) 'कालान्तरे फलस्यान्यत्प्रत्यक्षं कारणमस्ति'—इति। नैष दोषः, तच्चैव हि तत्र कारणं, शब्दश्चेति ॥

यत्तु प्रत्यक्षविरुद्धं वचनमुपन्यस्तं (११।११) "स एष यज्ञायुधी यजमानोऽङ्गसा स्वर्गं लोकं याति"—इति प्रत्यक्षं शरीरकं व्यपदिशति—इति। तदुच्यते, शरीरसंबन्धात्, यस्य तच्छरीरं, सोऽपि तैर्यज्ञायुधैः 'यज्ञायुधी'—इत्युच्यते। 'आह—कोऽसावन्यो? नैनमुपलभामहे'। प्राणादिभिरेनमुपलभामहे, योऽसौ प्राणिति, अपानिति, उच्छसिति, निमिषति, इत्यादि चेष्टितवान्; सोऽत्र शरीरे 'यज्ञायुधी'—इति। ननु 'शरीरमेव प्राणिति अपानिति च'। न, प्राणादयः शरीरगुणविधर्माणोऽयावच्छरीरभावित्वात्, यावच्छरीरं, तावदस्य गुणाः रूपादयः। प्राणादयस्तु सत्यपि शरीरे न भवन्ति। सुखादयश्च स्वयमुप-

भा. लभ्यन्ते, न रूपादयः इव शरीरगुणाः परेणापीति । तस्मा—  
च्छरीरगुणवैधर्म्यादन्यः शरीरात् यज्ञायुधीति ।

आह,—“कुतः एषः संप्रत्ययः ?—सुखादिभ्योऽन्यस्तद्वान्  
अस्तीति, न हि सुखादिप्रत्याख्यानेन तस्य स्वरूपमुपलभामहे ।  
तस्मात् शशविषाणवत् असौ नास्ति । अथोच्यते, ‘तेन विना कस्य  
सुखादयः ?’ इति । ‘न कस्यचिदपि’—इति वक्ष्यामः । न हि  
यो यः\* उपलभ्यते, तस्य तस्य संबन्धिना भवितव्यं । यस्य संबन्धो-  
भ्युपलभ्यते, संबन्धी च ‘तस्यायं संबन्धी’—इति गम्यते । न हि,  
चन्द्रमसं, आदित्यं वा उपलभ्य संबन्धान्वेषणा भवति—‘कस्यायं’  
—इति । ‘न कस्यचिदपि’ इत्यवधार्यते । तस्मान्न सुखादिभ्योऽन्यः  
तद्वान् अस्तीति । अथ ‘उपलब्धस्यावश्यं कल्पयितव्यः संबन्धी  
भवति’ । ततः आत्मानमप्यनेन प्रकारेणोपलभ्य, ‘कस्यायं’ ?—  
इति संबन्ध्यन्तरमन्विष्वेम† । ‘तमपि कल्पयित्वा, अन्यमपि  
कल्पयित्वा, अन्यं’— इत्यव्यवस्थैव स्यात् । अथ कश्चित् कल्प-  
यित्वा न संबन्ध्यन्तरमपि कल्पयिष्यसि, तावत्येव विरंस्यसि,  
तावता च परितोष्यसि ; ततो विज्ञाने एव परितुष्य तावत्येव  
विरंतुमर्हसि” ।

अत्रोच्यते । यदि विज्ञानादन्यो नास्ति, कस्तर्हि ‘जानाति’  
—इत्युच्यते ? । ज्ञानस्य कर्तुरभिधानं अनेन शब्देनोपपद्यते ।  
‘तदेष्टः शब्दोऽर्थवान् कर्तव्यः’—इति ज्ञानादयतिरिक्तमात्मानं  
कल्पयिष्यामः इति ।

आह ‘वेदाः‡ एनं शब्दमर्थवन्तं कल्पयिष्यन्ति, यदि कल्प-  
यितव्यं प्रमंस्यन्ते । बहवः खल्विह जनाः ‘अस्ति आत्मा, अस्ति  
आत्मा’—इति—आत्मसत्तावादिनः एव शब्दस्य प्रत्यक्षवक्तारो

\* अत्र ‘योऽय’ इति का० क्री० ‘यो य’ इति प्रा० पु० ।

† ‘अन्विच्छेम’ इति का० क्री० । ‡ ‘देवाः’ इति का० सं० ।

भा. भवन्ति; तथापि नात्मसत्तां कल्पयितं घटन्ते। किमङ्ग पुनः  
'जानाति'—इति—परोक्षशब्ददर्शनात्!। तस्मात् असदेतत्'॥

उच्यते। इच्छया आत्मानमुपलभामहे। कथमिति?।  
उपलब्धपूर्वं हि अभिप्रेते भवतीच्छा, यथा, मेरुमुत्तरेण यान्य-  
स्मज्जातीयैरनुपलब्धपूर्वानि स्वादूनि दृक्षफलानि, न तानि  
प्रति अस्माकं इच्छा भवति। नो, खल्वन्येन पुरुषेणोपलब्धेऽपि  
विषयेऽन्यस्य उपलब्धुरिच्छा भवति! भवति च अन्येदुरूपलब्धे  
अन्येदुरिच्छा। तेन 'उपलभनेन समानकृतृका सा'—इत्यव-  
गच्छामः। यदि विज्ञानमात्रमेवेदमुपलभकम् अभविष्यत्,  
प्रत्यस्ते तस्मिन् कस्यापरेदुरिच्छा अभविष्यत्?। अथ नु विज्ञा-  
नादन्यो विज्ञाता नित्यः, ततः एकस्मिन्नहनि य एव उपलब्धा  
परेदुरपि स एवेषिष्यतीति; इतरथा हीक्षा नोपपन्ना स्यात्।

अत्रोच्यते—“अनुपपन्नमिति नः क संप्रत्ययः? यन्न प्रमाणे-  
नावगतं; विज्ञानात्तावदन्यं नोपलभामहे, यन्नोपलभामहे,  
तत् शशविषाणवदेव नास्ति—इत्यवगच्छामः। न च तस्मिन्नसति  
विज्ञानसद्भावोऽनुपपन्नः, प्रत्यक्षावगतत्वादेव। क्षणिकत्वं च  
अस्य प्रत्यक्षपूर्वकमेव। न च, ज्ञातरि विज्ञानादन्यस्मिन् असति,  
ज्ञाने चानित्ये\* अपरेदुरिक्का अनुपपन्ना! प्रत्यक्षावगतत्वादेव।  
नो खल्वप्येतत् दृष्टं 'य एवान्येदुरूपलब्धा स एवान्येदुरेषिता'  
—इति। इदं तु दृष्टं, 'यत्, कचित्† अन्येन दृष्टमन्यः इच्छति,‡  
कचिन्न समानायां§ संततावन्य इच्छति, संतत्यन्तरेणैकतीति।  
तस्मात् न सुखादिव्यतिरिक्तोऽन्योऽस्तीति”। अत्रोच्यते, न हि,  
'अस्मर्त्तारः इच्छन्ति'—इत्युपपद्यते! न वा, अदृष्टपूर्वं स्मृति-  
र्भवति। तस्मात् क्षणिक—विज्ञानस्कन्धमात्रे स्मृतिरनुपपन्नेति॥

\* 'वाऽनित्ये' इति प्रा० पु०। † 'यत् किञ्चित्' इति का० सं०।

‡ अत्र 'इति' इति अधिकं प्रा० पु०।

§ 'कचित् न असमानायां' इति का० क्री०।

भा. अत्राह 'स्मृतिरपि इकावत् पूर्वज्ञानसदृशं विज्ञानं, पूर्व-  
विज्ञानविषयं वा 'स्मृतिः'—इत्युच्यते ; तच्च द्रष्टरि विनष्टेष्वपि  
अपरेद्युरुत्पद्यमानं नानुपपन्नं, प्रत्यक्षावगतत्वादेव । अन्य-  
स्मिन्\* स्कन्धघनेनान्येन स्कन्धघनेन यत् ज्ञानं, तत्संततिजेनान्ये-  
नोपलभ्यते, नातत्संततिजेनान्येन । तस्मात्कून्याः स्कन्धघनाः  
इति । अथास्मिन्नर्थे (ट० उ० ६ अ । ५ ब्रा०) ब्राह्मणं भवति,  
“विज्ञानघन एवेतेभ्यो भूतेभ्यः समुत्थाय तान्येवानुविनश्यति  
न प्रेत्य संज्ञास्ति” इति ।

उच्यते नैतदेवं ; अन्येद्युर्दृष्टेऽपरेद्युः 'अहमिदमदर्श'—इति  
भवति प्रत्ययः ; प्रत्यगात्मनि चैतद्भवति, न परत्र, अपरोक्षसौ  
अन्येद्युर्दृष्टवान्† । तस्मात् तद्व्यतिरिक्तोऽन्योऽस्ति, यत्रायं 'अहं'  
—शब्दः ॥

आह—'परत्राप्यहंशब्दो भक्त्या दृश्यते ; यथा अहमेव पुत्रः,  
अहमेव देवदत्तः, अहमेव गच्छामि' इति । अत्रोच्यते, न वयं  
'अहं'—इतीमं शब्दं प्रयुज्यमानमन्यस्मिन्नर्थे हेतुत्वेन व्यपदि-  
शामः ; किं तर्हि शब्दाद्व्यतिरिक्तं प्रत्ययं प्रतीमो वयं, 'इममर्थ'  
वयमेवान्येद्युरुपलभामहे, वयमेवाद्य स्मरामः' इति । तस्माद्व्य-  
भिन्नमर्थमवगच्छामः,—'वयमेव ह्यः, वयमेवाद्य' इति । ये ह्यः‡  
अद्य च न ते विनष्टाः । अथाप्यस्मिन्नर्थे ब्राह्मणं भवति,—(ट०  
उ० ४ अ । ५ ब्रा०) “स वा अयमात्मा”—इति प्रकृत्य आमर्नन्ति  
“अशीर्था न हि शीर्यन्ते” इति, तथा (ट० उ० । ६ अ ।  
ब्रा० ५ ।) “अविनाशी वा अरे अयमात्मा अनुच्छित्तिधर्मा”  
इति । विनश्वरं च विज्ञानं । तस्माद्विनश्वरादन्यः स इत्य-

\* 'एकस्मिन्' इति का० सं० ।

† 'परोक्षसौ, योऽन्येद्युर्दृष्टवान्' इति प्रा० पु० ।

‡ 'ये चामी ह्यः' इति का० जी० ।

§ दृष्टच्छब्दस्य वर्ग्यवकारोऽपि कस्यचित् सम्मतः ।

भा. वगच्छामः। न च शक्यमेवमवगन्तुं—यथोपलभ्यन्ते अर्थाः, न तथा भवन्तीति, यथा तु खलु नोपलभ्यन्ते तथा भवन्तीति। तथा हि सति शशो नास्ति, शशस्य विषाणमस्तीत्यवगम्येत। न च अहंप्रत्ययो 'व्यामोहः'—इति शक्यते वक्तुं, बाधक-प्रत्ययाभावात्। तस्मात् सुखादिभ्यः व्यतिरिक्तोऽस्ति। एवञ्चेत्, स एव 'यज्ञायुधी'—इति व्यपदिश्यते।

आह—'यदि विज्ञानादन्यदस्ति विज्ञातृ, विज्ञानमपास्य तन्निर्दर्शयतां,—'इदं तत्, ईदृशं च'—इति, न च तत् निर्दर्श्यते। तस्मान्न ततोऽन्यदस्ति' इति। अत्रोच्यते, स्वसंवेद्यः स भवति, नासावन्येन शक्यते द्रष्टुं, कथमसौ निर्दर्श्यते? इति; यथा च, कश्चित् चक्षुष्मान् स्वयं रूपं पश्यति, न च शक्नोत्यन्यस्मै जात्य-न्धाय तत् निर्दर्शयितुं। न च, 'तत् न शक्यते निर्दर्शयितुं'—इत्येतावता 'नास्ति'—इत्यवगम्यते!। एवमसौ पुरुषः स्वयमात्मानमुपलभते, न चान्यस्मै शक्नोति दर्शयितुं, अन्यस्य द्रष्टुस्तं पुरुषं प्रति दर्शनशक्त्यभावात्; सोऽप्यन्यः पुरुषः स्वयमात्मानमुपलभते, न च परात्मानं। तेन सर्वे स्वेन स्वेनात्मना आत्मानमुपलभमानाः सन्तेऽव, (यद्यपि परपुरुषं नोपलभन्ते) इति। अथास्मिन्नर्थे ब्राह्मणं (ट० उ० ६ अ ३ ब्रा) भवति,—“शांतायां वाचि किं? ज्योतिरेवायं पुरुषः आत्म-ज्योतिः संन्नाडिति होवाच”\* इति। 'परेण नोपलभ्यते'—इत्यत्रापि ब्राह्मणं (ट० उ० ५ अ १ ब्रा) भवति,—“अगृह्यो नहि गृह्यते” इति। 'परेण न गृह्यते'—इत्येतदभिप्राय-मेतत्। कुतः?। स्वयंज्योतिष्टववचनात्। अथापि ब्राह्मणं (ट० उ० ६। ब्रा० ७) भवति, “अत्रायं पुरुषः स्वयंज्योतिर्भवति” इति। 'केन पुनरुपायेनायमन्यस्मै कथ्यते'—इति?। तत्राप्युपाये

\* मुद्रितपुस्तके उद्धृतब्राह्मणानां पाठवैलक्षण्यमस्ति।

भा. ब्राह्मणं (वृ० उ० ६ अ ३ ब्रा) भवति, “स एष ‘न’—इति, ‘न’—इति आत्मेति होवाच” इति । ‘असौ एवरूपः’—इति न शक्यते निदर्शयितुं । यच्च परः पश्यति, तत्प्रतिषेधस्तस्य उपदेशोपायः ; शरीरं परः पश्यति, तेनात्मा उपदिश्यते, —‘शरीरं नात्मा, अस्ति शरीरादन्यः इति, स चात्मा’—इति—शरीरप्रतिषेधेनोपदिश्यते । तथा प्राणादयो नात्मानः, तत्प्रतिषेधेन तेभ्योऽन्यः उपदिश्यते । तथा परस्थाः सुखादयः परेण लिंगैरुपलभ्यन्ते, ‘तेऽपि नात्मानः’—इति—तत्प्रतिषेधेनान्यः उपदिश्यते । ‘यः स्वयं पश्यति, न ततोऽन्यः पुरुषः’—इत्येतदपि पुरुषप्रवृत्त्याऽनुमीयते,—यदाऽसौ पुरुषः पूर्वेद्युः सामिह्यतानामर्थानां प्रतिसमाधाने शेषानुष्ठाने च यतते, अतः प्रवृत्त्याऽवगम्यते—‘नूनमसावनित्यान् नित्यमवगच्छति’ इति ॥

उपमानाच्चोपदिश्यते, यादृशं भवान् स्वयमात्मानं पश्यति, अनेनोपमानेनावगच्छ—‘अहमपि तादृशमेव पश्यामि’—इति । यथा कश्चिदात्मीयां वेदनां परस्मै आचक्षीत,—दह्यमानस्येव मे भवति, यात्यमानस्येव मे भवति, रुद्धमानस्येव मे भवतीति । अतः स्वयमवगम्यमानत्वादस्ति तद्व्यतिरिक्तः पुरुषः इति ॥

यदुच्यते—“विज्ञानमपास्य तत् निदर्शयतां” (२२ । १३) इति । यद्युपायमेव निषेधसि, न शक्यमुपायमन्तरेणोपेयमुपेतुं ; अयमेवाभ्युपायो ज्ञातव्यानामर्थानां—‘यो यथा ज्ञायते स तथा’ इति । तत् यथा, कः शुक्लो नाम ? । यत्र शुक्लत्वमस्ति । किं शुक्लत्वं नाम ? । यत्र शुक्लशब्दप्रवृत्तिः । क तस्य प्रवृत्तिः ? । यच्छुक्लशब्दे उच्चरिते प्रतीयते । तस्मान्न विज्ञानं प्रत्याख्याय कस्यचिद्रूपं निदर्शयितुं शक्यं । न च, नियोगतः प्रत्यये प्रतीते प्रत्ययार्थः प्रतीतो भवति । अप्रतीतेऽपि हि प्रत्यये सति अर्थः प्रतीयते एव । न हि, विज्ञानं प्रत्यक्षं ! विज्ञेयोऽर्थः प्रत्यक्षः इति । एतत् पूर्वमेवोक्तं (६ । १५) । तदवश्यकर्त-



भा. व्येपकृवे कामं विज्ञानमपकृयेत ! नार्थाः इत्येतदुक्तमेव (१० । ४) । तस्मादस्ति सुखादिभ्योऽन्यो नित्यः पुरुषः इति ॥

अथ 'यदुक्तं, (२१ । ११) "विज्ञानघन एवेतेभ्यो भूतेभ्यः समुत्थाय तान्येवानुविनश्यति न प्रेत्य संज्ञार्थस्ति"—इति । अत्रोच्यते । "अत्रेव मा भगवान् मोहान्तमपीपदत्"\* इति—परिचोदनीत्तरकाले अपकृत्य मोहाभिप्रायमस्य वर्णितवान्— "न वा अरे मोहं ब्रवीमि, अविनाशी वा अरेऽयमात्मानुच्छित्तिधर्मा, मात्रासंसर्गस्त्वस्य भवति" (ट० उ० ६ अ । ५ ब्रा) इति । तस्मान्न विज्ञानमात्रं ; तस्माद्वैषम्यं ॥ यदुक्तं (११ । १४) "नचैष याति"—इति विधिशब्दः, इति । मा भूद्विधिशब्दः, "स्वर्गकामो यजेत"—इति वचनांतरेणावगतमनुवदिष्यते । तस्मादविरोधः ॥

सू. कर्मके तच्च दर्शनात् ॥ ६ ॥ (पू० १)

भा. उक्तं (७ । ४.) 'नित्यः शब्दार्थयोः संबंधः' इति । तदनुपपन्नं, शब्दस्यानित्यत्वात्, विनष्टः शब्दः, पुनरस्य क्रियमाणस्यार्थेन अज्ञतकः संबंधो नोपपद्यते ; न हि प्रथमश्रुताकृदात् कश्चिदर्थः प्रत्येति ! । 'कथं पुनरनित्यः शब्दः ?' । प्रयत्नादुत्तरकालं दृश्यते यतः । अतः प्रयत्नानन्तर्यात् 'तेन क्रियते'—इति गम्यते । ननु 'अभिव्यज्यात् स एनं' । नेति ब्रूमः । नहि अस्य प्राक् अभिव्यजनात् सङ्गावे किंचन प्रमाणमस्ति ॥ सन् च अभिव्यज्यते, नासन (पू० १) ॥

सू. अस्थानात् ॥ ७ ॥ (पू० २)

भा. नो<sup>†</sup> खल्वप्युच्चरितं मुहूर्तमप्युपलभामहे । अतो 'विनष्टः'—इत्यवगच्छामः । नच, सन् न उपलभ्यते ! अनुपलभकारणानां

\* 'आपीपिपत्' इति का० ब्री० । † 'नचैनमुच्चरितं' इति का० ब्री० ।

भा. व्यवधानादीनामभावेऽप्यनुपसंभनात् ; न च, असौ विषयम-  
 प्राप्तः ! आकाशविषयत्वात् ; कर्णच्छिद्रेऽप्यनुपसंभनात् (पू०  
 २) ॥

सू. करोतिशब्दात् ॥ ८ ॥ (पृ० ३)

भा. अपि च 'शब्दं कुरु, मा शब्दं कार्षीः'—इति—व्यवहर्त्तारः  
प्रयुजन्ते, न ते नूनमवगच्छन्ति—'स एवायं शब्दः'—इति  
(पृ० ३) ॥

स. सत्वान्तरे च यौगपद्यात् ॥ ८ ॥ (पृ० ४)

भा. नानादेशेषु च युगपच्छब्दमुपलभामहे, तत् एकस्य नित्यस्या-  
नुपपन्नमिति । अस्ति विशेषे नित्यस्य न अनेकत्वं ; कार्याणाम्नु-  
बद्धानां नानादेशेषु क्रियमाणानामुपपद्यतेऽनेकदेशसंबन्धः,  
तस्मादप्यनित्यः (पू० ४) ॥

सू. प्रकृतिविकृत्योश्च ॥ १० ॥ (पू० ५)

भा. अपि च 'दध्यच'—इत्यच 'इकारः प्रकृतिः, यकारो विकृतिः'—  
इत्युपदिशन्ति; यद्विक्रियते, तदनित्यं; इकारसादृश्यं च  
यकाररथोपलभ्यते, तेनापि तयोः प्रकृतिविकारभावो लक्ष्यते  
(पू० ५) ॥

स. वृद्धिश्च कर्तृभङ्गाऽस्य ॥ २१ ॥ (पू० ई)

भा. अपि च बज्रभिरुच्चारयद्भिर्महान् शब्दः श्रूयते ; स यदि अभि-  
 व्यज्यते, बज्रभिरुत्प्रेष्योच्चार्यमाणस्तावानेवोपलभ्येत ! । अतो  
 मन्यामहे,—नूनमस्य एकैकेन कश्चिदवयवः क्रियते, यत्प्रचयादयं  
 महान् उपलभ्यते (पृ० ६) ॥

ख. समन्तु तच्च दर्शनम् ॥ १२ ॥ (उ० १)

भा. तुशब्दात्पक्षो विपरिवर्तते । यदुक्तं (पू० १) 'प्रयत्नादुत्तर-  
काले दर्शनात् छतकोऽर्थं'—इति । यदि विस्पष्टेन हेतुना  
शब्दस्य नित्यत्वं वक्तुं शक्यामः ; ततो नित्यप्रत्ययसामर्थ्यात्  
'प्रयत्नेनाभिव्यज्यते'—इति भविष्यति ; यदि प्रागुच्चारणा-  
दनभिव्यक्तः प्रयत्नेनाभिव्यज्यते । तस्मादुभयोः पक्षयोः सम-  
मेतत् (उ० १) ॥

ख. सतः परम् अदर्शनं विषयानागमात् ॥ १३ ॥ (उ० २)

भा. यदपरं कारणमुक्तं (पू० २) 'उच्चरितप्रध्वस्तः'—इति ।  
अत्रापि यदि शक्यामो नित्यतामस्य विस्पष्टं वक्तुं, ततो नित्य-  
प्रत्ययसामर्थ्यात् कदाचिदुपलभं, कदाचिदनुपलभं दृष्ट्वा किञ्च-  
दुपलम्भस्य निमित्तं कल्पयिष्यामः ; तच्च संयोगविभागसद्भावे  
सति भवतीति 'संयोगविभागावेवाभिव्यञ्जकौ'—इति वक्ष्यामः ।  
'उपरतयोः संयोगविभागयोः श्रूयते' इति चेत् । नैतदेवं । न  
नूनमुपरमंति संयोगविभागाः, यतः उपलभ्यते शब्दः—इति,  
न हि ते प्रत्यक्षाः इति ॥

“यदि शब्दं संयोगविभागाः एवाभिव्यञ्जन्ति, न कुर्वन्ति ;  
आकाशविषयत्वाच्छब्दस्य, आकाशस्यैकत्वात्, यः एवायमत्र  
ओचाकाशः, स एव देशान्तरेष्वपीति शुद्धस्थैः संयोगविभागैर-  
भिव्यक्तः पाटलिपुत्रेष्वुपलभ्येत ! । यस्य पुनः कुर्वन्ति, तस्य  
वायवीयाः संयोगविभागाः वाय्वाश्रितत्वाद्वायुष्वेव करिष्यन्ति ।  
यथा, तन्तवः तन्तुष्वेव पटं, तस्य पाटलिपुत्रेष्वनुपलभो युक्तः,  
शुद्धस्थत्वात्तेषां । 'यस्याप्यभिव्यञ्जन्ति, तस्याप्येष न दोषः,  
दूरे सत्याः कर्णशक्त्याः अनुपकारकाः संयोगविभागाः, तेन  
दूरे यच्छ्रोत्रं, तेन नोपलभ्यते' इति । नैतदेवं ; अप्राप्ताश्चेत्

भा. संयोगविभागाः ओचस्थोपकुर्युः ; सन्निवृष्टविप्रवृष्टदेशस्थौ युग-  
पच्छब्दमुपलभेयातां ! न च युगपदुपलभेते । तस्मान्नाप्राप्ताः  
उपकुर्वन्ति ; न चेदुपकुर्वन्ति, तस्मादनिमित्तं शब्दोपलभने  
संयोगविभागौ इति” ।

नैतदेवं, अभिघातेन हि प्रेरिताः वायवस्तिमितानि वायव-  
न्तराणि प्रतिबाधमानाः सर्वतोदिक्कान् संयोगविभागान् उत्-  
पादयन्ति, यावदेगमभिप्रतिष्ठन्ते । ते च वायोरप्रत्यक्षत्वात्  
(संयोगविभागाः) नोपलभ्यन्ते । अनुपरतेष्वेव तेषु शब्दः उप-  
लभ्यते, नोपरतेषु । अतो न दोषः । अत एव चानुवातं दूरादु-  
पलभ्यते शब्दः (उ० २) ॥

सू. प्रयोगस्य परम् ॥ १४ ॥ (उ० ३)

भा. यदपरं कारणमुक्तं—(पू० ३) ‘शब्दं कुरु, मा कार्षीः’—इति  
व्यवहर्त्तारः प्रयुज्जन्ते । यद्यसंशयं नित्यः शब्दः, शब्दप्रयोगं  
कुर्वन्ति भविष्यति ; यथा गोमयात् कुर्वन्ति संहारे\* (उ० ३) ॥

सू. आदित्यवद्यौगपद्यम् ॥ १५ ॥ (उ० ४)

भा. यत्तु (पू० ४।) ‘एकदेशस्य सतो नानादेशेषु युगपद्वर्णन-  
मनुपपन्नं’—इति । आदित्यं पृथग् देवानांप्रियः† एकः सन्  
अनेकदेशावस्थित इव लक्ष्यते । ‘कथं पुनरवगम्यते ‘एकः  
आदित्यः’—इति ?’ । उच्यते, प्राङ्मुखो देवदत्तः पूर्वाक्षे  
संप्रति पुरस्तादादित्यं पृथ्यति ; तस्य दक्षिणतोऽवस्थितो न द्वौ  
पृथ्यति, आत्मनश्च संप्रति न तिरस्चीनं‡ देवदत्तस्यार्जवे ।

\* ‘संवाहे’ इति का० क्री० ॥ † ‘देवानां प्रियो यः’ इति का० सं० ॥

‡ ‘आत्मनश्च संप्रतिस्थिते तिरस्चीन’ इति का० सं० । आत्मनश्च  
संप्रति न तिरस्चीन’ इति तु का० क्री० ॥

भा. तस्मादेक आदित्य इति । दूरत्वादस्य देशो नावधार्यते ; अतो व्यामोहः । एवं शब्देऽपि व्यामोहादनवधारणं देशस्य । यदि ओत्रं संयोगविभागदेशमागत्य शब्दं गृह्णीयात्, तथापि तावदनेकदेशता कदाचिदवगम्येत, न च, तत् संयोगदेशमागच्छति । प्रत्यक्षा हि कर्णशष्कुली तद्देशा गृह्यते ; वायवीयाः पुनः संयोगविभागाः अप्रत्यक्षस्य वायोः, कर्णशष्कुलीप्रदेशे प्रादुर्भवन्तो नोपलभ्यन्ते—इति नानुपपन्नं । अत एव व्यामोहः,—यत्, नानादेशेषु शब्दः इति । आकाशदेशस्य शब्दः—इति, एकं च पुनराकाशं, अतोऽपि न नानादेशेषु । अपि च ऐकरूप्ये सति देशभेदेन कामं देशा एव भिन्नाः ; न तु शब्दः । तस्मादयमप्यदोषः (उ० ४) ॥

ख. वर्णान्तरमविकारः ॥ १६ ॥ (उ० ५)

भा. न च, 'दध्यत्र'—इत्यत्र प्रकृतिविकारभावः (पू० ५) । शब्दान्तरं इकारात् यकारः । न हि, यकारं प्रयुज्जाना इकारमुपाददते ! यथा, कटं चिकीर्षन्तो वीरणानि । न च, सादृश्यमात्रं दृष्ट्वा प्रकृतिः, विप्रकृतिर्वा उच्यते । न हि, दधिपिटकं दृष्ट्वा कुन्द\*पिटकं च, प्रकृतिविकारभावोऽवगम्यते । तस्मादयमप्यदोषः (उ० ५) ॥

ख. नादवृद्धिपरा ॥ १७ ॥ (उ० ६)

भा. यच्चैतत् 'वज्रभिर्भेरीमाध्मनद्भिः शब्दमुच्चारयद्भिर्महान् शब्दः उपलभ्यते, तेन प्रतिपुरुषं शब्दावयवप्रचय इति गम्यते' (पू० ६) । नैवं ; निरवयवो हि शब्दः, अवयवभेदानवगमात्, निरवयवत्वाच्च महत्त्वानुपपत्तिः,—अतो न वर्द्धते शब्दः । मृदुरेकेन,

भा. बज्जभिश्चोच्चार्यमाणे तान्येवाक्षराणि (कर्णशङ्कुलीमण्डलस्य सर्वां नेमिं व्याप्नुवद्भिः संयोगविभागैर्नैरन्तर्येण अनेकशो ग्रहणात्) महान् इव, अवयववान् इवोपलभ्यन्ते ; संयोगविभागाः नैरन्तर्येण क्रियमाणाः शब्दमभिव्यञ्जन्तो नादशब्दवाचकाः । तेन नादस्यैषा वृद्धिः, न शब्दस्येति (उ० । ६) ॥

ख. नित्यस्तु स्याद्दर्शनस्य परार्थत्वात् ॥ १८ ॥ (सि०)

भा. नित्यः शब्दो भवितुमर्हति । कुतः ? 'दर्शनस्य परार्थत्वात्' दर्शनमुच्चारणं, तत् परार्थं, (परं अर्थं प्रत्याययितुं,) उच्चरितमात्रे हि विनष्टे शब्दे न चाभ्योभ्यान् अर्थं प्रत्याययितुं शक्नुयात् ; अतः न परार्थमुच्चार्यते ! । अथ न विनष्टः, ततो बह्वक्षः उपलब्धत्वादर्थ्यावगमः—इति युक्तं । 'अर्थवत्सादृश्यादर्थ्यावगमः' इति चेत् । न कश्चिदर्थवान्, सर्वेषां नवत्वात् । 'कस्यचित्पूर्वस्य वृत्तिमः संबन्धो भविष्यति' इति चेत् । तदुक्तं 'सदृशः' इति चावगते व्यामोहात्प्रत्ययो व्यावर्त्तते ; मालाशब्दात् मालाप्रत्ययः इव । 'यथा गावीशब्दात् साक्षादिमति प्रत्ययस्यानिवृत्तिः, तद्वद्भविष्यति' इति चेत् । न हि, गोशब्दं तत्रोच्चारयितुमिच्छा ; नेहान्यशब्दोच्चारयिषा । न चैकेनोच्चारणायत्नेन संव्यवहारश्चार्थसंबन्धश्च शक्यते कर्तुं । तस्माद्दर्शनस्य परार्थत्वात् नित्यः शब्दः ॥

ख. सर्व्वच यौगपद्यात् ॥ १९ ॥

भा. गोशब्दे उच्चरिते सर्व्वगवेषु युगपत् प्रत्ययो भवति । अतः आह्वतिवचनोभ्यं । न चाह्वत्या शब्दस्य संबन्धः शक्यते कर्तुं, निर्द्दिश्य हि आह्वतिं कर्त्ता संबन्धीयात् ; गोपिण्डे च बह्वनामाह्वतीनां सङ्गावाक्यवदमन्तरेण गोशब्दवाचशं विभक्तामाह्वतिं केन प्रकारेणोपदेक्ष्यति ? । नित्ये तु सति गोशब्दे बज्जह्वत्त्वः

भा. उच्चरितः श्रुतपूर्वश्चान्यास्तु गोव्यक्तिषु अन्वयव्यतिरेकाभ्यामा-  
र्हावचनमवगमयिष्यति ; तस्मादपि नित्यः ॥

ख.

संख्याभावात् ॥ २० ॥

भा. 'अष्टकृत्वो गोशब्द उच्चरितः' इति वदन्ति, नाष्टौ गोशब्दाः  
इति । 'किमतः ? यद्येवं' । अनेन वचनेनावगम्यते,—प्रत्यभि-  
जानन्तीति ; वयं तावत्प्रत्यभिजानीमो न नः करणदौर्बल्यां ;  
एवमन्येऽपि प्रत्यभिजानन्ति—स एवायमिति । प्रत्यभि-  
जानाना\* वयमिवान्येऽपि 'नान्यः'—इति वक्तुमर्हन्ति ॥ अथ  
'मतं, अन्यत्वे सति सादृश्येन व्यामृढाः 'सः'—इति वक्ष्यन्तिः' ।  
तन्न, न हि ते 'सदृशः'—इति प्रतियन्ति, किं तर्हि 'स एवायं'  
—इति । विदिते च स्फुटेऽन्यत्वे, व्यामोहः—इति गम्यते । न  
च, 'अयमन्यः' इति प्रत्यक्षं, अन्यत्वा प्रमाणमस्ति ॥

स्यादेतत् 'बुद्धिकर्मणि अपि ते प्रत्यभिज्ञायेते, ते अपि  
नित्ये प्राप्नुतः' ॥ नैष दोषः । न हि ते प्रत्यक्षे, अथ प्रत्यक्षे  
नित्ये एव । 'ह्यस्तनस्य शब्दस्य विनाशात् अन्योऽद्यतनः'—  
इति चेत् । नैष विनष्टः, यतः एनं पुनरुपलभामहे ; न  
हि, प्रत्यक्षदृष्टं मुक्तमदृष्टा पुनरुपलभ्यमानं प्रत्यभिजानन्तो  
विनष्टं परिकल्पयन्ति ॥ परिकल्पयन्तो द्वितीयसंदर्शने मातरि,  
जायायां, पितरि वा नाश्वस्युः ॥ न हि अनुपलम्भमात्रेण  
'नास्ति'—इति अवगम्य, नष्टः—इत्येव—कल्पयन्ति ॥ अप्रमा-  
णतायां विदितायां 'नास्ति'—इत्यवगच्छामः । न हि, प्रमाणे  
प्रत्यक्षे सति, अप्रमाणता ख्यातः ॥ अस्तीति पुनः अव्यामोहे-  
नावगम्यमाने न क्वचिदप्यभावः, न चासिद्धेऽभावे व्यामोहः,  
न च सिद्धोऽभावः ॥ तस्मादसति व्यामोहे, नाभावः । तदे-

भा. तदानुपूर्व्या सिद्धं । तस्मात्पुरस्तादनुचरितं अनुपलभमाना अपि न विनष्टः—इत्यवगन्तुमर्हन्ति । यथा, गृह्णान्निर्गताः सर्वगृहजनमपश्यन्तः पुनः प्रविश्य उपलभमाना अपि न (प्राक् प्रवेशात्) विनष्टः—इत्यवगच्छन्ति ; तद्वत् एनमपि न ‘अन्यः’—इति वक्तुमर्हन्ति । येषां सर्वेषां भावानां प्रतिक्षणं विनाश-मभ्युपगच्छन्ति, तेषां न शक्नुवन्ति शब्दस्य वदितुं, अन्ते हि क्षयदर्शनात् ते मन्यन्ते, न च शब्दस्यान्तः, न च क्षयो लक्ष्यते ! सः—इति प्रत्यक्षः प्रत्ययः, सदृशः—इत्यानुमानिकः, न च, प्रत्यक्षविरुद्धं अनुमानमुदेति, स्वकार्यं वा साधयति ! तस्मान्नित्यः ॥

सू.

अनपेक्षत्वात् ॥ २१ ॥

भा. येषामनवगतोत्पत्तीनां द्रव्याणां भाव एव लक्ष्यते, तेषामपि केषाञ्चिदनित्यता गम्यते, (येषां विनाशकारणमुपलभ्यते) । यथा, अभिनवं पटं दृष्ट्वा ; न चैनं क्रियमाणमुपलभ्वान् ! । अथ वा अनित्यत्वमवगच्छति रूपमेव दृष्ट्वा,—तन्तुयतिषङ्गजनितोऽयं तन्तुयतिषङ्गविनाशात् तन्तुविनाशाद्वा विनश्यति—इत्यवगच्छति । नैवं शब्दस्य किञ्चित्कारणमवगम्यते ! यद्विनाशाद्विनश्यतीत्यवगम्यते ॥

सू.

प्रस्थाभावाच्च योगस्य ॥ २२ ॥

भा. इदं पदेभ्यः केभ्यश्चिदुत्तरं सूचं । ‘ननु वायुकारणकः स्यादिति, वायुरुद्गतः संयोगविभागेः शब्दो भवतीति, तथा च शिक्षाकाराः आहुः ‘वायुरापद्यते शब्दतां’ इति’ । नैतदेवं, वायवीयश्चेत् शब्दो भवेत्, वायोः सन्निवेशविशेषः स्यात् ! न च, वायवीयान् अवयवान् शब्दे सतः प्रत्यभिजानीमः ! यथा, पटस्य तन्तुमयान् । नचैवं भवति ! । स्याच्चेदेवं, स्पर्शने-



भा. नोपलभेमहि ! न च, वायवीयानवयवान् शब्दगतान् स्पृशामः !  
तस्मान्न वायुकारणकः । अतो नित्यः ॥

ख. लिङ्गदर्शनाच्च ॥ २३ ॥

भा. लिङ्गं चैवं भवति, 'वाचा विरूपनित्यया' इति, अन्यपरं  
हीदं वाक्यं वाचो नित्यतामनुवदति । तस्मान्नित्यः शब्दः ॥

ख. उत्पत्तौ वाऽवचनाः\* स्युरर्थस्यातन्निमित्तत्वात्  
॥ २४ ॥ (पू०)

भा. यद्यप्यौतपत्तिकः (नित्यः) शब्दोऽर्थसंबन्धश्च, तथापि न  
चोदनालक्षणो धर्मः, चोदना हि वाक्यं, न हि, 'अग्निहोत्रं  
जुहुयात् स्वर्गकामः'—इत्यतो वाक्यादन्यतमस्मात्पदात् 'अग्नि-  
होत्रात् स्वर्गो भवति'—इति गम्यते ! गम्यते तु पदत्रये  
उच्चरिते । न चात्र चतुर्थः शब्दोऽस्ति अन्यत् अतः ! (पदत्रय-  
समुदायात्) न चायं समुदायोऽस्ति लोके ! यतोऽस्य व्यवहारा-  
दर्थावगम्यते । पदानि अमूनि प्रयुक्तानि, तेषां नित्योऽर्थः,  
अप्रयुक्तश्च समुदायः ; तस्मात् समुदायस्यार्थः कृत्रिमो व्यामोहो  
वा । न च, पदार्था एव वाक्यार्थः, सामान्ये हि पदं प्रवर्तते,  
विशेषे वाक्यं ; अन्यच्च सामान्यं, अन्यो विशेषः । न च,  
पदार्थाद्वाक्यार्थावगतिः, असंबन्धात् । असति चेत् संबन्धे,  
कस्मिंश्चित्पदार्थावगतेऽर्थान्तरमवगम्येत, एकस्मिन्नवगते सर्व-  
मवगतं स्यात् ! न चैतदेवं भवति । तस्मादन्यो वाक्यार्थः ॥

स्यादेतत्, "अप्रयुक्तादपि वाक्यादसति संबन्धे स्वभावादर्थ-  
वगमः—इति । यदि कल्प्येत—'शब्दो धर्ममात्मीयं व्युत्क्रामेत् !  
न चैषः शब्दधर्मः, यत्, अप्रयुक्तादपि शब्दादर्थः प्रतीयते ; न हि,

भा प्रथमश्रुतात् कुतश्चिच्छब्दात् केचिदर्थं प्रतीयन्ति ! । तदभिधीयते—पदधर्मोऽयं न वाक्यधर्मः ; वाक्याद्धि प्रथमावगतादपि प्रतीयन्नोऽर्थं दृश्यन्ते” ॥ नैतदेवं, यदि प्रथमश्रुतादवगच्छेयुः, अपि तर्हि सर्वव्यवच्छेयुः ! (पदार्थविदोऽन्ये च) न त्वपदार्थविदोऽवगच्छन्ति । तस्मान्नैतदेवं ॥ ननु ‘पदार्थविद्विरप्यवगच्छन्निवृत्त एव वाक्यार्थसंबन्धो भविष्यति, पदार्थवेदनेन हि संस्कृताः अवगमिष्यन्ति, यथा तमेव पदार्थं द्वितीयादिश्रवणेन’ इति । नेति ब्रूमः ; यदि वाक्येऽन्तरो वर्णः पूर्ववर्णजनितसंस्कारसहितः पदार्थव्योर्थान्तरं प्रत्याययति, उपकारस्तु तदानीं पदार्थज्ञानादवकल्प्यते । तस्मात् कृत्रिमो वाक्यार्थप्रत्ययो व्यामोहो वा, न पदार्थद्वारेण संभवति वाक्यार्थज्ञानमिति ॥

ननु ‘एवं भविष्यति—सामान्यवाचिनः पदस्य ‘गौः’—इति वा ‘अश्वः’—इति वा, विशेषकं ‘शुक्लः’—इति वा ‘हृष्णः’—इति वा पदं अन्तिकादुपनिपतति यदा, तदा वाक्यार्थावगम्यते’ । तन्न ; न हि, कथमिव, गौरिति वा अश्वः—इति वा सामान्यवाचिनः पदात् सर्वगवीषु सर्वाश्वेषु च बुद्धिरूपसर्पन्तो अतिजनिता, वाक्यानुरोधेन कुतश्चिद्विशेषादपवर्तते ! । न च, शुक्लः—इत्यादेर्विशेषवचनस्य हृष्णादिनिवृत्तिर्भवति शब्दार्थः ! । न च, अनर्थको मा भूदित्यर्थपरिकल्पना शक्या ! । अतो न पदार्थजनितो वाक्यार्थः । तस्मात् कृत्रिमः । पदसंघाताः खल्वेते, संघाताश्च पुरुषज्ञता दृश्यन्ते, यथा, “नीलोत्पलवनेष्वद्य चरन्तश्चारुसंरवाः । नील\*कौशेयसंवीताः प्रणश्यन्तीवां कादंबाः”† । अतो वैदिका अपि पुरुषज्ञता इति ॥ (पू०) ॥

\* ‘रामाः’ इति प्रा० पु० ‘समाः’ इति का० क्री० ॥

† ‘प्रवृण्यन्तीव’ इति का० सं० ॥

‡ एवमेव सर्वत्र पाठः ॥

ख. तद्गतानां क्रियार्थेन समाम्नायोऽर्थस्य तन्निमित्त-  
त्वात् ॥ २५ ॥ (उ०)

भा. तेष्वेव (पदार्थेषु) 'भूतानां' वर्तमानानां (पदानां) क्रियार्थेन समुच्चारणं । न, अनपेक्ष्य पदार्थान्, पार्थगर्थेन वाक्यमर्थान्तरप्रसिद्धं । कुतः ? । प्रमाणाभावात्, न किञ्चन प्रमाणमस्ति, येन प्रमिमोमहे ; न हि, अनपेक्षितपदार्थस्य वाक्यान्तरवर्णस्य पूर्ववर्णजनितसंस्कारसहितस्य शक्तिरास्ति पदार्थभ्योर्ध्यांतरे वर्तितं ! इति ॥

ननु 'अर्थापत्तिरस्ति, यत्, पदार्थव्यतिरिक्तमर्थमवगच्छामः, न च शक्तिमंतरेण तदवकल्पगते' इति । तन्न । 'अर्थस्य तन्निमित्तत्वात्,' भवेदर्थापत्तिः, यद्यसत्यामपि शक्तौ नान्यान्न-मित्तमवकल्प्येत ; अवगम्यते तु निमित्तं । किं ? । पदार्थाः ; पदानि हि स्वं स्वं पदार्थमभिधाय निवृत्तव्यापाराणि ; अथेदानीं पदार्था अवगताः सन्तो वाक्यार्थं गमयन्ति । कथं ? । यत्र हि 'श्रुक्तः'—इति वा 'कृष्णः'—इति वा गुणः प्रतीतो भवति, भवति खल्वसावल्ल गुणवति प्रत्ययमाधातुं ; तेन गुणवति प्रत्ययमिच्छन्तः केवलं गुणवचनमुच्चारयन्ति,\* सप्तस्यते एषां यथासंकल्पितोऽभिप्रायः, भविष्यति विशिष्टार्थ-संप्रत्ययः, विशिष्टार्थसंप्रत्ययश्च वाक्यार्थः,—एवं चेत्, अवगम्यते अन्यत् एव वाक्यार्थः ; को जातुचित् 'अदृष्टा पदसमुदायस्य शक्तिः, अर्थात् अवगम्यते'—इति वदिष्यति ! । अपि च अन्वय-व्यतिरेकाभ्यामेतदवगम्यते, भवति हि कदाचिदियमवस्था,—मानसादध्याघातात् यत्, उच्चरितेभ्यः पदेभ्यो न पदार्था अवधार्यन्ते, तदानीं नियोगतो वाक्यार्थं नावगच्छेयुः । यद्यस्य

भा. अपार्थगर्थमभविष्यत्,\* नियोगतस्तु नावगच्छन्ति। अपि च अन्तरेणापि पदोच्चारणं, यः श्रोक्त्यमवगच्छति, अवगच्छत्येवासौ शुक्लगुणकं। तस्मात्पदार्थप्रत्यये एव वाक्यार्थः। नास्य पद-समुदायेन संबन्धः। यत्तु (३३।१७) 'अतः पदार्था न वाक्यानुरोधेन कुतश्चिद्विशेषादपवर्तितुमर्हति' इति। सत्यं, एवमेतत्; यत्र 'केवलः पदार्थः प्रयुज्यमानः प्रयोजनाभावा-दनर्थकः संजायते'—इत्यवगतं भवति, तत्र वाक्यार्थोऽपि तावद्भवत्विति विशिष्टार्थतावगम्यते; न सर्वत्र। एवं च सति, 'गुणान्तरप्रतिषेधो न शब्दार्थः'—(३३।१८)—इत्येतदपि परिहृतं भवति। अपि च प्रातिपदिकात् उच्चरन्ती† द्वितीयादि-विभक्तिः 'प्रातिपदिकार्था विशेषकः'—इत्याह; सा च विशेष-श्रुतिः सामान्यश्रुतिं बाधेत्। यच्च (३३।२१) 'एते पदसंघाताः पुरुषवृत्ता दृश्यन्ते'—इति। परिहृतं तत् अस्मरणादिभिः (१५।२३)। अपि च एवंजातीयकेभ्यो वाक्यानि संहर्तुं न किञ्चन पुरुषाणां बीजमस्ति॥ (उ०)॥

ख. लाके सन्नियमात्प्रयोगसन्निकर्षः स्यात् ॥

२६ ॥ (सि०)

भा. लौकिकेषु पुनरर्थेषु प्रत्यक्षेणार्थमुपलभ्य 'सन्नियमः,' सन्न-बन्धनं शक्यं तत्र संहर्तुं, एवजातीयकानि वाक्यानि 'नीलोत्पलवनेष्वद्य' (३३।२१) इति। तस्मात् 'अग्निहोत्रं जुज्यात् स्वर्गकामः'—इत्येतेभ्य एव पदेभ्यो ये अर्था अवगताः, तेभ्यः एवैतदवगम्यते,—अग्निहोत्रात्स्वर्गा भवतीति। पदेभ्य एव पदार्थप्रत्ययः, पदार्थेभ्यो वाक्यार्थ इति॥ (सि०)॥

\* 'यद्यस्य पारार्थ्यमभविष्यत्' इति का० सं० ॥

† 'उच्चारिता' इति प्रा० पु० ॥

सू. वेदांश्चैके सन्निकर्षे पुरुषाख्याः ॥ २७ ॥ (पू० १)

भा. उक्तं (२।१०।)—‘चोदनालक्षणोर्थो धर्म इति, यतो न पुरुषवृत्तः शब्दस्यार्थेन संबन्धः’। तत्र पदवाक्याश्रय आक्षेपः परिहृतः। इदानीमन्यथाऽक्षेप्यामः—पौरुषेयाश्चोदना इति वदामः,—सन्निवृत्तकालाः वृत्तका वेदा इदानीन्तनाः, ते च चोदनानां समूहाः, तत्र पौरुषेयाश्चेदेदाः, असंशयं पौरुषेयाः चोदनाः। ‘कथं? पुनः ‘वृत्तका वेदाः’—इति केचिन्मन्यन्ते’। यतः ‘पुरुषाख्याः’, पुरुषेण हि समाख्यायन्ते वेदाः,—काठकं कालापकं, पैप्पलादकं मौज्जलमिति; न हि संबन्धादृते समाख्यानं, न च पुरुषस्य शब्देन अस्ति संबन्धः, अन्यतः ‘कर्त्ता पुरुषः, कार्यः शब्दः’—इति। ननु ‘प्रवचनलक्षणा\* समाख्या स्यात्’। नेति ब्रूमः; असाधारणं हि विशेषणं भवति, एक एव हि कर्त्ता बहवोऽपि प्रब्रूयुः; अतोऽस्मर्यमाणोऽपि चोदनायाः कर्त्ता स्यात्। तस्मान्न प्रमाणं ‘चोदनालक्षणोर्थो धर्मः’ इति ॥ (पू० १) ॥

सू. अनित्यदर्शनाच्च ॥ २८ ॥ (पू० २)

भा. जननमरणवन्तश्च वेदार्थाः श्रूयन्ते—‘बबरः† प्रावाहणिर-  
कामयत’ ‘कुसुरविन्द‡ औद्दालकिरकामयत’—इत्येवमादयः।  
उद्दालकस्थापत्यं गम्यते औद्दालकिः, यद्येवं, प्राक् औद्दालकि-  
जन्मनः, नायं ग्रन्थो भूतपूर्वः; एवमनित्यता ॥ (पू० २) ॥

\* ‘पुरुषवचना’ इति का० क्री० पृ० ॥

† ‘बबरः’ इति का० क्री० ॥

‡ ‘कुसुरविन्दु’ इति का० सं०। ‘काश्यपि’ इति का० क्री० ॥

ख. उक्तन्तु शब्दपूर्वत्वम् ॥ २६ ॥ (सि०)

भा. उक्तं (१० । १४) अस्माभिः शब्दपूर्वत्वमध्येतृणां । केवलं आक्षेपपरिहारो वक्तव्यः, सोऽभिधीयते ॥ (सि०) ॥

ख. आख्या प्रवचनात् ॥ ३० ॥ (उ० १)

भा. यदुक्तं (१ पू०) कर्तृलक्षणा समाख्या काटकाद्येति । तदुच्यते । नेयमर्थापत्तिः, अकर्तृभिरपि ह्येनामाचक्षीरन्, प्रकर्षेण वचनं (अनन्यसाधारणं) कठादिभिरनुष्ठितं स्यात्, तथापि हि समाख्यातारो भवन्ति । स्मर्यते च,—वैशम्पायनः सर्वशाखाध्यायी, कठः पुनरिमां केवलां शाखामध्यापयामभूवेति । स बज्रशाखाध्यायिनां सन्निधावेकशाखाध्यायी अन्यां शाखामनधीयानः, तस्यां प्रकृष्टत्वादसाधारणमुपपद्यते विशेषणं ॥ (उ० १) ॥

ख. परन्तु श्रुतिसामान्यमात्रम् ॥ ३१ ॥ (उ० २)

भा. यच्च (२ पू०) प्रावाहणिरिति । तन्न, प्रवाहणस्य पुरुषस्यासिद्धत्वात् न प्रवाहणस्यापत्यं प्रावाहणिः । प्रशब्दः प्रकर्षे सिद्धः, वहतिश्च प्रापणे, (नत्वस्य समुदायः क्वचित्सिद्धः\*) इकारस्तु यथैवापत्ये सिद्धः, तथा क्रियायामपि कर्तरि; तस्मात् यः प्रवाहयति, स प्रावाहणिः । ‘बबरः’ इति शब्दानुवृत्तिः । तेन यो नित्योर्थः, तमेवैतौ शब्दौ वदिष्यतः । अत उक्तं—‘परन्तु श्रुतिसामान्यमात्रं’ इति ॥ (उ० २) ॥

ख. कृते वा विनियोगः स्यात् कर्मणः सम्बन्धात् ॥ ३२ ॥

भा. अथ ‘कथमवगम्यते—नायमुन्मत्तबालवाक्यसदृश इति ? । तथा

\* ‘क्वचित् सिद्धः’ इति का० सं० ॥

† ‘वाद्यदीरितशब्दानुवृत्तिः’ इति प्रा० पु० ॥

भा. हि पश्यामः,—‘वनस्पतयः सत्रमासत, सर्पाः सत्रमासत’ इति, यथा, ‘जरङ्गवो गायति मत्तकानि’, कथं नाम जरङ्गवो गायेत्?। कथं वा वनस्पतयः सर्पा वा सत्रमासीरन्नति’। उच्यते,—विनियुक्तं हि दृश्यते, परस्परेण संबन्धार्थं’। कथं?। ‘ज्योतिष्ठोमः’—इत्यभिधाय ‘कर्त्तव्यः’—इत्युच्यते। केन?—इत्याकाङ्क्षिते ‘सोमेन’ इति। किमर्थं?—इति, ‘स्वर्गाय’ इति। कथमिति?। इत्थं, (अनया इतिकर्त्तव्यतया) इति। एवमवगच्छन्तः, पदार्थैरेभिः संस्कृतं पिंडितं वाक्यार्थं कथमुन्मत्तबालकाक्यसदृशं—इति वक्ष्यामः? ॥

ननु ‘अनुपपन्नमिदं दृश्यते,—‘वनस्पतयः सत्रमासत’ इत्येवमादि’। नानुपपन्नं;—न, अनेन ‘अग्निहोत्रं जुहुयात् स्वर्गकामः’—इत्येवमादयोऽनुपपन्नाः स्युः। अपि च ‘वनस्पतयः सत्रमासत’—इत्येवमादयोऽपि नानुपपन्नाः,—स्तुतयो ह्येताः सत्रस्य, वनस्पतयो नामाचेतना इदं सत्रमुपासितवन्तः, किं पुनर्विद्वांसो ब्राह्मणाः। तद्यथा लोके,—सन्ध्यायां मृगा अपि न चरन्ति, किं पुनर्विद्वांसो ब्राह्मणा इति। अपि च अविगीतः सुहृदुपदेशः\* सुप्रतिष्ठितः कथमिवाशङ्केत—उन्मत्तबालवाक्यसदृशः—इति?। तस्माच्चोदनालक्षणोर्थो धर्म इति सिद्धं ॥

इति श्रीमच्छ्वरस्वामिनः कृतौ मीमांसाभाष्ये प्रथमस्य अध्यायस्य प्रथमः पादः ॥ तर्कपादोऽर्थः ॥ \* \* ॥—

\* ‘सुहृदुपदेशः’ इति प्रा० पु० ॥

## द्वितीयः पादः ॥

ख. आम्नायस्य क्रियार्थत्वादानर्थक्यमतदर्शानां तस्माद-  
नित्यमुच्यते ॥ १ ॥ (पृ० १)

भा. 'सोऽरोदीत्, यदरोदीत्, तत् रुद्रस्य रुद्रत्वं' (१) 'प्रजापतिः  
आत्मनो वपामुदखिदत्',\* (२) 'देवा वै देवयजनमध्यवसाय  
दिशो न प्रजानन्'—(३)—इत्येवमादीनि समाग्नातारः समाम-  
नन्ति वाक्यानि। तानि किं कश्चित् धर्मं प्रमिमते† उत न? इति  
भवति विचारणा। तदभिधीयते,—क्रिया कथमनुष्ठेया‡? इति  
तां वदितुं समाग्नातारो वाक्यानि समामनन्ति। तत्, यानि  
वाक्यानि क्रियां नावगमयन्ति, क्रियासंबद्धं वा किञ्चित्; एवमेव  
भूतमर्थमन्वाचक्षते—रुदितवान् रुद्रः, (१) वपामुच्छिखेद् प्रजा-  
पतिः, (२) देवा वै दिशो न प्रजश्चिरे§ (३)—इत्येवंजातीयकानि,  
तानि कं धर्मं प्रमिमीरन्?। अथोच्यते,—'अध्याहारेण वा  
विपरिणामेन वा व्यवहितकल्पनया वा व्यवधारण—कल्पनया  
वा गुणकल्पनया वा कश्चिदर्थः कल्पयिष्यते'—इति। स कल्प्य-  
मानः कः कल्प्येत॥? रुद्रः किल रुरोद्, अतोऽन्येनापि रोदि-  
तव्यं, (१) उच्छिखेद् आत्मवपां प्रजापतिः, अतोऽन्योऽप्युच्छिखेद्-  
दात्मनो वपां, (२) देवा वै देवयजनकाले दिशो न प्रज्ञातवन्तः,  
अतोऽन्योऽपि दिशो न प्रजानीयात् (३)—इति, तच्चाशक्यं,—  
इष्टवियोगेनाभिघातेन वा यत् वाष्पनिर्माचनं, तत् रोदन-  
मित्युच्यते, न च, तत् इच्छातो भवति! (१)। न च, कश्चि-

\* 'स आत्मनो वपामुदखिदत्' इति मुद्रित तैत्ति सं० २ का० १ प्र०  
१ अ० अत्र उदखिदत् इति पाठः साधुः ॥ † 'प्रमिमीरन्' इति का० सं० ॥

‡ 'मनुष्ठीयेत' इति का० सं० ॥ § 'प्रजानन्' इति आ० सो० ॥

॥ 'कल्प्यमान एव एवं कः कल्प्येत' इति का० सं० ॥



भा. दात्मनो वषामुत्खिद्य तामग्नौ प्रहृत्य तत उत्थितेन तूपरेण\*  
 पशुना यष्टुं शक्नुयात्! (२)। न च, देवयजनाध्यवसानकाले  
 केचित् दिशो मुच्छेयुः! (३)। अतः एषामानर्थक्यं। तस्मादेवं-  
 जातीयकानि वाक्यानि 'अनित्यानि'—इत्युच्यन्ते, (यद्यपि  
 च नित्यानि, तथापि न नित्यमर्थं कुर्वन्ति) इति। स एष  
 वाक्यैकदेशस्याक्षेपः, न दृष्टस्य वाक्यस्य। ननु 'एकदेशाद्विना  
 साकांक्षः पदसमूहो न पर्याप्तः स्वस्मै प्रयोजनाय, अतः  
 आक्षिप्त एव' इति। नैवं, भवति हि कश्चित् पदसमूहः,  
 योऽर्थवादेभ्यो विनाऽपि विदधाति कंचिदर्थं, यानि पुनः  
 तेः सह संयुज्य अर्थान्तरे वर्तन्ते, तान्येकदेशाक्षेपेणाक्षिप्यन्ते ॥  
 (पू० १) ॥

सू. शास्त्रदृष्ट-विरोधाच्च ॥ २ ॥ (पू० २)

भा. 'स्तेनं मनः' (१) 'अनृतवादिनी वाक्' (२)—इत्येवंजाती-  
 यकानां धर्मं प्रति अप्रामाण्यं, भूतानुवादात्। विपरिणामादि-  
 भिरपि कल्प्यमाने स्तेयं मृषोद्यञ्च कर्तव्यमित्यापतति, तच्चा-  
 शक्यं स्तेयानृतवादप्रतिषेधमबाधमानेनानुष्ठातुं। न च विकल्पः,  
 वैषम्यात्, एकः कल्प्यो विधिः, एकः प्रत्यक्षः† ॥

अथ दृष्टविरोधः,‡—'तस्मात् धूम एवाग्नेर्द्दिवा ददृशे नार्चिः।  
 तस्मादर्चिरेवाग्नेर्नक्तं ददृशे न धूमः'—इति 'अस्माल्लोकादुत्क्र-  
 म्याग्निरादित्यं गतः, रात्रौ§ आदित्यस्त' इत्येतदुपपादयितु-  
 मिदं, उभयमपि ¶दृष्टविरुद्धमुच्यते। तस्मान्नैषाऽवधारणा  
 सिध्यति इति (१)। अपरो दृष्टविरोधः,—'नचैतद्विज्ञो वयं

\* 'ष्टङ्करहितेनेति माधवः ॥ † 'ज्ञप्तः' इति का० सं० ॥

‡ 'प्रत्यक्षविरोधश्च' इति का० सं० ॥ § 'रात्रौ' इति का० सं० नास्ति ॥

¶ 'तस्मात्' इति अधिकं आ० सो० ॥

भा. ब्राह्मणा वा स्मः, अब्राह्मणा वा' इति अक्रियार्थत्वादनर्थकं।  
अथायमर्थः—नैवैतत् ज्ञायते किं वा ब्राह्मणा वयं उताब्राह्मणा  
एवेति, प्रत्यक्षविरुद्धमप्रमाणं (२)। अपरः शास्त्रदृष्टेन विरोधः  
—‘को हि तदेद, यत् अमुष्मिन्लोकेऽस्ति वा, न वा' इति, यदि  
प्रश्नार्थं, अक्रियार्थत्वादनर्थकः। अथानवल्गतिः, शास्त्रदृष्टेन  
विरोधः। अतः प्रत्यक्षविरुद्धमप्रमाणं (३) ॥ (पू० २) ॥

सू.                      तथाफलाभावात् ॥ ३ ॥ (पू० ३)

भा. गर्गचिराच्चब्राह्मणं प्रकृत्योच्यते ‘शोभतेऽस्य मुखं य एवं वेद’  
—इति यदि भूतानुवादः, अनर्थकः। अथाध्ययनफलानुवादः,  
ततोऽसदनुवादः। ‘कालान्तरे फलं भविष्यतीति’ चेत्। न हि  
अत्र प्रमाणमस्ति। ‘विधिः स्यादिति’ चेत्। नैष विधिपरः;  
‘द्रव्यसंस्कारकर्मसु’ (३ अ० २ पा०) इति चिन्तयिष्यति एतदु-  
परिष्ठात्—किं फलविधिरुतार्थवादः?—इति। इह तु किं  
भूतानुवादः, क्रियार्थो वा?—इति\* ॥ ‘आऽस्य† प्रजायां वाजी  
जायते य एवं वेद’ इति चोदाहरणं ॥ (पू० ३) ॥

सू.                      अन्यानर्थक्यात् ॥ ४ ॥ (पू० ४)

भा. ‘पूर्णाञ्जत्या सर्वान् कामानवाप्नोति’ (१), ‘पशुबन्धयाजी  
सर्वान् लोकानभिजयति’ (२), ‘तरति मृत्युं, तरति ब्रह्महत्यां  
योऽश्वमेधेन यजते, य उ चैनमेवं वेद’ (३) इति, यदि  
भूतानुवादमात्रमनर्थकं। अथ फलविधिः, इतरेषां आनर्थक्यं,  
—न हि, अस्तत्वा पूर्णाञ्जतिं, अग्निहोत्रादयः क्रियन्ते!। न

\* ‘तेन न फलविधित्वात् निराकृतस्य इह अनर्थकोऽर्थवादविचारः’  
इति अधिकं का० सं० ॥

† ‘अस्य’ इति क्वचित् ॥

भा. च, अनिष्टा अग्नीषोमीयेन, सोमेन यजन्ते ।। न च, अनधीत्य, अश्वमेधेन यजन्ते ।। तद्यथा, पथिजाते अर्के मधु उत्सृज्य, तेनैव पथा मध्वर्थिनः पर्वतं न गच्छेयुः, तादृशं हि तत् । अपि चाहुः—“अर्के चेन्मधु विन्देत, किमर्थं पर्वतं व्रजेत् ? । इष्टस्यार्थस्य संसिद्धौ को विद्वान् यत्नमाचरेत्” इति ॥ (पू० ४) ॥

सू. अभागि-प्रातर्षेधाच्च ॥ ५ ॥ (पू० ५)

भा. ‘न पृथिव्यामग्निश्चेतव्यो नान्तरिक्षे न दिवि’—इत्यप्रतिषेध-भागिनमर्थं प्रतिषेधन्ति । विज्ञायते एवैतत्,—अन्तरिक्षे, दिवि चाग्निर्न चीयते—इति । पृथिवीचयनप्रतिषेधार्थं च यद्वाक्यं, भवेत् चयनप्रतिषेधार्थमेव तत् । अथाप्रमाणं, नैष विरोधो भवति । कथं तत् प्रमाणं ?, यत् विध्यन्तरमाकुलयेत्, स्वयं चाकुलं स्यात्,—न चेतव्यं, हिरण्यं निधाय चेतव्यमिति ॥ (पू० ५) ॥

सू. अनित्यसंयोगात् ॥ ६ ॥ (पू० ६)

भा. अनित्यसंयोगश्च (वेदप्रमाण्ये सति) “परन्तु श्रुति—सामान्य-मात्रं” (१ अ० १ पा० २९ सू०) इति परिहृतः । इदानीं वेदैकदेशानामाक्षिप्तानां पुनरुपोदलक उत्तिष्ठति,—‘बवरः प्रावाहणिरकामयत’—इति ॥ (पू० ६) ॥

सू. विधिना त्वेकवाक्यत्वात्स्तुत्यर्थेन विधीनां स्युः ॥

७ ॥ (सि०)

भा. इदं समाम्नायते,—‘वायव्यं श्वेतमालभेत भूतिकामः, वायुर्वै क्षेपिष्ठा देवता, वायुमेव स्वेन भागधेयेनोपधावति, स एवेनं भूतिं गमयति’—इति । ‘वायुर्वै क्षेपिष्ठा देवता’—इत्यतो यद्यपि क्रिया नाध्वगम्यते, क्रियासंबद्धं वा किञ्चित् ; तथापि विध्युद्देशे-

भा. नैकवाक्यत्वात् प्रमाणं; 'भूतिकामः'—इत्येवमन्तो विध्युद्देशः, तेनैकवाक्यभूतो 'वायुर्वै क्षेपिष्ठा देवता'—इत्येवमादिः। 'कथमेकवाक्यभावः?'। पदानां साकाङ्क्षत्वाद्विधेः स्तुतेऽनैकवाक्यत्वं भवति,—भूतिकाम आलभेत, (कस्मात्?) यतो वायुः क्षेपिष्ठेति। नायमभिसंबन्धो विवक्षितः,—'भूतिकामेनालब्धव्यमिति। कथं तर्हि आलभेत?। यतः, ततो भूतिः'—इति, भिन्नाविभावयौ, उभयाभिधाने वाक्यम्भेद्येत! ॥

'किमर्था स्तुतिरिति' चेत्। कथं रोचेत?, नोऽनुष्ठीयेत\*!—इति। 'ननु प्राक् स्तुतिवचनात्, अनुष्ठानं भूतिकामान्तात्सिद्धं, स्तुतिवचनमनर्थकं!'। न हि; यदा स्तुतिपदाऽसन्निधानं, तदा पूर्वैषैव विधिः; यदा स्तुतिपदसंबन्धः, न तदा भूतिकाम-स्यालम्भो विधीयते। यथा, पटो भवति—इति, पट उत्पद्यते इत्यर्थः, निराकाञ्चं च पदद्वयं। यदा च तस्मिन्नेव 'रक्तः'—इत्यपरं श्रूयते, तदा रागसंबन्धो भवतीत्यर्थः, भवति च रक्तं प्रत्याकाङ्क्षा। एवं यदा न स्तुतिपदानि, विधिशब्देनैव तदा प्ररोचना, यदा स्तुतिवचनं, तदा स्तवनेन ॥ ननु 'एवं सति, किं स्तुतिवचनेन?, यस्मिन् सति अविधायकं, मा भूत् तत्, तदभावेऽपि पूर्वविधिनैव प्ररोचयिष्यते'—इति। सत्यं, विनाऽपि तेन, सिध्येत् प्ररोचनं; अस्ति तु तत्, तस्मिन् विद्यमाने योर्थो वाक्यस्य, सोऽवगम्यते स्तुतिप्रयोजनं, तयोः तस्मिन् अविद्यमाने विधिना प्ररोचनमिति ॥

ननु "सत्सपि स्तुतिपदेषु पूर्वस्य विधिस्वरूपत्वाद्विधिरभिप्रेतः स्यात्!, न विवक्ष्येत स्तुतिपदसंबन्धः!!। 'आह—स्तुतिपदानि ह्यनर्थकान्यभविष्यन् साकाङ्क्षाणि'। भवन्त्वनर्थकानि"—इति चेत्। न, गम्यमानेऽर्थे अविवक्षितार्थानि भवितुमहन्ति।

भा. योऽसौ विध्युद्देशः, स शक्नोति निरपेक्षोऽर्थं विधातुं, शक्नोति च स्तुतिपदानां वाक्यशेषी भवितुं, प्रत्यक्षश्च वाक्यशेषभावः । अतोऽस्माद्विधेः स्तुतिमवगच्छामः ॥

ननु 'निरपेक्षादपि विधिमवगमिष्यामः' । भवतु एवं, नैवं सति कश्चिद्विरोधः ; किन्तु अशक्यः स्तुतिपदसंबन्धे सति विध्यर्थो विवक्षितुं ; वाक्यं हि संबन्धस्य विधायकं, द्वौ चेत्संबन्धौ विदधातुः—भूतिकाम आलभेत, (१) आलम्भेन च एष गुणो भविष्यति (२) इति ; भिद्येत तर्ह्येवं सति वाक्यं ! ॥ अथ यदुक्तं (३९ । ९) 'न क्रिया गम्यते, न तत्संबन्धं वा किञ्चित्'—इति । 'स्तुत्यर्थेन विधीनां स्युः,' स्तुतिशब्दाः स्तुवन्तः क्रियां प्ररोचयमाणाः अनुष्ठातृणामुपकरिष्यन्ति क्रियायाः । एवमिमानि सर्वाण्येव पदानि कञ्चिदर्थं स्तुवन्ति विदधति । अतः प्रमाणं एवं—जातीयकानि 'वायुर्वै क्षेपिष्ठा देवता'—इति ॥ (सि०) ॥

सू. तुल्यं च साम्प्रदायिकं ॥ ८ ॥ (उ० १)

भा. अथोचेत,—'प्राक् स्तुतिपदेभ्यः, निराकाङ्क्षाणि विधायकानि, विधिस्वरूपत्वात्, स्तुतिपदानि तु प्रमादपाठः' इति । तत् न एवं, अर्थावगमात्, 'तुल्यञ्च साम्प्रदायिकं,' संप्रदायः (प्रयोजनं) येषां धर्माणां,\* सर्वे ते विधिपदानां अर्थवादपदानां च तुल्याः ;—अध्यायानध्यायते†, गुरुमुखात्प्रतिपत्तिः, शिष्योपाध्यायता च सर्वस्मिन्नेवंजातीयके अविघ्नार्थं तुल्यमाद्रियन्ते, स्मरणं च दृढं । अतो न प्रमादपाठः इति ॥ (उ० १) ॥

\* 'भावानां' इति का० सं० ॥

† 'अध्यायानध्यायता' इति का० सं० । 'अध्यायानध्ययने' इति आ० सो० ॥

ख. अप्राप्ता चानुपपत्तिः प्रयोगे हि विरोधः स्याच्छ-  
ब्दार्थस्वप्रयोगभूतस्तस्मादुपपद्येत ॥ ६ ॥ (उ० २)

भा. अपि च, या एषा अनुपपत्तिरुक्ता (४०।११) “शास्त्रदृष्ट-  
विरोधात्”—इत्येवमाद्या, सा ‘सोऽरोदीत्’—इत्येवमादिषु न  
प्राप्नोति । कुतः ? । प्रयोगे हि स्तेयादीनामुच्यमाने विरोधः  
स्यात्, शब्दार्थस्तु अप्रयोगभूतः, तस्मादुपपद्येत ‘स्तेनं मनः,  
अनृतवादिनी वाक्’—इति ॥ (उ० २) ॥

ख. गुणवादस्तु ॥ १० ॥ (उ० ३)

भा. ‘यदुक्तं—(४३।७) ‘विधेयस्य प्ररोचनार्था स्तुतिः’ इति;  
तदिह कथमवकल्प्येत ?, यत्रान्यद्विधेयं, अन्यच्च स्तूयते, यथा,  
‘वेतसशाखयाऽवकाभिश्चाग्निं विकर्षति’—इति वेतसावके विधी-  
येते, आपश्च स्तूयन्ते,—‘आपो वै शान्ताः’—इति । तदुच्यते,  
—‘गुणवादस्तु,’ गौण एष वादो भवति, यत् संबन्धिनि  
स्तोतव्ये संबन्धग्रन्तरं स्तूयते । अभिजनो ह्येष वेतसावकयोः,  
ततस्ते जाते । अभिजनसंस्तवेन चाभिजातः स्तुतो भवति ।  
यथा, अस्माकाभिजनो देवदत्तोऽस्माकेषु स्तूयमानेषु स्तूत-  
मात्मानं मन्यते, एवमत्रापि द्रष्टव्यं ॥ (१ व्या०) ॥

‘अथ ‘सोऽरोदीत्’—इति कस्य विधेः शेषः ? । ‘तस्माद्वर्हिषि  
रजतं न देयं’—इत्यस्य । कुतः ? । साकाङ्क्षत्वात्पदानां,  
‘सोऽरोदीत्, यदरोदीत्, तत्, रुद्रस्य रुद्रत्वमित्यत्र सः’—इति  
प्रकृतापेक्षः, तत्प्रत्ययात् । ‘तस्य यदश्रु अशीर्ष्यत’—इति ‘तस्य’  
—इति पूर्वप्रकृतापेक्ष एव । उपपत्तिश्चोपरितनस्य, यो वर्हिषि  
रजतं दद्यात्, पुराणस्य संवत्सरात्, गृहे रोदनं भवतीत्यस्य  
हेतुत्वेनायं प्रतिनिर्दिश्यते,—‘तस्माद्वर्हिषि रजतं न देयं’—  
इति ; एवं सर्वाणि साकाङ्क्षाणि ॥ ‘कथं विधिरूपकुर्वन्तीति ? ।

भा. गुणवादेन,—रोदनप्रभवं रजतं वर्हिषि ददतो रोदनमापद्यते ।  
 तत् प्रतिषेधस्य गुणः; यत् अरोदनमिति ॥ ‘कथं पुनरुदति  
 ‘अरोदीत्’—इति भवति? (१) । कथं वा अनश्रुप्रभवे रजते-  
 श्रुप्रभवमिति वचनं? (२) । पुराणस्य संवत्सरादसति रोदने,  
 कथं रोदनं भवतीति? (३) । तदुच्यते,—‘गुणवादस्तु,’ गौणा  
 एते शब्दाः,—रुद्रः—इति रोदननिमित्तस्य शब्दस्य दर्शनात्  
 ‘यदरोदीत्’ इत्युच्यते (१) । वर्णसारूप्यात् निन्दन् अनश्रु-  
 प्रभवमप्यश्रुप्रभवमित्याह (२) । निन्दन्नेव च धनत्यागे दुःख-  
 दर्शनात्पुराणस्य संवत्सरात् गृहे रोदनं भवतीत्याह (३) ॥  
 (२ व्या०) ॥

तथा, ‘यः प्रजाकामः पशुकामो वा स्यात्, स एतं प्राजापत्यं  
 तूपुर\*मालभेत’ इति, आकाङ्क्षितत्वादस्य विधेः शेषोऽर्थः,—‘स  
 आत्मनो वपामुदक्खिदत्’—इति । ‘कथं गुणवादः? इत्थं नाम  
 न आसन् पशवः, यत्, आत्मनो वपामुदक्खिददिति’ । एतच्च  
 कर्मणः सामर्थ्यं, यत्, अग्नौ प्रहृतमात्रायां वपायामजस्तूपुर  
 उदगात्, इत्थं बहवः पशवो भवन्तीति† । ‘कथं पुनरनुत्खि-  
 ज्ञायां वपायां प्रजापतिरात्मनो वपामुदक्खिदत्—इत्याह?’ ।  
 उच्यते,—असदृत्तान्तान्वाख्यानं, स्तुत्यर्थेन प्रशंसाया गम्यमान-  
 त्वात् । इहान्वाख्याने वर्तमाने, इयं निष्यद्यते,‡—यच्च वृत्तान्त-  
 ज्ञानं, (१) यच्च कस्मिंश्चित्प्ररोचना, द्वेषो वा (२) । तच्च  
 वृत्तान्तान्वाख्यानं§ न प्रवर्तकं, न निवर्तकं च इति प्रयोजना-  
 भावात् अनर्थकं—इति अविवक्षितं; प्ररोचनया तु प्रवर्तते,  
 द्वेषात् निवर्तते इति तयोर्विवक्षा । वृत्तान्तान्वाख्यानेऽपि  
 विधीयमाने आदिमत्ता दोषो वेदस्य प्रसज्येत! । ‘कथं

\* तूपुरः षष्ठ्यङ्ग इतिमाधवः ॥ † ‘भूता इति’ इति का० सं० ॥

‡ ‘आपतति’ इति का० सं० ॥

§ ‘ज्ञानं’ इति का० सं० ॥

भा. पुनरिदं निरालम्बनमन्वाख्यायते ? इति । उच्यते,—नित्यः कश्चिदर्थः प्रजापतिः स्यात्,—वायुः, (१) आकाशः, (२) आदित्यो वा (३) । ‘स आत्मनो वपामुदक्खिदत्’—इति वृष्टिं (१) वायुं (२) रश्मिं वा (३) ; तामग्नौ प्रागृक्तात्, वैद्युते (१) आर्चीसे (२) लौकिके वा (३) । ततोऽजइत्यन्नं, (१) बीजं, (२) विरुत् (३) वा\* तमालभ्य (तमुपयुज्य) प्रजाः पञ्चन्प्राप्नोतीति गौणाः शब्दाः ॥ (३ व्या०) ॥

‘आदित्यः प्रापणीयश्चररादित्य उदपनीयश्चरः’—इत्यस्य विधेः शेषो ‘देवा वै देवयजनमध्वसाय दिशो न प्रजानन्’—इति, आकाङ्क्षितत्वात् । सर्वव्यामोहानामादित्यश्चरर्नाशयिता, अपि दिङ्मोहस्येति स्तुतिः । ‘कथमसति दिङ्मोहे दिङ्मोहशब्दः’ इति । उच्यते,—अप्राज्ञतस्य बह्वोः कर्मसमूहस्योपस्थितत्वात् गौणो मोहशब्दोऽवधारणावकाशदानादिभिर्ज्ञापयतीति गौणता (४ व्या०) ॥ (उ० ३) ॥

सू. रूपात्प्रायात् ॥ ११ ॥ (उ० ४)

भा. ‘हिरण्यं हस्ते भवति, अथ गृह्णाति’—इति, साकाङ्क्षत्वादस्य विधेः शेषः—‘स्तेनं मनोऽनृतवादिनीं वाक्’—इति । निन्दावचनं हिरण्यस्तुत्यर्थेन, यथा, किं ऋषिणा, देवदत्त एव भोजयितव्यः । ‘कथं पुनरस्तेनं मनः निन्दितुमपि स्तेनशब्देनोच्यते, वाचं चाननृतवादिनीं अपि ‘अनृतवादिनी’—इति ब्रूयात् ?’ । गुणवादस्तु ‘रूपात्,’ यथा, स्तेनाः प्रच्छन्नरूपाः, एवं च मनः इति गौणः शब्दः । ‘प्रायात्’ च, अनृतवादिनी वागिति ॥ (उ० ४) ॥



ख. दूरभूयस्त्वात् ॥ १२ ॥ (उ० ५)

भा. इष्टविरोधे उदाहरणं, (४०।१७) 'तस्माद्भूम एवाग्नेर्दिवा ददृशे, नार्चिः, तस्मादर्चिरेवाग्नेर्नक्तं ददृशे, न धूमः'—इति, 'अग्निर्ज्योतिर्ज्योतिरग्निः स्वाहा—इति सायं जुहोति, सूर्यो ज्योतिर्ज्योतिः सूर्यः स्वाहा—इति प्रातः',—इति मिश्रलिङ्ग-मन्त्रयोर्विधानस्याकाङ्क्षितत्वाच्छेषः। उभयोर्देवतयोः सन्निधाने होमः—इति स्तुतेरुपपत्तिः। 'दूरभूयस्त्वात्,' धूमस्याग्नेश्चा-दर्शने गौणः शब्दः ॥ (उ० ५) ॥

ख. अपराधात् कर्तुश्च पुत्रदर्शनं ॥ १३ ॥ (उ० ६)

भा. दृष्टविरोधे एव उदाहरणं (४०।२१) 'न चैतद्विद्मः'—इति, तत्, 'प्रवरे प्रव्रियमाणे देवाः पितर इति ब्रूयात्'—इत्याकाङ्क्षितत्वादस्य विधेः शेषः। अब्राह्मणोऽपि ब्राह्मणः प्रवरानुमन्त्रणेन स्यादिति स्तुतिः। दुर्ज्ञानत्वादज्ञानवचनं गौणं, स्तुत्यपराधेन कर्तुश्च पुत्रदर्शनेन, 'अप्रमत्ता रक्षत तन्तुमेनं'—इत्यादिना दुर्ज्ञानं ॥ (उ० ६) ॥

ख. आकालिकेप्सा ॥ १४ ॥ (उ० ७)

भा. शास्त्रदृष्टविरोधे उदाहरणं (४१।३) 'को हि तदेद'—इति, 'दिक्ष्वती काशान् करोति'—इति साकाङ्क्षत्वादस्य विधेः शेषः। प्रत्यक्षफलत्वेन स्तुतिः। अनवक्लसिचनं विप्रलष्टकालफल-त्वाद्गौणं ॥ (उ० ७) ॥

ख. विद्याप्रशंसा ॥ १५ ॥ (उ० ८)

भा. 'तथाफलाभावात्' (२ पा० ३ सू०) इत्यत्र उदाहृतं—'शोभतेऽस्य मुखं'—इति गर्गचिराच्चविधेराकाङ्क्षितत्वाच्छेषः।

भा. वेदानुमन्त्रणस्य च 'आत्स्य प्रजायां वाजी जायते'—इति शेषः ।  
मुखशोभा वाजिमत्त्वं च गुणवचनत्वाद्गौणः शब्दः, शोभते इव  
शिष्यैरुदीच्यमाणः; कुले सन्तताध्ययनश्रवणान्मेधावी जायते—  
इति स प्रतिग्रहादन्नं प्राप्नोतीति ॥ (उ० ८) ॥

सू. सर्व्यत्वमाधिकारिकं ॥ १६ ॥ (उ० ९)

भा. अन्यानर्थक्यवाक्ये उदाहरणं,—'पूर्णाज्जत्या सर्वान् कामान-  
वाप्नोति'—इति, 'पूर्णाज्जतिं जुहोति'—इत्याकाङ्क्षितत्वादस्य  
विधेः शेषः । 'य उ चैनमेवं वेद'—इति, 'तरति मृत्युं'—  
इत्यस्याकाङ्क्षितत्वाच्चेष्टः । फलवचनं स्तुतिः, सर्वकामफलस्य  
निमित्ते सर्वकामावाप्तिवचनं गौणं । असर्वेषु सर्ववचनं अधि-  
कृतापेक्षं । (उ० ९) ॥

सू. फलस्य कर्मनिष्पत्तेस्तेषां लोकवत्परिमाणतः फल-  
विशेषः स्यात् ॥ १७ ॥ (उ० १०)

भा. अन्वारुद्ध वचनमिदं (४६ । ६) यद्यपि विधिः, तथापि अर्थ-  
वत्ता परिमाणतः सारतो वा फलविशेषात् ॥ (उ० १०) ॥

सू. अन्त्ययोर्यथोक्तं ॥ १८ ॥ (उ० ११)

भा. 'अभागिप्रतिषेधात्'—इत्यादावुदाहृतं—'न पृथिव्यामग्नि-  
श्वेतयो नान्तरिक्षे न दिवि'—इति, 'हिरण्यं निधाय चेतयं'  
—इत्याकाङ्क्षितत्वात् अस्य विधेः शेषः । पृथिव्यादीनां निन्दा  
हिरण्यस्तुत्यर्था । असति प्रसङ्गे प्रतिषेधो नित्यानुवादः । यच्च  
(६ पू०) अनित्यदर्शनं 'बबरः प्रावाहणिरकामयत'—इति,  
तत् परिहृतं, अर्थवादाच्चेपेण पुनरुत्थितं, इदानीमर्थवाद-  
प्रामाण्ये तेनैव परिहारेण परिहरिष्यते—इति ॥ (उ० ११) ॥  
(इति अर्थवादाधिकरणं, १ अ० । २ पा० । १ अधि०) ॥

अथ विधिर्विनिगदाधिकरणम् ॥

सू. विधिर्वा स्यादपूर्वत्वाद्वादमात्रं ह्यनर्थकं ॥ १९ ॥ (पू०)

भा. इह ये विधिवत् निगदा अर्थवादाः, ते उदाहरणं,—‘औदुंबरो यूपो भवत्यूर्ग्व उदुंबर ऊर्कपशव ऊर्जैवास्त्रा ऊर्जं पशून्नाप्नोति ऊर्जोऽवरुधै’—इति। किमस्य विधिः कार्यं, उता-स्यापि स्तुतिरिति?। किं तावत्प्राप्तं?—‘विधिर्वा स्यादपूर्वत्वाद्वादमात्रं ह्यनर्थकं’। विधिर्वान्नगदेष्वेवंजातीयकेषु फलविधिः स्यात्, फलं ह्यवगम्यते, तथा हि अपूर्वं अर्थं विधास्यति, इतरथा स्तुतिवादमात्रं अनर्थकं स्यात्, स्तुतश्च अस्तुतश्च तावानेव सोऽर्थः। अपि च ‘ऊर्जोऽवरुधै’—इति प्रयोजनं श्रूयते; न च, ‘पशस्तोऽयमर्थः’—इति कश्चिच्छब्दोऽस्ति! लक्षण्या तु स्तुतिर्गम्यते, श्रुतिश्च लक्षणायाः ज्यायसीति ॥ (पू०) ॥

सू. लोकवदिति चेत् ॥ २० ॥ (पूर्वपक्षे आशङ्का ॥)

भा. इति चेत् पश्यसि,—‘स्तुतिरनर्थिका, न च शब्देनावगम्यते’—इति। लौकिकानि वाक्यानि भवन्तो विदांकुर्वन्तु। तत् यथा, ‘इयं गौः क्रेतव्या देवदत्तीया, एषा हि बज्रक्षीरा स्त्यपत्या अनष्टप्रजा च’ इति। ‘क्रेतव्या’—इत्यप्युक्ते गुणाभिधानात् प्रवर्तन्तेतरां क्रेतारः; बज्रक्षीरेति च गुणाभिधानमवगम्यते; तद्वत् वेदेऽपि भविष्यति ॥ (पू० आ०) ॥

सू. न पूर्वत्वात् ॥ २१ ॥ (आशङ्का-निरासः ॥)

भा. नैतदेवं, लोके विदितपूर्वा अर्था उच्यन्ते बज्रक्षीरादयः,

भा. तेषां विज्ञानमेव न प्रयोजनं, अतः प्रशंसा गम्यते। अवि-  
दितवादे न अहधीरन्! पूर्ववचनादिव। विदितत्वादेव च  
प्ररोचयन्ते; वैदिकेषु पुनर्यदि विधिशब्देन न प्ररोचयन्ते, न—  
तरामर्थवादेन! जाताशंको हि विधिशब्दे स तद्दानों। अथ  
विधिशब्देन प्ररोचितः, किं अर्थवादशब्देन? अपि च वेदे  
यत्तमसंवादः,—‘जर्जोऽवर्द्धौ’ इति अप्रसिद्धं वचनं, ‘जर्वा  
उदुम्बरः’—इति हेतुत्वं चाप्रसिद्धं,—यस्मात् जर्गुदुम्बरः, तस्मात्  
तन्मयो यूपः कर्तव्य इति; ‘जर्गुदुम्बरः’—इति—अनृतवचनात्  
‘अन्यदस्यानृतं’—इति परिकल्प्येत! ॥ (आ० नि०) ॥

सू. उक्तन्तु वाक्यशेषत्वं ॥ २२ ॥ (सि०)

भा. उक्तं (४२।१८) अस्माभिर्वाक्यशेषत्वं,—‘विधिना त्वेकवाक्य-  
त्वात्’—इति। ‘ननूक्तं (५०।१०) फलवचनं इह गम्यते, न  
स्तुतिः’ इति। यत् इह फलवचनं, तत् औदुम्बरस्य यूपस्य,  
न च, अविहित औदुम्बरो यूपोऽस्ति! तत्र फलवचनमेवानर्थकं।  
‘स्तुतिवचनः शब्दो नास्ति’ इति चेत्। इह फलवचने फल-  
वत्ता प्रतीयते, फलवांश्च प्रशस्त इति, तत्र फलवत्तायामानर्थक्य-  
मिति यो द्वितीयोर्थः, प्रशंसा नाम स गम्यतं। लक्षणेति चेत्।  
न, लक्षणायामपि अर्थवत्ता भवत्येव लक्षणापि हि लौकिकी।  
‘ननूक्तं (५१।६) असंवादो वेदे, न ह्यर्गुदुम्बर इति’। गुणवादेन  
प्ररोचनार्थतां ब्रूमहे,—गौणत्वात्संवादः। किं? सादुष्यं,—  
यथाञ्च प्रीतेः साधनं, एवमिदमपि प्रीतिसाधनशक्तियुक्तं  
भा. प्रशंसितुं प्रशंसावाचिना \*शब्देन उच्यते, शक्यते हि तत् पक्व-  
फलसंबन्धाद्गर्गिति वक्तुं ॥ (सि०) ॥

सू. विधिश्चानर्थकः क्वचित्, तस्मात् स्तुतिः प्रतीयेत, तत्-  
सामान्यादितरेषु तथात्वं ॥ २३ ॥ (सि० युक्तिः १ ॥)

भा. 'अप्सुयोनिर्वा अप्सवो अप्सुजो वेतसः'—इति, अप्सुयोनिरप्सवः  
कर्त्तव्यः—इति—विधेरशक्यत्वादानर्थक्यं, तच्चावश्यं स्तुतिः कल्प-  
यितव्या,—शमयित्रीभिरङ्गिरप्सवस्य अवकानां च संबन्धो यज-  
मानस्य कष्टं शमयतीति । 'तत्सामान्यादितरेषु तथात्वं,' तथेति  
यावत्, तावत् तथात्वमिति । किं तत् सामान्यं ? विधिसंभवः  
स्तुतिसंभवश्च ॥ (सि० यु० १) ॥

सू. प्रकरणे संभवन् अपकर्षो न कल्प्येत, विध्यानर्थक्यं  
हि तं प्रति ॥ २४ ॥ (सि० यु० २)

भा. इतश्च पन्थामः स्तुतिरिति । कुतः ? इदं समामनन्ति,  
—'यो विदग्धः, स नैर्ऋतः ; योऽश्वतः, स रौद्रः ; यः श्वतः,  
स दैवतः ; तस्मादविदग्धता अपयितव्या, स दैवतत्वाय'—इति,  
यदि स्तुतिः, दर्शपूर्णमासयोरेव श्वतः स्ताविष्यते । तथा  
संभवन् अपकर्षो न कल्प्येत, (अपहृत्यते इत्यपकर्षः) । विधि-  
पक्षे तु यत्र नैर्ऋतः, तत्र विदग्धता नीयेत ! तथा सति  
प्रकरणं बाधितं भवेत् । दर्शपूर्णमासकर्म प्रति नैर्ऋताभावात्  
विदग्धविधानं अनर्थकं स्यात्, तस्मात् स्तुतिरेव ॥ (सि० यु० २) ॥

सू. विधौ च वाक्यभेदः स्यात् ॥ २५ ॥ (सि० यु० ३)

भा. 'औदुम्बरो यूपो भवति'—इति—'विधावतस्मिन्नाश्रीयमाणे  
भा. 'जर्जोऽवरुद्धौ'—इत्येतस्मिंश्च वाक्यं भिद्येत ! इत्थं औदुम्बरो  
यूपः प्रशस्तः, स चोर्जोऽवरुद्धौ—इति । तस्मात् विधिवन्निगदा-  
नामपि स्तुतिरेव कार्यमर्थवादनां—इति ॥ (सि० यु० ३) ॥  
(इति विधिवन्निगदाधिकरणं । १ अ० । २ पा० । २ अ०) ॥

अथ हेतुवन्निगदाधिकरणं ॥

ख. हेतुर्वा स्यादर्थवन्वोपपत्तिभ्यां ॥ २६ ॥ (पू०)

भा. अथ ये हेतुवन्निगदाः—‘सूर्पेण जुहोति, तेन हि अन्नं क्रियते’—इत्येवमादयः ; तेषु सन्देहः,—किं स्तुतिस्तेषां कार्यं, उत हेतुः?—इति। किं प्राप्तं?—हेतुः स्यादन्नकरणं होमस्य। ननु ‘अप्रसिद्धे कार्यकारणभावे न हेतूपदेशः’। सत्यमेवं लोके, विधायिष्यते तु वचनेन वेदे,—सूर्पेण होमे कर्तव्ये अन्नकरणं हेतुरित्युपदिश्यते। किं प्रयोजनं?। अन्यदपि दर्विषोठरादि अन्नकरणं यत्, तेनापि नाम कथं होमः क्रियेत?—इति। कुतः?। तस्याप्यन्नक्रियायामर्थवत्ता, शक्यते च तेनाप्यन्नं कर्तुं, एतद्वि ‘क्रियते’ (५३।४)—इत्युच्यते। न हि, वर्तमानकालः कश्चिदस्ति! यस्यायं प्रतिनिर्देशः। हेतौ च श्रुतिः शब्दः, स्तुतौ लक्षणा। यदि च, ‘दर्विषोठरादि न साक्षादन्नं करोतीति नान्नकरणं—इत्युच्यते’। व्यर्थं तस्मिन् सूर्पस्तुतिरनर्थिका स्यात्! सूर्पमपि हि न साक्षादन्नं करोतीति तेन विनार्थेन सूर्पस्य स्तुतिर्नोपपद्यते ॥ (पू०) ॥

ख. स्तुतिस्तु, शब्दपूर्वत्वात्, अचोदना च तस्य ॥ २७ ॥  
(सि०)

भा. न तु एतदस्ति, शब्दपूर्वकोऽयमर्थः,—अन्नकरणं हेतुः—इति, शब्दश्च ‘अन्नकरणं सूर्पहोमे हेतुः’—इत्याह, न च दर्विषोठर-होमे ; तेन शब्दपूर्वं सूर्पं, न च दर्विषोठरादेशोदना ॥ (सि०) ॥

ख. व्यर्थं स्तुतिरन्याथ्येति चेत्\* ॥ २८ ॥ (सि० आ०)

भा. इति पुनर्यदुक्तं, (५३।१४) तत् परिहर्तव्यं ॥ (सि० आ०) ॥

\* का० सं० पुस्तके नेदं सूत्रं सूत्रतया उद्धृतं, किन्तु भाष्यरूपेणैव ॥

सू. अर्थस्तु, विधिशेषत्वात्, यथा लोके ॥ २६ ॥ (आ० नि०)

भा. अस्मत्पक्षेऽर्थ्यास्ति, वाक्यशेषो हि स विधेस्तदा भवति । संवादश्च स्तुतिवचनत्वेन,—यथा वयं सूर्येण अन्नं क्रियमाणं जानीमः, तथा सूर्येणान्नं क्रियते—इत्येव गम्यते; तदा च अवर्त्तमानं स्तौतुं वर्त्तमानमित्युपदिशति । त्वत्पक्षे एष दोषः, यस्य ते हेतुविधिः; विधौ हि न परः शब्दार्थः प्रतीयते; न च, वर्त्तमानं उपदिशन् वेदः शक्यमर्थं विदध्यात् ! अस्मत्पक्षे तु एष परशब्दः परत्र वर्त्तते; यथा लोके, बलवान् देवदत्तो यज्ञदत्तादीन् प्रसहते—इति प्रह्लाष्टबलेऽपि बलवच्छब्दो वर्त्तमानो न सिंहं शार्दूलं वा अपेक्ष्य प्रयुज्यते; ये देवदत्तास्तु निह्लाष्टबलाः, तान् अपेक्ष्य भवति । एवं, 'तेन हि अन्नं क्रियते'—इति प्रह्लाष्टान्नकरणेन संस्तवः सूर्यस्य, निह्लाष्टानि अन्यानि अन्नकरणानि अपेक्ष्य भविष्यति ॥ (आ० नि०) ॥

ख. यदि च हेतुः, अवतिष्ठेत निर्देशात्, सामान्यादिति चेत्, अथवस्था विधीनां स्यात् ॥ ३० ॥ (सि० यु०)

भा. यद्यपि च भवेदन्नकरणं हेतुः दर्विपिठरप्रकाराणां, तथापि सूर्य एवावतिष्ठेत, शब्दात् 'अन्नकरणं हेतुः'—इति विज्ञायते, शब्दश्च सूर्यस्याह, न दर्विपिठरादीनां; तद्वि निर्द्दिश्यते,—यस्मात् सूर्येणान्नं क्रियते, तस्मात् सूर्येण जुहोति—इति । यथा, यस्मात् बलवदुपध्मातोऽग्निः, तेन मे गृहं दग्धमिति, न, 'अनग्निरपि बलवदुपध्मातो दहति'—इति गम्यते । अथ 'मतं,—येन येन अन्नं क्रियते प्रणाद्या, सूर्यादन्येनापि तेन तेनापि होमः क्रियते' इति । 'अथवस्था विधीनां स्यात्,' न केनचित् । प्रणाद्याऽन्नं क्रियते, तत्र यावदुक्तं स्यात्, जुहोति—इति तावदेवान्नकरणेन जुहोति—इति । अस्मत्पक्षे पुनः सूर्यं

भा. स्तूयते; 'तेन ह्यन्नं क्रियते'—इति वृत्तान्तान्वाख्यानं न च वृत्तान्तज्ञापनाय, किं तर्हि प्ररोचनायैव। तस्माद्धेतुवन्निगद स्यापि स्तुतिरेव कार्य्यं इति ॥ (सि० यु०) ॥ (इति हेतुवन्निगदाधिकरणं । १ अ० । २ पा० । ३ अ०) ॥

अथ मन्त्रलिङ्गाधिकरणम् ॥

सू. तदर्थशास्त्रात् ॥ ३१ ॥ (पू० १)

भा. अथ इदानीं, किं विवक्षितवचना मन्त्राः, उताविवक्षितवचनाः? (१)। किमर्थप्रकाशनेन यागस्य उपकुर्वन्ति, उत उच्चारणमात्रेण? (२) इति;—यद्युच्चारणमात्रेण, तदा न नियोगतो 'वर्हिर्देवसदनन्दामि'—इत्येष वर्हिर्लवने विनियुज्येत!। अभिधानेन चेत्, प्रकरणेन विज्ञाताङ्गभावो नान्यत्रोपकर्तुं शक्नोति—इत्यन्तरेणापि वचनं, वर्हिर्लवन एव विनियुज्येत!—इति ॥ तदेवमवगच्छामः,—उच्चारणमात्रेणैवोपकुर्वन्तीति। कुतः?। 'तदर्थशास्त्रात्,' यदभिधानसमर्था मन्त्राः, तत्रैवैनं शास्त्रं निबध्नाति,—'उरुप्रथा उरु प्रथस्व—इति पुरोडाशं प्रथयति'—इति, वचनमिदं अनर्थकं, यदि अर्थाभिधानेनोपकुर्वन्ति; अथोच्चारणमात्रेण, ततो वक्तव्यो विनियोगः, उक्तश्च। अतो नार्थाभिधानेन; यथा, साक्षः पुरुषः परेण चेन्नीयते, नूनमक्षिभ्यां न पश्यति—इति गम्यते।

'नन्वर्थवादार्थं भविष्यतीति' चेत्। न हि, येन विधीयते, तस्य वाक्यशेषोर्थवादः—इत्युक्तं। न च, निरपेक्षेण विहिते अर्थवादेन किञ्चिदपि प्रयोजनं क्रियते!। अतो नार्थवादार्थं वचनं (१)।

तथाभ्यादानसमर्था मन्त्राः उदाहरणं। लिङ्गादेव आदाने प्राप्ता वचनेन विधीयन्ते,—'तां चतुर्भिरादत्ते'—इति। 'चतुःसंख्यार्थमिति' चेत्। न, समुच्चयशब्दाभावात् (२)।



भा. तथा 'इमामगृभणन् रसनामृतस्य—इत्युवाभिधानीमादत्ते'  
—इत्युदाहरणं,—रसनादाने प्राप्तस्य रसनादाने एव शाब्दं  
विनियोजकं, तत् विवक्षितार्थत्वे न घटेत!—इति ।

ननु 'गर्हभरसनां परिसंख्यास्यति' । न शक्नोति परिसंख्यातं,  
परिसञ्चक्षाणो हि स्वार्थं च जच्छात्, परार्थञ्च कल्पेत, प्राप्तं  
च बाधेत ! (३) ।

तस्मात् न विवक्षितवचना मन्वाः, अतो न प्रमाणं, 'वर्हिर्देव-  
सदनं दामि'—इत्यस्य रूपं वर्हिर्लवने विनियोगस्य ॥ (पू०) ॥

ख. वाक्यनियमात् ॥ ३२ ॥ (पू० २)

भा. नियतपदक्रमा हि मन्वा भवन्ति,—'अग्निर्मूर्द्धा दिवः'—इति,  
न विपर्ययेण । यद्वर्थप्रत्यायनार्थाः, विपर्ययेणाप्यर्थः प्रतीयते,—  
इति नियमोऽनर्थकः स्यात् । अथ उच्चारणविशेषार्थाः, विपर्यये  
अन्यदुच्चारणं—इति नियम आश्रीयते । तेन यतरस्मिन् पक्षे  
नियमो अर्थवान्, स नूनं पक्ष इति । ननु 'अर्थवत्सपि नियमो  
दृश्यते,—यथा, 'इन्द्राग्नी'—इति' । युक्तं तच्च तत्, विपर्ययेऽर्थ-  
प्रत्ययाभावात् ॥ (पू० २) ॥

ख. बुद्धेशास्त्रात् ॥ ३३ ॥ (पू० ३)

भा. बुद्धे खल्वपि पाठादर्थे तदभिधानसमर्थो मन्वो भवति, 'अग्नीद्  
अग्नीद् विहरेत्' इति । स बुद्धे किं बोधयेत् ? । अथ नु उच्चारण-  
विशेषार्थाः, बुद्धेऽप्युच्चारणविशेषोऽवकल्प्येतेति । ननु 'पुन-  
र्वचनात् संस्कारविशेषो भविष्यति' । एवं, अस्मत्पक्षमेवाग्नि-  
तोऽसि, वचनमुच्चारणं, तद्वि शक्यते कर्तुं नार्थप्रत्यायनं, तत्  
प्रतीतेः शक्यं; यथा, सोपानत्के पादे द्वितीयामुपानहमशक्य-  
त्वान्नोपादत्ते ॥ (पू० ३) ॥

सू. अविद्यमानवचनात् ॥ ३४ ॥ (पू० ४)

भा. यज्ञे साधनभूतः प्रकाशयितव्यः, न च, तादृशोऽर्थोऽस्ति !  
यादृशमभिदधति\*, यथा 'चत्वारि षट्ङ्गा'—इति । न हि,  
चतुःषट्ङ्गं त्रिपादं द्विशिरस्कं सप्तहस्तं किञ्चित् यज्ञसाधन-  
मस्ति !। तदत्राभिधानार्थः किमभिदध्यात् ?। उच्चारणार्थं  
त्वक्कल्प्यते । तथा 'मा मा हिंसीः'—इत्यसत्यामपि हिंसायां  
किमभिदध्यात् ? ॥ (पू० ४) ॥

सू. अचेतनेऽर्थबन्धनात् ॥ ३५ ॥ (पू० ५)

भा. अचेतनेऽर्थे खल्वर्थं निबध्नन्ति,—'ओषधे त्रायस्वैनं'—इति,  
अभिधानेनोपकुर्वन्त एवञ्जातीयका ओषधिं पशुत्राणाय प्रति-  
पादयेयुः, न च, असावचेतना शक्या प्रतिपादयितुं !। उच्चा-  
रणार्थं तु नैष दोषो भवति । तस्मात् उच्चारणार्थाः । 'ऋणोत  
यावाणः' इति च उदाहरणं ॥ (पू० ५) ॥

सू. अर्थविप्रतिशेधात् ॥ ३६ ॥ (पू० ६)

भा. अर्थविप्रतिशेधोऽपि भवति,—'अदितिद्यौरदितिरन्तरिक्षं'—  
इति, सैव द्यौः, तदेवान्तरिक्षं—इति को जातुचिदवधारयेत् ?।  
अनवधारयंश्च किमभिधानेनोपकुर्यात् ?। उच्चारणमात्रे तु नैष  
विरोधो भवति । तस्मात् उच्चारणार्था मन्वाः । 'एको रुद्रः,  
न द्वितीयोऽव्यक्तस्थे, असंख्याताः सहस्राणि ये रुद्रा अधिभूम्यां'  
—इति चोदाहरणं ॥ (पू० ६) ॥

\* 'अभिवदन्ति केचित् मन्वाः' इति का० सं० 'अभिवदन्त्येते मन्वा  
इति' इति च क्वचित् पाठः ॥

सू. स्वाध्यायवदवचनात् ॥ ३७ ॥ (पृ० ७)

भा. स्वाध्यायकाले पूर्णिकावहन्तिं करोति, माणवकोवहन्तिमव-  
मधीते, नासौ तेन मन्त्रेण तदभिधानमभ्यस्यति, अक्षरानुपूर्व्याः  
अवधारणे एव यतते, येन च नाम प्रयोजनं, तदभ्यसित्वं ;  
अत उच्चारणाभ्यासात् उच्चारणेन प्रयोजनं इत्यवगच्छामः ॥  
(पृ० ७) ॥

सू. अविज्ञेयात् ॥ ३८ ॥ (पृ० ८)

भा. अपि च केषाञ्चिन्मन्त्राणां अशक्य एवार्थो वेदितुं, यथा,  
'अग्न्यक् सात इन्द्रं चष्टिरस्मि' इति, 'सृण्येव जर्भरी तुर्फरीतू'  
इति, 'इन्द्रः सोमस्य काणुका' इति च ; एते किं प्रत्याययेयुः ? ।  
उच्चारणार्थं तु न दोषः । तस्मात् उच्चारणार्था मन्त्रा इति ॥  
(पृ० ८) ॥

सू. अनित्यसंयोगान्मन्त्रानर्थक्यं ॥ ३९ ॥ (पृ० ५)

भा. अनित्यसंयोगः खल्वपि भवेत् मन्त्रेष्वभिधानार्थेषु ; यथा, 'किं  
ते ह्यण्वन्ति कीकटेषु गावः'—इति, कीकटा नाम जनपदाः (१) ।  
'नैचाशाखं नाम नगरं प्रमङ्गदो राजा'—इति, यद्यभिधा-  
नार्थाः, प्राक् प्रमङ्गदात् नाभ्यं मन्त्रोऽनुभूतपूर्व इति (२) गम्यते ।  
तदेतैस्तदर्थशास्त्रादिभिः कारणैर्मन्त्राणां अविवक्षितवचनता ॥  
(पृ० ५) ॥

सू. अविशिष्टस्तु वाक्यार्थः ॥ ४० ॥ (सि०)

भा. अविशिष्टस्तु लोके प्रयुज्यमानानां वेदे च पदानामर्थः ; स  
यथैव लोके विवक्षितः, तथैव वेदेऽपि भवितुमर्हति ॥ 'नैवं,  
लोके तैरर्थैरवबुद्धैः संव्यवहारः, इह देवताभिरप्रत्यक्षाभि-

भा. यज्ञाङ्गैश्चाचेतनैः संलापे न कश्चित् यज्ञस्योपकारः। यद्यदृष्टं परिकल्प्येत, उच्चारणादेव तद्विवृतुमर्हति। यद्वि कर्त्तव्यं, तत् प्रयोजनवत्, उच्चारणं च न कश्चित् न कर्त्तव्यं, यद्यपूर्वाय। यद्यर्थाय, यद्यर्था न प्रत्याख्यते, न किञ्चित् अनर्थकं, यदि न प्रयुज्यते, समाप्नानानर्थक्यं। तस्मात् उच्चारणादपूर्वं, तथा च तदर्थशास्त्रादि (पू०) उक्तं। तदुच्यते,—अर्थप्रत्यायनार्थमेव यज्ञे मन्त्रोच्चारणं। यदुक्तं—‘न देवताभिर्यज्ञाङ्गैश्च संलापे प्रयोजनमस्ति’—इति, यज्ञे यज्ञाङ्गप्रकाशनमेव प्रयोजनं। कथं?। न हि, अप्रकाशिते यज्ञे यज्ञाङ्गे च यागः शक्योऽभिनिर्वर्त्तयितुं। तस्मात्तन्निर्द्दित्यर्थमर्थप्रकाशनं महानुपकारः कर्मणः, तच्च करोतीत्यवगम्यते। तस्मादस्त्यस्य प्रयोजनं। तच्च दृष्टं न शक्यमपवदितुं,—‘न अर्थाभिधानं प्रयोजनं’—इति। ननु ‘अर्थाभिधानेनोपकुर्वत्सु ‘तां चतुर्भिरादत्ते’—इत्येवमादि अनर्थकं भवति’। काममनर्थकं भवतु, न जातुचित् अपजानीमहे दृष्टं अर्थाभिधानस्योपकारकत्वं ॥ (सि०) ॥

अथ किं तच्छास्त्रं अनर्थकमेव?। न हि,

सू. गुणार्थेन पुनः अतिः ॥ ४१ ॥ (उ० १)

भा. यदुक्तं (५६।४) ‘तां चतुर्भिरादत्ते’—इति समुच्चयशब्दाभावात् न समुच्चयार्थः इति। ‘चतुःसंख्याविशिष्टमादानं कर्त्तव्यं’—इति वाक्यादवगम्यते, तदेकेन मन्त्रेण गृह्णन् न यथाश्रुतं गृह्णीयादिति ॥ (उ० १) ॥

सू. परिसंख्या ॥ ४२ ॥ (उ० २)

भा. ‘परिसञ्चक्षाणे च ‘इमामगृह्णन्नित्यश्वाभिधानोमादत्ते’ इति त्रयो दोषाः (५६।४) प्रादुष्युः’—इति। नैवं संबन्धः,—इत्यादत्ते—इति। कथं तर्हि?। ‘इत्यश्वाभिधानो’—इति।

भा. लिङ्गाद्रशनामात्रे, शब्दात्तु विशेषे अश्वाभिधान्यां इति ; सति च वाक्ये लिङ्गं विनियोजकं, तच्चास्य प्रकरणान्नानुमितं वाक्यं नास्ति। कतरत्तत् ?। एतेन मन्त्रेणादानं कुर्यादिति, (यस्मिन् सति रशनामात्रे लिङ्गात् प्राप्नोति)। अश्वाभिधान्यान्तु प्रत्यक्षमेव वचनं, अस्मिन् सति तत् आनुमानिकं नास्ति। तेन गर्हभरशनायां न प्राप्तिरेवेति ॥ (उ० २) ॥

सू. अर्थवादो वा ॥ ४३ ॥ (उ० ३)

भा. 'उरुप्रथा उरु प्रथस्वेति पुरोडाशं प्रथयति'—इति अर्थ-  
वादार्थेन पुनः श्रुतिः,—यज्ञपतिमेव तत् प्रथयति—इति। ननु  
'नायं मन्त्रस्य वाक्यशेषः, न च प्राप्तस्य स्तुत्या प्रयोजनं'।  
सत्यं, नायं मन्त्रस्य विधिः, न संस्तवः, प्रथनमेव तत्र स्तूयते।  
मन्त्रः पुनः रूपादेव प्राप्त इहानूद्यते प्रथनं स्तोतुं,—इत्थं प्रथनं  
प्रशस्तं, यत् क्रियमाणं एवरूपेण मन्त्रेण क्रियते। कस्तदा  
भवति गुणः ?। यज्ञपतिमेव तत् प्रजया पशुभिः प्रथयति।  
किमेतदेवास्य फलं भवति ?। नेति ब्रूमः, स्तुतिः कथं भविष्यति ?  
—इति एवमुच्यते। कथमसति प्रथने प्रथयतीति शब्दः ?।  
मन्त्राभिधानात्,—मन्त्रेण पुरोडाशं अध्वयुः प्रथस्वेति ब्रूते,  
यश्चैवं प्रथस्वेति ब्रूते, स प्रथयति, यथा, यः कूर्वात ब्रूते, स  
कारयति ॥ (उ० ३) ॥

सू. अविरुद्धं परं ॥ ४४ ॥ (उ० ४)

भा. यदुक्तं,—(२ पू०)—'पदनियमस्यार्थवत्त्वादविवक्षितार्था मन्त्रा  
इति'। काममनर्थको नियमः, न दृष्टमप्रामाणं। 'नियतोच्चारण-  
मदृष्टाय'—इति चेत्, अविरुद्धादृष्टकल्पना अस्मत्पक्षेऽपि, एवं  
प्रत्याख्यमानमभ्युदयकारि भवति—इति ॥ (उ० ४) ॥

सू. संप्रैषे कर्मगर्हानुपालम्भः संस्कारत्वात् ॥ ४५ ॥

(उ० ५) ॥

भा. अथ यदुक्तं—(३ पू०)—‘प्रोक्षणीरासादयेति—बुद्धबोधनम-  
शक्यं, अत उच्चारणाददृष्टं’—इति । तन्न, कर्त्तव्यं—इत्यपि  
विज्ञाते अनुष्ठानकाले स्मृत्या प्रयोजनं, उपायान्तरेणापि  
सा प्राप्नोति,—अतोऽग्नेनोपायेन कर्त्तव्येति—नियमार्थमाग्नानं,  
संस्कारत्वात् ॥ (उ० ५) ॥

सू. अभिधानेऽर्थवादः ॥ ४६ ॥ (उ० ६)

भा. ‘चत्वारि षट्ङ्गा’ (४ पू०) इत्यसदभिधाने गौणः शब्दः,  
गौणीकल्पनाप्रमाणवत्त्वात् ; उच्चारणाददृष्टमप्रमाणं । चतस्रो  
होत्राः षट्ङ्गाणीवाभ्यः । ‘त्रयोभ्य पादाः’—इति सवनाभि-  
प्रायं । ‘द्वे शीर्षे’—इति पत्नीयजमानौ । ‘सप्त हस्तास’ इति  
छन्दांसि अभिप्रेत्य । ‘त्रिधा बद्धः’ इति त्रिभिर्वेदैर्बद्धः । ‘वृषभः  
कामान् वर्षतोति रोरवीति शब्दकर्मा महो देवो मर्त्यान् आवि-  
वेश’—इति मनुष्याधिकाराभिप्रायं । तत् यथा, ‘चक्रवाकस्तनी  
हंसदन्तावली काशवस्त्रा शैवालकेशी नदी’—इति नद्याः स्तुतिः ।

यज्ञसमृद्धये साधनानां चेतनसादृश्यं उपपादयितुकाम  
आमन्त्रणशब्देन लक्षयति,—‘औषधे ! त्रायस्वैनं’—इति (५ पू०)  
‘षणोत यावाणः’ इति, अतः परं प्रातरनुवाकानुवचनं भवि-  
ष्यति, यत्राचेतनाः सन्तो यावाणोऽपि षण्युः, किं पुनर्विद्वांसो-  
ऽपि ब्राह्मणाः—इति, इत्थं च अचेतना अपि यावाण आम-  
न्त्रन्ते ॥ (उ० ६) ॥

सू. गुणादविप्रतिषेधः स्यात् ॥ ४७ ॥ (उ० ७)

भा. ‘अदितिद्यौः’—इति (६ पू०) गौण एषः शब्दः, अतो न

भा. विप्रतिषेधः। यथा त्वमेव माता, त्वमेव पितेति; तथैकरुद्र-  
 दैवत्ये एको रुद्रः, शतरुद्रदैवत्ये शतं रुद्रा इति अविरोधः॥  
 (उ० ७) ॥

सू. विद्यावचनमसंयोगात् ॥ ४८ ॥ (उ० ८)

भा. यत्तु (पू० ७)—‘अकर्मकाले\*वहन्तिमन्त्रेण भाणवको न  
 पूर्णिकावहन्तिं प्रकाशयितुमिच्छति’—इति। अयज्ञसंयोगात्,  
 न यज्ञोपकारायैतत् प्रकाशयितुमिच्छति। ननु ‘प्रकाश-  
 नानभ्यासोऽक्षराभ्यासश्च परिचोदितः’। उच्यते,—सौकर्यात्  
 प्रकाशनानभ्यासः, दुर्यहत्वाच्चाक्षराभ्यासः॥ (उ० ८) ॥

सू. सतः परमविज्ञानं ॥ ४९ ॥ (उ० ९)

भा. विद्यमानोऽप्यर्थः प्रमादालस्यादिभिर्नोपलभ्यते, निगमनिस्-  
 क्त्याकरणवशेन धातुतोऽर्थः कल्पयितव्यः; यथा, ‘शृण्वेव  
 जर्भरी तुर्फरीतू’—इत्येवमादीनि (८ पू०) अश्विनोरभिधानानि  
 द्विवचनान्तानि लक्ष्यन्ते। अनेन ‘अश्विनोः काममप्रा’—  
 इत्याश्विनं सूक्तमवगम्यते। देवताभिधानानि च घटन्ते,  
 जर्भरीत्येवमादीनि; अवयवप्रसिद्धा च लौकिकेनार्थेन विज्ञे-  
 त्यन्ते, एवं सर्वत्र ॥ (उ० ९) ॥

सू. उक्तश्चानित्यसंयोगः ॥ ५० ॥ (उ० १०)

भा. ‘परन्तु श्रुतिसामान्यमात्रं’ (१ अ०। १ पा०। ३५ सू०) इत्यत्र  
 इति ॥ (उ० १०) ॥

\* ‘कर्मकाले’ इति क्वचित् ॥

† ‘जर्भरी भर्त्तारौ इत्यर्थः, तुर्फरीतू हन्तारौ इत्यर्थः’ इति  
 ऋग्वेदटीकायां माधवः ॥

सू. लिङ्गोपदेशश्च तदर्थवत् ॥ ५१ ॥ (सि० यु० १)

भा. 'आग्नेय्याऽग्नोध्रमुपतिष्ठते'—इति विधानात्, विवक्षितार्थानामेव मन्त्राणां भवति लिङ्गोपदेशः, यदि तेऽग्निप्रयोजनाः, ततस्ते आग्नेय्याः, नाग्निशब्दसन्निधानात् ॥ (सि० यु० १) ॥

सू. ऊहः ॥ ५२ ॥ (सि० यु० २)

भा. ऊहदर्शनं च विवक्षितार्थानामेव भवति । किमूहदर्शनं ? ।  
'न पिता वर्द्धते, न माता'— इति ; अन्ये वर्द्धन्ते इति गम्यते,  
प्रत्यक्षं कौमार्यौवनस्थाधिरैः\* वर्द्धन्ते मात्रादयः, शब्दो न  
वर्द्धते—इति ब्रूते । का पुनः शब्दस्य वृद्धिः ? । यद्विवचन—  
बहुवचनसंयोगः ॥ (सि० यु० २) ॥

सू. विधि-शब्दाश्च ॥ ५३ ॥ (सि० यु० ३)

भा. विधिशब्दाश्च विवक्षितार्थानामेव मन्त्राननुवदन्ति,—'शतं  
हिमाः शतं वर्षाणि जीव्यासमित्येतदेवाह'—इति ॥ (सि०  
यु० ३) ॥ इति मन्त्रलिङ्गाधिकरणं । १ अ० । २ पा० । ४ अ० ॥

इति श्रीमदाचार्य—श्रीशिवरक्षामिहृता मोमांसाभाष्ये ग्रन्थ-  
मस्य द्वितीयः पादः ॥ अर्थवादपादोऽयं ॥ \* \* ॥

\* 'यौवनावस्थाभिरेव' इति आ० सो० । का० ब्री० पु० ॥



तृतीयः पादः ॥

अथ स्मृतिप्रामाण्याधिकरणं ॥

ख. धर्मस्य शब्दमूलत्वात् अशब्दमनपेक्षं स्यात् ॥ १ ॥

(पू०)

भा. एवन्तावत्कृत्तस्य वेदस्य प्रामाण्यमुक्तं, अथ इदानीं यच्च न वैदिकं शब्दं उपलभेमहि, अथ च स्मरन्ति,—एवमयमर्थो-  
 ऽनुष्ठातव्यः, एतस्मै च प्रयोजनाय—इति; किं असौ तथैव  
 स्यात्, न वा? इति। यथा ‘अष्टकाः कर्त्तव्याः’ ‘गुरुरनुगन्तव्यः’  
 ‘तडागं खनितव्यं’ ‘प्रपा प्रवर्त्तयितव्या’ ‘शिखाकर्म कर्त्तव्यं’—  
 इत्येवमादयः ॥ तदुच्यते,—‘धर्मस्य शब्दमूलत्वादशब्दमन-  
 पेक्षं स्यात्’—इति। शब्दलक्षणो धर्मः—इत्युक्तं ‘चोदना-  
 लक्षणोर्थो धर्मः’—इति, अतो निर्मूलत्वान्नपेक्षितत्वमिति।  
 ननु ‘ये विदुः,—इत्थं असौ पदार्थः कर्त्तव्य इति, कथमिव ते  
 वदिष्यन्ति,—अकर्त्तव्य एवायं—इति?’ स्मरणानुपपत्त्या, न  
 हि अननुभूतोऽनुतो वार्थः स्मर्यते; न च, अस्यावैदिकस्या-  
 लौकिकस्य च स्मरणमुपपद्यते! पूर्वविज्ञानकारणाभावादिति,  
 या हि बन्धा स्मरेत,—इदं मे दौहित्रकृतमिति, न मे दुहिता-  
 ऽस्ति—इति मत्वा, न जातुचिदसौ प्रतीयात्,—सम्यगेतत् ज्ञानं  
 —इति। ‘एवमपि यथैव पारम्पर्येणाविच्छेदात् ‘अयं वेदः’—  
 —इति प्रमाणमेषां स्मृतिः, एवं इयमपि प्रमाणं भविष्यति’—  
 इति। नैतदेवं, प्रत्यक्षेणोपलब्धत्वात्यन्थस्य, नानुपपन्नं पूर्व-  
 विज्ञानं, अष्टकादिषु त्वदृष्टार्थेषु पूर्वविज्ञानकारणाभावात्  
 व्यामोहस्मृतिरेव गम्यते; तत् यथा, कश्चित् जात्यन्धो वदेत्,  
 —स्मराम्यहं अस्य रूपविशेषस्य—इति, कुतस्ते पूर्वविज्ञानं?  
 —इति च पर्यनुयुक्तो जात्यन्धमेवापरं विनिर्दिशेत्; तस्य

भा. कुतः? जात्यन्धान्तरात्,—एवं जात्यन्धपरम्परायामपि सत्यां नैव जातुचित्संप्रतीयुर्विद्वांसः सम्यग्दर्शनमेतत्—इति। अतो न आदर्त्तव्यमेवंजातीयकमनपेक्ष्यं स्यादिति ॥ (पू०) ॥

खं. अपि वा कर्तृसामान्यात्प्रमाणमनुमानं स्यात् ॥ २ ॥  
(सि०)

भा. अपि वा—इति पक्षो व्यावर्त्तयते। प्रमाणं स्मृतिः, विज्ञानं हि तत्, किमिति अन्यथा भविष्यति?। ‘पूर्वविज्ञानमस्य नास्ति, कारणभावात्’—इति चेत्। अस्या एव स्मृतेर्द्रष्टृदिग्मनः कारणं अनुमास्यामहे; तत्तु न अनुभवनं, अनुपपत्त्या, न हि, मनुष्या इहैव जन्मनि एवंजातीयकमर्थमनुभवितुं शक्नुवन्ति! जन्मान्तरानुभूतं च न स्मर्यते; ग्रन्थस्तु अनुमीयेत, कर्तृ-सामान्यात् (स्मृतिवैदिकपदार्थयोः)। तेन उपपन्नो वेदसंयोग-स्त्वैवर्णिकानां।

ननु ‘नोपलभन्ते एवंजातीयकं ग्रन्थं’। अनुपलभमाना अप्यनुमिमीरन्, विस्मरणमप्युपपद्यते—इति, तदुपपन्नत्वात् पूर्वविज्ञानस्य चैवर्णिकानां स्मरतां, विस्मरणस्य च उपपन्नत्वात् ग्रन्थानुमानमुपपद्यते—इति प्रमाणं स्मृतिः।

अष्टकालिङ्गाश्च मन्वा वेदे दृश्यन्ते,—‘यां जनाः प्रतिनन्दन्ति’—इत्येवमादयः ॥ तथा प्रत्युपस्थितनियमानामाचाराणां दृष्टार्थत्वादेव प्रामाण्यं,—गुरोरनुगमात् प्रीतो गुरुः अध्यापयिष्यति, ग्रन्थं\*ग्रन्थभेदिनश्च न्यायान् परितुष्टो वक्ष्यति—इति; तथा च दर्शयति,—‘तस्मात् श्रेयांसं पूर्वं ग्रन्थं पापीयान् पश्चादन्वेति’—इति। प्रपास्तङ्गागानि च परोपकाराय, न धर्माय,—इत्येवावगम्यते। तथा च दर्शनं,—‘धन्वन्निव प्रपा

भा. असि'—इति, तथा 'स्थलयोदकं परिगृह्णन्ति'—इति च। गोत्र-  
चिह्नं शिखाकर्म, दर्शनञ्च,—'यत्र बाणाः सम्पतन्ति'\*—इति।  
तेन ये दृष्टार्थाः, ते तत एव प्रमाणं, ये त्वदृष्टार्थाः, तेषु  
वैदिकशब्दानुमानमिति ॥ (इति स्मृतिप्रामाण्याधिकरणं। १।  
३। १।) ॥

अथ अतिप्रावल्याधिकरणम् ॥

सू. विरोधे त्वनपेक्ष्यं स्यात्, असति ह्यनुमानं ॥ ३ ॥

भा. अथ यत्र अतिविरोधः, तत्र कथं?। यथा, औदुम्बरीयाः  
सर्ववेष्टनं 'औदुम्बरी स्पृष्टोद्गायेत्'—इति श्रुत्या विरुद्धं (१)।  
अष्टाचत्वारिंशद्वर्षाणि वेदब्रह्मचर्यचरणं 'जातपुत्रः वृष्णकेशो-  
ऽग्नीनादधीत'—इत्यनेन विरुद्धं (२)। त्रीतराजको भोज्यान्नः  
—इति 'तस्मात् अग्नीषोमीये संस्थिते यजमानस्य गृहेऽशितव्यं'  
—इत्यनेन विरुद्धं (३)। तत् प्रमाणं, कर्तृसामान्यात्,—इत्येवं  
प्राप्ते ब्रूमः,—अशक्यत्वाद्व्यामोहः,—इत्यवगम्यते। कथम-  
शक्यता?। स्पर्शविधानात् न सर्वा शक्या वेष्टयितुं, उद्गायता  
स्प्रष्टुञ्च। तामुद्गायता स्प्रष्टव्यामवगच्छन्तः केनेमं संप्रत्ययं  
बाधेमहि सर्ववेष्टनस्मरणेन?—इति ब्रूमः।

ननु 'निर्मूलत्वाद्व्यामोहः तत् स्मरणं—इति वैदिकं वचनं  
मूलं भविष्यति'—इति। भवेद्वैदिकं वचनं मूलं, यदि स्पर्शनं  
व्यामोहः; अत्राव्यामोहे त्वशक्यत्वात् अनुपपन्नं। यथा, अनुभवानं  
अनुपपन्नं—इति न कल्प्यते, तथा वैदिकमपि वचनं। कथं  
तर्हि सर्ववेष्टनस्मरणं?। व्यामोहः। कथं व्यामोहकल्पना?।  
श्रौतविज्ञानविरोधात्। अथ 'किमर्थं नेमौ विधी विकल्प्ये

भा. ते ब्रीहियववत् पृहद्रथन्तरवद्वा ? । नासति व्यामोहविज्ञाने विकल्पो भवति,—यदि सर्ववेष्टनविज्ञानं प्रमाणं, स्पर्शनं व्यामोहः, यदि स्पर्शनं प्रमाणं, स्मृतिर्व्यामोहः । विकल्पन्तु वदन् स्पर्शनस्य पक्षे तावत्प्रमाणमनुमन्यते, तस्य च मूलं श्रुतिः, सा चेत्प्रमाणमनुमता, न पाक्षिकी । पाक्षिकं च सर्ववेष्टनस्मरणं पक्षे तावन्न शक्नोति श्रुतिं परिकल्पयितुं, स्पर्शविज्ञानेन बाधितत्वात् । ततश्च अव्यामोहे च तस्मिन्न शक्या श्रुतिः कल्पयितुं । न चाऽसावव्यामोहः पक्षे, पक्षे व्यामोहो भविष्यति—इति, यदेव हि तस्यैकस्मिन् पक्षे मूलं, तदेवेतरस्मिन्नपि, एकस्मिंश्चेत्पक्षे न व्यामोहः, श्रुतिप्रामाण्यतुल्यत्वादितरत्राप्यव्यामोहः; न च, असावेकस्मिन् पक्षे श्रुतिर्निबद्धाक्षरा हि सा ‘न प्रमादपाठः’—इति शक्या गदितुं । तेन, न एतत्पक्षे विज्ञानं व्यामोहात् पक्षान्तरं संक्रान्तं—इत्यवगम्यते । तत्र दुःश्रुतस्वप्नादिविज्ञानमूलत्वं तु सर्ववेष्टनस्य—इति विरोधात् कल्प्यते; न हि, तस्य सति विरोधे प्रामाण्यमभ्युपगन्तव्यं—इति किञ्चिदस्ति प्रमाणं । तस्मात् यथैकस्मिन् पक्षे न शक्या श्रुतिः कल्पयितुं, एवं अपरस्मिन्पक्षे, तुल्यकारणत्वात् ।

अपि चेतरेतराश्रयेऽन्यतःपरिच्छेदः । केयमितरेतराश्रयता ? । प्रमाणायां स्मृतौ स्पर्शनं व्यामोहः, स्पर्शने प्रमाणे स्मृतिर्व्यामोहः, तदेतदितरेतराश्रयं भवति । तत्र स्पर्शनस्य क्लृप्तं मूलं, कल्प्यं स्मृतेः, सोऽसावन्यतःपरिच्छेदः, कल्प्यमूलत्वात् स्मृतिप्रामाण्यमनवक्लृप्तं; तदप्रामाण्यात् स्पर्शनं न व्यामोहः, तदव्यामोहात् स्मार्तश्रुतिकल्पनाऽनुपपन्ना प्रमाणाभावात् । ननु ‘एवं सति ब्रीहिसाधनत्वविज्ञानस्यापि अव्यामोहात् यवश्रुतिर्नोपपद्येत !’ । सत्यं नोपपद्यते, यद्यप्रत्यक्षा स्यात्, प्रत्यक्षा त्वेषा, न हि, प्रत्यक्षमनुपपन्नं नामास्ति ! द्वयोस्तु श्रुत्योर्भावात्, द्वे ह्येते वाक्ये, तत्रैकेन केवल्यवसाधनता गम्यते,

भा. एकेन केवलव्रीहिसाधनता । न च, वाक्येनावगतोऽर्थोऽपह्नूयते ।।  
तस्मात् व्रीहियवयोस्त्वपन्नो विकल्पः, दृष्टद्वयन्तरयोश्च । तस्मात्  
उक्तं श्रुतिविरुद्धा स्मृतिरप्रमाणं—इति । अतश्च सर्ववेष्टनादि  
नादरणीयं ॥ (इति श्रुतिप्राबल्याधिकरणं । १ अ० । ३ पा० ।  
२ अ०) ॥

अथ दृष्टमूलकस्मृत्यप्रमाणाधिकरणं ॥

सू.

हेतु-दर्शनाच्च ॥ ४ ॥

भा. लोभादास आदित्समाना औदुम्बरीं वृत्तान् वेष्टितवन्तः  
केचित्, तत् स्मृतेर्वीजं (१) । बुभुक्षमाणाः केचित् क्रीतराजकस्य  
भोजनमाचरितवन्तः (२) । अपुंस्त्वं प्रच्छादयन्तश्चाष्टाचत्वा-  
रिंशद्वर्षाणि वेदब्रह्मचर्यं चरितवन्तः (३) । तत एषा स्मृतिः  
—इत्यवगम्यते ।

अधिकरणान्तरं वा, 'वैसर्जनहोमीयं वासोऽध्वर्युर्गृह्णाति'—  
इति, 'यूपहस्तिनो दानमाचरन्ति'—इति, तत् कर्तृसामान्यात्  
प्रमाणं—इति प्राप्तेऽप्रमाणं स्मृतिः, अत्रान्यन्मूलं,—लोभादा-  
चरितवन्तः केचित्, तत एषा स्मृतिः । उपपन्नतरश्चैतत् वैदिक-  
वचनकल्पनात् ॥ (इति दृष्टमूलकस्मृत्यप्रामाण्याधिकरणं । १ ।  
३ । ३ ।) ॥

अथ पदार्थप्राबल्याधिकरणम् ॥

सू. शिष्टाकोपेऽविरुद्धमिति चेत् ॥ ५ ॥ (पूर्वपक्षे पू०)

भा. 'आचान्तेन कर्तव्यं' 'यज्ञोपवीतिना कर्तव्यं' 'दक्षिणाचारेण  
कर्तव्यं'—इत्येवंलक्षणानि उदाहरणानि । किमेतानि श्रुति-  
विरुद्धानि न कर्तव्यानि, उताविरुद्धानि कार्याणि?—इति ।

भा. इति चेत् पश्यसि,—तैरप्यनुष्ठेयमानैर्वैदिकं किञ्चिन्न कुप्यति ;  
तस्मात् अविरोद्धानि—इति ॥ (पू० । पू०) ॥

सू. न, शास्त्रपरिमाणत्वात् ॥ ६ ॥ (पू०)

भा. नैतदेवं, शास्त्रपरिच्छिन्नं हि क्रमं बाधेरन् !। कथं ?। 'वेदं  
ह्यत्वा वेदिं कुर्वीत'—इतीमां श्रुतिमुपरन्धरात् ! अन्तरा वेदं\*  
वेदिं च, अनुष्ठेयमानमाचमनादि । दक्षिणेन चैकहस्तैना-  
नुष्ठेयमानेषु पदार्थेषु कदाचित् प्रधानं स्वकालं अतिक्रामेत्,  
उभाभ्यां हस्ताभ्यां अनुतिष्ठन् प्रधानकालं संभावयिष्यति ॥  
(पू०) ॥

सू. अपि वा कारणाग्रहणे प्रयुक्तानि प्रतीयेरन् ॥ ७ ॥  
(सि०)

भा. अपि वा—इति पक्षव्यावृत्तिः । अगृह्यमाणकारणा एवं-  
जातीयकाः प्रमाणं । ननु 'क्रमकालौ विरोद्धन्ति' । विरोद्धन्तु,  
नैष दोषः,—आचमनं पदार्थः, पदार्थानां च गुणः क्रमः, न च,  
गुणानुरोधेन पदार्था न कर्तव्यो भवति !। अपि च प्राप्तानां  
पदार्थानां उत्तरकालं क्रम आपतति, यदा पदार्थः प्राप्नोति,  
तदा क्रम एव नास्ति, केन सह विरोधो भविष्यति ?—इति ।  
तथा यदि दक्षिणेन नाचर्यते, कालो मा विरोधीत्—इति, तत्र  
कालानुरोधेन पदार्था नाभ्युपगच्छेत् । प्रयोगाङ्गं हि  
कालः पदार्थानामुपकारकः, अतो न कालानुरोधेन व्यथयितव्यः  
पदार्थः । अपि च शौचं दक्षिणाचारता यज्ञोपवीतित्वं च—  
एवंजातीयका अर्थाः व्यवधातारो न भवन्ति, सर्वपदार्थानां

\* 'वेदो नाम दर्भमयः संमार्जनसाधनं, वेदिराहवणीयगार्हपत्य-  
मध्यवर्तिनी चतुरङ्गुलखाता भूमिरिति माधवः ॥

भा. शेषभूतत्वात् । तस्मात् आचमनादीनां प्रामाण्यं ॥ (इति पदार्थप्राबल्याधिकरणं । १ । ३ । ४ ।) ॥

शास्त्रप्रसिद्धपदार्थप्रामाण्याधिकरणम् ॥

सू. तेष्वदर्शनादिरोधस्य समा विप्रतिपत्तिः स्यात् ॥ ८ ॥  
(पू०)

भा. 'यवमयश्चरुः' 'वाराही उपानहौ' 'वैतसे कटे प्राजापत्यान् संचिनोति'—इति यववराह्वेतसशब्दान् समामनन्ति । तत्र केचिद्दीर्घश्लोकेषु यवशब्दं प्रयुज्यन्ते, केचित् प्रियङ्गुषु ; वराहशब्दं केचित् श्लोके, केचित् कृष्णशकुनौ ; वेतसशब्दं केचित् वज्रुलके, केचित् जम्बवां ; तत्रोभयथा पदार्थावगमादिकल्पः ॥ (पू०) ॥

सू. शास्त्रस्था वा तन्निमित्तत्वात् ॥ ९ ॥ (सि०)

भा. वाशब्दः पक्षं व्यावर्तयति । यवशब्दो यदि दीर्घश्लोकेषु, सादृश्यात् प्रियङ्गुषु भविष्यति, यदि प्रियङ्गुषु, सादृश्यात् यवेषु । किं सादृश्यं ? । पूर्वसंश्लेषे स्त्रीणि भवन्ति दीर्घश्लोकाः प्रियङ्गवश्च, एतत् तयोः सादृश्यं । कः पुनरत्र निश्चयः ? । यः शास्त्रस्थानां, स शब्दार्थः । के शास्त्रस्थाः ? । शिष्टाः, तेषामविच्छिन्ना स्मृतिः शब्देषु वेदेषु च ; तेन शिष्टा निमित्तं श्रुतिस्मृत्यवधारणे । ते ह्येवं समामनन्ति,—यवमयेषु करम्भपात्रेषु विहितेषु वाक्यशेषं,—'यत्रान्या ओषधयो स्नायन्ते, अथैते मोदमाना इवोत्तिष्ठन्ति'—इति, दीर्घश्लोकान् यवान् दर्शयति वेदः । वेदे दर्शनात् अविच्छिन्नपारम्पर्ये दीर्घश्लोकेषु यवशब्दः—इति गम्यते । तस्मात् प्रियङ्गुषु गौणः, तस्मात् दीर्घश्लोकानां पुरोडाशः कर्तव्यः । 'तस्माद्वराहं गावोऽनुधावन्ति'—इति श्लोके वराहशब्दं दर्शयति, 'असृजो वेतसः'—इति वज्रुले वेतसशब्दं ।

भा. श्रूकरं हि गावोऽनुधावन्ति, वज्रुलोऽप्यु जायते, जम्बूद्वीपः स्थले  
गिरिनदीषु वा ॥ (इति शास्त्रप्रसिद्धपदार्थप्रामाण्याधिकरणं ।  
१ । ३ । ५) ॥

अथ स्लेच्छप्रसिद्धार्थप्रामाण्याधिकरणं ॥

सू. चोदितन्तु प्रतीयेताविरोधात् प्रमाणेन ॥ १० ॥

भा. अथ यान् शब्दान् आर्या न कस्मिंश्चिदर्थे आचरन्ति, स्लेच्छास्तु  
कस्मिंश्चित् प्रयुज्जन्ते, यथा पिक-नेम-सत-तामरसादिशब्दाः,  
तेषु सन्देहः,—किं निगमनिरुक्तव्याकरणवशेन धातुतोऽर्थः कल्प-  
यितव्यः, उत यत्र स्लेच्छा आचरन्ति, स शब्दार्थः ?—इति ॥  
शिष्टाचारस्य प्रामाण्यं उक्तं, नाशिष्टस्मृतेः ; तस्मान्निगमादि-  
वशेनार्थकल्पना, निगमादीनां चैवं अर्थवत्ता भविष्यति । अन-  
भियोगश्च शब्दार्थेष्वशिष्टानां, अभियोगश्चैतरेषां । तस्माद्धातु-  
तोऽर्थः कल्पयितव्यः—इत्येवं प्राप्ते ब्रूमः,—चोदितमशिष्टैरपि  
शिष्टानवगतं प्रतीयेत, यत् प्रमाणेनाविरुद्धं, तत् अवगम्यमानं  
न न्याय्यं त्यक्तुं । यत्तु शिष्टाचारः प्रमाणं—इति, तत् प्रत्यक्षा-  
नवगतेऽर्थे । यत्तु अभियुक्ताः शब्दार्थेषु शिष्टाः—इति, तत्रोच्यते,  
—अभियुक्ततराः पक्षिणां पोषणे बन्धने च स्लेच्छाः । यत्तु  
निगमनिरुक्तव्याकरणानामर्थवत्तेति, तत्रेषामर्थवत्ता भविष्यति,  
न यत्र स्लेच्छैरप्यवगतः शब्दार्थः । अपि च निगमादिभिरर्थे  
कल्प्यमानेऽव्यवस्थितः शब्दार्थो भवेत्, तत्र अनिश्चयः स्यात् ।  
तस्मात् पिक—इति कोकिलो ग्राह्यः, नेमोर्द्ध्वः, तामरसं पद्मं,  
सत—इति दारुमयं पात्रं, परिमण्डलं शतक्रिद्रं ॥ (इति स्लेच्छ-  
प्रसिद्धार्थप्रामाण्याधिकरणं । १ । ३ । ६) ॥



अथ कल्पसूत्राख्यतः प्रामाण्याधिकरणं ॥

सू. प्रयोगशास्त्रमिति चेत् ॥ ११ ॥ (पू०)

भा. इह कल्पसूत्राण्युदाहरणं,—‘माशकं, ह्रांस्तिकं, कौण्डिन्यकं’—इति, एवंलक्षणकानि किं प्रमाणमप्रमाणं वा?—इति संदिग्धानि। किं प्राप्तं?—प्रयोगस्य शास्त्रं प्रमाणमेवंजातीयकं—इति ब्रूमः। सत्यवाचामेतानि वचनानि। कथमवगम्यते?। वैदिकैरेषां संवादो भवति, य एव हि वेदे ग्रहाः, त एवेह, या एव वेदे इष्टकाः\*, ता एवेह। तस्मात् सत्यवाच आचार्याः, ‘आचार्यवचः प्रमाणं’—इति च श्रुतिः। प्रत्यक्षतः प्रामाण्यमनवगतं—इति यद्युच्येत, प्रमाणान्तरेण वचनेनावगतं—इति न दोषः। वेदवाक्येष्वेषां तुल्य आदरः; तस्मात् प्रमाणं ॥ (पू०) ॥

सू. न, असन्नियमात् ॥ १२ ॥ (सि०)

भा. नैतदेवं, असन्नियमात् न एतत्सम्यग्निबन्धनं, स्वराभावात् ॥ (सि०) ॥

सू. अवाक्यशेषाच्च ॥ १३ ॥ (सि० य०)

भा. ‘ऋत्विजो वृणीते, वृता यजन्ति, देवयजनमथ्वस्यन्ति’—इति, नात्र विधिर्गम्यते वर्तमानकालप्रत्ययनिर्देशात्, न चात्र वाक्यशेषः स्तावकोऽस्ति; तस्मात् अप्रमाणं। यश्च आदर उक्तः, स नान्तरीयकत्वात्, वेदवाक्यमिदमसमाप्नानात्। यत्तु श्रुतिः—इति, नैतत्, अर्थवादत्वात्। कथमर्थवादः?। विध्यन्तरं हि अस्ति,—‘आग्नेयोऽष्टाकपालः’—इति। आचार्यो वेदोऽभिप्रेतः, आचिनोत्यस्य बुद्धिं—इति। यद्वा आचार्यवचनं

\* ‘इष्टयः’ इति का० सं० पु० द्वयं ॥

प्रमाणं तदपेक्षम् । कतरत्तत् ? । यत् प्रमाणगम्यम् ॥ (सि० यु०) ॥

यच्चोक्तं,—सत्यवाचामेतानि वचनानि—इति ; तन्न,

सू. सर्व्वच च प्रयोगात् सन्निधान-शास्त्राच्च ॥ १४ ॥ (उ०)

भा. आचार्यवचनं हि भवति पूर्वपक्षे ‘सर्वास्तु तिथिष्वमावास्या’—इति, सन्निहितञ्च शास्त्रं,—‘पौर्णमास्यां पौर्णमास्या यजेत, अमावास्यायाममावास्यया यजेत’—इति, तेन अतिविहङ्ग-वचनान्न सत्यवाचः, तस्मात् अप्रमाणं ॥ (उ०) ॥ (इति कल्प-सूत्राख्यतः प्रामाण्याधिकरणम् । १ । ३ । ७ ।) ॥

अथ होलाकाधिकरणम् ॥

(सामान्यश्रुतिकल्पनाधिकरणम्) ॥

सू. अनुमानव्यवस्थानात्तत्संयुक्तं प्रमाणं स्यात् ॥ १५ ॥  
(पू०)

भा. अनुमानात् स्मृतेराचाराणां च प्रामाण्यमिष्यते, येनैव हेतुना ते प्रमाणं, तेनैव व्यवस्थिताः प्रामाण्यमर्हन्ति । तस्मात् होलाकादयः प्राचैररेव कर्त्तव्याः, आक्रीनैबुकादयो दाक्षिणा-त्यैरेव, उदृषभयज्ञादयो उदीचैररेव ; यथा शिखाकल्पो व्यव-तिष्ठते,—केचित् त्रिशिखाः, केचित् पञ्चशिखाः—इति ॥ (पू०) ॥

सू. अपि वा सर्व्वधर्मः स्यात्, तन्न्यायत्वाद्विधानस्य ॥ १६ ॥  
(सि०)

भा. अपि वा—इति पक्षव्यावृत्तिः, एवंजातीयकः सर्व्वधर्मः स्यात् । कुतः ? । ‘तन्न्यायत्वात् विधानस्य,’ (विधीयतेऽनेन—इति) विधानं शब्दः, सोऽनुमीयते स्मृत्या ; न च तस्याऽऽतिवचनता न्याय्या, न च व्यक्तिवचनता, न सर्व्वेषामनुष्ठातृणां यदेकं

सामान्यं, तस्य वाचकः कश्चित् शब्दोऽस्ति, योऽनुमीयेत। तस्मात् सर्वधर्मता विधेर्न्याय्या। कुतः?। पदार्थाः कर्तव्याः—इति प्रमाणमस्ति, व्यवस्थायान्तु न किञ्चित् प्रमाणमस्ति ॥ (सि०) ॥

अथ यदुक्तं,—यथा शिखाकल्पो व्यवतिष्ठते—इति,

सू. दर्शनादिनियोगः स्यात् ॥ १७ ॥ (उ० १)

भा. गोत्रव्यवस्थया शिखाकल्पव्यवस्थायां दर्शनं स्पष्टं ॥ (उ० १) ॥

सू. लिङ्गाभावाच्च नित्यस्य ॥ १८ ॥ (सि० यु०)

भा. इदं पदेभ्यः केभ्यश्चिदुत्तरं सूत्रं। कानि तानि पदानि?। ‘अथ किमर्थं न लिङ्गाद्यवस्था? यथा, शुक्लो होता’—इति। नास्ति तत् नित्यमेषां लिङ्गं, यत् यथादर्शनमनुवर्तते। येषां स्थामा वृहन्तो लोहिताक्षाः, तेषां न सर्वे आक्रीनैबुकादीन् कुर्वते। अनेवंलिङ्गा अपि चानुतिष्ठन्ति। तस्मान्न व्यवस्था; शुक्लो होता—इति तु प्रत्यक्षा श्रुतिः ॥ (सि० यु०) ॥

सू. आख्या हि देशसंयोगात् ॥ १९ ॥ (सि० आ० नि०)

भा. अथ ‘कस्मान्न समाख्या नियमः?—ये ‘दाक्षिणात्याः’—इति समाख्याताः, ते आक्रीनैबुकादीन् करिष्यन्ति; ये ‘उदीच्याः’—इति समाख्याताः, ते उदृषभयज्ञादीन्; ये ‘प्राच्याः’—इति, ते होलाकादीन्; यथा, ‘राजा राजसूयेन’—इति। नैतदेवं, देशसंयोगात् आख्या भवति, दक्षिणदेशान्निर्गतः प्राक्षु वा उदक्षु वाध्वस्थितः आक्रीनैबुकादीन् करोत्येव। उदीच्याश्च देशान्तरे उदृषभयज्ञादीन्, प्राच्याश्च होलाकादीन्, अन्यदेशश्च देशान्तरगतो न नियोगतः परपदार्थान् करोति। तस्मान्न व्यवस्था। ‘राजा राजसूयेन’—इति तु नियता जातिः ॥ (सि० आ० नि०) ॥

सू. न स्याद्देशान्तरेष्विति चेत् ॥ २० ॥ (सि० आ०)

भा. इति चेत् पश्यसि,—यदि देशसंयोगात् आख्या भवेत्, देशान्तरस्थस्य न भवेत् ! भवति च देशान्तरस्थस्य 'माथुरः'—इत्यसंबद्धस्यापि मथुरया ; तस्मान्न देशसंयोगात् आख्या ॥ (सि० आ०) ॥

सू. स्याद्योगाख्या हि माथुरवत् ॥ २१ ॥ (आ० नि०)

भा. देशसंयोगनिमित्तायामप्पाख्यायां देशान्निर्गतस्य तदाख्या न विरुद्धा, यत एषा योगाख्या (योगमात्रापेक्षा), न भूतवर्त्तमान—भविष्यत्संबन्धापेक्षा, यतो दृश्यते,—मथुरामभिप्रस्थितो 'माथुरः'—इति, मथुरायां वसन्, माथुराया निर्गतश्च । यस्य तु अतोऽन्यतमः संबन्धो नास्ति, न स माथुरः, तस्मान्न समाख्या व्यवस्था ॥ (आ० नि०) ॥

सू. कर्मधर्मौ वा प्रवणवत् ॥ २२ ॥ (आ०)

भा. अथ कस्मान्न कर्माङ्गं देशः ?—यः कृष्णमृत्तिकाप्रायः, स आक्रीनैबुकादीनां, यथा 'प्राचीनप्रवणे वैश्वदेवेन यजेत'—इति ॥ (आ०) ॥

सू. तुल्यन्तु कर्तृधर्मेण ॥ २३ ॥ (आ० नि०)

भा. यथा कर्त्तरि अव्यवस्थितं लिङ्गं श्यामादि न पदार्थैः संवादमुपैति, तद्वत् देशलिङ्गं अव्यवस्थितं ; कृष्णमृत्तिकाप्रायेऽप्यन्ये न कुर्वन्ति, तथा अन्यलिङ्गेऽपि कुर्वन्ति ; तस्मान्न देशतो व्यवस्था । प्राचीनप्रवणन्तु श्रुत्या नियतं वैश्वदेवस्य ॥ (इति होलाकाधिकरणं । १ अ० । ३ पा० । ८ अ०) ॥

अथ साधुपदप्रयुक्त्यधिकरणम् ॥

सू. प्रयोगोत्पत्त्यशास्त्रत्वाच्छब्देषु न व्यवस्था स्यात् ॥

२४ ॥ (पू०)

भा. 'गौः गावी गोणी गोपोतलिका'—इत्येवमादयः शब्दा उदाहरणं। गोशब्दो यथा सास्त्रादिमति प्रमाणं, किं तथा गाव्यादयोऽपि, उत न?—इति सन्देहः, किमत्रैकः शब्दो-  
र्विच्छिन्नपारम्पर्यार्थ्याभिधायी, इतरे अपभ्रंशाः, उत सर्वे-  
ऽनादयः?। सर्वे—इति ब्रूमः। कुतः?। प्रत्ययात्, प्रतीयते  
हि गाव्यादिभ्यः सास्त्रादिमान् अर्थः; तस्मात् इतो वर्षशतेभ्य-  
स्यार्थस्य संबन्ध आसीदेव, ततः परेण, ततश्च परतरेणेति  
अनादिता, कर्त्ता चाऽस्य सम्बन्धस्य नास्ति—इति व्यवस्थित-  
मेव। तस्मात् सर्वे साधवः, सर्वैर्भाषितत्वं, सर्वे हि साधयन्तर्था,  
यथा, हस्तः करः पाणिः—इति।

अर्थाय ह्येते उच्चार्यन्ते, न अदृष्टाय, न हि, एषामुच्चारणे  
शास्त्रमस्ति!। तस्मान्न व्यवतिष्ठेत्,—कश्चिदेक एव साधुः,  
इतरेऽसाधवः—इति ॥ (पू०) ॥

सू. शब्दे प्रयत्ननिष्पत्तेरपराधस्य भागित्वम् ॥२५॥ (सि०)

भा. महता प्रयत्नेन शब्दं उच्चरन्ति,—वायुर्नाभेरुत्थितः, उरसि  
विस्तीर्णः, कण्ठे विवर्तितः, मूर्ध्नि नमाहृत्य, परावृतः, वक्रे  
विचरन् विविधान् शब्दानभिव्यनक्ति। तत्रापराधेताऽपि उच्चा-  
रयिता, यथा शुष्के पतिष्यामि—इति कर्दमे पतति, स्रज्ज्  
उपस्पृक्ष्यामि—इति द्विः उपस्पृशति। ततोऽपराधात् प्रवृत्ता  
गाव्यादयो भवेयुः, न नियोगतोऽविच्छिन्नपारम्पर्या एव—इति ॥  
(सि०) ॥

सू. अन्यायश्चानेकशब्दत्वम् ॥ २६ ॥ (सि० यु०)

भा. न चैष न्यायः,—यत्, 'सदृशाः शब्दाः एकमर्थं अभिनिविश-  
मानाः, सर्वविच्छिन्नपारम्पर्या एव'—इति, प्रत्ययमात्रदर्शना-  
दभ्युपगम्यते, सादृश्यात् साधुशब्दे\*भ्यवगते प्रत्ययोऽवकल्प्यते ।  
तस्मात् अमीषामेकोऽनादिः, अन्येषामंशाः । हस्तः करः पाणिः  
—इत्येवमादिषु तु अभियुक्तोपदेशात् अनादिरमीषामर्थेन  
संबन्धः—इति ॥ (सि० यु०) ॥

सू. तच्च तत्त्वमभियोगविशेषात् स्यात् ॥ २७ ॥  
(आ० नि०)

भा. कथं पुनः तच्च तत्त्वं शक्यं विज्ञातुं? शक्यं—इत्याह, अर्थिनो  
हि अभियुक्ता भवन्ति, दृश्यते चाभियुक्तानां गुण्यतामविस्मरणं  
उपपन्नं । प्रत्यक्षञ्चैतत् गुण्यमानं न भ्रम्यते—इति । तस्मात्  
यमभियुक्ता उपदिशन्ति,—एष एव साधुः—इति, साधुः—  
इत्यवगन्तव्यः ॥ (आ० नि०) ॥

सू. तदशक्तिश्चानुरूपत्वात् ॥ २८ ॥ (उ० १)

भा. अथ यदुक्तं,—(७६। ८) 'अर्थोऽवगम्यते गाव्यादिभ्यः, अतः  
एषामप्यनादिरर्थेन संबन्धः'—इति, तदशक्तिरेषां गम्यते,—  
गोशब्दमुच्चारयितुकामेन केनचित् अशक्त्या गावी—इत्युच्चारितं,  
अपरेण ज्ञातं,—सास्त्रादिमान् अस्य विवक्षितः, तदर्थं गौः—  
इत्युच्चारयितुकामो गावी—इति उच्चारयति, ततः शिचित्त्वा  
अपरेऽपि सास्त्रादिमति विवक्षिते गावी—इति उच्चारयन्ति ;

तेन गाव्यादिभ्यः सास्त्रादिमान् अवगम्यते ; अनुरूपो हि गाव्यादिर्गोशब्दस्य । (उ० १) ॥

सू. एकदेशत्वाच्च विभक्तिव्यत्यये स्यात् ॥ २९ ॥ (उ० यु०)

भा. अत एव हि विभक्तिव्यत्ययेऽपि प्रत्ययो भवति,—अश्मकैरा-  
गच्छामि—इति अश्मकशब्दैकदेशे उपलब्धे अश्मकेभ्यः—इत्येव  
शब्दः स्मर्यते, ततः अश्मकेभ्यः—इत्येषोऽर्थ उपलभ्यते—इति,  
एवं गाव्यादिदर्शनात् गोशब्दस्मरणं, ततः सास्त्रादिमान् अव-  
गम्यते ॥ (उ० । यु०) । (इति साधुपदप्रयुक्त्यधिकरणं । १ अ० ।  
३ पा० । ९ अ०) ॥

अथ लोकवेदयोः शब्दैक्याधिकरणम् ॥

आकृतिशक्त्यधिकरण-प्रारम्भश्च ॥

सू. प्रयोगचोदनाभावादर्थैकत्वमविभागात् ॥ ३० ॥ (पू० १)

भा. अथ गौः—इत्येवमादयः शब्दाः किमाकृतेः प्रमाणं, उत  
व्यक्तेः?—इति सन्देहः । उच्यते ; इदं तावत् परीक्ष्यतां,—  
किं य एव लौकिकाः शब्दाः, त एव वैदिकाः, उतान्ये?—इति ;  
यदा त एव, तदाऽपि किं त एवैषामर्थाः, ये लोके, उतान्ये?—  
इति संशयः । तत्रान्ये लौकिकाः शब्दाः, अन्ये वैदिकाः, अन्ये  
चैषामर्थाः—इति ब्रूमः । कुतः? । व्यपदेशभेदात्, रूपभेदाच्च ;  
इमे लौकिकाः, इमे वैदिकाः—इति व्यपदेशभेदः । ‘अग्नि-  
वृत्राणि जङ्घनत्’—इत्यन्यत् इदं रूपं लौकिकात् अग्निशब्दात् ;  
शब्दान्यत्वाच्च न त एवार्थाः । अपि च समामनन्ति,—‘उत्ताना  
वै देवगवा वहन्ति’—इति, ये देवानां गावः, त उत्ताना वहन्ति  
—इत्युक्ते गम्यते एव,—ये उत्ताना वहन्ति, ते गोशब्देन उच्यन्ते

—इति । तस्मात् अन्यो वैदिकगोशब्दस्यार्थः । तथा ‘देवेभ्यो वनस्पते हवींषि हिरण्यपर्णे मृदिवस्ते अर्थः’—इति, हिरण्यपर्णे देवो वनस्पतिर्वेदे ; ‘एतत् वै दैव्यं मधु, यत् घृतं’—इति वेदे घृते मधुशब्दः तस्मादमीषामन्येभ्यः—इति प्राप्ते,

ब्रूमः,—य एव लौकिका शब्दाः, त एव वैदिकाः, त एवैषामर्था—इति । कुतः ? । ‘प्रयोगचोदनाभावात्,’ एवं, प्रयोगचोदना संभवति, यदि त एव शब्दाः ; त एवार्थाः, इतरथा शब्दान्यत्वेभ्यो न प्रतीयेत ! तस्मादेकशब्दत्वमिति । उच्यते प्रयोजनमिदं, हेतुर्व्यपदिश्यतां ?—इति, ततो हेतुः उच्यते,—‘अविभागात्’—इति, न तेषां एषाञ्च विभागं उपलभामहे । अत एव एकशब्दत्वं, तांश्च तांश्चार्थान् अवगच्छामः ; अतो नान्यत्वञ्च वदामः । यच्चोक्तं (७८ । २२) ये उत्ताना वहन्ति, ते देवगवाः, यत् घृतं, तन्मधु, यो हिरण्यपर्णः, स वनस्पतिः—इति ; नास्ति वचनं, यत् उत्तानानां वहतां गोत्वं ब्रूयात्, ये गावः, ते उत्ताना वहन्ति—इत्येवं तत् ; यदि च अनेन वचनेन गोत्वं विधीयते, ‘उत्ताना वहन्ति’—इत्यनुवादः स्यात् ; न च, उत्ताना वहन्तः प्रसिद्धाः केचित् ! ते नियोगतो विधातव्याः, तेषु विधीयमानेषु न शक्यं गोत्वं विधातुं, भिद्यते हि तत्रैवावकाशः । यदि चान्ये वैदिकाः, तत उत्तानादीनामर्था न गम्येत, तत्र नतरां शक्यताविज्ञातलक्षणं गोत्वं विज्ञातं ! न चोत्तानवहनवचनमप्यनर्थकं, स्तुत्यर्थेनार्थवत् भविष्यति—इति । एवं घृतस्य मधुत्वं, हिरण्यपर्णता च वनस्पतेः । तस्मात् त एव शब्दा अर्थाश्च ॥ (इति लोकवेदयोः शब्दैक्याधिकरणं । १ अ० । ३ पा० । १० अ० । अन्तर्गतं) ॥

यदि, लौकिकास्त एवार्थाः, तदा सन्देहः,—किमाहतिः शब्दार्थाभ्य व्यक्तिः ?—इति । (का पुनराहतिः, का व्यक्तिः ?—इति । द्रव्यगुणकर्मणां सामान्यमात्रमाहतिः, असाधारणविशेषा



व्यक्तिः।) कुतः संशयः?। गौः—इत्युक्ते सामान्यप्रत्ययात्, व्यक्तौ च क्रियासंबन्धात् ।

तदुच्यते,—व्यक्तिः शब्दार्थः—इति । कुतः?। ‘प्रयोग-  
चोदनाभावात्,’ आलम्बनप्रोक्षणविशसनादीनां प्रयोगचोदना  
आहृत्यर्थे न संभवेयुः!! ‘यत्रोच्चारणानर्थक्यं, तत्र व्यक्त्यर्थः,  
अतोऽन्यत्राहतिवचनः’—इति चेत् । उक्तं (७७।१) ‘अन्या-  
यश्चानेकार्थत्वं’—इति । कथं सामान्यावगतिः?—इति चेत् ।  
व्यक्तिपदार्थकस्याहतिश्चिह्नभूता भविष्यति,—य एवमाहृतिकः,  
स गौरिति, यथा यस्य दण्डोऽस्ति, स दण्डी—इति, न च  
दण्डवचनो दण्डिशब्दः, एवं इहापि ॥ (पू०) ॥

ख. अद्रव्यशब्दत्वात् ॥ ३१ ॥ (पू० २)

भा. द्रव्याश्रयस्य शब्दो द्रव्यशब्दः, न तत्र द्रव्याश्रयवचनः शब्दो  
भवेत्, यद्याहतिः शब्दार्थो भवेत्,—‘यद्देया द्वादश देया  
चतुर्विंशतिर्देया’—इति ; न हि, आहतिः षडादिभिः संख्याभि-  
युज्यते ! तस्मान्नाहतिवचनः ॥ (पू० २) ॥

ख. अन्यदर्शनाच्च ॥ ३२ ॥ (पू० ३)

भा. ‘यदि पशुरुपाहृतः पलायेत, अन्यं तद्वर्णं तद्वयसमालभेत’—  
इति ; यद्याहतिवचनः शब्दो भवेत्, अन्यस्यालम्बो नोपपद्येत !  
अन्यस्यापि पशुद्रव्यस्य सैवाहतिः ; तस्मात् व्यक्तिवचन इति ॥  
(पू० ३) ॥

ख. आकृतिस्तु क्रियार्थत्वात् ॥ ३३ ॥ (सि०)

भा. तुशब्दः पक्षं व्यावर्त्तयति । आहतिः शब्दार्थः । कुतः?।  
क्रियार्थत्वात्, ‘अथेनचितं चिन्वीत’—इतिवचनमाहृतौ संभवति,  
यद्याहृत्यर्थः श्येनशब्दः ; व्यक्तिवचने तु न चयनेन श्येनव्यक्ति-

भा. कृत्पादयितुं शक्यते—इति अशक्यार्थवचनात् अनर्थकः । तस्मात्  
आहतिवचनः ।

ननु 'श्येनव्यक्तिभिश्चयनमनुष्ठास्यते' । न साधकतमः श्येन-  
शब्दार्थः, ईप्सिततमो ह्यसौ श्येनशब्देन निर्दिश्यते ; अतश्चय-  
नेन श्येनो निवर्तयितव्यः, स आहतिवचनत्वेऽवकल्प्यते ।

ननु उभयत्र क्रियाया असम्भव एव व्यपदिश्यते,—नाहतिः  
शब्दार्थः, कुतः ? क्रिया न सम्भवेदाहतौ शब्दार्थे 'व्रीहीन्-  
प्रोक्षति'—इति । तथा न व्यक्तिः शब्दार्थः, क्रियैव न सम्भवेत्  
व्यक्तेः शब्दार्थत्वे 'श्येनचितं चिन्वीत'—इति । यदप्युच्यते,—  
'व्रीहीन्प्रोक्षति'—इति व्यक्तिलक्षणार्था आहतिः—इति ; शक्य-  
मन्यत्रापि 'श्येनचितं चिन्वीत'—इति वदितुम् आहति-लक्ष-  
णार्था व्यक्तिः—इति । किं पुनरत्र ज्यायः ? ।

आहतिः शब्दार्थः इति ; यदि व्यक्तिः शब्दार्था भवेत्,  
व्यक्त्यन्तरे न प्रयुज्येत ! अथ व्यक्त्यन्तरे प्रयुज्यते, न तर्हि व्यक्तिः  
शब्दार्थः, सर्वसामान्यविशेषविनिर्मुक्ता हि व्यक्तिरिति । 'उच्यते,  
—नैष दोषः,—व्यक्त्यन्तरे सर्वसामान्यविशेषविनिर्मुक्ते एव प्रव-  
र्त्तिष्यते' । यदि व्यक्त्यन्तरे सर्वसामान्यविशेषवियुक्ते प्रवर्त्तयित,\*  
सामान्यमेव तर्हि तत् । 'न—इत्युच्यते,—यो हि अर्थः सामा-  
न्यस्य विशेषाणाञ्चाश्रयः, सा व्यक्तिः, व्यक्तिवचनश्च शब्दो न  
सामान्ये, न विशेषे वर्त्तते ; तेषां त्वाश्रयमेवाभिदधाति, तेन  
व्यक्त्यन्तरे वृत्तिरदोषः, न हि तत् सामान्यम्' ।

यदि व्यक्त्यन्तरेष्वपि भवति, सर्वसामान्यविशेषवियुक्तायां  
अप्रवच्यतौ गोशब्दः किमिति न वर्त्तते ? । 'आह,—येष्वेव  
प्रयोगो दृष्टः, तेषु वर्त्तिष्यते, न सर्वत्र ; न च, अप्रवच्यतौ  
गोशब्दस्य प्रयोगो दृष्टः ! तस्मात्तत्र न वर्त्तिष्यते' । यदि यत्र

\* 'यदि सर्वसामान्यविशेषवियुक्तम्,' इति का० सं० पु० द्वयम् ॥

भा. प्रयोगो दृष्टः, तत्र वृत्तिः; अद्यजातायां गवि प्रथमप्रयोगो न प्राप्नोति! तत्रादृष्टत्वात् सामान्यप्रत्ययश्च न प्राप्नोति,—इय-  
मपि गौः—इति इयमपि गौः—इति। इयं वा गौः—इति,  
इयं वा गौः—इति स्यात्; भवति तु सामान्यप्रत्ययः अदृष्ट-  
पूर्वायामपि गोव्यक्तौ, तस्मान्न ‘प्रयोगापेक्षो गोशब्दो व्यक्तिवचनः’  
—इति शक्यते आश्रयितुम्। ‘एवं तर्हि शक्तेः स्वभाव एषः,  
—यत्, कस्याञ्चित् व्यक्तौ वर्तते, कस्याञ्चिन्न; यथा, अग्निरुष्णः,  
उदकं शीतम्, एवमेतत् भविष्यति’—इति। नैवं सिद्ध्यति, न  
हि, एतत् गम्यते कस्याञ्चिद्व्यक्तौ वर्तते, कस्याञ्चित् न—इति।

‘सत्यमेतत्, गोत्वं लक्षणं भविष्यतीति, यत्र गोत्वं तस्यां  
व्यक्ताविति’। एवं तर्हि विशिष्टा व्यक्तिः प्रतीयेत! यदि च  
विशिष्टा, पूर्वतरं विशेषणं अवगम्येत! न हि, अप्रतीते विशेषणे  
विशिष्टं केचन प्रत्येतुमर्हन्ति!—इति। ‘अस्तु विशेषणत्वेना-  
हतिं वक्ष्यति, विशेष्यत्वेन व्यक्तिं, न हि, आहतिपदार्थकस्य  
व्यक्तिर्न पदार्थः, व्यक्तिपदार्थकस्य वा न आहतिः! उभयमुभयस्य  
पदार्थः, कस्यचित् किञ्चित्प्राधान्येन विवक्षितं भवति, तेन  
अत्राहतिर्गुणभावेन, व्यक्तिः प्रधानभावेन विवक्ष्यते’—इति।

नैतदेवम्, उभयोरुच्यमानयोर्गुणप्रधानभावः स्यात्, यदि  
चात्राहतिः प्रतीयते शब्देन, तदा ‘व्यक्तिरपि पदार्थः’—इति  
न शक्यते वदितुम्। कुतः? आहतिर्हि व्यक्त्या नित्यसंबद्धा,  
संबन्धिन्याश्च तस्यामवगतायां संबन्धन्तरमवगम्यते; तदेतत्  
आत्मप्रत्यक्षं,—यत्, शब्दे उच्चरिते व्यक्तिः प्रतीयते—इति; किं  
शब्दात् उत आहतेः?—इति विभागो न प्रत्यक्षः; सोऽन्वय-  
व्यतिरेकाभ्यामवगम्यते,—अन्तरेणापि शब्दं, य आहतिमव-  
बुध्येत, अवबुध्येतेवासौ व्यक्तिः; यस्तु उच्चरितेऽपि शब्दे मानसा-  
दपचारात् कदाचिदाहतिं नोपलभेत, न जातुचिदसौ इमां  
व्यक्तिमवगच्छेत। ‘ननु व्यक्तिविशिष्टायां आहतौ वर्तते’।

भा. व्यक्तिविशिष्टायाञ्चेत् वर्तते, व्यक्त्यन्तरविशिष्टा न प्रतीयते !  
तस्मात् शब्द आकृतिप्रत्ययस्य निमित्तं, आकृतिप्रत्ययो व्यक्ति-  
प्रत्ययस्य—इति ।

‘ननु गुणभूता प्रतीयते इत्युक्तं (८२।१७)’ । न गुण-  
भावोऽस्मात्पक्षस्य बाधकः, सर्वथा तावत् प्रतीयते, अर्थात्  
गुणभावः प्रधानभावो वा, स्वार्थं चेत् उच्चार्यते, प्रधानभूता,  
अथ न स्वार्थं, परार्थमेव; ततो गुणभूता, न तत्र शब्द-  
व्यापारोऽस्ति ।

‘ननु च दण्डी—इति न तावत् दण्डिशब्देन दण्डोऽभिधीयते,  
अथ च दण्डविशिष्टोऽवगम्यते, एवमिहापि न तावदाकृतिरभि-  
धीयेत, अथ चाकृतिविशिष्टा व्यक्तिर्गम्येत—इति नैतत् साधु  
उच्यते’ । सत्यं दण्डिशब्देन दण्डो नाभिधीयते, नत्वप्रतीते  
दण्डे दण्डिप्रत्ययोऽस्ति, अस्ति तु दण्डिशब्देकदेशभूतो दण्ड-  
शब्दः, येन दण्डः प्रत्यायितः; तस्मात् साधु एतत्, यत्,—प्रतीते  
विशेषणे विशिष्टः प्रतीयते—इति ।

‘ननु गोशब्दावयवः कश्चिदाकृतेः प्रत्यायकः, अन्यो व्यक्तेः;  
यत उच्येत, तत आकृतिरवगता; न गोशब्द आकृतिवचनः’—  
इति । न च, यथा दण्डिशब्दो न दण्डे प्रयुक्तः, एवं गोशब्दो  
न आकृतौ; तदर्थमेव निदर्शितं, (८०।१२)—केवलाकृत्यभि-  
धानः श्येनशब्दः—इति, तदेवमन्वयव्यतिरेकाभ्यां असति श्येन-  
व्यक्तिसंबन्धे श्येनशब्दोच्चारणात् आकृतिवचन इति गम्यते; न  
तु ब्रीह्याकृतिसंबन्धमन्तरेण ब्रीहिव्यक्तौ शब्दस्य प्रयोगो दृष्टः ।  
तस्मात् आकृतिवचनः शब्दः—इत्येतज्ज्यायः ॥ (सि०) ॥

सू. न क्रिया स्यादिति चेदर्थान्तरे विधानं न द्रव्यमिति  
चेत् ॥ ३४ ॥ (उ० १)

भा. अथ यदुक्तं—न क्रिया सम्भवेत्,—‘ब्रीह्यीन् प्रोक्षति’—इति

भा. (१ पू०) ; न द्रव्यशब्दः स्यात्,—‘षड् देया’—इति (२ पू०) ;  
 अन्यदर्शनवचनञ्च न स्यात्—‘अन्यं तद्रूपं’—इति (३ पू०) ।  
 तत् परिहर्तव्यम् ॥ (उ० १) ॥

सू. तदर्थत्वात् प्रयोगस्याविभागः ॥ ३५ ॥ (उ० २)

भा. आहृत्यर्थत्वात् शब्दस्य, यस्याः व्यक्तेराहृत्या संबन्धः, तत्र  
 प्रयोगः, प्रोक्षणं हि द्रव्यस्य कर्तव्यतया श्रूयते, कतमस्य? यत्  
 यजतिसाधनम् । अपूर्वप्रयुक्तत्वात्तस्य, न आहृतेः, अशक्यत्वात् ।  
 तत्र व्रीहिशब्द आहृतिवचनः प्रयुज्यते प्रोक्षणाश्रयविशेषणाय ;  
 स हि आहृतिं प्रत्याययिष्यति, आहृतिः प्रतीता सती प्रोक्षणा-  
 श्रयं विशेद्यति—इति, तेनाहृतिवचनं न विरुध्यते—इति ।  
 एवं ‘षड् देया गावो दक्षिणा’—इति दक्षिणाद्रव्ये संख्याया  
 प्रयोक्तये गाव इत्याहृतिवचनो विशेषकः । तथा ‘अन्यं’—इति  
 विनष्टस्य प्रतिनिधेरन्यत्वसंबन्धः, तत्र पशुशब्द आहृतिवचनः,  
 आहृत्या विशेद्यति—इति । तस्माज्जौरश्वः—इत्येवमादयः  
 शब्दाः आहृतेरभिधायका इति सिद्धम् ॥ (उ० २) (इति  
 आहृतिशक्त्यधिकरणम् । १ अ० । ३ पा० । १० अ०) ॥

इति श्रीशबरस्वामि—हृतौ मीमांसाभाष्ये प्रथमस्याध्यायस्य  
 तृतीयः पादः ॥ स्मृतिपादोऽयम् ॥ \* \* ॥

चतुर्थः पादः ॥

अथ उद्भिदादिशब्दानां यागनामताधिकरणम् ॥

सू. उक्तं समाम्नायैदमर्थं तस्मात् सर्व्वं तदर्थं  
स्यात् ॥ १ ॥ (पू०)

भा. 'उद्भिदा यजेत' 'बलभिदा यजेत' 'अभिजिता यजेत'  
'विश्वजिता यजेत'—इति समामनन्ति; तत्र सन्देहः,—किं  
उद्भिदादयो गुणविधयः, आहोस्वित् कर्मनामधेयानि?—इति।  
कुतः संशयः?। उभयथापि प्रतिभातो वाक्यात्,—उद्भिदा—  
इत्येष शब्दो यजेत—इत्यनेन संबध्यते, स किं वैयधिकरण्येन  
संबन्धमुपैति,—उद्भिदा द्रव्येण यागमभिनिर्व्वर्त्तयेदिति, उत  
सामानाधिकरण्येन,—उद्भिदा यागेन यजेत—इति द्वेधापि  
एतस्मिन् प्रतिभाति वाक्ये, सम्भवति संशयः।

किं तावत् प्राप्तम्?—उक्तमस्माभिः,—समाम्नायस्यैदमर्थः,—  
कश्चिदस्य भागो विधिः, योर्विदितमर्थं वेदयति, यथा 'सोमेन  
यजेत'—इति; कश्चिदर्थवादः, यः प्ररोचयन् विधिं स्तौति,  
यथा 'वायुर्वेद्वेपिष्ठा देवता'—इति; कश्चिन्मन्त्रः, यो विहित-  
मर्थं प्रयोगकाले प्रकाशयति, यथा 'वर्हिर्देवसदनन्दामि'—  
इत्येवमादिः; तस्मादुद्भिदादयोऽमीषां प्रयोजनानामन्यस्म  
प्रयोजनाय भवेयुः; तत्र तावन्नार्थवादः, वाक्यशेषो हि स  
भवति विधातव्यस्य; न च मन्त्रः, एवंजातीयकस्य प्रकाशयि-  
तव्यस्य अभावात्, पारिशेष्यात् गुणविधिः,—उद्भिद्गुणता यागस्य  
विधीयते। कुतः?। प्रसिद्धेरनुग्रहात्, गुणविधेरर्थवत्त्वात्,  
प्रवृत्तिविशेषकरत्वाच्च। न च, एषां यागार्थता लोकेऽवगम्यते!  
न च, वेदेन परिभाष्यते! अतो गुणविधयः। 'यदि गुणविधिः,  
न तर्हि कर्म विधीयते, अविहिते च कर्मणि तत्र गुणविधान-

भा. मनर्थकं । न—इति ब्रूमः,—प्रवृत्तौ ज्योतिष्टोमे गुणविधान-  
मर्थवद्भवति, यदि नामधेयं स्यात्,—यावदेव यजेत—इति,  
तावदेव उद्भिदा यजेत—इति, न प्रवृत्तौ कश्चित् गुणविशेषः  
स्यात् । गुणविधौ च गुणसंयोगात् अभ्यधिकमर्थं विदधत  
उद्भिदादयः शब्दा अर्थवन्तो भविष्यन्ति; तस्मात् गुणविधय  
इत्येवंप्राप्तम् । (पू०) ॥

एवं प्राप्ते ब्रूमः,

स. अपि वा नामधेयं स्यात् यदुत्पत्तावपूर्वमविधायक-  
त्वात् ॥ २ ॥ (सि०)

भा. अपि वा—इति पक्षो विपरिवर्तते । नामधेयं स्यात् इति  
प्रतिजानीमहे, एवमविहितमर्थं विधास्यति ज्योतिष्टोमात्  
यागान्तरं, श्रुतिश्चैवं यागमभिधास्यति; इतरथा श्रुतिरुद्भिदा-  
दीन् वक्ष्यन्ती उद्भिदादिमतो लक्षयेत् ! उद्भिदता यागेन कुर्या-  
दिति । यागेन कुर्यात्—इति 'यजेत'—इत्यस्यार्थः, करणं  
हि यागः, उद्भिदाद्यपि तृतीयानिर्द्देशात् करणं, तत्र उद्भिदा  
यागेन—इति कर्मनामधेयत्वेन सामानाधिकरण्यसामञ्जस्यं,  
द्रव्यवचनत्वे मत्वर्थलक्षण्या सामानाधिकरण्यं स्यात् । श्रुति-  
लक्षणाविशये च श्रुतिर्ज्यायसी । तस्मात् कर्मनामधेयम् । 'ननु  
प्रसिद्धं द्रव्यवचनत्वमपह्नूयेत, अप्रसिद्धं कर्मवचनत्वं प्रतिज्ञायेत' ।  
उच्यते,—तृतीयानिर्द्देशात् कर्मवचनता । कुतः ? । करण-  
वाचिनो हि प्रातिपदिकात् तृतीया भवन्ति, करणं च यागः,  
तेन यागवचनमिममनुमास्यामहे ।

“नेतव्यत्वं,—यदि तृतीयानिर्द्देशे सति उद्भिदादिभ्यः  
शब्देभ्यो यागे बुद्धिरुत्पद्येत, स्यादेतदेवं; न हि नो बुद्धि-  
रुत्पद्यते, तस्मात् अयुक्तं । 'तृतीयावचनं अन्यथा नोपपद्यते'  
—इति चेत् । कामं नोपपादि, न जातुचित् अनवगम्यमाने-

भा. अपि यागवचनो भविष्यति, तस्मात् गुणविधयः। लक्षणेति चेत्, वरं लक्षणा कल्पिता, न यागाभिधानं, लौकिकी हि लक्षणा, हठोऽप्रसिद्धकल्पनेति। अपि च यदि नामधेयं विधीयते, न यागः; अथ यागः, न नामधेयम्; उभयविधाने वाक्यभेदः—इति। उच्यते, न नामधेयं विधायिष्यते, अनुवादा हि उद्भिदादयः। कुतः प्राप्तिः?—इति चेत्। ततोऽभिधीयते,—उच्छब्दसामर्थ्यात् भिच्छब्दसामर्थ्याच्च उद्भिच्छब्दः क्रियावचनः,—उद्भेदनं प्रकाशनं पशूनामनेन क्रियते—इत्युद्भित् यागः, एवमाभिमुख्येन जयात् अभिजित्, विश्वजयात् विश्वजित्, एवं सर्वत्र। अतः कर्मनामधेयम्। यत्त्वप्रवृत्तिविशेषकरोऽर्थकः—इति, नामधेयमपि गुणफलोपबन्धेनार्थवत्; तस्मात् कर्मनामधेयान्धेवंजातीयकानि—इति सिद्धम् ॥ (सि०) ॥ (इति उद्भिदादिशब्दानां यागनामधेयताधिकरणम्। १।४।१ अ०) ॥

अथ चित्रादिशब्दानां यागनामधेयताधिकरणम् ॥

सू. यस्मिन् गुणोपदेशः प्राधानतोऽभिसंबन्धः ॥ ३ ॥

भा. ‘चित्रया यजेत पशुकामः’ ‘त्रिवृद्धिपवमान’ ‘पञ्चदशान्याज्यानि’ ‘सप्तदश पृष्ठानि’—इत्युदाह्वणं। किं चित्राशब्दः, पवमानशब्दः, आज्यशब्दः, पृष्ठशब्दश्च गुणविधयः, उत कर्मनामधेयानि?—इति संशयः। प्रसिद्धेः, अर्थवत्त्वात्, प्रवृत्तिविशेषकरत्वाच्च गुणविधयः; न चैते कर्मणि प्रसिद्धाः, न चामीयौगिकाः। जातिशब्दा ह्येते, चित्रा—इति च गुणशब्दः; चित्रया यजेत—इति च यागानुवादः, विज्ञातत्वात् न यागविधिः। गुणफलकल्पनायां यजतेर्न विवक्षा, तथा आज्यानि भवन्ति, पृष्ठानि भवन्ति—इति च। गुणविधिकल्पनायामपि न लक्षणा; तस्मात् गुणविधयः—इत्येवं प्राप्तम्।



भा. एवं प्राप्ते ब्रूमः,—यस्मिन् गुणविधिर्नामधेयम्—इति संदिग्धे गुणोपरः उपदिश्यते, प्रधानेन कर्मणा तस्य संबन्धः, कर्म-नामधेयम्—इत्यर्थः। गुणविधौ हि सति वाक्यम् भिद्येत! पुंशौ प्राप्ते स्त्रीपशुः, पशवः फलं, चित्रो गुणः—इति न शक्यमेकेन वाक्येन विधातुम्। चित्रो गुणो विधीयमानः स्त्रियां विधीयेत, नासावग्रीषोमीये पशुकामे च विधीयेत, सोऽपि नाग्रीषोमीये। तथा पञ्चदशानि आज्यानि भवन्तीति आज्येषु पञ्चदशता; न चाविहितानि स्तोत्रेष्वज्यानि भवन्ति, न चान्यद्विधायकं वाक्यं, तच्चेतदाज्यानि विदधातुं, विहितेषु च पञ्चदशता! गम्यते च पञ्चदशताया आज्यानां च संबन्धः; स्तोत्रसंबन्धश्चाज्या-नामविज्ञातः पञ्चदशतासंबन्धश्च, द्वावेतावर्थावेकवाक्यस्याशक्यौ विधातुम्। अथ नु कर्मनामधेयं, नैष विरोधो भवति, केवलं संख्यासंबन्धस्तदानीं विधीयते। अपि चाज्यानि स्तोत्राणी-त्यनेन शब्देन लक्षणयैव गुणो विधीयेत! अतः कर्मणां नाम-धेयानि (वाक्यान्तरेः ‘आज्येः स्तुवते, पृष्ठैः स्तुवते’—इत्येव-मादिभिर्विहितानाम्)। यत् ‘अप्रसिद्धं कर्मणां नामधेयम्’—इति, अवयवप्रसिद्ध्या आजिगमनादाज्यानि। कथमाजि-गमनम्?—इति। अर्थवादवचनात्,—‘यदाजिमीयुस्तदाज्या-नामाज्यत्वम्’—इति। स्पर्शवचनात्पृष्ठानि। पवमानार्थ-मन्त्रकत्वाद्विहितसंबन्धाच्च वह्निःपवमानम्। ‘दधि मधु पयो घृतं धानास्तण्डुला उदकम्\*’—इति नानाविधद्रव्यत्वाच्चित्रा। तस्मादेवंजातीयकानि कर्मनामधेयानि—इति। ‘अथ कस्मान्न पञ्चदशसंख्याविशिष्टानि आज्यानि स्तोत्रकर्मसु विधीयन्ते?’। विशिष्टानां वाचकस्य शब्दस्याभावात्।

‘ननु पदद्वयमिदं वाचकं भविष्यति,—पञ्चदशान्याज्यानि—

\* अत्र ‘तत्संसृष्टं प्राजापत्यम्’ इति अधिकं का० सं० प्रा० पु० ॥

भा. इति विशिष्टानां, तदेतेषु स्तोत्रेषु विधास्यति' । न एतत्पद-  
द्वयमपि विधायकम्,—एकमत्र विधायकं, एकमुद्देशकम्, उभय-  
स्मिन्विधायके परस्परेण संबन्धो न स्यात्; अविधायके स्तोत्र-  
संबन्धो न विधीयते, न च, अत्रैकं पदं विशेषणं प्रति उद्देशकं,  
स्तोत्रं प्रति विधायकं भवितुमर्हति! वचनव्यक्तिभेदादतोऽयम-  
समाधिः ॥ (१।४।२ अ०) ॥

अथ अग्निहोत्रादिप्रवृत्तानां यागनामधेयताधिकरणम् ॥ (तत्प्रत्यन्यासः)

सू

तत्प्रत्यन्यासशस्त्रम् ॥ ४ ॥

भा. 'अग्निहोत्रं जुहोति स्वर्गकामः'—इति 'आधारमाधारयति'  
--इति च समासनन्ति; तत्र संशयः,—किं अग्निहोत्रशब्दः  
आधारशब्दश्च गुणविधी, उत कर्मनामधेये?—इति। गुणविधी  
—इति ब्रूमः। कुतः?। गम्यते हि अग्नये होत्रमस्मिन्—  
इति, तथा क्षरणसमर्थं द्रव्यं घृतादि आधारमाधारयति—  
इति,—प्रसिद्धिरेवमनुग्रहीष्यते। गुणविधिश्च दर्विहोत्रे, आधा-  
रश्चोपांशुयाजे, तत्रैतयोरर्थवत्ता प्रवृत्तिविशेषकरत्वञ्च। न  
च 'गुणविधिपक्षे लक्षणा भवति, यथोद्दिष्टा यजेत'—इति।  
अग्निहोत्रे समासेन अवगतं गुणविधानं; आधारेऽपि 'आधारं  
निर्वर्तयति'—इति—श्रुत्यैव गुणो विधीयते। तस्मात् गुणविधी  
—इत्येवं प्राप्ते

ब्रूमः,—'तत्प्रत्यन्यासशस्त्रं', यौ गुणवेताभ्यां विधीयेते—  
इत्याशङ्क्यते, तावन्यत एव अवगतौ, 'यदग्नये च प्रजापतये च  
सायं जुहोति'—इति देवताविधानं; 'चतुर्गृहीतं वा एतद्भूत-  
स्याधारमाधार्या'—इति आधारे च द्रव्यविधिः; अविदित-  
वेदनञ्च विधिः—इत्युच्यते, विदितं चात्रान्यतो गुणविधानं;  
तस्मान्न गुणविधी, कर्मनामधेये तु सम्भवतः, यस्मिन्नग्नये होत्रं

भा. होमो भवति, तदग्निहोत्रं ; दीर्घधारा चरणक्रिया प्रसिद्ध एवा-  
 धारः, तस्मात् कर्मनामधेये ; प्रसिद्धादयश्चोक्तोत्तराः (१।४।  
 १ अ० २ अ०)। 'प्रजापतिनिवृत्त्यर्थमग्निविधानं भविष्यति'—  
 इति चेत् । नैतदेवम्, अग्निं हि एष विधातुं शक्नोति, न  
 प्रजापतिं प्रतिषेद्धुं ; प्रतिषिध्यमानस्य च प्रजापतेर्विधानमनर्थकं  
 स्यात् ; प्रजापतिर्देवता—इति गम्यते, गम्यमानं च न शक्यं  
 मिथ्येति कल्पयितुम् ; अतोऽयमसमाधिः । 'उच्यते,—'आधार-  
 माधारयति'—इति द्रव्यपरा चोदना, यैस्तु द्रव्यं चिकीर्ष्यते—  
 इति, द्रव्यं ह्यनया क्रियया चार्यते, चारितं च यागं साधयति ;  
 तत्कस्य प्रधानस्य कर्मणो नामधेयम् ?—इति । उच्यते, एत-  
 देवाधारणं प्रधानकर्म । 'नन्वस्य द्रव्यदेवतं नास्ति' । अस्ति  
 —इति ब्रूमः ; 'तस्याधारमाधार्या'—इति आज्यं द्रव्यं, माद्व-  
 वर्णिको देवता, 'इन्द्र ऊर्ध्वाङ्घ्र—इत्याधारमाधारयति'—  
 इति मन्त्रो हि अभिदधत् कर्म, तत्साधनं वा कर्मणि समवेति ;  
 एष च मन्त्र इन्द्रमाभिधातुं शक्नोति, स यदि इन्द्रः तत्साधनं  
 भवेत्, एवं अनेन मन्त्रेणाधारः शक्यते कर्तुम् ; तस्मात् इन्द्रो  
 देवता, द्रव्यदेवतासयुक्तं आधारणं ; तस्मात् यजतिः, तस्य  
 यजतेर्नामधेयम्—इति ॥ (१।४।३ अ०) ॥

अथ श्येनादिशब्दानाम् यागनामधेयताधिकरणम् ॥ (तद्व्यपदेशन्यायः)

सू.

तद्व्यपदेशं च ॥ ५ ॥

भा. 'अथैष श्येनेन अभिचरन्यजेत' 'अथैष सन्देशेन अभिचरन्य-  
 जेत' 'अथैष गवाभिचरन्यजेत'—इति समाग्नयन्ते ; तत्र  
 गुणविधिः, कर्मनामधेयम्—इति सन्देहः । प्रसिद्धादिभिः पूर्व-  
 पक्षः, उद्भिदादीनामिव ; ते तृङ्गिदादयः क्रियानिमित्ताः  
 शक्नुवन्ति यागं वदितुम् ; इमे पुनर्जातिनिमित्ता न शक्नुवन्ति,

भा. तेन गुणविधयः—इत्येवं प्राप्तम् । एवं प्राप्ते ब्रूमः,—‘तद्वप-  
देशञ्च,’ तेन श्येनादिना (प्रसिद्धेन) यस्य व्यपदेशः, तच्च कर्म-  
नामधेयं, अतिर्हि नामधेयत्वे, लक्षणा गुणविधौ । यत्तु  
‘जातिशब्दा इमे न यागमभिवदन्ति’—इति, सादृश्यव्यपदेशा-  
दभिवदिष्यन्ति, एवं हि व्यपदेशो भवति,—यथा वै श्येनो निप-  
त्यादत्ते, एवमयं द्विषन्तं भ्रातृव्यं निपत्यादत्ते, यमभिचरन्ति  
श्येनेन—इति, निपत्यादत्ते—इत्यनेन सादृश्येन श्येनशब्दो  
यागे ; यथा सिंहो देवदत्तः—इति, तस्मात् कर्मनामधेयम् ॥  
सन्दंशे सन्दंशेन यथा दुरादानमादत्ते—इति, गवि यथा  
गावो गोपायन्ति—इति, तस्मात् सन्दंशशब्दोऽपि कर्मनामधेयं,  
गोशब्दोऽपि ॥ (१ । ४ । ४ अ०) ॥

अथ वाजपेयादिशब्दानां नामधेयताधिकरणम् ॥

सू. नामधेये गुणश्रुतेः स्याद्विधानम्—इति चेत् ॥ ६ ॥ (पु०)

भा. ‘वाजपेयेन खाराज्यकामो यजेत’—इति श्रूयते ; तत्र किं  
गुणविधिः, कर्मनामधेयम्—इति सन्देहः । एवं चेत् सन्देहः,  
दृश्यते गुणविधिः, न सन्देहः, श्रूयते हि गुणः, सोऽवगम्यमानो  
न शक्यो नास्ति—इति वदितुं, तस्मात् गुणविधिः ॥ (पू०) ॥

सू. तुल्यत्वात् क्रिययोर्न ॥ ७ ॥ (सि०)

भा. नैतदेवं, तुल्ये हि इमे क्रिये स्यातां,—या च वाजपेयक्रिया,  
या च दर्शपूर्णमासक्रिया, उभयत्र दार्शपूर्णमासिको विध्यन्तः  
स्यात्, तथा च दीक्षाणामुपसदाच्च दर्शनं नावकल्प्येत ! ‘सप्त-  
दशदीक्षो वाजपेयः’—इति, ‘सप्तदशोपसत्को वाजपेयः’—इति ।

अथ वा ‘तुल्यत्वात् क्रिययोर्न’—इति यदि न गुणविधिः,  
ततस्तुल्येषा वाजपेयक्रिया ज्योतिष्टोमक्रियया ; तत्र दीक्षाणा-

भा. मुपसदाञ्च दर्शनमुपपन्नं; तस्मात् कर्मनामधेयमिति, लिङ्गं त्वेतत्प्राप्तिः पुनरुत्तरसूत्रेण ॥ (सि०) ॥

सू. एकशब्दे परार्थवत् ॥ ८ ॥ (सि० य०)

भा. यदि गुणविधिः स्यात्, स्वार्थवत् परार्थवच्चाभिधानं विप्रति-  
षिध्येत यजेतेत्यस्य शब्दस्य । यदि 'स्वाराज्यकामो यजेत'—  
इति स्वाराज्यकामस्य यागं विधातुं स्वार्थमुच्यते, न तर्हि  
वाजपेयेन गुणेन संबद्धं परार्थमनूद्येत ! यागेन वाजपेयगुणकेन  
—इति, भिद्येत हि तथा वाक्यं । 'ननु द्वे एवैते वाक्ये प्रत्यक्ष-  
मुपलभामहे,—'स्वाराज्यकामो यजेत'—इत्येतदेकं प्रत्यक्षं  
पदद्वयं, 'यजेत वाजपेयेन'—इत्येतदपि प्रत्यक्षमेव । नैतदेवम्,  
एवं सति चत्वारि पदान्युपलभेमहि, त्रीणि चैतान्युपलभ्यन्ते ।  
“उच्यते,—यजेत—इत्येतदुभाभ्यां संभत्स्यते । 'कथं सद्यदुच्चा-  
रितं संबन्धमुभाभ्यामेध्यति?'—इति । रूपाभेदात्, ईदृशमे-  
वास्य रूपं स्वाराज्यकामेन संबध्यमानस्य, ईदृशमेव वाजपेयेन,  
अतः तद्वेणोभाभ्यां संभत्स्यते”—इति । नैतदस्ति,—ईदृशेनैव  
रूपेण—इति यद्यज्ञातः, ततो विधिः, यदि ज्ञातः, ततोऽनु-  
वादः, न च ज्ञातोऽज्ञातश्च युगपत् सम्भवति—इति । 'आह,  
—'यदिदमुक्तं,—गुणविधिपक्षेऽनुवादो यजेत'—इति । यद्य-  
यमनुवादः, केन—इदानीं गुणो विधीयते ? । वाजपेयशब्देन  
—इति मावोचः, न ह्याख्यातमन्तरेण कृत्यं वा नाम  
शब्दार्थस्य व्यापारो विधीयते ! यश्चात्राख्यातशब्दो यजेत—  
इति, सोऽनुवादः—इत्युक्तं; केन इदानीं तस्य व्यापारो  
विधीयते ? । अतः स्वाराज्यकामं गुणं च प्रति यजेत—इति  
विधिः; तस्मादुभाभ्यां संबध्यते—इति । यद्युभयत्र विधिः  
वाजपेयो न स्वाराज्यकामस्य यागेन संबध्यते ! द्वे ह्येते तदा  
वाक्ये, न स्वाराज्यकामस्य यागेन सह गुणविधेरेकवाक्यता ।

भा. 'प्रकरणात् संबन्धः स्वाराज्यकामस्य यागेन'—इति चेत्, न, वाक्येन यागमात्रे विधानात् । 'अस्तु यागमात्रेण संबन्धः'—इति चेत्, न, स्वाराज्यकामस्य यागेन सह एकवाक्यताया गम्यमानत्वात्, तदेवं प्रकरणस्य वाक्यस्य च बाधो युज्यते, यदि कर्मनामधेयं, गुणविधिपक्षे हि सर्वे इमे वाक्यभेदादयो दीषाः प्रादुर्भवेयुः; तस्मात् कर्मनामधेयं वाजपेयशब्दः—इति सिद्धम् ॥ (सि० यु०) ॥ (१।४।५ अ०) ॥

अथाग्नेयादीनामनामताधिकरणम् ॥

सू. तद्गुणास्तु विधीयेरन्नविभागाद्विधानार्थं न चेदन्वेन  
शिष्टाः ॥ ८ ॥

भा. 'यद्वाग्नेयोऽष्टाकपालोऽभावास्यायां पौर्णमास्यां चाचुरतो भवति'—इत्येवमादयः श्रूयन्ते; तत्र सन्देहः,—किं 'आग्नेयोऽग्नीषोमीयः'—इत्येवमादयो गुणविधयः, कर्मनामधेयानि?—इति । किं तावत् प्राप्तं?—गुणविधौ सत्यनेको गुणो विधीयेत, अग्निपुरोडाशाष्टाकपालाः—इति, तस्मान्न गुणविधयः—इत्येवं प्राप्ते

ब्रूमः,—तत्र कर्म, गुणाश्चास्य विधीयेरन्, अविभक्ता हि ते कर्मणो विधानार्थं तद्वितान्ते शब्दे; तत्र हि अष्टाकपालस्याग्नेयता विधीयते, स एष एवमाग्नेयो भवति, यद्वग्नये संकल्प्य दीयते, तेनायं अनेन प्रकारेण यागो विहितो भवति, स एवंविधीयमानो न शक्योऽग्निमष्टाकपालं चाविधाय विधातुम्, संबन्धो हि विधीयमानो न शक्यते संबन्धिनावविधाय विहित—इति वक्तुम् । तस्मात् गुणविधयः, अष्टसु कपालेषु संस्क्रियमाणो ब्रोहिमयो यवमयो वा पुरोडाश एव भवति, सोऽनुवादः, सिद्धश्चाष्टाकपाल उच्यते, 'कपालेषु श्रययति'—इति वच-

भा. नात् नान्येन अपितं गृह्णन्ति, तेनास्मिन्पक्षे न वाक्यभेदो भवति, 'न चेदन्येन शिष्टाः'; यच्च पुनरन्येन वचनेन शिष्टा गुणा भवन्ति, भवति तच्च नामधेयं, यथा 'अग्निहोत्रं जुहोति'—इति ॥ (१।४।६ अ०) ॥

वर्हिरादिशब्दानां जातिवाचिताधिकरणम् ॥

स. वर्हिराज्ययोरसंस्कारे शब्दलाभादतच्छब्दः ॥ १० ॥

भा. वर्हिराज्ययोः पुरोडाशे च सन्देहः,—किमेते संस्कारशब्दा, उत जातिशब्दाः?—इति । संस्कारशब्दाः—इति ब्रूमः,—संस्कृतेषु तृणेषु वर्हिःशब्दमुपचरन्ति सर्वत्र, नासंस्कृतेषु, संस्कृते च धृते आज्यशब्दं, तथा संस्कृते पिष्टे पुरोडाशशब्दम् । ननु 'असंस्कृतेऽपि कस्मिंश्चिद्देशे उपचर्यते, यथा वर्हिरादाय गावो गताः—इति भवन्ति वक्तारः; तथा आज्यं क्रय्यम्—इति, पुरोडाशेन मे माता प्रहेलकं ददाति'—इति । सादृश्यात्तेषु प्रयोगः, यथोपशये\* यूपशब्दः । कुतः एतत्? । यत एकदेशे हि शब्दप्रयोगः, तस्मात् संस्कारशब्दाः—इत्येवं प्राप्तम् ।

एवं प्राप्ते ब्रूमः,—वर्हिरादिष्वसंस्कृतेष्वपि शब्दलाभात् न संस्कारशब्दाः । ननु 'उक्तं सादृश्यादेकदेशे भविष्यान्त' । तन्न, प्रसिद्धे हि संस्कारशब्दत्वे 'सादृश्यात्'—इति शक्यते वक्तुम्, तच्चाप्रसिद्धं । कथं? । वर्हिरादिशब्दैरुद्दिश्य संस्कारा विधीयन्ते, तेन सत्सु शब्देषु संस्कारैर्भवितव्यं, सति च संस्कारे शब्दलाभः—इति इतरेतराश्रयं भवति । न च, अविहिताः संस्कारा भवन्ति! यानालोचय लोकः प्रयुज्यते! तस्मान्न लोकाः संस्कृतेषु वर्हिरादीन् प्रयुज्यते, तत एकदेशेऽपि जाति-

\* तद्व्याख्यानसंस्कृतो यज्ञीयस्तम्भविशेष उपशयः ॥

भा. निमित्ता दृष्टाः सर्वत्र जातिनिमित्ता भवितुं अर्हन्ति । न च, अलौकिकानां सतां वेदादेव पूर्वात्तरपदसंबन्धमनपेक्ष्य शक्यते-  
र्थोऽध्यवसातुम् ! पूर्वात्तरपदे अनर्थके माभूताम्—इत्येवं स  
परिकल्प्येत, अशक्यस्त्वनवगम्यमानः परिकल्पयितुम्, अर्थवती  
च ते पदे पूर्वात्तरे लौकिकेनासंस्कृतप्रयोगेन भाविष्यतः । तस्मात्  
जातिशब्दा एवजातीयकाः । प्रयोजनं,—‘वर्हिषा यूपावटम-  
वस्तुणाति’—इति संस्कृतैरेव स्तरितव्यं, यदि पूर्वः पक्षः, विप-  
रीतं सिद्धान्ते ॥ (१ । ४ । ७ अ०) ॥

प्रोक्षणादिपदानां यौगिकताधिकरणम् ॥

सू.

प्रोक्षणीष्वर्थसंयोगात् ॥ ११ ॥

भा. ‘प्रोक्षणीरासादय’—इति श्रूयते ; तत्र प्रोक्षणीशब्दं प्रति  
सन्देहः,—किं संस्कारनिमित्तः, उत जातिनिमित्तः, उत  
यौगिकः ?—इति । तत्र संस्कारेषु सत्सु दर्शनात् संस्कार-  
शब्दतायामवगम्यमानायां असंस्कृते शब्दलाभाज्जातिशब्दः,  
असंस्कृतास्वेवाप्सु ‘प्रोक्षणीभिरुद्देजिताः स्नाः’—इति कस्मिं-  
श्चिद्देशे भवन्ति वक्ताः, तेन जातिशब्दः—इति प्राप्ते

यौगिकः—इत्युच्यते । कुतः ? । अर्थसंयोगात् । प्रोक्षण्यः  
—इत्युपसर्गधातुप्रत्ययसमुदायस्य जातिनिमित्तता प्रयोगाद्-  
नुमीयते, सेचनसंयोगात्तूपसर्गधातुकरणप्रत्ययसहितोऽप्यसु प्रव-  
र्तते—इति प्रसिद्धिरनुगृहीता भविष्यति । यदाऽन्यदपि सेचनं  
प्रोक्षणशब्देन उच्यते, तदा तत्संयोगादेवाप्सु भविष्यति—इति  
न समुदायार्थः कल्पयितुं शक्यते । तस्मात् यौगिकः । प्रयोजनं,  
—घृतं प्रोक्षणं भवतीति ; यदि संस्कारशब्दः, ‘प्रोक्षणीरा-  
सादय’—इति प्रेषः ; यदि जातिशब्दः, घृतमासादय—इति ;  
यदि यौगिकः, प्रोक्षणमिति ॥ (१ । ४ । ८ अ०) ॥



अथ निर्मन्थशब्दस्य यौगिकत्वाधिकारणम् ॥

सू. तथा निर्मन्थे ॥ १२ ॥

भा. 'निर्मन्थेनेष्टकाः पचन्ति—इति संस्कृते दर्शनात् संस्कार-  
शब्दो निर्मन्थः—इति । असंस्कारेऽपि दृश्यते,—निर्मन्थ-  
मानय, ओदनं पचयामः—इति, निर्मन्थनयोगात् पूर्ववत्  
यौगिकः—इति संस्थितं । प्रयोजनं,—संस्कारनिमित्ते संस्कृतेन  
इष्टकाः पक्तव्याः, जातिशब्दे यथोपपन्नेन, यौगिके अचिर-  
निर्मथितेन, यथा नावनीतेन भुङ्क्ते—इत्यचिरनिर्द्दग्धेन—इति  
गम्यते ॥ (१ । ४ । ९ अ०) ॥

अथ वैश्वदेवादिशब्दानां नामधेयताधिकारणम् ॥

सू. वैश्वदेवे विकल्प इति चेत् ॥ १३ ॥ (पू० १)

भा. चातुर्मास्येषु प्रथमे पर्वणि वैश्वदेवे सन्देहः,—‘वैश्वदेवेन  
यजेत’—इति किं वैश्वदेवशब्दो गुणविधिः, उत कर्मनामधेयम् ?  
—इति । इति यदि सन्देहो न सन्देहः, ‘वैश्वदेवे विकल्पः,’  
गुणविधिवैश्वदेवशब्दः, गम्यते हि गुणविधानं, विश्वदेवा  
विधीयन्ते आग्नेयादिषु यागेषु, तच्चाग्रादीनां विश्वदेवैर्विकल्पः,  
एवं प्रासङ्गिकरथवती भविष्यति ॥ (पू० १) ॥

सू. न वा, प्रकरणात् प्रत्यक्षविधानाच्च न हि प्रकरणं  
द्रव्यस्य ॥ १४ ॥ (सि०)

भा. नैतदेवम्, प्रत्यक्षश्रुतिविहिता अग्रादयः तेषां यागानां,  
विश्वदेवा वाक्येन, प्रकरणात्तेनैव नान्येन—इति गम्यते ; न च  
इयं विषमशिष्टो विकल्पो भवितुमर्हति, न हि प्रकरणं श्रुतस्य  
द्रव्यस्य बाधने समर्थम् । तस्मात् कर्मनामधेयम् ॥ (सि०) ॥

सू. मिथश्चानर्थसंबन्धः ॥ १५ ॥ (आ० नि०)

भा. अथोचेत्,—‘वैश्वदेवः—इत्यनेन शब्देन प्रत्यक्षं अग्न्यादि-  
गुणविशिष्टो यागगणो लक्ष्यते, वैश्वदेवी हि तत्रामिक्षा सम-  
वैति’ । यदि वैश्वदेवशब्देन यागगणो लक्ष्यते, न तर्हि  
विश्वेदेवा विधीयन्ते, कथं स्रष्टुच्चरितो वैश्वदेवशब्दो यागगणं  
लक्षयिष्यति, विश्वांश्च देवान्विधास्यति?—इति नायं वैश्व-  
देवशब्दस्य विश्वेदेवैर्मिथःसंबन्धो घटते । तस्मात् कर्मनाम-  
धेयमेव, न गुणविधिः—इति ॥ (आ० नि०) ॥

सू. परार्थत्वात् गणानाम् ॥ १६ ॥ (सि० यु०)

भा. परार्थाश्च गुणाः, ते न शक्नुवन्ति प्रधानमावर्त्तयितुम्, तेन  
स्रष्टव्यागः कर्त्तव्यः, न गुणानुरोधेनावर्त्तितुमर्हति । संप्रतिपन्न-  
देवतत्वाच्च न विरोधः, तत्रैकस्याम्प्रधानाज्जतौ त्रिंशदाज्जतयो  
क्ष्यन्ते—इति त्रिंशत्संख्यासंपत्तिराहवनीयाज्जतीनां न अव-  
कल्पते । तस्मात् कर्मनामधेयमिति सिद्धम् ॥ (सि० यु०) ।  
(१ । ४ । १० अ०) ॥

वैश्वानरेऽष्टत्वादर्थवादताधिकरणम् ॥

सू. पूर्ववन्तोऽविधानार्थास्तत्सामर्थ्यं समाम्नाये ॥

१७ ॥ (पू०)

भा. ‘वैश्वानरं द्वादशकपालं निर्वपेत्पुत्रे जाते’—इति श्रूयते,  
तत्र ‘यदष्टाकपालो भवति गायत्रैरवैनं ब्रह्मवर्चसेन पुनाति’—  
इत्येवमादयः कपालविकल्पाः श्रूयन्ते ; तेषां सन्देहः,—किमष्ट-  
त्वादयो गुणविधयः, उताथवादाः?—इति । तत्र गुणविधयः  
—इत्येव ब्रूमः । कथं ? । ये हि पूर्ववन्तो (विदितपूर्वमर्थ

भा. भविवदन्ति) ते अविधानार्थाः, तदेतत् अस्य वाक्यस्य समाख्याये सामर्थ्यं, यदविहितपूर्वकाभिधानम् । किं तत् ? । विधान-सामर्थ्यम् ; एवमविहितमर्थं विधास्यति, इतरथा अर्थवादाः सन्तोऽनर्थकाः स्युः । न च, द्वादशकपालस्य शेषभावमुपगन्तुमर्हति ! प्रत्यक्षां च्छष्टानां कपालानां स्तुतिः, परोक्षां द्वादशानाम्, प्रत्यक्षाभावे च परोक्षा स्यात् । तस्मात् गुणविधयः ॥ (पू०) ॥

सू. गुणस्य तु विधानार्थेतद्गुणाः प्रयोगे स्युरनर्थका न हि तं प्रत्यर्थवत्ताऽस्ति ॥ १८ ॥ (सि०)

भा. नैतदस्ति गुणविधयः—इति, गुणस्य विधानार्था एते सन्तः पुरोडाशस्य कपालेषु संख्यां विदधुः, न शक्नुवन्ति यागप्रयोगस्य विधातुम्, द्वादशकपालता हि यागस्य वाक्येन, अष्टाकपालादयः प्रकरणेन, तेन ते यागे न भविष्यन्ति । अपि च अष्टत्वादयः पुरोडाशेनैकवाक्यभूताः प्रकरणं बाधित्वा न यागस्य भविष्यन्ति ; यागासंबन्धे च अनर्थकाः, पुरोडाशसंबन्धे फलाभावात् ; अर्थवादत्वेन तु वैश्वानरयागस्य स्तुतिरुपपद्यते । तस्मात् अर्थवादाः—इति ॥ (सि०) ॥

सू. तच्छेषो नोपपद्यते ॥ १९ ॥ (उ० आभासः) ॥

भा. इति यदुक्तं, तत्परिहर्तव्यम्—इत्याभाषान्तं सूत्रम् ॥ (उ० आभासः) ॥

सू. अविभागाद्विधानार्थं स्तुत्यर्थेनोपपद्येरन् ॥ २० ॥ (उ०)

भा. यदा तु अष्टाकपालादिप्ररोचनार्था अनर्थकाः—इत्यवगतं, तदा लक्षण्या द्वादशकपालस्य स्तुतिर्वैश्वानरयागप्ररोचनार्था भविष्यति ; सन्ति हि द्वादशसंख्यायामष्टत्वादयः संख्याविशेषा

भा. अविभक्ताः, अतो द्वादशकपालस्य स्तुत्यर्थत्वेनावयवस्तुतिरूपः पद्यते ; यथा शोभनमस्य चक्रस्य नेमितुम्बारं, शोभनमस्या-  
सेनायाः हस्त्यश्वरथपादातमिति । तस्मात् उपपन्ना स्तुतिः—  
इति ॥ (७०) ॥

सू. कारणं स्यात्? इति चेत् ॥ २१ ॥ (आ०)

भा. इति चेत् भवान् पश्यति,—अर्थवादाः—इति, कारणमष्ट-  
त्वादीनां ब्रह्मवर्चसादि कस्मान्न भवति ?—ब्रह्मवर्चसकाम-  
स्याष्टाकपालः, एवमुत्तरेषु \*यथाकामम् । किमेवं भविष्यति ? ।  
पुरोडाशस्य गुणविधानेऽध्यानर्थक्यं न भविष्यति, न च लक्षणया  
द्वादशकपालस्य स्तुतिः कल्पिता भविष्यति । तस्मात् कामेभ्यो  
विधयो भविष्यन्ति ॥ (आ०) ॥

सू. आनर्थक्यादकारणं कर्तुर्हि कारणानि गुणार्थो हि  
विधीयते ॥ २२ ॥ (आ० नि०)

भा. यदि कामाय विधयः, भिन्नानि वाक्यानि भवेयुः ; एकं चेदं  
वाक्यं 'वैश्वानरं द्वादशकपालं निर्वपेत् पुत्रे जाते'—इत्येवमुप-  
क्रान्तं, 'यत् द्वादशकपालो भवति, जगत्येवास्मिन्पशून् दधाति,  
यस्मिन्जाते एतां इष्टिं निर्वपति, पूत एव स तेजस्त्रन्नाद  
इन्द्रियावी पशुमान् भवति—इत्येवमन्तं ; तस्य मध्येऽष्टत्वादयः  
श्रूयमाणाः यदि न संबध्येरन् ततो वाक्यान्तराणि भवेयुः ;

\* 'यदष्टाकपालो भवति'—इत्यादिश्रुतेरुत्तरवाक्येन 'यन्नवकपाल-  
स्त्रिवृतैवास्मिंस्तेजो दधाति, यद्दशकपालो विराजैवास्मिन्नन्नाद्यं दधाति,  
यदेकादशकपालस्त्रियुभैवास्मिन्निन्द्रियं दधाति, यद्द्वादशकपालो भवति  
जगत्येवास्मिन् पशून् दधाति, यस्मिन् जात एतामिष्टिं निर्वपति पूत एव  
स तेजस्त्रन्नादइन्द्रियावी पशुमान् भवति'—इत्यादिना विहितेषु ॥

भा. कर्तुर्हि कारणानि पूतत्वादीनि भवेयुः। स एष गुणार्थोऽत्र विधी-  
यते वैश्वानरयागे 'पूत एव'—इत्येवमादिः; तेन चैतेष्टत्वा-  
दयः साक्षाद्वेतुत्वेन संबन्धन्ते,—यस्मात् गायत्रैवैनं ब्रह्मवर्चसेन  
पुनाति, तेन पूत एव सः; यस्माच्चित्तैवाऽस्मिन्स्तेजो दधाति,  
तेन तेजस्वी; यस्मात् विराजैवाऽस्मिन्नन्नाद्यं दधाति, तेना-  
न्नादः; यस्माच्चिष्टुभैवाऽस्मिन् इन्द्रियं दधाति, तेन इन्द्रियावी;  
यस्माज्जगत्यैवाऽस्मिन्पशून् दधाति, तेन पशुमान्—इति। ततः  
कामाय विधयोऽसम्भवन्ती यदर्थवादा अपि न भवेयुः, आन-  
र्थक्यमेवेषां स्यात्! तस्मात् अकारणं ब्रह्मवर्चसत्वादयोऽष्टत्वा-  
दीनाम्, तस्मादष्टत्वादयोऽर्थवादाः—इति॥ (१।४।११ अ०)॥

अथ यजमानशब्दस्य प्रस्तरादित्यर्थताधिकरणम्॥

सू.

तत्सिद्धिः ॥ २३ ॥

भा. 'यजमानः प्रस्तरः' 'यजमान एककपालः'—इत्यादि समा-  
म्नायते; तत्र सन्देहः,—किं 'यजमानः प्रस्तरः'—इत्येष  
गुणविधिः, किमर्थवादः?—इति; तथा 'यजमान एककपालः'  
—इति। किं तावत् प्राप्तं?—गुणविधिः—इति। किमेवं भवि-  
ष्यति?। एवं अपूर्वमर्थं विधास्यति; इतरथार्थवादोऽनर्थकः  
स्यात्; अर्थवत्त्वञ्च न्याय्यं, तस्मात् विधिः।

नैतद्देवं, यदि विधिः स्यात्, ततः प्रस्तरकार्यं यजमानो  
नियम्येत, यजमानकार्यं वा प्रस्तरः; प्रस्तरे जुह्मासादयति,  
सर्वा वा स्तुभः—इति यजमाने जुह्मरासादेत! सर्वा वा स्तुभः  
—इति; तथासति न याजमानं शक्यते कर्तुम्, 'दक्षिणतो  
ब्रह्मयजमानावासाते कर्मणः क्रियमाणस्य'—इति; न च  
प्रस्तरो याजमानं शक्नोति कर्तुम्। तथा, यदि यजमान एक-  
कपालकार्यं विनियुज्येत, सर्वज्ञतः क्रियेत! तत्र सर्वतन्त्रपरिलोपः

भा. स्यात्। न च, एककपालो याजमानं शक्नोति कर्तुम्! तस्मान्न विधिः। विध्यन्तरं चास्ति, 'प्रस्तरमुत्तरं वर्हिषः सादयति,' 'एककपालं सर्वज्जतं करोति'—इति; तस्मादपि न विधिः। किं तर्हि?। अर्थवादः,—यजमानो ज्ञायत एव प्रस्तरः, एककपालः— इति च।

‘कथं पुनरनयोः सामानाधिकरण्यं ज्ञायते? न हि प्रस्तर एककपालो वा यजमानः, न च यजमानः एकस्मिन् कपाले संस्थितः पुरोडाशः, प्रथमो वा कुशमुष्टिर्लूनः; कथं परशब्दः परत्र वर्तते? किमर्थं वा ज्ञायमानस्य संकीर्तनम्?’—इति।

उच्यते,—ज्ञायमानः संकीर्त्यते स्तोतुम्,—प्रस्तरः उत्तरो वर्हिषः सादयितव्यो यजमानत्वात्; तथा यजमान एककपालः सर्वज्जतः कर्त्तव्यः, स्वर्गं आहवनीयस्तत्र प्रतिष्ठापितो भवति—इति।

कथं परत्र वर्तते परशब्दः?—इति। गुणवादस्तु,—गुणादेष वादः। कथमगुणवचनो गुणं ब्रूयात्?। स्वार्थाभिधानेन—इति ब्रूमः,—सर्व एवैते गौणाः शब्दाः न स्वार्थं हित्वा गुणेषु वर्तन्ते; प्रसिद्धहानिर्हि तथा स्यात्, अप्रसिद्धकल्पना च; न च सर्वे गुणसमुदायवचनाः, गुणहीनेऽपि तथादर्शनात्; अप्रसङ्गकार्यमपि हि कदाचिद्गौणेऽप्यहतः सिंद्धाः पुत्रः सिंह एव; समुदायवाची च नावयवे प्रवर्त्तितुमर्हति, सर्वसिंहव्यक्तिषु यत् सामान्यं तद्वचनः शब्दः—इति स्थितो न्यायः प्रत्युद्धियेत; न च, असति सिंहे परिकल्पनया प्रवर्त्तत! कल्पनाया अशक्यत्वात्। कथं नु स्वार्थाभिधानेन प्रत्ययवस्था?—इति चेत्। अर्थसंबन्धात्,—सिंहः—इति निर्ज्ञाते प्रसङ्गकारिता तत्र प्रायेण—इति प्रसङ्गकारी—इति गम्यते, अर्थप्रत्ययसामर्थ्यात्; यो हि मन्यते,—प्रसङ्गकारिणं प्रत्याययेयम्—इति, स यदि सिंहशब्दमुच्चारयति, सिङ्घत्यस्याभिप्रेतं,—सिंहार्थः प्रतीतः प्रसङ्ग-

भा. कारी—इतिसंबन्धादितरमर्थं प्रत्याययति; एवं स्वार्थाभिधानेन तद्गुणसंबन्धः प्रतीयते ।

इह तु यजमानः प्रस्तरः, यजमान एककपालः—इति—कीदृशो गुणसंबन्धः प्रतीयते? । तत्सिद्धिकरः—इति, सर्वो ह्यात्मनः कार्यसिद्धिं करोति, अन्योऽपि यः तस्य कार्यसिद्धिं करोति, स तस्मिन् उच्चरिते हृदयमागच्छति, यथा राजा पत्तिगणकः—इति, पत्तिगणको राज्ञः कार्यं साधयति, स राजशब्दे उच्चरिते प्रतीयते, एवमिहापि यजमानकार्यं प्रस्तरैककपालौ साधयतः, तौ यजमाने प्रतीते प्रतीयेते, तस्मात्तौ यजमानशब्देन प्रत्याख्येते । कथं? । स्तुतौ स्थातां वार्हप उपरिसादने सर्वहोमे च—इति । तस्मादेवंजातीयका अर्थवादा न विधयः—इति ॥ (१।४।१२ अ०) ॥

अथाग्नेयादिशब्दानां ब्राह्मणादिस्तुत्यर्थताधिकरणम् ॥

सू.

जातिः ॥ २४ ॥

भा. 'आग्नेयो वै ब्राह्मणः, ऐन्द्रो राजन्यः, वैश्यो वैश्वदेवः'—इत्येवमादयः श्रूयन्ते; तत्र किं गुणविधयः, अर्थवादाः?—इति सन्देहः । गुणविधयः—इति ब्रूमः,—एवमपूर्वमर्थं विधास्यन्ति, इतरथा अर्थवादाः सन्तोऽनर्थकाः स्युः । न विधिः, विध्यन्तरस्य भावात्, तस्मात् संवादः, तस्य संकीर्तनं विधिस्तुत्यर्थम् । अनाग्नेयादिषु आग्नेयादिशब्दाः केन प्रकारेण? । गुणवादेन । को गुणवादः? । अग्निसंबन्धः । कथं? । एकजातीयकत्वात् । किमेकजातीयकत्वं? । 'प्रजापतिरकामयत,—प्रजाः सृजेयम्—इति, स मुखतस्त्रिष्टुतं निरमिमीत, तमग्निरिवता अन्वसृज्यत, गायत्री च्छन्दः, रयन्तरं साम, ब्राह्मणो मनुष्याणाम्, अजः पशूनां; तस्मात्ते मुख्याः, मुखतो हि असृज्यन्त । उरसो

भा. बाहुभ्यां पञ्चदशं निरमिमीत, तं इन्द्रो देवताऽन्वसृज्यत,  
त्रिष्टुप्च्छन्दः, वृहत् साम, राजन्यो मनुष्याणाम्, अविः पशूनां ;  
तस्मात्ते वीर्यवन्तः, वीर्याद्वि असृज्यन्त । ऊरुभ्यां मध्यतः सप्तदशं  
निरमिमीत, तं विश्वेदेवा देवताऽन्वसृज्यन्त, जगती च्छन्दः,  
वैरूपं साम, वैश्यो मनुष्याणाम्, गावः पशूनाम्—एवमुक्ते सति  
एकस्मिन्नैकजातीयके विज्ञाते अन्योऽपि तज्जातीयको हृदयमा-  
गच्छति । तस्मादर्थवादशब्दाः ॥ (१।४।१३ अ०) ॥

अथ यूपदिशब्दानां यजमानस्तुत्यर्थताधिकरणम् ॥

सू.

सारूप्यात् ॥ २५ ॥

भा. ‘यजमानो यूपः,’ ‘आदित्यो यूपः’—इत्यादि श्रूयते ; तत्र  
गुणविधिः, अर्थवादः ?—इति सन्देहः । अर्थवत्त्वात् गुणविधिः ।  
अशक्यत्वात् यूपकार्यसाधने यजमानस्य, यजमानकार्यसाधने  
वा यूपस्य, विध्यन्तरभावाच्च न विधिः, विधिस्तुत्यर्थं संवादः ;  
गुणवादात् सामानाधिकरण्यम् । को गुणः ? । सारूप्यम् । किं  
सारूप्यम् ? । ऊर्ध्वता, तेजस्विता च । तस्मादेवंजातीयका  
अर्थवादाः ॥ (१।४।१४ अ०) ॥

अथापश्वादिशब्दानां गवादिप्रशंसार्थताधिकरणम् ॥

सू.

प्रशंसा ॥ २६ ॥

भा. ‘अपशवो वा अन्ये गोश्वेभ्यः, पशवो गोअश्वाः,’ ‘अयज्ञो  
वा एष योऽसामा,’ ‘असत्रं वा एतत् यदच्छन्दोमम्’—इति  
श्रूयते । तत्र विध्यर्थवादसन्देहे अर्थवत्त्वादिधयः—इति प्राप्ते,  
अभिधीयते,—यदि विधयो भवेयुः ; गोअश्वा एव पशवः स्युः,  
सामवानेव यज्ञः, छन्दोमवदेव सत्रम् ; अन्येषां पशूनां, यज्ञानां,



भा. सत्राणां चोत्पत्तिरनर्थिका स्यात्! विध्यन्तरञ्च नावकल्पेत!  
 अतः स्तुत्यर्थं संवादः, गोश्वान् प्रशंसितुमन्येषां पशूनां  
 निन्दा, सामवतः प्रशंसितुमसाम्नां निन्दा, छन्दोमवन्ति प्रशं-  
 सितुमच्छन्दोमकानि निन्दन्ते; यथा, यत् अधृतं, अभोजनं  
 तत्; यन्मलिनं, अवासस्तत्—इति ॥ (१।४।१५ अ०) ॥

अथ बाहुल्येन सृष्टिव्यपदेशाधिकरणम् ॥ (भूमाधिकरणम्) ॥

सू.

भूमा ॥ २७ ॥

भा. 'सृष्टीरुपदधाति'\*—इति श्रूयते; तत्र गुणविधिः, अर्थवादः ?  
 —इति सन्देहे अपूर्वत्वात् विधिः,—इति प्राप्ते उच्यते,—  
 यदि विधिः, सृष्टिमन्त्रका उपदधातीष्टकाः—इत्यर्थः, तत्र न  
 इष्टकानां विशेषः कश्चिदाश्रीयते,—एवंरूपाः सृष्टिमन्त्रकाः,  
 नैवंरूपाः—इति; तत्र सर्वासां सृष्टिलिङ्गा मन्त्राः प्राप्नुयुः!  
 अन्येषामसंयुक्तानां मन्त्राणामानर्थक्यं स्यात्! तस्मात् अनुवादः,  
 —मन्त्रसमाप्नानात् प्राप्तानामुपधाने मन्त्राणां; सृष्टीनां संकी-  
 र्तनं सर्जनार्थवादार्थम्। अपि च विधित्वे लक्षणा, 'एकया  
 स्तुवते'—इत्यत्र या असृष्टयस्ता लक्षयेत्। ननु 'अनुवादार्थं  
 लक्षणा'। नानुवादपक्षे लक्षणायां दोषः। कथन्तु असृष्टिषु  
 सृष्टिषु च सृष्टिशब्दः—इति। भूम्ना,—बह्ववस्तत्र सृष्टिलिङ्गा  
 मन्त्राः, अल्पशो विलिङ्गाः—इति ॥ (१।४।१६ अ०) ॥

\* सृष्टिशब्दोपेतमन्त्रा यासामिष्टकानां उपधाने विद्यन्ते ता इष्टका  
 सृष्टय उच्यन्ते इति माधवः ॥

अथ प्राणभृदादिशब्दानां स्तुत्यर्थताधिकरणम् ॥

सू.

लिङ्गसमवायात् ॥ २८ ॥

भा. 'प्राणभृत उपदधाति,' 'आज्यानीरुपदधाति'—इति, विधित्वे प्राणभृन्मन्त्रकासूपधीयमानासु विलिङ्गानां मन्त्राणामानर्थक्यम् ; तस्मात् अनुवादः । लिङ्गसमवायात् परशब्दः परत्र वर्तते ; यथा, कृत्रिणो गच्छन्ति—इति, एकेन कृत्रिणा सर्वे लक्ष्यन्ते ; स च अयं प्राणभृच्छब्दः सृष्टिशब्दश्चैव जहत्सार्थं मन्त्रगणं लक्षयेत्, यङ्गणे च सृष्टिप्राणभृच्छब्दौ समवेतौ, तावपि परिगृह्येते ; यथा, कृत्रिशब्देन स्वार्थलक्षणार्थेन सोऽपि कृत्री गृह्यते—इति । (१ । ४ । १७ अ०) ॥

अथ वाक्यशेषेण सन्दिहार्थनिरूपणाधिकरणम् ॥

सू.

सन्दिग्धेषु वाक्यशेषात् ॥ २९ ॥

भा. 'अक्ताः शर्करा उपदधाति, तेजो वै घृतम्'—इति श्रूयते ; तत्र सन्देहः,—किं घृततैलवसानामन्यतमेन द्रव्येणाज्जनीयाः शर्कराः, उत घृतेनैव?—इति । कथं सन्देहः? । अज्जन-सामान्येन वाक्यस्योपक्रमः, घृतेन विशेषेण निमग्नं, यथो-पक्रमं निगमयितव्यम् एकस्मिन् वाक्ये ; तत्र यदा सामान्यमादौ विशेषोपलक्षणार्थं विवक्ष्यते, यदा निगमने विशेषः सामान्य-लक्षणार्थः? तदारम्भनिगमनयोः किं समञ्जसं?—इति संशयः । एवं—सन्दिग्धेषु उपक्रमे सामान्यवचने विरोधाभावात् न विशेषः परिकल्प्यः, निगमने तु उपजातः सामान्यप्रत्ययः—इति विरोधात् लक्षणार्थं घृतवचनं ; यथा सृष्टिष्वसृष्टिषु च सृष्टिशब्दः, एवं घृतमघृतं च घृतं—इत्युच्यते ।

सन्दिग्धेषु एवं प्राप्ते ब्रूमः,—सामान्यवचनेन विशेषापेक्षिणा उपक्रमो वाक्यस्य, विशेषे निगमनवशेन। कुतः?। न हि, सामान्यं विहितं! येन विरोधो निगमनस्य। कथमविहितं?। सन्दिग्धेषु विधानशब्दाभावात्, न हि, विधानशब्दोऽस्ति! 'अन्ताः शर्करा उपदधाति'—इति वर्त्तमानकालनिर्देशात्; नापि सामान्यस्य साक्षात्स्तुतिः, प्रत्यक्षन्तु घृतस्य स्तवनं; श्रुत्या घृतस्य स्तुतिः, लक्षणाया सामान्यस्य, श्रुतिश्च लक्षणाया ज्ञायसी। तस्मात् घृतविधानम्। एवं 'वासः परिधत्ते, एतद्वै सर्वदेवत्यं वाङ्मयं, यत् चौकम्'—इति। तथा 'इमां स्पृष्टोद्गायेत्, इमां हि औदुम्बरीं विश्वाभूतान्युपजीवन्ति'—इति ॥ (१। ४। १८ अ०) ॥

अथ सामर्थ्यानुसारेण व्यवस्थितानां व्यवस्थाधिकरणम् ॥

सू. अर्थाद्वा कल्पनैकदेशत्वात् ॥ ३० ॥

भा. 'सुवेणाभवद्यति, खधितिनाभवद्यति, हस्तेनाभवद्यति'—इति श्रूयते; तत्र सन्देहः,—किं सुवेणावदातव्यं सर्वस्य (द्रवस्य संहतस्य मांसस्य च) तथा खधितिना\*, हस्तेन च, उत सर्वेषामर्थतो व्यवस्था (द्रवाणां सुवेण, मांसानां खधितिना, संहतानां हस्तेन)?—इति। अविशेषाभिधानादव्यवस्था—इति।

एवं प्राप्ते ब्रूमः,—'अर्थाद्वा कल्पना', सामर्थ्यात् कल्पना—इति,—सुवेणावद्येत्, यथा शक्नुयात्; तथा यस्य शक्नुयात् तस्य च—इति; आख्यातशब्दानामर्थं ब्रुवतां शक्तिः सहकारिणी,

एवं चेत् यथाशक्ति व्यवस्था भवितुमर्हति । तथा 'अञ्जलिना सक्तून्प्रदाये जुहोति'—इति, द्विहस्तसंयोगोऽञ्जलिः, स व्याको-  
शोऽर्थ्यात् कर्त्तव्यः, तथा हि शक्यते होमो निर्वर्त्तयितुम्, तत्  
यथा, कटे भुंक्ते कांस्यपात्रां भुंक्ते—इत्यर्थ्यात् कल्प्यते,—कटे  
समासीनः कांस्यपात्रागमोदनं निधाय भुंक्ते—इति ॥ (१।४।  
१९ अ०) ॥

इति श्रीश्वरस्वामि—वृत्तौ मीमांसाभाष्ये प्रथमाध्यायस्य  
चतुर्थः पादः ॥ समाप्तोऽयं प्रथमाध्यायः ॥

द्वितीय अध्याये १ पादः ॥



अथापूर्वस्याख्यातपदप्रतिपाद्यत्वाधिकरणम् ॥

सू. भावार्था कर्मशब्दास्तेभ्यः क्रिया प्रतीयेतैष ह्यर्थो  
विधीयते ॥ १ ॥ (सि०)

भा. प्रथमेऽध्याये प्रमाणलक्षणं वृत्तम्, तत्र विध्यर्थवादमन्वस्मृतय-  
स्तत्त्वतो निर्णीताः, गुणविधिर्नामधेयञ्च परीक्षितं, सन्दिग्धा-  
नामर्थानां वाक्यशेषादर्थान्धवसानमुक्तम्; तन्न प्रसङ्गव्यम्।  
अनन्तरं प्रधानाप्रधानानि परीक्षिष्यन्ते, भिन्नान्याभिन्नानि च  
—इति, एष एवार्था वर्णनीयो नान्यः, एष एव चाध्याय-  
संबन्धः। तदिह षड्विधः कर्मभेदो वक्ष्यते,—शब्दान्तरं,  
अभ्यासः, संख्या, गुणः, प्रक्रिया, नामधेयम्—इति वक्ष्यमान-  
मनुसंकीर्त्यते; प्रदर्शितमुच्यमानं सुखं ग्राहयिष्यते—इति  
श्रोतुञ्च बुद्धिः समाधीयते, तदेतन्नानाकर्मलक्षणम्—इत्यध्याय-  
माचक्षते, एतत्तात्पर्येण अतोऽन्यदुपोद्घातप्रसक्तानुप्रसक्तं च  
—इति।

तत्र प्रथमं तावदिदञ्चिन्त्यते,—प्रथमेऽध्याये इदमुक्तम्,—  
चोदनालक्षणोऽर्थो धर्मः—इति, चोदना च क्रियाया अभि-  
धायकं वाक्यम्, वाक्ये च पदानामर्थः, तत्र किं पदेन पदेन  
धर्म उच्यते, उत सर्वेरेक एव?—इति। किं तावत्प्राप्तम्?—  
प्रति पदं धर्मः—इति।

एवं प्राप्ते उच्यते,—यदा एकस्मादपूर्वं, तदाऽन्यत् तदर्थं

भा. भविष्यति, एवमल्पीयसी अदृष्टानुमानप्रसङ्गकल्पना भविष्यति ; तस्मादेकमपूर्वम् ।

यदा एकं, तदा सन्देहः—किं,—भावशब्देभ्यः, उत द्रव्यगुण-शब्देभ्यः?—इति । (कः पुनर्भावः? के ते पुनर्भावशब्दाः?—इति । यजतिददातिजुहोति—इत्येवमादयः । ‘ननु याग-दानहोमशब्दाः एते, न भावशब्दाः’ । नैतदेवं,—यागादि-शब्दाश्च एते भावशब्दाश्च, यज्याद्यर्थश्चातोऽवगम्यते, भावयेत्—इति च (तथा यतेत, यथा किञ्चित् भवति—इति) ; तेनैते भावशब्दाः, द्रव्यगुणशब्देभ्यो द्रव्यगुणप्रत्ययो न भावनायाः । अतस्ते न भावशब्दाः—इति) । किं तावत्प्राप्तम्?—अविशेषेण—इति ।

तत उच्यते,—भावार्थाः कर्मशब्दाः, तेभ्यः क्रिया प्रतीयेत, यजेत—इत्येवमादिभ्यः । कुतः? । भावार्थत्वादेव ; य आहुः किमपि भावयेत्—इति, ते स्वर्गकामपदसंबन्धात् स्वर्गं भावयेत्—इति ब्रूयुः ; तस्मात्तेभ्यः क्रिया प्रतीयेत, फलस्य क्रिया करणं निष्पत्तिरिति ; ते च यागदानहोमसंबन्धाः स्वर्गस्योत्पत्तिं वदन्ति । कुतः? । एष ह्यर्थो विधीयते, यथा, यागादिना स्वर्गकामः केन भावयेत् स्वर्गं?—यागादिना—इति ; यस्य च शब्दस्यार्थेन फलं साध्यते, तेनापूर्वं कृत्वा, नान्यथा—इति, ततोऽपूर्वं गम्यते, अतो यः तस्य वाचकः शब्दः, ततोऽपूर्वं प्रती-यते—इति ; तेन भावशब्दा अपूर्वस्य चोदकाः—इति ब्रूमः, ननु कश्चिच्छब्दः साक्षादपूर्वस्य वाचकोऽस्ति ; भावार्थैः किमपि भावयितव्यं, स्वर्गकामस्य च केनापि भाव्यता—इति, तयोर्न-ष्टाश्वदग्धरथवत् संप्रयोगः, यजेत—इत्येवमादयः साकाङ्क्षाः,—‘यजेत’ किं केन कथं?—इति ; ‘स्वर्गकामः’—इत्यनेन प्रयो-जनेन निराकाङ्क्षाः ; नैवं द्रव्यगुणशब्दाः । तस्मात् भावार्थाः कर्मशब्दा अपूर्वं चोदयन्ति—इति । अथ ‘कस्मात् उभयं

सूचितम्,—भावार्थाः कर्मशब्दाः—इति । उच्यते,—भवन्ति केचित् कर्मशब्दाः न भावार्थाः,—यथा, श्येनैकत्रिकादयः; केचित् भावार्थाः न कर्मशब्दाः,—यथा, भवनं भावो भूतिरिति । किं पुनरिहोदाहरणम्? । ‘श्येनेनाभिचरन् यजेत’, ‘चित्रया यजेत पशुकामः’—इति; किं श्येनेनाभिचरन्, उत यजेताभिचरन्—इति? तथा चित्रया पशुकामः, उत पशुकामो यजेत?—इति स्थिते एतस्मिन्नधिकरणे गुणविधिः, नामधेयम्—इति विचारो भविष्यति । तथा ‘दर्शपूर्णमासाभ्यां स्वर्गकामो यजेत’—इति, दर्शः कालः, पूर्णमासः—इति च, किं ताभ्यां स्वर्गकामः, उत स्वर्गकामो यजेत?—इति, दर्शपूर्णमासाभ्यामिति च श्येनेनेति च चित्रया—इति च नैते भाववचनाः; न च एषामर्थना कश्चित्संबन्धोऽस्ति, विविभक्तिकत्वात् । तस्मान्न द्रव्यगुणशब्दा अपूर्वस्य विधायकाः—इति ॥ (सि०) ॥

सू. सर्वेषां भावोऽर्थ इति चेत् ॥ २ ॥ (आ०)

भा. एवं चेत् भवान् पश्यति,—अ-भावशब्दत्वात् न द्रव्यगुणशब्दा अपूर्वस्य विधायकाः—इति, सर्वेषां भावोऽर्थः, स्वर्गकामो दर्शपूर्णमासाभ्याम्—इत्येतयोः संबन्धं यजेत—इति वक्ष्यति, श्येनेन अभिचरन्—इत्येतयोश्च, तथा चित्रया पशुकामः—इति; तस्मादेतेऽपि साकाङ्क्षत्वात् भाववचनाः; सर्वेषु भाववचनेषु नास्ति विनिगमनायां हेतुः,—कर्मशब्दा एवापूर्वस्य विधायकाः, न द्रव्यगुणशब्दाः—इति ॥ (आ०) ॥

सू. येषामुत्पत्तौ स्वे प्रयोगे रूपोपलब्धिस्तानि नामानि,  
तस्मात्तेभ्यः पराकाङ्क्षा भूतत्वात् स्वे प्रयोगे ॥ ३ ॥  
(आ० नि० १) ॥

भा. येषां शब्दानामुच्चारणोत्पत्तौ स्वे अर्थे प्रयुज्यमानानां रूप-

भा. मुपलभ्यते, यत् सद्वादुत्पन्नं कालान्तरन्तिष्ठति, न क्रियेवोत्पन्न-  
मात्रं विनश्यति—इत्यर्थः, तानि नामानि, ते द्रव्यगुणशब्दाः,  
ईदृशो द्रव्यगुणशब्दानामर्थः। ('ते द्रव्यगुणशब्दाः'—इति वक्तव्ये  
“तानि नामानि”—इति सूचितम्, अतो नामानि—इति एषां  
पर्यायशब्दः। कथं गम्यते?। यत एषां विभक्तयो नामिक्य  
उच्यन्ते। कतमास्ताः?। वृक्षः वृक्षौ वृक्षाः, शुक्लः शुक्लौ  
शुक्लाः—इत्येवमादयः; तस्मात् सम्यक् सूचितम्)। यत एषां  
न क्षणिकोर्थः, ततः 'तेभ्यः पराकाङ्क्षा' प्रधानाकाङ्क्षा न  
विद्यते—इति नैषां उत्पत्तिः कर्त्तव्या, 'भूतत्वात् स्वे प्रयोगे'  
स्वप्रयोगकाले विद्यमानत्वात्—इत्यर्थः ॥ (आ० नि० १) ॥

ख. येषां तूत्पत्तावर्थे स्वे प्रयोगो न विद्यते, तान्याख्या-  
तानि; तस्मात्तेभ्यः प्रतीयेताश्रितत्वात् प्रयोगस्य ॥  
४ ॥ (आ० नि० २) ॥

भा. येषां तु शब्दानामुच्चारणोत्पत्तौ 'स्वे अर्थे प्रयोगो न विद्यते'  
(प्रयोगकाले येषामर्थो नोपलभ्यते—इत्यर्थः), 'तान्याख्या-  
तानि'—इति भावशब्दान् पर्यायशब्देनोपदिशति। कथं  
पर्यायशब्दता भावशब्दानाम्?। यत एषां विभक्तय आख्या-  
तिक्यः—इत्युच्यन्ते। कतमास्ताः?। पचति पचतः पचन्ति—  
इत्येवमादयः। तस्मात्तेभ्योऽपूर्वं प्रतीयेत; भवार्थास्ते भूतार्थैः  
समुच्चरिताः; भूतस्य भवार्थतायां दृष्टार्थता,—भवार्थस्य प्रयो-  
जनवत् उत्पत्तिरर्थवती, सा च भूतेन क्रियते—इति दृष्टोर्थः;  
भवस्य पुनर्भूतार्थतायां न किञ्चित् दृश्यते, कल्प्यतेचादृष्टम्।  
तस्मान्न यागो द्रव्यार्थः।

किञ्च 'आश्रितत्वात् प्रयोगस्य' एतेषां प्रयोगः पुरुषेणाश्रितो  
भवति, पुरुषसंबद्धा भावना उच्यते, पुरुषं हि वदति,—भावयेत्  
—इति, तेन 'स्वर्गकामो यजेत'—इति पुरुषोऽपि प्रतीयते,



भा. यागोऽपि\* संबन्धोऽपि; स्वर्गकामो द्रव्येण—इति द्रव्ये प्रतीयते पुरुषश्च, न तु संबन्धः ॥ ननु 'एतदुक्तम्भवति, अर्थिनश्च द्रव्यस्य च संबन्धं 'यजेत'—इति वक्ष्यति,—द्रव्येण भावयेत्—इति; अतो द्रव्येण अर्थस्य भावना गम्येत, आकाङ्क्षा च—इति । सत्यं गम्यते,—द्रव्येण भावयेत्—इति तु वाक्येन, यागेन भावयेत्—इति तु श्रुत्याः यदा तु, यागेन भावायेत्—इति याग-संबन्धो विधीयते, न तदा, द्रव्येण भावयेत्—इति द्रव्यसंबन्धः; न च द्रव्यसंबन्धे विधीयमाने यजेत—इत्यनेन संबन्धः; अनूद्यमाने तु सम्भवति, न च, यौगपद्येन विधनुवादौ सम्भवतः! तस्मात् श्रुतिवाक्ययोर्विरोधः, विरोधे च श्रुतिर्दलीयसी, तेनार्थिना न द्रव्यसंबन्धः; तत्र द्रव्यमसति स्वर्गकामसंबन्धे स्वर्गार्थं भविष्यति—इत्यनुपपन्नम्, एष विनिगमनायां हेतुः, येन भावशब्दा एवापूर्वस्य चोदकाः, न द्रव्यगुणशब्दाः—इति, यदा, यागेन कुर्यात्—इति, तदा, यागवचनमेव भवति; दर्शपूर्ण-साभ्याम्—इति लक्षणया, दर्शं च पूर्णमासे च यागो विहितः—इति ॥ (आ० नि० २) । (२ । १ । १ अ०) ॥

अथ अपूर्वस्यास्तित्ताधिकरणम् ॥

कथं पुनरिदमवगम्यते? अस्ति तदपूर्वम्—इति । उच्यते

सू. चोदना पुनरारम्भः ॥ ५ ॥

भा. चोदनेत्यपूर्वं ब्रूमः,—अपूर्वं पुनरस्ति, यत आरम्भः शिष्य-ते,—स्वर्गकामो यजेत—इति, इतरथा हि विधानं अनर्थकं स्यात्, भङ्गित्वात् यागस्य, यदि अन्यदनुत्पाद्य यागो विनश्येत,

\* 'पुरुषोऽपि प्रयागोऽपि' इति का० सं० पु० ॥

भा. फलं असति निमित्ते न स्यात् ! तस्मात् उत्पादयति—इति ।  
 ‘यदि पुनः फलवचनसामर्थ्यात्तदेव न विनश्यति—इति कल्प्यते’ ।  
 नैवं शक्यम्,—न हि कर्मणोऽन्यत् रूपमुपलभामहे, यत्  
 आश्रयं देशान्तरं प्रापयति, तत् कर्मेत्युच्यते, न तत् आत्मनि  
 समवेतं, सर्वगतत्वादात्मनः, सर्वत्र कार्योपलम्भः सर्वत्र भावे  
 लिङ्गम्, न तु तदेव देशान्तरादागमनस्य, न हि असति आगमन  
 किञ्चिद्विरुद्धं दृश्यते ; यत्र समवेतमासीत्, तद्विनष्टं द्रव्यं, तस्य  
 विनाशात्तदपि विनष्टम्—इत्यवगम्यते । आश्रयोऽप्यविनष्टः  
 —इति चेत् । न, भस्मोपलम्भनात् । सत्यपि भस्मन्यस्ति  
 —इति चेत् । न विद्यमानोपलम्भनेऽपि अदर्शनात् । फलक्रिया  
 लिङ्गम्—इति चेत् । एवं सत्यदर्शने समाधिर्वक्तव्यः । सौचमा-  
 दीनामन्यतमत् भविष्यति—इति यदि चिन्त्यते, कल्पितमेवं  
 सति किञ्चित् भवति—इति । ‘तत्रापूर्वं वा कल्प्येत, तदा?’—  
 इति । अविशेषकल्पनायामस्ति हेतुः, न विशिष्टकल्पनायाम् ।  
 अनाश्रितं कर्म भविष्यति—इति चेत् । तदपि तादृशमेव ।  
 स्वभावान्तरकल्पनेन देशान्तरं न प्रापयिष्यति—इति । तादृश-  
 मेव । तस्मात् भङ्गी यजिः, तस्य भङ्गित्वात् अपूर्वमस्ति—इति ॥  
 किं चिन्तायाः प्रयोजनम् ? । यदि द्रव्यगुणशब्दाः अग्न्यपूर्वं  
 चोदयन्ति, द्रव्यगुणापचारे न प्रतिनिधिरूपादातव्यः, यथा तर्हि  
 पूर्वः पक्षः ; यथा तर्हि सिद्धान्तः, द्रव्यं गुणं वा प्रतिनिधाय  
 प्रयोगोऽनुष्ठातव्यः—इति ॥ (२।१।२ अ०) ॥

अथ कर्मणां गुणप्रधानभावविभागाधिकरणम् ॥

सू. तानि द्वैधं गुणप्रधानभूतानि ॥ ६ ॥

भा. अवगतमेतत्,—भावशब्दाः कर्मणो वाचकाः—इति, बह्व-  
 प्रकाराश्च भावशब्दाः,—यजति, जुहोति, ददाति—इति, एव-

भा. अकाराः,—दोग्धि, पिनष्टि, विलापयति—इत्येवमादयश्च ;  
 तेषु सन्देहः,—किं सर्वे प्रधानकर्मणो विधायकाः, उत केचित्  
 संस्कारकर्मणः ?—इति । भावार्थत्वाविशेषात् सर्वे प्रधानकर्मणो  
 वाचकाः—इति प्राप्तं ; ततो ब्रूमः,—तानि द्वैधं भवितुमर्हन्तीति  
 द्विप्रकाराणि,—कानिचित् प्रधानकर्मणो वाचकानि, कानिचित्  
 संस्कारकर्मणः ; एवमपि सर्वाण्यर्थवन्ति, अर्थवत्त्वे सति सर्वेभ्यः  
 न शक्यमपूर्वं कल्पयितुम् । अतो न सर्वाणि प्रधानकर्मणो  
 वाचकानि ॥

अथ प्रधानकर्मसंज्ञकम् ॥

सू. यैर्द्रव्यं न चिकीर्ष्यते, तानि प्रधानभूतानि, द्रव्यस्य  
 गुणभूतत्वात् ॥ ७ ॥

भा. 'एवं सति अल्पीयसी अदृष्टकल्पना न्याय्या, न तु विनि-  
 गमनायां हेतुरवगच्छामः,—कुतोऽपूर्वम्, कुतो न'—इति ।  
 तदुच्यते,—यैर्भावकर्मभिर्न द्रव्यं संस्कर्तुमिष्यते, उत्पादयितुम्  
 वा, तानि प्रधानभूतानि (प्रधानकर्मणो वाचकानि), द्रव्यस्य  
 गुणभूतत्वात् ; द्रव्यं हि गुणभूतं, कर्मनिर्दृष्टेरीप्सिततमत्वात् ॥

अथ गुणकर्मसंज्ञकम् ॥

सू. यैस्तु द्रव्यं चिकीर्ष्यते गुणस्तत्र प्रतीयेत, तस्य द्रव्य-  
 प्रधानत्वात् ॥ ८ ॥

भा. यैस्तु द्रव्यं चिकीर्ष्यते, गुणः तत्र प्रतीयेत कर्म । कुतः ? ।  
 तस्य द्रव्यप्रधानत्वात् । प्रत्यक्षं 'यजेत'—इत्येवमादिभिर्द्रव्यं न  
 चिकीर्ष्यते, तस्मात्तानि प्रधानकर्मणो वाचकानि, द्रव्यस्य गुण-  
 भूतत्वात् ; पिनष्टि—इत्येवमादिभिर्द्रव्यं संस्क्रियते, तस्मात्तानि

भा. गुणकर्मवचनानि ; एष एव विनिगमनायां हेतुः ॥ प्रयोजनन्तु पूर्वस्मिन् पक्षे प्रियङ्गवेऽपि चरौ ब्रीहय उत्पाद्या अवघातार्थत्वेन ; सिद्धान्ते नोत्पाद्याः ॥ (२ । १ । ३ अ०) ॥

अथ संमार्जनादीनामप्रधानताधिकरणम् ॥

सू. धर्ममात्रे तु कर्म स्यादनिर्दत्तैः प्रयोजवत् ॥ ८ ॥ (पू० १)

भा. 'सुचः संमार्ष्टि, अग्निं संमार्ष्टि, परिधिं संमार्ष्टि, पुरोडाशं पर्यग्निकरोति'—इति श्रूयते ; तत्र सन्देहः,—किं पर्यग्निकरणं, संमार्जनं च प्रधानकर्म उत गुणकर्म?—इति । किं तावत् प्राप्तम्? । तत् उच्यते,—कर्ममात्रं एवंजातीयकं अपर्याप्तं यत् प्रयोजनस्य दृष्टस्य, तद्धर्ममात्रम्—इति ब्रूमः, तत्र प्रधानकर्मत्वं स्यात् । कस्मात्? । अनिर्दत्तरूपकारस्य, न हि एवंजातीयकं द्रव्यस्योपकारकं, द्रव्यं त्वेवंजातीयकं अभिनिर्वर्तयद्गुणभूतं ; तस्य गुणभूतत्वादिदं प्रधानभूतम् ॥ (पू० १) ॥

सू. तुल्यश्रुतित्वाद्वा इतरैः सधर्मः स्यात् ॥ १० ॥ (सि०)

भा. वाशब्दः पक्षं व्यावर्तयति । इतरैर्गुणकर्मभिः सधर्मः स्यादेवंजातीयकः, यथा ब्रीह्रीनवहन्ति, तथा । कुतः? । तुल्यश्रुतित्वात्, तुल्या हि द्वितीया श्रुतिरेषां द्रव्येषु,—यथा 'ब्रीह्रीनवहन्ति'—इति, एवम् 'अग्निं संमार्ष्टि, पुरोडाशं पर्यग्निकरोति'—इति । 'किं गुणकर्मणि 'द्रव्ये द्वितीया दृष्टा'—इति? स्थितौ द्वितीयादर्शनादिहापि सामान्यतो दृष्टेन गुणकर्मता । नेति ब्रूमः,—द्वितीया विभक्तिः कर्तुरीप्सिततमे स्मर्यते, सा चेह द्वितीया विभक्तिः, तत एव तदीप्सिततममिति गम्यते, तच्चेदीप्सिततमं, कर्म गुणभूतम् । यद्यपि प्रत्यक्षादिभिर्गुणभावो न गम्यते,

भा. प्रमाणान्तरेण शब्देन गम्यते, तस्माद्गुणभूतमेवंजातीयकम्—  
इति ॥ (सि०) ॥

ख. द्रव्योपदेश इति चेत् ॥ ११ ॥ (इ. १०)

भा. इति चेत् पश्यसि,—द्वितीयादर्शनात् प्रधानभूतमत्र द्रव्य-  
मिति; नैतदेवं, गुणभूतेऽपि द्वितीया भवति, तथाहि दृश्यते,—  
'सक्तून् जुहोति, मारुतं जुहोति, एककपालं जुहोति'—इति ॥  
(आ०) ॥

ख. न, तदर्थत्वात् लोकवत्तस्य च शेषभूतत्वात् ॥ १२ ॥  
(आ० नि०) ॥

भा. न गुणभूतेऽपि द्वितीया, एवं हि अभियुक्ता उपदिशन्ति,—  
'कर्मणि द्वितीया (२ । ३ । २ । पा०), कर्तुरीप्सिततमं कर्म'  
(१ । ४ । ४८ । पा०)—इति, न च लोके गुणभूते क्वचित्  
द्वितीयां पश्यामः । यदापि च तण्डुलानोदनं पचेति,  
ओदनार्थं तण्डुलान् संस्कुण्—इति ईप्सिता एव तण्डुलाः;  
बल्वजान् शिखण्डकान् कुर्विति, बल्वजा एव तेनाकारेण  
संबद्धा ईप्सिताः—इति तत्राभिप्रायः; लौकिकश्च प्रयोगः  
शब्दार्थपरिच्छेदे हेतुर्न वैदिकः । यत्तु लौकिके जुहोतीति—  
प्रयोगे द्वितीया, शक्यते तत्र वक्तुमीप्सिततमे एव स प्रयोगः—  
इति, तण्डुलानद्य जुज्जधि, तण्डुलानद्य ह्यग्निमेन संबन्धय—इति  
लोके भवति हि बज्रप्रकारा विवक्षा; अन्यायश्चानेकार्थत्वं,  
तेन प्रधानत्वावेन सिद्धा सती द्वितीया गुणभावेन कल्प्येत ।  
'वेदे तु कथं द्वितीयानिर्दिष्टे गुणभावः—इति' । द्वितीया-  
निर्देशात् प्राधान्यमेवावगच्छामः, एवमवगते प्राधान्ये बलीय-  
सा हेतुना नास्ति प्राधान्यम्—इत्यवगम्यते । कुतः? । न  
ह्योमस्य केनचित् प्रकारेण सत्त्वर्थताऽवकल्प्यते कुतः? । सक्तूनां

भा. निष्प्रयोजनत्वात्, न सक्तूनामन्यत्प्रयोजनं दृश्यते श्रूयते वा, यदि वा होमस्तदर्थो होमोऽपि निष्प्रयोजनः, अथारादुपकारको होमः, ततः प्रयोजनवान्, ज्योतिष्टोमप्रकरणे पाठात् गम्यते प्रयोजनवत्ता, नाप्रयोजनः—इति शक्यते वक्तुम्, प्रयोगवचनेन हि स आकाङ्क्ष्यते । ‘ननु सक्तूनामपि प्रकरणपाठात्प्रयोजनवत्त्वं भविष्यति’ । को वा ब्रूते न—इति, प्रयोजनवत्तैव, प्रयोजनवत्त्वन्तु होममभिनिर्वर्तयताम्, नान्येन प्रकारेण । ‘ननु तेषां प्रयोगवचनेनाकाङ्क्ष्यन्ते’ । तदुच्यते, न द्रव्यं तेनाकाङ्क्ष्यते, इति-कर्त्तव्यतां हि स आकाङ्क्षति, होमश्च इतिकर्त्तव्यता, न द्रव्यं । ‘ननु होमे कृते सक्तुभ्योऽदृष्टं निष्पत्स्यते’ । नास्त्यत्र प्रमाणम् ‘ननु द्वितीया विभक्तिः प्रमाणम्’ । न हि द्वितीया विभक्तिर्होमस्य सत्त्वर्थताम् ज्ञापयति । ‘न सक्तवः प्रयोजनवन्तः—इति भवेत् होमः सत्त्वर्थः, होमसंबद्धाः सक्तवः स्युरिति, भवन्ति होमे कृते सक्तवो होमसंबद्धाः’ । न होमस्य सत्त्वर्थता निष्प्रयोजनेषु सक्तुषु घटते, सत्त्वर्थतावचनन्तु न पुरुषस्योपकारकं न क्रतोः, तदनर्थकमेव स्यात् ! यतो न तदचनाच्छक्यमन्यतरत् कल्पयितुम् । स एष द्वितीयान्तः सक्तूनां होमस्य च संबन्धं करोति, संबन्धे च सति द्रव्याणां कर्मसंयोगे गुणत्वेनाभिसंबन्धः—इति भूतत्वात्, गुणभावे च तृतीया, तेनोच्यते,—तृतीयायाः स्थाने द्वितीया—इति, तेन ‘तैर्दर्थत्वात्’ होमार्थत्वात् सक्तूनां न प्राधान्यं द्वितीयासंयोगेऽपि । एवं सत्यर्थवदचनम्, न चार्थवत्त्वे सति आनर्थक्यम्—इत्युच्यते । ‘तस्य च’ पुरोडाशादेर्यागादिषु शेषभावः, तेन प्रयोजनवन्तः, तत्र संस्कारो नानर्थकः । न स दृष्टोपकाराय—इति चेत् । अदृष्टार्थो भविष्यति, अदृष्टोऽपि संस्कारोऽस्ति—इति अवगम्यते लोके, यथा ग्रामान्तरादागतानां पुरुषाणां पयश्निकरणेनादृष्ट उपकारः क्रियते इत्युच्यते ; लोके च नानुपपत्तिः ।

भा. प्रयोजनं च वरुणप्रधासेषु श्रूयते, 'शमीमयः सुचो भवन्ति हिरण्मयो वा'—इति, प्रकृतौ नानावृक्षसुक्ष्ममार्गसाध्यम-पूर्वम्—इति, नानावृक्षसुच उत्पादयितव्याः संमार्गार्थत्वेन यथा पूर्वपक्षः; यथा तर्हि सिद्धान्तः, 'शमीमय एव हि हिरण्मयो वा संमार्थव्याः। तथा यत्र बाणवन्तः परिधय-स्तत्रापि पालाशा उत्पादयितव्याः पूर्वपक्षेः सिद्धान्ते बाणवन्त एव संमार्थव्याः। अवभृथे च पूर्वपक्षे उत्पादयितव्योऽग्निः सम्मार्गाय, सिद्धान्ते चापः संमार्जनीयाः। तथा 'षट्त्रिंशत्-संवत्सरेतरसमयाः पुरोडाशाः खनीयाः'—इति श्रूयते; तत्रापि पिष्टमयः पुरोडाश उत्पादयितव्यः पर्यग्निकरणार्थत्वेन पूर्वपक्षे, सिद्धान्ते मांसमया एव पर्यग्निकर्तव्याः—इति ॥ (आ० नि०) (२।१।४ अ०) ॥

स्तोत्रादिप्राधान्याधिकरणम् ॥

सू स्तुतशस्त्रयोस्तु संस्कारो याज्यावद्देवताभिधान-  
त्वात् ॥ १३ ॥ (पृ०)

भा. 'प्रउगं शंसति, निष्कैवल्यं शंसति,\* आज्यैस्तुवते, पृष्ठैस्तुवते'—इति गुणवचनं स्तवनं शंसनञ्च, यथा 'इन्द्रस्य तु वीर्याणि प्रवीचम्'—इति, यदेतद्गुणवचनं श्रूयते, किमेतद्गुणभृतं देवतां प्रति, उत प्रधानम्?—इति; तत्रोच्यते,—स्तुतशस्त्रे संस्कार-कर्मणी—इति। कुतः?। देवताभिधानत्वात्, गुणवचने निर्वर्त्तय-माने गुणिनी देवता संकीर्त्तयते, नान्यथा तद्गुणवचनं भवति, तत्र प्रत्यक्षं देवताभिधानं गम्यते, देवताप्रकाशनेन च प्रत्यक्ष

\* प्रउगनिष्कैवल्यशब्दौ शस्त्रविशेषनामनी, अग्रगीतमन्त्रसाध्या स्तुतिः शस्त्रं, अग्रगीतमन्त्रसाध्या स्तुतिः स्तोत्रमिति माधवः ॥

भा. उपकारो यागसिद्धिः । तस्मात् संस्कारकर्मणी याज्यावत्,  
यथा 'याज्यामन्वाह, पुरोनुवाक्यामन्वाह'—इति स्तुतिवचनं  
देवताप्रकाशनेनार्थवत्, तद्वदेतदपि—इति ॥ (पू०) ॥

सू. अर्थेन त्वपहृष्येत देवतानामचोदनार्थस्य गुणभूत-  
त्वात् ॥ १४ ॥ (सि०)

भा. यदि संस्कारकर्मणी एव स्तोत्रशब्दे, अर्थेनापहृष्येत देवता-  
नाम्नश्चोदनार्थस्य गुणभूतत्वात्, देवतार्थस्य गुणभूतो मन्त्र  
—इति तत्प्रधानभावे यत्र प्रधानं तत्र नीयेत, तत्र क्रमसन्निधौ  
उपरुध्येयातां ; तस्मादेष दुष्टः पक्षः—इति पर्युदसितव्यः ।  
कतमः पुनरसौ मन्त्रः ? अभित्वा शूरेत्यैन्द्रः प्रगाथो माहेन्द्रस्य  
ग्रहयजेः सन्निधावाग्नातो यत्र इन्द्रस्तत्रापहृष्येत ॥ (सि०) ॥

सू. वशावद्वा गुणार्थं स्यात् ॥ १५ ॥ (आ०)

भा. न पर्युदसिष्यामः इमं पक्षं, संस्कारकर्मणी एव स्तोत्रशब्दे,  
देवताभिधानत्वादेव, यत्तूक्तं,—प्रगाथस्योत्कर्षः—इति, तन्न,  
इन्द्रशब्देन महेन्द्रोऽभिधायिष्यते, स एवैन्द्रो महत्त्वेन गुणेन  
महेन्द्र इत्युच्यते, प्रत्यक्षं हि इन्द्रशब्दं देवतावचनमुपलभामहे,  
महत्त्ववचनं च महच्छब्दं, यथा राजा महाराजः, ब्राह्मणो  
महाब्राह्मणः—इति, वशावत्,—यथा 'सा वै एषा सर्वदेवत्या  
यदजावशा, वायव्यामालभेत'—इत्यजावशाशब्देन चोदिते  
कर्मणि क्वागशब्देन निगमा भवन्ति, तद्वत्सगुणे चोदिते निर्गुणे-  
नाभिधानं भविष्यति ; तेन न भविष्यत्युत्कर्षः—इति ॥  
(आ०) ॥

सू. न, श्रुतिसमवायित्वात् ॥ १६ ॥ (नि०)

भा. नैतदेवं, इन्द्रोऽस्य ग्रहस्य देवतेति तद्वितसंयोगेन विज्ञायेत,



भा. न चास्य महत्त्वमपेक्षमाणस्य तद्धितसंयोग उपपद्यते, तद्धित-  
संयोगापेक्षस्य वा महत्त्वसंबन्धात्समासकल्यना ! न च  
तद्धितार्थे वृत्तस्य महत्त्वसंबन्धः, न च समासार्थे वृत्तस्य  
तद्धितसंबन्धः ! न चास्मिन्नेव प्रयोगे समासार्थे वृत्तिरिष्यते,  
एतस्मिन्नेव तद्धितार्थे ! न चायमिन्द्रशब्दो विहितवत्स्वार्थं तद्धि-  
तार्थेन संबध्येत, विहितवच्च परार्थं महत्त्वेन संबद्धमनूद्येत !  
विस्पष्टश्चायमन्योर्थो महेन्द्रो भवति,—महानिन्द्रो भवतीति  
महेन्द्रः, अन्यश्चेन्द्रो हविषो देवता भवतीति सल्लदुच्चारणे च  
नोभयं शक्येत ! तस्मान्नेन्द्रो देवता महत्त्वविशिष्टः, महेन्द्र-  
शब्दात्तु तद्धित उत्पन्नः, तस्मात्तत्प्रातिपदिकमर्थवदिति गम्यते,  
न त्ववयवसंबन्धेन ; तस्माद्देवतान्तरमिन्द्रान्महेन्द्रः, तेनैन्द्रस्य  
प्रगाथस्योत्कर्षः प्राप्नोति, अतः पर्युदसितव्यः एष पक्षः ।  
यदप्युच्यते,—इन्द्रस्य वृत्रबधोत्तरकालं महेन्द्रत्वं दर्शयति,  
'महान् वायमभूत् यो वृत्रमबधीत्'—इति, तथा वेदस्यादि-  
मत्तादोषः प्रसज्येत अतोऽन्य इन्द्रो महेन्द्रात् ॥ (नि०) ॥

सू. व्यपदेशभेदाच्च\* ॥ १७ ॥ (यु० १)

भा. व्यपदेशभेदश्च भवति, 'बज्रदुग्धिन्द्राय देवेभ्यो हविः'—इति,  
'बज्रदुग्धि महेन्द्राय देवेभ्यो हविः'—इति, अतोऽपि देवता-  
न्तरम्, एकदेवतात्वे मन्त्रविकल्पः स्यात् ॥ (यु० १) ॥

सू. गुणश्चानर्थकः स्यात् ॥ १८ ॥ (यु० २)

भा. यदा विधिशब्दादवगतमेतद्भवति,—इन्द्रो देवतेति, तदाऽस्य  
गुणान्वाख्यानं किं प्रयोजनं, महत्त्वं नाम इन्द्रस्य गुणो भवति  
—इति देवताभिधानं । कथं तस्यै देवतायै दीयते ?—इति ।

भा. गुणेऽपि हि विहिते सति तस्यै एव देवतायै दीयते, अविहिते-  
ऽपि ; तस्माद्गुणविधानमनर्थकम् । अथोचेत्,—‘योगस्मिन् ग्रहे  
इन्द्रः स महान्’—इति । नैवं,—ग्रहसम्बन्धस्याप्रसिद्धत्वात्  
विशेषणं नात्र कल्प्यते, गुणसम्बन्धस्य चाप्रसिद्धत्वात् गुणेन  
विशेषणमनवकृत्तम् ; तस्मादपि देवतान्तरम् ॥ (यु० २) ॥

सू. तथा याज्यापुरोरुचोः ॥ १९ ॥ (यु० ३)

भा. एवं सति याज्यापुरोनुवाक्ययोर्भेदेन दर्शनमुपपद्यते, ‘एन्द्र  
सानसिं रयिम्’—इत्यैन्द्रयाज्यापुरोनुवाक्यादयं, ‘महान् इन्द्रो  
य ओजसा’—इति भेदेन माहेन्द्रं दर्शयति, तदेकत्वे विकल्प्येत !  
तत्र, पक्षे बाधः स्यात् ॥ (यु० ३) ॥

सू. वशायामर्थसमवायात् ॥ २० ॥ (उप०)

भा. यदुक्तम्,—अजावशाशब्देन चोदिते कर्मणि ह्यगशब्देन निगमा  
भवन्ति—इति, तत् युक्तम्, वशायामर्थसमवायित्वं वयं प्रत्यक्ष-  
मवगच्छामः, ‘ह्यगस्य वपाया मेदसोऽनुब्रूहि’—इति यैव वशा  
सैव ह्यगेति । तस्मात् प्रगाथस्योत्कर्षः संस्कारपक्षे, अतः  
प्रधानकर्मणी—इति ॥ (उप०) ॥

सू. यचेति वाऽर्थवत्त्वात् स्यात् ॥ २१ ॥ (आ०)

भा. वाशब्दः पक्षं व्यावर्त्तयति, संस्कारकर्मणी एव स्तोत्रशस्त्रे,  
यच्चेतत्,—प्रगाथस्योत्कर्षः—इति, उत्प्लव्यतां यत्र इन्द्रस्तत्र  
प्रगाथः, लिङ्गेन हि क्रमसन्निधौ बाधितश्चौ एव ॥ (आ०) ॥

सू. न त्वाम्नातेषु ॥ २२ ॥ (आ० नि०)

भा. अपरेषां मन्त्राणामुत्प्लव्यानामन्यार्थवत्ता नास्ति, तेषा-  
मानर्थक्यं स्यात्, यथा, याम्याः शंसन्ति, शिपिविष्टवतीं पित-

देवत्यां आग्निमासते\*, कुषुम्भकसूक्तं, अक्षसूक्तं, मूषिकासूक्त-  
मित्येवमादीनाम् ॥ (आ० नि०) ॥

सू. दृश्यते ॥ २३ ॥ (आ०)

भा. तदुच्यते,—सर्वेषामर्थवत्ताऽस्ति, मण्डूकसूक्तस्याग्नौ, अक्ष-  
सूक्तस्य राजसूये, मूषिकासूक्तस्यैकादशिन्यां, सर्वेषां वाचस्तोमे,  
'सर्वा ऋचः सर्वाणि यजूंषि सर्वाणि सामानि वाचस्तोमे,  
पारिप्लवं अश्वमेधे शंसति'—इति, तथा 'यस्याश्विने शस्यमाने  
सूर्यो नोदियादपि सर्वा दाशतयोरनुब्रूयात्'—इति, तस्माद-  
स्त्यर्थवत्ता उत्प्लष्टानाम्; अतः संस्कारकर्मणी स्तोत्रशस्त्रे—  
इति ॥ (आ०) ॥

सू. अपि वा श्रुतिसंयोगात्प्रकरणे स्तौतिशंसती क्रियोत्-  
पत्तिं विदध्याताम् ॥ २४ ॥ (आ० नि०)

भा. अपि वा प्रधानकर्मणी स्तोत्रशस्त्रे स्यातां । कुतः ? । श्रुति-  
संयोगात्, सप्तमीश्रुतिसंयोगो हि भवति, 'कवतीषु स्तुवते,  
शिपिविष्टवतीषु स्तुवते'—इति, यदि स्तुतिः, ततः कवत्यक्षरेषु  
आहिता; यदि प्रकाशनं, ततो देवतायां, तत्र करणङ्गवत्य-  
स्तृतीयया अश्रोत्र्यं, न सप्तम्या ।

अपि च, श्रुतिसंयोगो भवति,—'प्रउगं शंसति, निष्केवल्यं  
शंसति'—इति; अतः स्तुतिरभिनिर्वर्तयितव्या तेन मन्त्रेण,  
गुणवचनः शब्दः स्तुतिनिवर्तनार्थोऽदृष्टमर्थं करिष्यति; तस्मात्  
प्रधानकर्मणी ।

\* 'याम्याः शंसति, शिपिविष्टवतीः शंसति, पितृदेवत्याः शंसति,  
अग्निमासते' इत्यपि क्वचिन् पाठः ॥

भा. अपि च, श्रुतिसंयोगो भवति (षष्ठीविभक्तिसंयोगः), यथा 'इन्द्रस्य तु वीर्याणि प्रवोचम्'—इति ; तेन देवताशब्दः स्तुति-संबन्धार्थं इत्युच्यते, देवताभिधानार्थं प्रातिपदिकार्थत्वात्प्रथमा स्यात् । 'अथ यत्प्रथमानं, तद्देवतार्थं भवितुमर्हति, यथा, इन्द्रो यातो वसितस्य राजेति' । नेत्युच्यते, तदपि वाक्यसंयोगात् स्तुत्यर्थमेव । 'ननु वाक्यालिङ्गं बलीयः' । सत्यम्, एतदपि लिङ्गं, यत् स्तुतिवाक्यस्य साकाङ्क्षस्य निराकाङ्क्षीकरणसामर्थ्यं । 'तथाप्युभयथा लिङ्गेऽनुगृह्यमाणे कुतो निर्णयः?' । वाक्य-शेषादेव न देवताभिधानार्थः—इति ; देवताभिधानार्थं इत्ये-तस्मिन् पक्षे स्तुत्यर्थं साकाङ्क्षवचनमनर्थकमेव स्यात् । तस्मात् अदृष्टार्थत्वात् स्तुतिवचनस्य प्रधानकर्मणी स्तोत्रशब्दे ।

अपिच, स्तौतिशंसतीति साक्षाद्गुणवचनौ लक्षणया अभि-धानार्थौ स्यातां, तस्मात् क्रियोत्पत्तिं (अपूर्वोत्पत्तिं) विदधा-तामिति । (आ० नि०) ॥

सू. शब्दपृथक्त्वाच्च ॥ २५ ॥ (यु० १)

भा. शब्देन पृथक्त्वमेव गम्यते,—'द्वादशस्तोत्रशब्दोऽग्निष्टोमः', इतरथा हि द्वादशत्वं न स्यात् ! स्तोत्राणां शब्दाणां च एकमेव शंसनं स्तवनं च, अथ भेद आश्रीयते, ततो न द्वादशत्वेऽव-तिष्ठते ॥ (यु० १) ॥

सू. अनर्थकं च तद्वचनम् ॥ २६ ॥ (यु० २)

भा. अग्निष्टुति श्रूयते,—'आग्नेया ग्रहा भवन्ति'—इति, तत्र पुन-रुच्यते, आग्नेयीषु स्तुवन्ति, आग्नेयीषु शंसन्ति—इति, तन्न विधातव्यमेव यदि संस्कारकर्म ; तस्मादपि प्रधानकर्मणी—इति ॥ (यु० २) ॥

सू. अन्यश्चार्थः प्रतीयते ॥ २७ ॥ (यु० ३)

भा. 'संबद्धे वै स्तोत्रशस्त्रे वा'—इति, यद्यन्यत्स्तोत्रमन्यच्छस्त्रं, ततस्तयोः संबन्धः; यदि वा अपूर्ववचने ततोऽन्यत्स्तोत्रमन्यच्छस्त्रं, इतरथा यदेव स्तोत्रं तदेव शस्त्रं स्यात् ॥ (यु० ३) ॥

सू. अभिधानं च कर्मवत् ॥ २८ ॥ (यु० ४)

भा. प्रधानकर्मण इव चाभिधानं भवति द्वितीयासंयोगेन,—प्रउगं शंसतीति निष्केवस्यं शंसतीति ॥ (यु० ४) ॥

सू. फलनिर्वृत्तिश्च ॥ २९ ॥ (यु० ५)

भा. फलनिर्वृत्तिदर्शनं च भवति,—स्तुतस्य स्तुतमसीत्येवमादि, 'इन्द्रवन्तो मनेमहि भक्षीमहि प्रजामिषं सा मे सत्याशीर्यज्ञस्य भूयात्'—इति स्तोत्रफलमनूद्यते, न देवतायाः; तस्मात्प्रधानकर्मणी स्तोत्रशस्त्रे ॥ अन्यत्र सूत्रबद्धं प्रयोजनं, दशमऽध्याये ग्रहाणां देवतान्यत्वे स्तुतशस्त्रयोः प्रधानकर्मत्वादधिकारः स्यात् ॥ (२।१।५ अ०) ॥

अथ मन्त्राविधायकत्वाधिकरणम् ॥

सू. विधिमन्त्रयोरैकार्थ्यमैकशब्दयात् ॥ ३० ॥ (पू०)

भा. इदं समाग्नयते,—'न ता नश्नन्ति, न दभाति, तस्कारो नासाम् आ मित्रोव्यथिर्वा दधर्षति । देवांस्य याभिर्यजते, ददाति च ज्योग् इत्ताभिः स च ते गोपतिः सच्च'—इति; यजते ददातीत्युदाहरणम्, किं यदद्वाङ्मणे भावशब्दो विधायकस्तद्वत् मन्त्रेऽपि, उत मन्त्रेऽभिधायकः?—इति । किं तावत्प्राप्तम्,—विधौ मन्त्रे चाग्नयमानस्य भावशब्दस्य एक एवार्थः स्यात्, ऐक-

शब्दात्, स एवायमेकः शब्दो ब्राह्मणगतो विधास्यति, मन्त्रगतो न शक्नोति विधातुमित्यनुपपन्नं, तस्मात् विधायकः ॥ (पू०) ॥

ख. अपि वा प्रयोगसामर्थ्यात् मन्त्रोऽभिधानवाची  
स्यात् ॥ ३१ ॥ (सि०)

भा. अपि वा—इति पक्षो व्यावर्तयते, एवंजातीयको मन्त्रो अभि-  
धानवचनः स्यात्, प्रयोगसामर्थ्यात्, प्रयोगे क्रियमाणे अस्य  
सामर्थ्यं विद्यते, गोदानं गोयागञ्च प्रत्याययितुम्, न विधातुम्।  
कुतः?। विहितत्वात् गोदानस्य दक्षिणाविधाने, गोयागस्य  
त्वनुबन्धयायां। कर्मान्तरं भविष्यति—इति चेत्। न, असह-  
दप्युच्यमाने तत्प्रत्ययादेव। स्तुत्यर्थकल्पनायामप्यानर्थक्यं,  
परिसमाप्तेन सार्थवादकेन वाक्येन विहितत्वात् यागस्य।  
तस्मान्न मन्त्रगतो भावशब्द एवंजातीयको विधायकः—इति ॥  
(२।१।६ अ०) ॥

अथ मन्त्रनिर्वचनाधिकरणम् ॥

ख. तच्चोदकेषु मन्त्राख्या ॥ ३२ ॥

भा. मन्त्रगतो भावशब्दो विधायको न—इति परीक्षितं। कोऽयं  
मन्त्रो नाम?—इति उच्यते। (अज्ञाते मन्त्रे तद्गतो भावशब्दः  
कथं विचारितः?—इति, इदमर्थतोऽधिकरणम् पूर्वं द्रष्टव्यं।)  
कथं लक्षणो मन्त्रः?—इति, तच्चोदकेषु मन्त्राख्या, अभिधानस्य  
चोदकेष्वेवंजातीयकेष्वभियुक्ता उपदिशन्ति,—मन्त्रानधीमहे,  
मन्त्रानध्यापयामः, मन्त्रा वर्तन्ते—इति। प्रायिकमिदं लक्षणं,  
अनभिधायका अपि केचित् मन्त्रा इत्युच्यन्त, यथा ‘वसन्ताय  
कपिञ्जलानालभते’—इति, न शक्यं पृष्ठाकोटेन तत्र तत्रोप-  
देष्टुमिति लक्षणमुक्तम्, [“ऋषयोऽपि पदार्थानां नानां यान्ति

पृथक्कशः। लक्षणेन तु सिद्धानामन्तं यान्ति विपश्चितः”]। उदाहरणम्,—‘मेधोऽसि’—इत्येवमादयोऽस्यन्ताः, ‘इषे त्वा’—इत्येवमादयस्त्वान्ताः, ‘आयुर्दा असि’—इत्याशीः, ‘अग्निर्मूर्धा’—इति स्तुतिः, सङ्ख्या ‘एको मम’—इति, प्रलपितं ‘अक्षी ते इन्द्रपिङ्गले दुलेरिव’—इति, परिवेदनं ‘अम्बे अम्बिके’—इति, प्रेषः ‘अग्नीदग्नीन्’—इति, अन्वेषणं ‘कोऽसि कतमो सि’—इति, पुष्टं ‘पृष्ठामि त्वा’—इति, आख्यानं ‘इयं वेदिः’—इति, अनुषङ्गः ‘अच्छिद्रेण पवित्रेण’—इति, प्रयोगः ‘त्रैस्वर्यं चातुस्वर्यञ्च’, सामर्थ्यमभिधानम्, तच्चैतद्वृत्तिकारेणोदाहरणोपदेशेनाख्यातम्। एतदपि प्रायिकमेव, असिमध्या अपि च मन्त्राः भवन्ति,—‘ईशश्वासि वन्द्यश्च वाजिन्’—इति, त्वामध्याश्च ‘तत्त्वा यामि’—इति। आशीर्वाङ्मणमपि, ‘सोऽकामयत प्रजाः सृजेय’—इति, स्तुतिरपि ‘वायुर्वै क्षेपिष्ठा देवता’—इति, प्रलापो ‘नचेतद्विद्मो यदि ब्राह्मणा वा स्मोऽब्राह्मणा स्मो वा’—इति, परिदेवनम् ‘ये मामधुच्छन्त ते मां प्रत्यमुच्छन्त’—इति, प्रेषः ‘अमुतः सीममाहर’—इति, अन्वेषणम् ‘इह वा स इह वा’—इति, प्रश्नः ‘वेद कर्णवर्तो हर्मिम्’—इति, प्रतिवचनम् ‘विद्मो वा’—इति, अनुषङ्गः ‘हृदयस्याग्रेऽवद्यत्यथ जिह्वाया अथ वक्षसि’—इति, प्रयोगः ‘त्रैस्वर्यं चातुस्वर्यञ्च’—इति, सामर्थ्यं ‘ब्रुवेण अवद्यति द्रुवेषु’—इति॥ लक्षणकर्मणि प्रयोजनं प्रसिद्धत्वात् न वक्तव्यं, लघीयसी प्रतिपत्तिर्लक्षणेन, ‘आक्षेपेष्त्वपवादेशु प्राप्त्याम् लक्षणकर्मणि। प्रयोजनं न वक्तव्यं यश्च कृत्वा प्रवर्तते’, आक्षेपेषु, पूर्वाधिकरणस्य प्रयोजनं, अपवादेशु उत्सर्गस्य, प्राप्त्यामुत्तरविवक्षा, कृत्वाचिन्तायां पूर्वाधिकरणस्य प्रयोजनं। अस्ति वेदे मन्त्रशब्दो यस्यार्थमर्थः परोक्षितः, ‘अहेबुध्नियमन्त्रं मे गोपाय यन्मृषयन्मयीविदा विदुः, ऋचः सामानि यजूंषि’—इति॥ (२।१।७ अ०)॥

अथ ब्राह्मणनिर्वचनाधिकरणम् ॥

ख.

शेषे ब्राह्मणशब्दः ॥ ३३ ॥

भा. अथ किंलक्षणम् ब्राह्मणम्? । मन्वाश्च ब्राह्मणश्च वेदः, तत्र मन्त्रलक्षणे उक्ते परिशेषसिद्धत्वात् ब्राह्मणलक्षणमवचनीयं, मन्त्रलक्षणवचनेनैव सिद्धम्,—यस्यैतल्लक्षणं न भवति, तद्ब्राह्मणम्—इति परिशेषसिद्धं ब्राह्मणम् । वृत्तिकारस्तु शिष्यहितार्थं प्रपञ्चितवान्—इतिकरणबज्जलं, इत्याहोपनिबद्धं, आख्यायिकास्वरूपं, हेतुः (‘सूर्पेण जुहोति तेन ह्यन्नं क्रियते’—इति), निर्वचनं, (‘तत् दध्नी दधित्वं’), निन्दा (‘उपवीता वा एतस्याग्नयः’), प्रशंसा (‘वायुर्वै क्षेपिष्ठा देवता’—इति), संशयः (‘होतव्यं गार्हपत्ये न होतव्यम्’—इति), विधिः (‘यजमानसम्मिता उदम्बरी भवति’), परहृतिः (माषानेव मच्छं पचति—इति), पुराकल्पः (उल्मुकैर्हस्त्यं पूर्वं समाजग्मुः—इति), व्यवधारणकल्पना (‘यावतोऽश्वान् प्रतिगृह्णीयात्’—इति); [“हेतुर्निर्वचनं निन्दा प्रशंसा संशयो विधिः । परक्रिया पुराकल्पो व्यवधारणकल्पना । उपमानं दशैते तु विधयो ब्राह्मणस्य तु । एतद्वै सर्ववेदेषु नियतं विधिलक्षणम्”] । एतदपि प्रायिकम्,—इतिकरणबज्जलो मन्त्रोऽपि कश्चित्,—‘इति वा इति मे मनः’, इत्याहोपनिबद्धस्य, भगं भक्षीत्याह, आख्यायिकास्वरूपश्च ‘उग्रो ह भुज्यम्’—इति, हेतुः ‘इदं वो वामुशन्ति हि’, निर्वचनं ‘तस्मादापोनुस्थना’ इति, निन्दा ‘मोघमन्नं विन्दते अप्रचेताः’—इति, प्रशंसा ‘अग्निर्मूर्द्धा’—इति, संशयः—अधःखिदासीदुपरिखिदासीत् इति, विधिः—‘पृणीयादिन्नाधमानाय’—इति, परहृतिः—‘सहस्रमयुताददत्’, पुराकल्पः—‘यज्ञेन यज्ञमयजन्त देवाः’—इति ॥ (१ । २ । ८ अ०) ॥



ऊहाद्यमन्त्रताधिकरणम् ॥

सू. अनाम्नातेष्वमन्त्रत्वमाम्नातेषु हि विभागः ॥ ३४ ॥

भा. ऊहप्रवरनामधेयेषु संशयः,—मन्त्राः उत न ?—इति; अभि-  
धायकत्वान्मन्त्राः—इति प्राप्ते ब्रूमः,—अनाम्नातेषु मन्त्रत्वं न  
स्यादभिधायकेष्वपि, नाभिधायकत्वं मन्त्रत्वे हेतुः, किं तर्हि  
अभियुक्तप्रयोगः, ये अभियुक्तैर्मन्त्राः—इति नोच्यन्ते, न ते  
मन्त्राः, नचैवमादायो मन्त्रसमाम्नाये सन्ति, तस्मात् अमन्त्राः ॥  
प्रयोजनं,—मन्त्रे दुष्टे यत् प्रायश्चित्तममन्त्रेषु तन्न ॥ (२।१।  
६ अ०) ॥

ऋग्लक्षणाधिकरणम् ॥

सू. तेषामृग्यचार्थवशेन पादव्यवस्था ॥ ३५ ॥

भा. ऋच इत्यस्ति वेदे,—‘अहेबुध्निय मन्त्रं मे गोपाय यमृषय-  
स्त्रयीविदा विदुः ऋचो यजूंषि सामानि’—इति। कथंलक्षणा  
ऋचः ?। ‘तेषामृग्यचार्थवशेन पादव्यवस्था’, यत्र पादहता  
व्यवस्था स मन्त्र ऋग्नामा, यथा ‘अग्निमीले—इति, एवंजाती-  
यकेषु मन्त्रेषु अभियुक्ता उपदिशन्ति, ऋचोऽधीमहे, ऋचोऽधा-  
पयामः, ऋचो वर्तन्ते—इति। यद्यर्थवशेन—इत्युच्यते, यत्र  
वृत्तवशेन तत्र न प्राप्नोति, ‘अग्निः पूर्वभिर्हृषिभिः’—इति,  
यतो न ‘अर्थवशेन’—इति वृत्तादिवश्यादित्यर्थं, किं तर्हि  
अनुवाद एष प्रदर्शनार्थः; अवश्यञ्चेतदेवं विज्ञेयं, वृत्तादि-  
निवृत्तार्थे सति वाक्यं भिद्येत! तस्मात् यत्र पादहता व्यवस्था,  
सा ऋगिति ॥ (२।१।१० अ०) ॥

सामलक्षणाधिकरणम् ॥

सू. गीतिषु सामाख्या ॥ ३६ ॥

भा. अथ साम्नः किं लक्षणं?। विशिष्टा काचिद्गीतिः सामेत्यु-  
च्यते, प्रगीते हि मन्त्रवाक्ये सामशब्दमभियुक्ता उपदिशन्ति,—  
सामान्यधीमहि, सामान्यधापयामः, सामानि वर्तन्ते—इति,  
अभियुक्तोपदेशश्च नः प्रमाणं; यथा अस्मिं दधि, मधुरो गुडः—  
इति, गीतिविशिष्टे तावन्मन्त्रे गीतिशब्दः, गीतिसंबन्धान्मन्त्रे  
संप्रत्ययः—इत्यवगन्तव्यम् ॥ (२।१।११ अ०) ॥

यजुर्लक्षणाधिकरणम् ॥

सू. शेषे यजुःशब्दः ॥ ३७ ॥

भा. अथ यजुषः किं लक्षणम्?—इति। यजुषो लक्षणं न वक्तव्यं,  
ऋग्लक्षणसामलक्षणाभ्यामेव यजुर्विज्ञास्यते वैपरीत्येन, या  
न गीतिर्न च पादबद्धं, तत् प्रस्तिष्टपठितं यजुः—इति ॥ (२।  
१।१२ अ०) ॥

निगदानां यजुस्त्वाधिकरणम् ॥

अथ निगदो नाम किं यजुंषि उत यजुषोऽन्यः?—इति,  
सू. निगदो वा चतुर्थं स्याद्धर्मविशेषात् ॥ ३८ ॥ (पू०)  
भा. निगदाः\* न यजुंषि। कुतः?। धर्मविशेषात्, 'उच्चैः ऋचा  
क्रियते, उच्चैः साम्ना, उपांशु यजुषा, उच्चैर्निगदेन'—इत्येष  
धर्मविशेषः, उच्चैर्निगदेन—इत्यनूद्यते, यदि यजुषो निगदत्वं

भा. स्यात्, न च तस्योच्चैस्त्वं धर्मो दृश्यते! दृश्यते तु; तस्माच्चतुर्थं  
मन्त्रजातं निगदो नाम ॥ (पू०) ॥

सू. व्यपदेशाच्च ॥ ३६ ॥ (यु०)

भा. व्यपदेशोऽपि भवति,—यजूंषि वर्त्तन्ते, न निगदाः; निगदा  
वर्त्तन्ते, न यजूंषि- इति; तस्मादपि मन्वान्तरम् ॥ (यु०) ॥

सू. यजूंषि वा तद्रूपत्वात् ॥ ४० ॥ (सि०)

भा. यजूंष्येव वा निगदाः। कुतः?। 'तद्रूपत्वात्', तदेवैषां  
रूपं, यत् यजुषां प्रस्निष्टपाठः, ऋक्सामलक्षणविलक्षणता च ॥  
(सि०) ॥

सू. वचनाद्धर्मविशेषः ॥ ४१ ॥ (उप०)

भा. 'वचनात्' प्रत्यायनसामर्थ्यात्, अस्ति हि पुरुषान्तरप्रत्याय-  
नसामर्थ्यं केषाञ्चित् यजुषाम् ॥ (उप०) ॥

सू. अर्थाच्च ॥ ४२ ॥ (यु० १)

भा. अस्ति च तैः पुरुषान्तरैः प्रत्यायितैः प्रयोजनं, नोपांशुच्चार्य-  
माणाः पुरुषान्तरं प्रत्याययेयुः; तस्मात् धर्मविशेषोर्थवान्;  
यानि च यजूंषि उच्चैरुच्चार्यन्ते ते निगदाः। कुतः?। निशब्दः  
प्रकर्षस्य वक्ता, यथा प्रकर्षेण रक्तं नितरांरक्तम्—इत्युच्यते;  
गदतिर्गदनार्थः पाठवचनः; एष एव हि प्रकर्षो यदुच्चैस्त्वाव-  
च्छिन्नत्वं। 'ननु वाचनिको गुणो यजुषामुपांशुत्वं'। नेति  
ब्रूमः,—गुणो नाम स भवति, यः स्वकाये कुर्वतामुपकारे वर्त्तते,  
न च परसंबोधनार्थानां यजुषामुपांशुत्वं साहाय्ये वर्त्तते,  
तद्धि स्वकर्मक्रियाविधातं करोति, तेन पुरुषान्तरसंबोधनार्थ-  
मुच्चैस्त्वं गुणः। इतरार्थान्तु वचनं भवित्यति, इतराणि यानि

भा. यजूंषि न परसम्बोधनार्थानि, तेषु उपांशुत्वं निवेद्यते ॥  
(यु० १) ॥

सू. गुणार्थो व्यपदेशः ॥ ४३ ॥ (उप०)

भा. अथ यदुक्तं व्यपदेशः—इति, स चैकत्वेऽपि गुणतो भवति,  
यथा इतो ब्राह्मणा भोज्यन्ताम्, इतः परिब्राजकाः—इति ;  
एवमुच्चैस्त्वेन गुणेण तान्येव यजूंषि व्यपदिश्यन्ते,—निगदाः—  
इति ॥ (उप०) ॥

सू. सर्वेषामिति चेत् ॥ ४४ ॥ (आ०)

भा. यदि य उच्चैर्गद्यते स निगदः, ऋगपि निगदः प्राप्नोति ॥  
(आ०) ॥

सू. न, ऋग्व्यपदेशात् ॥ ४५ ॥ (नि०)

भा. न ऋचो निगदाः व्यपदिश्यन्ते, 'अयाज्या वै निगदा ऋचैव  
यजन्ति'—इति पृथक्निमित्ता हि व्यपदेशा भवन्ति । 'उच्यते,  
व्यपदेशो लिङ्गं, प्राप्तिरुच्यताम्'—इति । अपादबद्धे गदति-  
र्वर्तते, अपादबद्धो हि गद्यः—इत्युच्यते ॥ (नि०) (२।१।  
१३ अ०) ॥

एकवाक्यत्वलक्षणाधिकारणम् ॥

सू. अर्थैकत्वादेकं वाक्यं साकाङ्क्षं चेद्विभागे स्यात् ॥ ४६ ॥

भा. अथ प्रसिष्टपठितेषु यजुःषु कथमवगम्येत इयदेकं यजु-  
रिति ? । यावता पदसमूहेनेज्यते, तावान् पदसमूहः एकं  
यजुः । कियता चेज्यते ? । यावता क्रियाया उपकारः प्रकाश्यते,  
तावत् वक्तव्यत्वात् वाक्यम्—इत्युच्यते ; तेनाभिधीयते,—

भा. 'अर्थैकत्वादेकं वाक्यम्'—इति, एतस्माच्चेत् कारणादेकवाक्यता भवति; तस्मादेकार्थः पदसमूहो वाक्यं, यदि च विभज्यमानं साकाङ्क्षं पदं भवति। किं उदाहरणम्?। 'देवस्य त्वा सवितुः प्रसवे'—इति। 'ननु पदं पदमत्रैकार्थम्'। सत्यं, नतु तद्विभागे साकाङ्क्षं। 'न तर्ह्यर्थैकत्वमुपपद्यते! ब्रह्मत्वात्पदार्थानाम्, पदसमुदायस्य च पृथगर्थो नास्ति—इत्युक्तम् (१।१।२४ एवं २५ सू०)। भेदः संसर्गो वा वाक्यार्थः—इति यद्युच्यते, तथाप्येकार्थता न स्यात्, ब्रह्मपदे भेदानां संसर्गाणां च ब्रह्मत्वात्। एकप्रयोजनत्वादुपपन्नम्, यथा तावत् 'देवस्य त्वा'—इति निर्वापप्रकाशनं, तस्य विशिष्टस्य वाचक एतावान् पदसमूहः, तत् वाक्यम्। 'नन्वत्र 'देवस्य त्वा सवितुः प्रसवे निर्वपामि'—इत्येकं वाक्यं, 'अश्विनो बाह्व्यां निर्वपामि'—इत्यपरम्, एवं बह्वनि वाक्यानि'। यदि निर्वपामि—इत्यनुषङ्गः, ततो बह्वनि वाक्यानि, न त्वेवमनुषङ्गो भवति, यदि गुणभूतो निर्वपामीति, तदा प्रतिप्रधानं भिद्येत! न च निर्वापो देवस्य त्वेत्येवमादीनामर्थेनोच्यते, साधनप्राधान्ये हि अदृष्टार्थता वचनस्य स्यात्! निर्वापे पुनः प्रधाने दृष्टं कार्यं निर्वापप्रकाशनं, तत् सर्वैर्विशेषणैर्विशिष्टमुच्यते; तस्मात् अविरोधः। यथा च पदं पदेन विशेष्यते तथोक्तं (१।१।२५ सू०) तद्भूतानामिति; तस्मादेकं वाक्यम्।

अथ किमर्थमुभयं सूचितम्,—अर्थैकत्वात्—इति च विभागे साकाङ्क्षत्वात्—इति च, उच्यते,—भवति किञ्चिदेकार्थं, न तु विभागे साकाङ्क्षं, यथा 'भगो वां विभजतु, अर्यमा\* वां विभजतु'—इति एकार्थाः सर्वे विभागमभिदधति। 'ननु भग-विशिष्टाद्विभागादर्थमविशिष्टोऽन्यो विभागः'। न—इत्युच्यते,

भा. —विभागसामान्येनास्य प्रयोजनं, न विशेषेण, सामान्ये हि दृष्टोर्थो भवति, न विशेषे, विभागे तु न साकाङ्क्षम्; तस्मा-  
द्विन्नमिदं वाक्यं विभागे विकल्प्यते। तथा 'स्थोनं ते सदनं  
वृणोमि घृतस्य धारया सुसेवं कल्ययामि; तस्मिन् सीदाम्बते  
प्रतितिष्ठ व्रीहीणां मेधः सुमनस्यमानः'—इति विभागे साकाङ्क्षं;  
इे तु प्रयोजने क्रियेते,—सदनकरणं पुरोडाशप्रतिष्ठापनञ्च।  
तस्मात् भिन्ने वाक्ये, पूर्वं सदनकरणे विनियुज्यते, उत्तरं  
पुरोडाशप्रतिष्ठापने; तस्मात्सम्यक् सूचितं, न सूत्रोपालम्भो  
भवति ॥ (२।१।१४ अ०) ॥

वाक्यभेदाधिकरणम् ॥

सू. समेषु वाक्यभेदः स्यात् ॥ ४७ ॥

भा. 'ईषे त्वा, जर्जे त्वा'—इति, तथा 'आयुर्यज्ञेन कल्पतां,  
प्राणो यज्ञेन कल्पताम्'—इति; अत्र सन्देहः,—किमेवमादिषु  
भिन्नं वाक्यमुक्तैकमिति?। एकमिति ब्रूमः,—ईषे त्वेत्येवमुक्ते  
न किञ्चित् दृष्टं प्रयोजनं, तथा 'जर्जे त्वेत्यपि च, वचनसाम-  
र्थ्याददृष्टं, तदुभाभ्यामेकं कल्पयितुं न्याय्यम्, एवमल्यीयसौ  
अदृष्टानुमानकल्पना भविष्यति; तस्मादेकं वाक्यम्।

एवं प्राप्ते ब्रूमः,—'समेषु वाक्यभेदः स्यात्', समेषु परस्पर-  
नाकाङ्क्षेषु वाक्यं भिद्यते,—ईषे त्वेत्यनेन एकोर्थः क्रियते, जर्जे  
त्वेत्यनेनापरः। 'ननु इदानीमेवोक्तं नात्र दृष्टोर्थः'—इति।  
यद्यपि प्रत्यक्षादिना प्रमाणेन नोपलभ्यते, श्रुत्या तु गम्यते,  
'ईषे त्वा—इति क्षिनत्ति, जर्जे त्वा—इत्यनुमार्ष्टि'—इति।  
तथा 'आयुर्यज्ञेन कल्पतां, प्राणो यज्ञेन कल्पताम्'—इत्यायुः-  
क्षेत्रेण्यथा प्राणक्षुप्तिः। 'ननु सामान्यमात्रमिष्टं तत् न विशे-  
षणभेदात् भेदमर्हतीति, यथा 'अग्रये जुष्टं निर्वपामि'—इति

भा. निर्वाप एकस्तस्य विशेषः 'सवितुः प्रसवेऽश्विनोर्बाह्व्यां पुष्णो हस्ताभ्याम्'—इति, न तेषां भेदान्निर्वापस्य भेदइष्यते, एवमिहापि कृत्स्निर्नामैकोऽर्थः, नासावायुरादिभिर्विशेषैर्भक्तो भविष्यतीति। उच्यते,—इह 'कृत्स्नीर्वाचयति'—इति बह्वः कृत्स्नयः श्रूयन्ते, ताश्च वक्तव्याः, तत्रैकामायुःकृत्स्निम् 'आयुर्यज्ञेन कल्पताम्'—इत्येष मन्त्रः शक्नोति वदितुं, प्राणो यज्ञेन कल्पता-मित्ययमपि प्राणकृत्स्निमपराम्, एवन्तु सर्वे कृत्स्निविशेषवचनाः, तच्च दृष्टं प्रयोजनं ; तस्मादनेकार्थत्वात्तत्रापि वाक्यभेदः—इति। 'ननु सामान्यवचनादेकत्वं यथा विभागे'। नैतदेवं, विभागे दृष्टार्थं सामान्यमिह न। अपिच कृत्स्नीर्वाचयतीति विहितम्, आयुर्यज्ञेन कल्पतामिति चायुःकृत्स्न्यभिधानम् अभि-निवर्त्यते प्रत्यक्षं, प्राणो यज्ञेन कल्पताम्—इति च प्राणकृत्स्नेः ; तस्माद्वाक्यभेदः ॥ (२।१।१५ अ०) ॥

अनन्तङ्गाधिकरणम् ॥

स. अनुपज्ञो वाक्यसमाप्तिः सर्वेषु तुल्ययोगित्वात् ॥ ४८ ॥

भा. 'याते अग्नेर्वाशया तनूर्वर्षिष्ठा गङ्गरेष्ठा, उयं वचो अपाब-धीत्वेषं वचो अपाबधीत्स्वाहा, याते अग्ने रजाशया, याते अग्ने हराशया'—इति अत्र सन्देहः,—तनूर्वर्षिष्ठेति किं सर्व-ष्वनुषक्तव्यम्, आहोस्वित् लौकिको वाक्यशेषः कर्तव्यः?—इति। किं प्राप्तं?—याते अग्ने रजाशयेत्येतस्य तनूर्वर्षिष्ठेति न वाक्य-शेषः, न ह्ययमस्मात्परः प्रयुज्यते !। एवं प्राप्ते ब्रूमः,—अनुपज्ञो वाक्यसमाप्तिः स्यात्तनूर्वर्षिष्ठेति, यद्यैव ह्ययं याते अग्नेर्वाशये-त्येतस्यानन्तरं, एवं याते अग्ने रजाशया, याते अग्ने हराशयेत्ये-तयोरपि। 'हराशयेत्येतस्य व्यवहितः'—इति चेत्। तन्न, समुदायस्याव्यवधानात्, अव्यवहितो रजाशयेति समुदायः

भा समुदायेन च वाक्यशेषस्य सम्बन्धाभावात्समुदायिभ्यां सम्बन्धः, समुदायिसम्बन्धे च न गम्यते विशेषः ; तस्मात्सर्वत्रानुषङ्गः ।

अपि च साकाङ्क्षस्य सन्निधौ परस्तात्पुरस्ताद्वा परिपूरण-समर्थः श्रूयमाणो वाक्यशेषो भवति । कियांस्तु कालः सन्निधिरिति ? । उच्यते,—यावति शक्नोत्युभावप्यपेक्षितं । कश्चासौ ? । आनन्तर्यं सम्बन्धिपदव्यवायो वा, तावति हि शक्नोत्युभावप्यपेक्षितं, संबन्धिपदव्यवाये हि संबन्धादेव पूर्वसंस्कारो नापैति ; यत्राप्यपरेण साकाङ्क्षेण व्यवायस्तत्राप्यस्ति संबन्धः, द्वयोरपि हि कार्यं वक्तव्यमिति, परः पूर्वमपेक्षते, अनपेक्षमाणेत्यन्तरः प्रमादपाठः स्यात्, शक्यते चासावपेक्षितं, तस्मात् यथैवायमेकस्य सन्निधावेवमपरस्य, द्वयोरप्यसम्बद्धैः पदैरव्यवहितत्वात्, द्वयोरप्याकाङ्क्षतोरेतावच्च वाक्यशेषसंबन्धे कारणं, नानन्तर्यं, अव्यवधाने विच्छेदेष्वपि भवति संबन्धः ; तस्मादनुषङ्गः ।

“अथेह कथं भवितव्यं ? यत्र निराकाङ्क्षाणां सन्निधौ परिपूरणसमर्थः श्रूयते, यथा ‘चित्पतिस्त्वा पुनातु, वाक्पतिस्त्वा पुनातु, देवस्य त्वा सविता पुनात्वच्छिद्रेण पवित्रेण वसोः सूर्यस्य रश्मिभिः’—इति, अत्र हि पुनात्वन्तानि परिपूर्णानि न किञ्चिदाङ्गाक्षान्ति । ‘ननु अछिद्रेणेत्येतदाकाङ्क्षिष्यति’ । सत्यमाकाक्षति, आकाङ्क्षदप्येतदेकमाकाङ्क्षेत्, एकेनैव एतत् निराकाङ्क्षं संपद्यते—इति, एकेन हि निराकाङ्क्षीकृतो नेतरावाकाङ्क्षिष्यति, अनर्थकत्वादाकाङ्क्षति, एकेन च संबद्धो नानर्थको भवति ; तस्मान्नेतरावाकाङ्क्षति—इति, इतरावपि परिपूर्णत्वात् न तमाकाङ्क्षतः । ‘ननु एतस्य वाक्यशेषस्य एकमप्याकाङ्क्षतो न गम्यते विशेषः, केन निराकाङ्क्षीक्रियते, केन वा न ?—इति, तेनानवगम्यमाने विशेषे सर्वैः सह संभन्तस्यते’ । आह, नैतदेवं, येनास्य प्रत्यक्षमानन्तर्यमुपलभामहे तेन सह संभन्तस्यते—इति गम्यते विशेषः, तस्मात्तेनानन्तरेण सह संभ-



भा. न्तस्यते—इति नास्ति सर्वत्रानुषङ्गः—इति” । आह,—नैतदेवं,  
—पुनातुशब्देनास्य प्रत्यक्षमानन्तर्यमुपलभामहे, पुनातुशब्द-  
स्यापि चित्पतिस्त्वित्येवमादिभिः, एकश्चासौ पुनातुशब्दः पुनः-  
पुनरुच्चरितः, तेनावगच्छामः,—यत्र पुनातुशब्दः प्रयुक्तः, तत्र  
तेनैकवाक्यत्वाद्विद्वेष्टेत्ययमपि प्रयोक्तव्यः, तथा च सति चित्-  
पतिस्त्वा—इत्येवमादयो विना पुनातुशब्देन, साकाङ्क्षाः, ते  
च पुनातुशब्दमाकाक्षन्ति, स च पुनातुशब्दोऽविवेष्टेत्यनेन  
विशिष्टः, तेन पुनातुशब्देन सानुषङ्गेण नियोगतः सर्वं निरा-  
काङ्क्षीकर्तव्याः । तस्मात्सर्वेषु तुल्यप्रयोगाः—इति वाक्यपरि-  
समाप्तिरनुषज्यते ॥ (२।१।१६ अ०) ॥

व्यवेताननुषङ्गाधिकरणम् ।

सू.

व्यवधानानुपज्येत ॥ ४६ ॥

भा. ‘सं ते वार्युर्वातेन गच्छतां. सं यजत्रैरङ्गानि. सं यज्ञपति-  
राशिषा’—इति; वार्युर्वातेन गच्छतामित्येष सं यजत्रैरङ्गानि  
—इति ब्रह्मवचनान्तन व्यवहितत्वात् सं यज्ञपतिराशिषेत्यत्र  
नानुपज्यत, एकेन साकाङ्क्षेण व्यवेतो गच्छतामितिशेषः, ततो  
ब्रह्मवचनान्तेन सं यजत्रैरङ्गानीत्येतेन सम्बन्धमनुपेत्य व्यवेत-  
त्वात्परेण न सम्बध्यते. गम्यते हि तदा विशेषः,— एकेन व्यवेतः  
—इति, गम्यमाने विशेषे न तत्र भावो वाक्यशेषस्योपपद्यते;  
तस्माद्ब्रह्मवचनान्तस्य परस्य च तद्व्यपेतस्य लौकिको वाक्यशेषः  
कर्तव्यः—इति ॥ (२।१।१७ अ०) ॥

इति श्रीश्वरस्वामि-कृतौ मीमांसाभाष्ये द्वितीयस्याध्यायस्य  
प्रथमः पादः ॥ उपोद्घातपादोऽयम् ॥ \* \* ॥

द्वितीयः पादः ॥

अङ्गापूर्वभेदाधिकरणम् ॥

सू. शब्दान्तरे कर्मभेदः कृतानुबन्धत्वात् ॥ १ ॥

भा. अस्ति ज्योतिष्टोमस्तत्र श्रूयते,—सोमेन यजेत, दाक्षिणानि जुहोति, हिरण्यमात्रेयाय ददाति\*—इति ; यजति—ददाति—जुहोतयस्ते किं संहृत्य कार्यं कुर्वन्ति, उत वियुत्य?—इति संशयः, साधकाः संहृत्यापि साधयन्तो दृश्यन्ते, वियुत्यापि ; संहृत्य तावत्, त्रयो ग्रावाण एकामुखां धारयन्तो दृश्यन्ते, नाग-दन्तकास्तु वियुत्यापि, एकैकस्मिन् हि शक्यते शिष्यमवलम्ब-यितुम् ; अतो यजति—ददाति—जुहोतयः संहृत्य साधये-युर्वियुत्य वा?—इति जायते संशयः ।

किं तावत्प्राप्तं, संहृत्य—इति । कुतः? । अदृष्टार्थानामुप-कारकल्पनाल्पीयसी न्याय्या—इति । कथं? ।

अदृष्टो योऽश्रुतो वार्थः, स नास्तीत्यवगम्यते ।

तस्मिन्नसति दृष्टश्चेत् श्रुतो वा न विरुध्यते ॥

विरुध्यमाने कल्प्यः स्याज्जायते तेन सोऽर्थवान् ।

विशेषश्चेन्न गम्येत, ततो नैकोर्ध्व कल्प्यते ॥

गम्यते च विशेषः,—बहुभ्य एकमपूर्वम्—इति ; तस्मात् समु-दायश्चिकीर्षितः, ततो ह्यदृष्टे कल्प्यमाने, अवयवानां समुदायं प्रति अर्थवत्त्वादेकमपूर्वं समुदायात् कल्पितम् भविष्यति । न च, अशब्दः समुदायः, अवयवशब्दैरेव समुदायस्योक्तत्वात् । तस्मात् समुदायश्चिकीर्षितः । अथ वा, यजेतेत्येतस्य पूर्वा भागो

\* अत्र, हिरण्यमात्रेयाय ददाति, दाक्षिणानि जुहोति—इति क्रमेण पाठो युक्तः ॥

भा. यजत्यर्थं ब्रवीति, उत्तरो भावयेत्—इति, तथा ददाति—इति पूर्वा भागो ददात्यर्थम्, उत्तरस्तमेव (भावयेत्—इति) अनुवदति, एवं जुहोति—इति पूर्वा भागो जुहोत्यर्थम्, उत्तरस्तमेवानुवदति; तेनैकस्यां भावनायां त्रयो यजत्यादय उपाया विधीयन्ते श्रुत्या। तस्मादेतेर्यागदानहोमैर्विशिष्टाभूर्वस्य भावना प्रतीयते, अत उच्यते,—संहृत्येकमपूर्वं साधयन्ति—इति। यद्वा यजतिशब्देन विहितम् दानं दानहोमशब्देनानूद्यते गुणसम्बन्धार्थम्, तस्मादेकमपूर्वमिति प्राप्तम्।

एवं प्राप्ते ब्रूमः,—प्रतिशब्दं अपूर्वभेदः—इति, ‘शब्दान्तरे कर्मभेदः हतानुबन्धत्वात्’, यजेतेत्यनेन केवलस्य यागस्य कर्तव्यतोच्यते, न तु जुहोतिशब्दाभिहितस्य ददातिशब्दाभिहितस्य वा, शब्दान्तरत्वात्; प्रयोगवाक्यशेषभावेन हि समुदायस्य सत्तासम्बन्धो गम्यते, श्रुत्या अवयवस्य, यजेत—इति सन्निहितयोरपि वाक्येन दानहोमयोः, श्रुत्या यागस्यैव सत्तासम्बन्धो गम्यते, न दानहोमयोः; अतिश्च वाक्याद्वलीयसी। तस्मान्न समुदायः शाब्दः, कल्प्यमानो हि प्रयोगवचनेन एकवाक्यताम् नीत्वा कल्पेत, शब्दान्तरञ्च यजेतेर्ददातिः; तत्र यद्यपि परो भागो भावनावचनः सर्वेषु समानः, तथाप्येकैकस्य पूर्वावयवोऽन्यः, अन्यश्च तेन समुदायः शब्दान्तरम् अन्यस्मात् समुदायात्, तत्रार्थान्तरं व्यक्तम्, दद्यात् इति (दानेन साधयेत्—इति) केवलमेव दानं करणं भावनायाः प्रतीयते, न यागहोमौ सहायौ अपेक्षते। तथा जुहोति—इति ह्यमसाधनां भावनामाह, न दानयागावपेक्षते। तत्रैतावच्छब्देनावगतं,—दानेन केवलेन सिध्यति—इति जुहोतीत्यपि होमेन केवलेन सिध्यतीति, न तु दानेन केवलेन सिध्यतीति विज्ञानं निवर्तते। ददातिर्हि स्वेन कारकग्रामेण हतानुबन्धो न यागं होमं वा अनुबन्धमपेक्षते। तस्माद्विज्ञानि वाक्यनि, प्रतिशब्दमपूर्वभेदः

भा. —इति । न च दानस्य यजतिजहोतिर्वाधनुवादो याग-  
होमयोरविवक्षाप्रसङ्गात् । न च दानमितरयोरनुवादः, परस्व-  
त्वार्थत्वात् ददातेः, इतरयोश्च त्यागार्थत्वात् । प्रयोजनं  
पूर्वपक्षे समुदायादपूर्वं, सिद्धान्ते तु यागस्य फलवत्त्वादिरयो-  
गुणभावः ॥ (२ । २ । १ अ०) ॥

समिदाद्यपूर्वभेदाधिकरणम् ॥

सू. एकस्यैवं पुनःश्रुतिरविशेषादनर्थकं हि स्यात् ॥ २ ॥

भा. 'समिधो यजति, तनूनपातं यजति'\*—इत्येवमादिः पञ्च-  
हृतवोऽभ्यस्तो यजतिशब्दः किमेकमपूर्वञ्चोदयति, किं प्रत्यभ्या-  
समपूर्वभेदः?—इति । शब्दान्तरे कर्मभेद उक्तः, इह स एव  
शब्दः पुनःपुनरुच्चार्यते ; तस्मादेकमेव अत्रापूर्वम् । ननु  
'अपूर्वान्तरमविदधदनर्थको भवति' । सत्यमेवाप्रयोजनी भवति,  
बहुहृतवोऽपि चोच्चार्यमाणो नान्यार्था भवति, यत्प्रथमे उच्चारणे  
गम्यते, शततमेऽपि तदेव गम्यते । तस्मात् पञ्चहृतवोऽभ्यस्तो  
यजतिशब्द एकमपूर्वं चोदयति । न चाभ्यासोऽनर्थको भविष्यति,  
तनूनपादादीर्देवता विधास्यति, तस्मादेकमपूर्वम् ।

एवं प्राप्ते ब्रूमः,—'एकस्यैवं पुनःश्रुतिः' 'स्यात्,' कर्मभेदं  
कुर्व्यादित्यर्थः । तावत्येव विधीयमानेऽसति कस्मिंश्चिद्विशे-  
पुनःश्रुतिरनर्थिका भवेत् । 'ननूक्तं न शक्नोत्यर्थान्तरम् विधातुम्'  
—इति । उच्यते,—समिधो यजति—इत्यपि प्रथमोऽनुवाद एव,  
दर्शपूर्णमासाभ्यां यजेत—इति यागः प्राप्त एव ; तत्र देवता  
न शक्या विधातुम्, श्रुतिप्राप्ता हि तत्र देवता, इयं वाक्यात्प्र-  
करणाद्वा, तयोर्विकल्पो न न्याय्यः, स एष देवतायागसम्बन्धो

\* इडा यजति, वह्निर्यजति, स्वाहाकारं यजतीति शेषः ॥

भा. विधीयमानः अक्रियमाणे यागे न शक्यः कर्तुमित्यनर्थकः स्यात् !  
 क्रियमाणे तु शक्यते । तस्मादभ्यसितव्यो यागः, प्रत्यभ्यासञ्चा-  
 दृष्टभेदः—इति, न च यत् समित्सम्बन्धेन क्रियते, तत् तनू-  
 नपात्सम्बन्धेन, भिन्नत्वात् तयोः, अतो न विकल्पः । प्रयोजनं  
 पूर्वपक्षे सहात्प्रयोगः—इति, सिद्धान्ते पुनःपुनःप्रयोगः इति ॥  
 (२।२।२ अ०) ॥

आधाराद्याग्नेयादीनामङ्गाङ्गिभावाधिकरणम् ॥

स. प्रकरणन्तु पौर्णमास्यां रूपावचनात् ॥ ३ ॥ (सि०)

भा. एवं हि समामनन्ति,—‘यदाग्नेयोऽष्टाकपालोऽभावास्यायां  
 पौर्णमास्याञ्चाचुरतो भवति, तावद्भूतामग्नीषोमावाज्यस्यैव तौ  
 उपांशु पौर्णमास्यां यजन्निति, ताभ्यामेतमग्नीषोमीयमेकादश-  
 कपालं पौर्णमासे प्रायच्छत्, ऐन्द्रं दधमावास्यायाम् ऐन्द्रं पयो-  
 ऽभावास्यायाम्’—इति । तथा ‘आधारमाधारयति, आज्यभागौ  
 यजति, सिष्टहते समवद्यति, पत्नीसंयाजान् यजति ; समिष्ट-  
 यजुर्जुहोति’ । तथा ‘य एवं विद्वान् पौर्णमासीं यजते, य एवं  
 विद्वानमावास्यां यजते’—इति । तत्र सन्देहः,—सर्वाण्येतानि  
 समप्रधानानि, उत आग्नेयादीनि पयोन्तानि प्रधानानि,  
 आधारादीनि आरादुपकारकाण्यङ्गानि ? । तथा, य एवं  
 विद्वानित्येवंसंयुक्तौ प्रकृतानां कर्मणामनुवदितारौ, अथ वा ‘य  
 एवं विद्वान् पौर्णमासीं यजते, य एवं विद्वानमावास्यां यजते’—  
 इत्यपूर्वयोः कर्मणोर्विधातारौ, तत्र इतरे गुणविधयः ?—इति ।

किं प्राप्तम्,—शब्दान्तरत्वादभ्यासाच्च समप्रधानानि—इति  
 प्राप्ते ब्रूमः,—‘प्रकरणन्तु पौर्णमास्यां, प्रकृतानामाग्नेयादीनामनु-  
 वदितारौ पौर्णमास्यमावास्यासंयुक्तौ । कुतः ? । ‘रूपावचनात्’,  
 य एवं विद्वान् पौर्णमासीसंज्ञकं यागं यजते—इति न सर्वं यागा

भा. उच्यन्ते, यः पौर्णमासीसंज्ञकः स विधीयते, नचैतदेवमवगच्छामः,  
—कीदृशमेवंसंज्ञकस्य यागस्य रूपम्—इति, ते न किञ्चित्  
प्रतिपद्येमहि; अतो ब्रूमः,—यद्यपूर्वस्य विधातारौ अनर्थकौ  
—इति; अथ नु प्रज्ञतानामनुवदितारौ, ततः सन्निहिताः  
पौर्णमास्यमावास्यासंयुक्ता यागाः—इति गम्यते रूपम्, तत्रा-  
र्थवत्ता वचनस्य । ‘कथं पुनरेकवचनान्तो बहूनां वाचको  
भविष्यति?—इति यदि उच्यते’ । समुदायशब्दतयाऽवकल्पि-  
ष्यते, रूपवन्तो हि पूर्वाप्रज्ञता यागाः, तेषां च प्रचयशिष्टः  
समुदायोऽप्यस्ति तदपेक्षोऽप्यमरूपशब्दः, तस्मादेकवचनान्तता  
न दोषः, भवति हि बहूनामेकवचनान्तः शब्दः समुदायापेक्षः,  
यथा, यूयं वनं कुलं परिषत्—इति । यदा आग्नेयादीनां  
समुदायवचनावेतौ, तदा दर्शपौर्णमासशब्देन एते एव अभि-  
धीयन्ते; तत एषां फलसम्बन्धः, फलवत्सन्निधेस्तु आधारादीनि  
आरादुपकारकाणि—इति ॥

सू. विशेषदर्शनाच्च सर्वेषां\* समेषु ह्यप्रवृत्तिः स्यात्  
॥ ४ ॥ (यु०१)

भा. यदि च सर्वाणि समप्रधानानि अभविष्यन्, न विज्ञतौ  
प्रयाजा दृश्यन्ताम्! दृश्यन्ते तु,—‘प्रयाजे प्रयाजे कृष्णलं  
जुहोति’—इति, असत्ताग्नयेयगुणत्वे प्रयाजस्य तन्नोपपद्यते ।  
अतो न सर्वाणि समप्रधानानि ॥

सू. गुणस्तु श्रुतिसंयोगात् ॥ ५ ॥ (पू०)

भा. नैतदस्ति,—पौर्णमास्यमावास्यासंयुक्तौ समुदायशब्दौ—  
इति, किन्तु अपूर्वयोः कर्मणोर्विधातारौ, तथा न लक्षणशब्दौ

भा. भविष्यति। 'ननु रूपं नास्ति'। वाक्यान्तरेण रूपमवगमिष्यामः; पौर्णमास्यामाग्नेयोष्ठाकपालो भवति—इति यदेतत् पौर्णमासी-  
नाम कर्म, तस्य एतद्रूपम्,—अग्निर्देवता, पुरोडाशो द्रव्यमिति।  
अत आग्नेयादिभिर्गुणै विधीयते—इति ॥

ख. चोदना वा गुणानां युगपच्छास्त्राच्चोदिते हि तदर्थ-  
त्वात्तस्य तस्योपदिश्येत ॥ ६ ॥ (उ०)

भा. कर्मचोदना वा आग्नेयादयः स्युः। कुतः?। गुणानां युगप-  
च्छासनात्, एकेनैव वाक्येनात्रानेको गुणो विधातुमिष्यते भवता,  
न च, शब्दान्तरेण चोदिते कर्मणि अनेको गुणः (परस्परसम्बन्धे  
च असति) शक्यते विधातुम्!! कथं?। यदि तावत् पौर्णमास्याम्  
अष्टाकपालो भवति—इति सम्बन्धो विवक्षितः, न तदाभ्यमर्थो-  
ष्ठाकपालः सत्तया अभिसम्बध्यते—इति, कस्तर्हि अष्टाकपालः  
पौर्णमास्याभिसम्बध्यते—इति? तत्र तदा भवतिर्वर्तते, तदा-  
नीमाग्नेयः—इत्ययमस्यान्तिकादप्युपनिषतितो भवतिसम्बन्धा-  
भावात् नानेन सम्बन्धमर्हति,—अष्टाकपाल आग्नेयो भवति  
—इति। 'अथाग्नेयः पौर्णमास्यां भवति'—इति विवक्ष्यते'।  
तदाग्नेयपुरोडाशयोरसम्बन्ध एव स्यात्। 'अथ पौर्णमास्या-  
मष्टाकपालस्याग्नेयता विधीयते'। वक्तव्यं,—केन तस्यामष्टा-  
कपालो विहितः?—इति। 'अथ तस्यामाग्नेयस्याष्टाकपालता'।  
तथापि एष दोषः। 'अथ पौर्णमासीति उभाभ्यां सम्बध्येत'।  
परस्परेण द्रव्यदेवतयोरसम्बन्ध एव स्यात्। अथ 'द्रव्यदेवते  
परस्परेण विशिष्टे सत्यौ पौर्णमास्या सम्बध्येयाताम्'—इत्यु-  
च्यते। आग्नेयोष्ठाकपालो यः, स पौर्णमास्यां भवति—इति,  
तस्य अप्रसिद्धत्वादेतदप्युक्तम्। 'अथ केनचिदग्नये सङ्कल्पितः  
पौर्णमास्यां विधीयते'। तथापि देवताया अविधानाद्रूपाभाव  
एव। 'अथाग्निर्देवता भविष्यति,—इति कश्चित् ब्रूयात्'। स

भा. वक्तव्यः,—मिथश्चानर्थसम्बन्धः—इति, न हि आग्नेयशब्दोऽनु-  
वादो विधिश्च भवति—इति । ‘कल्पयिष्यामो देवताम्—इति  
चेत्’ । न, असति विधाने देवताया अभावान् ; सम्बन्धिशब्दो-  
ऽयं देवता—इति स एवाग्निरष्टाकपालस्य देवता, नाज्यस्य ।  
तस्मादवश्यमाग्नेयाष्टाकपालसम्बन्धो विधातव्यः, स एष यागो  
भवति—इति, तेन पौर्णमासीयागस्यापरो यागः सम्बन्धी  
विधीयते, न द्रव्यं देवता वा ; न च यागस्य यागान्तरं रूपं  
भवति ; अतो रूपावचनात् पौर्णमास्यमावास्यासंयुक्तौ ना-  
पूर्वयोः कर्मणोर्विधातारौ । यत्तु उक्तम्,—‘पौर्णमास्यमावास्या-  
शब्दौ लक्षण्या प्रकृतान् यागाननुवदितं शक्नुतो नाञ्जस्येन’  
—इति । नैष दोषः, यदा आञ्जस्येन शब्दार्था नावकल्पते,  
तदा लक्षण्याऽपि कल्प्यमानः साधुर्भवति, यथा, अग्नौ तिष्ठति,  
अवटे तिष्ठति, (अग्निसमीपे अवटसमीपे तिष्ठति—इति) भवति  
संचयवहारः ; लक्षणापि हि लौकिकेव—इति ॥

सू. व्यपदेशश्च तद्वत् ॥ ७ ॥ (यु० १)

भा. ‘उयाणि ह वा एतानि हवींषि अमावास्यायां सम्भियन्ते,  
आग्नेयं प्रथममेन्द्रे उत्तरे’—इति समुच्चयं दर्शयति, आग्नेयादीनां  
गुणत्वे विकल्पः स्यात् ! तत्राग्नेयं प्रथमम्, ऐन्द्रे उत्तरे द्वे—इति  
व्यवदेशो नावकल्पेत, विकल्पे सम्भारपौर्वापर्यानुपपत्तिः—  
इति ॥ (यु० १) ॥

सू. लिङ्गदर्शनाच्च ॥ ८ ॥ (यु० २)

भा. लिङ्गं च दृश्यते,—‘चतुर्दश पौर्णमास्यामाजतयो ऋयन्ते,  
त्रयोदशमावास्यायाम्’—इति ॥ (२ । २ । ३ अ०) ॥



उपांशुयाजापूर्वताधिकरणम् ॥

सू. पौर्णमासीवदुपांशुयाजः स्यात् ॥ ६ ॥ (पू०)

भा. 'जामि वा एतद्यज्ञस्य\* क्रियते यदन्वच्चौ पुरोडाशौ उपांशु-  
याजमन्तरा यजति'—इति, 'विष्णुरुपांशु यष्ट्योऽजामित्वाय,  
प्रजापतिरुपांशु यष्ट्योऽजामित्वाय, अग्नीषोमावुपांशु यष्ट्याव-  
जामित्वाय'—इति; तत्र सन्देहः,—उपांशुयाजमन्तरा यजति  
—इति किं विष्णवादिगुणकानां प्रवृत्तानां यागानां समुदायस्य  
वाचकः, अथ वा अपूर्वस्य यागस्य?—इति । तत उच्यते,—  
पौर्णमासीवदुपांशुयाजो भवितुमर्हति । कुतः? । नामसम्बन्धात्,  
नामसम्बद्धो हि विशिष्टो यागः श्रूयते,—उपांशुयाजसंज्ञकः,  
न च द्रव्यदेवते रूपं, प्रवृत्ताश्चोपांशुगुणका यागा विद्यन्ते;  
तस्मात् समुदायशब्दः—इति ।

'ननु उपांशुगुणकं यागान्तरम् उपांशुत्वेन रूपेण रूपवत्  
विधीयते' । न एवंजातीयकः शब्द उपांशुविशिष्टं यागं  
शङ्कोति वक्तुम्, उपांशुयागः—इति हि तस्य वक्ता, "चजोः  
कु घिण्यतोः," (७।३।५२ सू० पा०)—इति कुत्वेन भवितव्यम्,  
अव्युत्पन्नः पुनरुपांशुयाजशब्दः; तस्मान्न रूपवत् यागान्तरम् ।  
अथापि नामसंयुक्तं यजतिसामान्यमेव, तथाप्यनुपदिष्टदेवता-  
द्रव्यरूपं न यागान्तरं प्रतिपद्येमहि । 'नन्वेवं सति प्रवृत्ता-  
नामप्यवाचकः प्राप्नोति' । मा भूदुपांशुयाजशब्दः, यजतिशब्दो  
भविष्यति, तथा सति उपांशुयाजशब्देऽप्यनुवादत्वादनाञ्जस्ये-  
ऽपि न दोषः ॥

सू. चोदना वाऽप्रकृतत्वात् ॥ १० ॥ (सि०)

भा. कर्मन्तरस्य वाचकः स्यात्, 'उपांशुयाजं...यजति'—इति।  
 कुतः?। प्रकृतानां यागानामभावात्, न चेत्प्रकृता विद्यन्ते, कस्य  
 समुदायं वक्ष्यति?। 'ननु इदानीमेवोक्तं विष्णवादिगुणकाः  
 प्रकृता यागा विद्यन्ते'—इति। न विद्यन्ते, न हि, ते विधयो  
 'विष्णुरूपांशु यष्ट्यः'—इत्येवमादयः! अर्थवादा हि ते।  
 कथम्?। अस्मिन् वाक्ये विध्यन्तरस्य भावात्, उपांशुयाजमन्तरा  
 यजति—इति एतदेतस्मिन् वाक्ये विधीयते; यदि इमेऽपि  
 विधीयेरन्, भिद्येत तर्हि वाक्यम्। अपि च, यागस्य विष्णवादी-  
 नाञ्च सम्बन्धोऽत्र गम्यते वाक्ये, न च यागस्य विधानम्।  
 'ननु च, उपांशुयाजमन्तरा यजतीत्यत्रापि अन्तरालसम्बन्धो-  
 ऽवगम्यते'। वादं, स तु विधीयते उपांशुत्वादिसम्बन्धः; एकं  
 हि इदं वाक्यं न अनेकं विधातुमर्हति। कथं?। 'जामि  
 वा एतत् यज्ञस्य क्रियते'—इत्येवमुपक्रममेतद्वाक्यम् 'अजामि-  
 त्वाय'—इत्येवमन्तम्, तस्य मध्ये समाभ्यासं विष्णवादिवाक्यं  
 तेन सम्बध्यमानं न वाक्यान्तरं भवितुमर्हति; तस्मात् 'विष्णु-  
 रूपांशु यष्ट्यः'—इत्येवमादयो न विधयः, किं तर्हि अर्थवादाः।  
 कः पुनरर्थवादः?। आग्नेयाग्नीषोमीययोर्निरन्तरं क्रियमाणयो-  
 र्जामितादोष उक्तः, तं भिषजितुं, उपांशुयाजमन्तरा यजति  
 —इति विहितम्। कथं तेन भिषजिष्यते?। तस्मिन्  
 क्रियमाणे ज्ञायत एव, यथा विष्णुर्यष्ट्यः प्रजापतिरग्नीषोमी  
 चेति, ततश्च व्यवधानादजामितावगम्यत एव, तेनाजामितार्थ-  
 वादं वक्ष्यामि—इति विष्णवादिसम्बन्धोऽनूद्यते, न त्वन्तराल-  
 सम्बन्धस्यान्यत्प्रयोजनमस्ति अतो विधानात्। कथं विष्णवादयो  
 यष्ट्याः—इत्येतदवगम्यते?। यष्ट्यान् अयष्ट्यान् वा विष्णवा-  
 दीनुपांशुयाजाभिष्टवाय सङ्कीर्तयति—इति गम्यते।

भा. तत्र केचित्तावदाजः,—प्राप्ता एव—इति। कुतः?। शाखान्तरे विधानात्—इति। यद्यप्यप्राप्तिः, तथाप्युपांशुत्वसामान्यात् प्रजापतिर्देवता विष्णुश्चेत्यनुवादावेव, उपांशुधर्माणौ हि विष्णु-प्रजापती, तस्मात् यत्किञ्चित् प्राजापत्यं यज्ञे क्रियते, तत् उपांश्वेव क्रियते—इत्येवमादिसङ्कीर्तनात् मन्त्रसमाम्नानाच्च विष्णुम् अप्राप्तमपि प्राप्तमिव वदेत्। अग्निषोमयोस्तु विधायक-मुदाह्रियते,—‘एतावब्रूयातामग्नीषोमौ वाज्यस्यैव तावुपांशु पौर्णमास्यां यजन्’—इति, तस्मात् यागान्तरम् ॥

सू. गुणोपबन्धात् ॥ ११ ॥ (आ० नि०)

भा. यत् उच्यते,—न ज्ञायते, कतमोऽसौ उपांशुयाजसंज्ञको यागः?—इति, यस्यायं गुण उपबद्धः, उपांशु पौर्णमास्यां यजन्—इति; तस्मात् न दोषः ॥

सू. प्राये वचनाच्च ॥ १२ ॥ (यु०)

भा. प्रधानकर्मप्राये वचनं, प्रधानकर्मतामुपोद्बलयति, यथा, अग्र-प्राये लिखितं दृष्ट्वा भवेद्यमग्रः—इति मतिः। तस्मात् न समुदायशब्दः—इति ॥ (२।२।४ अ०) ॥

आधाराद्यपूर्वताधिकरणम् ॥

सू. आधाराग्निहोत्रमरूपत्वात् ॥ १३ ॥ (पृ०)

भा. ‘आधारमाधारयति’—इति श्रूयते, तथा इमान्यपराणि, ‘ऊर्ध्वमाधारयति, सन्ततमाधारयति, ऋजुमाधारयति’—इत्ये-वमादि; इदञ्च ‘अग्निहोत्रं जुहोति’, तथा, ‘दध्ना जुहोति, पयसा जुहोति’—इत्येवमादि। तत्र सन्देहः,—किम् ऊर्ध्वमा-

भा. धारयति, दध्ना जुहोति—इत्येवमादिभिराधाराः होमाश्च विहिताः, तेषाम् ‘आधारमाधारयति’, ‘अग्निहोत्रं जुहोति’—इत्येतौ समुदायानुवादौ, उतैतावेवापूर्वयोराधारहोमयोर्विधातारौ?—इति। किं तावत् प्राप्तम्?—न अपूर्वयोर्विधी इति। कुतः?। ‘अरूपत्वात्’,—न हि, एतयोः पूर्वभ्यो होमाधारेभ्यो विशिष्टं रूपमस्ति! यतः कर्मान्तरम् अथ्यवसेयम्; अतः प्रकृतत्वात् प्रकृतानुवादौ ॥

सू. संज्ञोपबन्धात् ॥ १४ ॥ (पू० यु० १)

भा. संज्ञोपबन्धश्च भवति, अग्निहोत्रं नाम होमं जुहोति—इति, आधारसंज्ञकं कर्म करोति—इति, संज्ञाविशिष्टावाधारहोमौ विधीयेते; न च विज्ञायते, कोऽसावाधारो नाम कर्मविशेषः, कश्चाग्निहोत्रसंज्ञकः?—इति। ‘ननु विज्ञायते,—आधारणमाधारः, हवनं होमः’। यद्वाधारणसामान्यम् होमसामान्यञ्च विधीयेते, विज्ञातपूर्वौ तर्ह्याधारहोमौ, तेनानुवादौ। अथाव्युत्पन्ना उभयोरपि संज्ञा, तथापि न आधारान्निहोत्रसामान्यम् उच्येत विशेषाश्रयत्वात् संज्ञायाः; न च, स विशेषो गम्यते!—इत्यपूर्वावाधारहोमविधी न अवकल्येते। अपि च कथं क्रिया साधनशब्देन उच्येत? ईप्सिततमं हि यत् साधनं, तत् द्वितीयान्तेन उच्यते, क्रिया तिङन्तेन। अनुवादपक्षे क्रियाणां समुदायोऽर्थान्तरम्, तत् ईप्सिततमं साधनं भविष्यति ॥

सू. अप्रकृतत्वाच्च ॥ १५ ॥ (पू० यु० २)

भा. न च, प्रकृतमपि द्रव्यदेवतमाधारे विद्यते! येन रूपवान् स्यात्। तस्मादेतावपि समुदायशब्दौ—इति ॥

ख. चीदना वा शब्दार्थस्य प्रयो भूतत्वात्, तत्सन्निधे-  
गुणार्थेन पुनःश्रुतिः ॥ १६ ॥ (सि०)

भा. नचेतदस्ति,—समुदायशब्दौ—इति, कर्मान्तरचोदने स्या-  
ताम् । कुतः ? । शब्दार्थस्य प्रयोगभूतत्वात्, आधारयति,  
जुहोति—इति, होमाधारौ प्रयोक्तव्याविति शब्दार्थः, तेन  
कर्मान्तरे विधीयेते—इत्यवगच्छामः । आधाराग्निहोत्रशब्दौ च  
हवनाधारणसामान्यवाचिनौ प्रज्ञातौ, अतो नाविज्ञातार्थौ ;  
तेन रूपवन्तौ सन्तौ विधीयेते ।

यदुक्तम्, ऊर्द्धमाधारयति, दध्ना जुहोति—इत्येवमादिभि-  
र्विहितत्वादनुवादौ—इति । नैतदेवम्,—न ह्येते होमाधारौ  
विधातुं शक्नुवन्ति ; ऊर्द्धमाधारयति, दध्ना जुहोति—इति च न  
एतदुक्तं भवति,—आधारः कर्त्तव्यः, होमः कर्त्तव्यः—इति, किं  
तर्हि, ऊर्द्धताधारसम्बन्धः कर्त्तव्यः, दधिहोमसम्बन्धः कर्त्तव्यः—  
इति ; तस्मात् अप्राप्तत्वान्नानुवादौ । ‘ननु सम्बन्धे विहिते  
अर्थाद्वोमाधारौ भविष्यतः’ । नैतदेवम्,—अस्मिन् हि सति  
विधानेन सम्बन्धः ; तस्मान्नार्थादापद्येते होमाधारौ, अतोऽपूर्वौ  
विधीयेते—इति ब्रूमः ।

‘ननु आधारयति, जुहोति—इति होमाधारगतौ व्यापारः  
श्रूयते, न दध्नुर्द्धतादिसम्बन्धः’ । सत्यं न श्रूयते ; ‘तत्सन्निधे-  
गुणार्थेन’ व्यापारश्रवणमवकल्पिष्यते । ‘ननु पदार्थान्तरगतं  
व्यापारं श्रुतिर्न शक्नोति वदितुम्’ । सत्यमेवमेतत्, स्वपदार्थगतं  
वक्ष्यति, तन्तु स्वपदार्थं गुणशब्दो विशेद्यति, स एव विशिष्टः  
प्रत्येक्ष्यते,—इति भवेदेतत्,—विशिष्यात् स्वपदार्थं गुणशब्दः,  
न त्वेष गुणगतो व्यापारः प्रतीयेत । तत्र किं भविष्यति ? ।  
अव्याप्रियमाणेऽपि गुणे शब्दार्थावकृप्तौ भविष्यति । गुणवचन-  
सन्निधिः—इदानीं किमर्थः ? । अनर्थकस्तु । कथं पुनरनर्थको

भा. नाम वेदो भवितुमर्हति ?। सति अर्थे नानर्थकः, असति त्वर्थे किमन्यत् उच्येत । 'एवं तर्हि वाक्याद्भविष्यति, श्रुत्यर्थे सति न वाक्यार्थोऽवकल्प्यते' । सत्यमेवमेतत्, अविवक्षिते त्ववकल्प्यते । कथं अविवक्षा ?। गुणवचनस्याप्रमादपाठात्, स्वपदार्थस्य च शब्दान्तरेण विहितत्वात् । तस्मात् सिद्धं,—'गुणार्थेन' 'दध्ना जुहोति'—इत्येवमादीनां 'पुनःश्रुतिः' । जुहोतिरुच्चारणं च अनुवादो गुणसम्बन्धार्थः । 'यदि जुहोति—इत्यनुवादः, केनेदानीं गुणो विधीयते ?' । दधिशब्देनेति मा वोचत\* । 'ननु इदानीमेव वाक्यात् गुणव्यापारो गम्यते—इत्युक्तम्' । सत्यमेवमेतत्, अविधीयमानस्तु कुतो गम्यते ?—इति, प्रमाणमस्य नावगम्येत ! असति प्रमाणे व्यामोहः स्यात् ! एवं तर्हि विधायकौ जुहोत्याधारयतिशब्दौ । कस्य तर्ह्यनुवादः ? । धात्वर्थस्य—इति ब्रूमः ।

यदि विधायकौ, पूर्वमेव विहिते स्वार्थे, किमर्थं पुनरुच्चार्यते ? । वाक्यार्थो यस्तं विधातुमित्यदोषः ; तस्मात् कर्मान्तरचोदने । यदुक्तं,—नास्त्याधारे प्रकृतं द्रव्यदेवतमिति । किमेवं सति द्रव्यदेवतेन, यदा प्रसिद्धार्थाभिधानान्निर्ज्ञातमेवास्य रूपम् । अपि च, चतुर्गृहीतं वा एतद्भूतस्याधारमाधार्येति आज्यमस्य द्रव्यं, मान्त्रवर्णिको देवताविधिः,—'इन्द्र ऊर्ध्वोऽध्वरो दिवि स्पृशतु महतो यज्ञो यज्ञपते इन्द्रवान् स्वाहेत्याधारमाधारयति'†—इति, एवमसाविन्द्रवान् यद्यस्य इन्द्रो देवता, तत् यदि देवताभिधानमेतदाधारस्य, ततोऽनेनाधारः कृतो भवति । तस्मात् कर्मान्तरे, न समुदायशब्दौ—इति सिद्धम् ॥ (२।२।५ अ०) ॥

\* मा वोचतेति, वाजपेयाधिकरणवत् ग्रन्थच्छायाऽत्र योजनीया, प्रत्ययो विधिरेव धात्वर्थश्चानुवाद इति विवेक इति वार्तिकम् ॥

† एष मन्त्रः प्रतिपुस्तकं विभिन्नाकारतया पठितः, मूलग्रन्थे चादृष्ट इति एष एतादृश एवेत्यत्र नास्ति निश्चयः ॥

पशुसोमापूर्वताधिकरणम् ॥

स. द्रव्यसंयोगाच्चोदना पशुसोमयोः, प्रकरणे ह्यनर्थको  
द्रव्यसंयोगो न हि तस्य गुणार्थेन ॥ १७ ॥ (सि०)

भा. ज्योतिष्टोमे श्रूयते,—‘यो दीक्षितो यदग्नीषोमीयं पशु-  
मालभते’—इति, तत्रेदमामनन्ति,—‘हृदयस्याग्रेष्वद्यत्यथ जि-  
ह्वायाः, अथ वक्षसः’—इति; तथा ‘सोमेन यजेत’—इति,  
तत्रापि, ‘ऐन्द्रवायवं गृह्णाति, मैत्रावरुणं गृह्णाति, आश्विनं  
गृह्णाति,—इत्येवमादि । तत्र संशयः,—किमवद्यतिगृह्णाति—  
चोदितानां कर्मणामेवालभतियजती समुदायस्यानुवदितारौ,  
अथ अपूर्वयोः कर्मणोर्विधातारौ?—इति ।

किं तावत् प्राप्तम्?—समुदायस्य—इति । कुतः? । ये  
इमे आलभतियजतिभ्यां कर्मणि विधीयेयातामिति चिन्तेरते,  
पूर्वमेव ते अवद्यति-गृह्णातिभ्यामवगमिते; नचावगमितोर्थो  
विधीयते । हृदयादींस्तु पशुशब्देनानुवदति, सोमशब्देन च  
रसम् । तस्मात् ‘सोमेन यजेत’—इत्यनुवादो यजतिः ‘यजेत  
स्वर्गकामः’—इति फलसम्बन्धार्थः; ‘पशुमालभते’—इति चाल-  
भतिः अग्नीषोमसम्बन्धार्थः । अपि च, ‘दशैतानध्वर्युः प्रातःसवने  
ग्रहान् गृह्णाति’—इति समुच्चयो दृश्यते । तथा ‘आश्विनो  
दशमो गृह्यते’, ‘\*तृतीयो ह्ययते’—इति च क्रमः । यदि च  
अपूर्वो यागो विधीयेते, तत्र ऐन्द्रवायवादिभिर्देवता विधीयेरन्,  
ता एकार्थाः सन्तः विकल्पेरन् ! यथा, ‘खादिरे बध्नाति,  
पालाशे बध्नाति रोहितके बध्नाति’—इति । तत्र क्रमसमुच्चय-  
दर्शनेनोपपद्येयाताम्, अथ पुनरस्मिन् समुदायवचने, यजती  
सम्यगेतद्वक्तुं भवति; तस्मात् समुदायानुवादौ ।

भा. एवं प्राप्ते ब्रूमः,—अपूर्वयोः कर्मणोर्विधानचोदने पशुसोमयोः।  
 कुतः?। सोमशब्दः क्षीरिण्यां लतायां प्रसिद्धो न रसे, आह-  
 तिवचनो हि सोमशब्दो न व्यक्तिवचनः। तथा, शृङ्गिणि  
 पुच्छवति लोमशे चतुष्पदि द्रव्यविशेषे पशुशब्दमाहतिवचन-  
 मुपचरन्ति, न च, एवमाहृतिकद्रव्याः प्रकृता यागा विद्यन्ते!  
 येषामिमौ समुदायस्यानुवदितारौ भवेयाताम्। ‘ननु पशु-  
 विकारो हृदयादिः पशुशब्देनाग्नीषोमसम्बन्धार्थमनूद्यते’। नैत-  
 देवम्—पशुरग्नीषोमीयो भवति—इत्येतावत् उच्यते, नायं  
 प्रकृतो हृदयादिः पशुरिति। तत्र यदि, लौकिकस्य पशो-  
 र्यहणं ततो मुख्यः पशुशब्दः, यदि हृदयादेः, ततो जघन्यो  
 विकारसम्बन्धेन; तथा, सोमशब्दोऽपि विकारसम्बन्धेनानुवादः  
 स्यात्! तस्मात् अपूर्वं कर्मणी विधीयेयाताम् न अनुवादौ।  
 अथ ‘ऐन्द्रवायवादिषु प्रकृतेषु यागेषु लता विधीयेत’—इति।  
 उच्यते,—न, सा शक्या वाक्येन ऐन्द्रवायवी ज्ञातुम्, श्रुत्या  
 हि रस ऐन्द्रवायवः। तस्मात् द्रव्यसंयोगवचनः प्रकृतेषु यागे-  
 ष्वपि सत्सु विधातुमनुवदितुम् वा न शक्नुवन्ननर्थकः स्यात्।  
 तस्मात् अपूर्वकर्मणी विधीयेयातां, न प्रकृतानामनुवादौ—  
 इति ॥

सू. अचोदकाश्च संस्काराः ॥ १८ ॥ (पू० नि०)

भा. एवं तावत्, प्रकृतेषु सत्सुपि नानुवादौ—इत्युक्तम्, अथ  
 इदानीं, प्रकृता एव यागा न सन्ति—इत्युच्यते। कुतः?।  
 अचोदकाः संस्काराः, न च, ऐन्द्रवायवादिभिर्यागा विधीयन्ते,  
 तेन\* ग्रहणमुपकल्पनमात्रम् दृष्टार्थम्, उपकल्प्यमाने तु देवता-

\* अत्र का० स० पुस्तके पाठवैपरीत्यं विद्यते, अर्थस्तु न भिन्न इति  
 नोद्धृतः स पाठः ॥



भा. सङ्कीर्तनमदृष्टाय ; अतः, 'ऐन्द्रवायवं गृह्णाति'—इति इन्द्र-  
वायुभ्यां सङ्कल्पयति—इत्येतावदुक्तं भवति, तत्र यागमन्तरेण  
सङ्कल्पयतीत्येतन्न युज्यते—इति यागः कल्प्येत, स एवाम्नातो  
यागः, यस्मिन् सति सङ्कल्पोऽवकल्प्येत । तस्मान्न, ऐन्द्रवायवं  
गृह्णाति'—इत्येवमादिभिर्यागा विधीयेरन्, प्रकृतानां यागा  
नामभावान्न समुदायशब्दो यजतिः, तथा लभतिशब्दः—इति ॥

ख. तद्देदात्कर्मणोऽभ्यासो द्रव्यपृथक्त्वादनर्थकं हि स्याद्देदो  
द्रव्यगुणीभावात्\* ॥ १६ ॥ (उप०)

भा. पशौ वृत्ता कथा दशमे† पुनरुद्भविव्यति, सोम इदानीं  
वर्त्तते । 'कथं क्रमसमुच्चयौ ?—इति' । इन्द्रवाय्वाद्या देवता नैवं  
श्रूयन्ते,—इन्द्रवायुभ्यां यागो निर्वर्त्तयितव्यः, मित्रावरुणाभ्यां  
यागो निर्वर्त्तयितव्यः—इति, यद्देवमश्रोष्यन्त, यागं प्रति देवता  
व्यकल्पिष्यन्त, केवलया हि देवतया तदा यागो निर्वर्त्तते—  
इति विहितमभिव्यक्तम् । अथ पुनरिमाः अदृष्टार्थं गृह्णाति-  
संस्कारं प्रति देतता विधीयन्ते, तत्र इन्द्रवायुसङ्कल्पादन्यो  
मित्रावरुणसङ्कल्पः, तेन गृह्णातौ तत्कृताददृष्टाददृष्टान्तरमुत्पा-  
दयति, एवमपरेष्वपि ग्रहणेषु, तस्मात् समुच्चयः । ग्रहणन्तु  
नियतपरिमाणेषूर्ध्वपात्रेषु प्रादेशमात्रेषु नियतपरिमाणेषूदक-  
कलशेषु संस्कृतस्य दशमुष्टिपरिमितस्य क्षत्त्रस्य सोमस्य नाव-  
कल्पते ; यद्यपि च अवकल्पेत, तथापि नित्यवर्द्धिहितानां  
देवतानां विकल्पपक्षे तावत्प्रयोगवचनो मा बाधि—इति अव-

\* तद्देदात् देवतासंयोगभेदात्, ग्रहणकर्मणोऽभ्यासः, देवतासंयुक्त-  
ग्रहणसंस्कार्यद्रव्यपृथक्त्वात् अनर्थकं हि संयोगान्तरश्रवणम्, अननुष्ठीय-  
मानं अनर्थकं स्यात्, तेन ग्रहणस्य भेदः, संस्कार्यद्रव्यं प्रति गुणीभावादिति  
वार्त्तिकम् ॥

† पशोरेकहविष्वमित्यत्र ॥

भा. यवग्रहणमेव न्यास्यम्, द्वात्त्रिंशद्दृष्टे हि तदेव इन्द्रवायुभ्यां  
सङ्कल्पितं, तदेव मित्रावरुणाभ्याम्—इति नावकल्पेत । तस्मात्  
कल्पनभेदात् पृथगवस्थितः सोमो नानादेवतत्वादेव नैक्येन  
शक्यः कर्तुम् । न चासति देवतायागे देवताभ्यः शक्यते सङ्कल्प-  
यितुम् ; तस्मादवश्यम् यथासङ्कल्पिता देवता यष्टव्याः, तासु  
चेज्यमानासु ‘ज्योतिष्टोमेन यजेत’—इति श्रुतो यागो निर्वृत्त  
एव भवति, न देवतान्तरमाकाङ्क्षति, द्वात्त्रिंशेन च दशमुष्टिना  
सोमेन यागः श्रुतः, सोऽसति अभ्यासे नावकल्पते—इति अर्थात्  
स गुणो भविष्यति—इति अभ्यसितव्यो यागः, न हि अनभ्यस्तः  
सर्वाभिर्देवताभिः सर्वेण च सोमेन सम्पन्नो भविष्यति । तस्मिन्-  
श्चाभ्यस्यमाने क्रमसमुच्चयौ युक्तावेव भवतः, तस्मात्तयोर्दर्शनं  
युज्यते एव—इति ॥

सू. संस्कारस्तु न भिद्येत, परार्थत्वात् द्रव्यस्य गुणभूत-  
त्वात्\* ॥ २० ॥ (आ० नि०)

भा. यदिप्युच्यते,—(१५०।२१)—यथा ‘खादिरे बध्नाति, पालाशे  
बध्नाति’—इति खादिरादयः संस्कारे विकल्पन्ते, तद्वद्देवता विक-  
ल्पयिष्यन्ते—इति, तच्च नैवं युक्तं,—तत्र संस्कारमभिनिर्वर्त्तयितुम्  
खादिरादयः श्रूयन्ते; यदि च इन्द्रवाय्वाद्या अपि ग्रहदेवता  
यागमभिनिर्वर्त्तयितुम् श्रूयेरन्, ततोऽत्रापि विकल्पः स्यात्, न  
त्वेता यागे श्रुताः; तस्मात् समुच्चीयेरन् ॥ (२।२।६ अ०) ॥

सङ्ख्याकृतकर्मभेदाधिकरणम् ॥

सू. पृथक्त्वनिवेशात् सङ्ख्याया कर्मभेदः स्यात् ॥ २१ ॥

भा. अस्ति वाजपेयः,—‘वाजपेयेन सारान्यकामो यजेत’—इति,

भा. तत्र प्राजापत्याः पशवः, 'सप्तदश प्राजापत्यान् पशूनालभते, सप्तदशो वे प्रजापतिः, प्रजापतेराप्तैर श्यामास्तूपरा एकरूपा भवन्ति, एवमेव हि प्रजापतिः समृद्धौ' । तत्र सन्दिह्यते,—किं सप्तदशैतानि कर्माणि, अथ सप्तदशपशुगुणकमेकं कर्म?—इति । किं तावत् प्राप्तम्?—एकं कर्म—इति । कुतः? । प्रजापतये सप्तदश पशवः सङ्कल्प्यन्ते किमेकं यागमभिनिवर्त्तयितुम् उत बह्वन्?—इतिसंशये एकमिति न्याय्यम्,—यो हि बह्वन् यागान् कल्पयति, कल्पयत्यसावेकं, तत्रैकस्मिन्नेव परिकृष्टे सप्तदशानामेव पशूनां परिकल्पनमुपपन्नं भवति, केन च द्वितीयादीन् यागान् अवकल्पयेम । एवं सति अल्पीयसी अदृष्टानुमानप्रसङ्गकल्पना भवति ; तस्मादेको यागः सप्तदशभिः पशुभिर्निर्वर्त्तयेत ।

एवं प्राप्ते ब्रूमः,—सङ्ख्याया कर्मभेदो भवेत्, पृथक्के पशूनां सति सप्तदशसङ्ख्या निविशेत्, तच्च पशूनां पृथक्त्वं बह्वेषु यागेष्ववकल्पते, नैकस्मिन् । कथम्? । एकादशभिरवदानैरसौ यागो निवर्त्तयितव्यः—इत्येवं चोदकः प्रतिदिशति, तानि चैकस्मादेव पशोरवाप्यन्ते, तत्र द्वितीयादेरालम्भो नावदानसम्पादनाय भवितुमर्हति, एकमालभ्यमानमन्वालयेरन्नदृष्टार्थायापरे, तथासत्यतदर्थत्वान्न ते प्राजापत्या भवेयुः, तत्र प्राजापत्यान्—इति श्रवणमुपरुध्येत । तेनैकस्मिन् पशौ पृथक्के निवेशिनी सप्तदशसङ्ख्या नावकल्पयेत्, बह्वेषु यागेषु बह्वभिरवावदानगणैः प्रयोजनं, तेन सप्तदशभ्यो यागेभ्यः सप्तदश पशूनुपाददीरंस्तत्र सङ्ख्यासामञ्जस्यं भविष्यति, तस्मात् सप्तदश यागाः ।

'नन्वेकस्मिन्नपि यागे सप्तदशभिरवदानगणैर्यच्चयते वचनात्' । न एतदेवं,—पशुषु हिंसासङ्ख्या श्रूयते, नावदानगणेषु ; अवदानानि हवींषि यागसाधनानि, न पशवाकृतिः, सा हि अवदानप्रकृतिद्रव्यं विशिष्यन्ती प्रकृतौ प्रधानस्योपकृतवतीति

भा. विहतावप्यवदानप्रकृतिद्रव्यं विशिष्यन्ती प्रधानस्थोपकरिष्यति, तत्र च पशोः सप्तदशसङ्ख्या विकारिका, नावदानगणस्य, तस्मादेकस्मै अवदानगणाय एकः पशुरालब्धव्यः प्राप्नोति, तत्र सप्तदशसङ्ख्या नोपपद्यते, एवमेवावकल्पिष्यते । यदि शृङ्गाभि-  
प्रायाः वर्णाभिप्राया रूपाभिप्राया वा अभविष्यन् सप्तदशपञ्चवः  
श्वेतः कृष्णो रोहितः—इत्येवमादयः, तेषामन्यतमो गृह्यते—  
इति, अथवा तूपराः शृङ्गाणि एकशृङ्गाः—इत्येवमादयः, तेषा-  
मन्यतमः—इति, ते हि श्यामास्तूपरा एकरूपाः श्रूयन्ते, तद्देशु  
वज्रषु यागेषु उपपद्यते, नैकस्मिन्; तस्मात् सप्तदश यागाः—  
इति । प्रयोजनमेकस्मिन्नष्टे दुष्टे ह्यत्सुः पशुगण आवर्त्तते,  
एकमालभ्यमानमन्वाल्भेरन्, पूर्वपक्षे अदृष्टार्थः; सिद्धान्ते एक  
एव पशुरावर्त्तते, न हि कर्मभेदे पशुः पञ्चन्तरमाकाङ्क्षति—  
इति ॥ (२।२।७ अ०) ॥

संज्ञाकृतकर्मभेदाधिकरणम् ॥

संज्ञा चोत्पत्तिसंयोगात् ॥ २२ ॥

भा. 'अथैष ज्योतिरथैष विश्वज्योतिरथैष सर्वज्योतिः'—इति ।  
अत्र सन्देहः,—किमेभिर्नामधेयैः प्रकृतं ज्योतिष्टोमं सङ्कीर्त्तय तत्र  
सहस्रदक्षिणादिगुणो विधीयते, अथ वा वक्ष्यमाणविशेषाणि  
कर्मान्तराण्युपदिश्यन्ते?—इति । किं प्राप्तम्,—प्रकरणानुग्रहात्  
प्रकृतस्य गुणविधानमिति । 'ननु वाक्यसामर्थ्यात् ज्योति-  
रादीनामेते गुणा विधायिष्यन्ते' । नैव दोषः, ज्योतिष्टो-  
मस्यैवैतानि वाचकानि, ज्योतिः—इति ज्योतिष्टोमस्य प्रतीक-  
मुपादीयते, विश्वज्योतिः—इति त्रिवृदादीन्यस्य ज्योतींषि  
वाक्यशेषसङ्कीर्त्तितानि, तानि सर्वाण्यस्य, तेनासौ विश्वज्योतिः  
सर्वज्योतिश्च ज्योतिष्टोमः—इति एवं प्राप्तम् ।

भा एवं प्राप्ते ब्रूमः,—संज्ञा हि तिष्ठो भेदिकाः, तेषां ज्योति-  
 राद्याः, उत्पत्तिवाक्ये ह्येताः श्रूयन्ते, तासामिमाः पुनः श्रुतयः;  
 तस्मादथैष ज्योतिः—इति अपूर्वस्य कर्मणो विधायकं वाक्यम्,  
 अनुवादे हि सति अप्रवृत्तिविशेषकरमनर्थकं स्यात्। प्रकृतस्य  
 च गुणविधाने विकल्पो भवेत्,—तत्र\* पक्षे बाधः, न च ज्योति-  
 रादयो ज्योतिष्टोमस्य वदितारः,—समुदायान्तराणि ह्येतानि,  
 न चावयवेन समानेन समुदायान्तरं तदर्थमेव भवति, यथा  
 शालाशब्दो गृहवचनः, तत्र न शालाशब्दसामान्यान्माला-  
 शब्दादयोऽपि गृहवचना भवन्ति। यत्तु ‘ज्योतिष्टोमस्य  
 ज्योतिरिति प्रतीकमुपादीयते’—इति। प्रकरणसामर्थ्याद्वि-  
 तत्र ज्योतिष्टोमशब्देन परोक्षेणैकवाक्यता भवेत्, सा प्रत्यक्षं  
 ज्योतिःशब्देन सहैकवाक्यतां बाधेत, नचैतन्नप्राप्त्यं, वाक्यं हि  
 प्रकरणाद्ब्रवीत्यः। अथ ‘पुनरयं द्योतनार्थत्वाद्वा ज्योतिष्मत्त्वाद्वा  
 कर्मान्तरे वर्त्यति, यच्च त्रिवृदादीनि ज्योतींषि तेषां साकल्य-  
 वचनो विश्वज्योतिः सर्वज्योतिः’—इति चेत्। न—इति ब्रूमः,  
 —न हि त्रिवृदादिषु ज्योतिःशब्दः प्रसिद्धः, एवं ब्रुवन् प्रसिद्धिं  
 बाधेत। यत्तु ‘वाक्यशेषात् ज्योतिःशब्दः त्रिवृदादिवचनः’—  
 इति, तस्मिन्नेव वाक्ये स तत्र प्रयुक्तः—इति गम्यते प्रमाणान्तरेण,  
 न शब्देन, यत्र तु तत्प्रमाणान्तरं नास्ति, न तत्र वर्त्तितुमर्हति,  
 यथा सिंहो देवदत्तः—इति सिंहशब्दो देवदत्तवचनः प्रमाणा-  
 न्तरेण, न तु सिंहमालभेत—इति यत्र, तत्र तु तत्प्रमाणान्तरं  
 नास्ति। तस्मान्न विश्वज्योतिः सर्वज्योतिः—इति च ज्योति-  
 ष्टोमस्य वदितारौ, न चेज्ज्योतिष्टोम उच्यते, सर्वाणि कमान्त-  
 राणि ॥ (२।२।८ अ०) ॥

\* ‘प्रकृतस्य गुणविधाने विधातव्ये’ इति का० प्रा० पु० ॥

देवताभेदकृतकर्मभेदाधिकरणम् ॥

सू. गुणश्चापूर्वसंयोगे वाक्ययोः समत्वात् ॥ २३ ॥

भा. चातुर्मास्थेषु वैश्वदेवे समामनन्ति,—‘तप्ते पयसि दध्ना नयति सा वैश्वदेव्यामिक्षा वाजिभ्यो वाजिनम्’—इति । तत्र सन्दिह्यते,—किमामिक्षागुणके कर्मणि वाजिनं गुणविधिः, उत तस्मात् वाजिनगुणकं कर्मान्तरम् ? । किं प्राप्तं ?—गुणविधिः—इति । कुतः ? । वाजेनान्नेनामिक्षया वाजिनो विश्वेदेवास्तानूद्य वाजिनं विधीयते, तेनोभयं वैश्वदेवम्,—आमिक्षा वाजिनं च । तस्मिन्नेव च कर्मणि वाजिनगुणविधिः । यथा अग्निहोत्रं जुहोति—इत्युक्ते दध्ना जुहोति, पयसा जुहोति—इति ।

एवं प्राप्ते ब्रूमः,—गुणश्चाप्रकृतेन देवताभिधानेन सम्बन्धमानः कर्मान्तरं विदध्यात्, समे हि तदैते वाक्ये भवतः, उभे अपि अपूर्वयोर्यागयोः विधातृणी । ‘कथं पुनरपूर्वदेवताभिधानम् ? यदा इदानीमेव उक्तं,—विश्वेषां देवानामनुवादो वाजिनम्’—इति । तदुच्यते,—इह विश्वेषां देवानां देवतात्वं क्वचित् श्रुत्या, क्वचित् वाक्येन ;—तद्वितनिर्देशे श्रुत्या, चतुर्थीनिर्देशे वाक्येन ; यत्र श्रुत्या देवतात्वं, तत्रामिक्षया सहैकवाक्यत्वम् ; यत्र चतुर्थी, तत्र वाजिनेन ; तत्रैषामेकत्र श्रुत्या देवतात्वं, वाक्येन द्रव्यविशेषसम्बन्धः ; एकत्रोभयमपि वाक्येन ; तदिह देवतात्वं प्रति श्रुतिवाक्ययोर्विरोधः, विरोधे च श्रुतिर्बलीयसी—इत्यामिक्षावाक्ये देवतात्वं विश्वेषां देवानां, न वाजिन-वाक्ये इत्यध्यवसीयते, तेनावगम्यते,—अप्रकृतेन देवतापदेनास्य सम्बन्धः—इति ; तस्मात् कर्मान्तरमिति । (२ । २ । ६ अ०) ॥

अथ यदुपवर्णितम्,—‘यथा अग्निहोत्रं जुहोति—इत्युक्ते दध्ना जुहोति—इत्येवमादयो गुणविधयः’—इति । तत्रोच्यते,—

(पूर्वाधिकरणाशङ्कानिरासो द्रव्यविशेषानुत्तिकृतकर्मैवाधिकरणं वा)

सू. अगुणे तु कर्मशब्दे गुणस्तत्र प्रतीयेत ॥ २४ ॥

भा. युक्तं यत् तत्र गुणविधानं, न तत्राप्रकृतेन केनचिद्गुणेन सम्बन्धः, प्रकृतेन त्वस्ति यागेन ; तस्मादनुपवर्णनमेतत् ।

अथ वा अधिकरणान्तरं,—‘दध्ना जुहोति—इत्येवमादीनि कर्मान्तराणि, विकल्पपरिजिहीर्षयाऽवकल्प्यन्ते’ । तदेव तु कर्म जुहोति—इतिशब्दादवगम्यते, न कर्मान्तरम् ; तस्मात्तत्रैव गुणविधिः, वचनादिकल्पश्च—इति सिद्धम् ॥ (२।२।१० अ०) ॥

दध्यादिद्रव्यसफलत्वाधिकरणम् ॥

सू. फलश्रुतेस्तु कर्म स्यात्, फलस्य कर्मयोगित्वात् ॥ २५ ॥

(पू०) ॥

भा. अग्निहोत्रं प्रकृत्य समामनन्ति,—‘दध्नेन्द्रियकामस्य जुहुयात्’—इत्येवमादि । तत्र संशयः,—किमग्निहोत्रहोमाद्वोमान्तरं दध्यादिहोमः, उत दध्यादेर्गुणात् फलम्?—इति । किं प्राप्तं?—होमान्तरम्—इति । कुतः? । ‘फलश्रुतेः’, फलमिह श्रूयते, तच्च कर्मणो न्याय्यम् ।

‘किं\* दृष्टं हि कर्मणः फलम्? कृष्यादितो व्रीह्यादि’ । न—इति† ब्रूमः, न ह्येतत् दृष्टेनानेन सिध्यति, यदि दर्शनं हेतुः

\* ‘तच्च कर्मणो न्याय्यमिति पूर्वपक्षवादिनाभिहिते सिद्धान्तवादी दधिपदार्थानर्थक्यभयेन भावार्थाधिकरणन्यायासम्भवात् शब्दस्यासामर्थ्यं मन्यमानः पृच्छति,—किं दृष्टं हि कर्मणः फलं कृष्यादित इति, अनेन सामान्यतोदृष्टेन (अनुमानेन) होमात् फलं मन्यसे’ इति वार्त्तिकम् ॥

† पूर्वपक्षवादी सामान्यतोदृष्टानुमाने दोषं दर्शयन् होमात् फलमिति शब्दादेव प्रतीयते इति प्रतिपादयति नेतीति । अथस्वाभासः वार्त्तिकानुसारी ॥

भा. फलज्ञाने, कृष्यादौ पदार्थे तद्दर्शनं, न होमे । ‘अथ कृषौ दृष्टमन्यत्रापि भवति’ । द्रव्यादपि प्रसज्यते । ‘अथ कृषिसदृशात् भवति—इत्युच्यते, कृषिसदृशो होमः क्रियात्वात्, न द्रव्यं, असदृशं हि तत्’—इति । होमोऽप्यसदृशः, मन्त्रदेवतादि-साधनत्वाद्धोमस्य, लाङ्गलादिसाधनत्वाच्च कृषेः ; त्यागात्मक-त्वाद्धोमस्य, पाटनात्मकत्वाच्च कृषेः । ‘अथ किञ्चित् सादृश्यं गृह्यते’ । द्रव्यस्यापि सदनित्यमित्येवमादि किञ्चित् सादृश्य-मस्ति । ‘अथ द्रव्यादन्यत् सदृशतरमस्ति—इति कृत्वा न द्रव्यं सदृशम्—इत्युच्यते’ । होमादप्यन्यत् कृषेः सदृशतरमस्ति दृष्टार्थम्—इति कृत्वा होमोऽप्यसदृशः स्यात् ! नचैतत्सिद्धं,—यत् क्वचित् दृश्यते, तदन्यस्मिन् सदृशमात्रे अदृष्टमपि भवितु-मर्हति—इति, यद्वि यस्य कारणभूतं दृष्टं सिद्धे, तच्चेत्साध्येऽपि कारणभूतमित्यवगम्यते, भवति तत्तस्य साधकं, यन्न ज्ञायते कारणभूतम्—इति, न तत् सदृशमपि साधकं ; तस्मात् सदृश-मपि साधकमसाधकं वेति परीक्षितव्यम्—इति । ‘अथ यत्कर्म तत् फलवत् दृष्टं, होमोऽपि कर्म, तेनापि फलवता भवितव्यम्’—इति । उपरते कर्मणि द्रव्याणां तत्संयोगानाञ्च द्रव्यान्तरं फलं दृष्टम्—इति द्रव्यमपि फलवत् स्यात् । अपि च कृषे-र्नादृष्टमिति तत्सादृश्याद्धोमादपि नादृष्टं भवेत्, कृषिसा-दृश्याद्वा ब्रीहिरेव भवेत्, न इन्द्रियम् ; तस्मान्नैवजातीयकेत्वे-तत् भवति दृष्टाददृष्टसिद्धिः—इति । कथं तर्हि होमान्न्याय्यं फलम्?’—इति । उच्यते, शब्देनावगम्यते तत्फलं, यतः फलम्—इति शब्द आह, ततो न्याय्यं, होमाच्च फलमिति श्रुत्या शब्देन गम्यते, दध्नः फलम्—इति वाक्येन, श्रुतिश्च वाक्याद्-बलीयसी । तस्मात् होमात्फलम्—इति न्याय्यं, दध्नः फलमिति चान्याय्यम् ।

अपि च दधि उभयमसमर्थं,—कर्तुम् फलं, साधयितुम् होमञ्च ।



भा. ननु 'कम्बलनिर्णेजनवत् एतद्भविष्यति, निर्णेजनं हि उभयं करोति,—कम्बलशुद्धिं पादयोश्च निर्मलताम्' । न ब्रूमः, एकस्योभयं प्रयोजनमभिनिष्पादयितुं सामर्थ्यं नास्ति—इति, किं तर्हि फले गुणभूतं दधि होमे च—इत्येकं वाक्यं वदितुमसमर्थमिति; यदि फलं दध्ना कुर्यादिति ब्रूयात्, न दध्ना होमम्—इति, अथ दध्ना होमं साधयेत्—इति ब्रूयात्, न फलमिति; उभयवचने भिद्येत वाक्यम्, अभिन्नञ्चेदमुपलभ्यते; तस्मात् न गुणात्फलमिति अग्निहोत्रहोमाद्विहोमः कर्मान्तरम्—इति ॥

ख. अतुल्यत्वात् वाक्ययोर्गुणे तस्य प्रतीयेत ॥ २६ ॥  
(सि०) ॥

भा. तुशब्दात्पक्षो विपरिवर्तते, न कर्मान्तरं, किन्तु गुणात्फलम्—इति । कथं ? । अतुल्ये ह्येते वाक्ये, 'अग्निहोत्रं जुज्यात् स्वर्गकामः'—इत्यत्र कर्मसमभिव्याहृतं फलं स्वर्गकामो होमेन कुर्यात्—इति, 'इन्द्रियकामस्य जुज्यात्'—इति गुणसमभिव्याहृतं; न हि अत्र होम इन्द्रियाय कर्तव्यः—इति प्रतीयते, किं तर्हि दध्ना होम इन्द्रियकामस्य—इति, होमस्य दधिसम्बन्ध इन्द्रियाय, न होमस्योत्पत्तिः,—य इन्द्रियकामः स्यात्, स दध्ना होमं कुर्यात्—इति । 'कतमोऽत्र शब्दः पुरुषप्रयत्नस्य वक्ता ?'—इति । जुज्यात्—इति ब्रूमः ।

'ननु श्रुत्या होमसम्बन्धमेष पुरुषप्रयत्नं वदति, वाक्येन दधिसम्बन्धम्, न च, वाक्यं श्रुतिमपवाधितुमर्हति । न च, युगपदुभयसम्बन्धो न विरुध्यते, वाक्यं हि तथा भिद्येत'—इति । अत्रोच्यते,—ये भवदीयं पक्षमाश्रयेरन्, ते श्रुतिमपवाधेरन्तराम्, अस्मदीये तु पुनः पक्षे जुज्यादितिधात्वर्थः केवलोपवाधितो भवति, युष्मदीये तु वाक् एव 'दध्ना'—इति शब्दः; तं चाप्रमाद्यन्तः समामनन्ति—इति गम्यते; न चैतत्प्रमत्तगीतम्,

भा. —इत्युक्तं,—तुल्यं हि साम्प्रदायिकम्—इति । तस्मान्न कर्म-  
समभिव्याहृतं फलं, गुणसमभिव्याहृते तु न कश्चित् प्रमाद-  
पाठः, अवश्यं हि, जुज्यात्—इति दध्नेन्द्रियकामयोः सम्बन्ध-  
विधानार्थं वक्तव्यं भवति । ‘ननु उच्यमानेष्वपि न केवलः  
करोत्यर्थोऽवगम्यते, केवले न वचःप्रयोजनं, स च होमसम्बद्धः,  
तस्मात् असमञ्जसम्’—इति । न—इति ब्रूमः,—होमसम्बद्धो-  
ऽप्यसौ करोत्यर्थ एव, केवलं तु अस्य होमसम्बन्धे विशेषः, न  
तु करोत्यर्थतां बाधते, इन्द्रियकामस्य होमसम्बद्धं प्रयत्नं दधि-  
सम्बद्धं कुर्यात्—इति । ‘नन्वेवं सति स एव दोषः, होम-  
समभिव्याहृतं फलम्’—इति । उच्यते,—जुज्यादिति शब्दस्यै-  
तत्सामर्थ्यं,—यत् होमविशिष्टं प्रयत्नमाह, न तु अत्र होमः  
साधनत्वेन विधीयते, साध्यत्वेन विशिष्टस्तु प्रयत्नो वाक्येन  
दध्नाश्रितोऽवगम्यते, अत एव च वृत्तिकारेणोक्तं,—‘होम-  
माश्रितो गुणः फलं साधयिष्यति—इति, यथा राजपुरुषो  
राजानमाश्रितो राजकर्म करोति’—इति । तस्मात् दध्नः फलं,  
य इन्द्रियकामः, स दध्ना कुर्यात् इन्द्रियमिति । कथम्?—  
इति । अनयाऽग्निहोत्रेतिकर्त्तव्यतया—इति । कुत एतत्? ।  
फलसाधनस्य दध्नः इतिकर्त्तव्यताकाङ्क्षात्वात्, अस्याश्चेतिकर्त्तव्य-  
तायाः सन्निधानात्, चोदनालिङ्गस्य च जुहोत्यर्थस्य दर्शनात् ;  
यस्मादेव चायं जुहोत्यर्थोऽनुवादः, तस्मात् अविधायकः । न  
च, अन्यहोमस्य विधायकं नास्ति—इति, तस्मान्न कर्मान्तरं,  
तस्मात् दध्नः फलमिति । अथ वा दधिशब्दस्य विवक्षितार्थत्वात्  
दधिहोमसम्बन्धोऽयं वाक्येन विधीयते, तेन दध्नो होमेन  
सम्बध्यमानात् फलं भविष्यति—इति ॥ (२ । २ । ११ अ०) ॥

वारवन्तीयदीनां कर्मान्तरताधिकरणम् ॥

स. समेषु कर्मयुक्तं स्यात् ॥ २७ ॥

भा. 'त्रिवृदग्निष्टुदग्निष्टोमस्तस्य वायव्यासु एकविंशमग्निष्टोमसाम हत्वा ब्रह्मवर्चसकामो यजेत'—इति, 'एतस्यैव रेवतीषु वारवन्तीयमग्निष्टोमसाम हत्वा पशुकामो ह्येतेन यजेत'\*—इति । अत्रायमर्थः सांशयिकः, किं तस्यैवाग्निष्टुतोऽग्निष्टोमस्य गुणात् वारवन्तीयात् पशवः फलं, 'एतेन यजेत'—इति अनुवादः, अथ किम् 'एतेन यजेत'—इति कर्मान्तरम्?—इति । किं प्राप्तम्?—न कर्मान्तरं गुणात्फलम्—इति । कुतः? । एतेन यजेत—इति विदितस्यैतद्वचनं, नाविदितस्य, अतो न विध्यन्तरं, पशुकाम एवं यजेत—इत्युच्यते, न यजेत—इति, कथं हत्वा?—वारवन्तीयं हत्वेति । अपि च, एतस्यैव—इति विस्पष्टम् अर्कमान्तरवचनम् । तस्माद्गुणात्फलम्—इति एवं प्राप्तम् ।

एवं प्राप्ते ब्रूमः,—समेध्वेवंजातीयकेषु भिन्नवाक्येषु कर्मयुक्तं फलं भवेत्, एतस्यैव रेवतीषु वारवन्तीयं हत्वेति, न ह्येतस्य रेवत्यः सन्ति, यासु अस्य वारवन्तीयं भवेत्, तत्र रेवत्यो

\* अग्निष्टोमस्य विवृतिरूपः कश्चिदेकाहोऽग्निष्टुन्नामकः, स च षष्ट-  
स्तोत्रे त्रिवृत्स्तोमयुक्ततया त्रिवृदित्युच्यते, अग्निष्टोमोक्थादीनां सप्तानां  
सोमसंस्थानां मध्येऽग्निष्टोमसंस्थासमाप्तिः, संस्थारूपत्वात् अग्निष्टोम  
इत्युच्यते । तच्च प्रकृतौ तृतीयसवने आर्भवपवमानस्योपरि यज्ञायज्ञीयं  
साम गीयते, तेन च साम्ना अग्निष्टोमयागस्य समाप्यमानत्वात् अग्निष्टोम-  
सामेत्युच्यते, तच्च साम प्रकृतौ 'यज्ञायज्ञा वा अभयः'—इत्याद्याभेयेषु  
ऋक्षु गीयते, अस्मिंस्तु अग्निष्टुति ब्रह्मवर्चसकामेन वायव्यासु ऋक्षु तत्  
साम गातव्यम्, तत् प्रकृताविवैकविंशस्तोमयुक्तं । पशुकामस्य तु, रेवतीर्णं  
इत्यादिषु रेवतीषु ऋक्षु वारवन्तीयं साम गायेदिति माधवः ॥

भा. भवन्ति, तासु च वारवन्तीयं विधीयेत—इति वाक्यम्भिद्येत !।

‘अथोच्यते,—अस्य पूर्वा रेवतीरुपादाय तासु च वारवन्तीयं कृत्वा, एतेन यजेत—इति अनुवदति—इति’। तथा अग्निष्टोम-सामेति नावकलयेत । ‘अथाग्निष्टोमसामकार्यं भवति—इत्यु-च्यते’। एतस्यैवेत्येतद्विवक्षितं स्यात् ! उभयस्मिन् विवक्ष्यमाणे भिद्येत वाक्यम्, तस्मात् कर्मान्तरम् ।

‘अथ कर्मान्तरे कथमवाक्यभेदः ?’। रेवतीषु ऋक्षु वारवन्तीयं साम कृत्वा पशुकामो यजेत—इति अपूर्वा यागः सर्वैर्विशेषणै-र्विशिष्टो विधीयते, तेनैकार्थत्वं, विभागे च साकाङ्क्षत्वमिति एकवाक्यत्वमुपपद्यते । ‘ननु अर्थभेदो यागश्चैवं ह्यपूर्वः कर्तव्यः, रेवतीषु वारवन्तीयं अपूर्वमिति’। न—इति ब्रूमः,—निर्दत्त-वारवन्तीयरेवतीगुणको यागो विधीयते, न वारवन्तीयनिर्दत्तिः, अर्थात् रेवतीषु वारवन्तीयमभिनिर्वर्त्यति, शक्यते च तत् निर्वर्तयितुम् । ‘उच्यते,—रेवतीनां वारवन्तीयस्य च सम्बन्धो न विहितः स्यात्, तत्र च रेवतीष्वन्यान्यपि सामानि भवेयुः ! वारवन्तीयं चान्यासपि ऋक्षु’। नैष दोषः,—कृत्वेत्यभिनिर्वर्तः सम्बन्धो यागायोच्यते, तेन सम्बन्धो गम्यते, द्वाप्येतावर्थौ कृत्वेत्येष शब्दः शङ्कोति वदितुम्,—अभिनिर्वर्त्तिं पूर्वकालताञ्च, यथा शोणमानय—इति रक्तगुणसम्बद्धोऽश्वः शब्देनैवानयतो विधीयते—इति, न वाक्यभेदो भवति, एवमत्रापि द्रष्टव्यम् ।

‘नन्वेवमपि बहवोऽर्थाः,—रेवत्यः, वारवन्तीयं, तत्सम्बन्धः, यागः, पशुकामश्च—इति’। नैष दोषः, बहवः श्रूयन्ते, एकोऽत्र विधीयते,—यागो विशिष्टः । ‘ननु रेवत्योऽपि विधीयन्ते, वारवन्तीयमपि, यदि न विधीयेरन्, नैव तद्विशिष्टो यागः प्रतीयेत, न ह्यविधाय विशेषणं, शक्यते विशिष्टो विधातुम्, तस्मात् बह्वेषु विधीयमानेषु नैकार्थ्यम्’। अत्रोच्यते,—अर्थः—इति प्रयोजनमभिधीयते, यावान्ति पदानि एकं प्रयोजनमभि-

भा. निर्वर्तयन्ति, तावन्ति एकं वाक्यं, न च, अत्र बह्विनि प्रयोजनानि, न हि, अत्रानेकस्याभिप्रेतस्थानिकं पदं विधायकमस्ति, रेवतीष्विति नैतत्केवलं रेवतीनां विधायकम्, रेवतीषु वारवन्तीयमिति । अत्रापि पदद्वये वारवन्तीयशब्दो द्वितीयान्तः, नास्मात् सम्बन्धोऽभिप्रेतो गम्यते, प्रातिपदिकार्थस्यार्थतिरेकात्, ह्यत्वैत्यपि करोतिर्न सम्बन्धमात्रे पर्यवसितः परप्रयोजनसम्बन्धमाह ; एवं विशिष्टस्तु यजतिर्न परार्थः, तदेकमेषां पदार्थानां प्रयोजनं, तस्मादेकवाक्यत्वं ; गुणे पुनः फले प्रकल्प्यमाने अग्निष्टोमसाम्नः कार्ये वारवन्तीयं, एतस्य च यदग्निष्टोमसाम—इति वाक्यभेदः स्यात् ।

‘अथोच्यते, रेवतीयादिसर्वविशेषेण विशिष्टो याग एतस्याग्निष्टुतो विधीयेत’ । तथापि पशुकामसम्बन्धात् भिद्येत वाक्यम् । ‘अथैवमुच्यते, रेवतीषु ह्यतेन वारयन्तीयेन पशुकामो यजेत—इति’ । नैवं शक्यम्, ऋगन्तरप्रगाणादिशेषहानाद्वैगुण्यं स्यात् । ‘ननु इदानीमेवोक्तं,—शक्यते हि रेवतीषु वारवन्तीयं कर्तुम्—इति’ । सति वचने शक्यम्, असति वचने न वारवन्तीयग्रहणेन गृह्यन्ते । ‘वचनं तर्हि भविष्यति, पशुकामो रेवतीषु वारवन्तीयमभिनिर्वर्तयेत्, ततो यजेत—इति यजतिरनुवादः’ । यदि वचनं रेवतीषु वारवन्तीयसम्बन्धस्य, सिद्धं कर्मान्तरं, नाग्निष्टुतो गुणविधिः । ‘ननु ततो यजेत—इति यागानुवादात् यागेनास्याङ्गप्रयोजनसम्बन्धो भविष्यति’ । नैवं शक्यम्,—यागं प्रत्यङ्गभावे विधीयमाने पशुकामं प्रत्यसम्बन्धः, उभयसम्बन्धे वाक्यमभिद्येत । ‘अथ यागसम्बन्धोऽनुवादः, प्रकरणेन चाङ्गता’ । नेदमुपपन्नं, प्रकरणाद्धि वाक्यं बलवत्तरं, तस्मात् कर्मातरं, यागगुणकं वा रेवतीषु वारवन्तीयं, तद्गुणको वा यागः, तत्र यागपशुकामयोः सम्बन्धस्य विधात्रीं यजतेरुपरितनीं विभक्तिमुपलभामहे लिङ्गं, न तु रेवतीवारवन्तीयसम्बन्धस्य

भा. विधायकं साक्षात्किञ्चित् उपलभ्यते । तस्मात् सर्वविशेषण-  
विशिष्टो यागः, पशुकामस्य विधीयते—इति सिद्धम् ।

‘अथ पुनर्विशिष्टे यागे विधीयमाने, तत् रेवतीषु वारवन्तीयं  
कथं अग्निष्टोमसाम भवति ?—इति’ । उच्यते,—वचनात् अग्नि-  
ष्टोमसाम्नः कार्यं भविष्यति—इति, किमिव हि वचनं न  
कुर्यात्, नास्ति वचनस्यातिभारः । अथ यदुक्तमेतस्यैव—इति,  
अनन्तरापेक्षं वचनमिति तत्राप्यविरोधादेतद्धर्मकस्य—इति  
लक्षणाशब्दो भविष्यति । तस्मात् न गुणात्फलं, कर्मान्तर-  
मेवन्धर्मकमिति,—सिद्धम् समेष्वेवंजातीयकेषु कर्मयुक्तं फलम्—  
इति ॥ (२ । २ । १२ अ०) ॥

सौभरनिधनयोः कामैक्याधिकरणम् ॥

सू. सौभरे पुरुषश्रुतेर्निधनं कामसंयोगः ॥ २८ ॥ (पू०)

भा. ‘यो वृष्टिकामो योऽन्नाद्यकामो यः स्वर्गकामः, स सौभरेण  
स्तुवीत सर्वं वै कामाः सौभरे’—इति समाग्न्याय ततः समा-  
मनन्ति,—‘हीषिति वृष्टिकामाय निधनं कुर्यात्, जर्गित्यन्नाद्य-  
कामाय, ज—इति स्वर्गकामाय’\*—इति । तत्र विचार्यते, किं  
सौभरम्,—वृष्टेर्निमित्तं, हीषित्येतदपरं वृष्टेर्निमित्तम्, अथ  
सौभरमेव वृष्टेर्निमित्तं ? । यदा तत् वृष्टेर्निमित्तं, तदा हीषिति  
सौभरस्य निधनं कर्तव्यम्—इति (एवं जर्गित्यन्नाद्यकामस्य,  
ज—इति स्वर्गकामस्य च तुल्यो विचारः) । कथं निधनादपरं  
फलं ? कथं वा निधनव्यवस्थार्थं श्रवणम्?—इति, यद्येवमभि-

\* सौभरं नाम सामविशेषः, निधनं नाम पञ्चभिः सप्तभिर्वा भागै-  
रूपेतस्य साध्नोऽन्तिमो भागः, तस्मिन् निधने हीषादयो विशेषाः  
इति साधवः ॥

भा. सम्बन्धः क्रियते,—ह्रीषिति वृष्टिकामाय कुर्यात्—इति, ततो निधनादपरं फलं, अथैवमभिसम्बन्धः,—ह्रीषिति निधनं कुर्यात्—इति, तदा निधनव्यवस्थार्थं अवणम्, तदा वृष्टिकामाय—इति सौभरविशेषणं क्रियते, न ह्रीषा सम्बन्धः ।

किं तावत्प्राप्तम्?—सौभरे निधने अपरः कामो विधीयते—इति । कुतः ? । पुरुषश्रुतेः, पुरुषप्रयत्नस्यात्र अवणं भवति,—कुर्यात्—इति, तत् वृष्टिकामस्य ह्रीषश्च सम्बन्धे कर्तव्यं वक्तव्यं भवति, न तु सौभरनिधनसम्बन्धे, तत्र हि साङ्गं सौभरं कुर्यात्—इति प्रयोगवचनसामर्थ्यादेव सिद्धम् । तस्मात् कुर्यात्—इति—पुरुषप्रयत्नवचनादवगच्छामः,—यतरस्मिन्पक्षे पुरुषप्रयत्नवचनमर्थवत् ततरोऽर्थं पक्षः—इति, तत्र अस्मिन्पक्षे अर्थवत्, निधनादपरं फलमिति; तस्मात् सौभरे एकः कामः, भेदेन निधनादपि द्वितीयः कामः—इति ।

अथ वा वृष्टिकामाय—इति पुरुषश्रुतिः, वृष्टिं यः कामयते, स पुरुषो वृष्टिकामशब्देन उच्यते, तदस्मिन् पक्षे श्रुतिर्विनियोक्ती इतरस्मिन् पक्षे पुनः वृष्टिकामशब्देन पुरुषवचनेन सता सौभरं लक्ष्येत, तथा लक्षणाशब्दः स्यात् ! श्रुतिलक्षणाविषये च श्रुतिर्न्याय्या, न लक्षणा; तस्मात् पश्यामो निधने द्वितीयः कामः—इति । एवं च फलभूयस्त्वं भविष्यति, तस्मात् निधने अपरः कामः ॥

ख. सर्वस्य उक्तकामत्वात् तस्मिन् कामश्रुतिः स्यात्, निधनार्था पुनःश्रुतिः ॥ २६ ॥ (सि०)

भा. वाशब्दः पक्षं व्यावर्तयति । न चैतदस्ति, यदुक्तम्,—निधने अपरः कामः—इति, नैवं सम्बन्धः क्रियते,—वृष्टिकामाय ह्रीषिति कुर्यादिति । कथं तर्हि ? । ह्रीषिति निधनं सौभरस्य—इति । कथं ? । ह्रीषो वृष्टिकामसम्बन्धे क्रियमाणे, निधनं

भा. कुर्यात्—इति सम्बन्धो न कृतः स्यात्, तत्र ह्रीषिति निधनम्—इति नावकल्प्येत, तत्रोभयसम्बन्धे वाक्यभेदः, तत्र निधन-शब्दः प्रमादसमाग्नातः—इति गम्येत, नचैवंजातीयकः प्रमाद-समाग्नातः—इत्युक्तं, तस्मात् न ह्रीषो वृष्टिकामेन सम्बन्धः, तेन न निधनादपरं फलम्।

‘अथ ह्रीषो निधनसम्बन्धे कथम् अवाक्यभेदः?—इति’। उच्यते,—वृष्टिकामाय सौभरम् अस्त्येव, सौभरस्य निधनं (सौभरप्राप्तिः) अस्त्येव, तत्र ह्रीषिति कुर्यात्—इत्येष एवाथौ विधीयते। तस्मात् अवाक्यभेदः—इति, अतो निधनव्यवस्थेति गम्यते। एवमेव जर्गिति, ज—इति च वदितव्यम्, सर्वस्य सौभरस्य जगृष्टिस्वर्गकामत्वात् शक्यते कामवचनैः सौभरं लक्षयितुम्। किमर्थं लक्ष्यते?—इति। निधनार्था पुनःश्रुतिः (निधनव्यवस्थां करिष्यति—इत्यर्थः) ॥ (२।२।१३ अ०) ॥

इति श्रीभट्टश्वरस्वामिनः कृतौ मीमांसाभाष्ये द्वितीयस्याध्यायस्य द्वितीयः पादः ॥ \* \* ॥—



द्वितीयाध्यायस्य तृतीयः पादः ॥



अथ ग्रहायतायाः ज्योतिष्टोमाङ्गताधिकरणम् ॥

सू. गुणस्तु क्रतुसंयोगात् कर्मान्तरं प्रयोजयेत्संयोग-  
स्याशेषभूत्वात् ॥ १ ॥ (पू०)

भा. अस्ति ज्योतिष्टोमः,—‘ज्योतिष्टोमेन स्वर्गकामो यजेत’—  
इति, तं प्रकृत्य श्रूयते, ‘यदि रथन्तरसामा सोमः स्यात्,  
ऐन्द्रवायवायान् ग्रहान् गृह्णीयात्, यदि बृहत्सामा शुक्रायान्,  
यदि गजत्सामा, आययणाग्रान्’—इति । तत्र सन्दिच्छते,—  
किं ग्रहायताविशेषो ज्योतिष्टोमस्य विधीयते, उत कर्मान्तरस्य  
रथन्तरसाम्नो बृहत्साम्नश्च?—इति ; यदि रथन्तरसामग्रहणेन  
बृहत्सामग्रहणेन च ज्योतिष्टोमोऽभिधीयते, ततस्तस्य ग्रहा-  
यताविशेषः, अथ नाभिधीयते, ततः कर्मान्तरस्य—इति ।

किं तावत्प्राप्तम्?—प्रकरणात्, ज्योतिष्टोमस्य । इति प्राप्ते  
उच्यते,—गुणस्तु क्रतुसंयोगात्—इति, तुशब्दः पक्षं व्यावर्त्त-  
यति, नैतदस्ति,—ज्योतिष्टोमस्य—इति । कुतः? । क्रतुसंयो-  
गात् । कथं तर्हि? । कर्मान्तरस्येति । ‘ननु ज्योतिष्टोमक्रतो-  
रेवैष एवंजातीयको वादः,—रथन्तरसामा बृहत्सामा—इति’ ।  
नेति ब्रूमः,—यदि न ह्यत्संयोगो भवेत्, ज्योतिष्टोमस्य  
वादः, ह्यत्संयोगस्तु एषः । ‘कथं ह्यत्संयोगो  
भवति?’ । कथं वा न ह्यत्संयोगः?—इति । ‘यदि  
रथन्तरसत्ता वा, बृहत्सत्ता वा निमित्तं ग्रहायताविशेषस्य,  
ततो न ह्यत्संयोगः,—रथन्तरं बृहदा यदि सामास्ति,  
ततः ऐन्द्रवायवायता शुक्रायता च—इति, ततो ज्योतिष्टोमस्य  
गुणविधिः’ । अथ रथन्तरसामसत्ता बृहत्सामसत्ता वा न

भा. निमित्तं, ततः ह्यत्त्वक्रतुसंयोगः । ‘यदि रथन्तरसामा’—इति कोऽर्थः ? । अयमर्थः,—यदि रथन्तरसाम अस्य विशेषणं क्रतोः—इति । कुत एतत् ? । समासपदसामर्थ्यात्, समर्थानां हि पदानां समासो भवति, सामर्थ्यञ्च भवति विशेषणविशेष्यभावे, असाधारणं च भवति विशेषणं, तत्रायमर्थो,—यदि रथन्तरमेव साम, बृहदेव वा नान्यत्—इति ; ज्योतिष्टोमस्य च बह्वनि सामानि गायत्रादीनि ; तस्मात् न ज्योतिष्टोमस्य वाचकावेतौ शब्दाविति । तेन यद्यपि प्रकरणात् ज्योतिष्टोमस्य गुणविधिः—इति गम्यते, तथापि तत् बाधित्वा वाक्येन रथन्तरसाम्नो बृहत्साम्नश्च भवितुमर्हति ।

‘ननु यथा ज्योतिष्टोमो न रथन्तरसामा, एवमन्योऽपि न रथन्तरसामा कश्चिदस्ति’ । उच्यते,—कर्मन्तरं रथन्तरसामकं कल्पयिष्यति एतद्वक्तुं,—‘यदि रथन्तरसामा सोमः स्यात्’—इति । ‘ननु नास्त्यत्र विधायकः शब्दः’ । उच्यते,—अस्ति य एषः ‘स्यात्’—इति । ‘आह नैष विधातुम् शक्नोति, यदि-शब्दसम्बन्धात् विद्यमानस्य निमित्तार्थेनैवजातीयकः शब्दो भवति, न विधानार्थेन—इति’ । अत्र ब्रूमः,—यदेतत् सयदिकं वाक्यं,—‘यदि रथन्तरसामा सोमः स्यात्’—इति, अत्रावान्तर-वाक्यम् अस्ति,—रथन्तरसामा सोमः स्यात्—इति, यदवान्तर-वाक्यम् तस्यान्योऽर्थः, अन्यञ्च सयदिकस्य, सयदिको न शक्नोति विधातुम्, यत अवान्तरवाक्यम्, तद्विधास्यति । न च, रथन्तर-साम्नो बृहत्साम्नो वा भावो निमित्तत्वेन श्रूयमाणोऽप्यर्थवान् भवति ! तस्मात् अविवाचितो यदिसम्बन्धः, तस्मिंश्चाविवाचिते पदद्वयमिदं (रथन्तरसामा सोमः स्यादिति) शक्नोति रथन्तर-सामानं क्रतुं विधातुम्, यदीत्यनर्थकम् ।

अथ वा यदि रोचेतेत्यध्याहारः । अथ वा यथैतद्भवति,—पयसा षाष्टिकं भुञ्जीत, यदि शालिं भुञ्जीत, तत्र दध्नुपसिञ्चेत्

भा. —इति, एवञ्जातीयकेन वाक्येन शालिभोजनं विहितं भवति, एवमत्रापि विहितं द्रष्टव्यम्,—यदि रथन्तरसामा सोमः स्यात्, ऐन्द्रवायवाग्रान् ग्रहान् गृह्णीयात्—इति। ‘कथं पुनः शालिभोजनम् तेन वाक्येन विहितं भवति ?—इति’। उच्यते,—व्यत्यासेन सम्बन्धः कल्प्येत,—यदि दधुपसेचनमिच्छेत्, शालिं भुञ्जीत—इति ।

‘ननु न खल्विच्छतेः परां लिङ्विभक्तिमुपलभामहे, सिञ्चतेर्हि ताम्परां समामनन्ति—इति’। सिञ्चतेः खलु सा परा समुच्चरन्ती कमेरर्थं गमयति, कामप्रवेदने हि तां मन्यामहे—इति, एवमिहापि यद्वैन्द्रवायवाग्रान् ग्रहान् गृह्णीयादिति ग्रहीतुमिच्छेत् इत्यर्थः, ततो रथन्तरसामानं क्रतुं कुर्यात्—इति। ‘नन्वेवं सति इच्छामात्रं भवेत्, न ग्रहायताविशेषविधानम्’। उच्यते,—यथा अस्मिन् लौकिके वाक्ये, यदि दधुपसेचनमिच्छेत्, शालिं भुञ्जीत—इति दधुपसेचनसंकीर्तनात् दधुपसिक्तं शालिं भुञ्जीत—इति तेनैकवाक्यत्वात् गम्यते, एवमत्रापि ग्रहायताविशेषसङ्कीर्तनात् तेनैकवाक्यत्वात् ग्रहायताविशिष्टो रथन्तरसामा गम्यते। अथ वा अत्र हेतुहेतुमतोर्लिङ्, रथन्तरसामा सोम ऐन्द्रवायवाग्रान् ग्रहाणां हेतुः कर्तव्यः—इति। तस्मात् कृत्स्नक्रतुसंयोगात् गुणः कर्मान्तरं प्रयोजयेत्, एवं कृत्स्नक्रतुसंयोगोर्थवान् भविष्यति ।

अपि च पूर्वेण निमित्तेन भवितव्यं, परेण नैमित्तिकेन। कथं ?। सति हि निमित्ते नैमित्तिकं भवितुमर्हति, न असति, यच्च भविष्यत् तत् न सत्, भविष्यच्च रथन्तरसाम, तत् कथं पूर्वकालस्य ग्रहायताविशेषस्य निमित्तं भविष्यति ?—इति। अपिच निःसन्दिग्धं जगत्सामा कर्मान्तरं, तत्सामान्यादितरदापि कर्मान्तरम्—इति गम्यते। तस्मात् न ज्योतिष्टोमस्य गणविधानम्—इति ॥

सू. एकस्य तु लिङ्गभेदात्प्रयोजनार्थमुच्येतैकत्वं गुण-  
वाक्यत्वात् ॥ २ ॥ (सि०)

भा. तुशब्दात् पक्षोऽन्यथा भवति, नैतदस्ति,—यदुक्तं,—क्रत्वन्तरम्  
—इति । कथं तर्हि? । ज्योतिष्टोमस्यैव ग्रहाग्रताविशेषः—  
इति । कुतः? । प्रकरणसामर्थ्यात् । ‘ननु एतदुक्तं,—वाक्यसाम-  
र्थ्यात् क्रत्वन्तरस्य रथन्तरसाम्नो बृहत्साम्नश्चेति’ । परिहृत-  
मेतत्—ज्योतिष्टोम एव रथन्तरसामा बृहत्सामा च—इति ।  
‘पुनर्दूषितमनेकसामत्वात् ज्योतिष्टोमस्य, विशेषणं रथन्तरेण  
बृहता वा न प्रकल्पते—इति’ । तदुच्यते,—प्रकल्पते विशेषणं,  
बृहद्रथन्तरयोर्वैकल्पिकत्वात्, भवति स प्रयोगः, यत्र रथन्तरं  
नास्ति; भवति च स प्रयोगः, विद्यमानरथन्तरसामकः, तदेतत्  
रथन्तरं सत्तयैवासाधारणत्वात् विशेषकम् । तस्मात् ज्योतिष्टोम  
एव रथन्तरसामा बृहत्सामा च—इति ।

‘अथ यदुक्तं,—पूर्वण निमित्तेन भवितव्यम्, उत्तरेण नैमित्ति-  
केनेति’ । नैतत्,—नियोगतो भवति हि भविष्यदपि निमित्तं,  
यथा वर्षिष्यति—इति वृषिगृहकर्मानुष्ठानम्, अपि च तत् दृष्टम्,  
इदञ्च वाचनिकं निमित्तं, तत् यथावचनं भवितुमर्हति । ‘स्यात्’  
—इति चेयं लिङ् चिष्वपि कालेषु भवति । तस्मात् भविष्यदपि  
निमित्तम् । यत्तु—जगत्सामेति कर्मान्तरम्, तत्सामान्यात्  
रथन्तरसामापि कर्मान्तरम्—इति । जगत्साम असम्भवात्  
कर्मान्तरम् सम्भवति, रथन्तरसाम्नो बृहत्साम्नश्च ज्योतिष्टोम-  
स्याभिधानं, तस्मात् न कर्मान्तरमिति ॥ (२ । ३ । १ अ०) ॥

अथ अवेष्टेः क्रत्वन्तरताधिकारताधिकरणम् ॥

सू. अवेष्टौ यन्नसंयोगात् क्रतुप्रधानमुच्यते ॥ ३ ॥

भा. अस्ति राजसूयः,—‘राजा राजसूयेन सारराज्यकामो यजेत’—इति । तं प्रकृत्यामनन्ति अवेष्टिं नामेष्टिम्,—‘आग्नेयोऽष्टा-  
कपालो हिरण्यं दक्षिणा’—इत्येवमादि । तां प्रकृत्य विधीयते,  
—‘यदि ब्राह्मणो यजेत वार्हस्पत्यं मध्ये निधायाज्जतिमाज्जतिं  
ज्जत्वाभिधारयेत्, यदि राजन्य ऐन्द्रं, यदि वैश्यो वैश्वदेवम्’  
—इति । तत्र सन्दिह्यते,—किं ब्राह्मणादीनां प्राप्तानां निमि-  
त्तार्थेन श्रवणम्, उत ब्राह्मणादीनामयं यागो विधीयते ?—  
इति । ‘कथं निमित्तार्थता भवेत्? कथं वा यागविधानम्?’  
—इति । यदि राजशब्दो ब्राह्मणादिवपि केनचित् प्रकारेण,  
ततो निमित्तार्थता; अथ क्षत्रिय एव, ततः प्रापकाणि एवं-  
जातीयकानि श्रवणानि ।

किं तावत्प्राप्तम् ?—निमित्तार्थता—इति, ततः एवं तावदुप-  
वर्ष्यते,—यौगिको राजशब्दः—इति, राज्यं यस्य कर्म, स  
राजा । किं पुनाराजकर्म ? । जनपदपुरपरिरक्षणे, ततश्चो-  
द्धरणे राज्यशब्दमार्यावर्त्तनिवासिनः प्रयुज्जन्ते; राज्ञः कर्म  
राज्यम्—इति चाभियुक्ता उपदिशन्ति; तेन मन्यामहे,—  
यस्यैतत् कर्म स राजा—इति, यथा ये उदमेघं नाम कश्चित्  
पुरुषं नावेदिषुः, तस्य तु पुत्रमैदमेघिः—इत्येवं विदुः, शत्रूयुस्ते  
यः तस्य पिता, स उदमेघः—इति कल्पयितुम्, उदमेघपुत्रस्यैवं-  
समभिव्याहारो भवति—इति । एवं राज्ययोगात् राजशब्दः  
—इति विज्ञायते ।

‘ननु जनपदपुरपरिरक्षणवृत्तिमनुपजीवत्यपि क्षत्रिये राज-  
शब्दमान्धाः प्रयुज्जन्ते प्रयोक्तारः’ । न ब्रूमः,—न प्रयुज्जन्ते—इति,  
किं तर्हि कर्मविशेषनिमित्तत्वात् राजशब्दस्य, तद्योगादपि

भा. राजशब्दो भवति—इत्येतदुपपादयामः; प्रयुज्जते च तद्युक्ते राजशब्दम् अक्षत्रियेभ्यः, तदस्मिन् उपपन्ने प्रकरणवशात्, यदि-  
शब्दसमभिव्याहाराच्च राजसूयस्यैव गुणविधानं भविष्यति, न  
ब्राह्मणस्य वैश्यस्य च कर्मान्तरं विधायिष्यति—इति ।

अथ वा असार्वलौकिकस्य प्रयोगस्य सार्वलौकिकेन प्रयोगेण  
विरुध्यमानस्य अप्रामाण्यं स्यात्, अभ्युपगच्छन्ति हि ते जन-  
पदिनः, सार्वभौमं प्रयोगम् । अपिचाविप्रगीता लौकिका अर्था  
विप्रगीतेभ्यः प्रत्ययिततरा भवन्ति, तथा आर्यावर्त्तनिवासिनां  
शब्दार्थापायेष्वभियुक्तानामभिव्याहृतां कर्माणि चानुतिष्ठताम्  
अन्तर्जनपदवासिभ्यो स्तेच्छेभ्यः समीचीनतर आचारो भवति ।  
तस्मात् यौगिको राजशब्दः, निमित्तार्थानि श्रवणानि, राज-  
सूयस्य गुणविधिर्न कर्मान्तरम्—इति ।

एवं प्राप्ते ब्रूमः—अवेष्टौ तु खलु क्रतुप्रधानं ब्राह्मणादिश्रवणं,  
ब्राह्मणादीनामवेष्टियागं विधातुम्, न निमित्तार्थम् । कुतः ? ।  
अप्राप्तत्वात् ब्राह्मणवैश्ययोः । कथमप्राप्तिः ? । क्षत्रियस्य राज-  
सूयविधानात्,—राजा राजसूयेन यजेत—इति । ‘ननूक्तम्,  
—यौगिको राजशब्दः—इति’ । एतदप्युक्तम्, यतः जाति-  
वचनः—इति । ‘ननूभयाभिधाने यदिशब्दसम्बन्धात्, प्रकर-  
णाच्च न कर्मान्तरविधानं न्याय्यम्’—इत्युक्तम् । अत्र उच्यते,  
—नोभयाभिधानमवकल्पते । कुतः ? । यदि तावत् जातिशब्दो  
राजा—इति, ततः तत्कर्मत्वात् जनपदपरिपालने राज्यशब्दो  
भविष्यति, तेनार्यावर्त्तनिवासिनां प्रयोगो न विरोत्स्यते ।  
अथ यदि राज्यशब्दः परिपालने नित्यसम्बद्धो भविष्यति, ततः  
तस्य कर्त्तेति राजशब्दः क्षत्रियजातौ तन्निमित्तो भविष्यति, तत्र  
आन्ध्राणां प्रयोगो न विरोत्स्यते । तस्मात् न प्रयोगदर्शनादुभा-  
वपि राजराज्यशब्दौ जातिपरिपालनाभ्यां नित्यसम्बद्धावित्य-  
भ्युपगन्तव्यम् । को नु खलु निर्णयः ? । राजजातीयस्य कर्म—

भा. इत्यतः परिपालनं राज्यशब्देन उच्यते,—एवं हि स्मरन्तोऽभि-  
युक्ताः तस्य कर्म—इति \*प्यञ्प्रत्ययं विदधति, न तु तस्य  
कर्त्तेति प्रत्ययलोपं वा, प्रातिपदिकप्रत्यापत्तिं वा समामनन्ति ।  
तस्मात् राज्ञः कर्म राज्यं, न राज्यस्य कर्त्ता राजा ।

‘ननु यो यो जनपदपुरपरिरक्षणं करोति, तन्तु लोको राज-  
शब्देन अभिवदति’ । उच्यते,—योगात् लोकः प्रयुङ्क्ते, परि-  
पालने राज्यशब्दः प्रसिद्धः—इति, स तु परिपालने राज्यशब्दो  
राजयोगात्—इत्यस्माभिरुक्तं, तस्मात् राज्यशब्दः प्रसिद्धेर्मूलं,  
तद्योगात् राज्यशब्दः, तद्योगादपि ब्राह्मणवैश्ययोः राजशब्दः  
प्रयुज्यते ; न त्वेवं स्मरन्ति,—राज्ययोगात् राजा—इति ।

‘यत्कृतम्,—अनुमानात् राज्यस्य कर्त्ता यः स राजा, यथा  
औदमेघेः पिता उदमेघः—इति’ । उच्यते,—अनुमानात्प्रयोगो  
बलवान्, राज्यस्य कर्त्तारं राजा—इत्यनुमिमीमहे, क्षत्रिये तु  
प्रत्यक्षं प्रयुञ्जानान् उपलभामहे । तथा योगमप्यनुमिमीमहे,  
—राज्यस्य कर्त्ता राजा—इति ; राज्ञः कर्म राज्यमिति तु  
स्मरन्ति ; अनुमिमानाश्च स्मृतिम् अनुमिमते स्म, स्मरन्तस्तु  
प्रत्यक्षमुपलभन्ते, तेन तत्र स्मृतिर्बलीयसी—इति । ‘आह,—  
यो यो राज्यं करोति, तत्र राजशब्दं प्रयुज्यते, न यत् राज्ञः कर्म  
तद्राज्यमिति, तेन मन्यामहे,—राज्ययोगो राजशब्दप्रवृत्तौ  
निमित्तं, न तु राजयोगो राज्यशब्दप्रवृत्तौ—इति’ । न ब्रूमः,  
—प्रयोगात् वयं राजयोगं राज्यशब्दप्रवृत्तौ निमित्तमवगच्छामः  
—इति, कथं तर्हि ?—स्मरणात्, प्रयोगाच्च स्मृतिर्बलीयसी,  
प्रयोगाद्धि स्मृतिरनुमीयेत ।

\* सिद्धान्तकौमुदीकृतस्तु, ‘पत्यन्तपुरोहितादिभ्योयक् (५ । १ । १०८  
॥०) इति सूत्रेण ‘राजाऽसे’ इति वार्त्तिकमनुसृत्य राज्ञः कर्म राज्य-  
मेत्यत्र यक्प्रत्ययं विदधाति । उभयत्रैवायैक्यमिति प्रकृतसङ्गतिः ॥

भा. अपि च राज्ययोगस्य निमित्तता व्यभिचरति,—जनपद-परिपालनमकुर्वन्त्यपि राजेत्यान्त्रा वदन्ति—इत्युक्तम्। ‘ननु राजयोगात् राज्यम्—इत्येतदपि व्यभिचरति,—न हि राज्ञः स्यन्दितं निमित्तितञ्च सर्वं राज्यम्—इत्युच्यते’। यदि वयं प्रयोगान्निमित्तभावं ब्रूयाम, तत एवमुपालभ्येमहि; स्मृत्या तु वयं निमित्तभावं ब्रूमः, तेन यत् यत् राजजातीयस्य कर्म जात्या विशेध्यते, तत् राज्यमित्यभ्युपगच्छामः। यत्तूक्तम्,—आन्त्रा अपि राज्ययोगात् राजानमभ्युपगच्छन्ति—इति, परिहृतमेतत्,—प्रयोगो दुर्बलः स्मृतेः—इति। यदुक्तम्,—आर्यावर्त्तनिवासिनः, प्रमाणमितरेभ्य आचारेभ्यः—इति। तुल्यः शब्दप्रयोग आचारेषु—इत्युक्तम्। तस्मात् जातिनिमित्तो राजशब्दः, एवञ्चेत् ‘यज्ञसंयोगात्’ (क्षत्रियस्य राजसूयेन), यागविधिरवेष्टिः—इति ॥ (२।३।२) ॥

आधानस्य विधेयत्वाधिकरणम् ॥

सू. आधाने सर्वशेषत्वात् ॥ ४ ॥

भा. इदं समामनन्ति,—‘वसन्ते ब्राह्मणो अग्नीनादधीत, ग्रीष्मे राज्यन्यः, शरदि वैश्यः’—इति; तत्र सन्दिह्यते,—किं ब्राह्मणादिश्रवणं निमित्तार्थं,—ब्राह्मणादय आदधाना वसन्तादिध्वादधीरन्—इति, उत ब्राह्मणादीनामाधानं विधीयते?—इति। कथं निमित्तार्थता स्यात्? कथं चाधानविधानम्?—इति। यदि ब्राह्मणो वसन्ते—इतिपदद्वयं परस्परं सम्बद्धं, ततो निमित्तार्थं श्रवणम्। अथ ब्राह्मण आदधीत—इति, आधानविधानं ब्राह्मणस्य। एवं राजन्यादिष्वपि।

किं तावत्प्राप्तम्?—निमित्तार्थं श्रवणम्—इति। कुतः?। निमित्तसरूपा एते शब्दाः। किं निमित्तसारूप्यम्?। ब्राह्मणा-



भा. दीनां वसन्तादिभिः समुच्चारणम्, तच्चाविदितं वेद्यते—इति।  
 ‘ननु ब्राह्मणादीनां आदधतिनाप्यस्ति समुच्चारणम्’। वाद-  
 मस्ति समुच्चारणम्, नत्वमीषाम् आधानसम्बन्धो न विदितः।  
 केन प्राप्तो विदितः?—इति। कामश्रुतिभिः। काः काम-  
 श्रुतयः?। ‘अग्निहोत्रं जुहुयात् स्वर्गकामः,’ ‘दर्शपूर्णमासाभ्यां  
 स्वर्गकामो यजेत’—इत्येवमादयः। कथमाभिः श्रुतिभिराधानं  
 प्राप्तम्?—इति। उच्यते,—सामर्थ्यात्,—यथा अग्निहोत्रमभि-  
 निर्वर्त्यते, तथा कुर्यात्; यथा दर्शपूर्णमासावभिनिर्वर्त्यते, तथा  
 कुर्यात्; न च, गार्हपत्याहवनीयान्वाहार्यपचनादिभ्यो विना,  
 एतानि कर्माणि सिद्ध्यन्ति, समामनन्ति हि,—यत् आहवनीये  
 जुहोति, तेन सोऽस्याभीष्टः प्रीतो\* भवति—इत्येवमादि;  
 तेन सामर्थ्यादेतदुक्तं भवति,—आहवनीयादि कर्तव्यम्—इति,  
 तच्चाधानेन विना न सिद्ध्यति—इत्याधानमपि कर्तव्यम्—  
 इत्यवगम्यते। तत् केन कर्तव्यम्?। यस्य कामश्रुतयः। ताश्चा-  
 विशेषेण ब्राह्मणादीनाम्। तस्मात् अमीषामाधानसम्बन्धो  
 विदितः—इति। अपि च, उभाभ्यां ब्राह्मणादीनां सम्बन्धे  
 विधीयमाने वाक्यस्मिद्येत! न हि, तदानीमेकोऽर्थः विधीयते!  
 अतो निमित्तार्थाः श्रुतयः—इत्येवं प्राप्तम्।

एवं प्राप्ते ब्रूमः,—‘आधाने सर्वशेषत्वात्’ प्रापकाण्याधानस्यै-  
 तानि श्रवणानि। कुतः?। सर्वकर्मणां शेषभूतम् आधानम्—  
 इति न श्रुतिलिङ्गादीनामन्यतमेनोच्यते, किं तर्हि, अग्नीनां  
 सर्वशेषत्वात्, तच्छेषत्वाच्च आधानस्य। किमतः?। यद्येवम्,  
 अग्नयः कामश्रुतिभिः प्राप्नुवन्ति, न आधानम्—इति। ‘ननु  
 अग्नीनामभ्युपाय आधानम्—इति’। उच्यते,—नैतेषामर्जने  
 आधानमेवैकोऽभ्युपायः, किं तर्हि यथान्येषां द्रव्याणाम् उत्पादने

भा. क्रयणादयश्चाभ्युपायाः, एवमग्नीनामपि—इति न नियोगतः उत्पादनमेव, तेन पक्षे आधानं प्राप्नोति, पक्षे न; यतरस्मिन् पक्षे अप्राप्तिः, ततरः पक्ष उत्पत्तिं प्रयोजयिष्यति ब्राह्मणादीनामाधानस्य, ब्राह्मण आत्मार्थमादधीत—इति यदा एतद्वचनं, तदा आत्मार्थमेवाहिता आहवनीयादयो भवन्ति, नान्यथा। एव च सति, न ह्यत्रमेण याचितेन वा कर्माण्यग्निहोत्रादीन्यनुज्ञातयानोति गम्यते; तेन अहवनिम एव केदलोऽग्निस्तेषां साधकः—इति निश्चीयते। कथञ्च आत्मार्थता आधानस्य गम्यते?—इति। कर्तृभ्रमप्रत्ये हि क्रियाफले आदधीत—इत्येतदात्मनेपदं सम्भवति। असत्यस्मिन् वचने कामश्रुतिपरिग्रहे नाधानस्यात्मार्थता भवेत्।

अपि च सतीषु एतासाधानश्रुतिषु न कामश्रुतयः शक्नुवन्ति अपराम् आधानश्रुतं कल्पयितुम्, यथा प्राप्तस्य आधानस्य पुनःश्रुतयः एता भवेयुः, असतीषु एतासु आधानश्रुतिम् अपरिगृह्णन्तः कामश्रुतयोश्चक्यान् अग्निहोत्रादीन् वदन्ति—इति परिगृह्णीयुराधानश्रुतिं; सतीष्वेतासु येषामाधानम् उक्तम्, तान् अधिष्ठत्योत्तरकालाः कामश्रुतयो भवन्ति—इति गम्यते।

“अत्र आह,—अस्ति केवलस्य आधानस्य विधायिका श्रुतिः,—‘एवं सपत्न आतृव्यमवार्त्तं सहते, य एवं विद्वानग्निमाधत्ते’—इति, तथा प्राप्तस्य निमित्तार्थानि ब्राह्मणादीनां श्रवणानि भविष्यन्ति। ‘उच्यते,—सम्भारविधानार्था पुनः श्रुतिरेषा’। न—इति ब्रमः,—भिन्नं हि इदं वाक्यम् सम्भारविधानवाक्यात्, अन्यो हि अर्थ आधत्ते—इति, अन्यः ‘अप उपसृजति’—इति, एकार्थविधाने हि एकं वाक्यम् भवति, भिन्नौ चेमावर्थौ, तस्मात् अत्र वाक्यभेदः—इति”।

उच्यते,—वसन्ते ब्राह्मणोऽग्नीनादधीतेत्यस्यां श्रुतौ सत्यां पुनःश्रुतिः केवलस्याधानस्य अविधायिका, अपामुपसृज्जनकु

भा. विधीयते, तदेकस्मिन्नर्थे विधीयमाने नानेकार्थं भवति । 'ननु  
 आधानस्यैतद्विधानं, गुणार्था सा पुनःश्रुतिः' । न—इति ब्रूमः,  
 —सा ब्राह्मणादिसम्बद्धा प्रथमा श्रुतिः, इयं केवला पुनःश्रुतिः ।  
 कुतः ? । सा हि शब्देन विदधाति, तत्र लिङमुच्चरन्तीं  
 पश्यामः, इयं प्रशस्तमाधानम्—इत्याह ; ततः प्रशस्तता-  
 माधानस्यानुमन्यामहे । एवं च, वसन्ते ब्राह्मणोऽग्नीनादधीत  
 —इत्येषा विधायिका श्रुतिः—इति ब्रूमहे, नेतरत्प्रशंसा-  
 वचनमस्मात्पक्षं बाधते, शक्यते हि अन्येन विहितं अन्येन  
 प्रशस्तम्—इति वदितुम् । यदि त्वेतत् विधायकम्—इत्युच्येत,  
 ततोऽस्मात्पक्षं विरुद्धेत । कथम् ? । अज्ञातस्य ज्ञापनं विधानमे-  
 तत्, यदि प्रशंसावचनेन अपूर्वं विज्ञाप्येत, तदा लिङा नापूर्वं  
 ज्ञापितं भवेत्, तत्रापूर्वज्ञापनवचनः शब्दः उपरुध्यते । न तु  
 लिङा विहिते प्रशंसावचनमुपरुध्यते, विहितेऽपि हि वाक्या-  
 न्तरेण प्रशंसावचनमवकल्पते । अपि च यत् लिङा विधानं, तत्  
 श्रुत्या, वाक्येन तु प्रशंसा गम्यते, श्रुतिश्च वाक्याद्बलीयसी ।

'ननु इदमपि वाक्यम्—ब्राह्मणोऽग्नीनादधीत—इति' ।  
 उच्यते,—सपदार्थम् अत्र श्रुतिः विदधात्याधानं, ब्राह्मणादि-  
 सम्बन्धेन परपदार्थं प्रशंसति,—य एवं सपदं ज्ञातृव्यम् अवर्तितं  
 सहेते—इति । 'ननु अनेकगुणविधानं त्वया वाक्येनाध्यवासतं  
 भवति' । नैष दोषः,—अगुणविधिपदे हि वाक्ये भवत्यनेक-  
 गुणविधानम्,—इत्युक्तं,—“तद्गुणास्तु विधीयेरन् अवभागात्  
 विधार्थं न चेदन्येन शिष्टाः” (९३)—इति । तस्मात् ब्राह्मणादि-  
 संयुक्ता विधायिका श्रुतिः, इयमपि केवलस्याधानस्य पुनःश्रुतिः  
 सम्भारविधानमुपक्रमितुम्—इति सिद्धम् ।

यत् उक्तम् (१७६।१७),—अनेकगुणविधाने वाक्यम्भिद्येत  
 —इति, यदीमौ गुणविधानविशिष्टौ विधीयेयातां, भवेत् वाक्य-  
 भेदः, दाभ्यान्तु विशेषणाभ्यां विशिष्टमेकमाधानं विधायिष्यते,

भा. तेन न भविष्यति वाक्यभेदः । तस्मात् ब्राह्मणादीनामाधानस्य प्रापकानि अवणानि—इति सिद्धम् ॥ (२ । ३ । ३ अ० ॥)

अथ दाक्षायनादीनाम् गुणताधिकरणम् ॥

ख. अग्नेषु चोदनान्तरं संज्ञोपबन्धात् ॥ ५ ॥ (पू० १ ॥)

भा. दर्शपूर्णमासो प्रवृत्त्यामनन्ति,—‘दाक्षायणयज्ञेन यजेत प्रजाकामः, साकंप्रस्थाप्येन\* यजेत पशुकामः, संक्रमयज्ञेन यजेतान्नाद्यकामः’—इति । तत्र सन्देहः,—किं दर्शपूर्णमासयोरेव गुणात्फलम्, उत कर्मान्तरम् एवज्ञातीयकमिति ? किं प्राप्तं ?—कर्मान्तरम् इति । कुतः ? संज्ञोपबन्धात्, यद्यपि प्रकरणात् यजतिशब्दाच्च स एव पूर्वप्रवृत्तो यागः—इति गम्यते, तथापि नासावेवंसंज्ञकः—इति यागान्तरं विधेयं गम्यते ॥

ख. अगुणाञ्च कर्मचोदना ॥ ६ ॥ (पू० २ ॥)

भा. न च, अत्र गुण उपबध्यते काश्चित्, यदिधानार्था चोदना भवेत्, यदि च न यागान्तरम्, आनर्थक्यमेव । अपि च, यदि गुण उपबध्येत, ततो यागगुणसम्बन्धो गम्यते—इति तदनुष्ठानं विधीयेत—इति अननुबध्यमाने यागमात्रं गम्यते—इति तदनुष्ठानं विहितं गम्यते ॥

ख. समाप्तं च फले वाक्यम् ॥ ७ ॥ (पू० ३ ॥)

भा. इतश्च कर्मान्तरम् । कथं ? फले समाप्तं वाक्यं,—प्राजाकामो यजेत—इति, प्रजाकामस्य याग उपायो विधीयते ; विधीयते चेत्, कर्मान्तरम् ॥

सू. विकारो वा प्रकरणात् ॥ ८ ॥ (सि० ॥)

भा. दर्शपूर्णमासयोरेवाधिकार एवञ्जातीयकः स्यात् दाक्षायण-  
यज्ञादिः, एवम्प्रकरणमनुगृहीतं भवति ॥

सू. लिङ्गदर्शनाच्च ॥ ९ ॥ (सि० हे० ॥)

भा. लिङ्गमपि एतमर्थं दर्शयति,—‘त्रिंशत् वर्षाणि दर्शपूर्ण-  
मासाभ्यां यजेत, यदि दाक्षायणयाजो स्यात्, अथो अपि  
पञ्चदशैव वर्षाणि यजेत, अत्र हि एव सा सम्पद्यते, हे हि  
पौर्णमास्यौ यजेत द्वे अमावस्ये, अत्र हि एव खलु सा सम्पत्  
भवति’—इति । यदि दाक्षायणयज्ञो दर्शपूर्णमासावेव, एवं  
तर्हि त्रिंशत्सम्पदा प्रयोजनं, ततः तस्य त्रिंशत्सम्पदनुग्रहो  
युज्यत, तस्मात् अपि न कर्मान्तरम् ॥

सू. गुणात्संज्ञोपबन्धः ॥ १० ॥ (आ० नि० ॥)

भा. यदुक्तं संज्ञोपबन्धात् कर्मान्तरम्—इति, यदि दाक्षायणशब्दो  
न केनचिदापि प्रकारेण दर्शपूर्णमासवचनः शक्यते कल्पयितुम्,  
ततः उच्येत कर्मान्तरम्—इति; शक्नोति तु आहृतिगुणसम्बन्धा-  
द्वदितुं,—अयनम्—इत्याहृतिः उच्यते, दक्षस्य इमं दाक्षाः,  
तेषामयनं दाक्षायणं । कः पुनर्दक्षः? । उत्साही । तथा  
साकंप्रस्थाप्येर्षप,—सहप्रस्थानं गुणसम्बन्धः, एवं सर्वत्र । शक्यते  
चेत् दर्शपूर्णमासयोगुणसम्बन्धो वदितुम्, किमिति स एव यागः  
प्रतीयमानोऽप्यन्यः—इत्युच्यते? किमिति वा प्रकरणं बाध्यते? ॥

सू. समाप्तिरविशिष्टा ॥ ११ ॥ (आ० नि० २ ॥)

भा. यदुक्तम्,—फले वाक्यं समाप्तम्,—प्रजाकामादेर्यागानुष्ठानं  
विधीयते—इति; नैवम्, अविशिष्टा फले समाप्तिः, यानि

भा. अन्यानि मुक्तसंशयानि गुणे फलस्य विधायकानि वाक्यानि गुणस्य फलवचनानि पर्यवसितानि (यथा दध्ना इन्द्रियकामस्य जृङ्गयात्,—इत्येवमादीनि), तैरेतदविशिष्टम्, अत्रापि हि\* गुणात्फलम् उच्यते । ‘कथं नैतदेवं सम्बध्यते,—प्रजाकामस्य यज्ञमनुतिष्ठेत्—इति?’ । कथं तर्हि प्रजाकामस्य आष्टात्तयज्ञ-मनुतिष्ठेत्—इति, आष्टात्तयज्ञः—इति यज्ञाष्टात्तसम्बन्धोऽनुष्ठा-तयो निर्दिश्यते, न यज्ञः? । तस्मात् प्रकृतयोर्दर्शपूर्णमासयो-गुणात्फलम् उच्यते,—न यागान्तरं विधीयते—इति । एवं साकंप्रस्थाप्ये संक्रमयज्ञे च द्रष्टव्यम्—इति ॥ (२ । ३ । ४ अ० ॥)

अथ त्रयदेवतायुक्तानाम् यागान्तरताधिकरणम् ॥

ख. संस्कारश्चाप्रकरणेऽकर्मशब्दत्वात् ॥ १२ ॥ (प्र० पू० ॥)

भा. अनारभ्याधीयते किञ्चित्,—‘वायद्यं श्वेतमालभेत भूति-कामः,† सौमं चरं निर्वपेत् ब्रह्मवर्चसकामः’; दर्शपूर्णमासयो-रप्यामनन्त, —‘ईषामालभेत,‡ चतुरो मुष्टीन्निर्वपत’—इति । तत्र अयमर्थः सांशयिकः,—‘कं दर्शपूर्णमासके आलम्भे आलम्भो गुणविधिर्दर्शपूर्णमासके च निर्वपे निर्वपो गुणावधारत न प्रकृतमपेक्षते इतर श्वेतवरश्चेति? यदा न प्रकृतमपेक्षते, तदापि किं यावदुक्ते उत याजमती एते कर्मणी—इति?’ ।

किं तावत् प्राप्तं?—प्रकृतयोः आलम्भनिर्वापयोर्गुणविधी—इति । कुतः? । अकर्मशब्दत्वात्, न अत्र कर्मणो विधायकः

\* अत्राप्यन्यत् गुणात् फलमिति पाठः का० क्री० पु० ।

† भूमिकाम इति का० क्री० पाठः ।

‡ ईषा शकटगतो नाङ्गलवदार्घ्यः काष्ठविशेषः । तस्या आलम्भः स्पर्श इति माधवः ।

भा. शब्दोऽस्ति । 'ननु आलभेत निर्वपेत्—इति च' । नैतौ विधातारौ अविदितस्यार्थस्य वक्ता विधायको भवति, न चेतयोरविदितोऽर्थः,—आलम्भः कर्त्तव्यः, निर्वपः कर्त्तव्यः—इति । तस्मात् अनुवदितारौ । किमर्थम् अनुवदतः ? आलम्भने श्वेतं विधातं, निर्वपे च चरुम् । तस्मात् न आलम्भान्तरं निर्वपान्तरं च ; प्रकृतयोरेव गुणावधी—इति ॥

ख. यावदुक्तं वा, कर्मणः श्रुतिमूलत्वात् ॥ १३ ॥

( द्वि० पृ० ॥ )

भा. न चेतदस्ति,—प्राकृतयोर्गुणविधी—इति, किं तर्हि आलम्भान्तरं विधीयते—इति निर्वपान्तरञ्च, यदि आलम्भानिर्वपौ विधीयेते, ततो न प्राकृतौ तौ विहितौ । यदि न विधीयेते, ततः प्राकृतौ लक्ष्येते, यावालम्भनिर्वपौ कर्त्तव्यौ—इति, ततः तौ लक्ष्यत्वा श्वेतो विधातव्यो भवति, चरुश्च, तौ च भूतिकामस्य ब्रह्मवर्चसकामस्य च—इति द्वावप्यथा विधेयौ स्यातां, तत्र वाक्यम्भिद्येत । अथ वा योऽसौ विधायकः शब्दः, स लक्षयितव्योपयुक्तः—इति विधायकाभावादेकोऽप्यथा न शक्यते विधातुम् । 'अथ स एव लक्षयिष्यति, तेनैव च विधायिष्यते गुणः—इति' । न, मिथो विधानलक्षणसम्बन्धोऽवकल्पते । 'अथ धात्वर्थानुवादः, प्रत्ययो विधातुमिष्यते—इत्युच्यते,—य आलम्भः स एतद्गुणः कर्त्तव्यः—इति' । तथापि न प्राकृतौ लक्ष्येत, लौकिकोऽपि हि आलम्भोऽस्ति, प्रत्ययार्थानुद्यमाने प्राकृतोऽनूद्येत—इति, स हि कर्त्तव्यो निर्ज्ञातो न लौकिकः, अतो न प्राकृतानुवादो घटते—इति यावदुक्तं (आलम्भमात्रं निर्वप-मात्रं च) अपूर्वं कर्त्तव्यं, कर्मणः श्रुतिमूलत्वात्,—श्रुतिमूलं हि कर्म—इत्युक्तं,—चोदनालक्षणोऽर्थो धर्मः—(३)—इति ; तस्मात् कर्मान्तरे ॥

ख. यजतिस्तु द्रव्यफलभोक्तृसंयोगादेतेषां कर्मसम्बन्धात् ॥ १४ ॥ (सि० ॥)

भा. यदुक्तं,—न प्राप्ततयोर्गुणविधी—इति, एतत् गृह्णीमः। यत् उक्तम्,—आलम्बमात्रं विधीयते, निर्वापमात्रं—इति, एतदपजानीमहे, यजिमती एते कर्मणी—इति। कुतः?। द्रव्यफलभोक्तृसंयोगात् (द्रव्यदेवतासंयोगात्), द्रव्यदेवतासंयोगो अत्र विधीयते,—भूतकामस्य ब्रह्मवर्चसकाःमस्य च। कथं?। न हि, इदमेव उच्यते,—श्वेतम् आलम्बेत—इति, यदि ह्येतावदेव उच्येत,—ततः श्वेतालम्बसम्बन्धः अवगम्यते, इह हि श्वेतं वायव्यमालम्बेतेत्युच्यते, तेन श्वेतवायव्यसम्बन्धो विधीयते, यथा पटं वयेति पटवयनसम्बन्धो विधेयोऽवगम्यते, पटं दीर्घं वयेति पटस्य दीर्घता विधीयते, दीर्घशब्दप्रयोगात्, एवमिहापि सौर्यवायव्यशब्दप्रयोगात् द्रव्यदेवताभिसम्बन्धो विधेयः—इति गम्यते, इतरथा देवताशब्दः प्रमादसमाग्नातः—इति गम्येत।

‘ननु अत्रापि श्वेतं वायव्यं कुर्यात्, तं चालम्बेत—इत्यर्थद्वयविधानात् भिद्येतैव वाक्यम्’। न,—इति ब्रूमः, न चालम्बेत्यस्यायमतिभारो, यत् द्रव्यदेवतासम्बन्धेन पुरुषप्रयत्नं ब्रूयात्, तं चालम्बेत्यर्थविशिष्टं; अत्यूव हि पुरुषप्रयत्नो विशिष्टो गम्यते, वाक्येन च द्रव्यदेवताश्रयः—इति न अत्र द्वाभ्यां वाक्याभ्यां प्रयोजनं, यथा रक्तमश्वं योजयेति यदा गुणविधिपरं भवति वाक्यम्, तदा द्वाभ्यां वाक्याभ्यां प्रयोजनं, गुणद्वयविधाने; अथ शोणमानयेत्युच्येत, तत्र गुणविधिपरैर्धप वाक्ये पर्यवसिते एव गुणद्वयविधानं, अत्यूव विशिष्टगुणद्रव्यस्य प्रतीतत्वात्, न भवत्येकस्य वाक्यस्य अतिभारः, एवमिहापीति। सम्बन्धश्च बल्लभिः पदैर्विशिष्ट एक एवोच्यते—इत्येकार्थत्वं, विभज्य-



भा. मानानि च अत्र पदानि साकाङ्क्षाणि—इत्युपपन्नमेकवाक्यत्वं,  
न च, यागमन्तरेण देवताये द्रव्यं सङ्कल्पितव्यम्,— इत्येष  
सम्बन्धोऽवकाशपते । तस्मात् याजमती एते कर्मणी—इति ॥

सू. लिङ्गदर्शनाच्च ॥ १५ ॥ (सि० हे० ॥)

भा. लिङ्गं खल्वप्येतमर्थं दर्शयति, सोमारौद्रं चरुं निर्वपेदिति  
प्रकृत्य, परिश्रिते याजेत—इति परिश्रयणवधिः, एतस्य  
वाक्ये यजतिशब्देन सङ्कीर्तनमवकल्पते, यदि याजमती एते  
कर्मणी; अथ प्रजतौ गुणविधानं यावदुक्तं वा, यजतिशब्देनानु-  
वादो न अवकाशपते! तस्मात् अवगच्छामो याजमती—इति ॥  
(२।३।५ अ० ॥)

अथ वत्सालम्भादीनां संस्कारताधिकरणम् ॥

सू. विशये प्रायदर्शनात् ॥ १६ ॥

भा. किम् इह उदाहरणं? न तावत् सूत्रेणैव परिगृहीतं, यथा,  
'अवेष्टौ यज्ञसयोगात् क्रतुप्रधानम् उच्यते' (२।३।३ सू०)—  
इति । नापि च सार्थं प्रतिज्ञातं, यथा, 'अयनेषु चोदनान्तरम्'  
(२।३।५ सू०)—इति । केवलं विशये (संशये) प्रायदर्शनं  
हेतुः—इति निर्दिश्यते, कस्यायं हेतुः?—इति न विजानीमः ।  
प्रजतं यजिमदेतत्कर्म—इति, तदपि न सम्बध्यमानमव  
पश्यामः, तदेतदगमकं सूत्रमेव तावदनर्थकम् । अथ का अत्र  
प्रतिज्ञा? कस्य सन्देह?—इति वक्तव्यम् । वृत्तिकारवचनात्,  
प्रतिज्ञां संशयञ्च अवगच्छामः । अत्र भगवानाचार्य इदमुदा-  
हृत्य—'वत्समालभेत, वत्सनिकान्ता हि पशवः'—इति, इमं  
संशयमुपन्यस्यतिस्म, —'किं यजिमदं प्रधान एष आलभतिः,  
उतालम्भमात्रवचनः—इति?' । उपपद्यते चैतत् उदाहरणम्,

भा संशयश्च । तत्र च पूर्वपक्षं प्रतिजानीतेस्म, —‘यजिमदभिधानः’  
—इति । इदं तु प्रत्युदाहरणसूत्रं पूर्वस्य अधिकरणस्य, न  
अत्र पूर्वपक्षेण अतीव प्रयोजनं, तथापि पुरुषाणामुच्चावचबुद्धि-  
विशेषानालोच्य भवति मन्दानां सामान्यतोदृष्टेनाप्याशङ्का,  
सापि निवर्तनीया, न हि, मन्दविषेण दृष्टिकेनापि दृष्टो  
म्रियेत न जातुचित् कदापि, तत्र चिकित्सा नादरेण कर्तव्या  
भवेत् ! अतस्तां निवर्तयितुम् पूर्वपक्षमुपन्यस्यतिस्म, —आल-  
भतिरस्माभिः प्राणिसंयुक्तो यजिमदभिधानो दृष्टः, अयमपि  
आलभतिः प्राणिसंयुक्तः एव, तेनायमपि यजिमद्वचन एव—  
इति भवति कस्यचित् आशङ्का । अथ वा यजिमदभिधानो दृष्टः  
आलभतिः प्राणिसंयुक्तः, तस्य अयमनुवादो वत्सविधानार्थः,  
तथा च फलम् न कस्ययितव्यं भविष्यति—इति ।

एवं प्राप्ते ब्रूमः,—अस्मिन् संशये आलम्भमात्रं\* संस्कारः ।  
कुतः ? । प्रायदर्शनात्, यत्र अन्यान्यपि संस्कारकर्माणि प्राय-  
भूतानि—इत्युच्यन्ते, तत्रेतदपि श्रूयते । प्रायादपि चार्थनिश्चयो  
भवति, यथा, अग्रप्राये लिखितोऽग्रः—इति गम्यते । ‘ननु  
लिङ्गं प्रायदर्शनं, कथम् अनेन सिद्धिः?—इति’ । उच्यते,—  
यथा प्रायदर्शनेन सिध्यति, तथा वर्णयितव्यम् । ‘कथं च प्राय-  
दर्शनं हेतुः ?’ । न्यायतः प्राप्तौ सत्याम् । कः पुनर्न्यायः ? ।  
देवतासम्बन्धाभावात् न यागवचनोदृष्टार्थत्वाच्च,—वत्स आ-  
लम्भमानो गां प्रस्तावयिष्यति—इति । तस्मादेवंन्यायप्राप्ते  
प्रायदर्शनं द्योतकं भवति । तस्मात् आलम्भमात्रं संस्कारः ॥

सू. अर्थवादोपपत्तेश्च ॥ १७ ॥

भा. अर्थवादश्च भवति,—‘वत्सनिकान्ता हि पशवः’—इति,

भा. यस्मात् वत्सप्रिया' पशवः, तस्मात् वत्स आलम्ब्यः—इति, यदि  
गां प्रस्तावयितुम् आलम्ब्यते, तत्र एतद्वचनम् अवकल्पते, अथ  
संज्ञपयितुम्, तत्र एवज्ञातीयकं वचनं नोपपद्येत! तस्मादपि  
आलम्बमात्रं संस्कारः—इति सिद्धम् ॥ (२।३।६ अ० ॥)

नैवारचरोपधानार्थताधिकरणम् ॥

सू. संयुक्तस्त्वर्थशब्देन तदर्थः श्रुतिसंयोगात् ॥ १८ ॥

भा. अस्ति अग्निः, तत्र नैवारश्चरुर्भवति,—इत्युक्त्वा, यदेनश्चरु-  
मुपदधाति—इति समामनन्ति। तत्र सन्दिह्यते,—किं चरुर्या-  
गार्था (यागं कृत्वा अवशिष्ट उपधातव्यः), उत उपधानार्थ  
एव?—इति। यागार्थः—इति ब्रूमः,—चरोर्हि प्रसिद्धं कार्यं  
यागो नोपधानम्। 'उच्यते,—यद्यपि यागार्थता चरोः प्रसिद्धा,  
तथापि देवतावचनसम्बन्धाभावात् यजतिशब्दासम्बन्धाच्च न  
यागार्थता—इति गम्यते'। तदुच्यते,—तस्यैव वाक्यशेषे श्रूयते,  
—'वृहस्पतेवा एतदन्नं यन्नीवाराः'—इति, तेन देवतावचनेन  
सन्निहितेनैकवाक्यता भविष्यति—इति वृहस्पतिदेवताक उप-  
धातव्यः—इति। तस्मात् यागार्थश्चरुः—इत्येवं प्राप्तम्।

एवं प्राप्ते ब्रूमः,—'संयुक्तस्त्वर्थशब्देन' (कार्यशब्देन उप-  
दधातीति) 'तदर्थः' एव स्यात् (उपधानार्थः)। उपदधाति-  
ना चास्य प्रत्यक्षमेकवाक्यत्वम्, परोक्षं देवतावचनेनानुमेयम्,  
चरुमुपदधाति—इति हि प्रत्यक्षं वाक्यम्। वार्हस्पत्यमुप-  
दधाति—इत्यानुमानिकम्। तस्मात् कृत्स्नश्चरुरुपधातव्यः,  
ततश्चत् किञ्चित् इज्यायां विनियुज्येत, तदन्यत्र श्रुतम् अन्यत्र  
कृतं भवेत्। यत्तु वार्हस्पत्या नीवाराः—इति, अथवाद् सः—  
इति। यत्तूक्तं,—प्रसिद्धा चरुर्यागार्थता—इति, प्रसिद्धिर्वाक्येन  
बाध्यते। तस्मात् उपधानार्थः—इति सिद्धम् ॥ (२।३।७ अ० ॥)

त्वाङ्गपालीवतस्य पर्यङ्गिकरणगुणकत्वाधिकारणम् ॥

सू. पालीवते तु पूर्वत्वादवच्छेदः ॥ १६ ॥

भा. त्वाङ्गं पालीवतं विधायेदमुच्यते,—यत् ‘पर्यङ्गितं पालीवतम् उत्सृजन्ति’—इति । तत्र सन्देहः,—किं त्वाङ्गस्य पर्यङ्गितस्यैव उत्सर्गो विधीयते, उत तस्मात् यागान्तरम्?—इति । यदि पर्यङ्गितम् उत्सृजन्ति—इति पदद्वयं परस्परं सम्बद्धं, ततः त्वाङ्गस्योत्सर्गः, अथ पालीवतशब्द उत्सृजतिना सम्बध्येत, ततो यागान्तरम् ।

किं तावत् प्राप्तम्?—यागान्तरम्—इति । कुतः? । पूर्वः त्वाङ्गः पालीवतस्य, उभयविशेषणविशिष्टः कथं पालीवतशब्देन अनूद्येत । अपि च त्वाङ्गस्योत्सर्गं विधीयमाने पर्यङ्गितम्—इति विशेषणं न अवकल्पेत । अतो ब्रूमः,—पर्यङ्गितस्य पालीवतता विधीयते, स एव यागः—इति ।

एवं प्राप्ते ब्रूमः,—न कर्मान्तरं, पूर्वस्य एव उत्सृतिशब्देन अवच्छेदो विधीयते । किमेवं भविष्यति? । यजिमत्ता तावत् कल्पयितव्या न भविष्यति, उत्सृजतिशब्दश्च श्रुत्या उत्सर्गं विदधत् वाक्येन न बाधितो भविष्यति, कर्मान्तरपक्षे वाक्येन पालीवततायां विधीयमानायामर्थ्यात् प्राप्त उत्सर्गो धातुना अनूद्येत । अपि च पर्यङ्गितस्य पालीवतता पूर्वस्य विदितैव, सा विधातुम् न शक्यते ; तस्मात् पूर्वस्य कर्मणोऽवच्छेदः । यत्तूक्तं,—त्वाङ्गस्य उत्सर्गं विधीयमाने पर्यङ्गितम्—इति विशेषणं तावत् नावकल्पेत—इति, नैष दोषः,—अतन्ममेवात्र पालीवतशब्दो नासौ विशेष्यते, अत एव ‘त्वाङ्गः पालीवत उभयविशेषण-विशिष्टः केवलेन पालीवतशब्देन लक्षणयाऽनूद्येत’—इति न दोषः । तस्मात् अवच्छेदः—इति सिद्धम् ॥ (२ । ३ । ८ अ० ॥)

अदाभ्यादीनां ग्रहनामताधिकरणम् ॥

ख. अद्रव्यत्वात् केवले कर्मशेषः स्यात् ॥ २० ॥

भा. न कस्यचिदपि प्रकरणे श्रूयते,—‘एष वै हविषा हविर्यजते योऽदाभ्यं गृहीत्वा सोमाय यजते’—इति, तथा ‘परा वा एतस्यायुः प्राण एति योऽंशुं गृह्णाति’—इति । तत्र सन्देहः,—किं यागान्तरमेतदग्रहणकम्, उत ज्योतिष्टोमयागे ग्रह-विधिः ?—इति ।

किं प्राप्तम् ?—यागान्तरम्—इति । कुतः ? । अपूर्वनामधेय-संयोगात्, न प्रकृतावेतन्नामधेयको यागोऽस्ति, न ग्रहः कश्चित् योऽभ्यस्येत ! तस्मात् यागान्तरम् । ननु द्रव्यदेवतं न श्रूयते । माभूत् द्रव्यदेवतं, साक्षादेव यजतिशब्दो विद्यते । तस्मात् कर्मान्तरम् अदाभ्यसंज्ञकम्, अंशुसंज्ञकं च यागं करोति—इत्येवं प्राप्तम् ।

एवं प्राप्ते ब्रूमः,—अद्रव्यदेवताके केवले नामधेये श्रूयमाणे ब्रूमः, ज्योतिष्टोमे एव ग्रहाभ्यासविशेषविधानम्—इति । कुतः ? । एतत् तावत् ग्रहस्य नामधेयं न यागस्य, ग्रहणेन साक्षात्-सम्बन्धात्, व्यवहितत्वात् यागस्य । अंशुः—इति च मुक्तसंशय-मेव ग्रहनामधेयं, न च ग्रहभेदे यागभेदो भवति, न च, द्रव्यदेवतं श्रूयते ! यतो गृह्णातिर्यजिमदचनो\* भवेत्, यदप्युक्तं,—साक्षात् अत्र यजतिशब्दो विधायकः—इति, नैवं शक्यं कर्मान्तरं विधातुम्, विहितयागवचनो हि सः, विशेषाभावात् । तस्मात् यजतिना ज्योतिष्टोम एव उच्यते, अंशुवदाभ्यशब्दाभ्या-मपि अपरौ ग्रहाभ्यासौ विधीयेते—इति सिद्धम् ॥ ( २ । ३ ६ अ० ) ॥

अग्निचयनस्य संस्कारताधिकरणम् ॥

ख. अग्निस्तु लिङ्गदर्शनात् क्रतुशब्दः प्रतीयेत ॥ २१ ॥  
(पृ०, ॥

भा. अस्त्यग्निः, 'य एवं विद्वानग्निश्चिनुते'—इति, एवं विधाय श्रूयते,—'अथातोऽग्निमग्निष्टोमेनैवानुयजति, तमुक्थेन, तमति-रात्रेण, तं षोडशिना'—इत्येवमादि। तत्र सन्देहः,—किम-यमग्निशब्दो यागवचनो ज्योतिष्टोमादिभ्यः कर्मान्तरं चिनुते—इत्याख्यातेन विधीयते, उत द्रव्यवचनो ज्योतिष्टोमादिषु गुणविधानम्?—इति।

किं प्राप्तम्?—यागवचनः—इति। कुतः?। 'लिङ्गदर्शनात्', लिङ्गं हि दृश्यते,—अग्नेः स्तोत्रमग्नेः शस्त्रम्—इति 'तथा, षडुप-सदोऽग्नेः चित्यस्य भवन्ति'—इति, यस्य स्तोत्रं शस्त्रमुपसदस्य तस्याग्निशब्दो वाचकः—इति गम्यते, यागस्य एतत् सर्वं, तस्मात् यागवचनः—इति। 'ननु लिङ्गमसाधकं, प्राप्तिरुच्य-ताम्'—इति। अत्र उच्यते,—अथातोऽग्निमग्निष्टोमेनैवानुयजति—इति यागमभिनिवर्तयति—इत्युच्यते, तम् अग्निर्माति विशि-नष्टि। तस्मात् अग्निसंज्ञकः—इति गम्यते। अनुशब्दोऽप्युपसर्गा यजतेर्विशेषक एवमुपपद्यते, यद्यग्निर्यागः; तस्मात् क्रतुशब्दः प्रतीयेत ॥

ख. द्रव्यं वा स्यात् चोदनायास्तदर्थत्वात् ॥ २२ ॥ (सि० ॥)

भा. द्रव्यं वा अग्निशब्देन उच्येत। कतमन् द्रव्यम्?। यदेतत् उवलनः, अत्र हि एष प्रसिद्धः। चिनुते—इत्येषा हि चोदना चयनार्था न यजत्यर्थे शक्नोति वदितुम्, चयनेनैनं संस्कुर्वते चित्तौ स्थापयति—इति। अनुशब्दश्च पश्चादर्थो भविष्यात्, चयने निर्वृत्ते पश्चादग्निष्टोमेन यागेन यजतीति ॥

सू. तत्संयोगात् क्रतुस्तदाख्यः स्यात्तेन धर्मविधानानि ॥  
॥ २३ ॥

भा. यत्तु लिङ्गदर्शनम् उक्तम्,—यागवचनोऽग्निशब्दः—इति, तत्  
तेष्वेव लिङ्गसयुक्तेषु वचनेषु, न सर्वत्र, तेषु चित्याग्निसंयोगात्,  
यागे लक्षणशब्दः, तेन क्रतुवचनान् \*तद्धर्मावधानानीत्य  
दोषः ॥ (२।३।१० अ० ॥)

मासाग्निहोत्रादीनां क्रत्वन्तरताधिकरणम् ॥

सू. प्रकरणान्तरे प्रयोजनान्यत्वम् ॥ २४ ॥

भा. कुण्डपायिनामयने श्रूयते,—‘मासम् अग्निहोत्रं जुहोति, मासं  
दर्शपूर्णमासाभ्यां यंजते’—इत्येवमादि। तत्र सन्दिह्यते,—किं  
नियते अग्निहोत्रे नियतयोश्च दर्शपूर्णमासयोर्मासो विधीयते  
कालः, अथ किं नियताग्निहोत्रात् नियताभ्याञ्च दर्शपूर्णमा-  
साभ्यां कर्मान्तरविधानम्?—इति।

किं तावत् प्राप्तं?—नियतेषु कालविधिः—इति। कुतः?।  
कालविधिसरूप एष शब्दो मासम्—इति। कथम् कालविधि-  
सरूपता?। यत् अग्निहोत्रं जुहोति—इति विदितं, मासमित्य-  
विदितम्। एवं च अग्निहोत्रशब्दो दर्शपूर्णमासशब्दश्च न  
अर्थान्तरवृत्तौ भविष्यतः, तस्मात् कालविधिः। ‘ननु कुण्ड-  
पायिनामयनप्रकरणं बाधेतैवम्’। कामं बाध्यतां, वाक्यं हि  
बलवत्तरम्।

एवं प्राप्ते ब्रूमः,—प्रकरणान्तरे श्रूयमाणं वाक्यं यस्य प्रकरणे,  
तस्य वाचकं भवितुमर्हति। ‘ननु प्रत्यक्षोऽग्निहोत्रस्य दर्शपूर्ण-

भा. मासयोश्च गुणविधिः। न,—इत्युच्यते। कथम्?। उपसङ्गि-  
श्वरत्वेति ह्युक्ता इदमभिधीयते, न च, उपसदोऽग्निहोत्रस्य  
दर्शपूर्णमासयोश्च सन्ति। तस्मात् अशक्यः तत्र मासविधिः।  
'अथ उच्येत,—उपसदोऽपि विधीयन्ते'—इति। तथा गुण-  
विधानार्थेऽस्मिन् वाक्ये अनेकगुणविधानात् वाक्यम् भिद्येत।  
अस्मिन्पक्षे पुनरतद्वम् अग्निहोत्रशब्दो न कर्म विशेद्यति, तेन  
वाक्यभेदो न भविष्यति। तस्मात् कर्मान्तरम्—इति सिद्धम्॥  
(२।३।११ अ०॥)

आग्नेयादिकामेष्टप्रधिकरणम् ॥

सू. फलं चाकर्मसन्निधौ ॥ २५ ॥

भा. अनारभ्य किञ्चिच्छ्रूयते 'आग्नेयमष्टकपालं निर्वपेत् रुक्कामः',\*  
अग्नीषोमीयमेकादशकपालं निर्वपेद्ब्रह्मवर्चस्कामः, ऐन्द्राग्रमेका-  
दशकपालं निर्वपेत्प्रजाकामः—इति। अत्र सन्दिह्यते,—किं  
प्राहृतेष्वग्नेयादिषु फलं विधीयते, उत प्राहृतेभ्यः कर्मान्तरा-  
ण्येतानि?।

किं प्राप्तं?—प्राहृतेषु फलविधिः—इति। कुतः?। विदिता  
आग्नेयादयः प्रत्यभिज्ञायन्ते, तस्मात् तेषामनुवादः फलसम्ब-  
न्धार्थः—इति।

एवं प्राप्ते ब्रूमः,—फलं च भेदकं अकर्मसन्निधौ श्रूयमाणम्।  
कथम्?। अनुवादे सति न शक्येत फलं विधातुम्, विधायकस्य  
अभावात्, न हि, अविधीयमानो हि उपायो रूचो भवति—  
इति गम्यते!। अपि च रुक्कामे अत्र विधीयमाने कामस्य



भा. अनित्यत्वात्, आग्नेयादीनां नित्यत्वात्सम्बन्धो न अवकल्पेत !  
एवं सर्वत्र । तस्मात् कर्मान्तराणि ॥ (२ । ३ । १२ अ० ॥)

अवेष्टेरन्नाद्यफलकत्वाधिकरणम् ॥

ख. सन्निधौ त्वविभागात् फलार्थेन पुनःश्रुतिः ॥ २६ ॥

भा. अस्त्यवेष्टिः,—‘आग्नेयोष्टाकपालः पुरोडाशो भवति’—  
इत्येवमादिः, तां प्रशृत्योच्यते,—‘एतयाष्टाकामं याजयेत्’—  
इति । तत्र सन्देहः,—किं कर्मान्तरमवेष्टेः, उतावेष्टिरेवेति ? । किं  
प्राप्तं,—कर्मान्तरम्—इति, उक्तेन न्यायेन । एवं प्राप्ते ब्रूमः,—  
सन्निधौ फलार्थेन पुनःश्रुतिः अवेष्टेरेव, न कर्मान्तरम्—इति ।  
कुतः ? । अविभागात्, एतयेत्येष शब्दो न शक्नोति अवेष्ट्या विभक्तं  
यागमन्यं वक्तुम्, सन्निहितस्य प्रतिनिर्देशक एष शब्दः । तस्मात्  
अवेष्टेरेवान्नाद्यकामस्य विधीयते—इति । किं प्रयोजनम् ? ।  
यदि अवेष्टिः, आग्नेयादीनि हवींषि; अथ कर्मान्तरम्, अन्य-  
हविष्को यागः—इति ॥ (२ । ३ । १३ अ० ॥)

आग्नेयसूक्तेहेतुत्वार्थताधिकरणम् ॥

ख. आग्नेयसूक्तहेतुत्वादभ्यासेन प्रतीयेत ॥ २७ ॥ (पू०) ॥

भा. दर्शपूर्णमासयोः ‘आग्नेयोष्टाकपालोऽभावास्यायां पौर्णमास्यां  
चाच्यतो भवति’—इति विधाय पुनरुच्यते,—‘आग्नेयोष्टा-  
कपालोऽभावास्यायां भवति’—इति । तत्र सन्देहः,—किम्  
अभावास्यायां द्विराग्नेयेन यष्ट्यं, उत सष्टत् ?—इति । किं  
प्राप्तम् ?—‘आग्नेयसूक्तहेतुत्वादभ्यासेन प्रतीयत’, एकस्यैवं  
पुनःश्रुतिः अवशिष्टात् अनर्थकं हि स्यात्—इति ॥

सू. अविभागात् कर्मणा द्विरुक्तेर्न विधीयते, ॥ २८ ॥

(सि० १ ॥)

भा. नैतदस्ति,—पुनरभ्यसितव्यः आग्नेयः—इति । कुतः? । न, अभ्यासस्य वाचकः शब्दोऽस्ति—इति । ‘ननु आग्नेयः पुनरुच्चरितः परं कर्म विधास्यति’ । न—इति ब्रूमः,—शब्दः पुनरुच्चरितो न ‘पुनरर्थः कर्तव्यः’—इति शक्नोति वदितुम्, योऽस्य प्रथमम् उच्चरितस्यार्थः, अतएवोऽप्युच्चरितस्य स एवार्थो भविष्यति, नान्यः । ‘ननु विहितमेव पुनरविशिष्टं विदधत् अनर्थको भवति’ । भवतु कामम् अनर्थकत्वं, न त्वन्यं शक्नोति वदितुम्, भवेत् उपपन्नम् अनर्थकत्वं, न त्वर्थान्तरवचनता । तस्मात् न द्विरभ्यस्येत—इति ॥

सू. अन्यार्था वा पुनःश्रुतिः ॥ २९ ॥ (सि० २ ॥)

भा. अथ वा, न अनर्थिका पुनःश्रुतिः, अर्थवादार्था भविष्यति,—इत्युच्यते । ‘किमर्थवादेन प्रयोजनं? यदा पूर्वैव वाक्येन सार्थवादकेन विहितः आग्नेयः, कमन्यमर्थं विधातुम् श्रुतिः प्रयुज्येत? श्रुतिमात्रं यत् न कस्यचिद्विधानार्थं, तत् अनर्थकम्,—इत्युक्तम्, ‘आग्नायस्य क्रियार्थत्वादानर्थक्यम् अतदर्थानाम्’ (३९ पृ०)—इति, श्रुतश्चाश्रुतश्च तावानेव सोऽर्थः, यथा श्रुता च अश्रुता च देवता अङ्गभावं साधयति, एवमेतत्—इति । तदुच्यते—‘अन्यार्था वा पुनःश्रुतिः’; न आग्नेयं विधातुम् ऐन्द्राग्रविधानार्था, आग्नेयोऽष्टाकपालोऽभावास्थायां भवत्येव न केवलेनाग्निना स साधुर्भवति—इति इन्द्रसहितोऽग्निः समीचीनतरः, तस्मात् ऐन्द्राग्रः कर्तव्यः—इति ॥ (२ । ३ । १४ अ० ॥)

इति आचार्य्य-श्वरखामिनः कृतौ मीमांसाभाष्ये द्वितीयस्य अध्यायस्य तृतीयः पादः ॥ \* \* ॥—

द्वितीयाध्यायस्य चतुर्थः पादः ॥



अथ यावज्जीविकाग्निहोत्राधिकरणम् ॥

सू. यावज्जीविकोऽभ्यासः कर्मधर्मः प्रकरणात् ॥ १ ॥  
(पू०) ॥

भा. वक्तृचब्राह्मणे श्रूयते,—‘यावज्जीवमग्निहोत्रं जुहोति’—इति, यावज्जीवं दर्शपूर्णमासाभ्यां यजेत’—इति । अत्र सन्देहः,—किं कर्मधर्मोऽभ्यासो यावज्जीविकता, उत कर्तृधर्मो नियमः चोद्यते यावज्जीविकता ?—इति । कथं कर्मधर्मोऽभ्यासः, कथं वा कर्तृधर्मो नियमः ?—इति । यदि जुहोतिः अनुवादः, यावज्जीवम्—इति विधिः ; ततः कर्मधर्मोऽभ्यासः, यदि विपरीतं, ततः कर्तृधर्मो नियमः—इति । किं तावत् प्राप्तम्,—कर्मधर्मोऽभ्यासः । कुतः ? । प्रकरणात्,—यदि इयं वचनव्यक्तिः,—जुहोतियजति-शब्दौ अनुवादौ, यावज्जीवम्—इति च विधिः, ततः प्रकरणमनुगृह्यते, तस्मात् अभ्यासः । एवं ह्यत्वा सत्रसंस्तवो युक्तो भविष्यति, ‘जरामर्थं वा एतत् सत्रं यदग्निहोत्रं, दर्शपूर्णमासौ च’—इति दीर्घकालसामान्यात् । तस्मात् अभ्यासः ॥

सू. कर्तुर्वा श्रुतिसंयोगात् ॥ २ ॥ (सि०) ॥

भा. अत्र ब्रूमो,—यावज्जीविकोऽभ्यासो न स्यात्, कर्तुर्धर्मो नियमश्चोद्यते इति । कुतः ? । श्रुतिसंयोगात् । एवं श्रुतिपरिच्छिन्नोर्थो भविष्यति, इतरथा लक्षणा स्यात् । कथं ? । यावज्जीवनं, तावता कालेन कुर्यात्—इति, तदेतत्प्रदोषपरिसमाप्तमग्निहोत्रमनभस्य, न शक्यते यावज्जीवनकालेन कर्तुम्, पूर्णमास्यमात्रास्थापरिसमाप्तौ च दर्शपूर्णमासौ । यदि उच्येत—‘जीवनकालस्यैकदेशेऽपि ह्यतं तेन कालेन ह्यतं भवति’—इति । नैतदेवम्,

भा. अर्थप्राप्तं हि तत् न विधातव्यम् शब्देन, जीवनपरिमितः कालो यः, तेन परिसमापयितव्यम्—इति अर्थादभ्यासः, स हि कर्तव्यतया श्रूयते, न चासौ जुहोतियजतिभ्यामुच्यते, लक्षण्या तु गम्यते । यावज्जीवं जुहुयात्, यावज्जीवमभ्यस्येत्—इति, श्रुतिश्च प्रकरणाद्गुलीयसी । यदि इयं वचनव्यक्तिरस्य वाक्यस्य, यावज्जीवम्—इत्यनुवादो जुहोतियजति—इति च विधानम्,—इत्येवं यजतिजुहोतिशब्दौ स्वार्थावेव भविष्यतः, यावज्जीवशब्दोऽपि जीवनवचन एव, नाभ्यासलक्षणे भविष्यति—इति जीवने निमित्ते कर्म विधीयते, जीवंशेत् होतव्यम्—इति, जीवनं निमित्तं, न कालः, नियतनिमित्तत्वात् नियतं कर्म तेन उच्यते,—कर्तुर्धर्मा नियमश्चोद्यते—इति ॥

ख. लिङ्गदर्शनाच्च, कर्मधर्मं हि प्रक्रमेण नियम्येत, तच्चानर्थकमन्यत् स्यात् ॥ ३ ॥ (हे० १) ॥

भा. लिङ्गं च भवति 'अपि ह वा एष खर्गालोकाच्छिद्यते यो दर्शपूर्णमासयाजी पौर्णमासीममावास्यां वा अतिपातयेत्' इति । कथं लिङ्गं ? । कर्मधर्मं हि प्रक्रान्तं सचं यावज्जीवनकालेन परिसमाप्येत, न तत्र कालातिपातः स्यात् । तत्र चानर्थकमन्यत् स्यात् प्रायश्चित्तादि विधीयमानम् ॥

ख. व्यपवर्गं च दर्शयति, कालश्चेत्कर्मभेदः स्यात् ॥ ४ ॥ (हे० २) ॥

भा. व्यपवर्गस्य (समापनस्य) दर्शनं भवति,—'दर्शपूर्णमासाभ्याम् इद्धा सोमेन यजेत'—इति ; यदि दर्शपूर्णमासाभ्याम् इद्धा सोमस्य कालोऽस्ति, व्यक्तं न यावज्जीवनकालेन तौ परि समाप्येते । अथ जीवनं निमित्तम्, उपपद्यते कर्मभेदः, दर्शपूर्णमासौ परिसमाप्य सोमं कर्मन्तरं कुर्यात्—इति ।

भा. अपि च 'आहिताग्निर्वा एष यः अग्निहोत्रं जुहोति न दर्शपूर्ण-  
मासौ यजेत, या आहुतिभाजो देवतास्ता अनुधायिनीः करोति'  
—इति अनुधायिनीवचनं भवति, नियतः य आहुतिभागः,  
तस्मिन् अदीयमाने अनुधायिनीवचनं भवति। यस्त्वनियत  
आहुतिभागः तमनुधायन्ति, इदं नो भविष्यति—इति, निय-  
तश्च भागो नियमपक्षे भवति, न काम्यपक्षे, कर्मधर्मे च काम्य-  
मग्निहोत्रं च दर्शपूर्णमासौ च, तस्मात् नियमपक्षः। अपि च  
श्रूयते,—'जरामर्थं वा एतत् सत्रं यदग्निहोत्रं दर्शपूर्णमासौ च,  
जरया ह वा एताभ्यां निर्मुच्यते—मृत्युना च'—इति जरा-  
मरणनिर्माचनावधारणवचनं च नियमपक्षे उपपद्यते। काम्य-  
पक्षे हि अप्रयोगादपि मुच्येत !॥

ख. अनित्यत्वात् तु नैवं स्यात् ॥ ५ ॥ (हे० ३) ॥

भा. तु शब्दोन्वाचये, इतश्च पश्यामः, कर्तुर्द्धर्मो नियमश्चोद्यते—  
इति। यदि पूर्वस्य होमस्य गुणविधिर्भवेत् स एवैकः पूर्वा-  
ग्निहोत्रहोमोऽनित्यः स्यात्, कामसंयोगेन श्रुतो नान्यः कश्चित्  
नित्यः, तत्र लिङ्गं विरुध्यते,—'जरामर्थं वा एतत् सत्रं यदग्नि-  
होत्रं दर्शपूर्णमासौ, जरया वा एताभ्यां निर्मुच्यते मृत्युना च'  
—इति। कथं विरुध्यते?। जरामरणनिर्माचनावधारणवचनं  
नियमपक्षे उपपद्यते, काम्यपक्षे अप्रयोगादपि मुच्येत !॥

ख. विरोधश्चापि पूर्ववत् ॥ ६ ॥ (हे० ४) ॥

भा. इतश्च पश्यामो न पूर्वाभ्यासो गुणश्चोद्यते—इति। कुतः?।  
विरोधात्, विरोधो भवति, दर्शपूर्णमासविकाराः सौर्यादयो-  
ऽपि यावज्जीवमभ्यसितव्या भवेयुः! सोऽनारभ्यार्थः प्रतिज्ञातः  
स्यात्! श्रुतोऽपि पश्यामो नियमः—इति सत्रसंस्तवश्च सन्त-  
भावमुपपत्स्यते ॥

ख. कर्तुंस्तु धर्म्मनियमात्कालशास्त्रं निमित्तं स्यात् ॥ ७ ॥

(यु०) ॥

भा. यदि कर्तुं धर्म्मो नियमश्चोद्येत, ततो जीवनं निमित्तं, जीवने निमित्ते कर्म्म विधीयते । तत्र प्रयोगे परिसमाप्तं कर्म्म, तथा व्यपवर्गस्य दर्शनमवक्लृप्तं भवति, तस्मात् कर्तुं धर्म्मो नियमश्चोद्यते—इति सिद्धं भवति ॥ (२।४।१ अ० ॥)

अथ सर्वशाखाप्रत्ययैककर्म्मताधिकरणम् ॥

ख. नाम—रूप—धर्म्मविशेष—पुनरुक्ति—निन्दा—ऽशक्ति—समाप्तिवचन—प्रायश्चित्तान्यार्थदर्शनात् शाखान्तरेषु कर्म्मभेदः स्यात् ॥ ८ ॥ (पू०) ॥

भा. इह शाखान्तराण्युदाहरणं, काठकं कालापकं पैप्पलादकम्—इत्येवमादीनि । तत्र सन्देहः, किमेकस्यां शाखायां यत् कर्म्म अग्निहोत्रादि श्रूयते, तच्छाखान्तरे पुनः श्रूयमाणमिदमेतत् तस्मात्, उत न भिद्येत ? । भिद्येत—इति पथ्यामः । कुतः ? । नामभेदात्, एकं काठकं नाम, अन्यत्कालापकं नाम, एवं—नामभेदाद्भेदः । ‘ननु ग्रन्थनामैतत्’ । सत्यं, कर्म्मणामपि—इति ब्रूमः,—कर्म्मभिरप्येवमादीनां सामानाधिकरण्यम् एकविभक्तित्वं च—इति ।

रूपभेदाच्च, एकस्यां शाखायाम् अग्नीषोमीयमेकादशकपालम् आमनन्ति, एकस्यां द्वादशकपालं, एवं—भिन्नं रूपं, कथमिव न कर्मान्तरं भविष्यति ।

धर्म्मविशेषाच्च, कारीरीवाक्यान्यधीयानास्तैत्तिरीया भूमौ भोजनमाचरन्ति, अपरे शाखिनो नाचरन्ति, तथा अग्निमधी-

भा. यानाः केचिदुपाध्यायस्योदकुम्भानाह्वरन्ति, अपरे न, अश्वमेध-  
मधीयानाः केचित् अश्वस्य घासम् आह्वरन्ति, अपरे न, परेऽन्यं  
धर्ममाचरन्ति, अश्वघासादेरेकेषामुपकारम् आकाङ्क्षति अश्व-  
मेधादिः, एकेषां न आकाङ्क्षति, स एवैकः कथं न आकाङ्क्षेत  
कथं वा अन्यत् आकाङ्क्षितुमर्हति, अतो गम्यते अन्यत्—इति ।

पुनरुक्तिप्रसङ्गाच्च, यदि सर्वशाखाप्रत्ययमेकं कर्म, एकस्यां  
शाखायां विहितस्य कर्मणः शाखान्तरे वचनं पुनरुक्तम् अनर्थकं  
स्यात् ! न तु भेदपक्षे एष दोषोऽस्ति, तस्मात् अपि कर्मभेदः ।

निन्दावचनाच्च, “प्रातःप्रातरनृतन्ते वदन्ति पुरोदया जुहति  
ये अग्निहोत्रं दिवाकीर्त्यम् अदिवा कीर्तयन्तः सूर्या ज्योतिर्न  
तदा ज्योतिरेषाम्”—इति केचित् शाखिनोऽनुदितहोमं  
निन्दन्ति, अपरे पुनरुदितहोमं निन्दन्ति, ‘यथार्थतथये प्रदु-  
तायान्नमाहरेयुस्तादृक् तत् यदि उदिते जुहति’—इति, सर्व-  
शाखाप्रत्यये विरुद्धं, न तु कर्मभेदे, तस्मात् अपि भेदः—इति ।

अशक्तेश्च, न शक्तयुः खल्वपि सर्वशाखाप्रत्ययमुपसंहर्तुम्,  
तत्रानारभ्योऽर्थो विधीयते—इति प्रतिज्ञातं भवेत्, शक्यं तु  
कर्मभेदे, अतः कर्मभेदः—इति ।

समाप्तिवचनाच्च, असमाप्तेऽपि समाप्तेर्वचनं भवति, केचिदाहुः,  
अत्रास्माकमग्निः परिसमाप्यते—इति, अपरेऽन्यपरिसमाप्तिं  
चपदिशन्ति, तदेककर्मत्वे नोपपद्यते, न हि तत्र च परिसमाप्येत,  
अन्यत्र न ; भेदे तु युक्तं, तस्मात् भेदः—इति ।

प्रायश्चित्तविधानाच्च, केचित् अनुदितहोमव्यतिक्रमे प्राय-  
श्चित्तमामनन्ति, केचित् उदितहोमव्यतिक्रमे वृद्धे च प्रायश्चित्तं,  
न च कर्मैकत्वे उभयथा वृद्धिः सम्भवति, कर्मभेदे तु यदनुदिते  
होमकर्म, तदुदिते वृद्धम्, इतरदप्युदिते, तस्मात् अपि भेदः ।

अन्यार्थदर्शनाच्च, इदं श्रूयते, ‘यदि पुरा दिदीक्षाणाः स्युः  
यदि वैषां गृहपतिः गृहपतेर्वानुसर्षिणः—इति, त एनमेव

भा. वृहत्सामानं क्रतुमुपेयुरपेतं क्षेपां रथन्तरं, अथ यदि अदिदी-  
क्षाणाः—इति इष्टवतामनिष्टपूर्वाणां च द्वादशाहे दर्शनमुप-  
पद्यते यदि कर्मभेदः, एककर्मत्वे नावकल्पते। कथं?। ताण्डके  
श्रूयते,—‘एष वाव प्रथमो यज्ञो यज्ञानां, यज्ज्योतिष्टोमो, य  
एतेनानिष्ठाध्याग्येन यजेत गर्तपत्यमेव तज्जायेत प्रवामीयते’  
—इति, तत् सर्वत्र स्यात्, तत्रादिदीक्षाणां द्वादशाहे दर्शनं  
नोपपद्यते, तस्मात् अपि कर्मभेदः।

अथापरं लिङ्गदर्शनं, ‘यत्पक्षसम्मितां श्रिनुयात् कनीयांसं  
यज्ञक्रतुमुपेयात् कनीयसीं प्रज्ञां कनीयसः पशून् कनीयोऽन्नाद्यं  
पापीयान् स्यात्, अथ यदि वेदिसम्मितामिनोति’—इति पक्ष-  
सम्माने प्रतिषिद्धे वेदिसम्मानस्य दर्शनं भवति, तत् कर्मभेदे  
उपपद्यते, पाक्षिकस्य वेदिसम्मानस्य दर्शनं एककर्मत्वे नोप-  
पद्यते। कथम्?। एके हि समामनन्ति, ‘रथाक्षमात्राणि  
यूपान्तरालानि भवन्ति’—इति, तत् सर्वत्र स्यात्, तत्र च नो  
पक्षसम्मानं नो वेदिसम्मानं स्यात्, वेदिसम्मानदर्शनं नोप-  
पद्यते, तस्मात् अपि कर्मभेदः।

अपरञ्च लिङ्गदर्शनं, केषाञ्चित् ज्योतिष्टोमे श्रूयते, द्वे संस्तु-  
तानां विराजमतिरिच्यते इति, परेषां तिस्रः संस्तुतानां  
विराजमतिरिच्यन्ते—इति एककर्मत्वे विरोधः, नानाकर्मत्वे  
कस्मिंश्चित् ज्योतिष्टोमे द्वे, कस्मिंश्चित् तिस्रः, तस्मात् कर्मभेदः—  
इति।

अपि च सारस्वते श्रूयते, ‘ये पुरोडाशिनस्ते उपविशन्ति ये  
सान्नायिनस्ते वत्सान् वारयन्ति’। सान्नायिन इष्टप्रथमयज्ञाः,  
पुरोडाशिनो विपरीताः, उभयेषां सारस्वतेदर्शनम् अवकल्पते  
कर्मभेदे, एककर्मत्वे सर्वेषां ज्योतिष्टोमपूर्वत्वं स्यात्, तत्र दर्शनं  
नोपपद्यते।

अपि च श्रूयते,—‘उपह्वयो निरुक्तः, अग्निष्टोमो यज्ञः रथन्तर-



भा. सामा, अश्वः श्यावो दक्षिणा, परेषां श्रूयते, 'उपहृत्योऽनिरुक्तः, उक्त्यो यज्ञो वृहत्सामा, अश्वः श्वेतो रुक्मललाटो दक्षिणा'—इति, कर्मैकत्वे रथन्तरवचनं वृहद्वचनं चानर्थकं, शाखाद्वय-प्रत्ययत्वात् वृहत्सामा रथन्तरसामा वा स्यात्, स चायं प्रकृ-तित एवंलक्षणकः प्राप्तः, नानाकर्मत्वे तु अन्यो वृहत्सामाऽन्यो रथन्तरसामा इति युक्तं भवति, तस्मात् शाखान्तरे कर्मभेदो भवितुमर्हति ॥

सू. एकं वा संयोगरूपचोदनाख्याविशेषात् ॥ ९ ॥  
(सि०) ॥

भा. नचैतदस्ति, यदुक्तं शाखान्तरेषु कर्मभेदः—इति, सर्वशाखा-प्रत्ययं सर्वब्राह्मणप्रत्ययचैकं कर्म, अर्थसंयोगस्याविशेषात्, तदेव प्रयोजनमुद्दिश्य तदेव विधीयमानं प्रत्यभिजानीमः । रूपमग्न्यस्य तदेव द्रव्यदेवतं, पुरुषप्रयत्नश्च तादृश एव चोद्यते, नामधेयं चाविशिष्टं, तेन तदेव कर्म सर्वशाखादिषु—इति प्रत्ययः ॥

सू. न नाम्ना स्यादचोदनाभिधानत्वात् ॥ १० ॥  
(पू० नि० १) ॥

भा. यदुक्तं (१९७।१४ प०) नामभेदः—इति, परिहृतं (१९७।१६ प०) तत् ग्रन्थनामतः—इति । अथ यदुक्तं, (१९७।१७ प०) कर्मणोऽपि नामसामानाधिकरण्यदर्शनात्—इति । नैष दोषः,—ग्रन्थसंयोगात् कर्म काठकादि, न कर्मसंयोगात् ग्रन्थः काठकः । कथं गम्यते ? । यत् कर्म काठकादिसंयुक्तं, तत् काठकादिशब्देनोच्यते । किमतोऽपि ? । यत् ग्रन्थसंयोगात् काठकं कालापकं कर्मोच्यते, एकत्वेऽपि काठकग्रन्थसंयोगात् काठकं, कालापकग्रन्थसंयोगात् तु कालापकं भविष्यति ॥

सू. सर्वेषाञ्चैककर्मोऽ स्यात् ॥ ११ ॥ (यु० १) ॥

भा. यदि शब्दभेदाद्भेदो भवेत्, शब्दैक्यात् तर्हि कर्मैक्यं भवेत् ! तत्र काठकशब्दाभिधानादैक्यं भवेत् अग्निहोत्रस्य दर्शपूर्णमासयोः ज्योतिष्टोमस्य च, तच्छब्दत्वात्, नचैतदेवं ! तस्मादपि अभेदः ।

सू. कृतकं चाभिधानम् ॥ १२ ॥ (यु० २) ॥

भा. इदानीन्तनञ्चैतदभिधानं भवेत्, अस्य न पूर्वमासीत्, यतः प्रभृति कठस्य प्रकृष्टं वचनं, ततः प्रभृति प्रवृत्तं, पूर्वं नासीद्भेदः, इदानीं भेदः—इति विरुद्धम् ॥

सू. एकत्वेऽपि परम् ॥ १३ ॥ (पू० नि०) ॥

भा. एककर्मत्वेऽपि रूपभेदो (१६७।१८ प०) भवति वचनात्, न च, वाचनिके रूपभेदे, असत्यामपि भेदबुद्धौ कर्मणो भेदोऽध्यवसीयेत ॥

सू. विद्यायां धर्मशास्त्रम् ॥ १४ ॥ (पू० नि०) ॥

भा. अथ यो धर्मविशेष उक्तः (१६७।२१ प०), विद्याग्रहणार्थः सः, न कर्मण उपकारकः । कथं गम्यते ? । श्रुत्यादीनामभावात्, विद्यासंयोगाच्च न कर्मप्रयुक्तः—इति ॥

सू. आग्नेयवत्पुनर्वचनम् ॥ १५ ॥ (आश०) ॥

भा. अथ यदुक्तं,—यथा अमावास्यायामाग्नेयस्य पुनरुक्तदोषात् मध्यमः पक्षो निरस्तः, एवमयमपि तस्मादेव दोषात् कर्मैकत्वपक्षो निरसितः,—इति, एतत्परिहर्तव्यम् । (इत्याभाषान्तं सूचम्) ॥

ख. अद्विर्वचनं वा श्रुतिसंयोगाविशेषात् ॥ १६ ॥  
(आ० नि०) ॥

भा. नैव खल्वेतत्तद्विर्वचनं, स एवायमर्थः पुनः आवितोऽग्निहोत्रादि-  
वज्रहत्वो वज्रभिस्तु पुरुषैः, नचैकोऽर्थो वज्रभिरुच्यमानः पुनरुक्तो  
भवति ! यदि भवेत्, एकस्मिन्नेव वेदे वज्रभिरुच्यमाने भवेत्,  
तस्मात् न वज्रकर्मसमवायोऽयम्, एकमेवेदं कर्म—इति\* ॥

ख. अर्थासन्निधेश्च ॥ १७ ॥ (युः १, ॥

भा. अर्थासन्निधेश्च शाखाशब्द उपपन्नो भविष्यति, शाखा इव  
होमाः शाखाः, तत् यथा वृक्षस्य शाखाः, एवमिहापि वृक्ष-  
स्थानीयस्य वेदस्य शाखाः । किं शाखासारूप्यं ? । यथा  
नानावस्थानं, नचैकैकस्यां वृत्तं पुष्पं फलं सन्निहितम्, एव-  
मिहापि, नैकैकस्यां वृत्तं गुणकाण्डं सन्निहितम्,—इत्यर्था-  
सन्निधेः शाखाशब्दोपपत्तिः । तस्मादप्येकं कर्म—इति ॥

ख. न चैकं प्रति शिष्यते ॥ १८ ॥ यु० २ ॥

भा. न च, यत् काठकेऽग्निहोत्रं, तत् काठकमेवैकं पुरुषं प्रति  
विधीयते ! तैत्तिरीयस्यापि तद्विहितमेव, पुरुषविशेषवचना-  
भावात्, यच्चाग्निहोत्रस्य किञ्चित् अङ्गं विधीयते, सर्वावस्थस्य तत्  
अग्निहोत्रस्य, यच्च काठकस्याग्निहोत्रं, तच्च तैत्तिरीयकस्य—  
इति, विशेषवचनाभावात्, तस्मात् सर्वशाखाभिरेकं समाप्तं  
कर्माचरते—इति ॥

---

\* “अत्रान्तरे वाक्यासमवायादिति भाष्यकारस्य सूत्रं भ्रष्टम् । तत्रेदं  
वाख्यायते, नैकस्मिन् पुरुषे शाखान्तरवाक्यं समवैति” इति वार्त्तिक-  
वृदाहसम् ।

सू. समाप्तिवच संप्रेक्षा ॥ १९ ॥ (यु० ३) ॥

भा. अत्र अस्माकम् अग्निः परिसमाप्यते—इति उत्प्रेक्षितारो भवन्ति,—अन्वारोहेषु मैत्रायणीयानाम् अग्निः परिसमाप्यते, अस्माकं तेषु न परिसमाप्यते—इति, यदि अन्यदेव मैत्रायणी-यानां, अन्यच तेषां, कथं ते बृयुरेवस्माकं न परिसमाप्यते—इति, एकत्वमुपपन्नं, तेषामपि हि ते सन्ति ॥

सू. एकत्वेऽपि घराणि निन्दाशक्तिसमाप्तिवचनानि ॥  
२० ॥ (पू० नि०) ॥

भा. न हि निन्दा (१९८।९ प०) निन्द्यं निन्दितुम् प्रयुज्यते । किं तर्हि निन्दितादितरत्प्रशंसितुम्, तत्र न निन्दितस्य प्रतिषेधो गम्यते । किन्तु इतरस्य विधिः, तत्र एकस्मिन् अग्निहोत्रे द्वौ कालौ विहितौ विकल्प्येते, अतो न कश्चिद्विरोधः ।

तथा असमर्थानां (१९८।१५ प०) एकस्मिन्नपि वेदे विहित-  
वृत्तमङ्गजातम् उपसंहृतुम् अशक्तिः, समर्थानान्तु सर्वशाखाभ्यो-  
ऽप्यागमितमधिकं विधिमुपसंहृतुम् शक्तिः अस्ति—इति तेनैक-  
कर्मत्वेऽपि न विरुद्धम्—इति ।

तथा एकस्मिन्नपि कर्मणि किञ्चित् वस्तु (१९८।१८ प०)  
समाप्तम्,—इति—वृत्त्वा समाप्तिशब्दः प्रयुज्यते, यथा, आध्वर्यं  
समाप्ते ज्योतिष्टोमस्य, समाप्तो ज्योतिष्टोमः—इति भवति ।

सू. प्रायश्चित्तं निमित्तेन ॥ २१ ॥ (आश०) ॥

भा. यदुक्तं, (१९८।२२ प०)—उदितहोमस्यापि प्रायश्चित्तान्ता  
नाष्टद्वता\* गम्यते, अनुदितहोमस्यापि, तदेकत्वे विरुध्यते,

\* 'नाविरुद्धता' इति का० प्रा० पु० ।

अविषङ्गं नानात्वे इति, तत् परिहर्तव्यम् । (आभाषान्तं सूत्रम्) ॥

ख. प्रक्रमाद्वा नियोगेन ॥ २२ ॥ (आ० नि०) ॥

भा. वाशब्दः पक्षं व्यावर्त्तयति । नैष दोषः, उदिते ह्योप्यामीति-  
प्रकान्ते अन्यथा क्रियमाणे भवति दोषः, तत्र प्रायश्चित्तस्य  
विषयो भविष्यतीति कर्मैकत्वेऽपि न दोषः ॥

ख. समाप्तिः पूर्ववत्त्वात् यथाज्ञाते प्रतीयेत ॥ २३ ॥  
(पू० नि०) ॥

भा. पूर्ववति समाप्तिवचनं भवति, यत्प्रारब्धं तत् परिसमाप्यते,  
तत्रास्माकं परिसमाप्तोऽग्निरिति योऽस्माभिर्ज्ञायते, प्रारब्धश्च  
परिसमाप्यते इत्यभिप्रायः ॥

ख. लिङ्गमविशिष्टं सर्वशेषत्वान्नहि तत्र कर्मचोदना  
तस्मात् द्वादशाहस्याहारव्यपदेशः स्यात् ॥ २४ ॥  
(पू० नि०) ॥

भा. यदुक्तं, (१९८। २६ प०)—यदि पुरा दिदीक्षाणा इति,  
द्वादशाहे इष्टप्रथमयज्ञानामनिष्टप्रथमयज्ञानां च दर्शनं कर्मभेदे  
उपपद्यते, न सर्वशाखाप्रत्ययैककर्मणि—इति । नैष दोषः,  
यदि दिदीक्षाणा द्वादशाहेन, अदिदीक्षाणा द्वादशाहेनेत्येवं  
तत्, न हि सामवेदे ज्योतिष्टोमस्य विधानम् । किमतोऽपि ?।  
यत्र विहितस्तत्रानूद्यते, तेन कर्मभेदेऽपि सर्वज्योतिष्टोमानामेष  
धर्मः प्राथम्यं नाम । अतो नानाकर्मपक्षेऽप्यवश्यं द्वादशाह-  
स्याहारव्यपदेशः कल्पनीयस्तस्माददोषः ॥

सू. द्रव्ये चाचोदितत्वात् विधीनामव्यवस्था स्यात् निर्द्देश-  
शाद्यवतिष्ठेत तस्मात् नित्यानुवादः स्यात् ॥ २५ ॥  
(पू० नि०) ॥

भा. द्रव्ये च (अग्नौ) अचोदितत्वात् एकादशिन्याः\* सम्मानपरि-  
माणं प्रति नैषा व्यवस्था स्यात्, नैवाग्नावेकादशिनी चोदते,  
कुतः पक्षसम्मानं (१९९। ८ प०) वेदिसम्मानं वा स्यात् ?  
द्वयमप्येतत् परार्थं कीर्त्यते, पञ्चवेकादशिनीविधानार्थं, यदि  
पक्षसम्मिता स्यादयं दोषः स्यात्, वेदिसम्माने न दोषो भवेत्,  
क एतत्सङ्कटमध्यवसानमर्हति ?—एकस्मिन् यूपे एकादश पञ्चवो  
नियोक्तव्याः—इति, वाचस्तोमादिषु तु यूपैकादशिन्यामस्य  
नित्यानुवादत्वात् रथाक्षमात्राण्येव यूपान्तरालानि भविष्यन्ति,  
नित्यानुवादत्वाच्चासत्यपि पक्षसम्माने वेदिसम्माने वा एका-  
दशिनीविधानार्थं वचनमुपपद्यते एवेति न दोषः ॥

सू. विहितप्रतिषेधात्पक्षेऽतिरेकः स्यात् ॥ २६ ॥  
(पू० नि०) ॥

भा. अतिरात्रे गृह्णाति षोडशिनमिति विहितः षोडशी, नाति-  
रात्रे गृह्णाति षोडशिनमिति प्रतिषिद्धः, तेन पक्षे† द्वयोः  
स्तोत्रीययोरतिरेकः, पक्षे तिष्ठृणाम्, तस्माददोषः (१९९।  
१७ प०)। कथं पुनरयं द्वयोस्तिष्ठृणां वा अतिरेकः ?। त्रिष्टु-  
वह्निष्पवमानं, तत् तावत् नवकं; पञ्चदशान्याज्यानि, तानि

---

\*—‘एकयूपे एकादश पञ्चवः’ इत्यस्य विधेः श्रेष्ठीभूतः पक्षसम्मानादि-  
रिति ॥

† वैकल्पिके षोडशिनि अक्रियमाणे द्वयोरतिरेकः, क्रियमाणे त्वेकविं-  
शतिप्रचयात् तिष्ठो भवन्ति तस्मादविरोधः’ इति वार्तिकमत्रानुसन्धेयम् ॥

भा. तावत् चत्वारि, तेन सा षष्टिः; पञ्चदशो माध्यन्दिनः पवमानः, तथा पञ्चदशसंख्यया सह, पूर्वया च नवसंख्यया चतुरशीतिः। सप्तदशानि पृष्ठानि चत्वारि, सप्तदश आर्भवः पवमानः, पञ्चसप्तदशकानि तानि—इति पञ्चाशीतिः। पूर्वया चतुरशीत्या सहैकोनसप्ततिशतं। एकविंशं यज्ञायज्ञियं, तयैकविंशत्या सह तस्य नवतिशतं स्तोत्रियाः—इति ब्राह्मणवादः। अग्निष्टोममात्रमभिप्रेत्य उच्यते, 'सा विराट् सम्पूर्णा विराट्'—इति दशकाख्याः, त्रय एकविंशका उक्त्यपर्यायाः, सा त्रिषष्टिः; एकविंशः षोडशी, तथा एकविंशत्या सह चतुरशीतिः; पञ्चदशका रात्रिपर्यायाख्यः, तत्रैकैकपर्यायः चतुःस्तोत्रः, तत् अशीतिशतं सम्पूर्णा विराट्। त्रिवृद्धन्तरं पञ्चसाम, तन्नवकं, ततश्चतुरशीतेरेकं नवकमागच्छति, तथा तिस्रः संस्तुतानां विराजमतिरिच्यन्ते, यदा षोडशी न गृह्यते, तदा एकविंशत्या विना द्वे संस्तुतानां विराजमतिरिच्येते, एवमेककर्मत्वेऽपि लिङ्गमुपपद्यते ॥

सू. सारस्वते विप्रतिषेधात् यदेति स्यात् ॥ २७ ॥  
(पू० नि०) ॥

भा. यदुक्तं, (१९६।२२ प०)—पुरोडाशिनं सान्नायिनं च सारस्वते दर्शनं भवति—इति, ज्योतिष्टोमपूर्वकत्वात् सर्वकर्मणां, विप्रतिषिद्धमेतदिति, तेन यदा सान्नायिनः पुरोडाशिनः—इति कल्प्यते ॥

सू. उपह्वयेऽप्रतिप्रसवः ॥ २८ ॥ (आश०) ॥

भा. अथ यदुक्तं, (२००।१ प०)—उपह्वये वृद्धद्वयन्तरविधानं प्रहृतिप्राप्तमेव, एककर्मत्वे प्रतिप्रसवतयापि असम्भवाद्विधीयमानमनर्थकं स्यात्—इति, तत्परिहृत्तव्यम्। (आभाषान्तम् सूत्रम्) ॥

सू. गुणार्था वा पुनःश्रुतिः ॥ २६ ॥ आ० नि० ॥

भा. यदा रथन्तरसामा, तदा अश्वः श्वेतो दक्षिणा, यदा  
वृद्धसामा तदा रक्ताललाट इति ॥

सू. प्रत्ययं चापि दर्शयति ॥ ३० ॥ (यु०) ॥

भा. यदा न सर्वशाखाप्रत्ययमेकं कर्मेति, कथमेकस्यां शाखायां  
समाग्नयतेऽन्यस्यां गुणे विधीयते? यथा मैत्रायणीयानां  
समिदादयः प्रयाजा न समाग्नयन्ते, अथच गुणाः श्रूयन्ते,—  
'ऋतवो वै प्रयाजाः समानीय ह्येतस्याः'—इति । तथा येषां  
शाखिनां कुटसरसीति\* अश्मादानमन्त्रो नाम्नातः, तेषामपि  
हि दृश्यते,—कुक्कुटोऽसीत्यश्मानमुपादत्ते, कुटसरसीति वेति ।  
तस्मादेकं कर्म—इति प्रतीमः ॥

सू. अपि वा क्रमसंयोगाद्विधिपृथक्कमेकस्यां व्यवतिष्ठेत ॥  
३१ ॥ (आ०) ॥

भा. यो ह्यन्यशाखावस्थितान् विधीनुपसंहरति, स स्वशाखावि-  
हितं क्रममुपगृह्णीति, तेन शाखान्तरेषु कर्मभेद इति ॥

सू. विरोधिना त्वसंयोगादैककर्मणः तत्संयोगाद्विधीनां  
सर्वकर्मप्रत्ययः स्यात् ॥ ३२ ॥ (आ० नि०) ॥

भा. उच्यते, नैष शाखान्तरविहितानामैककर्म्यं सति विरोधिना  
संयोगः । न हि क्रमो वाक्येन विरुध्यते, दुर्बलो हि क्रमः, बल-  
वद्वाक्यं, वाक्येन च शाखान्तरीयाणामुपसंहारः । तस्मात् सव-  
शाखाप्रत्ययं सर्वब्राह्मणप्रत्ययञ्चैकं कर्म चोद्यत इति सिद्धं भवति ॥

इति भट्टशबरस्वामिनः कृतौ मीमांसाभाष्ये द्वितीयाध्यायस्य  
चतुर्थः पादः ॥ समाप्तोऽयं द्वितीयाध्यायः ॥



तृतीये अध्याये प्रथमः पादः ॥



प्रतिज्ञाधिकरणम् ॥

सू. अथातः शेषलक्षणम् ॥ १ ॥

भा. नानाकर्मलक्षणं वृत्तं, अनन्तरं शेषलक्षणं वर्त्तयिष्याम,—  
कः शेषः? केन हेतुना शेषः? कथं च विनियुज्यते?—इति,  
श्रुत्यादीनि च विनियोगे कारणानि—इति वक्ष्यते, तेषां च  
बलवद्बलवत्ता, एतत्तात्पर्येणान्यदप्युपोद्धातादिना ॥ (३।१।  
१ अ०) ॥

अथ शेषत्वकारणसहितशेषलक्षणाधिकरणम् ॥

सू. शेषः परार्थत्वात् ॥ २ ॥

भा. इह सूत्रे शेषस्य लक्षणं, येन च हेतुना शेषः—इत्युच्यते,  
तदुभयमाख्यायते। यः परस्योपकारे वर्त्तते, स शेषः—इत्यु-  
च्यते, तत् यथा, ये परार्थाः, ते वक्तारो भवन्ति,—शेषभूता  
वयमिह—इति। ‘ननु योऽपि प्राधानभूतः, सोऽपि कदाचित्  
परार्थे वर्त्तते, यथा उपाध्यायः प्रधानभूतः शिष्याणां विद्या-  
विनयाधाने वर्त्तते’। सत्यं वर्त्तते, यस्तु अत्यन्तं\* परार्थः, तं  
वयं शेषः—इति ब्रूमः, यथा, गर्भदासः कर्मार्थ एव खामिनो-  
ऽनङ्गांश्च क्रीयते, वक्ष्यति—इत्येव। ‘ननु गर्भदासस्यापि  
खामी संविदधानो गुणभावमायात्’। न—इति ब्रूमः,—आत्मन  
एवासौ संविदधानो गुणभावं गच्छति, नान्तरीयकत्वात् गर्भ-

\* क्वचित् अत्यन्तपरार्थ इति पाठः एवं परञ्च।

भा. दासस्थोपकरोति, अनडुहो वा ; यस्त्वत्यन्तं परार्थः, तं वयं शेषः इति—ब्रूमः ।

अथ तत्र किं वृत्तं ? । “यैस्तु द्रव्यं विकीर्ण्यते गुणः तत्र प्रतीयते” (११४ पृ० । ८ सू०)—इति, तत्र अपूर्वार्थता व्यावर्त्तिता, दृष्ट-प्रयोजनानामाख्यातानाम् । इह तु सर्वेषामेव शेषाणां लक्षण-मुच्यते ॥ (३ । १ । २ अ०) ॥

### शेषलक्ष्याधिकरणम् ॥

सू. द्रव्यगुणसंस्कारेषु वादरिः ॥ ३ ॥

भा. वादरिराचार्यः अत्र द्रव्यगुणसंस्कारेष्वेव शेषशब्दः—इति मने, न यागफलपुरुषेषु । द्रव्यं क्रियार्थं, यदि प्रयोजनवती क्रिया, यत्तं सा द्रव्येण निर्वर्त्तयितव्या, तस्या निर्दृष्टिर्द्रव्यादृते न भवति—इति तन्निर्दृष्टये द्रव्यमेषितव्यं भवति, तस्मात् क्रियार्थं द्रव्यम् । गुणः शक्नोति विशिष्टं द्रव्यं चोदितं लक्षयितुम्, लक्षितेन च तेन प्रयोजनं, विशिष्टस्य क्रियासाधनत्वात्, तस्मात् सोऽपि द्रव्यद्वारेण क्रियाया उपकरोति—इति क्रियार्थ एव । संस्कारो नाम स भवति, यस्मिन् जाते पदार्थो भवति योग्यः कस्यचित् अर्थस्य, तेनापि क्रियायां कर्त्तव्यायां प्रयो-जनम्—इति सोऽपि परार्थः । तस्मात् द्रव्यगुणसंस्काराः परार्थ-त्वात् शेषभूताः ।

न तु यागफलपुरुषाः । यागः तावत् कर्त्तव्यः पुरुषस्य, न हि, तस्मिन् निर्वर्त्तिते किञ्चित् अपरमस्ति कर्त्तव्यं ! स हि पुरुषार्थः, यदन्यत् द्रव्यादि, तत् तदर्थं तस्य शेषभूतं, स तु न किञ्चिद्भिनिर्वर्त्तयितुम् क्रियते । फलमपि न तेन क्रियते, तस्मिन् तु कृते स्वयमेव तत् भवति । तस्मिन् कृते फलमस्य भवति—इत्येतावत् गम्यते, नास्ति शब्दो यागेन क्रियते

भा. फलमिति । तस्मात् यागो न शेषभूतः कस्यचित् अर्थस्य । फलमपि न पुरुषं प्रत्युपदिश्यते, यः स्वर्गं कामयते, स यागं कुर्यादित्येतावत् शब्देनोपदिश्यते, नात्मनः परस्य वा—इति, स्वर्गं प्रतीच्छामात्रेण स्वर्गकामः—इति भवति, तस्मात् पुरुषं प्रति गुणभावेन न श्रूयते स्वर्गः, तस्मात् सोऽपि न शेषभूतः । न चेत् फलयागौ गुणभावेन चोद्येते, कस्य पुरुषः प्रधानभूतो भवति ? प्रत्यक्षस्यास्य द्रव्यत्वात् कर्म प्रति गुणभावः । तस्मात् द्रव्यगुणसंस्कारेष्वेव शेषभावं वादरिर्मने—इति ॥

ख. कर्माण्यपि जैमिनिः, फलार्थत्वात् ॥ ४ ॥

भा. जैमिनिस्तु खल्वाचार्यः कर्माण्यपि शेषभूतानि मन्यतेस्म, न वादरिवावधारणामनुमेने, स हि ददर्श,—न यागः कर्त्तव्य-  
तया चोद्यते, फलकामस्य तु तत्साधनोपायत्वेन—इति । एवं श्रुतोऽर्थः परितृप्तीतो भविष्यति, अर्थवांश्चोपदेशः ; एनमेवार्थं षष्ठेऽध्याये सूत्रैरेव साधयिष्यति, इह तु तत्सिद्धेनैव फलार्थत्वेन शेषभावं यागस्यापादयतिस्म । तस्मात् अनवधारणा द्रव्यगुण-  
संस्काराः शेषभूताः, यागोऽपि शेषभूतः फलमिति—इति ॥

ख. फलं च पुरुषार्थत्वात् ॥ ५ ॥

भा. फलमपि पुरुषं प्रत्युपदिश्यते, यः, स्वर्गो मे भवेत्—इत्येवं कामयते, तस्य यागः ; न यः स्वर्गः, स आत्मानं लभेत्—इति । कुतः ? आत्मनेपदप्रयोगात्, कर्त्तृभिप्राये एतत् भवति, क्रिया-  
फलमनुभवेत् कथं पुरुषः ?—इति यागः प्रयुज्यते । तस्मात् फलं पुरुषार्थं यागात् श्रूयते, नात्मनिर्दृष्ट्यर्थम् । तस्मात् शेषभूतम्—  
इति ॥

सू. पुरुषश्च कर्मार्थत्वात् ॥ ६ ॥

भा. पुरुषोऽप्यौदम्बरीसम्मानादिषु गुणभूतः श्रूयते । तस्मात् अनवधारणा एषा,—द्रव्यगुणसंस्कारेषु शेषत्वं वादरिर्मने— इति ।

अथ इदानीम् अत्रभवान् वृत्तिकारः परिनिश्चिकाय,— द्रव्यगुणसंस्कारेष्वेव नियतो यजिष्मति शेषभावः, आपेक्षिक इतरेषाम्; यागस्य द्रव्यस्मति प्रधानभावः, फलस्मति गुणभावः, फलस्य यागस्मति प्राधान्यं, पुरुषस्मति गुणता, पुरुषस्य फल- स्मति प्रधानता, औदम्बरीसम्मानादि प्रति गुणत्वम् । तस्मात् सम्मता अवधारणा,—द्रव्यगुणसंस्कारा यागस्मति नियोगतो गुणभूता एव—इति ॥ (३।१।३ अ०) ॥

निर्वपणादीनामर्थानुसारेण व्यवस्थितविषयताधिकरणम् ॥

सू. तेषामर्थेन सम्बन्धः ॥ ७ ॥ (नि०) ॥

भा. स्तो दर्शपूर्णमासौ,—‘दर्शपूर्णमासाभ्याम् स्वर्गकामो यजेत’ —इति । तत्र श्रूयन्ते धर्माः,—निर्वपणम्, प्रोक्षणम्, अवहननम् —इत्येवमादयः औषधधर्माः; तथा, उत्पवन—विलापन— यह्णणासादनादय आज्यधर्माः; तथा, शाखाहरणं, गवां प्रस्था- पनं, गवां प्रस्तावनम्—इत्येवमादयोऽपि सान्नात्यस्थ । तेषु सन्देहः,—किं सर्वे, औषधे आज्ये सान्नात्ये च कर्त्तव्याः, उत ये यत्र क्रियमाणा अर्थवन्तः, ते तत्र कर्त्तव्याः?—इति ।

‘ननु संयुक्ता एव श्रूयन्ते, यथा, व्रीह्यीनवहन्ति, तण्डुलान् पिनष्टि—इति’ । बार्दं संयुक्ताः, अवघातादयस्तु पदार्था विधीयन्ते श्रुत्या, वाक्येनैषां व्रीह्यादिसंयोगः, अतोऽस्ति संशयः ।

भा. किं तावत् प्राप्तम् ?—तेषाम् अर्थेन सम्बन्धः, अर्थेन प्रयोजनेन, ये यत्र क्रियमाणाः प्रयोजनवन्तः, ते तत्र कर्त्तव्याः । मथनादय आज्यसान्नाय्ययोः अनुपकारकाः—इति न तत्र करणीयाः । एवम् उत्पवनादय औषधसान्नाय्ययोः, शाखाहरणादय आज्यौषधयोः । ‘ननु श्रूयन्ते सर्वे सर्वत्र’ । एतदेव न जानीमः, —श्रूयन्ते न श्रूयन्ते—इति, तद्विचारयितव्यम् । यद्यपि श्रूयन्त, तथाप्यनुपकारकत्वात् नैव कर्त्तव्या भवेयुः ॥

सू. विहितस्तु सर्वधर्मः स्यात्संयोगतोऽविशेषात् प्रकरणा-  
विशेषाच्च ॥ ८ ॥ (पू०) ॥

भा. उच्यते,—योर्ध्यात् प्राप्तः स्यात्, स यत्र प्रयोजनं तत्रैव क्रियेत; शब्देन तु सर्वेऽमी पदार्था विहिताः, तेन न, यत्र केवलं प्रयोजनं प्रत्यक्षं दृश्यते, तत्रैव कर्त्तव्याः । क्व तर्हि ? । यत्र यत्र विहिताः, तेऽमी सर्वत्र विहिताः गम्यन्ते । कुतः ? । ‘संयोगतोऽविशेषात् प्रकरणाविशेषाच्च’, सर्वेषां तावदाज्यौषध-सान्नाय्यानामपूर्वेण साध्यसाधनसंयोगोऽविशिष्टः, यत्र क्रिय-माणा अपूर्वस्य कृता भवन्ति—इति विज्ञायते । तथा प्रकरण-मविशिष्टं,—यस्मिन् विहिताः सर्वेषां विहिता भवन्ति—इति गम्यते, अतः सर्वे सर्वत्र कर्त्तव्याः, यत्तु अमी न सर्वत्रोपकुर्वन्ति—इति, विधानसामर्थ्यात् सर्वत्रोपकारकाः—इति गम्यते । सचायमदृष्ट उपकारो भविष्यति ॥

सू. अर्थलोपादकर्म स्यात् ॥ ९ ॥ (सि०) ॥

भा. नैतत्,—सर्वे सर्वत्र करणीयाः—इति, ये यत्र नोपकुर्वन्ति, न ते तत्र क्रियामर्हन्ति—इत्युक्तमेव । ‘ननु विधानसामर्थ्यात् सर्वे सर्वत्रोपकरिष्यन्ति’ । न—इति ब्रूमः ॥

ख. फलन्तु सहचेष्टया शब्दार्थोऽभावादिप्रयोगे स्यात् ॥

१० ॥ (यु०) ॥

भा. नास्ति विधानं, येन सर्वे सर्वत्रोपकुर्वन्ति । न च प्रत्यक्षा-  
दिभिः उपकारमवगच्छामः । अर्थापत्तिरपि नियोगतः तत्रैव  
भवेत्, यत्रैव शब्देन चोदना भवति, नान्यथा । यदि च  
प्रथनादीनामाज्यसान्नाय्ययोः अनुपकुर्वताम् अपि तत्प्रकरणे  
समाग्नयाद्यनुपपन्नो भवेत्, ततोऽर्थाददृष्ट उपकारः कल्पेत,  
ते त्ववश्यं समाग्नानीया औषधार्थं, फलं हि सहचेष्टयावहन-  
नादिकया अवगम्यते तुषविमोचनादि, प्रयोजनं च तेन, न  
तस्मादृते पुरोडाशः सिध्यति, सति च अस्मिन् अर्थवान्  
प्रकरणे समाग्नयः, अर्थवति च तस्मिन् न अदृष्टकल्पनायां  
प्रमाणमस्ति—इत्यतो न शक्यम् कल्पयितुम् । यदि च तत्र  
तण्डुलादिनिष्पादनं दृष्टं न अभविष्यत्, ततो विप्रयोगे  
तण्डुलादीनामभवात् उपकारस्य शब्दार्थमात्रम् दृष्टोपकारा-  
नपेक्षं कर्तव्यम्—इत्याज्यसान्नाय्ययोः अपि क्रियमाणानाम-  
दृष्टमभविष्यत् । तस्मात् न प्रथनादयः सर्वत्र । एवम् उत्-  
पवनादयः शाखाहरणादयश्च । तस्मात् न, सर्वे सर्वत्र  
कर्तव्याः, प्रथनादयो नाज्यसान्नाय्ययोः, औषधे एव ते,  
उत्पवनादय आज्यस्य, न औषधसान्नाय्ययोः, शाखाहरणा-  
दयश्च सान्नाय्यस्य, नाज्यौषधयोः—इति सिद्धम् ॥ (३।१।  
४ अ०) ॥

स्फ्रादीनां संयोगानुसारेण व्यवस्थितत्वाधिकरणम् ॥

ख. द्रव्यं चोत्पत्तिसंयोगात्तदर्थमेव चोद्येत ॥ ११ ॥

भा. स्तो दर्शपूर्णमासौ, तत्र समामनन्ति, 'स्थश्च कपालानि च

भा. अग्निहोत्रहवणो च शूर्पं च वृष्णाजिनं च शम्या च उलूखलञ्च  
मुसलञ्च दृषद्वोपला च एतानि वै दश यज्ञायुधानि—इति ।  
तत्र सन्दिह्यते,—किं यो य इह शक्यते एभिः कर्तुम्, तस्मै  
तस्मै पदार्थायैतानि समाभ्यातानि, उत यत् येन संयुक्तम्,  
तस्मै एव?—इति । किं तावत् प्राप्तम्? यत् येन शक्यम्—  
इति । कुतः?। एवं विधयो भविष्यन्ति तथार्थवन्तः, इतरथा  
ते अनुवादा निष्प्रयोजनाः, प्रकरणाविशेषश्च सर्वपदार्थान्प्रति,  
'यज्ञायुधानि'—इति च यज्ञसंयोगो अविशिष्टः । तस्मात्  
सर्वे सर्वत्र—इत्येवं प्राप्तम् ।

एवं प्राप्ते ब्रूमः,—'द्रव्यं च उत्पत्तिसंयोगात् तदर्थमेव चोद्येत',  
यो येन पदार्थेन सहोत्पत्तिवाक्येन संयुक्तः स पदार्थः तेनैव  
कर्तव्यः, यथा 'स्थेनोद्धन्ति'—इत्युद्धनार्थता स्थस्य वाक्येन,  
तत् उद्धरणं न स्थ्यादन्येन कर्तव्यम् । यदा चैवं, तदा प्राप्त  
एव स्थः, तस्यायमनुवादो भवितुमर्हति,—'एतानि वै दश  
यज्ञायुधानि'—इति । एवमेकैकस्य अनुवादः, तेन तेन वचनेन  
प्राप्तस्य । यथा,—'कपालेषु अपयति, अग्निहोत्रहवण्या हवींषि  
निर्वपति, शूर्पेण विविर्नाक्ति, वृष्णाजिनम् अधस्तात् उलूखलस्या-  
वस्तृणाति, शम्यां\* दृषदुपदधाति, उलूखलमुसलाभ्याम् अव-  
हन्ति, दृषदुपलाभ्यां पिनष्टि'—इति । प्रकरणात् सर्वानि  
सर्वत्र प्राप्नुयुः, वचनात्तु यथावचनं, यज्ञायुधशब्दोऽपि सामा-  
न्येन प्रयोजनं विदधत् तत् वाध्येतैव, परच्छं हि सामान्यवचनेन  
विशेषविधानं भवति, प्रत्यक्षं तु विशेषवचनेन विशेषविधानम् ।  
तस्मात् यत् येन उत्पत्त्या संयुक्तम्, तत् तत्रैव विनियुज्यते—  
इति सिद्धम्॥ (३।१।५ अ०)॥

आरुण्यादिगुणानामसङ्कीर्णताधिकारणम् । (आरुण्यन्यायः) ॥

ख. अर्थैकत्वे द्रव्यगुणयोरैककर्म्यान्नियमः स्यात् ॥ १२ ॥

भा. ज्योतिष्टोमे क्रयं प्रहृत्य श्रूयते,—‘अरुण्या पिङ्गाद्यैकहा-  
यन्या\* सोमं क्रीणाति’—इति । तत्र सन्देहः,—किम् अरुणिमा  
ह्यत्सप्रकरणे निविशेत, उत क्रय एवैकहायन्याम्?—इति ।  
‘कथं पुनः ‘अरुण्या क्रीणाति’—इत्येवं विस्पष्टे क्रयसम्बन्धे  
गम्यमाने संशयः?—इति’ । उच्यते,—इह हि गुणम् अरुणि-  
मानममूर्तम् सन्नं क्रियायाः करणम्—इति शब्द उपदिशति,  
यत् करणाभिधायिन्या तृतीयाविभक्त्या संयुज्य निर्दिशति,—  
‘अरुण्या’—इति, न च, अमूर्तार्थः क्रियायाः साधनं भवितु-  
मर्हति ! अतोऽसम्बन्धं क्रीणातिना अरुणगुणस्यावगच्छामः,  
न च, अशकनीयमर्थं प्रमाणभूतः शब्दोऽभिधास्यति—इत्येवं  
प्रकल्पना कदाचित् उपपद्येतापि ! केनचित् प्रकारेण सम्बन्धः  
—इति वचनप्रामाण्यप्रकारान्वेषणे बुद्धिर्भवति, तत् यदि परं,  
विचारयन्तः क्रियासम्बन्धसामर्थ्यमवगमिष्यामः, एकवाक्यतया  
क्रय एव अरुणिमानं निवेशयिष्यामः, अथ त्वप्रमाद्यङ्गिरन्वि-  
ष्यमाणो न कथञ्चन सम्बन्ध उपपत्स्यते, ततो वाक्यभेदमभ्युप-  
गम्य प्रकरणधर्ममेनमध्यवसास्यामः ; तस्मात् अवश्यं विचारणी-  
यमेतत्—इति ।

किं तावत् प्राप्तम् ? ह्यत्सने प्रकरणे निवेशः । कस्मात् ? ।  
संयोगतोऽविशेषात्, प्रकरणाविशेषाच्च । ‘ननु प्रकरणात् वाक्यं  
बलीयो भवति—इत्येकवाक्यत्वात् अरुणिमा क्रयेण सम्भत्स्यते’  
—इति । नैतदेवम् अवगम्यते, न हि वचनशतेनाप्यनार-

\* क्वचित् एकहायिन्या इति पाठः एवं परत्रापि ।



भा. भ्योर्थः शक्यो विधातुम्, यो हि ब्रूयात्,—उदकेन दग्धव्यम्, अग्निना क्लेदयितव्यम्—इति, किं स वचनप्रयोजनसामञ्जस्यम-  
श्रुवोत ? न चामूर्त्तार्थः क्रियायाः साधनम् उपपद्यते । तस्मात्  
अरुणया क्रीणाति—इति सम्बन्धाभावादेकवाक्यता न भवति  
—इति ।

‘ननु नैवायं गुणवचनः, किं तर्हि द्रव्यवचनः । कुतः ?।  
स्त्रीलिङ्गसम्बन्धात् ; द्रव्यविशेषा च्छेते स्त्री पुमान् नपुंसकम्—  
इति, स्त्रीयां यत् प्रातिपदिकं वर्त्तते, तस्मात् स्त्रीप्रत्ययो भवति  
—इति, स्त्रीप्रत्ययं च ‘अरुणया’ इत्युपलभामहे । तस्मात्  
द्रव्यवचनः, अरुणशब्दः’—इति । तदेतदपेशलं, तदेव हि  
द्रव्यमरुणिम्ना परिच्छिद्यमानम् अरुणशब्दाभिधानीयतां लभते,  
तदेवान्यगुणकं नारुणशब्दः शक्नोत्यभिवदितुम्, अरुणिमानमेष  
शब्दो न व्यभिचरति, व्यभिचरति पुनर्द्रव्यम्, अव्यभिचारि  
च कारणं कारणवताम् इष्टम् । अतोऽस्य गुणः स्वार्थः—इति  
गम्यते, तदस्य प्रत्यक्षतो गुणवचनता गम्यते, स्त्रीप्रत्ययदर्शनात्  
तु नूनम् अरुणा प्रातिपदिकं द्रव्यवचनम् इत्यनुमानं, प्रत्यक्षं  
च अनुमानाद्गुणीयः, तस्मात् गुणवचनः । कथं तर्हि स्त्रीप्रत्यय-  
सम्बन्धः ?। भवति हि गुणवचनस्य अपि स्त्रीलिङ्गता, यथा च  
अरुणा बुद्धिः, एवम् अरुणा—इति । गुणवचनश्चेत् क्रीणातिना  
न सम्बध्यते । तस्मात् वाक्यभेदं कृत्वा प्रकरणे सर्वस्मिन्नेव  
सन्निवेशः—इति ।

‘अथ यदि क्रीणातिना न सम्बध्यते, तस्मिन् एव वाक्ये  
एकहायनीशब्देन सम्भन्तस्यते, न भविष्यति वाक्यभेदः—इति ।  
तत् न, केवलं हि गुणम् अरुणशब्दोऽभिदधाति, न द्रव्यगुणौ ;  
केवलं च द्रव्यमेकहायनीशब्दो, न गुणसहितम्—इति तयोः  
सम्बन्धस्य वाचिकां षष्ठीमन्तरेण कथं सम्बन्धो गम्यते ?। ‘आह,  
—अन्तरेणापि षष्ठीम्, एकविभक्तिनिर्देशात् सामानाधिकरण्यात्

ज्ञा. अवगमिष्यामः, यथा नीलमुत्पलम्—इति' । तदनुपपन्नं, रूपात्  
अरुणशब्दस्य गुणवचनता, कल्पनीयन्तु एकविभक्तिसंयोगात्  
एकहायनीशब्दसन्निधानाच्च तदेकवाक्यतामभ्युपगम्य एकहा-  
यनीशब्दसामानाधिकरण्यं; न च, लिङ्गात् वाक्यं बलीयः ।  
तस्मात् असदेतत् ।

‘तत्र उच्यते, यदा केवलगुणवचनतायां शब्दः प्रवर्तमानो  
नान्येन सम्बन्धं लभते, तदाऽनुपदेशकत्वात् आनर्थक्यं माभूत्  
—इति द्रव्यपरतामापद्यते, तस्यामवस्थायामेकविभक्तियुक्तेनैक-  
हायनीशब्देन सन्निहितेनैकवाक्यतामापद्यमानः समानाधि-  
करणो भवति, तथा च ज्ञात्वा, नीलमुत्पलम्—इत्युपपद्यते,  
स चायम् अरुणशब्दः तस्यामवस्थायां वर्तते, न हि अस्य  
स्वार्थमभिदधत् इतो विच्छिन्नस्य प्रकरणेऽप्यर्थवत्ता । कुतः ? ।  
येनैव हेतुना सम्बध्यते क्रीणातिना न, नामूर्त्तौऽर्थः क्रियायाः  
साधनं भवति—इति ; न च, क्रियासाधनैर्द्रव्यैः, न हि,  
केवलगुणवचनः शक्नोति द्रव्यमभिधातुम्—इति स एव हेतुः  
प्रकरणसम्बन्धाभावेऽपि, तत्रापि सम्बध्यमानः क्रियाभिर्वा  
सम्बध्येत, तत्साधनैर्वा द्रव्यैः, तच्चोभयमभ्यनुपपन्नम् । अतः अन-  
र्थकत्वपरिजिहीर्षया सन्निहितेनैकहायनीशब्देनारुणशब्दः  
सम्बध्यते, नास्ति वाक्यभेदः’ ।

नैतदेवं, न ह्ययमरुणशब्द एकहायनीविशेषणं भवितुमर्हति ।  
किं कारणं ? । करणविभक्त्या तृतीयया समुच्चरितोऽर्थः, तेनैतेन  
तृतीयाश्रुतिसामर्थ्यात् क्रियाविशेषणेन भवितव्यम्, कारकाणां  
हि क्रियाया सम्बन्धो न द्रव्येण—इति । स एष श्रुतिसाम-  
र्थ्यात् क्रियाविशेषणम्, एकवाक्यत्वात् एकहायनीविशेषणं ;  
श्रुतिश्च वाक्याद्बलीयसी, तस्मान्नास्त्येकहायनीसम्बन्धः—  
इति ।

‘ननु च गुणस्य क्रियासम्बन्धाभावात् अविवक्षिता कारक-

भा. शक्तिः\* —इति एकहायनीसम्बन्धोऽयमध्यवसितः। एवमपि नोपपद्यते,—यदि कारकाभिधानम् अविवक्षितम्—इति गुण-शब्देनैतेन द्रव्यम् अभिधातुमिष्यते, तदा प्रातिपदिकार्थस्या-व्यतिरेकः—इति प्रथमाविभक्तिः प्राप्नोति । न हि तृतीयान्त-स्तमभिसम्बन्धं शक्नोति वक्तुम्, न चान्यथानुपपत्तिः—इत्यन्यो-ऽस्यानुपपद्यमानोऽर्थः शक्यते कल्पयितुम्, यथा, अग्नौ तिष्ठति माणवकः—इत्युक्ते ज्वलनेऽनुपपद्यमानो न अग्ने गवि वा कल्पयते, अग्निसमीपवचन एवाध्यवसीयते ; तद्वदिहाप्यप्रथ-मान्तः शब्दो न कथञ्चिदप्यव्यतिरिक्ते प्रातिपदिकार्थं भवितु-मर्हति—इति । तस्मात् काममनर्थकोऽवगम्यतां नास्यैकहा-यनीसम्बन्धोऽध्यवसातव्यः ।

‘आह,—न ब्रूमो,—न कारकम् अरुणाशब्देनाभिधीयते—इति, व्यक्तम् अरुणगुणविशिष्टमेतेन कारकमभिधीयते । कदा-चित् तु किञ्चित् विधित्सितं भवति, कदाचित् उपसर्जनीभूतोऽर्थो विधित्सितः, प्रधानीभूतोऽनुवादः ; तत् यथा, दण्डी—इति उपसर्जनीभूतदण्डकपुरुषप्रधानकः शब्दः अवगम्यते, कदाचित् तु निर्ज्ञाते पुरुषे दण्डगुणविधानार्थम् उच्चार्यते,—दण्डी प्रेषा-नन्वाह—इति ; तथा, ‘लोहितोष्णीषा ऋत्विजः प्रचरन्ति’—इति । एवमिहापि यदनुपसर्जनभूतोऽरुणो गुणः, प्रधानभूतं कारकं ; तथाप्यनूदिते कारकेऽरुणगुणविधानार्थं वचनं युज्यते । तस्मात् एकहायनीसम्बन्ध उपपद्यते, नास्ति वाक्यभेदः’—इति ।

नैतत्सारं, अत्र हि एकहायनीक्रीणात्योरनवबुद्धं सम्बन्धं बोधयितुमयमेकहायनीशब्द उच्चरितः,† स एष कथमिव अरुणा-शब्देन सम्बध्यते, तदेतदभिहितमपि पुनःपुनः पर्यनुयुज्यते ।

\* कारकविभक्तिरिति प्रा० पु० ।

† उच्चरति इति क्वचित् ।

भा. 'कथं पुनरेकहायनीशब्दस्य क्रीणातिना, अरुणगुणेन च समाने समभिव्याहारे क्रीणातिना सम्बन्धोऽभ्युपगमनीयः, न पुनः आरुण्येन?—इति'। शब्दप्रामाण्यात्,—भवति हि क्रिया-सम्बन्धस्य वाचिका विभक्तिरेकहायनीशब्दमनु निविष्टा, न तु गुणसम्बन्धस्य वाचिका । 'का पुनः क्रियासम्बन्धस्य वाचिका, का वा गुणसम्बन्धस्य?—इति'। कारकलक्षणा क्रियासम्बन्धे विवक्षते भवति द्वितीयादिः, अविवक्षिते पुनः कारके, सम्बन्ध-मात्रविवक्षायां षष्ठी । न च अत्र षष्ठीं पश्यामः, पश्यामस्तु खलु तृतीयाम्, अतः क्रीणातिना सम्बन्धमभ्युपगच्छाम एक-हायनीशब्दस्य, नारुणाशब्देन—इति ।

'कथं तर्हि भवति अत्र सम्बन्धो,—नीलमुत्पलम्—इति' । उच्यते,—भवति, न तु श्रुतिलक्षणः, किं तु वाक्यलक्षणः, उत्पलशब्दसन्निधाने तदपेक्षी नीलशब्दस्तेनैकवाक्यतामभ्युप-गच्छन् न अजहत्स्वार्थवृत्तिः उत्पलविशेषाभिधानपर उच्चार्य-माणः सम्बन्धमभ्युपैति ।

'नन्विहापि वाक्यलक्षणः तददेव अरुणिम्ना समं सम्बन्ध एकहायन्या युज्यते' । न—इति ब्रूमः,—श्रुतिर्हि वाक्याद्गुली-यसी, श्रुतिश्चास्याः क्रियासम्बन्धमाह, न गुणसम्बन्धम् । 'यदि पुनः श्रुतिसामर्थ्यात्, क्रियासम्बन्धोऽभ्युपगम्येत, एकवाक्यत्वात् अपि गुणसम्बन्धः' । नैवं शक्यं, यो ह्यन्येन सह सम्बन्धमुच्चार्यते, न तत्समीपगतोऽप्यन्यः तेन सह सम्बन्धमर्हति, यथा, भार्या राज्ञः, पुरुषो देवदत्तस्येति भार्याविशेषणार्थम् उच्चार्यमाणो राजशब्दो न पुरुषेण सम्बध्यते, तद्वदिह क्रियाविशेषणार्थम् उच्चार्यमाण एकहायनीशब्दो नारुणाशब्देन सम्बन्धमर्हति ।

'आह,—सत्यमेवमेतत्, असत्यामाकाङ्क्षायामानन्तर्यमकारणं, सर्वत्र तु बौधिते पदार्थे वाक्यार्थ उपपद्यते, नान्यथा, सामान्य-वृत्ति हि पदं, विशेषवृत्ति वाक्यं, सामान्येनाभिप्रेतानां

भा. पदार्थानां यद्विशेषवस्थानं, स वाक्यार्थः, तदेतत् उक्तं, (१।१। २५ सू०)—“तद्भूतानां क्रियार्थेन समाम्नायोर्ध्वस्थ तन्निमित्तत्वात्”—इति, तत्र प्रत्यक्षादिभिः पदार्था, वाक्यार्थः पुनरानुमानिकः, तदेतत् अवगम्यतां,—केवलस्वार्थवृत्ति पदमनुपदेशकम्—इति पदान्तरेण सन्निहितेनैकवाक्यत्वमभ्युपैति, नान्यथा—इति, तदिह यद्यप्येकहायनीशब्दः क्रीणातिना सम्बन्धमानः ह्यतार्था न पदान्तरेण सम्बन्धमाकाङ्क्षति, अरुणाशब्दः तु पदान्तरेण सम्बन्धम् अलभमानः अनर्थकः—इत्येकहायनीशब्देनैकवाक्यतामभ्युपैति। ननु उक्तं,—क्रियासम्बन्धार्था, नारुणासम्बन्धार्थः—इति।

‘आह,—अरुणाशब्दस्य अनर्थक्यपरिहारायोभयसम्बन्धार्थः—इति वदामः, अन्यार्थमपि ह्यतमन्यार्थमपि शक्नोति कर्तुम्, तत् यथा, शाल्यथे कुल्याः प्रणीयन्ते, ताभ्यश्च पानीयं पीयते उपस्पृश्यते च। एवमिहापि क्रयसम्बन्धार्थमेकहायनीशब्द उच्चार्यमाणोऽरुणाशब्देन सह सम्भन्तस्यते, न किञ्चित् दुष्यति। तस्मात् न वाक्यभेदः’—इति। नैतदस्ति, यद्यप्ययमरुणाशब्दः अनर्थको माभूत्,—इत्येकहायन्या सम्बन्धेत, तथापि सर्वस्मिन् प्रकरणे निवेष्टुमर्हति, नचैनं सोमं क्रीणाति—इत्येष शब्दः शक्नोति विशेषम्, न हि अयं विशेषणत्वेन उच्चार्यते, किं तर्हि अपूर्वोऽयं विधीयते।

‘ननु अपूर्वोऽपि विधीयमान एकहायनीशब्दवत् द्वतरेण सम्भन्तस्यते। कथं?। प्रयोजनाय हि उच्चार्यमाणः शब्दो येनार्थः, तस्मै तावत्प्रयोजनाय अवकल्प्यते, सन्निहितश्च बुद्धौ भवति, तेन बुद्धौ सन्निहितेन शक्यते साकाङ्क्षः शब्दः सम्बन्धयितुम्—इति’। नैतदेवं, यो हि असम्बन्धमानः अनर्थको भवति, स सम्बन्धते, नान्यः। कुतः एतत्?। सम्बन्धमाने हि सामान्यं विशेषेवस्थाप्येत, तत्र वाक्येन श्रुतिः पीडिता स्यात्। न चायम्

भा. असम्बन्धमानः क्रीणातिना अनर्थको भवति, प्रकरणगताभिः  
एकहायनीभिः\* अभिसम्भन्तस्यते ।

‘ननु एतत् उक्तं,—प्रकरणेऽप्यस्य सम्बन्धोऽनुपपन्नः—इति’ ।  
नानुपपन्नः, एकस्मिन् वाक्येऽन्योऽर्थः विधीयमानो नान्येन सम्ब-  
ध्यते, वचनव्यक्तिभेदात्, अन्या हि वचनव्यक्तिर्विधीयमानस्य,  
अन्या गुणेन सम्बन्धमानस्य । अज्ञातवत् ज्ञाप्यते विधीय-  
मानोऽर्थः, ज्ञातवत् अनूद्यते गुणसम्बन्धार्थं, न च सहादुच्चार्य-  
माणो ज्ञातवत् अज्ञातवच्च भवितुमर्हति, एकहायनीशब्दः  
क्रये विधीयमानोऽज्ञातवत् स्यात्, अरुणाशब्देन सम्बन्धमानस्य  
ज्ञातवत् । वाक्यभेदे पुनर्न दोषो भवति, प्रकरणे तु वाक्यान्तरैः  
क्रियाद्रव्यान्तराणि च प्राप्तानि, तैः इदं वाक्यान्तरविहितं  
सम्बध्यते, तत्र अन्यस्मिन् विधीयते, अन्यस्मिन् वाक्येऽनूद्यते  
—इत्युपपन्नं भवति । तस्मात् संयोगतोऽप्यविशेषात् प्रकरणा-  
विशेषाच्च सर्वस्मिन् प्रकरणे द्रव्येषु निवेशः—इति ।

एवं प्राप्ते ब्रूमः,—‘अर्थैकत्वे द्रव्यगुणयोः ऐककर्मान्नियमः  
—स्यात्’—इति, यत्र अर्थैकत्वं श्रूयते द्रव्यगुणयोः, तत्र द्रव्यगुणा-  
वेकस्मिन् पदार्थे नियम्येयातां । कुतः ? । ऐककर्मात् एककार्य-  
त्वात्, एकं हि कार्यं द्रव्यगुणयोः श्रूयते क्रयसम्बन्धः । कथमे-  
तत् अवगम्यते ? । एकवाक्यत्वात् । कथमेकवाक्यत्वं ? । अरुणया  
पिङ्गाद्या एकहायन्या—इति अपर्यवसितोऽर्थः साकाङ्क्षत्वा-  
दभिधातृप्रतिपत्तोः, सोमं क्रीणातीति तु पर्यवस्यति, तयोरेवं  
नैरुत्सुक्यात् । यद्येककार्यता किमिति विकल्पो न भवति ? । नैत-  
देवम् ‘एकार्थास्तु विकल्पेरन्’—इति विकल्पधर्माणौ प्राप्तुः  
—इत्युक्तोऽर्थः पर्यनुयोगः । कथं ? । पर्यनुयोगो नाम स  
भवति, यः स्वपक्षं साधयति, विपक्षस्य च प्रतीपमाचरति, न च

भा. विकल्पोऽस्त्युत्पत्तस्य प्रतीपमाचरति, क्रयेणारुणिमासम्बन्धः—

इत्येष नः पक्षः । न च विकल्पो नानाकार्यत्वात् ।

‘ननु इदानीमेव उक्तम्,—एकं कार्यम्—इति, तच्चापि विरुद्धम्,—एवं हि पूर्वमभिहितं,—अमूर्त्तत्वात् गुणो न क्रियया सम्बध्यते—इति, इदानीं विपरीतमभिधीयते,—उभावपि द्रव्य-गुणौ एकार्थौ क्रियमभिनिर्वर्त्तयतः—इति’ । उच्यते, नैतद्विरुद्धम्, न च विकल्पः, एकं कार्यं, सामर्थ्यभेदस्तु, साक्षात् हि द्रव्यं क्रियां प्रत्युपकरोति, गुणस्तु विशिष्टानां साधनम् । ‘यद्येवं, न तर्हि गुणः क्रियामभिनिर्वर्त्तयति, साधनस्य असौ विशेषकः—इति’ । नैतदेवं, गुणस्य क्रियामभिनिर्वर्त्तयत एतदेव सामर्थ्यं, यत् साधनं विशिष्यात् । आकाङ्क्षति च क्रिया साधनविशेषणं, चिह्नभूतो हि गुणः साधनं लक्षयति, असति चिह्ने न लक्ष्येत,—कतमत्साधनं क्रियायाः?—इति, ततः क्रियां नाध्ववस्थेम कर्तुम्—इति भवति क्रियासाधनं गुणः । नचैवं सति विकल्पो भवति, यथा अधिकरणस्य कर्त्तादीनां च, अधिकरणं हि कर्त्तादीनि धारयति, तान्यधार्यमाणानि न शक्नुवन्ति क्रियामभिनिर्वर्त्तयितुम्, तथा कर्त्ता करणादीनि समाधत्ते, तान्यसमाहितानि न शक्नुवन्ति स्वं समर्थमभिनिर्वर्त्तयितुम् । यस्मिंस्तु साधनोपकारे कार्ये तस्मिन्नेव उपकारेऽन्यत्साधनं विधीयते, तत्र विकल्पो, यथा ‘व्रीहिभिर्यजेत, यवैर्यजेत’—इति, उभयेऽपि तण्डुलनिर्णयार्थाः ।

‘एवं तर्हि तदेवेदं सज्जातं भवति, एकहायनीविधानं, तद्विशेषणं च अरुणो गुणः, तत्र स एव दोषो वाक्यभेदः प्रसज्येत—इति’ । न ब्रूमः,—अरुणाशब्द एकहायनीशब्देन सम्बध्यते—इति, किं तर्हि क्रीणातिनैव सम्बध्यते, एवं हि श्रूयते,—अरुणगुणेन क्रियमभिनिर्वर्त्तयेत्—इति, यथा च तेन निर्वर्त्तयते, तथा यतितथ्यम् भवति, न चाविशिष्यन् साधनं, गुणः क्रिया-

भा. मभिनिर्वर्त्तयतीत्यर्थात् साधनविशेषणतां प्रतिपद्यते, यथा स्थाल्यां पचेत्—इति क्रियासाधनत्वेन निर्दिष्टेर्थात् सम्भवने धारणे च स्थालीं व्यापारयति तद्वदिह्यापि द्रष्टव्यम् । तस्मात् नास्ति वाक्यभेदप्रसङ्गः—इति ।

‘नन्वेवम् अपि वाक्यमिदमेत । कथं ? । प्रत्येकं वाक्यपरि-  
समाप्तिर्दृष्टा—इति, यथा देवदत्त—यज्ञदत्त—विष्णुमित्रा  
भोज्यन्ताम्—इति प्रत्येकं भुजिः समाप्यते, यथा च यस्य  
पिता पितामहः सोमं न पिवेत्—इति । एवमिह्याप्यरुण्या  
क्रीणाति, एकहायन्या क्रीणाति—इति’ । नैतदस्मत्पक्षस्य  
बाधकं, एवमपि क्रये एव अरुणिमा निवेद्यति, न सर्वस्मिन्  
प्रकरणे—इति । ‘सत्यमेष दोषो न भवति, किं तु अनरुण्यापि  
एकहायन्या क्रयः प्राप्नोति, अरुण्या चानेकहायन्या, तत्र  
यदुक्तं द्रव्यगुणयोर्नियमः—इति, सा प्रतिज्ञा हीयते’ । न  
तर्हि ब्रूमः,—वाक्यभेदः—इति । कथं ? । क्रयस्य हि द्रव्या-  
रुणिमानौ उपदिश्येते, न क्रयः तयोः । न च, प्रधानं प्रतिगुणं  
भिद्यते, प्रतिप्रधानं हि गुणो भिद्यते—इति, अस्ति चायं  
दृष्टान्तः,—समुदाये वाक्यपरिसमाप्तिः—इति, यथा गर्गाः शतं  
दण्डयन्ताम्—इति, तथा अभिषुत्य ज्ञत्वा भक्षयन्ति—इति ।  
तस्मात् उभयविशेषणविशिष्टः क्रयो विधीयते ।

‘कथं पुनः तस्मिंश्च इतरस्मिंश्च दृष्टान्ते सति एकान्तेन  
अवधार्यते,—समुदाय एव वाक्यपरिसमाप्तिर्न प्रत्यवयवम्—  
इति’ । अत्र ब्रूमः,—इह द्रव्यारुणिमानावुभावपि क्रियासम्ब-  
द्वावुपलभ्येते परस्परेणासम्बद्धौ, क्रयोऽपि द्रव्यारुणिमाभ्यां  
विशिष्ट उपलभ्यते नान्यतरेण, तत्र यदि द्रव्यपरम् अरुणिमपरं  
च भवति वचनम् इदं, ततः प्रत्यवयवम् असंशयं क्रयसम्बन्धः ;  
अथ क्रयविधित्सयाऽभिधीयते, ततो यथैवायम् एकहायनीवि-



भा. शिष्टः, एवम् अरुणिमविशिष्टः—इति नियमतः\* उभयसम्बन्धो-  
 भ्युपगमनीयः। न च, अत्र द्रव्यारुणिमानौ ईप्सितौ, ईप्सितस्तु  
 क्रयः, तेन हि ज्योतिष्टोमद्रव्यं सोमः परिप्राप्यते,† द्रव्यारुणि-  
 मानौ क्रयार्थौ सन्तावीप्सितौ स्यातां, नान्यथा। तस्मात् क्रयो  
 विधीयते, स च नान्यतरविशिष्टः प्रतीयते—इति समुदाये  
 वाक्यपरिसमाप्तिः इह निश्चीयते। यदा चैवं, तदा न, एक-  
 ह्यायनीम् मुक्त्वा अन्यत् द्रव्यं क्रयसाधनमस्ति, न चारुणात्  
 अन्यः साधनस्य विशेषको गुणः—इति, नियमः सिद्धो भवति।

‘अत्र वदामः,—यदि क्रयस्य साधने गुणोर्गभसम्बन्धमुपैति,  
 तदा वाक्ये भिन्नेऽपि क्रयसाधनत्वात् अरुणिमा अस्मिन् द्रव्ये  
 न निवेद्यते, किमर्थम् एकवाक्यता प्रयत्नेन साध्यते?—इति’।  
 तदेतत् अभिधीयते,—भिन्ने हि वाक्ये एकहायनीसाधनकः  
 क्रयोऽवबुद्धो भवति, अरुणासाधनमपि क्रयान्तरं, न तस्मिन्नेवै-  
 कहायनीसाधने क्रये अरुणिमा विहितो भवति, तत्र यत्  
 क्रयान्तरम् अरुणगुणविशिष्टं, तच्चात्मा प्राप्तम् अन्यदपि साधनं  
 भवति, तदपि विशिष्यन् अरुणो गुणः तेन सम्बध्यते! एक-  
 वाक्यत्वे तु तत् परिहृतं भवति। तस्मात् साधु अभिधीयते,—  
 अर्थैकत्वे द्रव्यगुणयोः ऐककर्म्यात् नियमः स्यात्—इति ॥ (३।  
 १। ६ अ०) ॥

सर्वेषां ग्रहादीनां सम्मार्गाद्यधिकरणम्। (ग्रहैकत्वन्यायः)।

सू. एकत्वयुक्तमेकस्य श्रुतिसंयोगात् ॥ १३ ॥ (पू०) ॥

भा. अस्ति ज्योतिष्टोमः,—‘य एवं विद्वान् सोमेन यजते’—इति।

\* नियोगत इति प्रा० पु०।

† परिसमाप्यते इति प्रा० पु०।

भा. तत्र श्रूयते,—‘दशापवित्रेण\* ग्रहं सम्मार्ष्टि’—इति, तथा अग्निहोत्रे श्रूयते,—‘अग्नेस्तृणान्यपचिनोति’—इति, तथा दर्शपूर्णमासयोः श्रूयते,—‘पुरोडाशं पर्यग्निकरोति’—इति । तत्र सन्देहः,—किमेकस्य ग्रहस्य, एकस्य अग्नेः, एकस्य पुरोडाशस्य च सम्मार्जनादि कर्तव्यम्, उत सर्वेषां ग्रहणां सर्वेषाम् अग्नीनां सर्वेषां पुरोडाशानाम्?—इति । किं प्राप्तम्?—एको ग्रहः, एकोऽग्निः, एकः पुरोडाशः इह ग्रहीतव्यः । कुतः? । श्रुति-संयोगात्, एकत्वश्रुतिसंयुक्ता एते पदार्थाः, एकं हि द्रव्यमेषु श्रूयते, शब्दलक्षणे च हि कर्मणि यत् शब्द आह, तत् अस्माकं प्रमाणं, यथा पशुमालभेत—इत्युक्ते एक एव पशुः पुमांश्चालभ्यते, एवम् अत्राप्येको ग्रहः सम्मार्जनीयः, एकस्य अग्नेस्तृणान्यपचेयानि, एकः पुरोडाशः पर्यग्निकर्तव्यः—इति ॥

सू. सर्वेषां वा लक्षणत्वादविशिष्टं हि लक्षणम् ॥ १४ ॥

(सि०) ॥

भा. नैतदस्ति,—ग्रहादिष्वेकत्वयुक्तेष्वमी पदार्थाः कर्तव्याः—इति, सर्वे ग्रहाः सम्मार्ष्टव्याः, सर्वेभ्योऽग्निभ्यस्तृणान्यपचेयानि, पुरोडाशमात्रञ्च पर्यग्निकर्तव्यम्—इति । कुतः? । ग्रहज्यात्या द्रव्यं लक्षयित्वा सम्मार्गादि विधीयते, अविशिष्टं च लक्षणं सर्वद्रव्येषु, तत्र न गम्यते विशेषः,—को ग्रहः सम्मार्ष्टव्यः, को न—इति, सामान्यावगमाद्विशेषानवगमाच्च सर्वप्रत्ययः । तथा अग्निपुरोडाशानामपि । ‘ननु एकवचनं श्रूयते, तत् विशेच्यति’ । नैतदस्ति, एकत्वं हि श्रूयमाणं ग्रहादिष्वेकत्वं ब्रूयात्, न द्वितीयादीन् प्रतिषेधेत्, एकत्वस्यासौ वाचको न द्वितीयादेः

भा. प्रतिषेधकः, तेन अप्रतिषिद्धे द्वितीयादौ सामान्यवचनेन प्राप्तम् सम्मार्जनादि किमिति न क्रियेत ।

‘तत्र एतत् स्यात्, एकवचनम् इह श्रूयमाणं प्राप्ते एव एकस्मिन् द्रव्ये, द्वितीयादिषु च, किमन्यत् कुर्यात् अन्यतः परिसङ्ख्यायाः, न चेदेकवचनं परिसञ्चक्षीत द्वितीयादीन्, अनर्थकमेव स्यात्, शक्नोति च द्वितीयादीन् निवर्त्तयितुम्, यथा, ‘अश्वाभिधानोमादत्ते’—इति गर्दभाभिधानं परिसञ्चष्टे, एवम् अत्रापि द्रष्टव्यम्—इति’ ।

नैतदेवं, तत्र मन्त्रस्याभिधान्याश्च यः सम्बन्धः, तदभिधान-परम् वचनम्,—‘इमामगृणन्’—इत्यश्वाभिधानीम्—इति, न अनेन मन्त्रेण, ‘आदत्ते’—इतिलिङ्गेनैवादाने प्राप्तत्वात् मन्त्रस्य परिसङ्ख्या युक्ता । इह पुनर्यदेकवचनं द्रव्ये श्रूयते, तत् श्रूयमाणमप्यविधीयमानत्वेन न निवर्त्तकं भवितुमर्हति, यथा, कश्चित् ओदनं निर्दिश्य ब्रूयात्,—य एनं भक्षयेत् कश्चित् श्वा मार्जारो वा, स निवारयितव्यः—इति, तत्र यदि भक्षणं निमित्तत्वेन विधीयते, न, श्वमार्जारसम्बन्धः, ततः काकोऽप्या-गच्छन् निवार्यते, श्रूयमाणेऽपि शुनि मार्जारे वा श्वमार्जार-सम्बन्धस्य निमित्तत्वेनाविधीयमानत्वात् । एवम् इहाप्येक-त्वसम्बन्धस्य अविधीयमानत्वात् श्रूयमाणेऽप्येकत्वे यद्दमात्रं संसृज्येत—इति ।

न च, अत्र द्रव्यैकत्वसम्बन्धविधायकः कश्चिच्छब्दोऽस्ति । ‘ननु सम्मार्ष्टि’—इति । नह्येतत् द्रव्यैकत्वसम्बन्धस्य विधायकम् । कस्य तर्हि ? । द्रव्यसम्मार्गसम्बन्धस्य विधायकम्, एवं श्रुत्या स्वपदार्था विहितो भवति, इतरथा वाक्येन परपदार्था विधी-येत ! श्रुत्यसम्भवे च वाक्यं क्रमते, न सम्भवन्त्यां श्रुतौ । अतोऽविधीयमानं विशेषणत्वेन, एकत्वं न द्वितीयादीन् प्रति-षेद्धमर्हति । एवं सति न, द्वितीयादौ सम्मार्गादि क्रियमाणम्

भा. अचोदितं भवति, प्रतिषिद्धं वा, यथैव हि तत् एकस्य श्रुतम् अवगम्यते, तथा द्वितीयादेरपि ।

अयं चापरो दोषः,—न तदेकत्वं द्रव्यस्य सम्मार्गादौ विषये नियम्येत, न हि, सम्मार्गादिः, यस्मिन् द्रव्ये एकत्वं नियम्येत, तस्य विशेषणत्वेन भवति, विधीयते हि अत्र सम्मार्गादिः, न प्राप्तो लक्षणत्वेन द्रव्यस्याग्नायते, न हि, यौगपद्येन विधातुम् शक्यते, लक्षणत्वेन च उच्चारयितुम्; प्रसिद्धसम्बन्धो हि शक्नोति लक्षयितुम्, न चाविहित एवञ्जातीयकः शब्दावगम्यः प्रसिद्धसम्बन्धो भवति, विधीयते च सम्मार्गादिः, तस्मात् न विशेषकः, न चेत् विशेषकः, न द्रव्ये एकत्वं नियम्यते—इति शक्यम् आश्रयितुम् ।

‘अथ एकत्वं सम्मार्गे उच्यते’ । तत्रापि द्वयी गतिः स्यात्, एकत्वं प्रधानं, सम्मार्गो वा, तच्च उभयमप्यनुपपन्नम्,—न तावत् एकत्वस्य सम्मार्गः शक्यते कर्तुम्; न च, द्रव्ये क्रियमाणः एकत्वस्योपकरोति केनचित् प्रकारेण; न च, एकत्वस्योपहृतेन किञ्चित् प्रयोजनम् अस्ति, न हि, तत् गुणभूतम् श्रुतम् । ‘अथ एकत्वं सम्मार्गं प्रति गुणभूतम्—इति’ । तदपि न । कथं ? । अमूर्तत्वात्, न हि तत् सम्मार्गं निष्पादयति । यद्यप्यन्यत् अमूर्तं क्रियां निष्पादयति साधनं विशिषत्, तथाप्येतत् न भवितुमर्हति, न हि, अत्र ग्रहः सम्मार्गार्थः, सम्मार्गोऽत्र ग्रहाय चोद्यते, स हि प्रयोजनवान्, कल्पप्रयोजनः सम्मार्गः । यदि ग्रहः सम्मार्गस्योपकुर्यात्, तदुपकारिण उपकरोति—इति सम्मार्गस्य उपकारकमेकत्वं भवेत्, न त्वेतदेवम् । तस्मात् एकत्वसम्मार्गयोः असम्बन्धः ।

‘ननु प्रधानभूतमपि ग्रहादि सम्मार्गं निष्पादयत्येव, अतः तत्साधनं तच्च विशिषत् तदुपकरिष्यति, यथा इज्यार्थे दधनि पयसि च प्रणीता धर्माः पाके उपकुर्वन्ति । परिधानार्थे च

भा. परिधौ यूपधर्मा बन्धने । तस्मात् अयम् असमाधिः—इति ।  
 अत्र उच्यते,—न ब्रूमः,—अतदर्थं साधके न शक्तुवन्तुपकर्तुम्  
 —इति, किं तर्हि?—यदा प्रधानभूतं ग्रहादि लक्षणत्वेन  
 उच्यते, न तदा एकत्वस्य ग्रहादिना सम्बन्धः, न सम्मार्गा-  
 दिना—इति । कथं? । यावत् इह लक्षणत्वेन किञ्चित् उच्यते,  
 संवादः तत्र भवति, न तु तद्विधीयते विज्ञानाय । ‘किमर्थं तर्हि  
 उच्यते? । अन्यत्तस्य किञ्चित् विधायिष्यते—इति, तदेतत्  
 ग्रहादि लक्षयित्वा तस्य सम्मार्गादि विधीयते । तत् यदेकत्व-  
 सम्बन्धोऽपरो ग्रहद्रव्ये सम्मार्गादौ वा पदार्थे विधीयेत, द्वयोः  
 सम्बन्धयोर्विधानात् भिद्येत वाक्यम् । अधोच्यते,—ग्रहादि  
 लक्षयित्वा तस्य एकत्वसम्बन्धो विधीयते, न सम्मार्गादि-  
 सम्बन्धः—इति, तथा च सम्मार्गादीनाम् अध्ययनं प्रमादः,—  
 इत्यभ्युपगतं स्यात्, नचैतदेवम् । तस्मात् उभाभ्यामेकवचन-  
 स्यासम्बन्धः—इति । एवमेतदेकत्वं ग्रहस्य न किञ्चित् उपकारं  
 करोति, न सम्मार्गस्य, एवमेव सदनूद्यते । तस्मात् नैतत्  
 किञ्चित् अपि कर्तुम् विवक्ष्यते—इति सर्वेषां ग्रहादीनां सम्मा-  
 र्गादि कर्तव्यम्—इति । कुतः? । संयोगतोऽविशेषात् प्रकरणा-  
 विशेषाच्च ।

‘यदि अविवक्षितमेकत्वं, कथं तर्ह्येकवचनमुच्चार्यते? ननु  
 बज्जषु विवक्षितेषु बज्जवचनेन भवितव्यम्’ । उच्यते,—न वयमे-  
 तद्विचारयामः,—एकवचनमुच्चारयितव्यम्, न उच्चारयितव्यम्  
 —इति, उच्चार्यमाणे सति किं प्रतिपत्तव्यम्?—एकस्मिन् एव  
 सम्मार्गादि, उत सर्वेषु?—इति, तच्च सर्वेष्वाति स्थापितम् ।  
 अपि च, न विभक्तेर्वचनमेव एकं प्रयोजनं, किं तर्हि?—  
 कारकसम्बन्धोऽर्पणं, अविवक्षिते एकत्वे कारकसम्बन्धार्थमस्य  
 उच्चारणम् भविष्यति । तस्मात् नानर्थकम् ।

अपि च, ग्रहः प्रातिपदिकार्थः एकत्वं विभक्त्यर्थः । ‘किमतः?

भा. यद्येवम् । एतत् अतो भवति,—प्रातिपदिकार्थगतं हि विभक्तिः स्वमर्थं श्रुत्यैव वदति । ‘अथैवं सति किं न, सम्मार्गेण सम्भंतस्यते?—इति’ । तेन हि सम्बन्धमानं वाक्येन सम्बन्धेत, न च, श्रुत्या, अन्येन सम्बन्धमानं वाक्येनाच्छिद्य अन्येन सम्बन्धमर्हति । असम्बन्धमानस्तु एकत्वेन सम्मार्गो, यदि नैकत्वविशिष्टः क्रियते, न किञ्चित् विपन्नं भवति, नचैकत्वविशिष्टः सम्मार्गादिः, यद्वादिमात्रस्य च विधीयते—इति किमिति द्वितीयस्य तृतीयस्य च न क्रियेत—इति ॥

सू. चोदिते तु परार्थत्वाद्यथा—श्रुति प्रतीयेत ॥ १५ ॥  
(आ० नि०) ॥

भा. अथ यदुक्तं, (२२५।१० प०)—यथा, पशुमालभेत—इति एक एव पशुः पुंशुश्चालभ्यते, एवमिदमपि—इति, अस्त्यत्र वैपरीत्यम् इह ग्रहार्थः सम्मार्गः, तत्र पुनर्यागार्थः पशुः । किमेवं सति भवति? । यो यागार्थं परिच्छिनत्ति\*, स यागस्योपकरोति, अपरिच्छिन्नेन न शक्यो यागः कर्तुम्—इति, न तु ग्रहेण केनचिद्विशिष्टेन सम्मार्गः कर्तव्यः. यत् यद्दं विशिषत् सम्मार्गस्योपकुर्यात्, पशोश्च एतदेकत्वं यागं प्रत्युपदिश्यते । ‘ननूक्तं, (२२५।७ प०)—प्रातिपदिकार्थगतं स्वमर्थं विभक्तिः श्रुत्यैवाभि-वदति—इति, यागे एतत् वाक्येन विधास्यति, तत्र वाक्यात् श्रुतिर्बलीयसी—इत्युक्तम् । सत्यं, यत्र श्रौतोऽभिसम्बन्धो विवक्ष्यते, अविवक्ष्यमाणे च वाक्यावगतः सन् अपर्युदासितव्यो भवति, तस्मात् एकः पुंशुश्चालभ्यते—इति, ग्रहैकत्वं न सम्मार्गस्योपकरोति—इति न यद्दं शक्नोति विशेष्टम् । तस्मात् अविवक्षितम्—इति ॥ (३।१।७ अ०) ॥

\* ‘परिच्छिनत्ति’ इति पाठः आ० सो० पु० । एवं का० की० पु० ।

अथ चमसादौ सम्मार्गाद्यप्रयोगाधिकरणम् ॥

संस्काराद्वा गुणानामव्यवस्था स्यात् ॥ १६ ॥ (पू०) ॥

भा. अस्ति ज्योतिष्टोमः, तत्र श्रूयते,—‘दशापवित्रेण ग्रहं सम्मार्ष्टि’  
—इति । तत्र एषोऽर्थोऽधिगतः,—सर्वे ग्रहाः सम्मार्जितव्याः—  
इति । इदमिदानीं सन्दिच्छते,—किं? चमसा अपि सम्मार्ष्टव्याः  
उत न?—इति ।

किं तावत्प्राप्तम्?—चमसाद्यपि सर्वं सम्मार्ज्यम्—इति ।  
कुतः? । ‘संयोगतोऽविशेषात् प्रकरणाविशेषाच्च’—इति, यथैव  
हि ग्रहाणामपूर्वसम्बन्धः, एवं चमसानामपि, यथैव च ग्रहाः  
अस्मिन् प्रकरणे, एवं चमसा अपि । तस्मात् सर्वत्र सम्मार्गः ।

‘ननु ग्रहाः श्रूयन्ते, ते चमसानां निवर्तका भविष्यन्ति’ ।  
उच्यते,—प्रदर्शनार्थं ग्रहग्रहणं भविष्यति, ग्रहादि सोमपात्रम्,  
यस्मिन् गृह्यमाणः सोमो व्यवसिच्येत,—इत्येवम् आशङ्कते,  
तत्सर्वं सम्मार्जितव्यम्; यथा भोजनकालो वर्तते, स्थालानि  
सम्पृज्यन्ताम्,—इत्युक्ते, यानि यानि भोजने उपयोगमर्हन्ति,  
तानि तानि सर्वाणि सम्पृज्यन्ते, स्थाल्यग्रहणं लक्षणार्थम्—  
इति गम्यते; एवमिहापि द्रष्टव्यम्—इति ।

‘उच्यते, लोकेऽर्थलक्षणः संव्यवहारः, येन येनार्थः सम्पृष्टेन,  
उक्तोऽनुक्तो वा स स सम्पृज्येतैव । इह तु वेदे शब्दलक्षणः,  
शब्दश्च ग्रहस्य सम्मार्गमाह, तत्र किमर्थं श्रुतौ सम्भवन्तयां  
ग्रहशब्दो लक्षणया कल्प्यते’ । उच्यते, सम्मार्ष्टि—इति सम्मार्गे  
पुरुषप्रयत्नं विधातुमेष शब्दः शक्नोति अत्रान्वयैव, ग्रहसम्बन्धे  
तु वाक्येन, श्रुतिश्च वाक्याद्गोचरीयसी । तस्मात् लक्षणया ग्रह-  
शब्दो वर्ण्यते, न, यथाश्रुतः—इति, तेन, यो यः सम्मार्जन-  
संस्कारार्हः स स सम्मार्जितव्यः, न ग्रहेष्वेव व्यवतिष्ठेत एवञ्जा-  
तीयको गुणः—इति ॥

स. व्यवस्था वा अर्थस्य श्रुतिसंयोगात्, तस्य शब्दप्रमाण-  
त्वात् ॥ १७ ॥ (सि०) ॥

भा. व्यवतिष्ठेत वा ग्रहेष्वेव सम्मार्गो, न, चमसेष्वपि प्रसज्येत—  
इति। कुतः?। 'अर्थस्य श्रुतिसंयोगात्', श्रूयमाणो हि ग्रहो  
न उत्सृष्ट्यः, उत्सृज्यमाने श्रुतिरेव बाध्यते ग्रहम्—इति,  
प्रमत्तगीतं तत्रभवतामित्यवगम्यते, न च एतन्न्यायः! तस्मात्  
ग्रहशब्देन ग्रहं लक्षयित्वा तस्य सम्मार्गसम्बन्धो विधीयते।  
न चाविदधत् सम्मार्गं, शक्नोति तत्सम्बन्धं विधातुम्, अतो  
विदधात्येव एष शब्दः सम्मार्गः। न च श्रुतिर्बाध्यते। कुतः?।  
सम्मार्गः—इति सम्मृजितं पुरुषप्रयत्नं श्रुत्या शक्नोति विधा-  
तुम्, न तत्र कश्चिद्विशेषः, उत्पाद्यमाने वा सम्मृजौ, परेण वा  
सम्बन्धमाने—इति; तेन न ग्रहसम्बन्धेऽपि श्रुतिर्बाधिता भवति,  
अतो ग्रहेष्वेव सम्मार्गो व्यवस्थातुमर्हति—इति।

‘ननु अपूर्वसंयोगाविशेषात् प्रकरणाविशेषाच्च चमसेष्वपि  
प्रसज्यते, न ग्रहेष्वेवास्य विधानम्—इत्युक्तम्’। अत्र उच्यते,  
प्रकरणवद्भिः एकवाक्यतां कृत्वा शक्नोति तत्र विधातुम्, न,  
अष्टात्वा एकवाक्यतां; सा च प्रकरणात् अनुमीयते, इयं पुन-  
र्ग्रहशब्देन सह प्रत्यक्षा, तस्मात् न प्रकरणे विधानं, ग्रहै-  
कत्वसम्बन्धे पुनरुत्सृज्य स्वार्थं, न शक्नोति विधातुम्। तस्मात्  
वैषम्यमस्य, ग्रहैकत्वविधानेन। यदुक्तम्,—यथा स्थूलानि  
सम्मृज्यन्ताम्—इति लक्षणा, तद्वदिहापि—इति, परिहृतमे-  
तत् लोके कर्मार्थं लक्षणं, शब्दलक्षणं पुनर्वदे—इति ॥ (३।१।  
८ अ०) ॥



सप्तदशारलितायाः पशुधर्मताधिकरणम् ।

सू. आनर्थक्यात्तदङ्गेषु ॥ १८ ॥

भा. वाजपेये श्रूयते,—‘सप्तदशारलिवाजपेयस्य यूपो भवति’—  
इति । तत्र सन्देहः,—किं सप्तदशारलिता वाजपेयस्य जर्द्ध-  
पात्रे निविशते, उत पशोर्यूपे निविशते?—इति । किं तावत्  
प्राप्तम्?—जर्द्धपात्रे—इति । कुतः? । वाजपेयस्य यूपभावात्,  
यत् वाजपेयस्य अस्ति पात्रं यूपसदृशं, तत्र भवितुमर्हति,  
अस्ति च षोडशिपात्रं, तच्च खादिरत्वात् जर्द्धत्वाच्च यूपसदृशं,  
तत्र निवेशे सति वाजपेयशब्द आङ्गस्थेन भवति, इतरथा  
वाजपेयाङ्गे पशुयागे लक्षण्या वाजपेयशब्दो वृत्तः—इति  
गम्येत । ‘ननु त्वत्पक्षेऽपि यूपशब्दो लक्षणयोर्द्धपात्रे’ । उच्यते,  
सर्वथा वयं लक्षणाशब्दान्न मुच्यामहे; मत्पक्षे तु वाजपेयप्रकर-  
णम् अनुगृह्यते, तस्मात् जर्द्धपात्रे निवेशः—इति ।

एवं प्राप्ते ब्रूमः,—‘आनर्थक्यात् तदङ्गेषु,’ वाजपेयशब्दः तावत्  
सोमयागविशेषवचनः, तस्य साक्षात् यूपेन न प्रयोजनम्, अस्ति  
तु तस्याङ्गं पशुयागः, तस्य तु पशुम्बन्धुम् यूपेन कार्यं । साक्षात्-  
वाजपेययूपस्य यदि सप्तदशारलिता विधीयते, तस्याभावात्  
अनर्थकमेव वचनं प्राप्नोति, तत् अनर्थकं माभूत्—इति योऽस्य  
पशुयागे यूपः, तत्र निवेशमर्हति । जर्द्धपात्रे च यूपशब्दो  
लक्षण्या स्यात् । ‘नन्विरतस्मिन्नपि पक्षे वाजपेयशब्दो लक्ष-  
ण्या’—इति । ‘न—इति ब्रूमः, वाजपेये एव वाजपेयशब्दो  
भविष्यति, शङ्क्यति च स पशुयूपं विशेष्यं, सोऽस्याङ्गस्योप-  
कारकः, यश्च यस्योपकारिण उपकरोति, भवति स तस्य सम्बद्धो  
मुख्येनैव सम्बन्धेन, न च, एकान्तरितः—इति ह्यतः सम्बद्धो  
भवति, यथा देवदत्तस्य नप्ता—इति, पुत्रेण च असावन्तरितः,  
अथच देवदत्तेन मुख्येनैव सम्बन्धेन सम्बन्धः । तस्मात् एष एव

पक्ष आश्रयणीयः, न हि एतस्मिन्पक्षे कश्चिदपि लक्षणाशब्दो भवति—इति ॥ (३।१।८ अ०) ॥

अभिक्रमणादीनां प्रयाजमात्राङ्गताधिकरणम् ।

ख. कर्तृगुणे तु कर्मासमवायात् वाक्यभेदः स्यात् ॥  
१८ ॥ (पू०) ॥

भा. दर्शपूर्णमासयोः प्रयाजवाक्ये श्रूयते,—‘अभिक्रामं जुहोत्य-  
भिजित्या’—इति । तत्र सन्देहः,—किमभिक्रमणं प्रयाजेष्वेव  
निविशते उत वृत्तने प्रकरणे ?—इति । किं तावत्प्राप्तं ? कर्तृ-  
गुणेष्वभिक्रमणे ब्रूमः,—वाक्यभेदः स्यात्—इति, कर्मणा कर्मणो-  
ऽसमवायात् । अभिक्रमणं कर्म अमूर्तं, न तत्कर्म हवनं साधयितुं  
शक्नोति, तस्मात् न तेनैकवाक्यतां याति । अतः सर्वस्मिन्  
प्रकरणे निविशते, संयोगतोऽविशेषात् प्रकरणाविशेषाच्च—  
इति ।

‘ननु अनेन एव हेतुना अन्यस्मिन्नपि न निवेद्यते’ ।  
उच्यते, अन्यत्र पुरुषैः सम्भत्स्यते । ‘ननु प्रयाजेष्वपि पुरुषैः  
सम्बध्यते’ । नैतदेवं, जुहोति—इति हवने एष शब्दः पुरुषप्रयत्नं  
विदधातुम् शक्नोति, न पुरुषाभिक्रमणसम्बन्धम् । ‘ननु अन्य-  
त्रापि पुरुषाभिक्रमणसम्बन्धस्याविधानम्’ । नैष दोषः, अन्यत्र  
प्रकरणान्नानादङ्गभावे निर्ज्ञाते प्रयोगवचनोऽस्य कर्तव्यतां  
वक्ष्यति । तस्मात् सर्वस्मिन् प्रकरणेष्वभिक्रमणस्य निवेशः—  
इति ॥

ख. साकाङ्क्षन्त्वेकवाक्यं स्यादसमाप्तं हि पूर्व्वेण ॥ २० ॥  
(सि०) ॥

भा. नैतदस्ति,—यदुक्तमभिक्रमणं प्रकरणे निविशते—इति ; प्रया-

भा. जेष्वेव भवितुमर्हति । कुतः ? । तैः सहास्यैकवाक्यता यतः, साकाङ्क्षमेतत् पूर्वेण पदेनासमाप्तम् वाक्यम्, 'अभिक्रामं जुहोति'—इत्यत्र पर्यवस्यति, प्रकरणाच्च वाक्यम्बलवत्—इति प्रयाजेष्वेवाभिक्रमणं निविशते । 'ननु अभिक्रमणममूर्त्तत्वात् होमनिर्दृष्टावसमर्थम्—इत्युक्तम्' । उच्यते, साक्षात् असमर्थम्, कर्त्ता सम्बन्धमानं श्रूयति निर्वर्त्तयितुम् । कथं ? । अभिक्रमणेन समासीदति आहवनीयं कर्त्ता, इयमभ्युपायभूतं होमस्य, दूराद्वाभिप्रसार्य हस्तं, जुहुयात्, समासीदेत् अन्वाभिक्रमणेन । तस्मात् अभिक्रमणमुपकरोति होमस्य,—इत्यवगम्यते । अतः प्रयाजेष्वेव निवेशः—इति ॥ (३।१।१० अ०) ॥

उपवीतस्य प्राकरणिकाङ्क्षताधिकरणम् ॥

ब. सन्दिग्धे तु व्यवायाद्वाक्यभेदः स्यात् ॥ २१ ॥

भा. दर्शपूर्णमासयोः सप्तमाष्टमयोर्ब्राह्मणानुवाकयोः सामिधेन्य उक्ताः, नवमे निविदः, दशमे काम्याः सामिधेनीकल्पाः,—'इदं कामस्यैतावतीरनुब्रूयात्, इदं कामस्यैतावतीः'—इति, एकादशे च यज्ञोपवीतमाभ्यातं,—'उपच्यते देवलक्ष्ममेव तत् कुरुते'—इति । तत्र सन्देहः,—किं सामिधेनीरेवानुब्रुवाण उपच्येत, उत प्रकरणे सर्वानेव पदार्थाननुतिष्ठता उपच्येत—इति । कुतः संशयः ? । उपवीतं सामिधेनीनां प्रकरणे समाभ्यातम्, अथ निवृत्ते वा तासां प्रकरणे ?—इति न ज्ञायते ।

'ननु दर्शपूर्णमासयोरेव प्रकरणम् इदं, परप्रकरणे सामिधेन्यः श्रूयन्ते' । सत्यं परप्रकरणे श्रूयन्ते, तथापि तासामवाप्तरप्रकरणम् अपरं, भवति हि, सामिधेनीरनुब्रूयात्—इति विशेषाकाङ्क्षं वचनं, येन तत्सन्निधावभिधीयमानं तस्य—इति ज्ञायते । 'कथं पुनर्निवृत्तं तासां प्रकरणम्—इत्याशङ्कते ?' ।

ला. निवित्पदानि तासां प्रकरणं व्यवदधति—इति । ‘यद्येवं, कथम्, अनुवर्त्तते प्रकरणम्—इत्याशङ्का? । परस्तान्निविदां, सामिधेनीगुणा एव काम्या विधीयमानाः श्रूयन्ते, यदनन्तरं यज्ञोपवीतमाग्नातं, तेनानिवृत्तं सामिधेनीनां प्रकरणम्—इति भवति मतिः । अतः परप्रकरणे निविदः समुपनिषतिता न व्यवदधति । यथा द्वादशोपसत्ताह्नीनधर्मो ज्योतिष्टोम-प्रकरणे—इति । तेन भवति सन्देहः ।

अस्मिन् सन्देहे किं तावत्प्राप्तम्?—सामिधेनीप्रकरणम् अनिवृत्तं, तत्र उपवीतं समाग्नातम्—इति । कुतः? । काम्यानां सामिधेनीकल्पानामानन्तर्यवचनात्, हृदयमनुविपरिवर्त्तमानासु सामिधेनीषु उपवीतमामनन्ति, कर्तुंश्च वासोविन्यासमात्रं गुणो भवति उपवीतं नाम, किं कुर्वता तत् कर्त्तव्यम्?—इति भवति तत्र पदार्थाकाङ्क्षा, तत्र बुद्धौ सन्निहितेनाविप्रवृष्टेन सामिधेनीवाक्येन एकवाक्यतामुपगम्य सामिधेनीषु—‘उपवीतं उपव्ययते’ इत्येष शब्दो विदधाति—इति गम्यते ।

एवं प्राप्ते ब्रूमः,—न, अस्मिन् सन्देहे यस्त्वयीक्तः, स निर्णयः ; अस्मिन् सन्देहे वाक्यभेदः—इति निर्णयः—इति । कुतः? । ‘व्यवायात्’, इह समाप्तस्य सानुबन्धस्य सामिधेनीवाक्यस्य, अस्य च ‘उपव्ययते’—इति वचनस्य, निविदां विधायकेन सामिधेनीभिः असम्बद्धेन ग्रन्थेन व्यवधानं भवति, यस्य च पर्यवसितेष्वपि वचने तत्सम्बद्धमेवार्थान्तरं प्रक्रमन्ते, न तत्र अननुवृत्तं प्रकरणम्, आगच्छति हि तत्सम्बद्धाभिधाने हृदयम् । यत्र तु पर्यवसिते वचने तत्सम्बद्धमेवार्थान्तरं प्रक्रमन्ते, न तत्र बुद्धौ पूर्वः पदार्थः सन्निधीयते । न च, बुद्धावसन्निहितेनैक-वाक्यता भवति ! द्वाभ्यां हि बुद्धाभ्यां पदार्थाभ्यां वाक्यार्थः सङ्गन्यते, नान्यतरेण, सन्निधौ समाग्नानस्यैतदेव प्रयोजनं, कथम् उभाभ्यां पदार्थाभ्यां विशिष्टां बुद्धिमुत्पादयेयुः?—इति ।

भा. अनन्तरावबुद्धेन सह वाक्यार्थः शक्यते कर्तुम्, असम्बद्धपदोच्चारणे च नानन्तरावबुद्धौ भवति । तस्मात् व्यवहितेन सह नैकवाक्यता भवति—इति ।

‘अथान्येन प्रकारेण ध्यानादिना पूर्वपदार्थम् अवगम्य, वाक्यार्थं सञ्जनयेत्’ । अवैदिकः स पुरुषबुद्धिपूर्वको वाक्यार्थो भवेत्, यथा, अन्यस्मादनुवाकादाख्यातपदं गृहीत्वा, अन्यस्माच्च नामपदं यो वाक्यार्थः सञ्जन्यते, तादृशं तत् भवेत्, यत्र अन्येन ध्यानादिना पूर्वपदार्थम् अवगम्य, वाक्यार्थं सञ्जनयेत् । तस्मात् नासम्बद्धार्थव्यवधाना एकवाक्यता भवति—इति निश्चीयते; तस्मात् न सामिधेनीभिः एकवाक्यतोपवीतस्य—इति । ‘ननु सामिधेनीकल्पानाम् अनन्तरबुद्धानां सन्निधौपवीतमाग्नयते, तेन सामिधेनीभिः सम्भन्त्यते—इति । न—इति ब्रूमः,—अतिवृत्तमेव हि सामिधेनीनां प्रकरणं निवित्पदैर्व्यवधानात् । वाक्येन हि सामिधेनीकल्पाः काम्याः सम्बन्धमुपगच्छन्ति, न प्रकरणम् अनुवर्तते, न च, पुनःकल्पवचनेन सामिधेन्यः प्रकृता भवन्ति! न हि, तत्र तासां वचनं,—कर्त्तव्याः—इति, किं तर्हि, संस्थाभिः सम्बन्धयितव्याः—इति, तदपि वाक्येन, न प्रकरणेन । तत्र अप्रकृतास्तु सामिधेनीषु यस्य एकवाक्यता गुणस्य सामिधेनीभिर्नास्ति, न तस्य ताभिः सम्बन्धः । तस्मात् प्रकरणे यदनुष्ठेयं तत् यज्ञोपवीतिना—इति सिद्धम् ॥ (३।१। ११ अ०) ॥

वारणवैकङ्कतादिपात्राणां कृत्स्नयागगुणताधिकरणम् । (मिथोऽसम्बन्ध-  
न्यायः) ॥

स. गुणानाञ्च परार्थत्वादसम्बन्धः समत्वात्त्यात् ॥ २२ ॥

भा. अग्राधेये वारण—वैकङ्कतपात्राणि अहोमार्थानि ह्योमार्थानि

भा. च श्रूयन्ते,—‘तस्मात् वारणो वै यज्ञावचरः\* स्यात्, न त्वेतेन जुज्यात्, वैकङ्कतो यज्ञावचरः स्यात् जुज्यादेतेन’—इति । न च वारणवैकङ्कतानां पात्राणामग्न्याधेयेन सम्बन्धः । कुतः ? । यज्ञावचरवचनात्,† यज्ञस्य एतानि पात्राणि, वाक्येन प्रकरणं बाधित्वा भवन्ति । तत्र एष सन्देहः,—किं पवमानेष्टिषु निविशन्ते, उत दर्शपूर्णमासादिषु सर्वथागेषु ?—इति । किं तावत् प्राप्तम् ? पवमानहविष्विति । कुतः ? । उक्तमेतत् (पू० अ०) प्रधानेऽसम्भवव्यपदार्थः तद्गुणे कल्प्यते—इति, अग्न्याधेयप्रकरणे च समाम्नानात्पवमानहविषां तद्गुणता । तस्मात् पवमानहविषुः—इत्येवं प्राप्तम् ।

एवं प्राप्ते ब्रूमः,—गुणानां समत्वात्, पवमानहविषाम्, अग्न्याधेयस्य च न परस्परं सम्बन्धः ; यथा आधानमग्नेर्गुणः संस्कारार्थः, एवं पवमानहवीष्यपि अग्नेरेव गुणभूतानि ; कस्तत्र परस्परं सम्बन्धः ?—इति । यदुक्तं,—आधानस्य प्रकरणे समाम्नायन्ते—इति, यद्यपि समाम्नायन्ते, तथापि प्रकरणं बाधित्वा वाक्येन अग्नेर्भवन्ति । किम् इह वाक्यम् ? । ‘यदाहवनीये जुहोति तेन सोऽस्याभीष्टः प्रीतो भवति’—इति ।

‘ननु आहवनीयोऽत्र यागस्याधिकरणत्वेन गुणभूतः श्रूयते’ । सत्यम्, अधिकरणमाहवनीयः, तथापि त्वाहवनीयार्थ एव यागः, प्रयोजनवत्त्वात् आहवनीयस्य, निष्प्रयोजनत्वात् पवमानहविषाम् । कथम् एषां निष्प्रयोजनता ? । फलाश्रवणात् । ‘कल्प्यं फलम्—इति चेत्’ । सत्यं कल्प्यम्, अग्निसंस्कारस्तु तत्फलं, न स्वर्गः, स्वर्गे कल्प्यमाने द्विरदृष्टं कल्प्येत,—होमाच्च

\* ‘यज्ञावचरः यज्ञप्रचारहेतुः’ इति माधवः ॥

† ‘अग्न्याधानस्य यजतिचोदनारहितत्वादयज्ञत्वम्’ इति अधिकः पाठः का० सं० पु० । एष पाठः अत्र भवितुं युक्तः ॥

भा. स्वर्गो भवति, तस्य च आहवनीयेन अपरोऽदृष्टः संस्कारः—  
इति । तस्मात् अग्न्यर्थता पवमानहविषां, नैषामाधानेन  
सम्बन्धः । तस्मात् नाधाने श्रूयमाणं, पवमानहविषां भवितु-  
मर्हति । किं तर्हि सर्वयागेषु दर्शपूर्णमासप्रभृतिष्वधाधानस्य  
प्रधानभूतेषु निवेशः?—इति ॥ (३।१।१२ अ०) ॥

वार्चस्मृताद्यनुवाक्यानामाज्यभागाङ्गताधिकरणम् ॥ (वार्चस्मृत्यायः) ॥

ख. मिथश्चानर्थसम्बन्धात् ॥ २३ ॥

भा. दर्शपूर्णमासयोः श्रूयते,—‘वार्चघ्नी पौर्णमास्याम् अनूचेते,  
वृधन्वतो अमावस्यायाम्\*—इति । तत्र सन्देहः,—किमनुवा-  
क्यादित्वस्य प्रधाने निवेशः, उताज्यभागयोः?—इति । किं  
तावत्प्राप्तम्?—प्रधाने—इति । कुतः? । पौर्णमासीसमभिव्या-  
हारात्, अमावस्यासमभिव्याहाराच्च । प्रधानं पौर्णमासी च  
अमावस्या च नाज्यभागौ । तस्मात् साक्षाद्वाक्यात् प्रधानस्य  
—इति प्राप्तम् ।

तत्र ब्रूमः,—मिथः सह द्वाभ्यामनुवाक्याभ्यां न प्रधानस्य  
कार्यमस्ति, यत्र तु द्वे अनुवाक्ये, तत्र तयोर्वार्चघ्नीता वृधन्वता  
च विधीयते, प्रधाने च एका अनुवाक्या, तत्र द्वित्वं वार्चघ्नीतां  
वृधन्वतां च विदधत् वाक्यम्भिद्येत ! आज्यभागयोस्तु द्वे प्राप्ते  
आग्नेयी सौमी च, तत्र वार्चघ्नीतां वृधन्वतां केवलां श्रूयति  
विधातुम् । ‘ननु प्रधानगामित्वेऽपि द्वयोः प्रधानयोः द्वे अनु-  
वाक्ये, आग्नेयस्य अग्नीषीमीयस्य च—इति’ । उच्यते,—एका

\* “वार्चघ्नीयुगलं वृधन्वतीयुगलन्तु होमकार्ये आज्यभागयोः क्रमे  
‘अभिर्दत्ताणि जङ्घनत्’ इत्यनुवाकेनाज्ञातम्” इति माधवः ॥

भा. वार्चघ्नी आग्नेयी, एका सौमी, तथा वृधन्वत्यौ, तत्र या आग्नेयी, सा विधीयमाना सम्बध्येत न सौमी; अमावस्यायां तावत् नास्त्येव, पौर्णमास्यामप्यग्नीषोमीये एव क्रियमाणे क्रियेत, तत्राप्येकदेवत्या न शक्नुयात् देवतादित्वे कार्यं कर्तुम्। 'अथ उभे अग्नीषोमीये प्राप्ते—इति'। न, एकस्य यागस्य द्वाभ्यामनुवाक्याभ्यां प्रयोजनम्। उपादेयत्वेन हि अनुवाक्या चोद्यते, तत्र एकत्वं विवक्षितं, तेन तत्रापि न द्वे। तस्मात् आज्यभागयोर्निवेशः—इति ॥ (३।१।१३ अ०) ॥

मुष्टीकरणादीनां छत्तप्राकरणिकाङ्गताधिकरणम् ॥

सू. आनन्तर्यमचोदना ॥ २४ ॥ (सि०) ॥

भा. ज्योतिष्टोमे श्रूयते,—'मुष्टीकरोति वाचं यच्छति दीक्षितमावेदयति'—इति, तथा 'हस्तौ अवनेनित्ते \*उलपराजिंस्तृणति'—इति। तत्र सन्देहः,—किं मुष्टीकरणं वाग्यमश्च आवेदनार्थम्, उत छत्तप्रकरणे निवेशः?—इति तथा, हस्तावनेजनं किम् उलपराजिंस्तरितुम्, उत प्रकरणे सर्वपदार्थान् कर्तुम्?—इति। किं तावत्प्राप्तम्?—हस्तावनेजनं हस्तसंस्कारार्थं, वाग्यमः पुरुषसंस्कारार्थः, आमन्त्रयमाण एकाग्रो भवति, पदार्थाननुतिष्ठति, तेन केषां केषां पदार्थानाम् इमे संस्कारौ इत्याकाङ्क्षा अस्ति, सत्यामाकाङ्क्षायामानन्तर्येण निराकाङ्क्षीकरणं। तस्मात् आनन्तर्यात् आवेदनार्था वाग्यमो मुष्टीकरणं च, हस्तावनेजनं चोपपराजिंस्तरितुम्।

एवं प्राप्ते ब्रूमः,—सर्वैः प्रकरणाधीतैः सम्बन्धः—इति।

\* 'वेद्यामास्तरितुं सम्पादितस्तृणस्तम्ब उलपराजिः' इति माधवः ॥



भा. कुतः ? । वाक्यभेदात् । कथं वाक्यभेदः ? । अर्थद्वयस्याभिधानात्, न हि, दीक्षितम् आवेदयितुम्—इत्यस्मिन् अर्थे आवेदयति—इति, न च स्तरितुम्—इत्यस्मिन् अर्थे स्तृणाति—इति ; स्तरणमपि विधीयते अवेनेजनं च ; मुष्टीकरणं वाग्यमश्च विधीयते, आवेदनं च । न च, एषां परस्परेण कश्चित् सम्बन्धोऽस्ति, न च, पदार्थाकाङ्क्षायाम् सत्यामानन्तर्यमेकवाक्यत्वे कारणं भवति, तस्मात् प्रकरणधर्मा एवङ्गातीयकाः ॥

ख. वाक्यानाञ्च समाप्तत्वात् ॥ २५ ॥ (यु०) ॥

भा. स्वेन स्वेन पदसमूहेन परिपूर्णमेकं वाक्यं, तथा अपरं, तथा सर्वाणि यान्युदाहृतानि । तस्मात् विस्पष्टमर्थद्वयं, विभागे च निराकाङ्क्षता, तेन वाक्यभेदः । अतः संयोगतोऽविशेषात् प्रकरणाविशेषाच्च वृत्तने प्रकरणे निवेशः—इति ॥ (३।१। १४ अ०) ॥

चतुर्धाकरणस्याग्नेयमात्राङ्गताधिकरणम् ॥

ख. शेषस्तु गुणसंयुक्तः साधारणः प्रतीयेत मिथस्तेषाम-  
सम्बन्धात् ॥ २६ ॥ (पू०) ॥

भा. दर्शपूर्णमासयोः समागनायते,—‘आग्नेयं चतुर्धा करोति’—इति । तत्र सन्देहः,—किमाग्नेयेऽग्नीषोमीये ऐन्द्राग्ने च सर्वत्र चतुर्धाकरणं ? किं वा आग्नेये एव ?—इति । किं प्राप्तम् ?—शेषश्चतुर्धाकरणम्, आग्नेयम्—इति देवतागुणसंयुक्तः साधारणः प्रतीयते, अग्नीषोमीयेऽपि स्यात्, ऐन्द्राग्नेऽपि । कुतः ? । तौ अपि आग्नेयौ, यस्याग्निर्देवता, अन्या च भवति, असावाग्नेयः ; तत् यथा, या डित्थस्य डवित्थस्य च माता, सा डवित्थस्य

भा. भवति, एवमिहापि । यदि आग्नेयस्य अग्नीषोमीयस्य च पुरोडाशस्य मिथः सम्बन्धो न भवेत्, तत आग्नेय एव चतुर्द्धाकरणं व्यवतिष्ठेत, भवति तु सम्बन्धः, तस्मात् अव्यवस्था, यथा आग्नेयस्य मस्तकं विभज्य प्राश्निचम् अवद्यति—इति सर्वेभ्यः प्राश्निचावदानम्, एवं चतुर्द्धाकरणमपि ॥

स. व्यवस्था वा अर्थसंयोगात् लिङ्गस्यार्थेन सम्बन्धात् लक्षणार्था गुणश्रुतिः ॥ २७ ॥ (सि०) ॥

भा. वाग्बद्धः पक्षं व्यावर्त्तयति, व्यवतिष्ठेत वा चतुर्द्धाकरणम् आग्नेये एव, न साधारणं भवितुमर्हति । कुतः? । अर्थसंयोगात्, अग्निना देवतया अर्थेनैकदैवत्यस्य संयोगः, न द्विदैवत्यस्य अग्नीषोमीयस्य ऐन्द्राग्नस्य च—इति । कुतः? । यस्य हि अग्नीषोमी देवता, उभयविशेषणविशिष्टः सङ्कल्पः क्रियते, तस्याग्निः सोममपेक्षमाणो देवता, न निरपेक्षः, यस्य च अग्निः सोममपेक्षमाणो देवता, न तस्मात् तद्वित उत्पद्यते, समर्थानां हि स उच्यते, सापेक्षं च असमर्थम् । तस्मात् न तद्वितान्तेन निरपेक्षाग्निदैवत्येन द्विदैवत्यस्य अभिधानम् । अतो यत्र निरपेक्षोऽग्निदेवता, तत्र एव चतुर्द्धाकरणम्—इति, देवतालिङ्गस्य हि सामर्थ्येन संयोगो भवति तद्वितार्थस्य, नासति सामर्थ्ये ।

अथ यदुक्तं, यथा प्राश्निचावदानं सर्वेभ्यः क्रियते, एवं चतुर्द्धाकरणमपि—इति, युक्तं प्राश्निचावदानेन तत्र एव सम्बन्धः क्रियते,—आग्नेयस्य प्राश्निचमवद्यति—इति । ‘कथं तर्हि आग्नेयस्य मस्तकं विभज्य?’—इति । एकं ह्येतद्वाक्यं प्राश्निचमवद्यति—इति, द्वितीयमाग्नेयस्य मस्तकं विभज्येति, तत्र आग्नेयस्य मस्तकात् अवद्यति—इति गम्यते, अन्यस्य मस्तकात्, अन्यस्मादिति अनियमः । यदि तु तत्र केवलाग्निदैवत्यो न अभविष्यत्, तदा आनर्थक्यपरिहाराय द्विदैवत्योऽप्यवहित्यत ।

भा. यत्तु, डित्यस्य माता—इति, युक्तं तच्चाव्यासङ्गि मातृत्वं, ततो जातो डित्यः, एतावता सम्बन्धेन, माता इत्युच्यते, न अत्र किञ्चित् अपेक्ष्यते । स च तावांस्तत्र सम्बन्धोऽस्ति—इति डित्यस्य माता—इति युक्तं वचनम् ॥ (३।१।१५ अ०) ॥

इति श्रीभट्टशबरस्वामिनः कृतौ मीमांसाभाष्ये तृतीयस्या-  
ध्यायस्य प्रथमः पादः ॥

---

तृतीये अध्याये द्वितीयः पादः ॥



अथ लवनप्रकाशकमन्त्रानां मुखे विनियोगाधिकरणम् ॥ (वह्निर्न्यायः) ॥

स. अर्थ्याभिधानसामर्थ्यान्मन्त्रेषु शेषभावः स्यात्तस्मादु-  
त्पत्तिसम्बन्धोऽर्थेन नित्यसंयोगात् ॥ १ ॥

भा. इह मन्त्रा उदाहरणं,—‘वह्निर्देवसदनं दामि’—इत्येवमा-  
दयः । किं मुखे एवाभिधेये मन्त्राणां विनियोगः, उत गौणेऽपि ?  
—इति । कः पुनर्मुखः को वा गौणः ?—इति । उच्यते,—  
यः शब्दादेवावगम्यते, स प्रथमोऽर्थो मुख्यः, मुखमिव भवति  
—इति मुख्य इत्युच्यते, यस्तु खलु प्रतीतादर्थात् केनचित्  
सम्बन्धेन गम्यते, स पश्चात्भावाज्जघनमिव भवति—इति  
जघन्यः, गुणसम्बन्धाच्च गौणः—इति ।

“यद्येवं सर्व एव मुख्यः, सर्वो हि शब्दात् गम्यते, यथैव हि  
अग्निर्ज्वलति इत्युक्ते ज्वलने सम्प्रत्ययः, एवमेवाग्निर्माणवकः—  
इति शब्द एव उच्चारिते माणवके सम्प्रत्ययः । ‘अथ उच्यते  
यस्मिन् निरूपपदात् शब्दात् सम्प्रत्ययः स मुख्यः, यस्मिन्  
सोपपदात् स गौणः’—इति । नैतत् युक्तम्,—यस्य हि शब्दस्य  
रूपं कस्यचित् अर्थस्य निमित्तं, सोपपदस्यापि तदेव रूपं,  
निरूपपदस्यापि; न च शक्यं निमित्ते सति नैमित्तिकेन न  
भवितुम् । ‘किमतः ?’ । यद्येवम्, इदं न शक्यते वदितुम्,—  
उपपदादृते न सोऽर्थो भवति, उपपदे तु सज्जाते सोऽर्थः  
सज्जनिष्यते—इति । न चासौ समुदायार्थः शक्यते विज्ञातुम्,  
अन्वयव्यतिरेकाभ्यां हि विभागोऽवगम्यते । ‘अथ, वाक्यार्थो-  
ऽयम्,—इत्युच्यते’ । नैवं शक्यं, न हि अनन्वितः पदार्थो भवति

भा. वाक्यार्थः । तदेवं दृश्यताम्,—अग्निशब्द एव अयं उवलनवचनः  
अग्निशब्द एव माणवकस्याभिधाता—इति ; तस्मात् न गौणो  
मुख्यः—इति कश्चिद्विशेषः । ‘अथोच्यते, यः सुष्ठु प्रसिद्धः स  
मुख्यः, यो मनागिव, स गौणः’—इति । इदमपि नोपपद्यते,  
प्रसिद्धिर्नाम प्रज्ञानम्, न च प्रज्ञाने कश्चिद्विशेषोऽस्ति । ‘अथो-  
च्यते, यस्य वङ्गशः प्रयोगोऽस्ति स मुख्यः, अल्पशः प्रयुज्यमानो  
गौणः’—इति । नैतदेवम्, अल्पशोऽपि प्रयुज्यमानो नासति  
सामर्थ्यं प्रत्याययेत्, अतः सोऽपि शब्दात्प्रतीयते—इति मुख्य  
एव” ।

अत्र उच्यते,—अस्ति अत्र विशेषः, माणवको न अग्निशब्दात्  
प्रतीयते । कथमवगम्यते ? । उक्तम् (१ । ३ । ३६ सू०) ‘अन्या-  
यश्चानेकार्थत्वम्’—इति । कथं न विपर्ययः ? । उच्यते,—अना-  
दृत्यैव माणवकप्रत्ययं उवलनम् अग्निशब्दात् प्रतियन्तो दृश्यन्ते,  
न त्वनादृत्य उवलनं, माणवकम् अग्निशब्दात् प्रतियन्ति । कुतः  
एतत् ? । यो योऽग्निसदृशो विवक्ष्यते, तत्र तच्चाग्निशब्दो नियतः  
—इति । अत एव विगतसादृश्यादप्यन्तु दृश्यते । अतोऽग्नि-  
सादृश्यमस्य प्रवृत्तौ निमित्तं न च उवलने अप्रतीति तत्सादृश्यं  
प्रतीयते । तस्मात् उवलनस्य अग्निशब्दो निमित्तं न माणवकस्य ;  
तस्मात् उवलने मुख्यो न माणवके । एवमेव तृणप्रत्ययस्य  
वर्हिःशब्दो निमित्तं न तृणसदृशप्रत्ययस्य । तदेवं द्वैते सति  
मुख्यपरता शब्दस्य, उत गौणपरतापि ?—इति युक्तो विचारः ।

किं तावत्प्राप्तम् ?—मुख्ये गौणे च विनियोगः । कुतः ? ।  
उभयस्य शक्यत्वात् उभयमपि वर्हिःशब्देन शक्यते प्रत्याय-  
यितुम्, तृणं च तृणसदृशं च, तृणं साक्षात्, तृणसदृशं तृणप्र-  
त्ययेन । यच्च नाम दर्शपूर्णमासयोः साधनभूतेन वर्हिःशब्देन  
शक्यते प्रत्याययितुम्, तत् सर्वं प्रत्याययितव्यं विनिगमनायां  
हेत्वभावात् ।

भा. अपि च एवं आश्रीयमाणे पूषाद्यनुमन्त्रणादीनि दर्शपूर्ण-  
मासाभ्यां नोत्सृज्यन्ते\* तत्र एव गौणेन अभिधानेन प्रकृतां  
देवतामभिवदिष्यन्ति ।

एवं प्राप्ते ब्रूमः,—मुखे एव विनियोक्तव्यो मन्त्रः न गौणे—  
इति । कुतः ? । उभयाशक्यत्वात्, प्रकरणे हि समाम्नानात्  
प्रधानेन एकवाक्यतामुपैति, तत्रैतदापतति यत् शक्नुयात् अनेन  
मन्त्रेण साधयितुम्, तथा साधयेत्—इति । स चासावर्थाभि-  
धानसंयोगात् शक्नोत्युपकुर्तुम्, न गौणमर्थं शक्नोत्यभिधातुम्,  
तस्मात् न गौणे विनियोगः ।

‘ननु मुख्यप्रत्यायात्, शक्यते गौणः प्रत्याययितुम्’ । सत्यमेतत्,  
मुख्यप्रत्यायनेन एवास्य प्रयोजनवत्ता निर्वृत्ता—इति न गौणं  
प्रति विनियोगे किञ्चित् प्रमाणमस्ति । मुखे विनियोगेन  
त्वानर्थक्यं परिह्रियते, परिहृते आनर्थक्यं न गौणाभिधानमा-  
पतति, न हि, अनभिधाय मुखं, गौणमभिवदति शब्दः । अतः  
प्रमाणाभावात् न गौणे विनियुज्येत ।

अपि च गौणस्य प्रत्यायने सामर्थ्यात् बहवोऽभ्युपायाः प्राप्नु-  
वन्ति, सामर्थ्यं च शब्दैकदेशः—इत्युक्तम् (१ । ४ । ३०) ‘अर्थाद्वा  
कल्पनैकदेशत्वात्’—इति तत्र मन्त्रे नियोगतो गौणं प्रति  
विनियुज्यमाने उपायान्तरं, विना प्रमाणेन बाधेत । ‘मन्त्रा-  
म्नानं प्रमाणम्’—इति चेत् । न तस्य उपायान्तरनिवृत्तौ  
सामर्थ्यमस्ति । ‘ननु मुखेऽपि विनियुज्यमानस्य एष एव  
दोषः’ । न इत्युच्यते,—यदि मुखेऽपि न विनियुज्येत, नैव  
प्रधानस्योपकुर्यात् तत्र चास्योत्पत्तिः अनर्थिका एव स्यात् ।  
तस्मात् अस्ति गौणे मुखे च विशेषः । अपि च यो गौणे  
मन्त्रं विनियुङ्क्ते, स वक्तव्यः,—किमर्थं मुखं प्रत्याययसि ?—

\* ‘नोत्सृज्यन्ते’ इति क्वचित् पाठः ।

भा. इति, स चेत् ब्रूयात्,—नान्यथा गौणप्रत्ययोऽस्ति—इति, प्रति-  
 ब्रूयादेनम्,—अन्येऽपि गौणप्रत्ययस्याभ्युपायाः सन्ति—इति ।  
 अथ स एवम् अभियुक्तः प्रतिब्रूयात्,—मुख्यप्रत्ययोऽपि पाक्षिको-  
 ऽभ्युपायः—इति, ब्रूयादेनं,—न तर्हि नियोगतो गौणे विनि-  
 योजनीयः, यदा गौणप्रत्ययाय मुख्यमुपादत्ते, तदैतदापतितं  
 भवति,—मुख्य एव विनियोगः—इति । अर्थेन च प्रतीतेन  
 प्रयोजनं, न प्रत्यायकेन मन्त्रेण, अतोऽन्येनाभ्युपायेन गौणः  
 प्रत्याययितव्यः, न स एव मन्त्र आदर्तव्यः । अथापि मन्त्रेण  
 प्रत्यायकेन प्रयोजनं स्यात्, तथापि मुख्यप्रत्यायनेनैव निर्वृत्तं  
 प्रयोजनम्—इति नतरां गौणे विनियुज्येत । तस्मात् मुख्य-  
 गौणयोर्मुखेन कार्यसम्प्रत्ययः—इति सिद्धम् ॥

संस्कारकत्वादचोदितेन स्यात् ॥ २ ॥ (आ० नि०) ॥

भा. अथ यदुक्तं,—‘पूषाद्यनुमन्त्रणादीनाम् उत्कर्षो न भविष्यति’  
 —इति, युक्तः तेषाम् उत्कर्षः, संस्कारको हि मन्त्रः, सोऽस्ति  
 संस्कार्येऽर्थकः—इति यत्र अर्थवान् तत्र नाययिष्यते, न च  
 कश्चित् दोषो भविष्यति ॥ (३।२।१ अ०) ॥

इन्द्रप्रकाशकमन्त्रानां गार्हपत्ये विनियोगाधिकरणम् । (गार्हपत्यन्यायः) ॥

सं. वचनाच्चयथार्थमैन्द्री स्यात् ॥ ३ ॥

भा. अग्नौ श्रूयते,—‘निवेशनः सङ्गमनो वसूनाम्—इत्यैन्द्र्या  
 गार्हपत्यमुपतिष्ठते’\*—इति । तत्र सन्देहः,—किम् इन्द्रस्योप-  
 स्थानं कर्तव्यम्, उत गार्हपत्यस्य ?—इति । ‘कुतः पुनर्गार्ह-  
 पत्यमुपतिष्ठते—इत्येवं विस्पष्टे वचने संशयः ?’—इति । उच्यते,

\* ‘केषाञ्चित्तु कदाचनस्तरीरसौत्येषा प्रयते’ इति वार्तिकम् ।

भा. —यद्वि वाक्येनोपस्थानं तत् स्तुतिवचनेन संस्करणं न समीप-  
स्थानमात्रं, न च, ऐन्द्रेण मन्त्रेण अग्नेः अभिधानं शक्यते कर्तुम् ।  
अतो गार्हपत्यम् उपतिष्ठते—इति न गार्हपत्यार्थमुपस्थान-  
मेतत्—इति जायेत शङ्का,—गार्हपत्ये उपस्थानार्था भवेत्—  
इति, तादृशश्च शब्दो नास्ति, तृतीयान्तः सप्तम्यन्तो वा ।  
तस्मात् विचारः,—कथम् उपपन्नं भवति ?—इति ।

किं तावत्प्राप्तम्?—सामर्थ्यात् इन्द्रोपस्थानं, अशक्यत्वाच्च  
गार्हपत्योपस्थानस्य । ‘कथं द्वितीया विभक्तिः ?—इति’ चेत् ।  
अविवक्षितेप्सितार्था वा सम्बन्धमात्रप्रधाना । यद्वा उपस्थान-  
विशेषणं सम्बन्धात् गार्हपत्यशब्दः । तस्मात् गार्हपत्यविशिष्ट-  
मुपस्थानम् इन्द्रार्थं कर्तव्यम्—इति । गार्हपत्यस्य देशेन  
विशिष्यात् मुख्यमेव कार्यं मन्त्रणम् ।

एवं प्राप्ते ब्रूमः,—वचनारवयथार्थम् ऐन्द्री स्यात्, नैतदस्ति  
इन्द्रार्थम् उपस्थानम्—इति, अथार्थम् ऐन्द्री स्यात् । कुतः ? ।  
वचनसामर्थ्यात्, वचनमिदं भवति,—ऐन्द्र्या गार्हपत्यम् उप-  
तिष्ठते—इति, गार्हपत्ये द्वितीया विभक्तिः प्राधान्यम् आह,  
किमिव वचनं न कुर्यात्, नास्ति वचनस्यातिभारः । तस्मात्  
गार्हपत्यार्थम् उपस्थानम् ॥

सू. गुणाद्वाप्यभिधानं स्यात् सम्बन्धस्याशास्त्रहेतु-  
त्वात् ॥ ४ ॥ (आ० नि०) ॥

भा. “अत्राह नन्वेतदुक्तं,—न ऐन्द्रेण मन्त्रेण गार्हपत्योपस्थानं  
भविष्यति—इति । उच्यते,—वचनात् भविष्यति । “आह,  
न वचनशतेनापि शक्यमेतत्, इन्द्रशब्देन अग्निं प्रत्याययेत्—  
इति ब्रूवन् विहन्येत, यथा अग्निना सिद्ध्येत्—इति, उदकेन  
दीपयेदीति, न हि शास्त्रहेतुकः शब्दार्थयोः सम्बन्धो भवति,  
नित्योऽसौ लोकतोऽवगम्यते—इत्युक्तं, (१।१।५ सू०)—‘अौत्प-



भा. त्तिकस्तु शब्दस्यार्थेन सम्बन्धः—इति । ‘ननु शब्दलक्षणो-  
पि भवति शब्दार्थयोः सम्बन्धः कृत्रिमः, यथा देवदत्तो यज्ञदत्तः  
—इति’ । भवति कश्चित्, यत्र सम्बन्धस्य विधायकं वाक्यं भवति,  
न त्वेतद्वाक्यं शब्दार्थयोः सम्बन्धस्य विधायकं, गार्हपत्यस्य  
इन्द्रशब्दो नामेति, कथं तर्हि प्रसिद्धसम्बन्धेन इन्द्रशब्देन  
गार्हपत्यम् उपतिष्ठते—इति, न च शक्यते परशब्देन परो  
वदितुम्, किमत्र वचनं करिष्यति ?” ।

अत्र उच्यते,—‘गुणादप्यभिधानं स्यात् सम्बन्धस्याशास्त्र-  
हेतुत्वात्’—इति, यद्यपि न इदं वाक्यं शब्दार्थसम्बन्धस्य विधाने  
हेतुभूतं, तथाप्यनेन इन्द्रशब्देन शक्यं कर्तुम्,—गार्हपत्याभि-  
धानम् । कुतः ? । गुणसंयोगात् गौणमिदम् अभिधानं भवि-  
ष्यति, भवति हि गुणादप्यभिधानं यथा सिंहो देवदत्तः  
अग्निर्माणवकः—इति । एवमिहाप्यनिन्दे गार्हपत्ये इन्द्रशब्दो  
भविष्यति, अस्ति चास्य इन्द्रसादृश्यं, यथैव इन्द्रो यज्ञसाधनम्,  
एवं गार्हपत्योऽपि—इति । अथवा इन्द्रतेः ऐश्वर्यकर्मण इन्द्रो  
भवति, भवति च गार्हपत्यस्यापि स्वस्तिन् कार्ये ईश्वरत्वं ।  
तस्मात् इन्द्रशब्देन यः प्रत्याययतेऽर्थः स प्रतीतः सादृश्यात्  
गार्हपत्यं प्रत्याययिष्यति, ऐश्वर्यात् वा प्रत्याययिष्यति—  
इति न दोषः ॥ (३ । २ । २ अ०) ॥

आज्ञानप्राकाशकमन्वानाम् आज्ञाने विनियोगाधिकरणम् ॥

स. तथाह्वानमपीति चेत् ॥ ५ ॥ (पू०) ॥

भा. स्तो दर्शपूर्णमासौ, तत्र इदं समाम्नायते, ‘हविष्ठादेहि\*—

\* या हविः सम्पादयति सा हविष्ठात् तामेनां सम्बोधाध्वर्युरेहीति  
ब्रूते’ इति माधवः ॥

भा. इति चिरवधून् आकलयति—इति । तत्र सन्देहः,—किमेष मन्त्रोऽवहन्तिं प्रत्युपदिश्यते, उत हन्तिः अस्य कालं लक्षयति? —इति । कथं हन्तिं प्रत्युपदिश्यते? कथं वा कालं लक्षयेत्? । यद्येवं सम्बन्धः क्रियेत,—हविष्ठादेहीत्यवधनन्निति, ततो हन्तिं प्रत्युपदिश्यते, अथावधनन् आकलयति—इति, ततोऽस्य कालं लक्षयति—इति । किं तावत्प्राप्तम्?—तथा आकानमपि, यथा ऐन्द्री गार्हपत्यं प्रत्युपदिश्यते, एवमेष मन्त्रो हन्तिं प्रत्युपदिश्यते । एवं श्रुतिः अनुगृहीता भवति, इतरथा लक्षणा स्यात्, हन्तिकालस्य मन्त्रस्य च सम्बन्धो भवेत्, न हन्तेर्मन्त्रस्य । एवं च सत्याकलयति—इत्ययमनुवादः, आकानं करोति, यो हि एहि—इति ब्रूते स आकलयति, तत्र केनचित् गुणेन मन्त्रो हन्तिं प्रत्याययिष्यति, तस्मात् नाकाने विनियोक्तव्यः ॥

छ. न कालविधिश्चोदितत्वात् ॥ ६ ॥ (सि०) ॥

भा. नैतदस्ति,—हन्तिं प्रत्युपदिश्यते—इति । किं तर्हि?—काललक्षणा स्यात् । कुतः? । चिराकलयति—इति चित्त्वमत्र विधीयते, यद्यस्मिन्नेव वाक्ये मन्त्रो विधीयते, अनेकगुणविधानात् वाक्यम्भिद्येत ! तस्मात् नैवमभिसम्बन्ध एवमवधनन्—इति, कथं तर्हि, अवधून् आकलयति—इति । ‘ननु अस्मिन्नपि पक्षे मन्त्रो विधीयते कालस्य, तत्र स एव दोषो भवेत्’ । न—इति ब्रूमः,—अवहननकाल एवार्थेन हविष्ठादाकातव्या, तत्रायमेव सम्बन्धोऽनूद्यते, केवला तु चिरादृत्तिर्विधीयते । यत्तु काललक्षणार्थः शब्दः—इति । नैष दोषः, लौकिकी हि लक्षणा, मन्त्रोऽपि च रूपादेवाकाने प्राप्तः, सोऽप्यनूद्यते एव, चोदितस्य वाक्यान्तरेणावधातः शक्नोति कालं लक्षयितुम् । तस्मात् आकाने विनियोक्तव्यः—इति ॥

स. गुणाभावात् ॥ ७ ॥ (आ० नि०) ॥

भा. (इदं पदोत्तरं सूत्रम्) । 'अथ कस्मात् न गुणादवहन्ति ब्रूते? हविष्करोति हि अवहन्तिः, तस्मात् हविष्कृत् । किमेवं भविष्यति? । रूपादेवावहन्तौ मन्वे प्राप्ते केवलं चिरादृत्तिमेव वक्ष्यति न भविष्यति वाक्यभेदः'—इति । अत्र उच्यते,—गुणाभावात् गौणमभिधानमवहन्तौ न सम्भवति—इति, नक्षसौ आहृतोऽस्मि—इत्यवगच्छति, तत्र अदृष्टार्थम् आक्रान्तं स्यात् । यजमानस्य पत्न्यां हविष्कृति दृष्टार्थम् आक्रान्तम् । तस्मात् न हन्तिमन्त्रः—इति ॥

स. लिङ्गाच्च ॥ ८ ॥ (यु० १) ॥

भा. लिङ्गं च भवति, 'वाग्वै हविष्कृदाचमेव एतत् आकथयति'—इति, न च वाचोऽवहन्तिना सादृश्यमस्ति, अस्ति तु यजमानस्य पत्न्या, सा हि स्त्री, वागिति च स्त्रीलिङ्गः शब्दः, अवहन्तिस्तु न स्त्री न पुमान् न नपुंसकम्—इति । 'ननु अवहन्तेरपि स्त्रीलिङ्गः शब्दोऽस्ति,—क्रिया—इति' । अत्र ब्रूमः,—न नियो-गतोऽवहन्तेः स्त्रीलिङ्गः शब्दः, पुल्लिङ्गोऽपि तस्यास्ति,—अवघातः—इति, नपुंसकलिङ्गोऽपि,—कर्म—इति । अपि च, पत्न्याः स्वरूपेण सादृश्यम्, अवहन्तेः पररूपेण शब्देन । तस्मात् पत्न्यां हविष्कृति लिङ्गमनुरूपतरं भवति ॥

स. विधिकोपश्चोपदेशे स्यात् ॥ ९ ॥ (यु० २) ॥

भा. अवहन्तिमन्त्रे सति अस्मिन् मन्त्रे विध्यन्तरकोपः स्यात् । 'अप-हृतं रक्ष इत्यवहन्ति अपहृता यातुधाना इत्यवहन्ति'—इति । तत्र पक्षे अभावात् नित्यवत् श्रुतिः उपरक्षेत, तस्मात् अवघ्नन्

भा. —इति काललक्षणार्थः । मन्त्रोप्यङ्गानार्थः—इति ॥ (३।२।  
३ अ०) ॥

अग्निविहरणादिप्रकाशकमन्त्रानां तत्रैव विनियोगाधिकारणम् ॥

छ. तथोत्थानविसर्जने ॥ १० ॥

भा. ज्योतिष्टोमे श्रूयते,—‘उत्तिष्ठन् अन्वाह, अग्नीदग्नीन्विहर’—  
इति, तथा, ‘व्रतं कृणुतेति वाचं विष्टजति’\*—इति । तत्र  
सन्देहः,—किमुत्थानं वाग्विसर्जनं च प्रतिमन्त्रयोरुपदेशः, उत  
कालार्थः संयोगः?—इति । अत्र पूर्वाधिकरणन्यायोक्तिदिश्यते,  
यः तत्र पूर्वः पक्षः, स इह पूर्वः पक्षः ; यः तत्र सिद्धान्तः स  
इह सिद्धान्तः । अग्नीदग्नीन्—इत्येवमुत्तिष्ठन् अन्वाह—इति,  
व्रतं कृणुत—इत्येवं वाचं विष्टजति—इति पूर्वः पक्षः । लक्षणा-  
भावात्, उत्तिष्ठन् अन्वाह—इति सिद्धान्ते सम्बन्धः । व्रतं कृणुत  
—इत्युच्यमाने वाचं विष्टजति—इति । वाक्येन पूर्वः पक्षः,  
लिङ्गेन सिद्धान्तः ।

यद्यपि च शक्यते, उत्थानक्रियाग्नीदग्नीन् विहरेति वक्तुम्,  
उत्थानेन अग्निरिष्यते, वक्तिष्य विह्रियते—इति । व्रतं कृणुत  
—इति च वागभिधानं । तथाप्यदृष्टार्थं वचनं भवति—इति  
न मन्त्रयोः उत्थानविसर्जनार्थता कल्प्येत । कल्प्यमानायां च  
मन्त्रान्तरं विहितं बाधेत,—‘याः पशूनामृषभो वाचः’—इति ।  
अपि च उत्थानवाग्विसर्गौ प्रतिमन्त्रौ विधीयमानावदृष्टार्था  
स्यातां, प्रेषणे तु दृष्टार्था । तत् लक्षणैव अत्र न्याय्या ॥ (३।  
२।४ अ०) ॥

\* व्रतं चरतेति वाचो विष्टजतीति पाठः आ० सो० पु० ।

सूक्तवाकस्य प्रस्तरप्रहरणाङ्गताधिकरणम् ॥ (प्रस्तरप्रहरणन्यायः) ॥

सू. सूक्तवाके च कालविधिः परार्थत्वात् ॥ ११ ॥ (पू०) ॥

भा. दर्शपूर्णमासयोः श्रूयते,—‘सूक्तवाकेन प्रस्तरं प्रहरति’\*—  
इति । तत्र सन्देहः,—किं सूक्तवाकः प्रस्तरप्रहरणम् प्रत्युप-  
दिश्यते, उत, इयं काललक्षणा?—इति । तदुच्यते, काल-  
लक्षणा—इति । कुतः? सूक्तवाकस्य देवतासङ्कीर्तनार्थत्वात्,  
प्रस्तरप्रहरणं च प्रत्युशक्तेः, प्रस्तरस्य च खुग्धारणार्थत्वात् ॥

सू. उपदेशो वा याज्याशब्दो हि नाकस्मात् ॥ १२ ॥ (सि०) ॥

भा. उपदेशो वा प्रस्तरप्रहरणम् प्रति मन्त्रस्य स्यात्, एवं अति-  
विहितोऽर्थो भवति, सूक्तवाकेन—इति करणविभक्तिसंयोगात्,  
इतरथा लक्षणा स्यात्, सूक्तवाकेन लक्षणेन प्रस्तरं प्रहरेत्  
—इति । एवं च कृत्वा याज्याशब्दः उपपन्नो भवति, सूक्तवाक  
एव याज्या, प्रस्तर आज्ञतिः—इति ॥

सू. स देवतार्थस्तत्संयोगात् ॥ १३ ॥ (पू० नि०)

भा. यदुक्तम्,—देवतासङ्कीर्तने सूक्तवाकः समर्थः, न प्रस्तरप्रहरणे  
—इति । उच्यते,—न, देवतावचनं प्रहरणेन न सम्बध्यते,  
प्रहरणं हि यजिः, माधवर्णिको देवताविधिः,—एवमभि-  
सम्बन्धः । ‘अग्निरिदं हविरजुषतावीष्टधत्’—इत्येवं देवताम्  
अनुक्रम्य, ‘आशास्तेयं यजमानः’—इत्युक्त्वा, ‘इदमिदम्  
आशास्ते’—इति च यदनेन हविषा आशास्ते तदस्य स्यात्†—

\* ‘इदं द्यावापृथिवी भद्रमभूत्’ इत्यादिमन्त्रः सूक्तवाकः । दर्भमुष्टिः  
प्रस्तरः, तस्य प्रहरणम् अग्नौ प्रक्षेपः इति माधवः ।

† तदस्यात् इति का० सं० पु० ।

भा. इति प्रस्तरं हविर्निर्दिशति, अग्न्यादींश्च देवताविशेषान्, तेन प्रह्वरतिर्यजतिः। एवं सूक्तवाकेन प्रस्तरः प्रह्वर्तुम् शक्यते, यदि प्रह्वरतिर्यजतिः, अग्न्यादिदेवताकश्च। तस्मात् सूक्तवाकस्य ह्वरतिसंयोगेऽपि देवतार्थता घटते एव। यदि 'अग्निरिदं हविरजुषतावीष्टधत्'—इत्येवमाद्येव श्रूयेत, न, 'आशास्तेयं यजमानः'—इत्येवमादीनि अपराणि, ततोऽग्न्यादय एवेष्टानान्तरिताः इत्येव पर्यवसितं वाक्यं भवेत्। यतस्तु खलु आशास्तेयं यजमानः इत्येवमादीन्यपराणि श्रूयन्ते, तेन इह पर्यवसानम्, अग्न्यादयः पुरोडाशादिभिः इष्टाः, अपरं तु यजमान आशास्ते तदनेन प्रस्तरेण प्राप्नुयात्—इति।

‘ननु सत्स्वप्येतेषु देवतासंकीर्त्तने एव पर्यवस्येत्, पुरोडाशादिभिः इष्टा अग्न्यादयः, तत एव यजमान आयुरादीन्यपि आशासानः प्राप्नुयात्’—इति। उच्यते,—उभयथा सम्बन्धे सति प्रह्वरणे विनियोक्तव्यः, लिङ्गं च न बाधितं भविष्यति, वाक्यं चानुग्रहीष्यते—इति।

अथ वा 'अग्निरिदं हविरजुषत'—इति प्रस्तरः एव हविर्निर्दिश्यते; एवम् 'इदम्'—इति सन्निहितवचनमुपपन्नं भविष्यति—इति ॥

छ. प्रतिपत्तिरिति चेत्, स्विष्टकृद्दुभयसंस्कारः स्यात् ॥

१४ ॥ (आ० नि०) ॥

भा. 'अथ सुगंधारणे विनियुक्तस्य प्रस्तरस्य प्रह्वरणं प्रतिपत्तिः'—इत्युच्यते। तत्र प्रतिवचनं,—स्विष्टकृद्देतत् स्यात्—इति, यथा, इज्यार्थात् पुरोडाशात्, वचनप्रामाण्यात् स्विष्टकृत् इज्यते, यागश्च स भवति,\* प्रतिपाद्यते च पुरोडाशः, एवं

भा. प्रतिपाद्येत एव हि प्रस्तरः, यागश्च निर्वर्त्यते—इति न दोषः।  
प्रतिपाद्यमानोऽपि हि त्यज्यते, प्रत्यक्षतः प्रतिपाद्यते, वचना-  
दिज्यां साधयति—इत्येवं गम्यते। तस्मात् सूक्तवाकः प्रहरति-  
मन्त्रः—इति ॥ (३।२।५ अ०) ॥

सूक्तवाकानामर्थानुसारेण विनियोगाधिकरणम् ॥ (सूक्तवाकन्यायः) ॥

सू. छत्सोपदेशादुभयत्र सर्व्ववचनम् ॥ १५ ॥ (पू०) ॥

भा. दर्शपूर्णमासयोः,—‘सूक्तवाकेन प्रस्तरं प्रहरति’—इति श्रूयते।  
तत्र सन्देहः,—किं पौर्णमास्यां छत्सः सूक्तवाकः प्रयोक्तव्यः,  
छत्सोऽत्रमावास्यायाम्, उत यथासामर्थ्यं निष्ठाप्य यथायथं  
प्रयोगः?—इति। तदुच्यते,—‘उभयत्र सर्व्ववचनम्’—इति।  
कुतः?। छत्सो हि मन्त्रः सूक्तवाकः—इत्युच्यते, स पदेनापि  
विना, सूक्तवाको न स्यात्, तत्र सूक्तवाकेन न प्रहृतं भवेत्।  
तस्मात् उभयत्र छत्सः सूक्तवाको वदितव्यः ॥

सू. यथार्थं वा शेषभूतसंस्कारात् ॥ १६ ॥ (सि०) ॥

भा. ये पौर्णमासीदेवतावाचिनः शब्दाः, ते पौर्णमास्यां प्रयोक्तव्याः,  
न अमावास्यायां, ये अमावास्यादेवतावाचिनः, ते अमावा-  
स्यायां, न पौर्णमास्याम्। शेषभूतमर्थं संस्कुर्वन्तो मन्त्रा उप-  
कुर्वन्ति, नान्यथा इत्युक्तम् (३।२।२ सू०)। तस्मात् ये यत्रोप-  
कुर्वन्ति, ते तत्र प्रयोक्तव्याः—इति न छत्सः पौर्णमास्यां, न  
छत्सश्चामावास्यायामिति ॥

सू. वचनादिति चेत् ॥ १७ ॥ (आ०) ॥

भा. अथ यदुक्तं,—वचनमिदं\* भविष्यति,—सूक्तवाकेन प्रहरति—

\* वचनादिदं भविष्यति इति का० सं० पृ०।

भा. इति, तत्र पदेनापि जनेन न सूक्तवाकेन प्रच्युतं भवेत्, दृष्टश्चरय  
हि सूक्तवाकस्योपदेशः—इति । तदुच्यते,—

स. प्रकरणाविभागादुभे प्रति दृष्टशब्दः ॥ १८ ॥  
(आ० नि०) ॥

भा. उभे पौर्णमास्यमावास्ये प्रति एष दृष्टशब्दः उभयोः  
प्रकरणात् उभयोरसौ दृष्ट उच्यते, अवयवेष्ववयवे—इति ।

‘नैतदेवं, न हि सापेक्षाणाम् इतिकर्तव्यतया सम्बन्धः, न हि,  
इतिकर्तव्यता एतद्विशिष्टा श्रूयते, इतिकर्तव्यताविशिष्टास्वेते  
गम्यन्ते । कुतः ? । न हि, इतिकर्तव्यतां प्रति कर्माणि विधीयन्ते,  
फलम् प्रति तेषां विधिः, इतिकर्तव्यता तु कर्मणां विधीयते,  
तत्र सन्निधानाविशेषात्, कस्य किं विधीयते, कस्य न ?—इति  
न गम्यते विशेषः, साधनत्वेन च सर्वेषां निर्देशात् इतिकर्तव्य-  
तायाः सन्निधानाच्च, वचनाच्चास्य,\* प्रकरणलिङ्गस्याविशेषात्,  
एकैकस्य दृष्टत्वं प्रकरणं निराकाङ्क्षस्य, न सहायमपेक्षमाणस्य ।  
तस्मात् एकैकं प्रति दृष्टः सूक्तवाक उपदिश्यते, स विभागेऽपि  
प्रधानानां, दृष्ट एव प्रयोक्तव्यः—इति यानि यत्र अनर्थकानि  
पदानि, तान्यपि तत्र प्रयोक्तव्यानि अदृष्टाय भविष्यन्ति, सूक्त-  
वाकेन प्रचरति—इति वचनात्, नास्ति वचनस्यातिभारः,  
गुणेन वा केनचित् अभिधानं तासां देवतानां निर्वर्तयिष्यन्ति  
—इति ।

अत्र उच्यते,—नैतदेवं, उक्तं,—मुख्यमेव कार्यं मन्त्राणां,  
न गौणम्—इति, संस्कारार्थत्वात् वा उत्कर्षो न्यायः, न  
गौणमभिधानम्—इति । कस्तर्हि दृष्टसंयोगस्य समाधिः  
उच्यते ?—इति । एष समाधिः, न ह्येतदेकं वाक्यम्, यः



भा. वृत्तः सूक्तवाकः, बह्वन्येतानि वाक्यानि, येषां प्रधानदेवता-  
 भिधायीनि पदानि मध्ये, साधारणानि तद्वपदानि पुरस्तात्  
 उच्चार्यन्ते, तथा परस्तात्; यथा 'अग्निरिदं हविरजुषतावी-  
 वृधत महोज्यायोहताग्नीषोमाविदं हविरजुषेतामवीवृधेताम्'  
 —इत्येवमादीनि; तेषां पुरस्तात्तच्च—यथा 'इदं न्यावापृथिवी'  
 —इति, परस्तादपि यथा,\* 'अस्यामृधेत्'—इति, तान्येतानि  
 सर्वाणि सूक्तवचनेन सूक्तवाकशब्दं लभन्ते। न च, तेषां समुदायः  
 कश्चिदर्थं वदति! तस्मात् न समुदायः सूक्तवाकः, न च,  
 साक्षात्साधनं, सूक्तवाकसामान्यस्य एकत्वात्, सूक्तवाको वर्तते  
 इत्येकवचनं भवति। सूक्तवाकेन प्रस्तरं प्रहरति—इति तु येन-  
 केनचित् सूक्तवाकेन प्रहियमाणे यथाश्रुतं कृतं भवति, तस्मात्  
 न समुदायः सूक्तवाकः। यत्तु, अमावास्यादेवतावाचीनि  
 पदानि, न पौर्णमास्यां प्रयुज्यन्ते, न तत्र सूक्तवाकशब्दो बाध्यते,  
 प्रकरणं तत्र लिङ्गेन बाधितं भवति, तच्च न्याय्यमेव। तस्मात्  
 पौर्णमास्याममावास्यायां च विभज्य सूक्तवाकः प्रयोक्तव्यः—  
 इति ॥ (३।२।६ अ०)॥

काम्ययाज्यानुवाक्याकाण्डानां काम्यमात्राङ्गताधिकरणम् ॥

स. लिङ्गक्रमसमाख्यानात्काम्ययुक्तं समाम्नातम् ॥ १६ ॥

भा. इह काम्ययाज्यानुवाक्याकाण्डम् उदाहरणम्, 'इन्द्राग्नी  
 रोचनादिवः, प्रवर्षणिभ्यः, इन्द्राग्नीनवतिं पुरः, स्रष्टृचम'—  
 इत्येवमाद्या ऋचः। अपरा अपि काम्या इष्टयः,—'ऐन्द्राग्न-  
 मेकादशकपालं निर्वपेत्, यस्य सजाता वियायुः, ऐन्द्राग्नमेका-  
 दशकपालं निर्वपेत् भातृव्यवान्, अग्नये वैश्वानराय द्वादशकपालं

भा. निर्वपेत् रुक्मः, अग्नये वैश्वानराय द्वादशकपालं निर्वपेत्  
सपत्नमभिद्रोष्यन्—इत्येवमाद्याः । तदेता याज्यानुवाक्याः  
प्रति सन्देहः,—किं यावत् किञ्चित् ऐन्द्राग्रं कर्म, तत्र सर्वत्रानेन  
ऐन्द्राग्नेन याज्यानुवाक्यायुगलेन भवितव्यम्, उतैतस्यामेव  
ऐन्द्राग्राम् इष्टौ काम्यायाम्?—इति । एवं वैश्वानरीययो-  
र्याज्यानुवाक्ययोः, एवं सर्वत्र ।

किं तावत्प्राप्तम्?—यावत्किञ्चित् ऐन्द्राग्रं वैश्वानरीय-  
मग्नीषोमीयं जातवेदसं च सर्वचैता याज्यानुवाक्या भवेयुः ।  
कुतः? । लिङ्गात् । ‘ननु क्रमसमाख्याने विशेषके भविष्यतः’ ।  
सत्यं, तथापि क्रमं समाख्यां च शक्नोति लिङ्गं बाधितुम्—इति ।

एवं प्राप्ते ब्रूमः,—लिङ्गक्रमसमाख्यानात् तास्वेव काम्यास्तु  
एता याज्यानुवाक्याः—इति गम्यते, य एव हि लिङ्गक्रमः  
एषां कर्मणां, स एवासां याज्यानुवाक्यानां, तेन तासामेव  
ताः शेषभूताः—इति ।

‘ननु, लिङ्गं बलवत्तरम्—इत्युक्तम्’ । सत्यमेतत्, इह तु  
समाख्या बलीयसी, न ह्येताः समाख्यानादृते एषां काम्यानां  
कर्मणां प्राप्नुवन्ति, न भिन्नदेशानां कर्मणाम् । कुतः? । समाख्या-  
मन्तरेण आसां चहृचां याज्यानुवाक्यात्वमेव न विज्ञायते, कुतः  
भिन्नदेशानां कर्मणां याज्यानुवाक्या भविष्यन्ति?—इति, या  
च एषां समाख्या, सा काम्यानामेव याज्यानुवाक्यात्वमाचष्टे न  
सर्वेषाम् । यदि समाख्या नाद्रियते, याज्यानुवाक्यात्वमेव एषां  
न भवति, यदि आद्रियते, तदा काम्यानामेव, एवं हि तत्  
समाख्यायते,—काम्ययाज्यानुवाक्याकाण्डम्—इति ।

‘अथ किमर्थम् उभयमुपदिश्यते,—लिङ्गक्रमात्—इति, समा-  
ख्यानात्—इति च’ । अस्ति तत्र पाथिह्यतीयं ब्रातपतीयं च  
कर्म, सामिधेनीकार्यमप्यस्ति, याज्यानुवाक्याकार्यमपि । यदि  
लिङ्गक्रमात्—इत्येतावदेवोच्येत, सामिधेनीकार्येऽपि लिङ्गेन

भा. तासां विनियोगः स्यात् । ‘अथ किमर्थं लिङ्गक्रमौ व्यपदि-  
श्येते?’ । सर्वा याज्यानुवाक्याकार्ये एव विनियुज्जेरन्,  
सामिधेनीषु विनियोगो न स्यात् ! अथ पुनः समाख्यानात्  
लिङ्गक्रमाच्च निर्दृष्टे याज्यानुवाक्याकार्ये, सामिधेनीषु विनि-  
योगः सिद्धो भवति, यथा अग्निवारुण्या इष्टेः क्रमेभ्योऽतीते  
सौमारौद्रीणामनागते, मनोर्हचस्ताः सामिधेनीषु धाव्या  
इत्युच्यन्ते, तथा,—‘पृथुयाजास्तं सम्बाधे’—इति द्वे धाव्ये  
कल्प्येते । तस्मात् उभयं व्यपदेष्टव्यम्—इति ॥ (३।२।७ अ०) ॥

अग्नीध्रोपस्थाने प्राकृतानां मन्त्राणां विनियोगाधिकरणम् ॥

ख. अधिकारे च मन्त्रविधिरतंदाख्येषु शिष्ट-  
त्वात् ॥ २० ॥ (पू०) ॥

भा. ज्योतिष्टोमे श्रूयते,—‘आग्नेय्या अग्नीध्रमुपतिष्ठते,\* ऐन्द्रया  
सदः, वैष्णव्या हविर्धानम्—इति । तत्र सन्देहः,—किं प्रकृता-  
भिरेवंलिङ्गवतीभिरुपस्थातव्यम्, उत दाशतयीभ्यः एवंलिङ्गा  
आगमयितव्याः ?—इति ।

किं तावत्प्राप्तम्?—प्रकरणे च मन्त्रो लिङ्गेन विधीयमानो  
दाशतयीभ्य एवागमयितव्यः, आग्नेयी—इत्येवमादिभिर्हि शक्या  
दाशतयीभ्योऽभिवदितुम् । यश्चायं प्रकृतः, स कार्यान्तरे विनियुक्तो,  
न इहाप्युपदेशमर्हति ; उपदिष्टोपदेशो हि न न्याय्यः  
एवञ्जातीयकस्य । कथञ्जातीयकस्य ? । यः कस्मिंश्चिद्विशेषेणो-  
पदिष्टः, नासौ सामान्येन लिङ्गेन अन्यत्रोपदेशमर्हति । कथं ? ।  
यदि तत् लिङ्गं तस्य लक्षणत्वेन, ततः स विशिष्टो लक्ष्येत

भा. येनानेन एवंलिङ्गेन एतत् करोति—इति, ततो नोपदिष्टो भवति; अथ उपदिश्यते,—एवंलिङ्गेन करोति—इति, ततो न लक्ष्यते, तेन उपदिष्टस्य एवञ्जातीयकस्य एवञ्जातीयकः पुनरुपदेशो न न्यास्यः, तस्मात् दाशतया लिङ्गवन्तो मन्वा ग्रहीतव्याः ।

“ननु प्रकरणसामर्थ्यतः प्रकृता ग्रहीतुम् न्यास्याः” । न—इत्युच्यते, लिङ्गं हि प्रकरणाद्वलीयः । ‘आह, विरोधे सति लिङ्गेन प्रकरणं बाधेत, न च एतयोर्विरोधः, न वयं प्रकरणमनुजिघृक्षन्तः प्रकृतं लिङ्गवन्तम् उपाददाना लिङ्गम् उपवाधेमहि । यदि तु प्रकृतं विलिङ्गम् उपददेमहि, ततो बाधेमहि लिङ्गम् ; उभयं सम्पादयिष्यामः प्रकरणं लिङ्गञ्च’ । नैतदेवं,—लिङ्गेन प्रत्ययो भवति, दाशतयेनापि कर्त्तव्यम्—इति, दाशतस्योऽपि हि आग्नेयीशब्देन शक्यन्ते वदितुम्, स प्रत्ययो लिङ्गजनितो यत् मिथ्येति कल्प्यते, तत् प्रकरणानुरोधात् ; स चेत् प्रकरणम् अनुबध्यते, मिथ्या—इति कल्प्यते, अथ नानुरुध्यते सम्यक्—इति, तस्मात् विरोधः ; विरोधे च प्रकरणदौर्बल्यम् ।

‘उच्यते, तत् लिङ्गवत्त्वात्नेन उपस्थानेन अनुग्रहीतव्या, न दाशतयो मन्वव्यक्तिः, सा च प्रकृते मन्वे उपादीयमाने निरवशेषा उपात्ता भवति, दाशतस्यां पुनर्मन्वव्यक्तौ उपादीयमानायां प्रकरणात् या मन्वव्यक्तिः प्राप्नोति, सा बाधिता भवति, असति विरोधे । न च, इह लिङ्गप्रकरणयोर्विरोधः, प्रकरणात् व्यक्तिः प्रतीयते, लिङ्गात् सामान्यं, अन्या च व्यक्तिः, अन्यत् सामान्यम् । तस्मात् प्रकृतो लिङ्गवान् उपादेयः—इति । उच्यते, सत्यमेवमेतत् प्रकृते उपादीयमाने प्रकरणं न बाधितं भवति, लिङ्गमग्यनुगृहीतम्, लिङ्गजनितस्तु प्रत्ययः कश्चित् मिथ्या—इति कल्पितो भवति । ‘ननु व्यक्तिरपदार्थः, कथं व्यक्तावनुपादीयमानायां प्रत्ययो बाधेत?’ । उच्यते, एतदेव न

भा. विजानीमः लिङ्गवत्ता अत्राङ्गं न वेति, किन्तु तद्वितनिर्देशोऽर्थं, तत्र देवताया मन्त्रो लक्ष्यते, मन्त्रव्यक्तिर्हि साधनं, न सामान्यं नाम किञ्चिदपरं, देवतैव अत्र सामान्यम्, यथासाधनं लक्षयितव्यम्। न च गम्यते विशेषः,—अयमसौ मन्त्रो नायमसौ—इति, अनवगम्यमाने विशेषे सर्वे तल्लिङ्गा ग्रहीतव्याः इति दाशतस्यामपि मन्त्रव्यक्तौ भवति प्रत्ययः, स प्रकरणानुरोधेन बाध्यते! इत्यन्याय्यम्। एवं सति न दाशतस्य एव उपादातव्याः भवन्ति, प्रकृतमप्युपाददीरन्। ‘नन्वेतदुक्तं, कार्यान्तरे प्रकृतस्य उपदेशो नासावर्थान्तरे उपदेक्ष्यते’—इति। उच्यते, न नियोगतः स एव अर्थान्तरे वर्तते, स चान्यस्य सामान्येन लिङ्गेन, नैवं सति किञ्चित् दुष्यति। ‘नन्वेतत् दुष्यति,—न उभयमनुगृहीतं भवति लिङ्गं प्रकरणं च’। सत्यं, न अनुगृहीतं भवति, किन्तु अननुयाद्यमेव प्रकरणं लिङ्गप्रत्ययविरुद्धत्वात्। अपि च न लिङ्गं प्रकरणं वा अनुग्रहीतव्यम्—इति, तत्परिच्छिन्ने प्रवृत्तिर्भवति, यदवगम्यते,—‘एतत् फलवत्’—इति, तत्र प्रवर्तते। ‘किमतो यद्येवं?’। एतदतो भवति, न लिङ्गम् अनुगृहीतं क्वचित्,—इत्यपरस्मिंस्तत्परिच्छिन्ने न प्रवृत्तिर्भवितुमर्हति। तस्मात् दाशतस्यो ग्रहीतव्याः—इति गम्यते ॥

सू. तदाख्यो वा प्रकरणोपपत्तिभ्याम् ॥ २१ ॥ (सि०) ॥

भा. तदाख्यो (ज्योतिष्टोमसमाख्यातः) एव ग्रहीतव्यः। कुतः?। प्रकरणोपपत्तिभ्याम्, प्रकृतो हि असौ, प्रकृतप्रत्ययस्य न्याय्यः। कथं?। न ज्योतिष्टोमं प्रति मन्त्रस्य व्यापारविधानम् उपपद्यते, प्राप्तत्वादेव, व्यापारविशेषविधानं तु उपपद्यते, अप्राप्तत्वात् व्यापारविशेषस्य, अनपेक्ष्य च प्रकरणं दाशतये विधीयमाने वाक्यम्भिद्येत!—उपस्थानं च कुर्यात्, तच्चैवल्लिङ्गेन—इति ॥

सू. अनर्थकश्चोपदेशः स्यादसम्बन्धात्फलवता, न ह्युप-  
स्थानं फलवत् ॥ २२ ॥ (यु० १) ॥

भा. 'ननु च प्रकरणात् ज्योतिष्टोमस्य उपकारकं स्यात्' । यदि  
उपस्थानज्योतिष्टोमसम्बन्धो विवक्ष्येत, तदा उपस्थानं ज्योति-  
ष्टोमे उपदिश्येत, प्रकरणात् तेनैकवाक्यताम् इयात् । यदा  
तु खलूपस्थानस्य मन्त्रसम्बन्धो विवक्ष्यते सर्वोपस्थानेषु, तदा  
मन्त्रः प्राप्नोति, प्रकरणं बाधित्वा, न प्रकरणं विशेषकं भवितु-  
मर्हति, उभयसम्बन्धे वाक्यभेदः । अस्मात्पक्षे न पुनरयं दोषः,  
येन आग्नेयेन ऐन्द्रेण वा ज्योतिष्टोमे व्यापारः क्रियते, तेन  
उपस्थानव्यापारविशेषः तदा ज्योतिष्टोमिको\* विधीयते अन्यत्  
सर्वमनूयते—इति न दोषो भवति । अथवा अग्नीध्र-हविर्धान-  
सदःसम्बन्धमात्रं विधीयते, उपतिष्ठते—इत्ययमनुवादः, अनेन  
मन्त्रेण अग्नीध्रमुपतिष्ठते—इति समासीदति—इत्यर्थः । तस्मात्  
प्रकृता मन्त्रा एवज्जातीयका उपादातव्याः—इति ॥

सू. सर्वेषां चोपदिष्टत्वात् ॥ २३ ॥ (यु० २) ॥

भा. यदप्युक्तमुपदिष्टा हि ते प्रकृता कार्यान्तरे—इति । तदुच्यते,  
—उक्तोत्तरमेतत् । अपि च न केनचित् नोपदिष्टाः, सर्वे वाच-  
स्तोमे आश्विने शस्यमाने सूर्येऽनुद्यति, तेन न प्रकृते कश्चिदि-  
शेषः । तस्मात् प्रकृतस्य एव ग्रहणम् ॥ (३ । २ । ८ अ०) ॥

\* ज्यौतिष्टोमिक इति का० सं पु० ॥

भक्षमन्त्राणां यथालिङ्गं ग्रहणादौ विनियोगाधिकारणम् ॥

ख. लिङ्गसमाख्यानाभ्यां भक्षार्थताऽनुवाकस्य ॥ २४ ॥

(पृ०) ॥

भा. भक्षमन्त्रः श्रूयते,—‘भक्षे हि मा विश दीर्घायुत्वाय शन्तनु-  
त्वाय रायस्पोषाय वर्चसे सुप्रजास्त्वाय । एहि वसो पुरोवसो  
प्रियो मे हृदोऽस्य शिवनोस्त्वा वाङ्मयां सध्यासं । नृचक्षसन्त्वा  
देव सोम सुचक्षा अवस्थेषम् । हिन्वमे गात्रा हरिवोगणान्मे  
मावितीतृषः, शिवो मे सप्तर्षीन् उपतिष्ठस्व मा मेऽवाङ्मनाभि-  
मतिगाः मन्द्राभिभूतिः केतुर्यज्ञानां वाग्जुषाणा सोमस्य तृप्यतु  
वसुमद्गणस्य रुद्रमद्गणस्य आदित्यमद्गणस्य सीमदेवते मतिविदः  
प्रातःसवनस्य माध्यन्दिनस्य सवनस्य तृतीयसवनस्य गायत्र-  
च्छन्दसस्त्रिष्टुप्छन्दसो जगच्छन्दसोऽग्निजतइन्द्रपीतस्य नराशंस-  
पीतस्य पितृपीतस्य मधुमत उपहृतस्योपहृतो भक्षयामि’—  
इत्येवमादिः । तत्र सन्देहः,—किं कृत्स्न एषोऽनुवाको भक्षणे  
विनियोजनीयः, उत कश्चिदस्य अवयवोऽन्यत्रापि?—इति ।

किं प्राप्तम्?—लिङ्गसमाख्यानाभ्यां भक्षार्थता अनुवाकस्य,  
सर्वोऽनुवाको भक्षणे विनियोजनीयः । कुतः? । भक्षयामि—  
इत्येष शब्दो व्यक्तं भक्षणे विनियोजनीयः, भक्षणमेव शक्नोति  
वदितुम्, नान्यत् किञ्चित् । अन्यानि चास्य पदानि भक्षण-  
विशेषणवचनान्येव, यत्र यत्र भक्षयामि—इति, तत्र तत्र  
प्रयुज्यन्ते ।

‘ननु एहि वसो—इत्येवमादि सध्यासम्—इत्येवमन्तं ग्रह-  
णार्थं, स्वेन पदसमूहेन परस्पराकाङ्क्षिणा एकार्थं, विभिन्नं  
भक्षणवाक्यात् । नृचक्षसम्—इत्येवमादि अवस्थेषम्—इत्येव-  
मन्तमवक्षणवचनं । हिन्वमे गात्राहरिवः—इत्येवमादि च

भा. मा भेत्वाङ्नाभिमतिगाः—इत्येवमन्तं सम्यग्जरणार्थम् । तत्  
वज्रत्वादर्थानां, वज्रानि वाक्यानि, कथमेतत् शक्यं वदितुम्  
सर्वमिदमेकं वाक्यं भक्षणे विनियुज्यते’—इति ।

उच्यते,—सर्वाण्येतानि भक्षणविशेषणानि—इत्युक्तम् । ‘आह  
एवमपि भिद्येत वाक्यं विशेषणविशेष्याणां युगपद्वचनासम्भ-  
वात्’ । उच्यते, न विशेषणानि विवक्ष्यामी, विशेषणैर्यद्वाहणा-  
वेक्षणादिभिर्विशिष्ट एकोऽर्थो विवक्ष्यते । ‘नैवं सम्यक् भवति,  
विशेषणवचनानामविवक्षितस्वार्थवचनता, भक्षणविशेषणपरता  
च—इति, लक्षण्या तु गम्यते ; श्रुतिलक्षणाविषये च श्रुति-  
न्याय्या, न लक्षणा, तस्मात् न एकं वाक्यम्—इति’ ।

अत्रोच्यते, यद्यप्यमी ग्रहणादयो बहवोऽर्थो गम्यन्ते, न तु  
सर्वे ईप्सिताः—इति, भक्षणमेव एकं प्रत्याययितव्यम्, तद्वि-  
श्रुतं, विशेषणान्यश्रुतानि, न तैः प्रतीतैः प्रयोजनं, प्रयोजनं च  
यावतः पदसमूहस्य एकं, तावदेकं वाक्यम् । तस्मात् विशिष्ट-  
भक्षणार्थमेतत् एकं वाक्यम्, इति भक्षणे विनियोक्तव्यम् ।  
समाख्यानं च भवति,—भक्षानुवाकः—इति, वृत्त्वश्च अनुवाको  
नावयवः ।

‘ननु च समाख्या लौकिकः शब्दः कथं वैदिकमङ्गं नियम्यति’  
—इति । यद्यपि लौकिकः, तथाप्यनादिः तस्यानुवाकेन  
सम्बन्धः । किमतो यद्येवम् ? एतदतो भवति, भक्षणसमभि-  
व्याहृतमनुवाकं ब्रूते, समभिव्याहारश्च सति सम्बन्धे भवति,  
यथा पाचको लावकः—इति समभिव्याहारात् सम्बन्धमनु-  
मास्यामहे । ‘आह नानुमानगम्य एवज्जातीयकेष्वङ्गभावो,  
विधानादेवावगम्यते, नान्यथा, न च समाख्या विधात्री’ ।  
अत्र उच्यते, समाख्या सम्बन्धिनौ बुद्धौ सन्निधिमुपनेष्यति,  
प्रयोगवचनौ विधास्यति—इति । तस्मात् वृत्त्वोऽनुवाको भक्षणे  
विनियोक्तव्यः—इति ॥



ख. तस्य रूपोपदेशाभ्यामपकर्षोऽर्थस्य चोदित-  
त्वात् ॥ २५ ॥ (सि०) ॥

भा. नैतदेवं,—दृष्ट्वोऽनुवाको भक्षणे विनियुज्यते—इति, रूपात्  
ग्रहणवाक्यं ग्रहणे विनियुज्येत एहि—इत्येवमादि संध्यासम्—  
इत्येवमन्तम् । नृचक्षसम्—इत्येवमादि च अवखेयम्—इत्येव-  
मन्तं दर्शने । कुतः ? । मुख्यार्थमेवं तत् वाक्यं भवति, इतरथा  
लक्षणाव्यर्थता स्यात्, मुख्यार्थता च न्याय्या न लक्ष्यार्थता ।

‘उच्यते, विशेषणानामभिधाने, न किञ्चित् अस्ति प्रयोजनम्  
—इत्युक्तम्’ । अत्रोच्यते,—नैव एतानि विशेषणानि, पृथगेव  
एतानि ग्रहणादीनि स्वैस्वैर्वाक्यैरुच्यन्ते—इति । कुतः ? । अस्ति  
हि तैः प्रतीतैः प्रयोजनं, चोदितानि हि तानि, कानिचित्तु  
पृथग्वाक्यैः, कानिचिदर्थप्राप्तानि, तान्यवश्यं प्रकाशयितव्यानि,  
तानि प्रकाशयिष्यन्ति एतानि वाक्यानि ; रूपं च एषां तत्-  
प्रकाशनसामर्थ्यम्, अतो नानार्थत्वात् न एकं वाक्यम् उच्यते ।  
‘ननु भक्षणवाक्यशेषीभवितुमप्येषां रूपम्—इति’ । उच्यते,  
बाढूमस्ति रूपं, न तु तद्विशेषणान्येतानि कल्पन्ते । कस्य  
हेतोरदृष्टार्थानि तथा भवन्ति ? उत्तरनुक्तैर्वा विशेषणैस्तावानेव  
सोऽर्थः, इतरथा ग्रहणादीनि प्रकाशयिष्यन्ति, तथा दृष्टार्थानि  
भविष्यन्ति । तस्मात् रूपोपदेशाभ्याम् अपकर्षो भवेत् केषाञ्चित्  
अत्र—इति ॥ (३ । २ । ९ अ०) ॥

अथ मन्त्राभिभूतिरित्यादेः भक्ष्यानीत्यन्तस्य एकशस्त्रताधिकरणम् ॥

ख. गुणाभिधानान्मन्त्रादिरेकमन्त्रः स्यात् तयोरेकार्थ-  
संयोगात् ॥ २६ ॥

भा. भक्ष्यानुवाके श्रूयते,—‘मन्त्राभिभूतिः केतुर्यज्ञानां वाग्जु-

भा. घाणा सोमस्य तृप्यतु । वसुमङ्गणस्य सोमदेवते मतिविदः प्रातः-  
स्वनस्य गायत्रच्छन्दसोऽग्निजित इन्द्रपीतस्य मधुमत उपहृत-  
स्थोपहृतो भक्षयामि—इति । तत्र सन्देहः,—किम् मन्त्रादिः  
तृप्यतु—इत्येवमन्त एको मन्त्रः, वसुमङ्गणादिरपरः, उत मन्त्रा-  
दिर्भक्षयाम्यन्त एक एव मन्त्रः?—इति । किं तावत्प्राप्तम्?—द्वौ  
मन्त्रौ, द्वौ ह्येतावयौ, अन्या तृप्तिरन्यत् भक्षणं, ततोऽर्थभेदात्  
वाक्यभेदः । तदुक्तं,—‘तस्य रूपोपदेशाभ्याम् अपकर्षार्थस्य  
चोदितत्वात्’—इति ।

एवं प्राप्ते ब्रूमः,—गुणाभिधानात् मन्त्रादिरेकमन्त्रः स्यात्—  
इति, तृप्तिर्भक्षणविशेषणत्वेन अभिधीयते—इति, भक्षयामि  
वाक् तर्ह्यति—इति ।

‘ननु तृप्यतु—इत्येषोऽन्यः शब्दः, अन्यस्य तर्ह्यति—इति,  
एषा भविष्यन्ती क्रियायाम् उपपदभूतायां भवति—इति,  
तत्र द्वयोः क्रिययोरस्ति सम्बन्धो भक्षयामि वाक् तर्ह्यति—इति,  
इह पुनर्भक्षयामि तृप्यतु—इति नास्ति कश्चित् सम्बन्धः’ ।  
उच्यते, न ह्ययं विधौ तृप्यतु—इति विज्ञायते । क्व तर्हि? ।  
प्रार्थनायां वा प्राप्तकाले वा,—यदि भक्षयामि वाक् तर्ह्यति—  
इति एवमभिसम्बन्धः क्रियते, यदि वा भक्षयामि वाचस्तर्ह्यं  
प्राप्तः कालः—इति, तेन विशेषणविशेष्यभावात् एकार्थतायाम्  
एकवाक्यत्वे मन्त्रैक्यमुपपद्यते । ‘ननु निराकाङ्क्षे एते वाक्ये  
भङ्क्ता रूपं साकाङ्क्षे क्रियेते’ । अत्र उच्यते,—यद्यप्येते वाक्ये  
भिन्नार्थे निराकाङ्क्षे द्वावर्थावभिवदेयातां, तथापि भक्षणस्य  
प्रकाशनं दृष्टं प्रयोजनं न तर्पणस्य, इति ह्येता एकार्थमेव  
भवेत्, किमङ्ग पुनर्गुणभावे गम्यमाने एवात्र । तस्मात् गुणाभि-  
धानात् मन्त्रादिरेकमन्त्रः स्यात्—इति ॥ (३ । २ । १० अ०) ॥

इन्द्रपीतस्येत्यादिमन्त्रानां सर्वेषु भक्षणेषु ऊहेन विनियोगाधिकारणम् ॥

ख. लिङ्गविशेषनिर्देशात् समानविधानेष्वनैन्द्राणाम-  
मन्त्रत्वम् ॥ २७ ॥ पृ०) ॥

भा. एष एव मन्त्र उदाहरणम्,—इह च प्रदानानि ऐन्द्राणि  
अनैन्द्राणि च विद्यन्ते, तेषां भक्षणान्यपि सन्ति । तत्र सन्देहः,  
—किम् ऐन्द्रेषु अनैन्द्रेषु च मन्त्रः, उत ऐन्द्रेष्वेव मन्त्रः, अनैन्द्रा-  
णाम् अमन्त्रकं भक्षणम्?—इति । किं तावत्प्राप्तम्? अनैन्द्राणाम्  
अमन्त्रकं भक्षणम्—इति । कुतः? । समानविधानान्येतानि  
प्रदानानि, तेषु 'इन्द्रपीतस्य'—इति मन्त्रोपनिन्द्रपीतं न शक्नोति  
वदितुम्, न च समानप्रकरणे ऊहः सम्भवति, असति वचने  
अन्यार्थानभिधानात् । तस्मात् अमन्त्रकं भक्षणम् एवजाती-  
यकेषु—इति ॥

ख. यथादेवतं वा तत्प्रकृतित्वं हि दर्शयति ॥ २८ ॥  
(सि०) ॥

भा. अथ वा यथादेवतम् ऊहेन लक्षयितव्यम् । कस्मात्? ।  
ध्रुवचमसा हि प्रकृतिभूताः । के पुनर्ध्रुवचमसाः? । ये शुक्रा-  
मग्निप्रचारे सवनमुखीयाः, ऐन्द्राः ते भवन्ति, तेषां प्रकृतिभूतं  
प्रदानं, विद्वतिभूताः अन्यानि । कथम् अवगम्यते? । तत्प्रकृतित्वं  
हि दर्शयति । कथं? । अनुष्टुप्छन्दसः—इति षोडशिन  
अतिरात्रे भक्षमन्त्रं नमति—इति । किमत्र दर्शनं? । नमति  
—इति विपरिणामं दर्शयति ।

‘ननु वचनमेतत् स्यात्’ । न—इत्युच्यते, नैतत् नमति—  
इति श्रूयते, कथं तर्ह्येवं नमति—इति, अनुष्टुप्छन्दसः—इति  
भक्षमन्त्रं नमति—इति, स एष ऊहो विकारेषु उपपद्यते,

भा. तस्मात् एते विकाराः अतोऽनैन्द्रेष्वपि चोदकप्राप्तो मन्त्र ऊहि-  
तथो भवति । ‘उचरते,—विकारा एते—इति लिङ्गमपदिष्टम्,  
न्यायोऽभिधीयताम्—इति’ । उचरते,—ऐन्द्रः सोमो गृह्यते  
मीयते च, तेन ऐन्द्रेषु सोमोऽनैन्द्रेषु सोम एव नास्ति—इति  
सर्वे सोमधर्मा ऐन्द्रेष्वेव, अधर्मका इतरे साकाङ्क्षाः । कथं पुन-  
र्ज्ञायते,—ऐन्द्रः सोमो गृह्यते मीयते च—इति ? । मन्त्रवर्णात्,  
इन्द्राय त्वा वसुमतः—इत्येवमादिर्मन्त्र ऐन्द्रं सोमं वदितुम्  
शक्नोति—इति नान्यम् । तस्मात् ऐन्द्रः सोमः, तेन ऐन्द्रेषु  
सोमधर्माः, अन्यानि तु प्रदानानि साकाङ्क्षाणि, अतो धर्मान्  
यहीष्यन्ति—इति न्यायः । तस्मात् यथादेवतमूहितथो मन्त्रः  
—इति । एवं स्थितं तावदपर्यवसितं, तत एवं सति चिन्तान्तरं  
वर्त्तिष्यते ॥ (३ । २ । ११ अ०) ॥

अभ्युन्नीतसोमभक्षणे इन्द्रस्याप्युपलक्षणाधिकरणम् ॥

ख. पुनरभ्युन्नीतेषु सर्वेषामुपलक्षणां द्विशेषत्वात् ॥ २६ ॥  
(पू० १) ॥

भा. सन्ति पुनरभ्युन्नीताः सोमाः, शुक्रामन्त्रिप्रचारे एव सवन-  
मुखीयाः, तेषां होतुर्वषट्कारेऽनुवषट्कारे च चतुर्भिर्मध्यतः-  
कारिणां चमसैर्जृत्वा होत्रकाणां चमसैः सहत् सहत् वषट्कारे  
एव जृत्वा पुनः सशेषेष्वेव पात्रेषु सोमोऽभ्युन्नीतः, एवं हि तत्र  
अध्वर्युः सञ्जेष्यति, ‘मध्यतःकारिणां चमसाध्वर्यवो वषट्कृते-  
ऽनुवषट्कृते जुहुत होत्रकानां चमसाध्वर्यवः सकृत्\* जृत्वा  
शुक्रयाभ्युन्नीयोपावर्त्तध्वम्’—इति । तत्र होत्रका नानादेवता  
यजन्ति, मैत्रावरुणो मित्रावरुणौ ‘मित्रं वयं हवामहे’—इति,

भा. ब्राह्मणाच्छंसी इन्द्रं 'इन्द्र त्वा वृषभं वयम्'—इति, पोता मरुतः 'मरुतो यस्य हि जये'—इति, नेष्टा त्वष्टारं पत्नीस्य, 'अग्रे पत्नीः इहावह'—इति, आग्नीध्रोऽग्निम् 'उक्षां नायवशां नाय'—इति। तत्र तैश्चमसैः पूर्वस्मिन् वषट्कारे इन्द्र इष्टः पुनरभ्युक्षीय मित्रावरुणाद्या देवता इष्टाः, शेषः तत्र इन्द्रस्य मित्रावरुणादीनां च। तत्र सन्देहः,—किं प्रस्थितदेवतायाश्च इन्द्रस्य मित्रावरुणादीनां चोपलक्षणम्, उत इन्द्रो नोपलक्षयितव्यः?—इति।

किं तावत्प्राप्तम्?—पुनरभ्युक्षीतेषु सर्वेषाम् उपलक्षणम्। कस्मात्?। द्विशेषत्वात्, चमसे चमसे तत्र द्वयोः शेषः, प्रवृत्तौ यस्यै ज्ञतं, तच्छेषः तत्पीतः—इत्युक्तं, इहापि तददेव वदितव्यम्। तस्मात् चमसे चमसे द्वयोरुपलक्षणम्॥

सू. अपनयाद्वा पूर्वस्य अनुपलक्षणम् ॥ ३० ॥ (पू० २) ॥

भा. अपनीतं प्रस्थितदेवतायाः शेषं मन्यामहे। कुतः?। मित्रावरुणादिभ्यः तत्पात्रस्थम् अभ्याश्राव्यते। कथमेतत्?। उच्यते,—मित्रावरुणादयो हि इज्यन्ते, तत् यथा आचार्यशेषं देवदत्तो भुञ्जानो यदि शेषं पूर्णकायं प्रयच्छन्ति, पूर्णको देवदत्तमुपलक्षयति, देवदत्तशेषं भुञ्जे—इति नाचार्यशेषम्। तस्मात् न प्रस्थितदेवता इन्द्र उपलक्षयितव्यः—इति॥

सू. ग्रहणाद्वापनयः स्यात् ॥ ३१ ॥ (सि०) ॥

भा. नचैतदस्ति, इन्द्रो नोपलक्षणीयः—इति, तस्यापि ह्यसौ शेषः प्रत्यक्षमवगम्यते। 'ननु अपनीतः—इति'। उच्यते,—नासावपनीयते। सवृद्धतान् चमसानभिद्रोणकलशात् गृह्णाति, सशेषश्चमसो लक्षणमन्यस्थोऽनीयमानस्य, ततश्चमसस्थो होतुम् उच्येतव्यः प्रेषितो वा। यत्तु 'यद्यमाणा देवताः प्रति आश्रा-

भा. वितः'—इति । उच्यते,—आश्राव्यते तत्र देवताभ्यो नत्विदं वा तर्हेति, तेन यद्धोतुम् गृहीतं तत् आश्रावितम्—इति गम्यते । न च, आश्रावणवेलायां देवताभिसम्बन्धः, यत् यत् देवताभिसम्बद्धं, तत् आश्राव्यते, तस्मात् अस्ति इन्द्रशेषः, लक्ष्यते च । अतः सर्वेषामुपलक्षणम्—इति । कृत्वाचिन्नैषा, न अत्र प्रयोजनं वक्तव्यं, पूर्वाधिकरणस्य एव एतत्प्रयोजनमवधार्यते ॥ (३।२।१२ अ०) ॥

पालीवतभक्षणे इन्द्रादीनामनुपलक्षणाधिकरणम् ॥

सू. पालीवते तु पूर्ववत् ॥ ३२ ॥ (पू०, ॥

भा. अस्ति पालीवतो ग्रहः, यदुपांशुपात्रेणाग्रयणात् पालीवतं गृह्णाति—इति, द्विदेवत्यानां शेषा आग्रयणस्थाल्यामुपनीताः, ततः पालीवतो गृह्णते । अथ ऊते पालीवते, तच्छेषे भक्ष्यमाणे भवति सन्देहः,—किम् इन्द्रवाग्वादय उपलक्षयितव्या नवा?—इति । किं तावत्प्राप्तम्?—उपलक्षयितव्याः । तेषामपि ह्यसौ शेषो यथा प्रस्थितदेवतायाः—इति ॥

सू. ग्रहणाद्वापनीतं स्यात् ॥ ३३ ॥ (सि०, ॥

भा. अपनीयते हि स शेष इह, न यथापूर्ववत्, तत्र हि पात्रलक्षणत्वेन सङ्कीर्त्यते न सोमो ग्राह्यत्वेन, इह त्वाग्रयणात् गृह्णाति—इति, स्थालीस्थः सोमो निर्दिश्यते होतुम्, यच्च्यमाणदेवतां प्रति । 'ननु स्थाल्यामाग्रयणो नाग्रयणश्च, तत्र यस्तस्मात् आग्रयणात् गृह्णते, स पालीवतः, यस्तु सम्पातान्नासौ पालीवतः'—इति । उच्यते,—आग्रयणोपादानं, तस्मात् योऽपैति आग्रयणो नाग्रयणो वा, स सर्वः पालीवतः, आग्रयणाच्च एष सर्वाप्येतः ।

भा. 'ननु अनाग्रयणादप्यपेतः'। नैष दोषः, आग्रयणात्तावदपेतः तेनासौ पूर्वदेवताभिः पीतः—इति न शक्यते वक्तुम्; यो हि इन्द्रार्थस्य सोमस्यावयवः शेषः स इन्द्रपीतः—इति प्रकृतौ उच्यते, इहापि तददेव पूर्वदेवतार्थस्यावयवो वर्तितव्यः। 'ननु योऽसौ पूर्वदेवतार्थः, तस्यैवायमवयवः'। न—इति ब्रूमः,—न हि ऊतस्यावयवो दृश्यते। 'ननु प्रकृतावपि ऊतस्यावयवो न दृश्यते'। उच्यते,—ऊताऊतस्य समुदायस्य तत्र अवयव उपलक्ष्यते तद्देवतस्य। 'ननु इहापि समुदाय एवासीत् तद्देवतस्य, तस्यैवायमवयवः'। न—इत्युच्यते, आसीदयं समुदायः तद्देवतस्य, इदानीं तस्य अवयवोऽयं देवतयो जातः, तेन समुदायः तद्देवतत्वादपेतः।

‘आह पूर्वदेवतापीतस्यासावयव आसीत्तेन भूतपूर्वगत्या भविष्यति’। उच्यते,—प्रकृतौ न भूतपूर्वगत्याभिधानं कृतम्, इहापि तददेव न कर्तव्यमिति। अपि च इन्द्रदेवत्यस्तत्र ‘इन्द्रपीतः’—इत्युक्तं, अनपनीता च तस्य इन्द्रदेवत्यता, अस्य पुनः पूर्वदेवतासम्बन्धोऽपगतः। तस्मात् न अत्र पूर्वदेवता उपलक्षणीयाः—इति ॥ (३।२।१३ अ०) ॥

पालीवतशेषभक्षे त्वष्टरनुपलक्षणीयताधिकरणम् ॥

ख. त्वष्टारन्तूपलक्षयेत्पानात् ॥ ३४ ॥ (पू०) ॥

भा. अस्ति पालीवतः सोमः, तत्र मन्त्रः, ‘अग्राह पलीवन्\* सजूर्देवेन त्वष्ट्रा सोमं पिव’—इति। तत्र सन्देहः,—किं त्वष्ट्रा उपलक्षयितव्यो न वा?—इति। किं प्राप्तम्?—उपलक्षयितव्यः। कुतः?। पानात्, पानं श्रूयते,—‘सजूर्देवेन त्वष्ट्रा

\* पलीवत् इति पाठः का० क्रौ० पु०। पलीवाः इति का० सं० पु०।

भा. सोमं पिव'—इति । तेनायम् अग्नये पलीवते सह त्वष्ट्रा दीयते—इति गम्यते । यस्मै च येन सह दीयते, उभाभ्यां तद्दीयते, एवं तत्सहदानं भवति, यथा देवदत्ताय यज्ञदत्तेन सह शतं दीयताम्—इत्युक्ते, तत्रोभाभ्यामपि दीयते ; तस्मात् त्वाष्ट्रोऽप्यसौ सोमः—इति त्वष्टा उपलक्षयितव्यः । असावपि इन्द्र इव पिवति—इति ॥

सू. अतुल्यत्वात् नैवं स्यात् ॥ ३५ ॥ (सि०) ॥

भा. नैतदेवं, शब्दप्रमाणका वयं, यत् शब्द आह, तदस्माकं प्रमाणं, शब्दशब्देः पलीवतः पानमाह त्वष्टुः सहभावमात्रं, न हि अननुष्ठीयमाने सहभावं सिध्यति—इति त्वष्टरि पानमनुमीयते । 'ननु त्वष्ट्रे पानं\* चोदितम्' । सत्यं, चोदितं मन्त्रवर्णेन, न चोदनया । चोदना हि 'पालीवतं गृह्णाति'—इति, लोके तु कार्यं दृष्ट्वा चोदितम्† अनुष्ठीयत एव, लोकतश्च एतत् परिच्छिन्नं, नैवज्ञातीयकेन वाक्येन, त्वष्टुः सोमः हतो भवति—इति ॥ (३।२।१४ अ०) ॥

पानीवतशेषभक्षे त्रिंशतामनुपलक्षणाधिकरणम् ॥

सू. त्रिंशच्च परार्थत्वात् ॥ ३६ ॥

भा. तस्मिन् एव पालीवते मन्त्रः,—'ऐभिः अग्ने सरथं यच्चर्वाक् नानारथं वा विभवो ह्यश्वः । पलीवतस्त्रिंशतं त्रींश्च देवाननुष्वधमावहः‡ मादयस्व'—इति । तत्र सन्देहः,—किं त्रयस्त्रिंशतो

\* दानमिति पाठः का० सं० पु० ॥

† चोदितमचोदितमपि इति पाठः का० सं० पु० ॥

‡ माधवीये अनुष्वधमिति पाठः । तत्र अनुष्वधमनप्रदानमित्यर्थः ॥



भा. देवानामुपलक्षणं कर्त्तव्यम्, उत न?—इति । किं प्राप्तम्?—  
त्रयस्त्रिंशतं देवानुपलक्षयेत् । कथं? । दीयते हि सोमः त्रय-  
स्त्रिंशते देवेभ्यः ; एवं हि, 'अग्निमग्नीदधीच्छति, आयाहि  
अग्नेर्वाचीनं, त्रयस्त्रिंशता देवैः सह समानं रथमधिष्ठाय  
नानारथैर्वा विभवन्ति हि ते अशवाः । तदिदमनुष्वधमावह  
त्रयस्त्रिंशतं पत्नीवतः देवान् आगमय तर्पय च'—इति । अत्र  
हि अग्निमग्नीदधीच्छति त्रयस्त्रिंशतो देवानां तृप्तये—इति  
गम्यते, यत्प्रधानश्च अत्र मन्त्रः, तत्परः सोमः, तस्मात् उच्यते,  
—त्रयस्त्रिंशत् देवा उपलक्षयितव्याः—इति ।

‘ननु चोदनायां पत्नीवान् केवलोऽग्निदेवतात्वेन श्रूयते’ ।  
सत्यं, चोदनायां पत्नीवान् देवतात्वेन श्रूयते, न तु देवतान्तरं  
निषिध्यते । किमतो यद्येवम्? । एतदतो भवति, माद्वर्वाणकाः  
त्रयस्त्रिंशत् देवा अविरुद्धाश्चोदनायां प्रतीयन्ते—इति ।

एवं प्राप्ते ब्रूमः,—न त्रयस्त्रिंशत् देवा उपलक्षयितव्याः—इति,  
न अत्र मन्त्रे अग्निः आह्वाता परिवेष्टा वा तर्पयिता वा अध्येष्यते ;  
न अत्र त्रयस्त्रिंशत् देवेष्विष्टेषु प्रयोजनं निर्वर्त्यते । कः तर्हि  
यष्टव्यः? । पत्नीवान् । कुतः एतत्? । स हि चोद्यते,—पत्नीवतं  
गृह्णाति—इति । ‘ननु माद्वर्वाणकानां त्रयस्त्रिंशतो देवानामत्र  
सङ्कीर्त्तनम्’ । उच्यते,—परार्थत्वेन ताः सङ्कीर्त्त्यन्ते । कथं? ।  
न हि अप्रक्तम् अग्नेः, तत् भवति, न च परकीयस्य दानम्  
अवकल्पते । तस्मात्, त्वममूभ्यः त्रयस्त्रिंशत् देवताभ्यो देहीत्य-  
समञ्जसं वचनं, अग्नये त्वनेन दानम् उक्तं भवति । कथं? ।  
ईशानो हि विलम्बयति\* द्रव्यं, तदिह विलम्बनं सङ्कीर्त्तयन्  
त्वमस्य ईशानः—इति प्रत्यापयति ।

\* विलम्बयति इत्यत्र तदिह विलम्बनमिति पाठः का० सं० पु०  
एवं परत्र ॥

भा. 'ननु मादयस्व—इत्युच्यते, न विलम्बय—इति' । 'उच्यते,  
—न हि मादयन्ति देवताः, तस्मात् मदकरणसङ्कीर्तनम् अदृष्टाय  
स्यात्, दृष्टाय तु त्यागसङ्कीर्तनं लक्षणाया, लक्षणा हि  
अदृष्टकल्पनाया ज्यायसी, प्रमाणात् हि सा भवति । 'ननु  
त्यागेऽपि लक्ष्यमाणेऽग्निः कर्त्ता अधीष्यते' । तदुच्यते,—अग्नेः  
अप्यधेषणाददृष्टायैव, तस्मात् अग्नेः ऐश्वर्यकरणमेतत् वाक्यं  
लक्षयति—इति न्याय्यम् । अपि च पालीवते सोमश्चोदते,—  
पालीवतं गृह्णाति—इति ।

'ननु उक्तं, माद्ववर्णिकं न प्रतिषेधति चोदना—इति' ।  
उच्यते,—तदपि माद्ववर्णिकं नास्ति—इत्युक्तम् । अपि च  
सामर्थ्यात् प्रतिषेधति—इति गम्यते, न हि सापेक्षः पली-  
वच्छब्दः, तद्वितार्थेन संलक्ष्यते, तस्मात् केवलः पलीवान् देवता  
—इति । एतच्चोदनावशेन मन्त्रो वर्णनीयः । तस्मात् यथैवा-  
स्माभिर्वर्णितो मन्त्रः, तथैव भवितुमर्हति—इति पलीवांश्च अग्निः  
अग्ने पलीवन्—इति सामानाधिकरण्येन निर्दिश्यते । तस्मात्  
अग्निः उपलक्षयितव्यो न त्रयस्त्रिंशत् देवताः—इति ॥ (३ । २ ।  
१५ अ०) ॥

भक्षणेऽनुवषट्कारदेवताया अनुपलक्षणाधिकरणम् ॥

सू. वषट्कारश्च कर्तृवत् ॥ ३७ ॥

भा. अस्ति अनुवषट्कारदेवता, 'सोमस्याग्ने वीहीत्यनुवषट्  
करोति'—इति । तत्र सन्देहः,—किमनुवषट्कारदेवता उप-  
लक्षयितव्या, न वा?—इति । किं प्राप्तम्?—उपलक्षयितव्या—  
इति, न तत्र पारार्थ्यं किञ्चित् पूर्ववत् उपलक्ष्यते । तस्मात्  
उपलक्षयितव्या—इति । एवं प्राप्ते ब्रूमः,—अनुवषट्कारदेवता  
नोपलक्षयितव्या, कर्तृवत्, यथा कर्त्ता नोपलक्ष्यते,—होतृपीत-

भा. स्याथ्युपीतस्य—इति, एवमेवानुवषट्कारदेवतापि, न हि सा प्रकृतौ उपलक्षिता, यच्च नाम प्रकृतौ कृतं, तदिह करणीयम्। तस्मात् नोपलक्षयितव्या—इति ॥ (३।२।१६ अ०) ॥

अनैन्द्रानाममन्त्रकभक्षणाधिकरणम् ॥ (कृत्वाचिन्तारूपम्) ॥

सू. छन्दःप्रतिषेधस्तु सर्वगामित्वात् ॥ ३८ ॥

भा. स्थितादुत्तरम् उच्यते\*,—नैतदस्ति,—यदुक्तमूहेन मन्त्रवत् भक्षणं कर्तव्यम्—इति, अमन्त्रकं भक्षणं कर्तव्यम्। कस्मात्?। उच्यते,—समानविधानत्वात्, नास्ति अत्र प्रकृतिविज्ञातिभावः। कथं?। प्रकरणस्य तुल्यत्वात्, यस्मिन्मुक्तं, छन्दःप्रतिषेधः स इत्युच्यते, तृतीयसवनत्वात् जगतीच्छन्दसः—इति प्राप्ते अनुष्टुप्छन्दसः—इति षोडशिनि भक्षमन्त्रं नमति—इति समानविधानेऽप्यवकल्पते। यत्तूक्तम्, (२६७।४ प०)—ऐन्द्रः सोमो गृह्यते मीयते च—इति, नैले ऐन्द्रा अनैन्द्राश्च भिन्ना यागाः, एकस्यैव एतेऽभ्यासविशेषाः, न चाभ्यासविशेषाणां धर्माः गुणत्वात्, सर्वे एते यागधर्माः। तेन कृत्स्ना यागस्य चोद्यन्ते सोमधर्माः, सोमश्चेति। यच्च, इन्द्रो गृह्यते मीयते च—इति, इन्द्रस्य मन्त्राग्नानात् मन्त्रेण ग्रहणं प्रकाशयितव्यम्, इतरासां देवतानाम् ध्यानादिना—इति। तस्मात् अनैन्द्राणाम् अमन्त्रकं भक्षणम्—इति ॥ (३।२।१७ अ०) ॥

\* उक्ताभ्यः पञ्चभ्यः कृत्वाचिन्ताभ्यः पूर्वस्मिन्नेवाधिकरणे योऽयम-  
निद्वेषमन्त्रं भक्षणमित्येवंरूपः प्रथमः पक्षः तमेव मनसि निधाय कृत्वा-  
चिन्तानां त्रयमभिधीयते इति माधवः ॥

ऐन्द्राग्रभक्षस्यामन्नकताधिकरणम् ॥

सू. ऐन्द्राग्रे तु लिङ्गभावात् स्यात् ॥ ३६ ॥ (पू०) ॥

भा. एवं स्थिते चिन्तयते,—अस्ति तत्र ऐन्द्राग्रः सोमः,—ऐन्द्राग्रं गृह्णाति—इति । तत्र सन्देहः,—किं मन्त्रवत् भक्षणम्, अमन्त्रकं वा?—इति । किं प्राप्तम्?—ऐन्द्राग्रे तु मन्त्रः स्यात्, यस्य हि इन्द्राग्री देवता तस्य इन्द्रः, शक्यते हि स इन्द्रपीतः—इति व्यपदेश्यम्, यस्य हि अवयवान्तरम् इन्द्रेण पीतं, स इन्द्रपीतः, तस्य इन्द्राग्निभ्यां पिवद्भ्यां पीतमवयवान्तरम् इन्द्रेण । तस्मात् मन्त्रवत् भक्षणम्—इति ॥

सू. एकस्मिन् वा देवतान्तराद्विभागवत् ॥ ४० ॥ (सि०) ॥

भा. न अस्य अवयवान्तरम् इन्द्रेण पीयते, न च अवयवान्तरेण इन्द्रपीतेन तत्पीतं भवति, तेन पीतः—इति लक्षणाशब्दोऽयम् इन्द्रम् उद्दिश्य यः सङ्कल्पितः इन्द्रो यस्य देवता—इति, यथैव च साकाङ्क्षस्य तद्वितार्थेन असम्बन्धः, एवं समासोऽपि इन्द्रपीतस्य—इति साकाङ्क्षस्य नावकल्पते, तदुक्तं, ‘व्यवस्था वार्थसंयोगात् (३।१।२७ सू०)—इति ।

‘आह, ननु तेनैवाधिकरणेनैतद्गतं किमर्थं पुनश्चिन्तयते’?—इति । उच्यते,—यत् तत्र विचारितं सिद्धमेव तत् । ‘कथं पुनर्विचार्यते? नैव साकाङ्क्षस्य देवतासम्बन्धः—इति’ । नैव इह देवतासम्बन्धः—इति पूर्वः पक्षः, पानमात्रसम्बन्धोऽत्र—इति, पानमात्रसम्बन्धेन यत्र द्वाभ्यां पीयते, तत्रैकेन देवतासम्बन्धः—इत्युत्तरः पक्षः, तस्मात् न पुनरुक्तम्—इति ॥ (३।२।१८ अ०) ॥

गायत्रच्छन्दसः—इत्यादिमन्त्राणामनेकच्छन्दस्ते विनियोगाधिकरणम् ॥

ख. छन्दश्च देवतावत् ॥ ४१ ॥ (पू०) ॥

भा. अस्मिन् मन्त्रे गायत्रच्छन्दसः—इत्युच्यते, तत्र सन्देहः,—  
किमेकच्छन्दसि सोमे मन्त्रः, उत नानाच्छन्दस्यपि?—इति ।  
उच्यते, छन्दश्च देवतावत्, यथा अन्यसहितेन्द्रे न मन्त्रः, एव-  
मनेकच्छन्दस्ते सोमे न स्यात् मन्त्रः—इति । अत्रापि हि  
गायत्रच्छन्दसः—इति सविशेषणस्य समासो नावकल्पते ॥

ख. सर्वेषु वाऽभावादेकच्छन्दसः ॥ ४२ ॥ (सि०) ॥

भा. सर्वेषु वा मन्त्रः स्यात् । कुतः? । अभावादेकच्छन्दसः, नैव  
कश्चित् एकच्छन्दाः सोमोऽस्ति, तेन यथाभूतोऽयं, तथाभूतस्य  
छन्दो विशेषणं, तस्मात् अनेकच्छन्दस्ते सोमे मन्त्रः स्यात्—  
इति ॥ (३।२।१६ अ०) ॥

एकादशाधिकरणोक्तस्य उपसंहारः ॥

ख. सर्वेषां वैकमन्त्रमैतिशायनस्य भक्तिपानत्वात्  
सवनाधिकारो हि ॥ ४३ ॥

भा. यदुक्तम्,—अनैन्द्राणाम् अमन्त्रकं भक्षणम्—इति, तत् न,  
सर्वेषां समन्त्रकं भक्षणम्—इति, यथासामानातश्च मन्त्रः स्यात् ।  
न इन्द्रपीतः—इति सोम उच्यते, किं तर्हि? सवनं, प्रातः-  
सवनशब्देन सामानाधिकरण्यात् । ‘ननु सोमेऽपि षष्ठी’ ।  
सत्यम् अस्ति षष्ठी, न तु तेन सामानाधिकरण्यम् । नासा-  
विन्द्रेण सोमः पीतः, नापि इन्द्राय दत्तः, अन्य एव पीतो  
दत्तो वा, स गत एव; न चातीतः समुदायो व्यपदिश्यते,

भा. प्रत्यक्षवचनो हि अयं शब्दः; सवने तु न दोषः, इन्द्रपीतं  
भवति सवनं, यत्र इन्द्रेण पीतम्। तस्मात् अनैन्द्रोऽपीन्द्रपीत-  
सवनेऽन्तर्भवति—इति शक्यते मन्त्रेण वदितुम्। शक्यत चेत्  
समानविधाने कथमिव मन्त्रो न भविष्यति। भक्त्या ह्यपीतः  
पीतः—इत्युच्यते। एवमेव ऐतिशायन आचार्यो मन्यतेस्म।  
अस्माकमप्येतदेव मतम्। आचार्यग्रहणम्, तस्मात् आगतम्—  
इति तस्य सङ्कीर्त्यर्थम् ॥

इति श्रीशवरस्वामिनः कृतौ मीमांसाभाष्ये ततीयस्याध्या-  
यस्य द्वितीयः पादः ॥

---

तृतीये अध्याये तृतीयः पादः ॥



अथोच्चैस्त्वादीनां वेदधर्मताधिकारणम् ॥

सू. श्रुतेर्जाताधिकारः स्यात् ॥ १ ॥ (पू०) ॥

भा. ज्योतिष्टोमे श्रूयते,—‘उच्चैर्ऋचा क्रियते उच्चैः साम्ना उपांशु यजुषा’—इति । तत्र सन्देहः,—किम् ऋगादिजातिमधिष्ठत्य एते शब्दाः प्रवृत्ताः, उत वेदमधिष्ठत्य?—इति । किं तावत् प्राप्तम्?—जाताधिकारः स्यात् । कुतः? । श्रुतेः, एषां शब्दानां श्रवणादेव जातिं प्रतिपद्यामहे, तेन उपांशुत्वं जात्याधिष्ठतया सम्बध्यते, वेदानामधिकारकः शब्दो नास्ति—इति । अपि च ऋग्वेदव्यतिक्रान्तानामृचां यजुर्वेदे उच्चैः प्रयोगो भविष्यति, इतरथा तस्या एव ऋच उभौ धर्मा वैकल्पिकौ स्याताम्, तत्र पक्षे बाधः स्यात्; प्रकरणञ्च एवमनुगृहीतम् भवति, इतरथा वेदसंयोगे सर्वस्मिन् अपि क्रतौ उपांशुत्वं स्यात् । तस्मात् जाताधिकारा एते शब्दाः—इति ॥

सू. वेदो वा प्रायदर्शनात् ॥ २ ॥ (सि०) ॥

भा. वेदं वा अधिष्ठत्येदमुच्यते । कुतः? । प्रायदर्शनात् । किमिदं प्रायदर्शनात्—इति? । वेदप्राये वाक्ये वेदोपक्रमे निगम्यमाना इमे शब्दाः श्रूयन्ते, ‘प्रजापतिर्वा इदमेक आसीत् स तपोऽभ्यस्यत, तस्मात् तपस्ते पानात् त्रयो देवा असृज्यन्त अग्निर्वायुरादित्यः, ते तपोऽभ्यस्यन्त तेभ्यस्ते पानेभ्यः त्रयो वेदा असृज्यन्त अग्नेर्ऋग्वेदो वायोर्यजुर्वेदः आदित्यात् सामवेदः’—इत्येवमुपक्रम्य निगमने इदं श्रूयते, ‘उच्चैर्ऋचा क्रियते उच्चैः साम्ना

भा. उपांशु यजुषा—इति ; एतस्मात् कारणादेभिः प्रकृतैरुपांशवादि कर्त्तव्यम्, न जात्या ऋगादिभिः—इत्युच्यते । कुतः एतद्वगम्यते ? वाक्योपसंहारे श्रुतत्वात्, यस्मादित एते वेदा जाताः, तस्मात् एतैरुपांशवादि कर्त्तव्यम्—इति, ऋगादिभिरपि वेदवचनैरेवोपसंहारेण भवितव्यम् ; इतरथा वाक्यमेव नावल्पेत तत्रानर्थका एव भवेयुः, तस्मात् वेदाधिकाराः—इति ॥

सू. लिङ्गाच्च ॥ ३ ॥ (यु० १) ॥

भा. लिङ्गमप्यस्मिन् अर्थे भवति, यथा ऋगादयः शब्दाः शक्नुवन्ति वेदमभिवदितुम्—इति, 'ऋग्भिः प्रातर्दिवि देव ईयते । यजुर्वेदेन तिष्ठति मध्ये अरुः । सामवेदेनास्तमये महीयते । वदैरश्वन्यैस्त्रिभिरेति\* सूर्यः,—इति, द्वौ वेदौ सङ्कीर्त्य, ऋक्शब्दं च त्रिषु पादेषु, चतुर्थे पादे उपसंहरति, वज्रवचनेन, वेदैरश्वन्यैस्त्रिभिरेति सूर्यः—इति ऋक्शब्दं वेदवचनं दर्शयति । तस्मात् अपि पश्यामः ; वेदाधिकारा एते शब्दाः—इति ॥

सू. धर्मापदेशाच्च न हि द्रव्येण सम्बन्धः ॥ ४ ॥ (यु० २) ॥

भा. धर्मापदेशश्च भवति साम्नः, उच्चैः साम्ना—इति, स वेदाधिकारपक्षे युज्यते । जाताधिकारे तु ऋच उच्चैस्त्वेन साम्न उच्चैस्त्वं सिद्धम्, नास्य सामद्रव्येण सह सम्बन्धो वेदितव्यः, तस्मात् अपि वेदाधिकाराः—इति ॥

सू. त्रयीविद्याख्या च तद्विदि ॥ ५ ॥ (यु० ३) ॥

भा. त्रयी यस्य विद्या स त्रयीविद्यः, यः त्रीन् वेदानधीते, स एवं प्रख्यायते । त्रयीति चैष शब्द ऋक्सामयजुषु प्रसिद्धः, यदि



भा. ऋक्सामयजूंषि—इति त्रयो वेदा उच्यन्ते, एवं तद्विद्भिर्त्रयो-  
विद्याख्या युज्यते, भवति च । तस्मात् वेदाधिकारा एते ॥

सू. व्यतिक्रमे यथाश्रुतीति चेत् ॥ ६ ॥ (आ०) ॥

भा. अथ यदुक्तम्,—ऋग्वेदमतिक्रान्तानामृचां यजुर्वेदेऽप्युच्चैस्त्वं  
भविष्यति—इति, तत्र मत्पक्षे यथाश्रुतः प्रयोगो भविष्यतीति  
यदुक्तं, तत्परिहर्तव्यमिति । (अभाषान्तं सूत्रम्) ॥

सू. न सर्वस्मिन्निवेशात् ॥ ७ ॥ (आ० नि०) ॥

भा. नैष दोषः, सर्वस्मिन् ऋग्वेदे उच्चैस्त्वं सर्वस्मिंश्च यजुर्वेदे  
उपांशुत्वं, तत्र यदि ऋग्वेदव्यतिक्रान्ताया ऋचो यजुर्वेदे  
उपांशुत्वं भवति—इति नैतद्दूष्यति; वेदधर्मः सन् ऋक्धर्मः  
—इति, वेदस्य च न धर्मद्वयेन सम्बन्धः ॥

सू. वेदसंयोगान्न प्रकरणेन बाध्येत ॥ ८ ॥ (आ० नि०) ॥

भा. यदुक्तं,—प्रकरणमेवमनुगृहीतं भवति—इति, वेदसंयोगात्  
वाक्येन प्रकरणे बाध्यमाने न दोषो भविष्यति ॥ (३।३।  
१ अ०) ॥

आधाने गानस्योपांशुताधिकरणम् ॥

सू. गुणमुख्यव्यतिक्रमे तदर्थत्वान्मुख्येन वेदसंयोगः ॥ ९ ॥

भा. अस्ति आधानं,—‘य एवं विद्वानग्निमाधत्ते’—इति । तत्  
याजुर्वैदिकं, तत्र सामगानमामनन्ति,—‘य एवं विद्वान् वार-  
वन्तीयं गायति, य एवं विद्वान् यज्ञायज्ञीयं गायति, य एवं  
विद्वान् वामदेव्यम् गायति’—इति । तत्र सन्देहः,—किमाधाने  
सामगानमुख्यैः, उत उपांशु?—इति ।

भा. उच्चैः—इति प्राप्तम्। कुतः?। सामवेदेनैतत् क्रियते यत् वारवन्तीयादिभिः, तस्मात् उच्चैरेतानि सामानि गेयानि—इति।

एवं प्राप्ते ब्रूमः,—गुणानुरोधेन वा मुख्यं व्यतिक्रमेत्, मुख्यानु-  
रोधेन वा गुणम्—इति गुणो व्यतिक्रमितव्यो न्यायः मुख्यश्चा-  
नुगृहीतव्यः—इति। कुतः?। मुख्यार्थत्वात् गुणस्य, गुणस्या-  
नुष्ठानेन मुख्यः सगुणः कथं स्यात्?—इति गुणे प्रवर्तते,  
गुणप्रवृत्त्या चेत् मुख्यस्य गुणहानिर्भवति, गुणप्रवृत्तौ फलमेव  
नावाप्तं भवति। अथ प्रधानं सगुणं करिष्यामि—इति गुणे  
प्रवृत्तमानो गुणस्य गुणं विनिपातयति,\* नास्य स्वार्थो ह्यीयते,  
नासौ गुणं सगुणं कर्तुम् प्रवर्तते, गुणश्च सामगानं, प्रधान-  
माधानं, आधानस्य याजुर्वैदिकत्वात्, उपांशुता गुणः, स गुण-  
धर्ममुच्चैस्त्वं सामवैदिकं बाधते। तस्मात् उपांशु सामानि  
गेयानि—इति ॥ (३।३।२ अ०) ॥

ज्योतिष्टोमस्य याजुर्वैदिकताधिकरणम् ॥

सू.

भूयस्त्वेन उभयश्रुति ॥ १० ॥

भा. यजुर्वेदे ज्योतिष्टोमं सामानन्ति,—‘ज्योतिष्टोमेन स्वर्गकामो  
यजेत’—इति, तथा सामवेदेभ्यस्य एवमेव सामान्नानं; सद्यच्च  
हतायां बुद्धौ द्वितीयं गुणार्थं श्रवणं भवति। तत्र सन्देहः,—किं  
याजुर्वैदिकसामान्नानं क्रियार्थं; सामवैदिकं गुणार्थं उत विपरी-  
तम्?—इति। यतरच्चात्मनानं क्रियार्थं तद्धर्मा भविष्यन्ति। किं  
तावत् प्राप्तम्?—सामवैदिकं क्रियार्थं याजुर्वैदिकं वेत्यनिश्चयो  
विशेषानवगमात्—इति।

\* विनियोजयति इति का० क्री० पु० ॥

भा. एवं प्राप्ते ब्रमः,—भूयस्त्वेन गुणानां परिच्छिद्येत, यत्र भूयांसो गुणाः समाम्नाताः, तत्र क्रियार्था चोदना—इति गम्यते, यत्र हि कर्त्तव्यतया चोदना, तत्र इतिकर्त्तव्यता आकाङ्क्षयते, यत्र चाकाङ्क्षिता इतिकर्त्तव्यता, तत्र इतिकर्त्तव्यतावचनं न्याय्यम्। ये च भूयांसो गुणाः, सा इतिकर्त्तव्यता, तदितिकर्त्तव्यतालिङ्गेन कर्त्तव्यताचोदनामनुमिमीमहे, यथा वज्रेषु राजप्रतिमेषु उपविष्टेषु यस्य श्वेतं क्लृप्तं बालव्यजनं च, स राजेत्यवगम्यते, अनास्थातोऽपि राजलिङ्गेन। एवं कर्त्तव्यतालिङ्गेन गुणानां भूयस्त्वेन ज्योतिष्टोमस्य याजुर्वेदिकस्य चोदना अनुमीयते। तस्मात् ज्योतिष्टोमस्योपांशुप्रयोगः, यजुर्वेदेन हि ज्योतिष्टोमः क्रियते, यत्नेन चोद्यते। अचोदितं न शक्यते कर्तुम्—इति॥  
(३।३।३ अ०)॥

प्रकरणस्य विनियोजकताधिकरणम् ॥

सू. असंयुक्तं प्रकरणादितिकर्त्तव्यतार्थित्वात् ॥ ११ ॥

भा. उक्तानि विनियोगकारणाणि श्रुतिर्लिङ्गं वाक्यम्—इति। श्रुतिः एन्द्रा गार्हपत्यम्—इति द्वितीया विभक्तिः, लिङ्गं मन्त्रेषु वचनसामर्थ्यं वर्हिर्देवसदनं दामि—इति, वाक्यम् अरण्यया क्रीणाति—इति। अथ किमेतावन्तेषु विनियोगकारणानि?। न—इत्युच्यते, किमपरं कारणम्?—इति प्रश्नैर्नैवोपक्रमः, भवति च प्रश्नैर्नैवोपक्रमो, यथा का नामेयं नदी? को नामायं पर्वतः? किमिदं फलम्?—इति।

तदुच्यते,—असंयुक्तं प्रकरणात्, इतिकर्त्तव्यतार्थित्वात्, यत् असंयुक्तं श्रुत्या लिङ्गेन वाक्येन वा, तत् प्रकरणात्, इतिकर्त्तव्यतार्थित्वात्; यदितिकर्त्तव्यताकाङ्क्षिणः सन्निधौ पूरणसमर्थमुपनिपतति यत् वचनं, तत् तेन प्रवृत्तेन सहैकवाक्यतां याति।

भा. तस्मात् प्रकृते विनियुज्यते, किमिहोदाहरणं? किं च प्रयोजनम्?—इति । दर्शपूर्णमासौ प्रकृत्य श्रूयते,—‘समिधो यजति, तनूनपातं यजति, इडो यजति, वर्धिर्यजति, स्वाहाकारं यजति’—इति, तानि तत्रैव प्रकरणसामर्थ्यात्\* विनियुज्यन्ते, न अग्निहोत्रे ज्योतिष्टोमे वा ॥ (३।३।४ अ०) ॥

क्रमस्य विनियोजकताधिकरणम् ॥

सू. क्रमश्च देशसामान्यात् ॥ १२ ॥

भा. अथ किमेतावन्तेष्वेव विनियोगकारणानि? न,—इत्युच्यते । किं च? । क्रमश्च देशसामान्यात्,† क्रमवतामानुपूर्वोपदिश्यमानानां यस्य पर्याये. यं धर्ममामनन्ति, तस्य तं प्रति आकाङ्क्षा अनुमीयते, सत्यामाकाङ्क्षयामेकवाक्यभावः, तस्मात् ततो विनियोगः—इति । किमिहोदाहरणम्? किं च प्रयोजनम्? । आनुपूर्ववतां यागानामनुमन्त्रणेष्वाम्नातेषु उपांशुयाजस्य क्रमे दब्धिर्नामासीति‡ समाभ्नातः, तस्य आकाङ्क्षामुत्पाद्य तेन एकवाक्यतां यात्वा तत्र एव विनियोगमर्हति—इति, तथा च ऐन्द्राग्रं कर्म वियातसजातस्य अस्ति भ्रातृव्यवतः, तस्य याज्यानुवाक्यायुगलमप्याम्नायते ऐन्द्राग्रं, ‘इन्द्राग्नी रोचनादिवः प्रवर्षणिभ्यः’—इत्येकम्, अपरं ‘इन्द्राग्नी नवतिं पुरः

\* किं प्रयाजादेः फलं किं वा दर्शपूर्णमासयोरुपकरणमित्याकाङ्क्षायां सम्पन्नं वाक्यैकवाक्यतारूपं प्रकरणमिति माधवः ॥

† समानदेशत्वं क्रम इति क्रमस्य स्वरूपं । तच्च द्विविधं पाठकृत-मर्थकृतञ्च, तत्र पाठकृतमपि द्विविधं यथासङ्ख्यं सन्निधिक्षेतीति माधवः । अत्र उदाहरणं तत एवावगन्तव्यम् ॥

‡ दब्धिर्घातकमायुधमिति माधवः ॥

भा. श्लथदुत्तम्—इति । तत्र लिङ्गादिनियोगे सिद्धे विशेषविनियोगो भवति, पूर्वं युगलं पूर्वस्य ऐन्द्राग्रस्य, उत्तरमुत्तरस्य—इति, एतत् उदाहरणम् प्रयोजनञ्च—इति ॥ (३।३।५ अ०) ॥

समाख्यायाः विनियोजकताधिकरणम् ॥

सू. आख्या चैवं तदर्थत्वात् ॥ १३ ॥

भा. अथ किमेतावन्तेष्व विनियोगकारणानि?—इति । न इत्युच्यते । किं च? । समाख्या चैवं स्यात् । कथं विनियोगकारणम्?—इति । समाख्या सति सम्बन्धे भवति, यथा पाचकः लावकः—इति, तत्र पाचकशब्दमुपलभ्य पचतिना अस्य सम्बन्धः—इति गम्यते, एवं वेदेऽपीति । अद्यतकार्यसम्बन्धं समाचक्षाणं शब्दम् उपलभ्य भवति सम्बन्धे तस्मिन् सम्यत्ययः । किमिहोदाहरणम् प्रयोजनञ्च? । आध्वर्यवम्—इतिसमाख्यातानि कर्माणि अध्वर्युणा कर्तव्यानि, होत्रम्—इति च होत्रा; एतत् उदाहरणम् प्रयोजनञ्चेति ॥ (३।३।६ अ०) ॥

श्रुत्यादीनां पूर्वपूर्वबलीयस्त्वाधिकरणम् ॥

सू. श्रुति-लिङ्ग-वाक्य-प्रकरण-स्थान-समाख्यानां समवाये पारदौर्बल्यमर्थविप्रकर्षात् ॥ १४ ॥

भा. उक्तानि विनियोगकारणानि, श्रुतिर्लिङ्गं वाक्यं प्रकरणं स्थानं समाख्यानम्—इति, तेषां समवाये किं बलीयः?—इति चिन्तयते,—एकार्थवृत्तित्वाद्वाचो युगपत् असम्बन्धात् द्वयोर्द्वयोः सम्प्रधारणा । तत्र श्रुतिलिङ्गयोः किं श्रुतिर्बलीयसी आहोस्त्रिलिङ्गम्?—इति । किं? पुनः अत्रोदाहरणम् । ‘ऐन्द्रा

भा. गार्हपत्यमुपतिष्ठते—इति, अत्र चिन्तयते,—किम्? इन्द्रस्य गार्हपत्यस्य वा उपस्थानं कर्तव्यम्—इत्यनियमः, उत गार्हपत्यस्यैव?—इति। यदि तुल्यबले एते कारणे ततो विकल्पः, अथ श्रुतिर्बलीयसी, गार्हपत्य एवोपस्थेयः।

का पुनः अत्र श्रुतिः? किं लिङ्गम्?। श्रुतिर्गार्हपत्यशब्द-अवणं, लिङ्गं पुनः, 'कदा च नस्तरीरसि नेन्द्रसञ्चसि दाशुषे'\*—इति इन्द्रशब्दस्य विशिष्टदेवताभिधानसामर्थ्यम्। अथ किं वाक्यं नाम?। संहृत्य अर्थमभिदधति पदानि वाक्यम्। 'यद्येवमिदमपि वाक्यम्,—ऐन्द्रा गार्हपत्यमुपतिष्ठते—इति, इदमपि,—कदा च नस्तरीरसीति, उभयत्रापि संहृत्य अर्थमभिदधति पदानि, तेन वाक्यस्य वाक्यस्य चैषा संप्रधारणा, न श्रुतिलिङ्गयोः, यदि वा श्रुतिलिङ्गवाक्यानि विवेक्तव्यानि, इदं श्रुतिवाक्ययोः अन्तरम्, इदं लिङ्गवाक्ययोः—इति'।

तदभिधीयते,—यत् तावच्छब्दस्यार्थमभिधातुम् सामर्थ्यम्, तल्लिङ्गं, यदर्थस्याभिधानं शब्दस्य अवणमात्रादेवावगम्यते, स श्रुत्यावगम्यते, अवणं श्रुतिः। एकार्थम् अनेकं पदं वाक्यम्—इत्युक्तमेव। तदेतत् सर्वेष्वव वाक्येषु समवेतं विविक्तञ्च दृश्यते, इह तावत् कदाच नस्तरीरसि—इत्यनेन मन्त्रेण इन्द्र उपस्थातव्यः—इति, नैतत् कस्यचित् शब्दस्य अवणादेवावगम्यते, नापि शब्दान्तरस्य समीपे उच्चारितस्य सामर्थ्यम् अस्ति, येनैतत् अवगम्येत। एतस्यां खलु चचि इन्द्रशब्दो विद्यते, यो विशिष्टां देवतामवगमयितुम् शक्नोति, तथा च अवगमितया प्रयोजनमस्ति—इति, तेन इन्द्रोपस्थाने इन्द्रशब्दः प्रयुज्यते, तदेकवाक्यत्वाच्चावशिष्टानि पदानि, न तु

\* भो इन्द्र कदाचिदपि घातको न भवमि, किन्वाञ्जतिं दत्तवते यजमानाय प्रीयसे इत्यर्थ इति साधवः ॥

भा. एवमस्यामृचि कस्यचिच्छब्दस्य सामर्थ्यात् गार्हपत्यस्य उप-  
स्थानं भवति ; अवणादेव तु गार्हपत्यशब्दस्य, वयमग्निं प्रतीमो  
न लिङ्गात् । यदि तु लिङ्गम् बलीयः, इन्द्र उपस्थातव्यः, यदि  
गार्हपत्यश्रवणं, ततो गार्हपत्यः ।

एवं तर्हि लिङ्गवाक्ये विरुध्यमाने इह सम्प्रधार्ये न श्रुति-  
लिङ्गे, इन्द्रशब्दस्य विशिष्टदेवताभिधानसामर्थ्यात् इन्द्रोप-  
स्थानं, यदि लिङ्गम् बलीयः ; अथ नु वाक्यं, गार्हपत्य  
उपस्थेयः ; वाक्यं ह्येतत् ऐन्द्रा गार्हपत्यमुपतिष्ठते—इति ।  
नैतदेवं, यद्यप्येतत् वाक्यं श्रुतिरप्यत्रास्ति, या त्वत्र श्रुतिः, सा  
लिङ्गेन विरुध्यते, न यत् वाक्यम् । कथं ? । बलीयसि अपि हि  
लिङ्गे, ऐन्द्रोपतिष्ठते—इत्येतत् गार्हपत्यशब्देन सहैकवाक्यता-  
मुपैत्यैव, यदि हि नोपेयात्, ततो लिङ्गेन विरुध्येत, यस्तु  
गार्हपत्यश्रवणादेवार्थः प्रतीयते, स लिङ्गे बलीयसि परित्यक्तो  
भवति, नासावुपस्थानेन सम्बध्यते, तदा हि इन्द्रं गार्हपत्य-  
शब्दोऽभिवदेत् अग्निसमीपं वा । अथ नु श्रुतिः प्रमाणं भवति,  
ततो लिङ्गेन अवगतम् इन्द्रोपस्थानं बाध्येत । तस्मात् श्रुति-  
लिङ्गयोरेवैष विरोधो न लिङ्गवाक्ययोः—इति । अथ वा  
नाचैकवाक्यत्वात् इन्द्रप्राधान्यं गार्हपत्यप्राधान्यं वा उप-  
स्थानस्य । कुतस्तर्हि ? । इन्द्रशब्दवत्त्वात् मन्त्रस्य, इन्द्रप्रा-  
धान्यं, द्वितीयाविभक्तिश्रवणात् गार्हपत्यप्राधान्यं, तस्मात्  
श्रुतिलिङ्गयोर्विरोधः ।

किं तावत्प्राप्तम् ?—तुल्यबले एते कारणे—इति । कथं ? ।  
इदमपि कारणम्, इदमपि, (श्रुतिरपि लिङ्गमपि) । न हि  
विज्ञानस्य विज्ञानस्य च कश्चिद्विशेष उपलभ्यते रूपं प्रति,  
अस्य भङ्गुरस्य इव रूपम्, अस्य दृढस्य इव—इति । ‘ननु  
लिङ्गस्य भङ्गुरस्य इव रूपं, सविचिकित्सो हि भवति लिङ्गात्  
प्रत्ययः, निर्वचिकित्सः श्रुतेः’ । नैतत् युक्तं, यतो लिङ्गात्

भा. सविचिकित्सः प्रत्ययः, तस्य च श्रुतेश्च नैव सम्प्रधारणास्ति । यतस्तु खलु लिङ्गात् निर्वचिकित्सः प्रत्ययः स श्रुत्या विकल्पितुमर्हति । 'ननु नैव कदाचिल्लिङ्गात् निर्वचिकित्सः प्रत्ययोऽस्ति' । नैतदेवम्,—एवं हि सति नैव लिङ्गम् नाम किञ्चित् प्रमाणम् अभविष्यत् । 'कामं माभूत् प्रमाणं, भवति तु संशयो लिङ्गपरिज्ञातेषु अर्थेषु । यदि वा विस्पष्टमेवाप्रामाण्यं न संशयः । कथं ? । समर्थमेतत् इममर्थमभिनिर्वर्तयितुम्—इति लिङ्गादेतावत् अवगम्यते । न च, यत् यस्य निर्वर्तनायालं, तदसत्येव वचने तन्निर्वर्तयितुमर्हति, तस्मात् न लिङ्गम् विनियोजकम्—इति' ।

अत्राभिधीयते,—प्रकरणवतोरर्थस्य सन्निधाने यमर्थमामनन्ति, स तस्य साधनभूतः—इत्येव गम्यते, कथं खलु उपकरिष्यति ? —इति सन्दिह्यमाने भवति सामर्थ्यात् परिनिश्चयः,—यत्रार्थं समर्थः, तत्र शक्यो विनियोक्तुम्—इति, तस्मात् भवति लिङ्गम् प्रमाणम्—इति । न च, लिङ्गप्रामाण्ये\* विनिगमनायां हेतुः अस्ति । तस्मात् तुल्यबले एते कारणे, कदा च नस्तरीरसि—इतिलिङ्गात् इन्द्र उपस्थातव्यः, श्रुतेर्गार्हपत्यः—इति । अविरोधात् खल्वपीममेवार्थं प्रतिपद्यामहे । बलीयानपि हेतुर्विरोधमानम् अवलीयांसम्बाधितुमर्हति नाविरुद्धम्, न च कश्चन विरोधो, यत् इन्द्रम् उपतिष्ठेतानेन मन्त्रेण, गार्हपत्यमपि ।

'नन्वयमेव विरोधः,—सहत् उपस्थानं चोदितं, असहत् अभिनिवर्त्यते'—इति । 'उपस्थेयभेदात् प्रतिप्रधानमावर्तन्ते गुणाः'—इतिन्याय एवैष न विरोधः । 'अयं तर्हि विरोधः,—गार्हपत्ये उपस्थेयमाने अग्निवचन इन्द्रशब्दो गुणं क्रियायोगं वापेक्षमाणो भवितुमर्हति, इन्द्रे तूपस्थातव्ये निरपेक्ष इन्द्र-



भा. वचन एव, 'गौणमुख्ययोश्च मुखे सम्प्रत्ययः'—इति । न—  
इति ब्रूमः,—विरोधे मुखेन गौणः बाध्येत, न च कश्चित्  
विरोधः, युगपदभिधाने हि विरुध्येयाताम्, इह च अन्यस्मिन्  
प्रयोगे अश्विवचनोऽन्यस्मिन् इन्द्रवचनः । अतः तुल्यबले एते  
कारणे—इति ।

एवं प्राप्ते ब्रूमः,—श्रुतिलिङ्गयोः श्रुतिर्बलीयसी । कुतः ? ।  
'अर्थविप्रकर्षात्' । किमिदमर्थविप्रकर्षात्—इति ? । अर्थस्य  
विप्रकर्षोऽर्थविप्रकर्षः । कः पुनरर्थः श्रुत्यर्थः ? । गार्हपत्यमुप-  
तिष्ठते—इति सन्निहृष्टः श्रुत्यर्थः, इन्द्र उपस्थेयः—इति विप्र-  
हृष्टः । कथं ? । कदा च नस्तरीरसि—इत्यनेन मन्त्रेण इन्द्र  
उपस्थातव्यः—इति न श्रूयते । सत्यपि इन्द्राभिधानसामर्थ्ये  
वचनाभावात् अनुपस्थानीय इन्द्रः—इत्येव गम्यते ।

'ननु इदम् उक्तं,—प्रकरणान्नानादङ्गम्—इत्यवगम्यते,  
सामर्थ्यात् विनियोगः'—इति । नैतदस्ति, उक्तमेव एतत्,—  
(१ । २ । ५ सू०) धर्मस्य शब्दमूलत्वात् अशब्दमनपेक्षं स्यात्  
—इति, यदेतत्प्रकरणं लिङ्गम् च उभयमप्येतदशब्दम् । न  
चातिक्रान्तप्रत्यक्षविषये एवंलक्षणके अर्थे शब्दमन्तरेण परि-  
च्छेदोऽप्यवकल्पते । अतो मन्यामहे,—विप्रहृष्टं श्रुत्यर्थात् लिङ्गम्  
—इति । 'यद्येवं श्रुतिर्यत्र विरोधिनी न विद्यते, तत्रापि  
न लिङ्गादर्थपरिच्छेदः, तत्रैतदेव नास्ति लिङ्गम् प्रमाणम्—  
इति । कुतः एवैतेन श्रुतिर्विरोत्स्यते—इति, तत्र श्रुति-  
लिङ्गयोर्बलीयस्त्वं प्रति सम्प्रधारणैव नोपपद्यत—इति ब्रूमः' ।

अत्र उच्यते,—इतिकर्तव्यतार्थिनः प्रकरणवतोरर्थस्य सन्निधा-  
वुपनिपतितो मन्त्र आम्नानसामर्थ्यात् इतिकर्तव्यताकाङ्क्षस्य  
वाक्यशेषतामभ्युपेत्य एतेन मन्त्रेण यजेत—इति । किमुक्तं  
भवति ? । यागेन अभीप्सिते साध्यमानेऽनेन मन्त्रेणोपकुर्यात्—  
इति, न चान्तरेण इन्द्राभिधानम् अयं मन्त्र उपकृत्तम् शक्नोति,

भा. तेनैतदुक्तं भवति, अनेन इन्द्रोऽभिधातव्यः—इति । अतः श्रुति-  
मूल एवायमर्थः । ‘यदि श्रुतिमूलो, न श्रुत्यन्तरेण बाधितुम्  
शक्यः । तदेतत् लिङ्गं यदि वा नैव प्रमाणं, यदि वा श्रुत्या  
विकल्पितुमर्हति’—इति । नाप्यप्रमाणं भविष्यति, नापि विक-  
ल्पिष्यते—इति ब्रूमः । कथं ? श्रुतिलक्षणोऽयमर्थ इत्युपपादितं,  
तस्मात् न अप्रमाणम् । यतस्तु खल्वानुमानिकीमेकवाक्यतां  
लिङ्गसामर्थ्यं च अपेक्ष्य औतोऽयमर्थः, यत्,—इन्द्रस्य उप-  
स्थानमनेन मन्त्रेण—इत्यवगम्यते, प्रत्यक्षा तु श्रुतिगार्हपत्यम्  
उपतिष्ठते—इति, स एषोऽर्थविप्रकर्षः । प्रथमं तावत् लिङ्ग-  
ज्ञानं, ततः सामर्थ्यात् शब्देन अयमर्थोऽभिहितो भवति, तदेतत्  
श्रुतिविरोधे न अवकल्पते, विस्पष्टं हि अवगतमेतत्,—अनेन  
मन्त्रेण गार्हपत्य उपस्थेयः—इति, तत्र विज्ञातमेतदेवमयमु-  
करोति मन्त्रः—इत्येतस्मिंश्च निर्ज्ञाते ह्यतसामर्थ्ययोर्वाक्यप्रक-  
रणयोर्नैतदेवं कल्पयितुम् शक्यम्, इन्द्रोपस्थानं शब्देनाभि-  
हितम्—इति । तस्मात् अर्थविप्रकर्षात् श्रुत्या लिङ्गं बाध्यते  
—इति ।

विकल्पस्य चान्याय्यत्वात्, अन्याय्यस्य विकल्पः, तत्र हि  
अभावः पक्षे नित्यवच्च, ऐन्द्र्या गार्हपत्यम् उपतिष्ठते—इति  
श्रूयमाणे यदभावः पक्षे परिकल्प्यते, तदश्रुतं भवति, श्रुतं  
च हीयते, यावांश्च श्रुतस्यार्थस्योत्सर्गे दोषः, तावान् अश्रुत-  
परिकल्पनायाम्, उभयत्र हि प्रसिद्धिर्बाध्यते । तस्मात्  
अन्याय्यत्वात् विकल्पस्य श्रुतिलिङ्गयोः श्रुतिर्बलीयसी इत्यव-  
गच्छामः ।

अथ यदुक्तं,—सति विरोधे न्याय्यो बाधः, न च अचास्ति  
विरोधः—इति, अयमस्ति विरोधः, यदह्यतसामर्थ्ययोर्वाक्य-  
प्रकरणयोः इन्द्रोपस्थानवाचिनी श्रुतिर्भवति, ह्यतसामर्थ्ययोस्तु  
नावकल्पते, न च वाक्यप्रकरणाभ्यां युगपत् ह्यतसामर्थ्याभ्याम्

भा. अहृतसामर्थ्याभ्यां च शक्यं भवितुम्, तस्मात् विरोधः, विरोधे च श्रुतिर्लिङ्गाद्बलीयसी—इति ।

लिङ्गवाक्ययोर्विरोधे किमुदाहरणम्?। 'स्योनन्ते सदनं ह्यणोमि धृतस्य धारया सुषेवं कल्पयामि । तस्मिन् सीदामृते प्रतितिष्ठ ब्रीह्यीणां मेध सुमनस्यमानः'—इति । अत्र सन्देहः,—किं ह्यस्त्यो मन्त्र उपस्तरणे पुरोडाशासादने च प्रयोक्तव्यः, उत कल्पयाम्यन्त उपस्तरणे, तस्मिन् सीदेत्येवमादिः पुरोडाशासादने?—इति । यदि वाक्यं बलीयः, ततः ह्यस्त्य उभयत्र । कथं?। सुषेवं कल्पयामि—इत्येतदपेक्ष्य, तस्मिन् सीदेत्येवमादिः पूर्वेण एकवाक्यतामुपैति,—यत् कल्पयामि, तस्मिन् सीद—इति । अथ लिङ्गं बलीयः, ततः कल्पयाम्यन्तः सदनकरणे । कथं?। स्योनन्ते सदनं ह्यणोमि—इति, सदनकरणमभिवदितुमयमलम्—इति । तस्मिन् सीदेत्ययमपि पुरोडाशं सादयितुम्—इति, सादने विनियुज्यते ।

किं तावत्प्राप्तम्?—तुल्यबले एते कारणे—इति, यथा लिङ्गं प्रति श्रुतेर्बलीयस्त्वमुक्तं, न तथा वाक्यं प्रति लिङ्गस्य उच्यते । अथ वा वाक्यमेव लिङ्गाद्बलीयः । कुतः?। तद्वि श्रुत्यापि बाध्यते, न च बलीयः कारणं शक्यते बाधितुम् । तेन अस्य भङ्गुरतामध्यवस्यामः, यस्त्वेकेन बाध्यते, शक्योऽसावन्येनापि बाधितुम्—इति ।

एवं प्राप्ते ब्रूमः,—लिङ्गवाक्ययोर्लिङ्गं बलीयः—इति । कुतः?। 'अर्थविप्रकर्षात्' । कोऽर्थविप्रकर्षः?। प्रकरणवतः सन्निधावाग्मनानात् दर्शपूर्णमासाङ्गमयं मन्त्रः—इत्यवगम्यते, तस्मिन् सीदेति पुरोडाशासादनाभिधानसामर्थ्यात् सादने विनियुज्यमाने हृतसामर्थ्यं मन्त्राग्नानम्—इति, नास्ति प्रमाणं येनोपस्तरणेऽपि विनियुज्येत । तथा स्योनन्ते सदनं ह्यणोमि—इत्येषोऽपि प्रकरणाग्नानसामर्थ्यादेव दर्शपूर्णमासाङ्गतामापन्नः

भा. सामर्थ्यादेवोपस्तरणे विनियोगात् कृतप्रयोजनो न पुरोडाशा-  
सादने विनियोगमर्हति, न हि अस्मिन् वियुज्यमानस्य  
किञ्चित् अपि प्रयोजनमस्ति । एवमुपस्तरणे तस्मिन् सीदे-  
त्यस्य नास्ति सामर्थ्यम् । पुरोडाशासादनेऽपि स्थोनन्ते  
इत्यस्य । पूर्वेण एकवाक्यतामुपेत्योपस्तरणे सामर्थ्यं, पूर्वस्य  
परेण एकवाक्यत्वात् सादने, न तु स्वरूपेण उभयोः, तदेपीर्थ-  
विप्रकर्षः ।

यत्तु स्थोनन्ते इत्यस्य प्रत्यक्षं सदनकर्मणोऽभिधानसामर्थ्यं,  
तत् मुख्यम् । तस्मिन् सीदेत्यस्य पुनः पूर्वेण सह एकवाक्यता-  
मुपगतस्य भवति जघन्यं । तदत्र पूर्वस्य मन्त्रस्य अभिधान-  
सामर्थ्यात् उपस्तरणे विनियोग उक्तो भवति—इति, सन्निवृष्टो  
लिङ्गस्य श्रुत्यर्थः, उत्तरस्य तु उपजनितेऽभिधानसामर्थ्ये ततः  
श्रुत्यर्थः—इति लिङ्गान्तरितो विप्रवृष्टो भवति । एवम् उत्तरस्य  
सादने सन्निवृष्टः पूर्वस्य च लिङ्गान्तरितः । तस्मात् अर्थ-  
विप्रकर्षात् लिङ्गवाक्ययोर्लिङ्गं बलवत्तरम्, ततः स्थोनम्—इत्येष  
शब्दो यद्यपि उत्तरेण आकाङ्क्षितः—इति सादनेऽपि प्रयोग-  
मर्हति, तथापि भित्वा वाक्यम् उपस्तरणे एव विनियोक्तव्यः,  
तस्मिन् सीदेत्येष च सादने ।

‘ननु स्थोनन्ते इत्यस्य शब्दस्य यथैव उपस्तरणाभिधान-  
सामर्थ्यम्, एवम् उत्तरेण एकवाक्यतामुपगन्तुम् सामर्थ्यम्,  
सामर्थ्यं च लिङ्गम्—इत्युच्यते । तस्मात् भिद्यमाने वाक्ये  
लिङ्गमेव बाधितं भवति—इति\* । सत्यमेवम्, एतदपि लिङ्गं,  
लिङ्गमपि खल्वेतदेवंलक्षणकं विप्रवृष्टार्थमेव भवति, लिङ्गात्  
एकवाक्यता, तस्मात् अभिधानसामर्थ्यं, ततः श्रुत्यर्थः—इति  
विप्रवृष्टार्थता, विप्रवृष्टार्थता च बाधने हेतुभूता । तस्मात् न

\* बाधितं भवतीति जघन्यम् । एतदपीति पाठः का० सं० पु० ।

भा. उत्तरेणैकवाक्यतां यास्यति—इति । एवं तस्मिन् सीदेत्युत्तरं न पूर्वेणापि ।

अपि च उत्तरेणैकवाक्यतामुपगतस्य न किञ्चित् अपि दृष्टमस्ति कार्यं, उपस्तरणप्रत्यायनन्तु दृष्टम् । कुतः? । श्रुतत्वात् उपस्तरणस्य सादनस्य च । एवम् उत्तरस्य सादनप्रत्यायनं, न तु पूर्वैकवाक्यतायां, न च, एतौ पूर्वोत्तराभ्याम् एकवाक्यतामन्तरेण पृथक् यथायथं कार्यं न कुरुतः । तस्मात् पूर्वः पूर्वत्र विनियोजनीयः, उत्तरः उत्तरत्र—इति ।

‘अथ यदुक्तं,—श्रुत्यापि तद्बाधितम्—इति वाक्येन अपि तद्बाधितव्यम्—इति’ । नैतदेवं, न हि बाधितस्यान्येन अपि बाधनमेव न्याय्यं, बाधितं हि अनुगृहीतव्यमर्थवत्त्वाय, श्रुतिं प्रति विप्रक्षेपार्थम्, वाक्यं प्रति सन्निवृत्त्यर्थम्, तस्मात् लिङ्गं बलीयः—इति ।

अथ वाक्यप्रकरणयोर्विरोधे कथम्?—इति । किं पुनः प्रकरणं नाम? । कर्तव्यस्य इतिकर्तव्यताकाङ्क्षस्य वचनं प्रकरणम् । प्रारम्भो हि स तस्या वचनक्रियायाः, स एष विधादिविध्यन्तापेक्षः । वाक्यन्तुक्तमेव । तयोर्विरोधे किमुदाहरणम्? । सूक्तवाकनिगदः । तत्र हि पौर्णमासीदेवता अमावास्यादेवताश्चाग्नाताः, ताः परस्परेण एकवाक्यतां नाभ्युपयन्ति, तत्र लिङ्गसामर्थ्यात् पौर्णमासीप्रयोगात् इन्द्राग्निशब्द उत्क्रष्टव्योऽमावास्यायां प्रयोक्तव्यः । अथ इदानीं सन्दिह्यते, योऽस्य शेषः ‘अवीदधेतां महोज्यायो क्राताम्’—इति, स किं यावत्कृतवः सूक्तवाके समाग्नातः, तावत्कृतवः उभयोः पौर्णमास्यमावास्थ्ययोः प्रयोक्तव्यः, प्रकरणं बलवत्तरम्—इति, उत यत्र इन्द्राग्निशब्द उत्क्रष्टव्य नीतः, तत्र एव प्रयोक्तव्यः, वाक्यं बलवत्तरम्—इति । एवं सर्वेषु संशयः ।

किं तावत्प्राप्तम्?—बुल्यबले एते कारणे—इति । कुतः? ।

भा. इतरत्रापि आकाङ्क्षा, इतरत्रापि, तुल्यायाम् आकाङ्क्षायां नास्ति विनिगमनायां हेतुः, तस्मात् तुल्यबले—इति । अथ वा वाक्यं दुर्बलं, बाधितं हि तल्लिङ्गेन ।

इत्येवं प्राप्ते ब्रूमः,—प्रकरणात् वाक्यं बलीयः । कथं? । अर्थ-विप्रकर्षात् । कोऽर्थविप्रकर्षः? । वाक्ये एकैकं पदं विभज्यमानं साकाङ्क्षं भवति, द्वात्स्नं परिपूर्णं भवति, तत्र प्रत्यक्ष एकवाक्य-भावः, प्रकरणे त्वप्रत्यक्षः । कथम्? । इतिकर्तव्यताकाङ्क्षस्य समीपे उपनिपतितं पूर्णमिति\* तस्य प्रकृतस्य साकाङ्क्षत्वमव-गम्यते, नैकवाक्यभूतम् इत्यनुमीयते । एकवाक्यतया चाभि-धानसामर्थ्यमवकल्प्य अभिहितोप्यमेवं भवति—इति परि-कल्पना । एषोऽर्थविप्रकर्षः,—यत् वाक्यस्य समासज्ञा श्रुतिः, प्रकरणस्य विप्रकृष्टा । तस्मात् ‘सूक्तवाकेन प्रस्तरं प्रहरति’—इति पौर्णमासीदेवतावाचिनाममावास्यादेवतावाचिनां च निष्कृष्य प्रयोगे तच्छेषाणामपि निष्कृष्य प्रयोगः, तेन यद्यपि प्रकरणसामर्थ्यात् पौर्णमासीदेवतापदशेषाणां अमावास्या-देवतावाचिभिः सह एकवाक्यता अनुमीयते, प्रत्यक्षा तु अमावास्यादेवतापदैः सह, न च प्रत्यक्षविरोधे अनुमानं सम्भवति । अर्थवति च प्रकरणे सज्जाते न निराकाङ्क्षाणाम् आकाङ्क्षा शक्योपपादयितुम् ।

अथ यदुक्तं,—लिङ्गेनापि हि तद्बाध्यते, अतः प्रकरणेनापि बाधितव्यम्—इति, न, यदन्येनापि बाध्यते, तत् भङ्गुरमन्य-त्रापि इत्यवगन्तव्यम् । अथ भङ्गुरं, प्रमाणमेव नाभविष्यत्; किञ्चित् तु प्रति कस्यचित् प्रभावः, वाक्यस्य प्रकरणं प्रति बाधकशक्तिर्न तु लिङ्गं प्रति, लिङ्गं प्रति विप्रकृष्टार्थमेतत् प्रकरणं प्रति सन्निवृष्टार्थं, तेन वाक्येन प्रकरणं बाध्यते—इति ।

भा. अथ प्रकरणस्य क्रमस्य च विरोधे किमुदाहरणम्?। राज-  
सूयप्रकरणेऽभिषेचनीयक्रमे शौनःशेषाख्यानादि आम्नातं, यदि  
प्रकरणं बलवत्, सर्वेषां तदङ्गम्, यदि क्रमः, अभिषेचनीयस्यैव।  
किं तावत्प्राप्तम्?—तुल्यबले एते कारणे—इति। कुतः?। न  
तावत् विशेषमुपलभामहे, येनावगच्छाम इदं बलीयः—इति।  
तस्मात् तुल्यबले एते कारणे—इति। अपि च प्रकरणं वाक्येन  
बाधितं, तस्मात् बाध्यत क्रमेणापि—इति।

एवं प्राप्ते ब्रूमः,—प्रकरणं क्रमात् बलीयः। कुतः?। अर्थ-  
विप्रकर्षात्। कोऽर्थविप्रकर्षः?। प्रकरणवतः साकाङ्क्षत्वात्  
तत्सन्निधानाम्नातेन परिपूर्णनाभ्यवकल्पेत एकवाक्यत्वम्, न  
तु क्रमवतः क्रमे आम्नातेन, अनेकस्याम्नायमानस्य सन्निधि-  
विशेषाम्नानमात्रं हि क्रमः, तत्र सन्निधिविशेषाम्नानसाम-  
र्थ्यात् क्रमवतः सन्निधावाम्नातस्यानुपलभ्यमानमेव साकाङ्क्षा-  
वत्त्वमस्ति—इत्यवगन्तव्यम्। प्रकरणे तु प्रकरणवतः प्रत्यक्षम्,  
न च प्रकरणवता क्रमवता च यौगपदेन एकवाक्यता सम्भव-  
त्याम्नातस्य—इति विरोधः। तत्र प्रकरणे प्रत्यक्षं साकाङ्क्षत्वं,  
क्रमः आनुमानिकं बाधितुमर्हति, साकाङ्क्षत्वात् एकवाक्यत्वम्,  
एकवाक्यत्वादभिधानसामर्थ्यं, सामर्थ्यात् श्रुत्यर्थः—इति सन्नि-  
हृष्टः प्रकरणस्य श्रुत्यर्था, विप्रहृष्टः क्रमस्य। तस्मात् क्रम-  
प्रकरणयोः प्रकरणं बलवत्तरम्—इति।

अथ यदुक्तं,—वाक्येनापि हि तत् बाधितम्, अतोऽन्येनापि  
तत् बाधितव्यम्—इति, नैतत्, बाधितस्यानुग्रहो न्याय्यो, न  
बाधितं बाधितव्यम्—इति।

अथ क्रमसमाख्योर्विरोधे किमुदाहरणं? किं बलवत्तरम्?—  
इति। पौरोडाशिकम्—इतिसमाख्याते काण्डे सान्नाय्यक्रमे  
'शुन्धं दैव्याय कर्मणे'—इति शुन्धनार्थो मन्त्रः समाम्नातः।  
तत्र सन्दिह्यते,—किं समाख्यानस्य बलीयस्त्वात् पुरोडाश-

भा. पात्राणां शुब्धने विनियोक्तव्यः, उत क्रमस्य बलीयस्त्वात्  
सान्नाय्यपात्राणाम्?—इति । किं तावत्प्राप्तम्?—तुल्यबले एते  
करणे स्याताम् । कुतः? । अविशेषात्, यदि वा समाख्यैव  
बलीयसी, बाधितो हि क्रमः प्रकरणेनापि इति ।

एवं प्राप्ते ब्रूमः,—क्रमो बलीयान् । कुतः? । अर्थविप्रकर्षात् ।  
कः पुनरत्रार्थविप्रकर्षः? । निर्ज्ञाते प्रकरणेन केनापि सहैक-  
वाक्यत्वे यत् सन्निधावाग्नायते, तत्र आकाङ्क्षां परिकल्प्यते,  
नैकवाक्यतेत्यवगम्यते, लौकिकस्य शब्दः समाख्या, न च, लोक  
एवंविधेषु अर्थेषु प्रमाणम् । तस्मात् क्रमो बलीयान्—इति ।

‘यदेवं भवत्येवंलक्षणकेषु क्रमेण विनियोगः, न तु अर्थ-  
विप्रकर्षात् क्रमो बलीयान् । कथं? । द्वयोर्हि प्रमाणयोरबलीयस्त्वं  
प्रति सम्प्रधारणं, नचैवं सति समाख्या प्रमाणं, लौकिकत्वात्  
शब्दस्य, पुरुषस्य प्रमाणता भवति—इति’ । नैष दोषः, न  
अत्राङ्गभावः पुरुषप्रामाण्यात् गम्यते, पौरोडाशिकशब्दः एतस्य  
काण्डस्य,—इत्येतदत्र पुरुषप्रमाणकं, भवति च अस्तिन् । अर्थे  
पुरुषः प्रमाणं, यथा सान्नाय्यक्रमे आग्नानं पुरुषप्रमाणकम्,  
यथाप्रकरणमेकवाक्यत्वं, वेदशब्दश्चायम्—इति । न हि एते-  
ऽनिन्द्रियविषया अर्था उपपद्यन्ते, एष्वभियुक्तानां प्रामाण्यं, ये  
त्वनिन्द्रियविषयास्तेष्वभियुक्ता न प्रमाणम् । तस्मात् समाख्या  
कारणं, कारणत्वे च सति बलीयस्त्वं परीक्ष्यम्—इति ।

‘उच्यते अर्थविप्रकर्षः तर्हि वक्तव्यः समाख्यायाः’ । अयमर्थ-  
विप्रकर्षः । उपदिश्यते हि क्रमे समानानात् सान्नाय्यसम्बन्धो,  
नोपदिश्यते समाख्यायां, शब्दमुच्चार्यमाणम् उपलभ्य अर्थापत्त्या  
नूनमस्ति—इति कल्प्यते । तस्मात् पूर्ववदेवार्थविप्रकर्षात्  
क्रमेण समाख्या बाध्यते—इति ।

‘अथ यत्तत्र तत्रोच्यते,—इदमनेन बाध्यते, इदमनेन—इति  
तत्र यत् बाध्यते, तत् किं बाधकविषयं प्राप्तम् उत अप्राप्तम्?—



भा. इति । किं चातः ? । यद्यप्राप्तम्, किं बाध्यते ? । अथ प्राप्तं, कथं शक्येत बाधितुम् ? । प्राप्तं बाधकविषयं पूर्वविज्ञानम्—इति ब्रूमः । कथं ? । सामान्यस्य कारणस्य विद्यमानत्वात् । अथ कथं निवर्त्तते ? । मिथ्याज्ञानम्\*—इति प्रत्ययान्तरं भवति । किन्तु खल्वमिथ्याज्ञानस्य स्वरूपं ? । यस्य बाधकः प्रत्ययो विमृष्यमाणस्य अपि नोपपद्यते, न तत् मिथ्या । तदेतेषां श्रुति-लिङ्ग-वाक्य-प्रकरण-स्थान-समाख्यानानां पूर्वं पूर्वं यत्कारणं तत्परं परं प्रति बलीयो भवति, न एतस्य उत्पन्नस्य विमृष्यमाणस्य बाधकं विज्ञानान्तरमस्ति । तस्मात् तेषां समवाये (विरोधे) परदौर्बल्यमर्थावप्रकर्षात्—इति ॥ (३।३। ७ अ०) ॥

द्वादशोपसत्ताया अहीनाङ्गताधिकरणम् ॥

ख. अहीनो वा प्रकरणान्नौणः ॥ १५ ॥ (पू०) ॥

भा. ज्योतिष्टोमं प्रहृत्य समामनन्ति,—‘तिष्ठ एव साङ्गस्थोपसदो द्वादशाहीनस्य’†—इति । तत्र सन्देहः,—किं द्वादशोपसत्ता ज्योतिष्टोमे उत अहीने?—इति । किं तावत्प्राप्तम्?—ज्योतिष्टोमे—इति । कुतः ? । प्रकरणात्, एवं प्रकरणमनुगृहीतं भवति । ‘ननु वाक्येन बाध्यते’ । न बाध्यते, अहीनशब्देन ज्योतिष्टोमं वक्ष्यामः । कुतः ? । न हीयते इत्यहीनः, दक्षिण्या क्रतु-करणैर्वा फलेन वा न हीयते, तेन ज्योतिष्टोमोऽहीनः । वा-शब्देन संशयो निवर्त्तते ॥

\* नैव निवर्त्तते मिथ्याविज्ञानमिति प्रत्ययान्तरं भवति । किन्तु खल्वपि मिथ्याज्ञानस्य स्वरूपमिति पाठः का० सं० पू० ।

† एकेन अङ्गा निष्पाद्यत्वात् साङ्गो ज्योतिष्टोमः, दीक्षादिवसादूर्ध्वं सोमाभिषवदिवसात् पूर्वं कर्त्तव्या होमा उपसद इति माधवः ।

ख. असंयोगात् मुख्यस्य तस्मादपकृष्येत ॥ १६ ॥ (सि०) ॥

भा. अपकृष्येत दादशोपसत्ता । कुतः ? । असंयोगात् ज्योतिष्टो-  
मेन । कथम् असंयोगः ? । अहीनेन एकवाक्यत्वस्य प्रत्यक्षत्वात् ।  
'ननु ज्योतिष्टोमः एव गौणोऽहीनः' । न,—इत्युच्यते, न हि  
मुख्यसम्भवे गौणग्रहणमर्हति । 'ननु नञ्समासी भविष्यति' ।  
न—इति ब्रूमः,—तथा सति आदुःदात्तोऽहीनशब्दोऽभविष्यत्,  
मथोदात्तस्त्वयम् । तस्मात् प्रकरणं बाधित्वा अहीनस्य धर्मः ।

अपि च व्यपदेशो भवति,—तिस्र एव साङ्गस्योपसदौ  
दादशाहीनस्य—इति, यद्यन्यः साङ्गोऽन्यश्चाहीनः, तत एवं  
व्यपदेशोऽवकल्पते, विद्यते च व्यपदेशवचनं, तस्मात् अहीनस्य  
—इति ॥ (३ । ३ । ८ अ०) ॥

कुलायादौ प्रतिपदोऽन्तर्वाधिकरणम् ॥

ख. द्वित्वबहुत्वयुक्तं वा चोदनात्तस्य ॥ १७ ॥ (सि०) ॥

भा. ज्योतिष्टोमे श्रूयते,—'युवं हि स्थः स्वःपती—इति द्वयो-  
र्यजमानयोः प्रतिपदं\* कुर्यात् । एते अस्त्वग्मिन्द्रवः†—इति  
बज्रभ्यो यजमानेभ्यः'—इति । तत्र सन्देहः,—ज्योतिष्टोमे एव  
निविशेते प्रतिपदौ, उत द्वियज्ञं कञ्चित्कुलायादिं बज्रयज्ञञ्च  
द्विरात्रादिमुत्कृष्ये?—इति । किं प्राप्तम्?—द्वित्वबज्रत्वयुक्ते  
(ज्योतिष्टोमेन असंयोगात्) उत्कृष्येयातां प्रतिपदौ, न हि

\* स्तोत्रस्य उपक्रमे षष्ठनीयान्तरं प्रतिपच्छब्दोऽभिधत्ते इति माधवः ।

† अस्त्वग्मिन्द्रः इति पाठः आ० सो० पु० । तथा का० क्री० पु० ।  
एवं उत्तरत्रापि ॥

भा. ज्योतिष्टोमस्य द्वौ यजमानौ श्रूयते, यथा कुलायस्य, 'एतेन राजपुरोहितौ सायुज्यकामौ यजेयाताम्'—इति ॥

ख. पक्षेणार्थकृतस्येति चेत् ॥ १८ ॥ (पू०) ॥

भा. इति चेत् पश्यसि,—प्रतिपदावृत्कष्टये—इति, नैतदेवं, प्रकरणं हि बाधेत । 'बाध्यताम् असंयोगात् द्वाभ्यां यजमानाभ्यां बज्रभिश्च यजमानैः ज्योतिष्टोमस्य'—इति चेत् । असत्यपि वचनेऽर्थात् द्वौ यजमानौ भविष्यतः, य एको न शक्यति, ससहायः स उपव्रंस्यते, अवश्ययष्टये सति यथा शक्यते, तथा यष्टयम्—इति बाधित्वापि काञ्चित् प्राप्तिं यजमानः सहायमुपादास्यते, एवं प्रकरणे प्रतिपदौ भविष्यतः, तस्मात् नोत्कष्टये—इति ॥

ख. न प्रकृतेरेकसंयोगात् ॥ १९ ॥ (पू० नि०) ॥

भा. प्रकृतिर्हि ज्योतिष्टोमः, प्रत्यक्षाः तत्र धर्मा आम्नाताः, न कुतश्चिदोदकेन प्राप्यन्ते । किमतः? । यद्येवं, प्रत्यक्षश्रुता न शक्या बाधितुम् । विद्यतौ तु चोदकप्राप्ताः सन्त आनुमानिका बाधेरन्—इति, विवक्षितं हि ज्योतिष्टोमे कर्तुरेकत्वं प्रत्यक्षश्रुतं न सामर्थ्येन बाधेत । यत्रापि हि अवश्यकर्तव्यता श्रूयते, तत्राप्येक एव यजमानः श्रूयते,—'वसन्ते वसन्ते ज्योतिषा यजेत'—इति । तस्मात् ज्योतिष्टोमात् उत्कष्टये एते प्रतिपदौ—इति ।

‘अथ कस्मात् पत्न्यभिप्रायमेतत् न भवति? एकस्यां पत्न्यां यजमाने च, युवं हि स्थः—इति, द्वयोर्बज्रेषु वा पत्नीषु एते असृग्मिन्दवः—इति, यथा 'क्षौमे वसानावग्निमादधीयाताम्'—इति क्षौमवसानपरं वचनम्, एवमिह्यापि प्रतिपद्विधानपरम् । उच्यते,—असम्भवात् तत्र मुख्यस्य, लक्षणाशब्दः पंखो

भा. वाचकः स्त्रियाम्, इह तु द्वियज्ञे वज्रयज्ञे च सम्भवति न लक्षणाशब्दो भवितुमर्हति, वज्रभ्यो यजमानेभ्यः—इति। यदप्येतत् द्विवचनं द्वयोर्यजमानयोः—इति, अत्रापि यः, एक-शेषः पुमान् स्त्रियेति असावपि लक्षणाशब्द एव। अपि च, उपास्मै गायता नर इति प्रतिपदोर्निरवकाशत्वमेव स्यात्, तस्मात् उत्क्रष्ट्ये एते प्रतिपदौ—इति सिद्धम् ॥ (३।३। ६ अ०) ॥

जाघन्या अनुत्कर्षाधिकरणम् ॥

सू. जाघनी चैकदेशत्वात् ॥ २० ॥ (पू०) ॥

भा. दर्शपूर्णमासयोः श्रूयते,—‘जाघन्या पत्नीः संयाजयन्ति’\*—इति। तत्र संशयः,—किमेतद्विधानं दर्शपूर्णमासयोः, उत पशौ?—इति। कथं दर्शपूर्णमासयोः? कथं च पशौ?—इति। यदि जाघन्यां पत्नीसंयाजा विधीयन्ते ततः उत्कर्षः, अथ पत्नीसंयाजेषु जाघनी विधीयते ततो दर्शपूर्णमासयोरेव। किं प्राप्तम्?—उत्कर्षः। कुतः एतत् उत्क्रष्ट्यते?। जाघन्यां पत्नी-संयाजा विधीयन्ते—इति। कथं?। शब्दात् पत्नीसंयाजानां विधानम्, वाक्येन जाघन्याः, शब्दश्च बलवान् न वाक्यम्।

‘ननु पत्नीसंयाजा विहिता एवं। सत्यं विहिताः, जाघ-न्याम् इदानीं पुनर्विधीयन्ते, सा तत्सम्बद्धा कर्तव्येत्युच्यते। एवं सति दर्शपूर्णमासयोः पत्नीसंयाजा विनापि जाघन्या न विगुणाः, जाघनी तु तत्र प्रतिपाद्यते। तस्मात् यत्र जाघनी प्रयोजनवती तत्र तस्याः प्रतिपत्तिः, पशौ च सा, न दर्शपूर्ण-

\* जाघनी पशोः पुच्छं। पत्नीशब्दोऽत्र आहुतिजतुष्टयात्मकस्य कर्मणो नामधेयैकदेश इति साधवः ॥

भा. मासयोः । एकदेशश्च जाघनी प्रतिपाद्यमाना न पशुं प्रयोच्यते,  
तस्मात् अस्य विधानस्य उत्कर्षः—इति ॥

सू. चोदना वाऽपूर्वत्वात् ॥ २१ ॥ (सि०) ॥

भा. जाघनी वा पत्नीसंयाजानां गुणत्वेन विधीयते । कुतः ? ।  
अपूर्वत्वात्, अप्राप्ता जाघनी पत्नीसंयाजानां गुणत्वेन । तत्र  
स्वशब्देन पत्नीसंयाजा विहिता जाघनीसम्बन्धः तेषाम् अवि-  
हितः, यत्र च सम्बन्धो विधीयते, तत्र अन्यतरस्य अन्यत्र  
विधानं, सम्बन्धो नान्तरीयकः । यद्वा सम्बन्धस्य विधानं  
नान्तरीयकौ सम्बन्धिनौ, यत्रोभौ लक्षणत्वेन, तत्र स्वशब्देन  
सम्बन्धो विधीयते, यत्र त्वन्यतरो लक्षणत्वेन, तत्र एकं लक्ष-  
यित्वा अन्यतरो विधीयते, लक्षणत्वेन च अत्र पत्नीसंयाजाः ।  
कथम् अवगम्यते ? । पत्नीसम्बन्धात् न सर्वा यागः, कश्चिदेव  
तु लक्ष्यते यस्य पत्न्यः साधनत्वेन ।

‘अथ कस्मात् न जाघनीं लक्षयित्वा पत्नीसंयाजा विधी-  
यन्ते ? । न अस्य अपूर्वस्य यागस्य पत्न्यः शक्यन्ते विधातुम्,  
जाघन्यां तु लक्ष्यमाणायां यागे सपत्नीके विधीयमाने वाक्य-  
म्भिद्येत । अस्ति त्वत्र विहितः सपत्नीको यागो यः पत्नीभि-  
र्लक्ष्यते । तस्मात् यागं लक्षयित्वा जाघनी विधीयते । यत्तु,  
वाक्येन जाघनीविधानं श्रुत्या यागस्य—इति, तदिह याग-  
विधानं न सम्भवति—इत्युक्तम्, वाक्यभेदप्रसङ्गात्, तस्मात्  
जाघनीविधानम् । एवञ्चेत् दर्शपूर्णमासयोर्विना जाघन्या  
विगुणः पत्नीसंयाजयागः स्यात्, तस्मात् अनुत्कर्षः—इति ॥

सू. एकदेश इति चेत् ॥ २२ ॥ (आभा०) ॥

भा. अथ यदुक्तं,—एकदेशो जाघनी न पशुं प्रयोच्यते, तस्मात्  
उत्कर्षः—इति, तत् परिहर्तव्यम् ॥

सू. न प्रकृतेरशास्त्रनिष्पत्तेः ॥ २३ ॥ (आ० नि०) ॥

भा. न प्रकृतौ दर्शपूर्णमासयोर्जाघनी शास्त्रेण उच्यते । एवं पशोर्निष्पन्नया जाघन्या पत्नीसंयाजा यष्टव्याः—इति । अविशिष्टा जाघनी विधीयते, सा सम्भवति दर्शपूर्णमासयोः क्रीत्याप्यानीयमाना, तस्मात् अनुत्कर्षः—इति ॥ (३।३।१० अ०) ॥

सन्तर्दनस्य संस्थानिवेशाधिकरणम् ॥

सू. सन्तर्दनं प्रकृतौ क्रयणवदनर्थलोपात् स्यात् ॥  
२४ ॥ (पू० पू०) ॥

भा. ज्योतिष्टोमे अभिषवणफलके प्रकृत्य श्रूयते,—‘दीर्घसोमे सन्तुद्यात् धृत्या’\*—इति । तत्र सन्देहः,—किं सन्तर्दनं ज्योतिष्टोमे एव, आहोसिदीर्घकालेषु सोमेषु †—इति । उच्यते,—नैतत् सुप्तार्थं प्रकृतौ, तस्मात् नोत्क्षय्येत—इति । ‘आह नन्वसन्तर्दनमपि श्रूयते,—असन्तृणे भवत—इति’ । उच्यते,—क्रयणवत् विकल्पिष्यते, यथा ‘हिरण्येन क्रीणाति गवा क्रीणाति’—इत्येवमादीनां विकल्पः, एवमत्रापि विकल्पो भविष्यति,—सन्तर्दनम् असन्तर्दनं वा भविष्यति—इति ॥

सू. उत्कर्षो वा, ग्रहणाद्विशेषस्य ॥ २५ ॥ (पू० सि०) ॥

भा. उत्क्षय्यते वा सन्तर्दनं, गृह्यते हि विशेषो,—‘दीर्घसोमे

\* सोमयागविशेषो दीर्घसोमः । अन्योन्यवियोगेन शैथिल्यं मा भूदिति दृढसंश्लेषः सन्तर्दनमिति माधवः ॥

† एते चात्र पक्षाः सम्भवन्ति,—किं शुद्ध एव ज्योतिष्टोमे निवेशः, दीर्घयजमानके वा, अथ वा उक्त्यादिसंस्थास्त्रेव, अथवा सत्राहीनयोरेव, उत ज्योतिष्टोमान्यमात्रे? इति वार्तिकम् ॥

भा. सन्तृप्तात्—इति ; ज्योतिष्टोममपेक्ष्य सत्राणि कालतो दीर्घाणि भवन्ति ॥

सू. कर्तृतो वा विशेषस्य तन्निमित्तत्वात् ॥ २६ ॥ (आ०) ॥

भा. नोत्पद्येत वा सन्तर्दनं ज्योतिष्टोमात् । एवं प्रकरणम् अनुगृहीतं भवति, दीर्घसोमशब्दश्च कर्तृतो भविष्यति,—दीर्घस्य यजमानस्य सोमो दीर्घसोमः—इति ॥

सू. क्रतुतो वार्थवादानुपपत्तेः स्यात् ॥ २७ ॥ (आ० नि०) ॥

भा. नचैतदस्ति,—ज्योतिष्टोमे सन्निवेशः—इति, दीर्घकाले सोमे क्रियेत, क्रतुत एव दीर्घत्वं न कर्तृतः । कुतः ? । अर्थवादानुपपत्तेः, धृत्या—इत्यर्थवादो भवति, धारणायेत्यर्थः, दीर्घकाले सोमे पुनः पुनर्यावभिरभिहन्यमाने सोमाभिषवणफलकयोर्द्वारणशङ्कायाम् धृत्या—इत्यर्थवाद उपपद्यते, तस्मात् उत्कर्षः—इति ॥

सू. संस्थाश्च\* कर्तृवद्धारणार्थाविशेषात् ॥ २८ ॥ (पू०) ॥

भा. इदं पदोत्तरं सूत्रम् । कानि पदानि ? । ‘अथ किमर्थम् संस्थासु न निवेशः ? तथा सति प्रकरणम् अनुगृहीतम् भविष्यति, दीर्घसोमशब्दश्च ; दीर्घकालो हि अग्निष्टोममपेक्ष्योक्त्यादिषु संस्थासु सोमः’—इति । उच्यते,—न संस्थासु दीर्घकालत्वेऽपि सोमेत्यर्थवाद उपपद्यते, तावानेव हि तत्र सोमो ‘दशमुष्टीर्मिमीते—इति’ वचनात् । तत्र धारणे न विशेषः कश्चित्, तस्मात् उत्कर्ष एव ॥

\* संस्थासु इति पाठः केवलं कां सं० पु० ॥

सू. उक्थ्यादिषु वार्थस्य विद्यमानत्वात् ॥ २६ ॥ (सि०) ॥

भा. नचैतदस्ति,—उत्कर्षः—इति, प्रकरणानुग्रहादननुत्कर्षः, दीर्घ-  
सोमशब्दस्य दीर्घकालत्वात् उपपद्यते, तत्राप्यधिकोऽग्निष्टोमात्  
सोमः, प्रदानानि हि विवर्द्धन्ते, तान्यविष्टे प्रदेये न शक्यानि  
विवर्द्धयितुम्, पूर्णे च ग्रहे ग्रहशब्दो भवति, तेन न शक्यानि  
न्यूनानि पात्राणि ग्रहीतुम् । तस्मात् दारणशङ्कायां धारण-  
माशंसितव्यं भवति, तत्र धृत्या—इत्युपपद्यते—इति ॥

सू. अविशेषात् स्तुतिर्व्यर्थेति चेत् ॥ ३० ॥ (आ०) ॥

भा. इति चेत् पश्यसि,—संस्थास्वपि अर्थवादोऽप्यकल्पते प्रदेय-  
विष्ट्या—इति, नैतदेवं, व्यर्थेव हि स्तुतिर्भवेत् । कुतः ? ।  
सोमाविशेषात्, यावानेव अग्निष्टोमे सोमः, तावानेवोक्थ्यादिषु  
अपि संस्थासु, उक्थ्यादिष्वपि दशमुष्टिरेव सोमो गृहीतव्यः ।  
'नन्वर्थात् प्रदेयं विवर्त्स्यति'—इति । दशमुष्टिः स कथं शक्येत  
विवर्द्धयितुम् ? त्रिपर्वेति च पर्वसङ्ख्यानियमात् न शक्यो वज्र-  
पर्वा ग्रहीतुम्, तस्मात् धारणाविशेषादर्थवादानुपपत्तिः संस्थासु  
स्यात्, तस्मात् उत्कर्षः ॥

सू. स्यादनित्यत्वात् ॥ ३१ ॥ (आ० नि०) ॥

भा. नैतदस्ति,—उत्कर्षः—इति, संस्थासु स्यात्, प्रकरणानु-  
ग्रहात् । अर्थाच्च प्रदेयविष्ट्या दारणशङ्कायाम् अर्थवादः  
उपपद्यते, केन प्रकारेण प्रदेयं विवर्द्धिष्यते—इति, विप्रकृष्टपर्वा  
सोमो ग्रहीष्यते । अपि च तृतीये सवनेऽग्नुरेकोऽभिषूयते, तस्य  
प्रमाणं च नाम्नातं, तमनेकपर्वाणं स्थूलपर्वाणं च ग्रहीष्यति,



भा तेन प्रदेयविवृद्धिर्भविष्यति, अतोर्थवादोऽवकल्पिष्यते, तस्मात् संस्थासु\* निवेशः—इति सिद्धम् ॥ (३।३।११ अ०) ॥

प्रवर्गनिषेधस्य प्रथमप्रयोगविषयताधिकरणम् ।

सू. सङ्ख्यायुक्तं क्रतोः प्रकरणात् स्यात् ॥ ३२ ॥ (पू०) ॥

भा. ज्योतिष्टोमे प्रवर्गं प्रकृत्य समाम्नायते,—‘न प्रथमयज्ञे प्रवृज्ज्यात् द्वितीये तृतीये वा प्रवृज्ज्यात्’—इति । तत्र सन्देहः,—किं ज्योतिष्टोमे सर्वेष्वेव प्रयोगेषु न प्रवर्जितव्यम्, उत प्रथमे प्रयोगे प्रतिषेधः?—इति । किं तावत् प्राप्तम्?—ज्योतिष्टोमे प्रतिषेधः । कुतः? । यज्ञसंयोगात्, प्रथमशब्देन यज्ञोऽभिधीयते ज्योतिष्टोमः, तस्य हि प्रथमसंयोगः, एवं समाम्नायते,—‘एष वाव प्रथमो यज्ञानां यत् ज्योतिष्टोमो य एतेनानिष्ठा अथान्येन यजेत’—इति । यज्ञानां प्रथमः—इति कृत्वा प्रथमशब्देन ज्योतिष्टोमोऽभिधीयते, एवं च प्रकरणमनुगृह्यते, यदि क्रतोरेष वादः । तस्मात् संख्यायुक्तः प्रतिषेधो ज्योतिष्टोमस्य प्रवर्गं प्रतिषेधेत्—इति ॥

सू. नैमित्तिकं वा कर्तृसंयोगास्त्रिङ्गस्य तन्निमित्तत्वात् ॥

३३ ॥ (सि०) ॥

भा. न चैतदस्ति,—यज्ञस्य एष वादः—इति, चतुर्ष्वपि वेदेषु न, प्रथमयज्ञ इत्येवंसंज्ञकः कश्चित् यज्ञोऽस्ति, भवति तु प्रथमो

\* अतः अविशेषात् संस्थासु द्विरात्रादिषु च उत्कर्षः । न च संस्थास्वेवेति भ्रमितव्यम् अविशेषादेव इति शास्त्रदीपिका । नत्वत्र संस्थास्वेत्यवधारयितव्यमित्यादि तच्च दीर्घसोमत्वाविशेषात् सत्राहीने-  
यपि तुल्यमिति सर्वधर्मतेत्यन्तं वार्तिकञ्चात्रानुसर्तव्यम् ॥

भा. यज्ञस्य प्रयोगः, कर्तृसंयोगात्, पूर्वस्य द्वितीयादीनपेक्ष्य प्रथम-  
शब्दो भवति, स प्रयोगस्य उपपद्यते, न क्रतोः। प्रयोगः  
अवणात् गम्यते, क्रतुः प्रयोगसम्बद्धत्वात्, अतिश्च बलीयसी न  
लक्षणा। तस्मात् प्रथमे प्रयोगे न प्रवर्जितव्यम्—इति।

अथ यदुक्तं,—ज्योतिष्टोमेन सामानाधिकरण्यात् तद्वचनः—  
इति, लक्षणया सामानाधिकरण्यम्—इति तत् परिहृतम्।  
यत्तु प्रथमयज्ञः—इति यज्ञशब्देन सामानाधिकरण्यम्, तदपि  
यज्ञशब्दस्य यागवचनत्वात् अस्मत्पक्षस्य अबाधकम्॥ (३। ३।  
१२ अ०) ॥

पौष्णपेषणस्य विकृतौ विनियोगाधिकरणम्।

सू. पौष्णाम्पेषणं विकृतौ प्रतीयेताचोदनात्प्रकृतौ ॥ ३४ ॥

भा. दर्शपूर्णमासयोः समामनन्ति,—‘तस्मात् पूषा अपिष्टभागो-  
दन्तको हि सः’—इति। तत्र सन्देहः,—किं पौष्णाम्पेषणं प्रकृतौ,  
उत विकृतौ?—इति। किं प्राप्तम्?—प्रकृतौ—इति। कुतः?।  
प्रकरणात्। ‘ननु प्रकृतौ पूषणं न कस्यचित् हविषो देवतां  
समामनन्ति—इति’। उच्यते, प्राकृतीं काञ्चित् देवतां पूष-  
शब्दो वच्यति।

एवं प्राप्ते ब्रूमः,—यत्र पौष्णं हविरस्ति, तत्र तस्य पेषणं  
विधातुम् शक्यं, न च प्रकृतौ पूषास्ति, तस्मात् उत्क्रष्टव्यं  
पेषणम्—इति। यदुक्तम्,—काञ्चित् देवतां पूषशब्दो वच्यति  
—इति, ब्रूयात्, यद्यन्यत्रापि मुख्यः पूषा न स्यात्। ‘नन्वन्यत्र  
क्रियमाणे प्रकरणम् उपरुध्येत’। उपरुध्यतां, वाक्यं हि अस्यो-  
परोधकम्। अथ वा नैव अत्र सन्देहः, एवमेव प्राप्तम् उच्यते,  
—पौष्णं पेषणं विकृतौ न प्रकृताविति, नास्ति पुष्णः प्रकृतौ

भा. चोदना—इति । ‘किमर्थं प्राप्तम् उच्यते?’ । उत्तरत्र कथा वर्त्तिष्यते ॥ (३।३।१३ अ०) ॥

पौष्णपेषणस्य चरावेव निवेशाधिकरणम् ॥

सू. तत्सर्वार्थमविशेषात् ॥ ३५ ॥ (पू०) ॥

भा. पौष्णं पेषणं प्रकृतौ श्रूयमाणं विवृतौ इत्युक्तं । तत्र सन्देहः,— किं चरौ पशौ पुरोडाशे च, उत चरावेव?—इति । किं तावत् प्राप्तम्?—तत् सर्वत्र स्याच्चरौ पशौ पुरोडाशे च । कुतः? । अविशेषात्, न कश्चिद्विशेष आश्रीयते, तस्मात् सर्वत्र—इति ।

सू. चरौ वा, अर्थोक्तं पुरोडाशेऽर्थविप्रतिषेधात्पशौ न स्यात् ॥ ३६ ॥ (सि०) ॥

भा. चरौ पौष्णं पेषणं विनियुज्येत, पुरोडाशे तावत् पेषणम् अर्थादेव प्राप्नोति, नैवान्यथा पुरोडाशो भवति, तदर्थं तावत् न वचनं । पशौ च न स्यात्, हृदयादिषु पिष्यमाणेषु तेषाम् आकारविनाशः स्यात् । तत्र को दोषः? । ‘हृदयस्याग्रेऽवदति’—इति न हृदयादवदायिष्यते, तथान्यदप्यवदानं न यथा-श्रुतादवदास्यते ।

‘ननु शक्यते पिष्टेभ्योऽपि हृदयादिभ्योऽवदातुम्’ । न—इति ब्रूमः, आकारा हृदयादयो, न मांसानि, उक्तमेतत् ‘आकृतिः शब्दार्थः’ (१।३।३३ सू०)—इति । यद्यपि पुनः तदाकृतिकः क्रियते, तथाप्यस्योत्सादनप्रदेशं प्रति मुद्घेयुः, तस्मात् चरौ पौष्णं पेषणं भविष्यति इत्येवमर्थं वचनम् ॥

सू. चरावपीति चेत् ॥ ३७ ॥ (आ०) ॥

भा. इति चेत् पश्यति भवान्,—अर्थविप्रतिषेधात् न पश्वर्थम्—

भा. इति ; ननु चरावप्यर्थविप्रतिषेधो, विशदसिद्धे ओदने चरुशब्दम्  
उपचरन्ति, पिष्यमाणो हि पिष्टकं यवागूर्वा स्यात् खलिर्वा ॥

सू. न पक्तिनामत्वात् ॥ ३८ ॥ (आ० नि०) ॥

भा. अत्रोच्यते,—सत्यं विशदसिद्धे ओदने चरुशब्दः प्रयुज्यते,  
विशदसिद्धः\* चरुर्दीयते—इति, न त्वस्य विशदसिद्धिर्निमित्तम्।  
यदि विशदसिद्धिर्निमित्तं स्यात्, न पिष्टसिद्धे प्रयुज्येत ! तत्रापि  
हि प्रयुज्यते,—पिष्टकचरुः साध्यते—इति, अतोऽन्यदेतयोः सा-  
मान्यं, तन्निमित्तम्, तदेतत् उच्यते,—न पक्तिनामत्वात्—इति,  
न चरौ विप्रतिषेधः। कथम्?। पक्तिनामत्वात्, पक्तिनामैतत्,—  
चरुः—इति। अनवस्थावितान्तरुष्मपाकेन अभिनिर्वर्त्यस्य भवति  
चरुशब्दो वाचकः, तेन पिष्टे ओदने विशदोदने च प्रयोक्तारो  
भवन्ति,—चरुः—इति। पक्षोक्तमेव प्रयोजनम्, पूर्वपक्षे पक्षा-  
वपि पेषणं, सिद्धान्ते चरावेव ॥ (३।३।१४ अ०) ॥

पौष्णपेषणस्यैकदेवत्ये निवेशाधिकरणम् ॥

सू. एकस्मिन्नेकसंयोगात् ॥ ३९ ॥ (सि०) ॥

भा. पौष्णं पेषणं विज्ञतौ भवति चरावेव—इत्युक्तम्। अथ इदानीं  
सन्दिह्यते,—किमेकदेवत्ये पौष्णे एतत् भवति, उत द्विदेवत्ये-  
ऽपि?—इति। किं द्विदेवत्य उदाहरणम्?। राजसूये उत्तरे  
त्रिसंयुक्ते सौमापौष्णे एकादशकपाले ऐन्द्रापौष्णश्चरुः श्यावो  
दक्षिणा—इति, तत्र ऐन्द्रापौष्ण उदाहरणम्। किं प्राप्तम्?  
—एकदेवत्यस्य एव पेषणम्—इति। कुतः?। केवलसंयोगात्,  
यथा चतुर्द्धाकरणे ॥

\* चरुः सिद्धः, चरुर्दीयते इति पाठः आ० सो० ॥

सू. धर्मविप्रतिषेधाच्च ॥ ४० ॥ (हे०) ॥

भा. द्विदेवत्ये विप्रतिषिध्येत धर्मः, पूषणः पेषणं, न इतरस्य, तत्र यदि पूषणो भागः पिष्येत, अपिष्ट इतरस्य स्यात्, तत्र विषमः पाको भवेत्, पाकनिमित्तञ्च चरुशब्दः स विप्रतिषिध्येत । ‘अथ अविरोधं मन्यमाना अपरस्यापि भागं पिष्युः’ । भागसंमोहः स्यात् । तत्र को दोषः ? । अन्यस्य भागोऽन्यस्मै अवदीयेत ! तथाभ्यधाश्रुतं क्रियेत, तस्मात् अन्येकदेवत्ये पेषणम्—इति ॥

सू. अपि वा सद्वितीये स्याद्देवतानिमित्तत्वात् ॥ ४१ ॥  
(पू०) ॥

भा. देवतानिमित्तमेतत् पेषणं श्रूयते,—पूषा प्रपिष्टभागः कर्त्तव्यः—इति, स च द्विदेवत्येऽपि भागे पिष्यमाणे प्रपिष्टभागः हृतो भवति, न यथा चतुर्द्धाकरणे, तत्र हि तद्वितो निरपेक्षस्य भवति, न सद्वितीयस्य, एन्द्रपीतः—इति समासोऽपि निरपेक्षस्य, न सद्वितीयस्य, इह तु प्रपिष्टशब्दस्य भागशब्देन सहान्यपदार्था बज्जब्रोहिः समासः, एषोऽपि समर्थयोरेव, न त्वत्र द्विदेवत्ये कश्चिदेवज्ञातीयको दोषः । तस्मात् एकदेवत्ये द्विदेवत्येऽपि वा चरावस्य भागः पेष्य एव ॥

सू. लिङ्गदर्शनाच्च ॥ ४२ ॥ (हे०) ॥

भा. लिङ्गमप्येवं भवति,—‘तस्मात् पूषा प्रपिष्टभागोऽदन्तको हि’—इति, देवतानिमित्तं पेषणम्—इति स्तुतिर्दर्शयति । तथा ‘सौमापौषणं चरुम् निर्वपेन्नेमपिष्टं पशुकामः’—इति नेमपिष्टतां दर्शयति । तथा अङ्गं पिष्टमङ्गमपिष्टं भवति द्विदेवत्यत्वाय—इति देवतानिमित्तमेव पेषणं दर्शयति ॥

सू. वचनात्सर्वपेषणं तं प्रति शास्त्रवत्त्वादर्थभावात्  
द्विचरावपेषणं भवति ॥ ४३ ॥ (पू० आ० नि०) ॥

भा. इदं पदोत्तरं सूत्रम्, नेमपिष्टं भवति—इति कस्मात् एतत्  
न वचनम्?—इति, उच्यते, यदि वचनमेतत् भवेत् सौमा-  
पौष्णमात्रमनूद्य सर्वत्र पेषणं विदधाच्चरौ पशौ पुरोडाशे च,  
तत्र सोमापौष्णस्य चरुसम्बन्धे नेमपिष्टसम्बन्धे च उभयस्मिन्  
विधीयमाने वाक्यम्भिद्वेत ! तस्मात् यो यः सौमापौष्णः तत्र  
तत्र नेमपिष्टता, 'तं प्रति' (सौमापौष्णमात्रं प्रति) शास्त्रवत्त्वं  
अर्द्धपेषणस्य, पुरोडाशेऽर्थात् सर्वपेषणे प्राप्ते अर्थाभावाच्च पशौ  
चरौ वा अपेषणे प्राप्ते वचनम् इदं भवेत् । तत्र चरुशब्दो न  
विवक्षितस्वार्थः स्यात्, प्रदर्शनार्थः कल्प्येत, पेषणानुवादपक्ष  
पुनर्नैष विरोधो भवति, तस्मात् भवत्येव लिङ्गम् । 'ननु अङ्ग-  
नाशभयात् पशोरपेषणम्' । न—इति ब्रूमः,—अर्द्धपेषणे न  
अङ्गनाशः अपिष्टादवदास्यते, पेषणं च अट्टुष्टार्थम् ॥

सू. एकस्मिन् वार्थधर्मत्वादैन्याग्नवदुभयोर्न स्यादचोदि-  
तत्वात् ॥ ४४ ॥ (पू० नि०) ॥

भा. एकदेवत्ये वा पौष्णं पेषणं भवितुमर्हति, न ऐन्द्रापौष्णे ।  
कुतः? । नैष देवताधर्मा विधीयते, पूष्णो भागः पिष्ट उप-  
योक्तव्यः—इति । कस्य तर्हि? । अर्थस्य धर्मः । कः पुनरर्थः? ।  
यागः । कथमवगम्यते? न देवताधर्मः—इति । उच्यते, न  
हि तस्य भागोऽस्ति ।

'ननु यत् देवतायै दीयते, तत् तस्या भागो भवति' । उच्यते,  
एतत् हि देवताम् उद्दिश्य त्यज्यते, न च त्यागमात्रेण देवता-  
स्त्वं भवति, परिरिहणेन हि स्वस्वामिसम्बन्ध आपद्यते, न च  
परिगृहीतं देवतयेति किञ्चन प्रमाणमस्ति । यश्च यं भजते, स

भा. तस्य भागः, न च हविर्देवता भजते, तस्मात् नास्ति पूषणो भागः ।

अथापि कथञ्चित् भवेत् भागः, तथापि न देवताया धर्मः पेषणं भवितुमर्हति, निःप्रयोजनो हि तथा स्यात् अयागधर्मत्वात् । ‘कथं तर्हि प्रकरणान्तरे समाग्न्यातो यागधर्मो भविष्यति?—इति’ । उच्यते, वाक्यसंयोगात् । ‘ननु च देवतया एष संयोगः श्रूयते न यागेन’—इति । उच्यते,—भागाभावात् अनर्थकत्वाच्च न देवतासंयोगः—इत्युक्तम् ।

‘तथापि तु यथा यागसम्बन्धो भवति, तथा वक्तव्यम्’ । तदुच्यते, अयमत्र पूषणो भागः यः पूषणमुद्दिश्य त्यज्यते, यस्य द्रव्यस्य त्यागे पूषा देवता, नचैन्द्रापौष्णे भवति पूषा देवता, न स चरुः पूषणः स्वत्वेन सम्बध्यते, तस्मात् ऐन्द्रापौष्णे न कश्चिदर्हित पूषणश्चरुणा सम्बन्धः, केवले तु पूषणि देवताभूते तस्मै सङ्कल्पितो भागो भवति । कथं? । यमुद्दिश्य सङ्कल्पो भवति स तस्य भागः—इति प्रसिद्धिरेषा, तेन यद्यपि पूषा स्वेनोच्चारणेन इन्द्रापूषणोः उपकारकमुच्चारणं कुर्वन् उपकारको भवेत्, तथापि न तस्य द्विदेवत्यो भागः—इत्युच्यते, असङ्कल्पनात् । केवले पूषणि देवतायां चरोः पेषणं क्रियते, न ऐन्द्रापौष्णेषु द्विदेवत्येषु—इति ॥

सू. हेतुमात्रमदन्तत्वम् ॥ ४५ ॥ (आ० नि०) ॥

भा. यदुक्तम्,—अदन्तको हि—इति देवताधर्मं दर्शयति—इति; अथवाद् एष इतरस्मिन् अपि पक्षे उपपद्यते ॥

सू. वचनं परम् ॥ ४६ ॥ (आ० नि०) ॥

भा. अथ अपरं यत्कारणम् उक्तं,—नेमपिष्टम्—इति द्विदेवत्ये पेषणं दर्शयति, अर्द्धपिष्टं भवत्यर्द्धमपिष्टं द्विदेवत्यत्वार्येति

भा. देवताधर्मं दर्शयति—इति ; अत्रोच्यते, एवं सति वचनमिदम-  
 प्राप्ते भवतीति । ‘नन्वनेकार्थविधानमेकं वाक्यं प्राप्नोति’ ।  
 उच्यते, सति पक्षान्तरे अनेकार्थविधिः पक्षान्तराश्रयणेन  
 परिह्रियते, असति पुनः पक्षान्तरे उच्चारणानर्थक्यप्रसङ्ग-  
 परिजिहीर्षयाऽनेकार्थं वाक्यमभ्युपगन्तव्यं भवति । तस्मात् न  
 द्विदेवत्ये पेषणम्—इति सिद्धम् ॥ (३।३।१५ अ०) ॥

इति श्रीश्वरस्वामिनः कृतौ मीमांसाभाष्ये तृतीयस्याध्या-  
 यस्य तृतीयश्चरणः समाप्तः ॥



तृतीये अध्याये चतुर्थः पादः ॥

अथ निवीतस्यार्थवादताधिकारणम् ॥



ख. निवीतमिति मनुष्यधर्मः शब्दस्य तत्प्रधानत्वात् ॥  
१ ॥ (पू०) ॥

भा. दर्शपूर्णमासयोराम्नातं,—‘निवीतं मनुष्याणां प्राचीनावीतं पितृणामुपवीतं देवनामुपच्यते देवलक्ष्ममेव तत् कुरुते’—इति । निवीतं मनुष्याणाम् इत्यत्र सन्देहः,—किमयं विधिरुतार्थवादः ? —इति । यदा विधिः, तदा किमयं पुरुषधर्मः उत कर्मधर्मः ? । अथ यत्प्रकरणे मनुष्याणां, तत्र विधिः, उत मनुष्यप्रधाने कर्मणि निविशते ?—इति ।

किं प्राप्तम् ?—विधिर्मनुष्यधर्मश्च—इति, यदि विधिरेवम-पूर्वमर्थं विदधदर्थवान् भवति, इतरथा अर्थवादमात्रम् अन-र्थकम् । विधिश्चेत् पुरुषधर्मो ‘निवीतं मनुष्याणाम्’—इति पुरुषप्रधानो निर्देशः । कथमवगम्यते ? । न अत्र मनुष्या विधीयन्ते, मनुष्याणाम् निवीतं विधीयते, न चाविहितम् अङ्गम् भवति, यदि मनुष्या अपि विधीयेरन् वाक्यम्भिद्येत । तस्मात् निवीतं मनुष्याणाम् उपकारकम् ।

‘ननु प्रकरणात् दर्शपूर्णमासयोः उपकारकम्’ । प्रकरणात् हि वाक्यं बलवत्तरम् । अपि च गुणभूतेषु मनुष्येषु कारक-सम्बन्धस्य विवक्षितत्वात् तृतीया भवेत्, षष्ठी त्वेषा सम्बन्ध-लक्षणा, तत्र गुणभूतेषु मनुष्येषु मनुष्यग्रहणं नैव कर्तव्यम् स्यात्, मनुष्यैरेव तत् क्रियमाणं क्रियेत, मनुष्यप्रधानपक्षे तु कर्तव्यम् ॥

सू. अपदेशो वा, अर्थस्य विद्यमानत्वात् ॥ २ ॥ (आ०) ॥

भा. अपदेशः—इति ज्ञायमानस्य वचनम् । स एष न विधिः  
अनुवाद एषः । कुतः ? । अर्थस्य विद्यमानत्वात् । प्राप्त एवार्था,  
—यत् निवीतं मनुष्याणाम्, निवीतं हि मनुष्याः प्रायशः स्वार्थं  
कुर्वन्ति, तस्मात् अनुवादः ॥

सू. विधिस्त्वपूर्वत्वात् स्यात्\* ॥ ३ ॥ (आ० नि०) ॥

भा. विधिरेव भवेत्, तथा प्रयोजनवान्, इतरथा वादमात्रम्  
अनर्थकम्, पूर्ववान् अनुवादो भवति, अयं त्वपूर्वो,—यत् निय-  
मेन निव्यातव्यम्—इति ॥

सू. स प्रायात्कर्मधर्मः स्यात् ॥ ४ ॥ (२य पू०) ॥

भा. यदुक्तं,—विधिः इति, एतत् गृह्यते, यत्तु मनुष्यधर्मः—  
इति, तत् नानुमतम् ; क्रतुधर्मोऽयं प्रकरणात्, प्रकृत्य एव हि  
कर्मप्रायेषु धर्मेषु उच्यमानेष्वेतदभिधीयते, तस्मात् कर्मधर्मः ॥

सू. वाक्यशेषत्वात् ॥ ५ ॥ (२य पू० यु०) ॥

भा. निवीतं मनुष्याणाम् इत्यस्य वाक्यशेषः समाख्या,—आध्वर्य-  
वम्—इति, यदि दर्शपूर्णमासयोः शेषः, ततोऽध्वर्युणा कर्तव्यम्,  
तत्र समाख्यानुगृहीयते ॥

सू. तत्प्रकरणे, यत्तत्संयुक्तमविप्रतिषेधात् ॥ ६ ॥  
(३य पू०) ॥

भा. 'उच्यते,—प्रकरणात् समाख्यानाच्च कर्मधर्मो विज्ञायते.

\* विधिस्तु पूर्ववत्त्वात् स्यादिति पाठः का० सं० पु० ॥

भा. वाक्यात् मनुष्यधर्मः, तस्मात् उत्कर्षमर्हति'। न—इति ब्रूमः,  
—प्रकरणे एवाभिनिविशमानस्य मनुष्यप्रधानतावकल्पिष्यते।  
कथं?। यत् दर्शपूर्णमासयोर्मनुष्यप्रधानं, तत्र निवेच्यतेऽन्वा-  
हार्यकर्मणि, प्रकरणं च एवमनुग्रहीष्यते, वाक्यञ्च ॥

ख. तत्प्रधाने वा तुल्यवत्प्रसङ्गानादितरस्य तदर्थत्वात् ॥

७ ॥ (४र्थ पू०) ॥

भा. न एतदस्ति,—प्रकरणे निवेशः—इति, मनुष्यप्रधाने कर्मणि  
निवीतं स्यात् आतिथ्ये। कुतः?। तुल्यवत्प्रसङ्गानात्, तुल्यानि  
च एतानि प्रसङ्गयान्ते। यत्तावत्, उपवीतं देवतानामुपच्यते  
—इति, तत्प्रकृतयोर्दर्शपूर्णमासयोः उपवीतं विदधाति। यत्  
प्राचीनावीतं पितृणाम्—इति, तत् पितृप्रधाने कर्मणि प्राची-  
नावीतं विदधाति। यदप्येतत्, निवीतं मनुष्याणाम्—इति,  
तदप्यातिथ्ये निरपेक्षं विदधाति। 'कथं गम्यते?—मनुष्य-  
प्रधाने विदधाति—इति'। मनुष्याणाम्—इति षष्ठ्यन्तेन  
सम्बन्धात्। 'मनुष्याणामेव प्राप्नोति, न मनुष्यप्रधाने'।  
उच्यते, मनुष्याणाम् कल्प्यमाने फलं कल्पनीयं, मनुष्यप्रधाने  
पुनः षष्ठी भविष्यति, सम्बन्धश्च एवमवकल्पिष्यते, फलं च एवं  
न कल्पनीयम्, तदुक्तं, (२। १। ४३ सू०)—समेषु वाक्यभेदः  
स्यात्—इति।

‘ननु मनुष्यप्रधानेन सहैकवाक्यतां प्राप्तम्, पुनः प्रकृताभ्यां  
दर्शपूर्णमासाभ्यामेकवाक्यतां यास्यति'। न हि द्वौ सम्बन्धौ  
एकस्मिन् वाक्ये विधीयते, भिद्येत हि तथा वाक्यम्। इतरस्य  
मनुष्यग्रहणस्य निवीतसम्बन्धार्थत्वात्, तेनैव सहैकवाक्यता  
भविष्यति प्रत्यक्षेण शब्देन, तदेकवाक्यतया च अर्थवत्त्वे सति  
न प्रकृतेन एकवाक्यता अवकल्प्यते। तस्मात् प्रकरणं बाधित्वा  
आतिथ्ये निवेच्यते—इति ॥

सू. अर्थवादो वा प्रकरणात् ॥ ८ ॥ (सि०) ॥

भा. नैतदस्ति,—विधिः स च मनुष्यप्रधाने कर्मणि—इति ।  
मनुष्याणाम्—इति मनुष्यसम्बन्धोऽत्र श्रूयते, न मनुष्यप्रधानेन  
कर्मणा सम्बन्धः, मनुष्यप्राधान्ये च सति फलं कल्पनीयम्;  
आतिथ्यकर्मणा त्वनिर्दिष्टेन अप्रकृतेन अनुमेयेन सम्बध्यते ।  
तत्र को दोषः? । प्रकरणात् उत्कृष्येत सम्भवन् तत्र । ‘कथं  
सम्भवः?—इति चेत्’ । अर्थवाद एषः स प्रकृतं स्तुवन् प्रकरणे  
सम्भविष्यति, विधिः सन् उत्कृष्येत । तस्मात् न विधिर्मनुष्य-  
प्रधाने कर्मणि—इति ॥

सू. विधिना चैकवाक्यत्वात् ॥ ९ ॥ (यु०) ॥

भा. इतश्च न विधिः । कुतः? । विधिना एकवाक्यत्वात्,—  
‘उपव्ययते देवलक्ष्ममेव तत्कुरुते’—इत्येष विधिः, अनेनास्य  
सहैकवाक्यता भवति, यदि इतरोरपि विधिः स्यात्, वाक्य-  
भिद्येत, न हि विधेश्च विधेश्चैकवाक्यता भवति, वचनव्यक्ति-  
भेदात् । तत्र एकवाक्यतारूपं बाध्येत । किमेकवाक्यतारूपम्? ।  
निवीतं मनुष्याणाम्—इति प्राप्तानुवादः । प्राप्तस्य किमर्थेन  
पुनर्वचनम्? । उपवीतस्तुत्यर्थेन । कथमुपवीतस्तुतिः? । निवी-  
तम् अयोग्यं देवकर्मणि दशपूर्णमाससंज्ञके, मनुष्याणां हि तत ;  
तथा प्राचीनावीतं पितृणाम्, न देवकर्मणि ; उपवीतं तु तत्र  
योग्यं, तस्मात् उपव्यातव्यम्—इति । यथा, यादृशोऽस्य वेशः,  
तादृशो नटानां, यादृशो देवदत्तस्य तादृशो ब्राह्मणानाम्—  
इति, देवदत्तवेशप्रशंसार्थम् इतरवेशसङ्कीर्तनम्, एवम्, इहा-  
प्युपव्यानस्तुत्यर्थेन निवीतसङ्कीर्तनम्, नास्त्यत्र विधायकः  
शब्दो,—निवीतं मनुष्याणां कर्तव्यम्—इति । ‘आतिथ्य-  
प्रयोगवचनं, तस्य कर्तव्यताविधायकम्—इति चेत्’ । नैतदेवं,

भा. स्तुत्यर्थेनार्थवत्त्वे सति न शक्यं कल्पयितुम्, परोक्षं हि तत्  
 अनर्थक्यपरिजिहीर्षया कल्प्येत, परिहृते त्वानर्थक्ये इह  
 पुनर्न किञ्चित् कल्पनीयम्, तस्मात् अर्थवादः; एवं च वाक्येन  
 अविरुद्धं प्रकरणम् अर्थवत् भवति ॥\* (३।४।१ अ०) ॥

दिग्विभागस्यानुवादताधिकरणम् ॥

ख. दिग्विभागश्च तद्वत्सम्बन्धस्यार्थहेतुत्वात् ॥ १० ॥

भा. ज्योतिष्टोमं प्रवृत्त्य श्रूयते,—‘प्राचीं देवा अभजन्त दक्षिणां  
 पितरः प्रतीचीं मनुष्या उदीचीमसुराः’†—इति। (अपरेषाम्,  
 ‘उदीचीं रुद्राः’—इति) तत्र सन्देहः,—किं विधिरुतार्थवादः?

\* “अतः परं षट् सूत्राणि भाष्यकारेण न लिखितानि। तत्र  
 व्याख्यातारो विवदन्ते, केचिदाहुः विस्मृतानीति। लिखितो ग्रन्थः  
 प्रलीन इत्यपरे। फलत्वादुपेक्षितानीत्यन्ये। अनार्थत्वादित्यपरः, तथा  
 च दिग्विभागश्च तद्वदिति निवीताधिकरणातिदेशस्तदानन्तर्यादुपपत्स्यते  
 इति। वृत्त्यन्तरकारैस्तु सर्वैर्याख्यातानि। सन्ति च जैमिनेरेवं  
 प्रकाराण्यन्यन्यन्तसारभूतान्यपि सूत्राणि; व्यवहृतातिदेशाश्च पानव्या-  
 पच तद्वदित्यादिषु आश्रिताः। तस्मात् सूत्रार्थमात्रं व्याख्येयम्। तत्र  
 कैश्चित् त्रीण्यधिकरणानि कल्पितानि, अपरैश्चत्वारि” इत्यादि वार्त्तिक-  
 मन्त्रानुसन्धेयम्। यानि सूत्राणि न सन्ति, तानि एतानि,—‘उपवीतं  
 लिङ्गदर्शनात् सर्वधर्मः स्यात्। १। न वा प्रकरणात्तस्य दर्शनम्। २।  
 विधिर्वा स्यादपूर्वत्वात्। ३। उदक्कच्चापूर्वत्वात्। ४। सतो वा लिङ्ग-  
 दर्शनम्। ५। विधिस्तु धारणेऽपूर्वत्वात्। ६।’ इति। एतेषां सूत्राणां  
 व्याख्या वार्त्तिकादवधार्या ॥

† उदीचीं रुद्राः’ इति। अपरेषामुदीचीम् मनुष्या इति—इति  
 पाठः का० जी० पु० ॥

भा. विधिः सन् किं मनुष्यधर्मः, उत कर्मधर्मः? अथ वा प्रकरणे मनुष्यप्रधाने कर्मणि निवेशः? किं वा आतिथ्ये?—इति ।

किं तावत् प्राप्तम्?—दिग्विभागश्च तद्वत्सम्बन्धस्य अर्थहेतु-  
त्वात्, य एष दिग्विभागः, स निवीतवत् विचार्यः, यो निवीते  
पूर्वपक्षः, स इह पूर्वपक्षो, यो मध्यमः, स मध्यमः, यः सिद्धान्तः,  
स सिद्धान्तः । अथेवत्वात् विधिर्मनुष्यसम्बन्धात् मनुष्यधर्मः—  
इति पूर्वपक्षः । प्रत्यङ्मुखा उदङ्मुखा वा पृष्ठत आदित्यं  
प्रांशु पदार्थान् अनुतिष्ठन्ति मनुष्याः—इत्यनुवादः । विधिरेव  
प्रकरणानुग्रहाच्च ज्योतिष्टोमधर्मः, वाक्यप्रकरणानुग्रहाय ज्योति-  
ष्टोमे मनुष्यप्रधाने दक्षिणाव्यापारे निवेशः—इति अपरः  
पक्षः । भिन्नत्वात् वाक्यानाम् आतिथ्ये निवेशः—इति अपरं  
मतम् । अर्थवादोऽयं प्रकरणानुग्रहाय, 'प्राचीनवंशं करोति'  
—इत्यनेन विधिना एकवाक्यत्वस्य प्रत्यक्षसिद्धत्वात्—इति  
सिद्धान्तः ॥ (३।४।२ अ०) ॥

परुषि दितादीनामनुवादताधिकरणम् ॥

सू. परुषि दित-पूर्ण-धृत-विदग्धञ्च तद्वत् ॥ ११ ॥

भा. दर्शपूर्णमासयोराम्नातं,—‘यत् परुषि दितं\* तत् देवानाम्;  
यदन्तरा, तत् मनुष्याणां; यत् समूलं, तत् पितॄणाम्’—इति ।  
तथा, यो विदग्धः, स नैर्ऋतः; योऽश्रुतः, स रौद्रः; यः श्रुतः,  
स सदेवत्यः; तस्मात् अविदग्धता अपयितव्यं सदेवत्वाय—  
इति । ज्योतिष्टोमे श्रूयते,—‘यत् पूर्णं, तत् मनुष्याणाम्  
उपरि, अधो देवानामधः पितॄणाम्’—इति । तथा,—‘धृतं

\* परुषि पर्वणि दितं खण्डितमिति माधवः ॥

भा. देवानां मस्तु\* पितॄणां निःपक्वं मनुष्याणाम्—इति । तत्र मनुष्यसम्बद्धेषु, रौद्रे च सन्देहः,—किं मनुष्याणां धर्मा विधयः, उत कर्मधर्मा अनुवादाः ? । अथ यत् प्रकरणं मनुष्यप्रधानं, रौद्रं च तत्र निविशेरन्, उत आतिथ्ये, उत अर्थवादः ?—इति ।

किं तावत् प्राप्तम् ?—एतान्यपि तद्वत्, यो निवीते पूर्वः पक्षः स एतेषां पूर्वः पक्षः, यो मध्यमः स मध्यमः, यः सिद्धान्तः स एव सिद्धान्तः । अर्थवत्त्वात् मनुष्यसम्बन्धाच्च विधयो मनुष्यधर्माश्च—इति पूर्वः पक्षः, उपरि मूले च अनियमात् लाघवम्, अष्टतं रोगदत्त्वात् रौद्रं, पूर्णेषु सञ्चणत्वात् लाघवम्, एवं, घृतं शिरसि निहितं मनुष्याणां सुखकरमेव, अर्थप्राप्तत्वात् अनुवादः—इत्युत्तरः पक्षः । विधिः, कर्मधर्मप्रायात् समाख्यानाच्च कर्मधर्मः—इति पक्षः । अन्वाहार्ये दक्षिणासु च—इति वाक्यप्रकरणानुयहात्पक्षः । आतिथ्ये—इति वाक्यभेदप्रसङ्गात् । अर्थवादः—इति, प्रकरणात् विधिना एकवाक्यत्वात्—इति, 'पर्वप्रतिषुनाति उपरि विलात् गृह्णाति नवनोतेनाभ्यङ्क्ते अविदहता अपयितव्यम्—इत्येभिः सहैषामेकवाक्यभावः । तस्मात् एते न विधयोर्थवादाः—इति ॥ (३ । ४ । ३ अ०) ॥

अद्वयवदननिषेधस्य क्रतुधर्मताधिकरणम् ॥

स. अकर्म क्रतुसंयुक्तं संयोगान्नित्यानुवादः स्यात् ॥ १२ ॥  
(पू०) ॥

भा. दर्शपूर्णमासयोराम्नायते,—‘नानृतं वदेत्’—इति । तत्र सन्देहः,—किमयं प्रतिषेधो दार्शपूर्णमासिकस्य पदार्थस्य

\* मस्तु दधिभवं मण्डम् । निःपक्वं शिरसि प्रक्षेप्तुमीषद्विलीनं नवनोतं तक्रं वा इति माधवः ॥

भा. प्रकरणे एव निवेशः, अथ प्रायेण प्राप्तस्य कर्मणः पुरुषं प्रति प्रतिषेधः पुरुषधर्माध्यम्—इति । किं प्राप्तं?—पुरुषधर्मः स्यात्, पुरुषस्यायम् उपदिश्यते न दर्शपूर्णमासयोः । कुतः? । पुरुषप्रयत्नस्य अवणात्, वदेत्—इति वदनमनुतिष्ठेत्—इति श्रुत्या गम्यते, तस्य पुरुषसम्बन्धः श्रुत्यैव, कर्मसम्बन्धः प्रकरणात्; श्रुतिश्च प्रकरणात् बलीयसी, इतरथा वदनं भवति—इत्येतावत्यर्थे वदनम् अनुतिष्ठेत्—इत्यविवक्षितस्वार्थः परार्थो विध्यर्थो भवेत्, पुरुषस्योपदेशे पुनर्विवक्षितस्वार्थ एव शब्दः, तस्मात् पुरुषस्य उपदेशः, यस्य च उपदेशः, तस्यायं प्रतिषेधः । स चायमर्थ उपनयनकाल एव पुरुषस्य प्रतिषिद्धः, तेन संयोगेन अयं नित्यानुवादः ।

‘नन्वेषा श्रुतिः तस्या स्मृतेर्मूलम्’ । नैषा तस्या मूलं भवितुमर्हति, यदि इयं तत्मूलिका भवेत्, दर्शपूर्णमासयोः—इति स्मर्यते, उपनयनकाले एव च अस्य उपदेष्टारो भवन्ति । अपि च पुरुषधर्मः इत्युपदिशन्ति, तस्मात् नैषा स्मृतिरतः श्रुतेरिति ॥

ख. विधिर्वा संयोगान्तरात् ॥ १३ ॥ (सि०) ॥

भा. विधिर्वायं दर्शपूर्णमासयोर्नानृतं वदेत्—इति, न अनुवादः । कुतः? । संयोगान्तरात्, नियमानुष्ठानेन पुरुषस्य सम्बन्धः स्मर्यते, पदार्थप्रतिषेधेन इह संयोगः पुरुषस्य, कथम् अन्यत् श्रूयमाणम् अन्यस्यानुवादो भविष्यति, तस्मात् विधिः प्रतिषेधस्य अयम् । ‘आह गृह्णाम एतत्,—विधिः—इति; पुरुषधर्मः—इति तु गृह्णामः पुरुषप्रयत्नस्य श्रुतत्वात्’ । अत्र ब्रूमः,—सर्वेषु आख्यातेषु क्रियानुष्ठानं श्रूयते न कारकं किञ्चित् । कथमेतत् गम्यते? । प्रत्ययात्, यतः क्रियामनुष्ठेयां प्रतीमः ।

‘ननु कर्त्तारमपि प्रतियन्ति’ । सत्यं प्रतियन्ति, न तु शब्दात् । कुतः तर्हि? । अर्थात्, यदा क्रिया अनुष्ठातव्या विधीयते,



भा. तदा अर्थात् कारकव्यापारो गम्यते, यश्चार्थात् गम्यते, न स औतः, यश्च न औतो न स वाक्यात् गम्यते, कथमसौ प्रकरणं बाधियते ।

‘आह,—‘प्रकृतिप्रत्ययौ प्रत्ययार्थं सह ब्रूतः’—इत्याचार्या-  
पदेशात् कर्त्ता शब्दार्थः कर्म चेत्यवगम्यते, ‘कर्त्तरि शप्, कर्मणि  
यक्’—इति प्रत्यायार्थं कर्त्तारं कर्म च समामनन्ति आचार्याः,  
तस्मात् शब्दार्थः कर्त्ता कर्म च—इति’ ।

उच्यते,—न आचार्यवचनात् सूत्रकारवचनात् वा शब्दार्थो  
भवति, प्रत्ययादसौ गम्यते । अनुष्ठेया च क्रिया प्रतीता सती  
कारकाणि प्रत्याययति—इत्यवगतमेतत् । अपि च, नैव कर्त्ता  
प्रत्ययार्थः कर्म वेति आचार्या आहुः । ‘ननु कर्त्तरि कर्मणि  
च लकारः श्रूयते’ । नासौ कर्त्तरि कर्मणि वा श्रूयते किं तु  
‘एकस्मिन्, एकवचनं, द्वयोर्द्विवचनं बङ्गषु बङ्गवचनम्’—इति  
तत्र अपरं वचनं, तत्र एवमभिसम्बन्धः क्रियते,—एकस्मिन्  
कर्त्तरि द्वयोः कर्त्तार्वङ्गषु कर्तृषु—इति । एवं कर्मण्येकत्वादि-  
सम्बन्धः । तत्र नैवं भवति,—कर्त्तरि भवति एकस्मिंश्च—इति,  
कथं तर्हि ?—कर्त्तरि एकस्मिन् एकवचनं, क्तुः एकत्वे—  
इत्यर्थः । एवं द्वित्वे वङ्गत्वे, कर्मणि च । एवं वर्ण्यमाने  
लौकिकन्यायानुगतः सूत्रार्थो वर्णितो भवति, सूत्राक्षराणि च  
न्यायानुगतानि भवन्ति, आगमोऽपि चायमेव । यदा एकत्वा-  
दयो विभक्त्यर्थाः, तदा कर्मादयो विशेषणत्वेन—इति ।

‘ननु एतदप्यस्ति यदा कर्मादयो विभक्त्यर्थाः, तदा एकत्वा-  
दयो विशेषणत्वेन—इति’ । उच्यते,—अर्थप्राप्ता हि कर्मा-  
दयस्ते न भवन्ति शब्दस्य अभिधेयभूताः, न तु एकत्वादयोऽर्थात्  
प्राप्नुवन्ति, तेन ते शब्दार्थभूताः, तस्मात् यद्यपि विशेषणम्  
एकत्वादयः, तथापि विशेषणमेव अभिधीयते, यथा ‘हिरण्य-  
मालिन ऋत्विजः प्रचरन्ति’—इति हिरण्यमालित्वं विशेषण-

भा. त्वेन, तथापि तदेव विधीयते, तस्मात् कर्तुः एकत्वं शब्दार्था  
न कर्त्ता ।

‘ननु कर्तुः एकत्वात् एकवचनं, कर्तुर्द्वित्वात् द्विवचनं, कर्तु-  
र्बहुत्वात् बहुवचनं, तेन नूनं कर्त्ता शब्दार्थः—इति गम्यते’ ।  
उच्यते,—नैतदनुमानात् शक्यं, कर्त्ता अनुष्ठेयक्रियावगमादेव  
अवगम्यते—इति प्रत्यक्षं; तत्तावत् केनचित् न बाध्यते;  
एकवचननिर्देशे कर्त्तृकत्वं गम्यते, द्विवचननिर्देशे कर्तुर्द्वित्वं,  
बहुवचननिर्देशे कर्तृबहुत्वं, तदपि प्रत्यक्षं, कतरद्वानुमानं  
बाधितुमर्हति—इति, यथा आहूतिवचने शब्दे द्विवचने द्रव्य-  
भेदोऽवगम्यते, एकवचने द्रव्यैकत्वम्, एवम् इहापि द्रष्टव्यम् ।  
तस्मात् न श्रौतः, न चेत् श्रौतः, न प्रकरणं बाधिम्यते ।

यत्तु ‘पुरुषप्रयत्नोऽनर्थको भवति कर्मधर्मपक्षे प्रयोगवचनेन  
कर्त्तव्यतावचनात्’—इति । तदुच्यते,—अङ्गं सत् प्रकरणेन गृह्येत,  
न चाविहितम् अङ्गं भवति, तस्मात् अङ्गत्वाय विधातव्यम्,  
अस्मिन् अपि पक्षे; अतो मन्यामहे,—प्राकरणिकस्य अयं  
निषेधः—इति । तस्मात् तत् अङ्गं, यदनृतं तत् न वाच्यम्—  
इति, तेन यत् सङ्कल्पितं, तदङ्गं, तदेव कर्त्तव्यं, ब्रौहिमयं  
सङ्कल्प्य न यवमयः प्रदेयः ।

‘आह यदा उभयोः अपि पक्षयोर्नानृतं वदितव्यं, तदा  
को विचारेणार्थः?’—इति । उच्यते,—पूर्वस्मिन्पक्षे पुरुषधर्मः,  
तत्र त्रैषे स्मार्त्तं प्रायश्चित्तम्, सिद्धान्ते दर्शपूर्णमासधर्मः, तत्र  
त्रैषे याजुर्वेदिकं प्रायश्चित्तम् ॥ (३।४।४ अ०) ॥

जङ्गम्यमानधर्मानां प्रकरणे निवेशाधिकरणम् ॥

ख. अहीनवत्पुरुषस्तदर्थत्वात् ॥ १४ ॥ (पू०) ॥

भा. ज्योतिष्टोमे श्रूयते,—‘अङ्गिरसो वा इत उत्तमा सुवर्गं

भा. लोकमायन्तेऽसु दीक्षातपसी प्रावेश्यंस्तीर्थं स्नाति तीर्थमेव हि सजातानां भवति\*—इति । दर्शपूर्णमासयोराम्नायते,—‘तस्मात् जङ्गभ्यमानोऽनुब्रूयात् मयि दक्षक्रतू—इति, प्राणापानावेवात्मन्धत्ते’—इति । तत्र सन्देहः,—किमयं धर्मः प्रकरणे निविशते, उत पुरुषस्य उपदिश्यते?—इति । किं तावत्प्राप्तम्?—‘अहीनवत् पुरुषः, तदर्थत्वात्’, एष विधिः प्रकरणात् उत्क्षिप्येत । कुतः? । पुरुषश्रुतेः,—ब्रूयात्—इति पुरुषप्रत्ययस्य विवक्षितत्वात् ।

‘ननु प्रकरणं बाध्यते’ । उच्यते, बाध्यतां प्रकरणं, वाक्यत्वस्य बाधकं, जङ्गभ्यमानसंयोगात्, प्रकरणात् दर्शपूर्णमासयोः उपदिश्यते—इति गम्यते, वाक्यात् जङ्गभ्यमानस्य, वाक्यञ्च प्रकरणात् बलीयः । तस्मात् उत्क्षिप्येत—इति । फलमप्यामनन्ति,—प्राणापानावेवात्मन्धत्ते—इति, स च संयोगो बाध्यते । तस्मात् पुरुषधर्मः, प्रकरणात् उत्क्षिप्येत अहीनवत्, यथा अहीनसंयोगात् द्वादशीपक्षत्वात् प्रकरणात् उत्क्षिप्यते, एवं जङ्गभ्यमानसंयोगात् मयि दक्षक्रतू—इतिवचनम् ॥

ख. प्रकरणविशेषाद्वा तद्युक्तस्य संस्कारो द्रव्यवत् ॥ १५ ॥  
(सि०) ॥

भा. न वा उत्क्रष्टव्यम् । कुतः? । प्रकरणविशेषात्, प्रकरणयुक्तः एव जङ्गभ्यमानो वचनेन संस्क्रियते, यथा यवादिद्रव्यं प्रोक्षणा-

---

\* ‘सुवर्गं लोकमायन्ते’ इत्यतः ‘असु दीक्षां यज्ञसा प्रावेश्यन् असु स्नाति साक्षादेव दीक्षातपसी अवरुन्धे तीर्थं स्नाति तीर्थं हि ते तां प्रावेश्यन् तीर्थं स्नाति तीर्थमेव सजातानां भवति’ इति पाठः का० क्री० पु० ॥

† गात्रविनामेन विदारितमुखः पुरुषो जङ्गभ्यमान इति माधवः ॥

भा. दिना। 'ननु न शक्नोति प्रकरणं जङ्गभ्यमानशब्दम् एकदेशे-  
 ऽवस्थापयितुम्, वाक्यं हि प्रकरणात् बलवत्तरमिति'। उच्यते,  
 न ब्रूमः,—जङ्गभ्यमानशब्दः प्रकरणेन अप्राकरणिकात् पुरुषात्  
 निवर्त्यते—इति ; किं तु फलं तत्र कल्पनीयम्। 'ननु प्रत्यक्षं  
 श्रूयते फलं,—प्राणापानावेवात्मन्धत्ते—इति'। न—इति ब्रूमः,  
 —न अत्र विधायकं शब्दम् उपलभामहे, य एषः,—प्राणापा-  
 नावेवात्मन्धत्ते—इति, वर्तमानापदेश एष, न विधायकः ;  
 स्तावकस्तु भवति मन्त्रवचनस्य, तस्मात् दर्शपूर्णमासाभ्याम्  
 अन्यत्र एतत् न फलवत्। अतः पुरुषस्य दर्शपूर्णमासौ कुर्वतः  
 संस्कारकर्म—इति गम्यते।

‘आह पुरुषसंस्कारकर्म—इति गृह्यते, दर्शपूर्णमासावेव  
 कुर्वतः—इत्येतत् न। कथं?। योऽपि हि अन्यत्र दर्शपूर्ण-  
 मासाभ्यां, जङ्गभ्यते, सोऽपि जङ्गभ्यमानशब्देन उच्यते एव। न  
 च, प्रकरणेन व्यावर्त्यते,—इत्येतत् उक्तम्, तस्मात् उत्पद्यते’।  
 अत्र उच्यते, नैव व्यावर्त्यते, संस्कारेण तु तेन नास्ति प्रयोजनम्।  
 ‘ननु प्रकरणे पुरुषसंस्कारेणापि नास्ति प्रयोजनम्’। उच्यते,  
 संस्कारपुरुषो दर्शपूर्णमासावनुष्ठास्यति। ‘आह उत्कर्षेऽपि सति  
 संस्कारतोऽन्यत् अनुष्ठास्यति’। उच्यते,—नान्यस्य संस्कारो गुणो  
 भवति, अप्रकृतत्वात्। ‘आह प्रकृतस्यापि न गुणः, वाक्येन  
 पुरुषधर्मः इत्यवगमात्’। उच्यते, आनर्थक्यात् न पुरुष-  
 धर्मोऽवगम्यते। तस्मात् अस्य प्रकृताभ्यां दर्शपूर्णमासाभ्याम्  
 एकवाक्यता, न अन्येन फलवतापि कर्मणा, प्रकरणाभावात्,  
 तस्मात् नोत्कर्षः।

यत्तु, प्रकरणे निवेशः—एतस्मिन्पक्षे ब्रूयात्—इत्यनुष्ठान-  
 वचनम् अविवक्षितस्वार्थम्—इति, एवं सति अत्यनुवादो भवि-  
 श्यति, न पुरुषसम्बन्धविधानस्य प्रयोजनम् अस्ति—इति ॥

सू. व्यपदेशादपकृष्येत ॥ १६ ॥ (आ० नि०) ॥

भा. अथ यदुपवर्णितं,—द्वादशोपसत्ता यथा उत्कृष्यते, तथेदमपि उत्कृष्टव्यम्—इति । उच्यते, तद्धि वाक्येन अहीनानां व्यपदिश्यते, फलवन्तश्च अहीनाः, न च, तत्र ज्योतिष्टोमेऽहीनशब्दः, गौणत्वात्, व्यपदेशाच्च,—‘तिस्र एव साङ्गस्योपसदो द्वादश अहीनस्य’—इति । ततो युक्तं, द्वादशोपसत्ता यत्, प्रकरणात् उत्कृष्यते, न तु इह पुरुषसम्बन्धो निःप्रयोजत्वात्, अन्यस्य च प्रयोजनवतः प्रकरणेऽभावात् ॥ (३।४।५ अ०) ॥

अवगोरेणादीनां पुमर्थताधिकरणम् ॥

सू. शंयौ\* च सर्वपरिदानात् ॥ १७ ॥

भा. दर्शपूर्णमासयोः श्रूयते,—‘देवा वै शंयुम् वार्षस्पत्यमब्रुवन् ह्यथ नो बह्व’—इति प्रकृत्य, वचनमिदं भवति,—‘किं मे प्रजायाः?—इति तेऽब्रुवन् यो ब्राह्मणायावगुरेत् तं शतेन यातयात् यो निहन्त तं सहस्रेण यातयात् यो लोहितं करवत् यावतः प्रस्कन्द्य पांश्चान् संगृह्णात् तावतः सम्बत्सरान् पितृलोकं न प्रजानीयात्—इति । तस्मात् न ब्राह्मणायावगुरेत् न हन्यात् न लोहितं कुर्यात्—इति ।

तत्र सन्देहः,—किं दर्शपूर्णमासयोरवगोरणप्रतिषेधः, उत पुरुषस्य उपदिश्यते?—इति । किं प्राप्तम्?—प्रकरणात् दर्शपूर्णमासयोरवगोरणादिप्रतिषेधः,—न दर्शपूर्णमासयोर्ब्राह्मणस्य अवगोरितव्यम् बधो वा कार्यो लोहितं वा प्रस्कन्दनीयम् । अन्य उपाय आस्थातव्य आनतये, तेनान्वाहार्येणानमन्ति—

\* संयाविति ब्राह्मणावगोरणादिप्रतिषेधवाक्योपलक्ष्यमिति वार्तिकम् ॥

भा. इति प्रकरणात् प्राप्नोति । एवं प्राप्ते ब्रूमः,—शंयौ च प्रकरणात् उत्कर्षः । कस्मात् ? । सर्वपरिदानात्, सर्ववस्थस्य ब्राह्मणस्यायं प्रतिषेध उक्तः, न दर्शपूर्णमासगते नैव नावगोरणादि कर्तव्यम्—इति । ‘ननु प्रकरणात् दर्शपूर्णमासधर्मोऽप्ययम्’ । सत्यं प्रकरणात्, एवं वाक्येन अवगुरमाणस्य धर्मः, वाक्यं च प्रकरणात् बलीयः ।

‘ननु जङ्गम्यमानस्य इव प्रकरणे निवेशो भवेत्’ । न—इत्युच्यते, तत्र फलं कल्पनीयं, इह कृत्तम्, अस्ति हि अत्र विधायकविभक्तिः,—शतेन यातयात्, सहस्रेण यातयात्, स्वर्गं लोकं प्रजानीयात्—इति, तस्मात् उत्कर्षः एवज्जातीयकस्य—इति ॥ (३ । ४ । ६ अ०) ॥

मलवद्वासःसंवादनिषेधस्य पुरुषधर्माधिकारणम् ॥

ख. प्रागपरोधात्\* मलवद्वाससः ॥ १८ ॥ (सि०) ॥

भा. दर्शपूर्णमासयोः श्रूयते,—‘मलवद्वाससा न संवदेत्, नास्या अन्नमद्यात्’—इति । तत्र सन्देहः,—किं मलवद्वाससा सह दर्शपूर्णमासाङ्गस्य संवादस्य प्रतिषेधः, उत पुरुषस्य सर्वत्र प्रतिषेधः?—इति । किं प्राप्तम्?—प्रकरणात् दर्शपूर्णमासयोः प्रतिषेधविधिः ।

एवं प्राप्ते ब्रूमः,—मलवद्वाससा सह संवाद उत्कृष्येत प्रकरणात् । कस्मात् ? । प्रागपरोधात्, एवं श्रूयते,—‘यस्य व्रत्ये-  
ऽह्नि पत्नी अनालम्भुका स्यात् तामपरुथ यजेत’—इति । पत्न्या च सह संवादोऽध्वर्योर्दर्शपूर्णमासयोः अस्ति,—‘पत्नि पति एष ते लोकः’—इति, प्रसज्यमानः प्रतिषिध्येत, स चाप्राप्त

भा. एव प्रागपरोधात् अपनीयतां यागमनुतिष्ठताम्, कथं संवादः प्रसज्येत? यतः प्रतिषेधमर्हेत्। तस्मात् उत्वाच्येत मलवदाससा सह संवादः ॥

ख. अन्नप्रतिषेधाच्च ॥ १९ ॥ (हे०) ॥

भा. अन्नप्रतिषेधश्च भवति,—‘नास्या अन्नमद्यादभ्यञ्जनं वै खिया अन्नम्—इत्युपगमनप्रतिषेधः एष विधीयते, स च प्रकरणे न प्रसक्तः—इति, प्रकरणान् उत्वाच्यः पुरुषधर्म एष निश्चोयते ॥ (३।४।७) ॥

सुवर्णधारणादीनां पुरुषधर्मताधिकरणम् ॥

ख. अप्रकरणे तु तद्धर्मस्ततो विशेषात् ॥ २० ॥ (सि०) ॥

भा. अनारभ्य श्रूयते,—‘तस्मात् सुवर्णं हिरण्यं भार्यं दुर्वर्णोभ्य भ्रातृभ्यो भवति’—इति। ‘सुवाससा भवितव्यं रूपमेव विभर्ति’—इति। तत्र किं प्रकरणधर्मः उत पुरुषधर्मः?—इति संशयः। अत्र उच्यते,—‘अप्रकरणे तु तद्धर्मः, ततो विशेषात्, पुरुषधर्मः एवज्ञातीयकः स्यात्। कुतः?। ‘ततः’ (प्रकरणाधीतात्) विशेषोभ्य, नायं प्रकरणाधीतः, यदि अप्रकरणे समाम्नातः, सर्वप्रकरणधर्मः स्यात्, अप्रकरणे समाम्नातं न कश्चित् विशेषं कुर्यात्। तस्मात् एवज्ञातीयकः पुरुषधर्मः—इति ॥

ख. अद्रव्यत्वात्तु शेषः स्यात् ॥ २१ ॥ (पू०) ॥

भा. तुशब्दः पक्षव्यावृत्तौ। न पुरुषधर्मो भवेत्, अग्निहोत्रादीनां शेषः स्यात्। कस्मात्?। अद्रव्यत्वात्, नात्र द्रव्यदेवं श्रूयते, यच्छ्रवणात् भार्यं यष्टव्यम्—इति परिकल्प्येत। असति तु द्रव्यदेवतासम्बन्धे विभर्तिरयं धारणावचनः संस्कारवाची,

भा. संस्कारश्च शेषभूतस्य अवकल्पते नान्यथा, तस्मात् कर्मणाम्  
अग्निहोत्रादीनाम् शेषः। एवं, सुवाससा भवितव्यम्—इति ॥

सू. वेदसंयोगात् ॥ २२ ॥ (पू० यु० १) ॥

भा. आध्वर्यवम्—इति वेदसंयोगः शेषभूतस्य युज्यते, शेषभूतो  
हि अध्वर्युणा क्रियते, न पुरुषधर्मः,\* दर्शपूर्णमासादीनां हि  
कर्मणां साङ्गानामङ्गानामध्वर्युः कर्त्ता। तस्मात् अपि कर्मधर्मा  
एवञ्जातीयकाः—इति ॥

सू. द्रव्यसंयोगाच्च ॥ २३ ॥ (पू० यु० २) ॥

भा. द्रव्यपरश्च अत्र भवति निर्देशः,—सुवर्णम् भार्यम्—इति  
द्वितीयार्थसंयोगात्। द्रव्यसंस्कारश्च कर्मशेषपक्षे प्रयोजनवान्,  
अनर्थकः पुरुषधर्मः ॥

सू. स्याद्वासस्य संयोगवत् फलेन सम्बन्धस्तस्मात् कर्मेति  
शायनः ॥ २४ ॥ (पू० नि०) ॥

भा. स्यात् वा फलेन एवञ्जातीयकानाम् सम्बन्धः पुरुषधर्मः—  
इत्यर्थः, सुवर्णस्य वाससो वा धर्मा भवन् निःप्रयोजनः स्यात्।

‘ननु संस्कृतेन सुवर्णेन वाससा च कर्म सेत्स्यति’। नैतदेवं,  
सुवर्णस्य अङ्गं न कर्मण उपकुर्यात्; श्रुत्यादीनामभावात् न  
कर्माङ्गम्। तस्मात्, दुर्वर्णास्य भ्रातृव्यो भवति—इत्येवमादिना  
एवञ्जातीयकानाम् फलेन सम्बन्धः।

‘ननु वर्त्तमानापदेशोऽयम्’। सत्यमेवमेतत्, आनर्थक्यपरि-  
हाराय फलचोदनया सम्बन्ध एषितव्यो भवति। अन्यस्माच्च  
एषितव्यादेकवाक्यगतस्य विपरिणामो लघीयान्। कुतः?।



भा. प्रत्यक्षा तेनैकवाक्यता, परोक्षा अन्येन, विपरिणामश्च वर्तमानकालस्य अविवक्षा, सम्बन्धस्य च तात्पर्याध्यवसानम्। तस्मात् एवज्ञातीयकः प्रधानकर्मापदेशः स्यात्, यथा प्रजापतिव्रतानां फलेन सम्बन्धः,—‘एतावता ह्येनसावियुक्तो भवति’—इति। एवम् अत्रापि द्रष्टव्यम्। तस्मात् एवज्ञातीयकः पुरुषधर्मः—इति ॥ (३।४।८) ॥

जयादीनां वैदिककर्माङ्गताधिकरणम् ॥

ख. शेषो प्रकरणेऽविशेषात् सर्वकर्मणाम् ॥ २५ ॥ (पू०) ॥

भा. इह कर्मसंयुक्ता होमा जयादय उदाहरणम्। ‘येन कर्मणा ईत्सत् तच्च जयान् जुहुयात्,\* राष्ट्रभृतो जुहोति’—इति, ‘अभ्यातानान् जुहोति’—इति। तत्रैते किं सर्वकर्मणाम् दृष्ट्यादीनाम् शेषभूताः, उत वैदिकानाम् अग्निहोत्रादीनाम्?—इति। शेषत्वं तु निर्ज्ञातकर्मसम्बन्धात्, फलाश्रवणाच्च। किं तावत् प्राप्तम्?—सर्वकर्मणाम् शेषाः, विशेषानभिधानात्—इति ॥

ख. होमास्तु व्यवतिष्ठेरन्नावनीयसंयोगात् ॥ २६ ॥ (सि०)

भा. न चैतदस्ति,—सर्वकर्मणाम् कर्षणादीनामप्यङ्गभूताः—इति, होमा एते, अतो व्यवतिष्ठेरन्, आहवनीयसंयोगो भवति होमेषु,—‘यदाहवनीये जुहोति तेन सोऽस्याभीष्टः प्रीतो भवति’—इति, तेन यस्याहवनीयः, तस्य एते अङ्गम्। न

\* ईत्सत् सिद्धिमिच्छेत्। चित्तञ्च स्वाहा इत्येवमादयो जयाः। ऋताषाडित्यादयो राष्ट्रभृतः। अग्निर्भृतानामित्यादयोऽभ्याताना इति माधवः ॥

भा. च, ह्यध्यादीनि आहवनीये वर्तन्ते, न च, एषां गार्हपत्योऽस्ति, यतः प्रणोते आहवनीयः स्यात्। तस्मात् न कर्षणादीनाम् जयादयः ॥

स. शेषश्च समाख्यानात् ॥ २७ ॥ (हे०) ॥

भा. इतश्च पश्यामी वेदिकानाम् शेषभूताः—इति। कुतः?। समाख्यानात्, आध्वर्यवम्—इति हि समाख्याते वेदे जयादयः समागताः सन्तोऽध्वर्युणा करिष्यन्ते। कर्षणादिषु अध्वर्याः अभावात् अनध्वर्युणापि क्रियमाणाः समाख्यां बाधेरन्, तस्मात् वेदिकानाम् शेषभूताः—इति ॥ (३।४।६ अ०) ॥

वैदिकान्श्रमप्रतिग्रहे इष्टिकर्त्तव्यताधिकारणम् ॥

स. दोषात्त्विष्टिलौकिके स्याच्छास्त्राद्वि वैदिके न दोषः  
स्यात् ॥ २८ ॥ (पू०) ॥

भा. अस्त्यश्वप्रतिग्रहेष्टिः,—‘वरुणो वा एतं गृह्णाति, योऽश्वं प्रतिगृह्णाति\*, यावतोऽश्वान् प्रतिगृह्णीयात्, तावतो वारुणान् चतुष्कपालान् निर्वपेत्’—इति। तत्र सन्देहः,—किं लौकिकेऽश्वप्रतिग्रहे इष्टिः, अथ वैदिके?—इति। कः पुनर्लौकिकोऽश्वप्रतिग्रहः? को वा वैदिकः?—इति। लोके भिक्षमाणो वा अभिक्षमाणो वा यत्राश्वं लभते, तत्र लौकिकाश्वप्रतिग्रहः। वैदिकोऽपि, पौण्डरीकेऽश्वसहस्रं दक्षिणा ज्योतिष्टोमे गौश्चाश्वश्च—इति।

तत्र उच्यते,—वैदिकत्वसामान्यात् वैदिके—इति प्राप्ते,

\* अत्र प्रतिग्रहशब्दो दानपर इति माधवः ॥

भा. उच्यते,—‘दोषात्त्वष्टिलौकिके स्यात्’, दोषो हि श्रूयते,—  
वरुणो वा एतं गृह्णाति योऽश्वं प्रतिगृह्णाति—इति, स चायम्  
अनुवादो यत्र दोषः, तत्र—इति, स च लौकिकेऽश्वप्रतिग्रहे  
श्रूद्रात् अन्यस्मात् वा पापकर्मणः कृतो भवति—इत्युपपद्यते,  
दोषसंयोगात् लौकिके—इति गम्यते । ‘आह न दोष-  
सङ्कीर्तनं प्रायश्चित्तविषयविशेषणं, किन्तु प्रायश्चित्तस्तुत्यर्थेन’ ।  
उच्यते,—दोषानिर्घातार्थं सत्येवं स्यात्, वरुणप्रमोचनम् इदं  
कर्म, तत् लौकिके भवितुमर्हति, लोके वरुणग्रहणस्य विद्यमान-  
त्वात्, वैदिके त्वश्वप्रतिग्रहे तत् न स्यात्, शास्त्राद्वि (वचनेन)  
तस्य कर्त्तव्यता अवगम्यते । यदि च ततः पापं स्यात्, न  
तस्य कर्त्तव्यता अवगम्येत, अकर्त्तव्यम् हि पापफलम् ।

‘ननु वैदिकेऽपि प्रतिग्रहे अप्रतिग्राह्यात् प्रतिगृह्यतः पाप-  
मस्ति’ । उच्यते,—भवेदेवं, यदि प्रतिग्रहस्य कर्तुरिष्टिर्भवेत्,  
सा तु खलु यथा हेतुकर्तुः, तथोत्तराधिकरणे वक्ष्यामः । तस्मात्  
न वेदचोदितेऽश्वप्रतिग्रहे इष्टिः,—इत्येतावत् इह अधिकरणे  
सिद्धम् ॥

ख. अर्थवादो वा अनुपपातात्\* तस्माद्यज्ञे प्रतीयेत ॥

२६ ॥ (मि०) ॥

भा. न च एतदस्ति, यदुक्तम्,—‘यः श्रूद्रादन्यस्मात् वा पाप-  
कृतो लोकेऽश्वं प्रतिगृह्णीयात् स एतामिष्टिं निर्वपेत्’; स हि  
वरुणगृहीतः इत्युच्यते, जलोदरेण यो गृह्णीतो, यस्य उदरं  
जलवृद्ध्या श्रयति; जलोदरम्—इत्येव लोके तत् प्रसिद्धम्,  
न च, तस्य अश्वप्रतिग्रहो लौकिको निदानम्—इति प्रति

\* अनुपपातादिति पाठः का० सं० पु० । एवं भाष्येऽपि परत्र ॥

भा. ज्ञायते, न च, अनेन विधीयते; तस्मात् न अश्वप्रतिग्रहात्  
जलोदरोपपातः ।

‘अथ पापं वरुणशब्देन उच्यते, वृणीते—इत्येषोऽभिप्रायः—  
इति’ । तदा प्रसिद्धौ त्यक्तायां क्लेशमात्रं, वृण्वत् वरुणशब्देन  
उच्यते, तत्र याज्ञेयि प्रतिग्रहे वरुणगृहीतः स्यात्, रक्षण-  
पोषणविचिकित्सादिना क्लेशेन नैष पक्षो व्यवतिष्ठेत्,—लौकिके-  
ऽश्वप्रतिग्रहे—इति, प्रसिद्धिश्च बाध्यते । तस्मात् अर्थवाद एषः,  
—यावत् वरुणगृहीतस्य वरुणोन्मोचने श्रेयः, तावत् एतेन  
—इति उपमानेन एषा स्तुतिः, योऽस्य प्रतिग्रहः, तत् वरुण-  
ग्रहणमिव, या इष्टिः, सा तदुन्मोचनीव, यथा वरुणगृहीतेन  
उन्मोचनम् अवश्यकर्तव्यम्, तादृगेवैतत्—इति, तस्मात् यज्ञे  
प्रतीयेत । लौकिके हि फलं कल्पनीयम्, वैदिके यस्मिन्  
अश्वप्रतिग्रहः, तस्याङ्गभूता भविष्यति, तत्र प्रयोगवचनेन सह  
एकवाक्यता सम्बन्धात् अवकल्प्यमाना, परोक्षायाः फलवचनेन  
सह एकवाक्यताया लघीयसी—इति युक्तम् इष्टिः वैदिके दाने  
—इति ॥ (३।४।१० अ०) ॥

दातुर्वारुणीष्टप्रधिकरणम् ॥

सू अचोदितं च कर्मभेदात् ॥ ३० ॥ (पृ० ॥

भा. ‘यावतोऽश्वान् प्रतिगृह्णीयात्, तावतो वारुणान् चतुष्कपा-  
लान् निर्वपेत्’—इति । तत्र एतत् समधिगतं,—वैदिके अश्व-  
प्रतिग्रहे इष्टिः—इति । अथ इदानीं सन्दिश्यते,—किं प्रति-  
ग्रहकर्त्ता कर्त्तव्या, यस्मै दीयते; उत हेतुकर्त्ता, यो ददाति?—  
इति । किं प्राप्तम्?—‘अचोदितं च कर्मभेदात्’, न दानस्य  
कर्त्ता इष्टिश्चोद्यते, प्रतिग्रहकर्त्तुः तमवगच्छामः,—यावतोऽश्वान्

भा. प्रतिगृह्णीयात् तावतश्चतुष्कपालान् वारुणान् निर्वपेत्—इति,  
तस्मात् प्रतिग्रहीत्रा षट्त्विजा कर्त्तव्या—इति ॥

सू. सा लिङ्गादार्त्विजे स्यात् ॥ ३१ ॥ (सि० ॥

भा. नैषा प्रतिग्रहकर्त्तुः, किं तर्हि हेतुकर्त्तुः स्यात्। कुतः?।  
लिङ्गात्। किं लिङ्गम्?। पूर्वपदानाम् उत्तरैः पदैर्यथार्थम्  
अभिसम्बन्धः, इदं श्रूयते,—‘प्रजापतिर्वरुणायाश्चमनयत्’—  
इति, प्रजापतिः अश्वस्य दाता कीर्त्तितः, वरुणः प्रतिग्रहीता,  
‘स स्वां देवतामार्च्छत्’—इति, ‘सः’—इति सापेक्षं पूर्वप्रवृत्तं  
वाक्यशेषमपेक्षते, सः—इति प्रजापतिं प्रतिनिर्दिशति—इति  
तेन सह एकवाक्यतां याति। सामानाधिकरण्याच्च प्रजापते-  
रेव प्रतिनिर्द्देशोवकल्पते, न तु वरुणस्य, वैयधिकरण्यात्। ‘स  
पर्यदीर्यते’—इत्येषोऽपि प्रजापतिमेव प्रतिनिर्दिशति पूर्वप्रवृत्तं,  
तेन च सह एकवाक्यतां याति। स एवैतं वारुणं चतुष्कपा-  
लमपश्यत्—इति प्रजापतिरेव—इति, निरवपत् प्रजापतिरेव  
—इति, ततो वै स वरुणायाशात् अमुच्यत प्रजापतिः। ‘वरुण  
एतं गृह्णाति’—इति हेत्वपदेशोऽयम्,—यस्मात् एव प्रजापति-  
र्वरुणाय अश्वं दत्त्वा परिदीर्णः, तस्मात् योऽश्वं प्रतिगृह्णाति  
(प्रयच्छति) तं वरुणो गृह्णाति, स परिदीर्यते—इति। यतस्तु  
वारुणेन प्रतिमुक्तः, तस्मात् अन्येनापि अश्वं प्रयच्छता वारुणो  
निर्वपेत्,—इत्यश्वस्य दातुर्वारुणी इष्टिः प्रशस्यते, कर्त्तव्या  
अनेनाख्यातेन। तस्मात् अश्वं दत्त्वा वारुणीम् इष्टिं निर्वपेत्  
—इति।

‘आह, ननु यः अश्वं प्रतिगृह्णाति स निर्वपेत्—इत्युच्यते’।  
एवं सत्यन्यथोपक्रान्ते वाक्ये अन्यथोपसंहृते उपक्रमोऽप्यनर्थकः  
स्यात्, उपसंहारोऽपि। तस्मात् उपक्रमे वा शब्दार्थ उप  
संहारवशेन कल्पनीयः, उपसंहारे वा उपक्रमवशेन। तत्र

भा. 'प्रजापतिर्वरुणायाश्वमनयत्'—इति, वरुणात् अश्वम् प्रत्य-  
गृह्णात्—इति उपसंहारानुरोधेन कल्पयेत्, यद्वा उपक्रमवशेन  
उपसंहारं, 'योऽश्वं प्रतिगृह्णाति'—इति, योऽश्वं प्रतिग्राहयति  
—इति?। तच्च 'मृत्वं वा पूर्वं चोदनात् लोकवत्'—इति  
प्रथममनुगृहीतव्यं निरोधाभावात्; पश्चात्तनं तु विरोधात्  
लक्षण्या कल्पनीयम्।

अपि च,—'प्रजापतिर्वरुणाय अश्वमनयत्'—इति वरुणात्  
अश्वं प्रत्यगृह्णात्—इति वक्रसमञ्जसं कल्पयितव्यम्। 'प्रतिगृ-  
ह्णाति'—इत्येष शब्दः, प्रतिग्राहयति—इत्येतम् अर्थम् शक्नोति  
यथा-कयाचित् शक्त्या वक्तुम्, यो हि तत् आचरति, येन च  
क्रिया प्रणाद्यापि सिध्यति, स तस्याः क्रियायाः कर्ता—इति  
शक्यते वदितुम्, यथा षड्भिर्हलैः कर्षतीति संविधानं कुर्वन्  
विलेखनमकुर्वन्नप्युच्यते, तत्समथम् आचरति—इति। एवम्  
इहापि स प्रतिग्रहसमर्थम् आचरति (यो ददाति); तस्मात्  
ददत् प्रतिगृह्णाति—इति शक्यते वदितुम्। तस्मात् अथ्ववधार्य  
इदमवलम्ब्य, ददत् प्रतिगृह्णाति—इत्युच्यते, तस्य च वारुणी  
इष्टिः—इति ॥ (३।४।११ अ०) ॥

वैदिकपानव्यापदि सौमेन्द्रचरविधानाधिकरणम् ॥

ख. पान-व्यापच्च तद्वत् ॥ ३२ ॥ (पू०, ॥

भा. इदं समामनन्ति,—'सौमेन्द्रं चरं निर्वपेत् श्यामाकं सोम-  
वामिनः'—इति। तच्च सन्देहः,—लौकिकस्य सोमपानस्य  
वमने सौमेन्द्रश्चरः, उत वैदिकस्य?—इति। किं लौकिकं  
सोमपानम्? किं च वैदिकम्?। उच्यते,—वैदिकं सोमपानं  
ज्योतिष्टोमे तद्विहितेषु च, लौकिकं सोमपानं यत् सप्तरात्रेषु

भा. दशरात्रेषु धातुसाम्यार्थमासेव्यमाने सोमे । किं तावत् प्राप्तम् ?  
 —‘पानव्यापच्च तद्वत्’, लौकिके वमने इष्टिर्भवितुमर्हति, न  
 वैदिके, तद्वत्—इति पूर्वः पक्षः प्रतिनिर्दिष्टः,—यथा तत्र  
 दोषसंयोगेन अवणात्, लौकिकेऽवप्रतिग्रहे—इत्युक्तम्, एवम्  
 इहापि दोषसंयोगेन अवणं भवति,—‘इन्द्रियेण वा एष वीर्येण  
 वृथ्यते यः सोमं पिवति’—इति लोके धातुसाम्यार्थमासेविते  
 वमनेन विनष्टे धातुसाम्यव्यापदा इन्द्रियेण वृद्धिरुपपद्यते,  
 शास्त्राद्वि वैदिके न दोषः स्यात्, तत्र, शेषः पातव्यः—इति  
 शब्दाच्चोदिते निर्दृष्टे नास्ति दोषः । यद्यपि वम्यते, तथापि  
 पानक्रिया तत्र निर्वर्त्तिता, हृतो वचनार्थः—इति न दोषः  
 स्यात् । तस्मात् लौकिकस्य सोमपानस्य व्यापदि सौमेन्द्रः  
 स्यात् ॥

ख. दोषात्तु वैदिके स्यादर्थ्याद्वि लौकिके न दोषः  
 स्यात् ॥ ३३ ॥ ‘सि०’ ॥

भा. वैदिकस्य पानस्य व्यापदि भवितुमर्हति, न लौकिकस्य ।  
 कस्मात् ? । ‘दोषात्’, दोषसम्बन्धोऽत्र श्रूयते,—‘इन्द्रियेण वा  
 एष वीर्येण वृथ्यते’—इति । लौकिके पुनर्धातुसाम्याद्यर्थं  
 क्रियमाणे न किञ्चित् दुष्यति, वमनाय एव हि तं पिवन्ति  
 लोके । अथापि अयमर्थवादः, तथापि फलकल्पनापरीहाराय  
 वैदिके एव—इति कल्पना न्याय्या ॥ (३।४।१२ अ०) ॥

सौमेन्द्रचरौर्यजमानपानव्यापदिषयताधिकरणम् ॥

ख. तत्सर्वत्राविशेषात् ॥ ३४ ॥ (पू०) ॥

भा. तदेतत् सोमपानव्यापदि सौमेन्द्रं कर्म, सर्वत्र वमने स्यात्,  
 आर्त्विजे याजमाने च । कुतः ? । अविशेषात्, न विशेषः

भा. कश्चित् आश्रीयते,—अस्य वमने स्यात्, न अस्य—इति, तस्मात्  
सर्वत्र भवेत् ॥

सू. स्वामिनो वा तदर्थत्वात् ॥ ३५ ॥ (सि०) ॥

भा. स्वामिनो वा वमने स्यात्। कुतः?। तदर्थत्वात्, तदर्थं कर्म  
(यजमानार्थं), यत्र सोमो वम्यते, यत् त्वत्र सौमेन्द्रं कर्म;  
तदपि तदर्थमेव; इदं हि सोमवामिन उपकाराय श्रूयते, तत्  
सोमवामिनः, यत् यजमानस्य उपकर्तुम् शक्नोति नार्त्विजः,  
न हि तत् ऋत्विगर्थं कर्म, यत्र सोमो वम्यते। अथ उचेरत,  
—‘सोमवामिनोऽध्वर्याहोतुर्वा आत्मीया ऋत्विजः, तदीयेषु  
अग्निषु निर्वर्त्तयिष्यन्ति’—इति। तथा सति यदि वा वृषद्व-  
सोमस्य कर्मणो न अङ्गं, न सोमवामिनोऽध्वर्याहोतुर्वा, तत्र  
अत्यन्तगुणभूता अध्वर्यादयः स्वैर्ऋत्विग्भिः कारयन्तो न फलं  
प्राप्नुवन्ति, तदर्थं च क्रियमाणं न यजमानस्य उपकारे वर्त्तते—  
इति न ऋत्विजो वमने क्रियेत ॥

सू. लिङ्गदर्शनाच्च ॥ ३६ ॥ (हे०) ॥

भा. लिङ्गं च भवति. यजमानस्य सोमवामिनः—इति। कथं?।  
‘सोमपीथेन\* वा एष वृषध्यते यः सोमं वमति’—इति।  
यजमानः, सोमसंस्कारे विनष्टे विगुणमस्य कर्म—इति वृषधेत,  
न कश्चित् ऋत्विजो वृषद्विः। ऋत्विजो यस्य सोमं वमन्त  
—इति वमनेन सम्बन्धः स्यात्, न यः सोमं वमति—इति।  
तस्मात् अपि पश्यामो यजमानस्य वमने सौमेन्द्रम्—इति ॥  
(३।४।१३ अ०) ॥

\* पीथेन इति का० क्री० पु० ॥



आग्नेयाष्टाकपालचरोर्द्द्वयदानमात्रस्य होतव्यताधिकरणम् ॥

ख. सर्व्वप्रदानं हविषस्तदर्थत्वात् ॥ ३७ ॥ (पू०) ॥

भा. स्तो दर्शपूर्णमासौ, तत्र समाभ्यायते,—‘यत् आग्नेयोष्टा कपालोऽभावास्यायां पौर्णमास्यां चाचुरतो भवति’—इति। तत्र सन्देहः,—किं कृत्स्नं हविः, अग्नये प्रदातव्यम्, उत शेषयितव्यं किञ्चित्, किञ्चित् दातव्यम्?—इति। किं प्राप्तम्?—कृत्स्नं हविः प्रदीयेत। कुतः?। तदर्थत्वात्, ‘पुरोडाश आग्नेयः कर्त्तव्यः’—इति वचनम्। तस्मात् सर्व्वं प्रदातव्यम्—इति ॥

ख. निरवदानात्तु शेषः स्यात् ॥ ३८ ॥ (सि०) ॥

भा. निष्कृष्यावदानं निरवदानं। तद्वि श्रूयते,—‘द्विर्हविषो-  
व्यदति’—इति। अपरमपि वचनं,—‘द्वयदानं जुहोति’—  
इति, तेन द्वयदानमात्रं\* होतव्यम्, अन्यत्परिशेषणीयम् ॥

ख. उपायो वा तदर्थत्वात् ॥ ३९ ॥ (आ०) ॥

भा. न चेतदस्ति,—द्वयदानमात्रं होतव्यम्—इति, यत् जुहोति,  
तत् द्विरवखण्डनेन संस्कर्त्तव्यम्—इति, होतव्ये द्विरवखण्डन-  
मात्रं विधीयते, न अद्विरवखण्डितस्य होमः प्रतिषिध्यते, कृत्स्नं  
च होतव्यमिति तदेवं न्याय्यं, नान्यथा ॥

ख. कृतत्वात्तु कर्मणः सकृत्स्यात् द्रव्यस्य गुणभूत-  
त्वात् ॥ ४० ॥ (आ० नि०) ॥

भा. उच्यते,—यदा द्विरवखण्डनविशिष्टं होमे श्रुतं, तदा सहाद-

\* ‘अवदेयञ्च अङ्गुष्ठपर्व्वमात्रम्, तथा च कल्पसूत्रकारः आग्नेयस्य पुरोडाशस्य मध्यादङ्गुष्ठपर्व्वमात्रमवदानं तिरस्त्रीनमवद्यतीति’ इति माधवः ॥

भा. वदाननं (यावत् अतः) तत्सर्वं कृतं, तदा न अपरं द्रव्यमस्ति—इति पुनर्यागो न आवर्त्तितव्यः। कथं?। तद्धि द्रव्यं याग-निर्द्वैत्यर्थं, न द्रव्यं यागेन सम्बन्धयितव्यम्—इति, यदि हि यागेन हविः सम्बन्धयितव्यं स्यात्, ततो यागेन द्रवदाने सम्बन्धिते अपरमपि सम्बन्धनीयमस्ति—इति, तत्सम्बन्धार्थं पुनर्यागः आवर्त्तितः! न तु यागो द्रव्यसम्बन्धार्थः, किं तर्हि, द्रव्यं यागे गुणभूतं, यागः कथं निर्द्वैत्तिमुपेयात्?—इति द्रव्य-मुपादीयते। तेन निर्द्वैत्ते यागे सिद्धे च पुरुषार्थे न नियोगेन गुणानुरोधेन प्रधानावृत्तिर्युक्ता—इति।

‘कथं न द्रव्यं प्रधानं, येन आवृत्तिर्न भवेत्?’। यतो यागात् फलम्, ‘भूतभव्यसमुच्चारणे भूतं भव्यायोपदिश्यते’—इति। न च, यागेन द्रव्यस्य उपकारो निर्वर्त्त्यते प्रत्यक्षः कश्चित्, तस्मात् द्रवदानं कृत्वा शेषयितव्यम्—इति। यत्तु उक्तं,—आग्नेयं हविः—इतिवचनात्, सर्वं होतव्यम्\*—इति गम्यते—इति, तत्र आनुमानिको होमसम्बन्धः, इह तु प्रत्यक्षो द्विरवदाने। अपि च अहत्त्वसम्बन्धेऽपि तद्वितस्य उपपत्तिः,—ततो गृहीतव्यम्—इति। सामान्यं खलु आग्नेयः—इति, द्रवदानं जुहोति—इति विशेषः। तस्मात् शेषयितव्यं किञ्चित्—इति ॥

ख. शेषदर्शनाच्च ॥ ४१ ॥ (है०) ॥

भा. ‘शेषात् इडामवदति शेषात् स्थितकृतं यजति’—इत्यनु-वादात् अस्ति शेषः—इति पश्यामः ॥ (३।४।१४ अ०) ॥

\* सर्वप्रदानमिति पाठः का० सं० पु० ॥

सर्व्वशेषैः स्विष्टकृदनुष्ठानाधिकारणम् ॥

ख. अप्रयोजकत्वादेकस्मात् क्रियेरन् शेषस्य गुणभूत-  
त्वात् ॥ ४२ ॥ (पू०) ॥

भा. स्तो दर्शपूर्णमासौ, तत्र शेषकार्याणि ऐङ्गप्राशिन्नसौविष्ट-  
कृदादीनि । तत्र सन्देहः,—किं हविषो हविषः कर्त्तव्यानि,  
उतैकस्मात् हविषः ?—इति । किं प्राप्तम् ?—अप्रयोजकत्वात्  
एकस्मात् क्रियेरन्, अप्रयोजकानि शेषकार्याणि हविषाम्,  
यदि शेषकार्यैः प्रयुक्तानि, भवेयुः सर्वाणि प्रयुक्तानि—इति  
सर्व्वेभ्यः क्रियेरन् अन्यार्थानि त्वेतानि, न अवश्यं शेषकार्येषु  
विनियोक्तव्यानि, सन्निधानात् यतः—कुतश्चिदनुष्ठातव्यानि,  
शेषो हि साधनममीषाम्—इति ॥

ख. संस्कृतत्वाच्च ॥ ४३ ॥ (हे०) ॥

भा. सद्यच्च एवञ्जातीयकेन शेषकार्येण संस्कृतं प्रधानम्—इति-  
कृत्वा न अपरस्मादपि कर्त्तव्यम्—इति ॥

ख. सर्व्वेभ्यो वा कारणाविशेषात्, संस्कारस्य तदर्थ-  
त्वात् ॥ ४४ ॥ (सि०) ॥

भा. सर्व्वेभ्यो वा हविर्भ्यः शेषकार्याणि कर्त्तव्यानि । कुतः ? ।  
कारणाविशेषात्, यत् एकस्य हविषः शेषकार्यक्रियायां कारणं,  
तत् सर्व्वेषां, स हि शेषः प्रतिपादयितव्यः, यस्य एव न  
प्रतिपाद्यते, तस्य तेन संस्कारेण वर्जनं स्यात्, तस्मात् सर्व्वेभ्यः  
कर्त्तव्यानि—इति ॥

ख. लिङ्गदर्शनाच्च ॥ ४५ ॥ (हे०) ॥

भा. लिङ्गं च दृश्यते,—‘देवा वै स्विष्टकृतमब्रुवन् हव्यं नो वह्

भा.—इति, सोऽब्रवीत् वरं वृणै भागो मेऽस्त्विति, वृणीष्वेति तेऽब्रुवन्, सोऽब्रवीत् उत्तरार्द्धादेव मङ्गं सद्यत् सद्यदवद्यात्—इति वोप्सादर्शनम् । तस्मात् सर्वेभ्यः शेषकार्याणि—इति ॥ (३।४।१५ अ०) ॥

प्राथमिकशेषात् खिद्यद्वाद्यनुष्ठानाधिकरणम् ॥

सू. एकस्माच्चेत् यथाकाम्यविशेषात् ॥ ४६ ॥ (पू०) ॥

भा. अथ कृत्वाचिन्ता । यदा एकस्मात् भवेयुः, किं तदा यतः—कुतश्चित्, उत प्रथमात्?—इति । किं प्राप्तम्?—यतःकुतश्चित्—इति । कुतः? । न कश्चिद्विशेष आश्रीयते—इति, तस्मात् अनियमः—इति ॥

सू. मुख्याद्वा पूर्वकालत्वात् ॥ ४७ ॥ (सि०) ॥

भा. मुख्याद्वा कर्त्तव्यानि । कुतः? । पूर्वकालत्वात्, ततः कर्त्तव्येषु नास्ति निमित्तविधातः, असति निमित्तविधाते नैमित्तिकम् कर्त्तव्यम्—इति, ततः कृतेषु द्वितीयादीनां निमित्तविधातः—इत्यक्रिया । तस्मात् मुख्यादेव क्रियेरन्—इति ॥ (३।४।१६ अ०) ॥

पुरोडाशविभागस्य भक्षार्थताधिकरणम् ॥

सू. भक्षाश्रवणाद्दानशब्दः परिक्रये ॥ ४८ ॥ (पू०) ॥

भा. 'दर्शपूर्णमासयोः श्रूयते,—'इदं ब्रह्मणः, इदं होतुः, इदं मध्वर्योः, इदम् अग्नीधः'\*—इति । तत्र सन्देहः,—किमयम्

\* 'अग्नीध्रस्य' इति पाठः का० की० पु० ॥

भा. चत्विजां विभागः परिक्रयाय, उत भक्षणाय?—इति । किं प्राप्तम्?—परिक्रयार्थो विभागः । कुतः? । भक्षाश्रवणात्, न श्रूयते,—भक्षयितव्यम्—इति, य एव श्रुतस्योत्सर्गे दोषः, स एव अश्रुतपरिकल्पणायाम् । कर्मकरेभ्यश्च दीयते, तस्मात् परिक्रये एषः ॥

सू. तत्संस्तवाच्च ॥ ४६ ॥ (हे०) ॥

भा. 'एषा वै दर्शपूर्णमासयोर्दक्षिणा'—इति दक्षिणासंस्तवाच्च परिक्रयार्थं मन्यामहे ॥

सू. भक्षार्थो वा द्रव्ये समत्वात् ॥ ५० ॥ (सि०) ॥

भा. भक्षार्थ एष विभागः । कुतः? । दानस्य अभावात् । कथम् अभावः? । प्रभवता हि शक्यं दातुम्, न अप्रभवता । कथं न प्रभुत्वम्? । सङ्कल्पितं हि यजमानेन, 'देवतायै एतत्'—इति, न च, देवतायै सङ्कल्पितेन शिष्टाः स्वेन एव व्यवहरन्ति । तस्मात् शिष्टाचारम् अनुवर्तमानेन अशक्यं प्रभवितुम्, तस्मात् न परिक्रयः ।

'अथ यत् उक्तं,—'न श्रूयते, भक्षयितव्यम्'—इति, यावांश्च श्रुतस्य उत्सर्गे दोषः, तावान् अश्रुतपरिकल्पनायाम्—इति । उच्यते,—'इदं ब्रह्मणः'—इत्येवमादिभिर्ब्रह्मादीनां, भागैरभिसम्बन्धः, तत्र भागा ब्रह्मादीनाम् उपकुर्युर्ब्रह्मादयो वा भागानां; ब्रह्मादिभिर्भागानाम् उपकुर्वद्भिर्न किञ्चित् दृष्टमस्ति, भागैस्तु ब्रह्मादीनाम् उपकारकैः शक्यते केनचित् प्रकारेण दृष्ट उपकारः कर्तुम्, भक्ष्यमाणैः । तस्मात् भक्षणाय विभागः—इति । 'कः पुनः उपकारः? इति चेत्' । तृप्तानां कमशेषपरिसमापने सामर्थ्यं भवति—इति ॥

सू.

व्यादेशादानसंस्तुतिः ॥ ५१ ॥

ला. अथ यत् दक्षिणासंस्तवः—इति, व्यादेशसामान्यात् तत्,  
अपरिक्रयार्थेऽपि भविष्यति—इति ॥ (३।४।१७ अ०) ॥

इति श्रीशवरस्वामिनः कृतौ मीमांसाभाष्ये तृतीयस्याध्या-  
यस्य चतुर्थः पादः ॥

तृतीये अध्याये पञ्चमः पादः ॥



अथ ध्रुवाज्यादिभिः खिष्टकृदादिशेषाननुष्ठानाधिकरणम् ॥

सू. आज्याच्च सर्वसंयोगात् ॥ १ ॥ (पू०) ॥

भा. स्तो दर्शपूर्णमासौ, तत्र श्रूयते,—‘उत्तरार्द्धात् खिष्टकृते समवद्यति’—इति, तथा ‘इडामुपकथयति’—इति, तथा अन्यानि शेषकार्याणि । तत्र सन्देहः,—किं आज्यात् उपांशुयाजद्रव्यात् खिष्टकृदिडमवदातव्यम्, उत न?—इति । किं प्राप्तम्?—अवदातव्यम्—इति । कुतः? । सर्वसंयोगात्, साधारणप्रकरणसमाप्नानात् सर्वेषां शेषकार्याणि । अपि च सर्वसंयोगो भवति,—‘तद्यत् सर्वेभ्यो हविर्भ्यः समवद्यति’—इति । तस्मात् आज्यादपि शेषकार्याणि क्रियन्ते ॥

सू. कारणाच्च ॥ २ ॥ (हे० १) ॥

भा. कारणं श्रूयते,—‘देवा वै खिष्टकृतमब्रुवन् हव्यं नो वह—इति, सोऽब्रवीद्वरं वृणै भागो मेऽस्त्विति, वृणोष्वेत्यब्रुवन्, सोऽब्रवीत् उत्तरार्द्धात् एव मह्यं सद्यत् सद्यदवद्यात्’—इति, तुल्यं कारणम् अन्येषाम् आज्यस्य चार्थवादे सङ्कीर्त्यते । तस्मादप्याज्यात् अवदातव्यम्—इति ॥

सू. एकस्मिन्समवत्तशब्दात् ॥ ३ ॥ (हे० २) ॥

भा. आदित्ये चरौ प्रायणीये श्रूयते,—‘अग्नये खिष्टकृते समवद्यति’—इति, आज्यादेकस्माच्च हविषोऽवद्यति—इति, मित्रस्य अन्येन हविषा समवद्यति—इति, यदि च आज्यादपि खिष्टकृतेऽवदीयेत, ततश्चोदकेन प्रायणीये आज्यावदाने क्रियमाणे

भा. समवद्यति—इत्युपपद्यते ; इतरथा चरोरेकस्मात् अवद्यति—  
इत्यभविध्यत् ॥

सू. आज्ये च दर्शनात्स्विष्टकृदर्थवादस्य ॥ ४ ॥ (हे० ३) ॥

भा. ध्रौवे च आज्ये स्विष्टकृदर्थवादी भवति,—‘अवदाय अवदाय  
ध्रुवां प्रत्यभिघारयति, स्विष्टकृतेऽवदाय न ध्रुवां प्रत्यभिघारयति,  
न हि ततः परामाज्जतिं यच्यन् भवति’—इति, प्रत्यभिघारणस्य  
एतत् प्रयोजनं दर्शयति,—‘ततः परामाज्जतिं होष्यति’—इति ।  
सौविष्टकृते वृत्ते ततः पराज्जतिर्नास्ति—इति न प्रत्यभिघार्येत !  
स्विष्टकृदर्थे ध्रुवायां भवति प्रत्यभिघारणम्—इति दर्शयति ॥

सू. अशेषत्वात् नैवं स्यात्सर्व्वदानात्\* अशेषता ॥ ५ ॥  
( ति० ) ॥

भा. नैवं,—ध्रौवाज्यात् स्विष्टकृदिदम् अवदातव्यम्—इति ।  
कस्मात् ? अशेषत्वात् । कुतो न अस्य शेषः ? । सर्व्वदानात् ॥

सू. साधारण्यान्न ध्रुवायां स्यात् ॥ ६ ॥ (आ० नि० १) ॥

भा. ‘ननु उपांशुयाजार्थं गृहीते यत् ध्रुवायां शिष्टं, तत् शेष-  
भूतम् । नैतत्, साधारणं हि तत्, उपांशुयाजाय, अन्येभ्यश्च  
प्रयोजनेभ्यः ; यावत् आज्येन यष्टव्यं, तत् तत् आज्यं प्रयो-  
जयति ; यस्य यस्याज्यं, तस्य तस्यैवं ग्रहीतव्यं संस्कर्तव्यञ्च—  
इति, तस्मात् साधारणं ध्रौवम् आज्यम् । दर्शयति च,—  
‘सर्व्वस्मै वा एतत् यज्ञाय गृह्यते यत् ध्रुवायाम् आज्यम्’—इति ।  
‘किमतो यद्येवम्?’—इति । यत् साधारणम् उपांशुयाजाय  
अवत्तं ध्रुवायामाज्यं, तेन अन्यानि प्रयोजनानि कार्याणि, न

\* सर्व्वदानादिति पाठः का० ब्री० पु० । एव क० सं० पु० ॥



भा. तु तत् प्रतिपाद्यं, यद्धि व्रतप्रयोजनम् आकीर्णकरम् अवतिष्ठते, तत् प्रतिपादयितव्यम्—इति । कचिच्च, यत्प्रतिपादयितव्यम्, तत्, एवं—प्रतिपादयितव्यम्—इति, यत्तु प्रयोजनवत् उपात्तं तत् न प्रतिपादयितव्यम् । तस्मात् न ध्रुवायां उपांशुयाजस्य सौविष्टव्रतस्य कश्चित् शेषः प्रतिपादनीयः, यथा यत्र एकस्या-मुखायां बह्वनामोदनः शृतो भवति, तत्र एकास्मिन् भुक्तवति, न, तस्य शिष्टं भृत्येभ्यः प्रतिपादनीयमुखायामस्ति—इति गम्यते, प्रयोजनवद्धि तत् । एवम् उपांशुयाजाज्येऽपि द्रव्यम्—इति ॥

‘आह जुक्तां तर्हि आज्यस्य शेषो भविष्यति, चमसवत्, यथा चमसेषु ग्रहेषु च सोमस्य चोदनया—इति’ । तत्र प्रत्याह,—

सू. अवत्तत्वाच्च जुक्तां, तस्य च होमसंयोगात् ॥ ७ ॥  
(आ० नि० २) ॥

भा. ध्रुवायां तावत् नास्ति शेषः उपांशुयाजस्य साधारणत्वात्—इत्युक्तम् । ‘अथ कस्मात् न, जुक्तां यच्छिष्टं, तेन शेषकार्यं ? यथा होमार्थं चमसे शेषः’—इति । उच्यते, यत् जुक्तामवत्तं, तत् सर्वं होमेन सम्बद्धं, तस्मात् न जुक्तां शेषः ॥

सू. चमसवदिति चेत् ॥ ८ ॥ (आभा०) ॥

भा. इति पुनर्यदुक्तं, तत्परिहर्तव्यम् ॥

सू. न चोदनाविरोधाद्द्विःप्रकल्पनत्वाच्च ॥ ९ ॥  
(आ० नि० ३) ॥

भा. नैतदेवम् । कुतः ? । चोदनाविरोधात्, ‘सोमस्य अग्नेर्वोही-त्यनुवष्टकरोति’—इति तत्र चोदना । अपि च, तत्र ‘ऐन्द्र-वायवं गच्छाति’—इत्येवमादीनि ग्रहणानि न सोमसंयुक्तानि,

भा. हविःप्रकल्पनान्येव, इह पुनर्होमसंयोगः,—‘चतुर्गृहीतं जुहोति’  
—इति ॥

सू. उत्पन्नाधिकारात्सति सर्व्ववचनम् ॥ १० ॥  
(आ० नि०) ॥

भा. अथ यदुक्तम्,—‘तत् यत्सर्व्वेभ्यो हविर्भ्यः समवद्यति’—इति ।  
उच्यते,—उत्पन्नं शेषमधिष्ठत्य एतत् उच्यते, न अविशेषणं;  
तस्मात् ये इह शेषास्तेभ्यः सर्व्वेभ्यः—इति, यथा सर्व्वः ओदनो  
भुक्तः, सर्व्वे ब्राह्मणा भुक्तवन्तः—इति प्रकृतापेक्षः सर्व्वशब्दः, एवम्  
अत्रापि—इति ॥

सू. जातिविशेषात् परम् ॥ ११ ॥ आ० नि० ४) ॥

अथ यदुक्तम्,—‘प्रापणीये केवले चरौ समवत्तशब्दो न अव-  
कल्पते, यदि न तत्र चोदकेन आज्यादपि स्विष्टकृदवदानम्’  
—इति । उच्यते,—असत्यपि आज्यात् शेषकार्ये समवत्तशब्दो  
जातिविशेषापेक्ष उपपद्यते, ओदनजातिमाज्यजातिं च अपेक्ष्य;  
अनुवादो हि सः, यथासम्भवं च अनुवादः कल्प्येत ॥

सू. अन्त्यमरेकार्थं ॥ १२ ॥ (आ० नि० ५) ॥

भा. अथ यदुक्तम्,—‘स्विष्टकृदर्थं ध्रुवायामभिघारणं दर्शयति’—  
इति, न तत् स्विष्टकृदर्थं, शेषाभावात्—इत्युक्तम् । तस्मात्  
अयं तस्यार्थः, न हि तत्र आज्ञतिं यच्छयन् भवति—इति न  
रेच्यते, ध्रुवातो यदि आज्ञतिः अपरा होतव्या भवेत्, न च  
प्रत्यभिघार्येत ! ध्रुवातः किल रिच्येत, न रेच्यते, अपरस्या  
आज्ञतेः अभावात्, किं प्रत्यभिघारणेन—इति ॥ (३।५।  
१ अ०) ॥

साकंप्रस्थाय्ये शेषकस्माननुष्ठानाधिकरणम् ॥

स. साकंप्रस्थाय्ये स्विष्टकृदि च तद्वत् ॥ १३ ॥

भा. दर्शपूर्णमासयोः श्रूयते,—‘साकंप्रस्थायीयेन यजेत’—इति । तत्र सन्देहः,—किं स्विष्टकृदिडम् अस्ति, नास्ति?—इति । अस्ति—इति ब्रूमः । कुतः? । दर्शपूर्णमासविकारो हि साकंप्रस्थायीयम्—इति । एवं प्राप्ते ब्रूमः,—नास्ति—इति । कुतः? । अशेषत्वात्, सर्वादानाच्च अशेषता । कथम्? । एवं तत्र श्रूयते,—‘आज्यभागाभ्यां प्रचर्य अग्नेयेन पुरोडाशेन अग्नीध्रे क्षुचौ प्रदाय सह कुम्भीभिरभिक्रामन् आह’—इति । तस्मात् न ततः शेषकार्यम्—इति ॥ (३।५।२ अ०) ॥

सौत्रामण्यां शेषकस्माननुष्ठानाधिकरणम् ॥

स. सौत्रामण्याञ्च ग्रहेषु ॥ १४ ॥

भा. अस्ति सौत्रामणी, तत्र ग्रहाः श्रूयन्ते, आश्विनसारस्वतैन्द्राः, तत्र चोदकेन स्विष्टकृदिडं प्राप्तम् । अय इदानीं सन्देहः,—किं निवर्तते, उत न?—इति । किं प्राप्तम्?—चोदकानुग्रहाय कर्त्तव्यम्—इति । एवं प्राप्ते ब्रूमः,—सौत्रामण्यां च ग्रहेषु न कर्त्तव्यम्—इति चशब्देन अतिदिश्यते । कुतः? । अशेषत्वात्, सर्वादानात् अशेषता । तत्रापि हि ग्रहैरेवं होतुम् प्रतिष्ठते, यत् पयोग्रहाश्च सुराग्रहाश्च गृह्यन्ते—इति, ग्रहस्थं खल्वपि तत् द्रव्यम् अभिगृहीतमभ्यनुक्रमम् अभ्याश्रावितम् देवतां प्रति । यथा,—‘गृहीतान् ग्रहानृत्विज आददते\*, आश्विनमधर्यः, सारस्वतं ब्रह्मा, ऐन्द्रं प्रतिप्रस्थाता’—इति, होमार्थम्

\* उपाददते इति पाठः का० को० पु० ॥

भा. अशेषादानं भवति, होमसंयोगश्चैषां श्रूयते,—‘उत्तरेऽग्नौ पयो-  
ग्रहान् जुहति दक्षिणेऽग्नौ सुराग्रहान् जुहति’—इति ॥

सू. तद्वच्च शेषवचनम् ॥ १५ ॥ (यु०) ॥

भा. एतमेव न्यायं, शेषवचनमुपोद्ब्रूयति । ‘उच्छिनष्टि, न  
सर्वं जुहोति’—इति, सर्वहोमे प्राप्ते, प्रतिषेधोऽप्यकल्पते । वाच-  
निकत्वाच्च स्विष्टकृदिडं न भवति, तस्य अन्यत्रोपयोगवचनात्,  
—‘ब्राह्मणं परिक्रीणीयादुच्छेषणस्य पातारम्’—इति, अपर-  
स्यापि शेषस्य वाचनिको विनियोगः,—‘शतानृणायां विद्वा-  
रयन्ति’—इति ॥ (३।५।३ अ०) ॥

सर्वपृष्ठेऽग्नौ स्विष्टकृदिडादीनां सङ्गदनुष्ठानाधिकरणम् ॥

सू. द्रव्येकत्वे कर्मभेदात्प्रतिकर्म क्रियेरन् ॥ १६ ॥  
(पू०) ॥

भा. अस्ति सर्वपृष्ठेष्टिः,—‘इन्द्राय रायन्तराय, इन्द्राय वार्हताय,  
इन्द्राय वेरूपाय, इन्द्राय वैराजाय, इन्द्राय शाक्तराय’—  
इति । तत्र पुरोडाशो बहूनां कर्मणां साधारणः । तत्र सन्देहः,  
—किं प्रति-कर्म, स्विष्टकृदिडं कर्तव्यं, सङ्गदेव वा?—इति ।  
किं प्राप्तम्?—चोदनानुग्रहात् प्रति-कर्म, कर्तव्यम्, एकस्मिन्  
अपि द्रव्ये बलत्वात् कर्मणाम् ॥

सू. अविभागाच्च शेषस्य, सर्वान् प्रति अविशिष्ट-  
त्वात् ॥ १७ ॥ (सि०) ॥

भा. सङ्गदेव कर्तव्यम्—इति ब्रूमः, अविभागात् शेषस्य,—न

\* समवनयेदिति पाठः माधवीये । शतादृशा शतकिद्रा कुम्भीति  
माधवः ॥

भा. अत्र विभागः सर्वेषां कर्मणां पुरोडाशस्य, उत्तरार्द्धात् खिष्ट-  
हृदवदातव्यम्, एकश्चासौ उत्तरार्द्धः, ततोऽवदीयमाने न गम्यते  
विशेषः,—कस्य अवत्तम्, कस्य न—इति, एवम् इडायांमपि ।  
तस्मात् सद्यत् अवदातव्यम्—इति ॥ (३।५।४ अ०) ॥

ऐन्द्रवायवग्रहे द्विःशेषभक्षणाधिकरणम् ॥

सू. ऐन्द्रवायवे तु वचनात्प्रतिकर्म भक्षः स्यात् ॥ १८ ॥

भा. अस्ति ज्योतिष्टोमः,—‘ज्योतिष्टोमेन स्वर्गकामो यजेत’—  
इति । तत्र ऐन्द्रवायवे ग्रहे सन्देहः,—किं सद्यत् भक्षणम्, उत  
द्विः?—इति । सोमसंस्कारार्थत्वात् सद्यत्—इति प्राप्ते ब्रूमः,—  
ऐन्द्रवायवे द्विर्भक्षयितव्यम्—इति । कुतः? । वचनात्, वचन-  
मिदं भवति,—‘द्विरेन्द्रवायवस्य भक्षयति, द्विर्द्यौतस्य वषट्क-  
रोति’—इति, नास्ति वचनस्यातिभारः ॥ (३।५।५ अ०) ॥

सोमे शेषभक्षणाधिकरणम् ॥

सू. सोमेऽवचनाद्भक्षो न विद्यते ॥ १९ ॥ (पू०) ॥

भा. ज्योतिष्टोमे, समामनन्ति सीमान् । तेषु सन्देहः,—किं तेषां  
शेषो भक्षयितव्यः, उत न?—इति । किं प्राप्तम्?—सोमे भक्षो  
न विद्यते । कस्मात्? । अवचनात्, न शक्यम् असति वचने  
अध्ववसातुम् भक्षणम् । तस्मात् सोमशेषो न भक्षयितव्यः—  
इति ॥

सू. स्याद्वा अन्यार्थदर्शनात् ॥ २० ॥ (सि०) ॥

भा. भवेत् वा भक्षः, अन्याथं हि वचनं भक्षं दर्शयति,—  
‘सर्वतः परिहारमाश्विनं भक्षयति, भक्षिताप्यायितांश्चमसान्

भा. दक्षिणस्थानसोऽवलम्बे सादयन्ति—इति । न असति भक्षणे  
एवञ्जातीयका भक्षविशेषा सम्भवन्ति ॥

सू. वचनानि तु अपूर्वत्वात्तस्मात् यथोपदेशं स्युः ॥ २१ ॥  
(आ० नि०) ॥

भा. ‘ननु दशनमिदं, प्राप्तिर्वक्तव्या’ । उच्यते,—वचनानि तर्हि  
भविष्यन्ति,—‘सर्वतः परिहारमाश्विनं भक्षयति । तस्मात्  
सर्वा दिशः शृणोति’—इति विशिष्टं भक्षणं विधीयते । अपूर्व-  
त्वात् भक्षानुवादो न अवकल्पते । अपि च, एवम् अपूर्वम्  
अर्थं विदधतः अर्थवत्ता भविष्यति । तस्मात् यत्र एव विशिष्टं  
भक्षणं श्रूयते, तत्र एव भवति, न अतिप्रसज्यते ॥ (३।५।  
६ अ०) ॥

चमसिनाम् शेषभक्षाधिकरणम् ॥

सू. चमसेषु समाख्यानात्संयोगस्य तन्निमित्तत्वात् ॥ २२ ॥

भा. ज्योतिष्टोमे एव श्रूयते,—‘प्रैतु होतुश्चमसः प्र ब्रह्मणः प्रोक्षा-  
तृणां प्र यजमानस्य प्रयन्तु सदस्यानाम्’—इति । तत्र सन्देहः,  
—किं चमसिनाम् अस्ति भक्षः, न?—इति । किं प्राप्तम्?—  
न—इति ब्रूमः, नातिप्रसज्यते—इति उक्तम् ।

एवं प्राप्ते ब्रूमः,—चमसेषु अस्ति भक्षः—इति । कुतः? ।  
समाख्यानात्, होतुश्चमसो ब्रह्मणश्चमसः उद्गातुश्चमसः—इति  
समाख्यया निर्दिश्यते, होता यत्र चमति चमिष्यति अचमीडा  
स होतुश्चमसः । यद्यत्र होता न चमेत् न होतुश्चमसो भवेत्,  
तस्मात् चमति—इति ।

‘आह, का अस्य लिङ्गस्य प्राप्तिः?—इति’ । सामर्थ्यम्—  
इति ब्रूमः,—होतुः चमसेन प्रैतव्यम्, यदि च अत्र होता न

भा. चमेत्, न शक्यं भवेत् होतुश्चमसेन प्रैतुम् । न च, अत्रान्यत् होता ओदनादि चामिष्यति, सोमचमसः—इति हि तं समाचक्षते । अपि च, न तद्धोतुर्द्रव्यं यजमानस्य तत् द्रव्यम्, होतुः तत्र चमनं कर्तव्यम् । सोमे च भक्ष्यमाणे तेन होमोऽप्यकल्पते, पवित्रं हि सोमो, न तस्मिन् भक्षिते पात्रं व्यापद्यते, तत्र चमसेन शक्यते होतुम् । ‘वचनप्रामाण्यात् उच्छिष्टेन होष्यति—इति चेत्’ । नैतदेवम् अस्ति अवकाशे वचनं बाधकं भवति, अस्ति च अवकाशः सोमभक्षणं, तस्मात् चमसिभिर्भक्षयितव्यः सोमः—इति ।

‘अथ तक्षणादीनि आश्रीयेरन्’ । तथा सम्बन्धापक्त्वात् अतश्चमसतेव स्यात्, द्रव्यान्तरं स्यात् । तस्मात् च अब्राह्मणस्य सोमं प्रतिषेधति,—‘स यदि राजन्यं वैश्यं वा याजयेत्, स यदि सोमं विभक्षयिषेत् न्यग्रोधस्तिभीराहृत्य ताः संपिष्य दधनि उन्मृज\* तमस्मै भक्षं प्रयच्छेत्, न सोमम्’—इति भक्षानिवृत्तिं दर्शयति । सा एषा भक्षाशङ्का एवं सत्युपपद्यते, यदि चमसिनोऽस्ति भक्षः, तस्मात् अस्ति—इति मन्यामहे ॥ (३ । ५ । ७) ॥

उद्गाहृणां सह सुब्राह्मणेन भक्षाधिकरणम् ॥

स. उद्गाहृचमसमेकः श्रुतिसंयोगात् ॥ २३ ॥ (१म पू०) ॥

भा. अस्ति ज्योतिष्टोमः,—‘ज्योतिष्टोमेन स्वर्गकामो यजेत’—इति । तत्र अस्ति,—‘प्रैतु होतुश्चमसः प्र ब्रह्मणः प्रोद्गातृणाम्’—इति । अस्ति समाख्यानात् भक्षः—इत्युक्तम् । तत्र सन्देहः,—किमेकः एव एनं चमसम् उद्गाता भक्षयेत्, उत सर्व

भा. भक्षयेयुः? अथ सुब्रह्मण्यवर्जिताः कृन्दोगा भक्षयेयुः, अथ वा सह सुब्रह्मण्येन?—इति । किं तावत् प्राप्तम्?—एको भक्षयेत् उद्गातैव । कुतः?। 'श्रुतिसंयोगात्', उद्गातैकः श्रुत्या संयुज्यते,—'चमसेन प्रोद्गातृणाम्'—इति ।

'ननु बज्रवचनं श्रूयते,—तेन बहवो भक्षयेयुः' । उच्यते. श्रूयते बज्रवचनं, तत् उद्गातृप्रातिपदिकगतं, तत् विवर्चितं सत् उद्गातृबज्रत्वं ब्रूयात्, एकश्चोद्गाता, तत्र बज्रत्वं श्रूयमाणम् अपि न शक्नुयात् उद्गातृभेदं कर्तुम् । तस्मात् अविवर्चितं बज्रवचनम्, अनुमानं हि एतत्, बहूनां चमसः—इति । कथं?। यत् बज्रेषु प्रातिपदिकं वर्तते, ततो बज्रवचनं भवति, बज्रवचनं तु ततो दृश्यते, प्रोद्गातृणाम्—इति । तस्मात् नूनं, बहूनां चमसः—इति अनुमानं, प्रत्यक्षं तु एक उद्गाता, न द्वितीयः, न तृतीयः । अनुमानाच्च प्रत्यक्षं कारणं बलवत् भवेत् । तस्मात् एकस्य चमसः, सचोद्गातुः—इति ॥

सर्वे वा सर्वसंयोगात् ॥ २४ ॥ (२य पू०) ॥

भा. सर्वे वा भक्षयेयुः, एकस्मिन् उद्गातरि भक्षयति बज्रवचनं प्रमादाधीतम्—इति गम्यते, न हि तत् अनूद्यते, न विधीयते—इति । 'ननु सर्वेष्वपि भक्षयत्सु उद्गातृशब्दः प्रमादो गम्यते' । उच्यते,—लक्षणार्थापि तावत् सम्भविष्यति, उद्गातृ-प्रभृतयः—इति ॥

स्तोत्रकारिणां वा\* तत्संयोगाद्बहुश्रुतेः ॥ २५ ॥  
(३य पू०) ॥

भा. 'उच्यते,—नैतदस्ति,—बहूनां चमसः—इति । कुतः?।



भा. उद्गातृशब्दस्य चमसेन सम्बन्धः प्रत्यक्षेण वाक्येन, बज्रवचनस्य पुनः उद्गातृशब्देन श्रुत्या सम्बन्धः, अन्येन ऋत्विजा तु बज्रवचनस्य नैव कश्चित् अस्ति सम्बन्धः । तस्मात् बहूनां चमसः इत्यनुपपन्नम्—इति । अत्र उच्यते,—शक्नोत्ययमुद्गातृशब्दो बज्रत्वं वदितुम्, क्रियायोगेन, उद्गायन्ति इत्युद्गातारः । के ते ? । प्रस्तोता उद्गाता प्रतिहर्ता—इति, तदेतेन बज्रवचननिर्देशेन आनुमानिकक्रियायोगनिमित्त उद्गातृशब्दो विवक्षित इत्यवगमिष्यामः । बज्रवचनं हि एवमवक्तुं भविष्यति, उद्गातृशब्दश्च । तस्मात् स्तोत्रकारिणां चमसः—इति ॥

सू. सर्वे तु वेदसंयोगात् कारणादेकदेशे स्यात् ॥ २६ ॥  
(सि०) ॥

भा. सर्वे छन्दोगाः सहसुब्रह्मण्या भक्षयेयुः । किमिति ? । गानसंयोगात्—इति नायं पक्षः उपपद्यते । कथं ? । एकस्तत्र उद्गानेन सम्बन्धः, इतरो गानेन, अन्यद्वि गानम्, अन्यदुद्गानं, गीतिमात्रं गानं लौकिकं वैदिकञ्च ; द्वितीयं साम्नः पर्व, उत्पूर्वस्य गायन्तेः अभिधेयं प्रसिद्धम् ; तत्र एक एवोद्गीथं करोति—इति एक एवोद्गाता, न बहवः । तस्मात् उद्गानसंयोगात् बहवो भविष्यन्ति—इत्येतदपि नोपपद्यते । कथं ?—तर्हि,—‘वेदसंयोगात्’, औद्गात्रं नाम प्रवचनं, तथा, औद्गात्राणि कर्माणि, औद्गात्रस्य कर्त्ता वा अध्येता वा उद्गातेत्युच्यते । कथं ? । उद्गातुः कर्म, औद्गात्रम्—इति प्रसिद्धम्, एवञ्चेत् व्यक्तम् औद्गात्रस्य कर्त्ता, उद्गातेति गम्यते । यस्य उद्गाता प्रसिद्धः, तद्विशिष्टं कर्म अनाख्यातमपि औद्गात्रम्—इति वदति । शब्दश्च, यस्य औद्गात्रं प्रसिद्धं, स तस्य कर्त्तारमुद्गाता—इति वदति, अनाख्यातमपि, यथा यस्योदमेघः प्रसिद्धः, स तस्य अनाख्यातमप्यपत्यमौदमेघिः—इति ब्रूते, यस्य औदमेघिः, स तस्य

पितरमनाख्यातमप्युद्मेघं प्रतिपद्यते । एवम् औद्गात्रसम्बन्धात्  
उपपद्यते उद्गातृशब्दः, प्रस्तीतापि उद्गातापि प्रतिहर्त्तापि,  
सुब्रह्मण्योऽपि । एवं वज्रवचनम् उद्गातृशब्दश्च उभयम् अप्युप-  
पन्नं भविष्यति, न च अन्यः कश्चित् दोषः ।

तस्मात् औद्गात्रेण सम्बद्धाश्चत्वार उद्गातृचमसं भक्षयेयुः—  
इति । यत्र कारणमस्ति, तत्रापसुब्रह्मण्या उद्गातारः, यथा,  
उद्गातृशब्दः, 'विनिषद्योद्गातारः साम्ना स्तुवते'—इति स्तोत्र-  
कारिषु, तथा इदमपि वचनम्,—'उद्गातारो नापद्याहरे-  
युक्तमायामेषोत्तमा'—इति अपसुब्रह्मण्यानामेव ॥ (३।५।  
८ अ०) ॥

ग्रावस्तुतोऽपि सोमभक्षणाधिकारणम् ।

ख. ग्रावस्तुतो भक्षो न विद्यतेऽनाम्नानात् ॥ २७ ॥

(पू०) ॥

भा. ज्योतिष्टोमे ग्रावस्तुन्नामहोतृपुरुषः\* । तत्र सन्देहः,—किं स  
सोमं भक्षयेत्, न?—इति । उच्यते, ग्रावस्तुत् न भक्षयेत् ।  
कुतः? । यतोऽस्य भक्षं नामनन्ति । (हारियोजने चमसि-  
नामधिकारः—इति मन्यमान एवं ह स्माह,—नास्याग्नायत  
भक्षः)—इति ॥

ख. हारियोजने वा सर्वसंयोगात् ॥ २८ ॥ (सि०) ॥

भा. हारियोजनस्य वा ग्रावस्तुतं भक्षयितारं मन्यामहे, एवं  
हि आमनन्ति,—'यथा चमसमन्यांश्चमसांश्चमसिनो भक्षयन्ति ।

\* चतुर्णां होतृणां मध्ये चतुर्थो ग्रावस्तुत् ॥

भा. अथैतस्य हारियोजनस्य\* सर्वे एव लिप्सन्ते—इति । यदा हारियोजनस्य सर्वे लिप्सन्ते, तदा ग्रावस्तुर्दापि—इति ॥

सू. चमसिनां वा सन्निधानात् ॥ २९ ॥ (आ०) ॥

भा. वाशब्दः पक्षं व्यावर्तयति । नैतदस्ति ग्रावस्तुतो हारियोजने भक्षः—इति, चमसिनां तत्र अधिकारो न सर्वेषाम् । कथम्? । चमसिनाम् एष विभागः, चमसिनः अन्यांश्चमसान्, यथा, 'चमसं भक्षयन्ति'—इत्यनूद्य, चमसिन एव वदति, 'अथैतस्य हारियोजनस्य सर्वे एव लिप्सन्ते'—इति । एकं हीदं वाक्यम्, 'अथैतस्य'—इत्यथशब्दप्रयोगात्, अनन्तरवृत्तमपेक्षते, अथ 'सर्वे एव'—इत्येवशब्दः, सामर्थ्यात् सर्वान् पूर्वप्रकृतानपेक्षते, अतो मन्यामहे,—'यथा चमसमन्यांश्चमसांश्चमसिनो भक्षयन्ति'—इत्यनेन पूर्वेण, 'अथैतस्य हारियोजनस्य' इत्येतस्य एकवाक्यता भवति—इति । तेन चमसिनां सन्निहितानाम् एष विभागो, यथा चमसमन्यत्र, हारियोजने तु सर्वे एव—इति ॥

सू. सर्वेषां तु विधित्वात्तदर्थं चमसिञ्श्रुतिः ॥ ३० ॥  
(आ० नि०) ॥

भा. तुशब्दः पक्षं व्यावर्तयति । नैतदस्ति,—चमसिन एव हारियोजने लिप्सन्ते—इति, सर्वे तु विधीयन्ते हारियोजने, सर्वे भक्षयन्ति—इति, न पुनः, चमसिनः—इति सम्बन्धः शक्यते विधातुम्, द्वौ हि सम्बन्धौ एस्मिन् वाक्ये अपूर्वौ न शक्येते विधातुम् । तस्मात् अन्या वचनव्यक्तिः ।

\* हरिरसि हारियोजन इत्यनेन मन्वेण गृह्यमाणो गृह्यः हारियोजन इति माधवः ॥

भा. का पुनरसौ?। यथा चमसमन्यांश्चमसांश्चमसिनो भक्ष-  
यन्ति—इत्यनुवादः, चमसिनश्चमसान् भक्षयन्तेऽपि, ते भक्षयन्ती  
यथा चमसमेव, अथैतस्य हारियोजनस्य न केवलं चमसिनः,  
सर्व एव—इति। किमेवं भविष्यति?। सर्वशब्दस्य सर्वान् वदन्  
न एकदेशे कल्पितो भविष्यति। न च, द्वौ सम्बन्धौ अपूर्वौ  
एकस्मिन् वाक्ये भविष्यतः। तस्मात् एष पक्षो ज्यायान्—इति  
'तदर्थ' हि एषा 'चमसिञ्चति', (हारियोजनस्य प्रशंसार्था)  
चमसिनः कीर्त्यन्ते हारियोजनम् प्रशंसितुम्। कथम्?। महा-  
भागो हि हारियोजनः, यस्मात् तत्र सर्वं लिप्सन्ते, अन्यान्  
चमसान् एकैकः, न ते महाभागाः, न्यूना हारियोजनात्—  
इति ॥ (३।५।६ अ०) ॥

वषट्करणस्य भक्षनिमित्तताधिकरणम् ॥

सू. वषट्काराच्च भक्षयेत् ॥ ३१ ॥

भा. अथ किं समाख्यैका भक्षकारणम्?। न—इति ब्रूमः,—  
'वषट्काराच्च भक्षयेत्', वषट्कारश्च भक्षणे निमित्तम्। कथम्?।  
वचनात्, एवं हि श्रूयते,—वषट्कर्तुः\* प्रथमभक्षः—इति,  
भक्षणस्य अप्राप्तत्वात्, न प्राथम्यविधानार्थ एष शब्दः, प्राथम्य  
विशिष्टं भक्षणमेव विदधाति—इति ॥ (३।५।१० अ०) ॥

होमाभिषवयोरपि भक्षनिमित्तताधिकरणम् ॥

सू. होमाभिषवाभ्याञ्च ॥ ३२ ॥

भा. अपरमपि कारणं होमाभिषवौ। कथम्?। हविर्धाने—

\* वषट्कर्त्ता होता इति माधवः ॥

भा. 'ग्रावभिरभिषुत्याहवनीये ऊत्वा प्रत्यञ्चः परेत्य सदसि भक्षान भक्षयन्ति'—इति, न तावत्, एष क्रमो विधीयते, होमे निर्वृत्ते ततो भक्षणस्य अप्राप्तत्वात् । द्वयोश्च क्रमयोर्विधानात्, अभिषुत्य ऊत्वेति वाक्यभिद्येत् । अर्थेन च प्राप्तत्वात् अस्य क्रमस्य । न ह्यङ्गते प्रयोजने कश्चित् प्रतिपादनमर्हति ! न च, भक्षणाङ्गभावेन होमाभिषवौ चोद्येते ! अभिषवस्य होमार्थत्वात्, होमस्य च फलार्थत्वात् । तस्मात् होमाभिषवयोः कर्तृणां भक्षणं विधीयते, येषांभिषुण्वन्ति जुहुति च, ते भक्षयन्ति—इति ॥ (३।५।११ अ०) ॥

वषट्कर्त्तृदीनां चमसे सोमभक्षाधिकरणम् ॥

सू. प्रत्यक्षोपदेशाच्चमसानामव्यक्तः शेषे ॥ ३३ ॥ (पू०) ॥

भा. इदं श्रूयते,—'प्रैतु होतुश्चमसः प्र ब्रह्मणः प्रोक्षातृणाम्'—इति । तत्र सन्देहः,—चमसेषु होमाभिषवयो कर्त्तारो वषट्कर्त्तारश्च किं भक्षयेयुः, उत न?—इति । किं प्राप्तम्?—न भक्षयेयुः, प्रत्यक्षोपदेशाच्चमसानां चमसिनः प्रति; 'प्रैतु होतुश्चमसः'—इत्येवमादिभिर्विशेषवचनैः, होमाभिषवकारिणां सामान्यवाक्येन, यः सोमो भक्षणेन संस्कर्त्तव्यः, स चमसेषु चमसिभिः—इति, अथ इदानीमन्यत् निमित्तं क भविष्यति? । 'अव्यक्तः सामान्यनिमित्तः क?' । शेषे भविष्यति,—यत्र न चमसिनः ॥

सू. स्यात् वा कारणभावात् अनिर्देशश्चमसानाम् कर्त्तुस्तद्वचनत्वात् ॥ ३४ ॥ (सि०) ॥

भा. स्यात् वा चमसेषु वषट्कर्त्तृदीनां भक्षः, प्राप्यते हि तेषां तत्र कारणम्, न च प्रतिषिध्यते । 'ननु चमसिनाम् प्रत्यक्षो-

भा. पदेशान्निवर्त्तेरन्'। उच्यते,—‘अनिर्देशश्चमसानाम् कर्तुस्तद्व-  
चनत्वात्, ‘प्रैतु होतुश्चमसः’—इत्येवमादयः शब्दाः न शक्नुवन्ति  
वषट्कर्त्तादीन् प्रतिषेद्धुम्, उपदेष्टारो हि ते, न प्रतिषेद्धारः,  
तस्मात् वषट्कर्त्तादयोऽपि चमसेषु भक्षयेयुः ॥

सू. चमसे चान्यदर्शनात्\* ॥ ३५ ॥ (यु०) ॥

भा. चमसे चान्यांश्चमसिनो दर्शयति,—‘चमसांश्चमसाध्वर्यवे  
प्रयच्छति। तान् स वषट्कर्त्ता हरति’—इति। एको हि  
स्वश्चमसो वषट्कर्त्ता ह्रियते, तेन वज्रहरणदर्शनं न अवकल्पते,  
यदि वषट्कर्त्तादयो न चमसेषु भक्षयेयुः। तस्मात् भक्षयन्ति  
—इति ॥ (३।५।१२ अ०) ॥

‘अथ यत्रैकस्मिन् पात्रे बहवो भक्षयन्ति, कः तत्र क्रमः?’—  
इति। उच्यते,

होतुः प्रथमभक्षाधिकरणम् ॥

सू. एकपात्रे क्रमादध्वर्युः पूर्वो भक्षयेत् ॥ ३६ ॥ (पू०) ॥

भा. तस्य हि क्रमो भक्षयितुम्, यस्य हस्ते सोमः ॥

सू. होता वा मन्त्रवर्णात् ॥ ३७ ॥ (सि०) ॥

भा. होता वा पूर्वा भक्षयेत्, ‘मन्त्रवर्णात्’, मन्त्रवर्णा हि तथा,  
‘होतुश्चित् पूर्वं हविरद्य माशत’—इति, तथा ‘हीतेव नः  
प्रथमः पाहि’—इति ॥

सू. वचनाच्च ॥ ३८ ॥ (हे० १) ॥

भा. वचनमिदं भवति,—‘वषट्कर्त्ताः प्रथमभक्षाः’—इति। वचन-

\* इदम् सूत्रम् सूत्रसंग्रहे नाधारि।

भा. मेव इदम्, न मन्तव्यम्,—अनेकगुणविधानात् अविवक्षितं प्राथ-  
म्यम्—इति; अप्राप्तत्वात् प्राथम्यस्य, नायम् अनुवादः, विधि-  
रेव; समासेन च विदधतो नानेकगुणविधानं दुष्करम् ॥

सू. कारणानुपूर्व्याच्च ॥ ३९ ॥ (हे० २) ॥

भा. प्रथमं हि वषट्करणं निमित्तं होतुः, ततो होमः अध्वर्या-  
निमित्तं, निमित्तानुपूर्व्याच्च नैमित्तिकानुपूर्व्यं क्रमानुरोधः ॥ (३।  
५।१३ अ०) ॥

भक्षस्यानुज्ञापूर्वकत्वाधिकरणम् ॥

सू. वचनादनुज्ञातभक्षणम् ॥ ४० ॥

भा. अथ य एकपात्रे सोमोऽनेकेन भक्ष्यते, किं तत्र, अनुज्ञाप्य  
अननुज्ञाप्य वा भक्षयितव्यम्, उत अनुज्ञाप्य एव?—इति।  
लाघवादनियमे प्राप्ते उच्यते,—अनुज्ञाप्य भक्षयितव्यम्—  
इति। कस्मात्?। ‘वचनात्’, इदं वचनं भवति,—‘तस्मात्  
सोमो नानुपहृतेन पेयः’—इति, उपह्वानं च अनुज्ञापनम्।  
(प्राप्तिस्त्वचमेतत्) ॥ (३।५।१४ अ०) ॥

वैदिकवचनेनानुज्ञापनाधिकरणम् ॥

अथानुज्ञातेन भक्षयितव्यम्—इति स्थिते, किं लौकिकेन  
वचनेन अनुज्ञापयितव्यम्, उत वैदिकेन?—इति। अनियमात्  
लौकिकेन—इति प्राप्ते उच्यते,

सू. तदुपहृत उपह्वयस्वेत्यनेन अनुज्ञापयेत्लिङ्गात् ॥ ४१ ॥

भा. अनुज्ञापनलिङ्गोऽयम् मन्त्रः, लिङ्गात् अनुज्ञापने सामानातः,

भा. सामर्थ्यात् विनियुज्यते, तत्र ह्येतदर्थे लौकिको निवर्तते ॥ (३।  
५।१५ अ०) ॥

वैदिकवाक्येन प्रतिवचनाधिकरणम् ॥

सू.

तत्रार्थात्प्रतिवचनम् ॥ ४२ ॥

भा. एतदवगतम्,—‘तदुपप्लव उपप्लवस्वेत्यनेन अनुज्ञापयेत्’—  
इति । अथ प्रतिवचने सन्देहः,—किं लौकिकं प्रतिवचनम् उत,  
एतदेव ?—इति । किं प्राप्तम्, एतत् वैदिकं, प्रश्ने विनियुक्तम्;  
लौकिकम् अन्यत् प्रतिवचनं भवितुमर्हति । एवं प्राप्ते ब्रूमः,—  
‘तत्र’ एतदेव प्रतिवचनम्—इति ।

‘ननु प्रश्नलिङ्गमेतत् उपप्लवस्व’—इति । उच्यते,—यदस्य  
पूर्वम्,—उपप्लवः—इति प्रतिवचनस्य समर्थम्, तत् प्रतिवचन-  
कार्यं भविष्यति । ‘आह विपरीतमेतत् समाग्नानं, पूर्वं हि  
प्रश्नेन भवितव्यम्, ततः प्रतिवचनेन’ । उच्यते,—‘अर्थात्’, पूर्वं,  
प्रतिवचनकार्यं भविष्यति, अर्था हि क्रमाद्ब्रूमीयान्—इति ॥  
(३।५।१६ अ०) ॥

एकपात्राणामनुज्ञापनाधिकरणम् ॥

सू.

तदेकपात्राणां समवायात् ॥ ४३ ॥

भा. इदं सन्दिह्यते,—किं यः—कश्चित् अनुज्ञापयितव्यः, उत  
समानपात्रः—इति । अविशेषाभिधानात् यः—कश्चित्,—इति  
प्राप्ते उच्यते,—तत् खल्वनुज्ञापनमेकपात्राणां स्यात् । कुतः ? ।  
अनुज्ञापनम् इहाङ्गम्, अनुज्ञापनस्य च एतद्रूपम्, यत्र अन्येन  
कर्तव्यम् अन्यश्चिकीर्षेत्, सोऽनुमन्यस्व—इति ब्रूते, सहभोज-



भा. नादि\* वा आचरितुकामश्चित्तम् अन्यस्यानुकूलयति । तदेतत्  
 नानापात्रेषु नैव सम्भवति, न हि तत्र अन्येन कर्तव्यम्, अन्यो  
 वा चिकीर्षति—इति, सहभोजनादौ वापदार्थं सम्मानयति ।  
 एकपात्रे तु सोमे साधारणे संस्कर्तव्ये न्यायेन समो विभागो  
 प्राप्नोति, तत्र अविभज्य पीयमाने कदाचित् अन्येन पातव्यम्  
 अन्यः पिवेत्, तत्र अनुज्ञापनं सम्भवति,—त्वया अङ्गं पातव्यं,  
 मया अङ्गं ; कदाचित् अहमभ्यधिकं न्यूनं वा पिवेयं, तदनु-  
 ज्ञातुमर्हसि—इति, एकपात्रे वा पानं त्वया सहाचरन् अहं तव  
 चित्तप्रसादनं व्याहन्याम्—इति सम्भवत्यनुज्ञापना । तस्मात्  
 एकपात्रेष्वेव एतत् स्यात्—इति ॥ (३।५।१७ अ०) ॥

स्वयंयद्युर्भक्षास्तिताधिकरणम् ॥

ख. याज्यापनयेनापनीतो भक्षः प्रवरवत् ॥ ४४ ॥ (पृ०) ॥

भा. अस्ति ज्योतिष्टोम', तत्र चतुर्थागेषु श्रूयते,—‘यजमानस्य  
 याज्या सोभिप्रेष्यति होतरेतत् यजेति स्वयं वा निषद्य यजति’  
 —इति । यदा स्वयं यजति, तदा सन्देहः,—किमस्य भक्षोऽस्ति,  
 नास्ति?—इति. तदुच्यते,—याज्यायाम् अपनीयमानायां  
 नापनीयेत भक्षणम्, होतुरेव तु भक्षणं स्यात्, न यजमानस्य  
 —इति । कुतः? । अन्या हि याज्या अन्यत् भक्षणं, न च,  
 अन्यस्मिन् अपनीयमानेऽन्यत् अपनीयते ! यथा तस्यामेव  
 याज्यायाम् अपनीयमानायां प्रवरो नापनीयते, तद्वदेतदपि  
 —इति ।

ननु ‘याज्याया अधि वषट्करोति’—इति, यत्र याज्या,  
 तत्र वषट्कारः, यत्र वषट्कारः, तत्र भक्षणमपि—इति । न

\* सम्भोजनादि इति पाठः का० स० पु० एवं परत्र ॥

भा. इत्युच्यते,—न तावत् याज्यायाम् अवयवभूतो वषट्कारः, येन याज्याग्रहणेनासौ न गृह्यत । यत्तु, तस्या अधि वषट्करोति—इति, अन्येनापि प्रयुज्यमानाया उपरि होता वषट्करिष्यति, याज्यापनयो हि वचनात्, न वषट्कारापनयः, यावद्वचनम्, वाचनिकं भवत्येव, वचनं हि तद्विषयमेव ॥

सू. यष्टुर्वा कारणागमात् ॥ ४५ ॥ (सि०) ॥

भा. यष्टुर्वा भक्षः स्यात् । कुतः ? । कारणगमात्, भक्षस्य कारणं वषट्कारः, स च याज्यायाम् आगच्छन्त्याम् आगच्छति, एवं हि श्रूयते,—‘याज्याया अधि वषट्करोति’—इति ।

‘नन्वेतदुक्तं,—यजमानेनापि प्रयुज्यमानायां होता अधि वषट्करोति’—इति । नैष समाधिः,—अनवानता यष्ट्यम्, वषट्कारेण यागः क्रियते, न याज्यामात्रेण । तस्मात् आ वषट्कारात् न अवानितव्यं यजमानेन, अन्यश्चेत् वषट् कुर्यात्, अवान्यात् याजमानः ! न च यजेत । यष्ट्ये चासौ चोद्यते, न याज्यामात्रवचने, ‘स्वयं निषद्य यजति’—इति साङ्गस्य निषद्ययागे विधानात्\* ॥

सू. प्रवृत्तत्वात् प्रवरस्यानप्रायः ॥ ४६ ॥ (आ० नि०) ॥

भा. अथ यदुक्तं,—यथा प्रवरो नापनीयते, एवं भक्षोऽपि—इति । उच्यते,—अशक्यत्वात् प्रवरो न अपनीयते, अतिक्रान्तो हि स कथम् अपनीयेत हेतुः ? भक्षे चावसरे, अनुष्ठीयमानो यजमानस्य विगुणः स्यात् । न च, विगुणः कथञ्चित् अर्थं साधयेत् ! न अत्र चोदकेन प्राप्नोति । अथोच्यते,—यत् शक्यं तच्चोदकेन प्रापितं, यत् न शक्यं, न तत् प्रापितम्—इति । प्रवृत्तिरियम्,

\* साङ्गे यागे विधानात् इति पाठः का० क्री० पु० ॥

भा. अपूर्वस्य अत्र विधानं, यादृशम् उक्तं, तादृशं यदि शक्यते, कर्तव्यम्, यदि न शक्यते, यत्र एव शक्यते, तत्र एव कार्यम्; न यत्र विगुणम्—इति । तस्मात् प्रवरस्यानपायो युक्तो न भक्षस्य—इति ॥ (३।५।१८ अ०) ॥

फलचमसस्य इज्याविकारताधिकरणम् ॥

सू. फलचमसो नैमित्तिको भक्षविकारः श्रुतिसंयोगात् ॥  
४७ ॥ (पू०) ॥

भा. ज्योतिष्टोत्रे श्रूयते,—‘स यदि राजन्यं वा वैश्यं वा याजयेत्, स यदि सोमं विभक्षविषेत् न्यग्रोधस्तिभीः\* आहृत्य ताः सम्पिष्य दधनि उगृह्य तमस्यै भक्षं प्रयच्छेन्न सोमम्’—इति । तत्र सन्देहः,—किं फलचमसो भक्षविकारः, उत इज्याविकारः ? —इति, (किं फलचमसं भक्षयेत्—इत्यर्थः, उत फलचमसेन यजेत?—इति) । किं प्राप्तम्?—‘फलचमसो नैमित्तिको भक्षविकारः’, भक्षणेन हि श्रुतेन एकवाक्यता भवति—इति,—‘तमस्यै भक्षं प्रयच्छेत्’—इति, न, ‘तेन यजेत’—इतिशब्दो-  
पस्ति, तस्मात् भक्षविकारः ॥

सू. इज्याविकारो वा संस्कारस्य तदर्थत्वात् ॥ ४८ ॥  
(सि०) ॥

भा. इज्याविकारो वा फलचमसः (फलचमसेन यजेतेत्यर्थः) । कथम्? । यदेतत् भक्षणं, एतत् सोमसंस्कारार्थं, फलचमस्यापि यदि भक्षणं फलचमससंस्कारार्थं, फलचमसस्यान्यत्र अनुप-  
योगादनर्थकम् । ‘अथ भक्षणं प्रधानं’ । तथा ‘न सोमम्’—

\* ‘स्तिभिनी’ इति माधवीये पाठः । स्तिभीनी मुकुलमिति तत्रार्थः ॥

भा. इत्यनुवादो नावकल्पते । यदि त्विज्याविकारो भवेत्, ततः फलचमससंस्कारोऽवकल्पते । तस्मात् इज्याविकारः ।

‘आह, —कथं यजिसम्बन्धेऽस्ति इज्याविकारो भविष्यति?’ —इति । उच्यते,—अस्ति यजिसम्बन्धः । कथन्?—इति । ‘यदि राजग्न्यं वा वेश्यं वा याजयेत् न्यग्रोधस्तिभीः...सम्पिष्य ...तम् अक्षै भक्षं प्रयच्छेत्, याजयितुम्—इति गम्यते । भक्ष-सम्बन्धे हि न पूर्वम् उत्तरेण सम्बन्धते, यदि सोमं भक्षणेन संस्क्रुमिच्छेत् न्यग्रोधस्तिभीः संस्कर्यात्—इति । तस्मात् न भक्षणसम्बन्धः, यागो हि प्रयतोऽस्ति, तेन सह संभत्स्यते, न दोषो भविष्यति ।

‘ननु तमस्मै भक्षं प्रयच्छेत्’—इतिवचनात् भक्षसाधनम्—इति गम्यते, न, यागसाधनम्—इति, भक्षशब्दानन्तर्यात् । उच्यते,—अग्र्यमाणे सम्बन्धे अनर्थकम्—इति ज्ञात्वा प्रयतसम्बन्धः—इत्युच्यते; कथं तु भक्षसम्बन्धः?—इति । यद्वि यागद्रव्यं भक्षयितव्यं, तत् चोदकेन भवति, तस्मात् भक्षसम्बन्धं लभते, भक्षसम्बन्धेन च यागसम्बन्ध एव लक्ष्यते, यदि तेनेज्यते, ततः स भक्षो भवति, तस्मात् भक्षवचनात् सुतरां तेन इज्यते—इति गम्यते, सैषा व्यवधारणकल्पना, ‘तमस्मै भक्षं प्रयच्छेत्’, तमस्मै भक्षं कुर्यात्—इत्यर्थः, यथा स भक्षो भवति, तथा कुर्यात्—इति, यदि च तेन इज्यते, ततोऽप्यं भक्षो भवति । तस्मात् तेन यष्टव्यम्—इति ॥

सू. होमात् ॥ ४६ ॥ (हे० १) ॥

भा. होमविशेषवचनं भवति,—‘यदान्यांश्चमसान् जुहोति अथै-तस्य दर्भतरुणकेनोपहृत्य जुहोति’—इति । इज्याविकारे सति दर्भतरुणकेन—इति जुहोतौ गुणवचनम् अवकल्पते । तस्मादपि इज्याविकारः ॥

सू. चमसैश्च तुल्यकालत्वात् ॥ ५० ॥ (हे० २) ॥

भा. 'यदान्यांश्चमसान् उन्नयन्ति, अथैनं चमसं उन्नयन्ति'—  
इति । इज्याविकारे सति उन्नयनदर्शनं युज्यते, न भक्ष-  
विकारे । तस्मात् अपि इज्याविकारः ॥

सू. लिङ्गदर्शनाच्च ॥ ५१ ॥ हे० ३) ॥

भा. इतश्च पश्यामः,—इज्याविकारः—इति । कुतः ? । लिङ्ग-  
दर्शनात् । किं लिङ्गं भवति ? । सोमप्रतिषेधानुवादः,—तमस्यै  
भक्षं प्रयच्छेत्, न सोमम्—इति, इज्याविकारे सति सोमो न  
भक्ष्यते । तस्मात् पश्यामः,—इज्याविकारः—इति ॥ (३।५।  
१८ अ०) ॥

ब्राह्मणानामेव राजन्यचमसानुप्रसर्पणाधिकरणम् ॥

सू. अनुप्रसर्पिषु सामान्यात् ॥ ५२ ॥ (पू०) ॥

भा. अस्ति राजसूये दशपेयः, तत्र श्रूयते,—'शतं ब्राह्मणाः  
सोमान् भक्षयन्ति, दशदशैकैकचमसमनुप्रसर्पन्ति'—इति । अत्र  
राजन्यचमसे सन्देहः,—किं, तं राजन्या अनुप्रसर्पेयुः, उत  
ब्राह्मणाः ?—इति । किं प्राप्तम् ?—राजन्याः—इति । कथम् ? ।  
दशदशैकैकं चमसम् अनुप्रसर्पेयुः—इति अनुप्रसर्पतां सङ्ख्या  
विधीयते । एकस्यां राजन्यजातौ दशसङ्ख्या विधीयते, राजन्य-  
जातिः सैव, तेन तं दश राजन्या अनुप्रसर्पेयुः एवं शतं ब्राह्मणा  
राजन्याश्च, तेषु शतशब्दोऽनुवादः । अनुवादसरूपश्च, शतं  
भक्षयन्ति—इति । तस्मात् राजन्या राजन्यचमसम् अनुप्रसर्पेयुः  
—इति । केचिदाहुः,—'ब्राह्मणराजन्यानामेकस्मिंश्चमसे भक्षणं

भा. विरुध्यते'—इति । न स दोषः, न हि सोमेन उच्छिष्टा भवन्ति  
—इति श्रूयते ॥

सू. ब्राह्मणा वा तुल्यशब्दत्वात् ॥ ५३ ॥ (सि०) ॥

भा. ब्राह्मणा वा राजन्यचमसम् अनुप्रसर्पयुः । कथम् ? । 'शतं  
ब्राह्मणाः सोमं भक्षयन्ति'—इतिविधिः श्रुत्या ब्राह्मणगतामेव  
सङ्ख्यामाह । तस्मात् शतं ब्राह्मणाः, तेषां भक्षणार्थम् अनु-  
प्रसर्पयतामेकैकस्मिंश्चमसे दशदशोपदिश्यन्ते । तस्मात् ब्राह्मण-  
शतस्य दश ब्राह्मणा राजन्यचमसम् अनुप्रसर्पयुः—इति ॥

इति श्वरखामिहतौ मीमांसाभाष्ये तृतीयस्याध्यायस्य पञ्चमः  
पादः समाप्तः ॥

तृतीये अध्याये षष्ठः पादः ॥



अथ सुवादिषु खादिरतादिविधेः प्रकृतिगामिताधिकरणम् ॥

सू. सार्थार्थमप्रकरणात् ॥ १ ॥ (पू०) ॥

भा. अनारभ्य किञ्चित् उच्यते,—‘यस्य खादिरः सुवो भवति स हृन्दसामेव रसेनावद्यति सरसा अस्य आज्ञतयो भवन्ति’। ‘यस्य पर्णमयो जुहूर्भवति न स पापं लोकं शृणोति’—इत्येवमादि । तत्र सन्देहः,—किं, खादिरता सुवे, पालाशता जुक्तां, प्रकृतौ निविशते, उत प्रकृतौ विहृतौ च?—इति । किं प्राप्तम्?—‘सर्वार्थम् अप्रकरणात्’, प्रकृतिविहृत्यर्थम् एवज्ञातीयकम् । कुतः? । अप्रकरणात्, न कस्यचित् प्रकरणे श्रूयन्ते, तानि वाक्येन सर्वत्र भवेयुः—इति ॥

सू. प्रकृतौ वाऽद्विरुक्तत्वात् ॥ २ ॥ (सि०) ॥

भा. प्रकृतौ वा निविशेरन् अनारभ्याधीतानि पात्राणि । कुतः? । अद्विरुक्तत्वात्,—एवम् अद्विरुक्तं भविष्यति—इति । द्विरुक्ततायां को दोषः? । असम्भवः—इति ब्रूमः,—यदि प्रकृतौ विहृतौ च भवति, अस्ति तत् प्रकृतौ, प्रकृतौ चेदस्ति, चोदकेन एव विहृतिं प्राप्नोति, ततो न अनारभ्य—विधिमाकङ्क्षति । तस्मात् अनाकाङ्क्षितत्वात् अनारभ्य—विधिर्न तत्र विदधाति, तेन ब्रूमः,—प्रकृत्यर्थ एव—इति ॥

सू. तद्वर्जन्तु वचनप्राप्ते ॥ ३ ॥ (पुनः पू०) ॥

भा. अप्रकरणात् प्रकृतिविहृत्यर्थम् एव—इत्युच्यते । यत्तु, चोद-

भा. केन प्राप्नोति—इति अनारभ्य—विधिना प्राप्ते न चोदकम् आकाङ्क्षति । तस्मात् अनारभ्य—विधिवर्जं चोदकः प्रापयिष्यति, अनारभ्य—विधिवाक्येन प्रत्यक्षेण सुवे खादिरता, चोदकवाक्येन आनुमानिकेन विहृतौ, अनुमानिकाच्च प्रत्यक्षं बलवत् । तस्मात् प्रकृतिविहृत्यर्थानारभ्य—विधिः ॥

सू. दर्शनादिति चेत् ॥ ४ ॥ (आ०) ॥

भा. यदि अनारभ्य—विधिस्रोदकात् बलीयान्, अनारभ्य—विधिना प्राप्ते न चोदकम् आकाङ्क्षति, निराकाङ्क्षे वैहृते कर्मणि चोदको न एव प्राप्नोति, तत्र प्रयाजादीनां दर्शनं नैवोपपद्येत, दृश्यन्ते च प्रयाजादयः क्वचित्, 'प्रयाजे प्रयाजे वृष्णलं जुहोति'—इति । अथ चोदको बलीयान् ततः एतद्दर्शनम् उपपद्यते । तस्मात् प्रकृत्यर्थानारभ्यविधिः ॥

सू. न चोदनैकार्थ्यात् ॥ ५ ॥ (आ० नि०) ॥

भा. न प्रकृत्यर्थः, सर्वार्थः—इति वृत्तः, अप्रकरणे समाप्नानात् । यदुक्तम्, अनारभ्य—विधिना निराकाङ्क्षस्य न चोदकः—इति, तत् नोपपद्यते, न हि अनारभ्य—विधिस्रोदनां निराकाङ्क्षीकरोति, प्राप्ते हि चोदके न सुवे खादिरता अनारभ्य—विधिना शक्या विधातुम् । असति चोदकेऽनारभ्य—विधिरपि नास्ति, न च अनारभ्य—विधिः सुर्वं प्रापयति, तस्य च खादिरताम् । कुतः ? । 'चोदनैकार्थ्यात्', एकार्था हि चोदना,—'यस्य खादिरः सुवो भवति'—इति । न च, अत्र सुवः खादिरता चोभयं विधोयते, सुवस्य सतः खादिरताम् एष शब्द आह, स च चोदकेन प्राप्तः, तस्मात् अस्ति चोदकः, स हि अनारभ्य—विधिवाक्यस्य प्रत्यक्षत्वात् तं वर्जयित्वा अन्यं प्रापयति । तस्मात् प्रकृतिविहृत्यर्थः अनारभ्य—विधिः ॥



सू. उत्पत्तिरिति चेत् ॥ ६ ॥ (पुनः आ०) ॥

भा. इति चेत् पश्यसि,—उत्पत्तिरेषां प्रकृतिविधिभिस्तुल्या,  
 प्रकृतावङ्गानि सङ्क्षेपेण विस्तारेण चोच्यन्ते,—‘पञ्च प्रयाजान्  
 यजति’—इति सङ्क्षेपेण; ‘समिधो यजति’—इत्येवमादिना  
 विस्तरेण । इहापि ‘यस्य खादिरः सुवो भवति’—इत्येवमादि-  
 विस्तारः, ‘यस्यैवंरूपः सुवः’—इति सङ्क्षेपः । एवंप्रकारः प्रकृतौ  
 विधिर्दृष्टः, अयमप्येवंरूपः, तस्मात् प्राकृतः—इति सामान्यतो  
 —दृष्टानुमानम् । तस्मात् प्रकृत्यर्थान्नारभ्यविधिः—इति ॥

सू. न, तुल्यत्वात् ॥ ७ ॥ (आ० नि०) ॥

भा. नैतदेवं, न हि, एवङ्गातीयकं सामान्यतो—दृष्टं साधकं  
 भवति, केवलम् अत्र प्राकृतविधिसारूप्यं, न तु प्रकृतावेतत्  
 भवति—इति प्रमाणमस्ति । अपि च विहृतावपि सङ्क्षेपाविस्ता-  
 राभ्याम् अङ्गानि विधीयन्ते,—‘तिष्ठ आहुतीर्जुहोति’—इति  
 सङ्क्षेपः, ‘आमनमस्यामनस्य देवाः’—इति विस्तारः । अतो  
 वैकृतैरप्यन्नारभ्य—विधयस्तुल्याः, तस्मात् अयमहेतुः प्रकृति-  
 निवेशस्य ॥

सू. चोदनार्थकात्स्न्यात् मुख्यविप्रतिषेधात् प्रकृत्यर्थः ॥  
 ८ ॥ (पू० नि०) ॥

भा. तुशब्दः पक्षं व्यावर्तयति । न सर्वार्थान्नारभ्यविधिः, प्रकृ-  
 त्यर्थः सः—इति ब्रूमः । कुतः? चोदनार्थकात्स्न्यात्, कृत्स्नं  
 चोदकः प्रापयति, न अन्नारभ्य—विधिना वैकृतम् अपूर्वं निरा-  
 काङ्क्षं, पात्राणां हि तत् वाक्येन, न यागानां; यागाश्चोदना-  
 लिङ्गसंयोगात् प्रकृतमपेक्षन्ते, तथा सहेकवाक्यतां यान्ति ।  
 प्राकृताश्च तान् शक्नुवन्ति निराकाङ्क्षीकर्तुम्, न अन्नारभ्य—

भा. विधयः । तस्मात् अवश्यं चोदक उत्पादयितव्यः, स चेत् उपा-  
द्यते, नार्थाभ्युपगमः—विधिना । न चासौ प्रकरणादीनाम-  
भावात् प्रवर्तमानोऽपि वेदनेन यागेन सम्बध्यते, तस्मात् वैदिकेन  
कर्मणा न अनारभ्यविधिः सम्बध्यते, तस्य वैदिकस्य मुख्यस्य,  
अनारभ्यविधिर्वाक्यशेषः, प्रकृतौ वा—इतिप्रतिषेधे चोदक-  
सामर्थ्यात् प्राकृते वाक्यशेषे प्राप्ते अनारभ्य—विधिर्न भवि-  
ष्यति । तस्मात् अनारभ्य—विधिः प्रकृत्यर्थः—इति ॥ (३।  
६।१ अ०) ॥

सामिधेनीनां सप्तदशसङ्ख्याया विवृतिगामिताधिकरणम् ॥

ख. प्रकरणविशेषात् प्रकृतौ विरोधि स्यात् ॥ ६ ॥

भा. अनारभ्य, किञ्चित् सामिधेनीनां परिमाणमाग्नातं,—  
'सप्तदश सामिधेनीरनुब्रूयात्'\*—इति । तत्र सन्देहः,—किमे-  
तत् प्रकृतौ, उत विवृतौ?—इति । किं प्राप्तम्?—पूर्वेण  
न्यायेन प्रकृतौ—इति प्राप्तम्, प्रकृतौ च पाञ्चदश्यमाग्नातं,  
तेन विकल्पः—इति ।

एवं प्राप्ते ब्रूमः,—विवृतौ एवजातीयको विधिः स्यात्† ।  
कस्मात्? । प्रकृतेः पाञ्चदश्येन निराकाङ्क्षत्वात् । 'ननु विकल्पो  
भविष्यति—इत्युक्तं' । प्रकरणविशेषात् पाञ्चदश्येन न विकल्पः,  
विषमशासनात्, विवृतौ तु आनुमानिकं पाञ्चदश्यं बाधित्वा,  
अनारभ्य—विधिर्वाक्येन प्रत्यक्षेण सप्तदश्यं निवेक्ष्यते । अदि-

\* प्र वो वाजा अभि दध इत्याद्या अग्निसामिधेन्यर्थं ऋचः सामिधेन्यः  
इति साधवः ।

† एवजातीयकं विरोधि स्यादिति पाठः का० सं० पु० ॥

भा. रक्तं च एतत् प्रयोगवचन उपसंहरिष्यति । तस्मात् एवञ्जाती  
यकं विवक्ष्यर्थम् ॥ (३।६।२ अ०) ॥

गोदोहनादीनां प्रकृतिगामिताधिकरणम् ॥

सू. नैमित्तिकं तु प्रकृतौ, तद्विकारः संयोग-  
विशेषात् ॥ १० ॥

भा. दर्शपूर्णमासयोराम्नातं,—‘गोदोहनेन पशुकामस्य प्रणयेत्’  
—इति, तथा, अग्नीषोमीये पशौ श्रूयते यूपं प्रकृत्य,—‘वैल्बो  
ब्रह्मवचसकामेन कर्तव्यः’—इति । एवञ्जातीयकेषु सन्देहः,  
—किं प्रकृतौ निवेशः, विवक्षितौ?—इति । किं प्राप्तम्?—  
विवक्षितौ—इति, प्रकृतिरन्येन पात्रेण यूपेन च निराकाङ्क्षा ।  
एवं प्राप्ते ब्रूमः,—प्रकृतौ नैमित्तिकं निविशते, निमित्तसंयोगेन  
विधानात्, खादिरपालाशरौहितका अविशेषेण उक्ताः चमसश्च,  
गोदोहनं वैल्बश्च विशेषविहितौ, विशेषविधिना च अविशेष-  
विधिर्वाध्यते । प्रकरणं सामान्यं, निमित्तसंयोगो विशेषः,  
सामान्येन यत् प्राप्नोति, तत् परोक्षं लक्षणाया ; यत्तु विशेषेण,  
तत् प्रत्यक्षं श्रुत्या, श्रुतिश्च लक्षणाया बलीयसी, प्रत्यक्षं च  
परोक्षात् । तस्मात् प्रकृतौ एव स्यात् ॥ (३।६।३ अ०) ॥

आधानस्य पवमानेष्टानङ्गताधिकरणम् ॥

सू. इष्टार्थमग्न्याधेयं प्रकरणात् ॥ ११ ॥ (पू०) ॥

भा. सन्ति पवमानेष्टयः,—‘अग्नये पवमानायाष्टाकपालं निर्वपेत्  
अग्नये पावकायाग्नये श्रुचये’—इति । तासां प्रकरणे, साम्नातं,  
—‘ब्राह्मणो वसन्ते अग्निमादधीत’—इति । तत्र सन्देहः,—  
किम् अग्न्याधेयं पवमानेष्टार्थम्, उत न?—इति । किं प्राप्तम्?

भा. —इष्टार्थम्—इति । कुतः ? । प्रकरणात्, तासां प्रकरणे श्रूयते,  
—अतः तदर्थम् ॥

सू. न वा तासां तदर्थत्वात् ॥ १२ ॥ सि० ॥

भा. पवमानेष्टयो हि अग्न्यर्थाः, यदि अग्निः इष्ट्यर्थः स्यात्, ततः  
तदर्थम् अग्न्याधेयम् इष्टीनाम् उपकुर्यात् । निष्फलास्तु इष्टयः,  
तदर्थम् अग्न्याधेयमपि निष्फलं स्यात् । कथं पुनः अग्न्यर्थता  
पवमानेष्टीनाम् ? । निष्प्रयोजनत्वादेव, प्रयोजनवत्त्वात् च  
अग्नीनाम् । भावयितव्या अपि इष्टयः भूतानाम् अग्नीनाम्  
अर्थेन क्रियेरन् । तस्मात् अग्न्याधेयं न पवमानेष्ट्यर्थम् ॥

सू. लिङ्गदर्शनाच्च ॥ १३ ॥ (यु०) ॥

भा. लिङ्गं दर्शयति, यथा अग्न्यर्था पवमानेष्टयः—इति । किं  
लिङ्गम् ? । 'जीर्यति वा एष आहितः पशुर्यदग्निः तदेतान्येव  
अग्न्याधेयस्य हवोषि संवत्सरे निर्वपेत्, तेन वा एष न जीर्यति,  
तेनैनं पुनर्नवं करोति तन्न सूक्ष्मम्'—इति ॥ (३।६।४ अ०) ।

आधानस्य सर्वार्थताधिकरणम् ॥

सू. तत्प्रकृत्यर्थं यथान्येऽनारभ्य—वादाः ॥ १४ ॥ (पू०) ॥

भा. तदेतत् आधानं किं प्रकृत्यर्थम्, उत सर्वकर्मार्थम्?—इति  
सन्देहः । किं प्राप्तम्?—उच्यते, तत् प्रकृत्यर्थम् । कथम् ? ।  
यथा अन्ये अनारभ्य—वादाः प्रकृत्यर्थाः, तेनैव हेतुना ॥

सू. सर्वार्थं वा आधानस्य स्वकालत्वात् ॥ १५ ॥ सि०, ॥

भा. सर्वकर्मार्थं वा आधानम् । कोऽर्थः ? । सर्वकर्मार्थं यत् अग्नि-  
द्रव्यं, तदर्थमाधानं न प्रकृत्यर्थं । न प्रकृतीः प्रकृत्य श्रूयते ; न

भा. च, अतुत्यादयोऽस्य सन्ति, ये अङ्गभावम् उपपादयन्ति । अन्येषु अनारभ्य—वादेषु अन्यतो निर्ज्ञातेऽङ्गभावे ततो विचारः,— किं प्रकृतेः अङ्गभूतानि विहृतेः?—इति, तस्मात् तेषु युक्तम् । इह तु अङ्गभावे न कारणमस्ति, तस्मात् अग्निप्रयुक्तमाधानं, न कर्मप्रयुक्तं, सर्वकर्मार्थाः अग्नयः—इति 'सर्वार्थम्'—इत्युच्यते ।

अपि च अस्य स्तः—कालो विधीयते, स न विधातव्यः,— यदा ज्योतिष्टोमस्य प्रयोगः, तदा इदं कर्तव्यम्; तदा च वसन्तः । एवं यदा दर्शपूर्णमासयोः प्रयोगः, तदा कर्तव्यम्; तदा पौर्णमासी अमावास्या वा । अप्रकृत्यर्थन्तु न प्रकृतिप्रयोगे क्रियेत, तत्र कालवचनं युक्तं । तस्मात् न प्रकृत्यर्थम् ॥ (३ । ६ । ५ अ०) ॥

पवमानेष्टीनामसंस्कृतेऽग्नौ कर्तव्यताधिकरणम् ॥

सू. तासामग्निः प्रकृतितः प्रयाजवत् स्यात्\* ॥ १६ ॥  
(प०) ॥

भा. सन्ति पवमानेष्टयः,—‘अग्नये पवमानाय’—इत्येवमाद्याः । तत्र सन्देहः,—किं पवमानेष्टिसंस्कृतेऽग्नौ पवमानेष्टयः कर्तव्याः, उत न?—इति । किं प्राप्तम्?—‘तासां’ खलु पवमानेष्टीनां पवमानेष्टिसंस्कृतोऽग्निं प्रकृतितः स्यात् । कुतः? । चोदकसाम-  
र्थ्यात्, प्रयाजवत्, यथा आसु प्रयाजा भवन्ति चोदकेन, एवं पवमानेष्टिसंस्कृता अग्नयोऽपि भवेयुः ॥

सू. न वा तासां तदर्थत्वात् ॥ १७ ॥ (सि०) ॥

भा. न वा इष्टिसंस्कारः, अग्नीनां पवमानेष्टिषु स्यात् । कस्मात्? ।

\* क्वचित् स्यादिति नास्ति ॥

भा. तासां तदर्थत्वात्, ताः पवमानेष्टयोऽग्निसंस्कारार्थाः,—इत्युक्तम्, यच्च नाम अङ्गभूतं तच्चोदकेन गृह्यते ; अग्निप्रयुक्तश्च पवमानेष्टि-संस्कारो न दर्शपूर्णमासप्रयुक्तः, तेन न चोदकेन आकृष्यते । अपि च पवमानेष्टयः इष्टिसंस्कारवर्जितां प्रकृतिमपेक्षन्ते, अविहितत्वात् तस्यामवस्थायां पवमानेष्टीनाम् ॥ (३। ६। ६ अ०) ॥

उपाकरणादीनामग्नीसोमीयधर्मताधिकरणम् ॥

सू. तुल्यः सर्वेषां पशुविधिः प्रकरणाविशेषात् ॥

१८ ॥ (१ म पू०) ॥

भा. ज्योतिष्टोमे, पशुः अग्निषोमीयो—‘यो दीक्षितो यदग्नीषो-मीयं पशुमालभते’—इति, तथा सवनीयोऽनुबन्धश्च । सन्ति च पशुधर्माः,—उपाकरणम् उपानयनम् अक्षया बन्धो यूपे नियोजनं संज्ञपनं विशसनम्—इत्येवमादयः, ते, किं सर्वेषाम् अग्नीषोमीयसवनीयानुबन्धयानाम्, उत अग्नीषोमीयस्य सवनी-यस्य वा, उत अग्नीषोमीयस्यैव?—इति । किं प्राप्तम्?—अविशेषात्, सर्वपशूनाम् । कथम् अविशेषः? । ज्योतिष्टोम-प्रकरणे सर्वे पशवः समाग्नताः, तत्प्रकरणपन्नत्वात् सर्वे पशु-धर्माः सम्बद्ध्यन्ते, न चैषां तत्र कश्चिद्विशेषः ।

एवं प्राप्ते ब्रूमः,—सवनीयस्य एते धर्माः भवेयुः, तुल्यः सर्वेषां पशुविधिः स्यात्, यदि प्रकरणे विशेषो न भवेत्; भवति तु प्रकरणे विशेषः, सवनीयानां प्रकरणे पशुधर्माः समाग्नताः,—‘आग्नेयः पशुरग्निष्टोमे आलभ्यः, आग्नेयो हि अग्निष्टोमः ऐन्द्राग्नः पशुरुक्थ्ये आलभ्यः, ऐन्द्राग्नानि हि उक्थ्यानि । ऐन्द्रो वृष्णिः षाड्शिनि आलभ्यः, ऐन्द्रो वै वृष्णिः ऐन्द्रः षोडशी । सारस्वती मेधी अतिरात्रे आलभ्या, वाग्वै सरस्वती’

भा. —इति प्रकृत्य पशुधर्मा आम्नाताः, तस्मात् सवनीयस्य, प्रकरणात् भवितुमर्हति ॥

सू. स्थानाच्च पूर्वस्य ॥ १९ ॥ (२य पू०) ॥

भा. यदुक्तम्,—प्रकरणात् सवनीयार्थाः—इति, एतत् गृह्णीमः, क्रमाच्च अग्नीषोमीयस्य, तस्य हि क्रमे औपवस्ये अह्नि समाम्नातम्, तस्मात् द्वयोरपि—इति ॥

सू. श्वस्वेकेषां तच्च प्राक्श्रुतिगुणार्था ॥ २० ॥ (सि०) ॥

भा. एकेषां शाखिनां श्वः सवनीयानामाम्नातम्, तदपेक्ष्य इयमेषां गुणार्था पुनःश्रुतिः । ‘कः पुनर्गुणः ? यदर्थेषा श्रुतिः’ । उच्यते,—पशून् सङ्कीर्त्य, ‘यथा व मत्स्योऽविदितो जनमवधुनुते, एवं वा एते अप्रज्ञायमाना जनमवधुन्वते’—इति एषामविज्ञाने दोषमभिधाय, ‘एभिः, कथं सवनानि पशुमन्ति?’—इतिप्रश्नरूपकेण वपाप्रचारो गुणो विधीयते, तदर्थेषा श्रुतिः, वपाप्रचारेण एकवाक्यत्वात् । किमतः ? । यदेवम्, न, सवनीयानां प्रकरणेन पशुधर्माः, क्रमात् अग्नीषोमीयार्थाः एव—इति । किं पुनः तत् श्व आम्नातम् ? । ‘आश्विनं ग्रहं गृहीत्वा चिष्टता यूषं परिवीयाग्नेयं सवनीयपशुमुपाकरोति’—इति ॥

सू. तेनोत्कृष्टस्य कालविधिरिति चेत् ॥ २१ ॥ (आ०) ॥

भा. नैतदस्ति,—क्रमादग्नीषोमीयार्था एव—इति, प्रकरणात् सवनीयार्थाः, पूर्वद्वरेवाम्नातं विधानार्थम्, आश्विनवाक्यं कालगुणविधानार्थम् । कथम् ? । तेन वपाप्रचारेण उत्कृष्टस्य कालः एष विधीयते, प्रातःसवने वपाप्रचारे चोदिते सति पश्वालम्भोऽपि तच्च एव प्राप्नोति, तच्च कालानियमे प्राप्ते ‘आश्विनं ग्रहं गृहीत्वा’—इति कालमात्रं विधीयते । ‘चिष्टता यूषं

भा. परिवीथोपाकरोति—इत्यनुवादः । इतरथा हि परिव्याणस्य कालो विधीयते, उपाकरणस्य च ; तत्र अनेकगुणविधानात् वाक्यभिद्येत ! तस्मात् सवनीयार्थाः पशुधर्माः—इति ॥

ख. नैकदेशत्वात् ॥ २२ ॥ (आ० नि०) ॥

भा. नैतदेवम्, अग्नीषोमीयार्था एवैते क्रमात् ; आश्विनकालं हि आम्रानं विधानार्थम् । गुणार्थे एतस्मिन् वाक्यभिद्येत, न विधानार्थे, न हि, वपाप्रचारेणोत्कृष्टस्य कालाविधिः सम्भवति ! एकदेशो हि वपाद्रव्यं तेन सन्निपातिनो वपासंस्कारात्, उत्कर्षेणोपाकरणम् ॥

ख. अर्थनेति चेत् ॥ २३ ॥ (आ०) ॥

भा. आह.—अर्थेन तर्हि उत्कृष्टस्य कालो विधीयते । ‘मुष्टिना पिधाय वपोद्धरणमासीत् आ-वपाहोमात्’—इति श्रूयते, पूर्व-द्युर्वपोद्धरणं मुष्टिना पिधाय न शक्नुयात् एतावन्तं कालमासीनेन अवस्थातुम्, अवश्यमाहारविहारादयस्तेन कर्तव्याः—इति ॥

ख. न श्रुतिविप्रतिषेधात् ॥ २४ ॥ (आ० नि०) ॥

भा. नैतदेवं, श्रुतिविप्रतिषेधो भवेदेवम्, न च, श्रुतिविप्रतिषेधः, तृणमुष्टिना पर्णमुष्टिना वा पिधायिष्यते । ‘ननु आस्ते—इत्युपवेशने भवति’ । न अवश्यम् उपवेशने एव, औदासीन्येऽपि दृश्यते, तत् यथा,—गृह्याणि परिगृह्य आस्ते, क्षेत्राणि परिगृह्य आस्ते—इति अनुपवेशनेऽपि भवति, व्यापारनिवृत्तौ । इहापि तृणमुष्टिना पर्णमुष्टिना वा पिधाय आ-वपाहोमात् उदासिष्यते । तस्मात् आश्विनकालमाग्रानं विधानार्थं, न सवनीयानां प्रकरणे पशुधर्माः, तस्मात् न सवनीयार्थाः ॥



सू. स्थानात्तु पूर्वस्य संस्कारस्य तदर्थत्वात् ॥ २५ ॥  
(उप०) ॥

भा. नास्ति सवनीयानां प्रकरणम्,—इत्येवं सति पूर्वैणैव हेतुना स्थानेन पूर्वस्य अग्नीषोमीयस्य भवितुमर्हति । संस्कारोऽयं पशुयागप्रयुक्तः, न ज्योतिष्टोमप्रयुक्तः, ज्योतिष्टोमप्रयुक्तत्वे न विशेषः पशूनां स्यात्, पशुयागा अपि हि धर्मान् प्रयोक्तुम् अपूर्वत्वात् समर्थाः, प्रकरणवन्तश्च । तस्मात् क्रमात् अग्नीषोमीयधर्माः—इति ॥

सू. लिङ्गदर्शनाच्च ॥ २६ ॥ (हे०) ॥

भा. इतश्च पश्यामोऽग्नीषोमीयार्थाः पशुधर्माः—इति । कुतः ? । 'लिङ्गदर्शनात्' । लिङ्गम् अस्मिन् अर्थे भवति,—'वपया प्रातः-सवने चरन्ति, पुरोडाशेन माध्यन्दिने सवने'—इति पशुपुरोडाशं दर्शयति । इतरथा समानविधानेषु सर्वेषु पशुषु अग्नीषोमयोर्देवतयोः संस्कारार्थः सन् पुरोडाशः सामर्थ्यात् अग्नीषोमीयस्य भवेत् न सवनीयस्य, तयोर्देवतयोरभावात्, दर्शयति च । तस्मात् अग्नीषोमीयार्थाः—इति ॥

सू. अचोदना गुणार्थेन ॥ २७ ॥

भा. (इदं पदोत्तरं सूत्रम् ।) 'आह, ननु छिद्रापिधानार्थः पशुपुरोडाशः' । न—इति ब्रूमः, 'अचोदना गुणार्थेन', तस्य छिद्रापिधानार्थेन न चोदना, अर्थवादः सः—इत्युक्तम् । तस्मात् देवतासंस्कारार्थः, तस्मात् अग्नीषोमीयार्थत्वे, सवनीये पुरोडाशस्य दर्शनम् उपपद्यते, न साधारण्ये । तस्मात् अग्नीषोमीयार्थाः पशुधर्माः—इति ॥ (३।६।७ अ०) ॥

शाखाहरणादीनामभयदोहधर्माधिकरणम् ॥

स. दोहयोः कालभेदादसंयुक्तं श्रुतं स्यात् ॥ २८ ॥ (पृ०) ॥

भा. अस्ति सायंदोहः, तथा अस्ति प्रातर्दोहः । सन्ति तु दोहधर्माः शाखाहरणं, गवां प्रस्थापनं, प्रस्तावनं, गोदोहजम्—इत्येवमादयः, ते किं सायंदोहार्थाः, उत उभयार्थाः?—इति । किं तावत् प्राप्तम्?—दोहयोः तयोरसंयुक्तं धर्मैः श्रुतं भवत् । कस्मात्? । सायंदोहस्य हि क्रमे औपवसथ्येहनि शाखाहरणादीन् समामनन्ति, तस्मिन् एवाहनि सायंदोहः । तस्मात्, क्रमात् सायंदोहार्थाः दोहधर्माः—इति ॥

स. प्रकरणाविभागाद्वा तत्संयुक्तस्य कालशास्त्रम् ॥  
२९ ॥ (सि०) ॥

भा. प्रकरणं हि साधारणम्, यथैव दध्नः एवं पयसः, क्रमाच्च प्रकरणं बलवत्तरम्, तस्मात् उभयार्था दोहधर्माः । अपि च, न सायंदोहस्य पूर्वदुराग्नानं । क तर्हि? । उत्तरेद्युः । कथम्? । एवमामनन्ति—‘ऐन्द्रं दध्यमावास्यायाम्, ऐन्द्रं पयोऽमावास्यायाम्’—इति, अमावास्यायां हि उभयं साङ्गं चोद्यते, स एष सायंदोहोऽर्थ्यात् पूर्वदुरनुष्ठीयते, स्वभाव एष दध्नो—इत् पूर्वद्युरपक्रान्तम् अपरेद्युरभिनिर्वर्तते । तस्मात् सायंदोहस्य क्रमे आग्नाताः—इत्येतदेव तावत् नास्ति । अत उभयार्था दोहधर्माः—इति ॥ (३।६।८ अ०) ॥

सादनादीनां सवनत्रयधर्माधिकरणम् ॥

स. तद्वत्सवनान्तरे ग्रहाम्नामम् ॥ ३० ॥

भा. अस्ति ज्योतिष्टोमः,—‘ज्योतिष्टोमेन स्वर्गकामो यजेत’—

भा. इति । तत्र ऐन्द्रवायवाद्या ग्रहाः प्रातःसवने दश आम्नाताः, तत्र धर्माः श्रूयन्ते,—‘उपोमेभ्ये ग्रहाः साद्यन्ते, अनुपोमे ध्रुवाः । दशापवित्रेण ग्रहं समार्ष्टि’—इति । सन्ति अपरे माध्यन्दिने सवने, अपरे तृतीयसवने ग्रहाः, तेषु माध्यन्दिनीयेषु तात्तीयेषु च सवनेषु सन्देहः,—किं सर्वेषु ग्रहधर्माः कर्तव्याः, उत प्रातः-सवने ये ग्रहास्तेषु?—इति । किं प्राप्तम्?—प्रातःसवनग्रहेषु भवेयुः, तेषां क्रमे सामानानात् नेतरेषाम् ।

एवं प्राप्ते ब्रूमः,—‘सवनान्तरे’ प्रातःसवनात्, माध्यन्दिने तृतीयसवने च ग्रहाम्नानं तद्वदेव भवितुमर्हति । सर्वेषां हि तुल्यं प्रकरणं, यत्रैते धर्माः सामानाताः, वाक्येन ग्रहमात्रस्य विधीयन्ते, क्रमाच्च वाक्यप्रकरणे बलीयसी । तस्मात् सर्वार्था ग्रहधर्माः—इति ॥ (३ । ६ । ९ अ०) ॥

रश्नाच्चित्रत्वादीनां सर्वपशुधर्मताधिकरणम् ॥

सू.

रश्ना च लिङ्गदर्शनात् ॥ ३१ ॥

भा. अस्ति ज्योतिष्टमे पशुः अग्नीषोमीयः,—‘यो दीक्षितो यद्-अग्नीषोमीयं पशुमालभते’—इति । तत्र रश्ना श्रूयते, रश्ना-धर्माश्च,—‘चित्रत् भवति, दभमयी भवति, प्रपिष्टानां कर्तव्या च’—इति । तत्र सन्देहः,—किमेते धर्मा अग्नीषोमीयरश्नायाः सवनीयरश्नायाश्च साधारणाः, उत अग्नीषोमीयरश्नाया एव?—इति । किं प्राप्तम्?—प्रकरणात् अग्नीषोमीयरश्नायाः—इति ।

एवं प्राप्ते ब्रूमः,—उभयोः साधारणाः—इति । कुतः? । ‘लिङ्गदर्शनात्’, लिङ्गं भवति,—एवमाह,—‘आश्विनं ग्रहं गृहीत्वा चित्रता यूपं परिवीयाग्रेयं पशुमुपाकरोति’—इति

भा. वसनीयपरिध्याणे रशनां दर्शयति, सा यदि साधारणी, तत एतद्दर्शनमवकल्पते । यदि अग्नीषोमीयाद्याः, ततो प्राकृतात् सवनीयपरिध्याणान् निवर्त्तते ! सवनीये च परिध्याणान्तर-मप्राकृतं, यत्र चितृत्वं दृश्यते । कथम् ? । ‘स वै आश्विनं गृहं गृहीत्वोपनिष्क्रम्य यूषं परिव्ययति’—इति ; तत्र यदि न साधारणी रशना, वाससा परिध्याणं प्राप्नोति, रशनां तु दर्शयति । तस्मात् साधारणी रशना, तत्साधारण्याच्च तद्धर्मा अपि साधारणाः । तदेतल्लिङ्गात् रशनासाधारण्यम् । कोऽत्र खलु न्यायः ?—इति । उच्यते,—प्रकरणात् अग्नीषोमीयस्य, वाक्यात् यूषमात्रस्य—इति ॥ (३।६।१० अ०) ॥

— — —

अंशदाभ्योरपि सादनादिधर्मवत्त्वाधिकरणम् ॥

सू. आराच्छिष्टमसंयुक्तमितरैः सन्निधानात् ॥ ३२ ॥  
(पृ०) ॥

भा. दूरात् यत् शिष्यते ज्योतिष्टोमस्य, यथा, औपसदानुवाक्या-काण्डे अंशदाभ्यौ । तत्र सन्देहः,—किं ज्योतिष्टोमसमाग्नाता ग्रहधर्माः कर्त्तव्याः, उत न ?—इति । किं प्राप्तम् ?—न कर्त्तव्याः, असन्निधानात्, यथा, ‘पयसा मैत्रावरुणं ओणाति’—इति-वचनात्, मैत्रावरुणस्यैव अपणं, न सर्वेषाम्, एवम् इदमपि धर्मजातं प्रकरणस्थानामेव, न सर्वेषाम्—इति ॥

सू. संयुक्तं वा तदर्थत्वाच्छेषस्य तन्निमित्तात्वात् ॥  
३३ ॥ (सि०) ॥

भा. संयुक्तं वा धर्मैः, एवञ्जातीयकं स्यात्, अप्रकरणस्थमपि । कुतः ? । यतः प्रकरणात् वाक्यं बलीयः । ‘ननु अन्यत्र त्रिय-

भा. माणा ज्योतिष्टोमस्य नोपकुयुः'। उच्यते,—उपकरिष्यन्ति, अंशवदाभ्ययोः 'तदर्थत्वात्', (ज्योतिष्टोमार्थत्वात्) शेषोऽयं ग्रहधर्मः, ग्रहनिमित्तो ज्योतिष्टोमस्योपकारकः, यावान् ग्रहो ज्योतिष्टोमस्य उपकरोति, तस्य सर्वस्य भवितुमर्हति। तस्मात् अंशवदाभ्ययोरपि ग्रहधर्माः कर्त्तव्याः—इति ॥

ख. निर्देशादप्रवृत्तिष्ठेत ॥ ३४ ॥ (आ० नि०) ॥

भा. यदुक्तम्,—यथा मैत्रावरुणं पयसा श्रीणाति—इति, तत् युक्तं, अयमेव वचनात्, प्रकरणं बाधित्वा व्यवस्थानम्, इह तु विपरीतं, तत्र सर्वेषु ग्रहेषु प्रकरणं, विशिष्टेषु वाक्यम्; इह तु सर्वेषु ग्रहेषु वाक्यं, विशिष्टेषु प्रकरणम्। तस्मात् अप्रकरणस्थस्यापि धर्माः—इति ॥ (३।६।११ अ०) ॥

चित्रिण्यादीष्टकानामग्रज्ज्ञताधिकरणम् ॥

ख. अग्रज्ज्ञमप्रकरणे तद्वत् ॥ ३५ ॥

भा. अनारभ्याग्निमुच्यते,—'चित्रिणीरुपदधाति, वज्रिणीरुप-  
दधाति, भूतेष्टका उपदधाति'—इति। सन्ति तु प्रकरणे  
इष्टकाधर्माः,—'अखण्डामहृणलाम् इष्टकां कुर्यात्'—इति,  
तथा 'भस्मना इष्टकाः संयुज्यात्'—इति। तत्र सन्देहः,—  
किम् अप्रकरणे समाम्नातानाम् इमे धर्माः कर्त्तव्याः, उत न?  
—इति। किं प्राप्तम्?—न कर्त्तव्याः। कुतः?। असन्निधानात्।  
इति प्राप्ते, उच्यते,—अग्रज्ज्ञमेव ज्ञातीयकं तद्वदेव स्यात्, यद्वत्  
ग्रहाः, प्रकरणाद्वि वाक्यं बलवत्। अमूषां चेष्टकानामग्रार्थ-  
त्वात् ॥ (३।६।१२ अ०) ॥

मानोपावहरणादीनां सोममात्रधर्माधिकारणम् ॥

सू. नैमित्तिकमतुल्यत्वादसमानविधानं स्यात् ॥ ३६ ॥

भा. ज्योतिष्टोमे श्रूयते,—‘स यदि राजन्यं वा वैश्यं वा याजयेत्, स यदि सोमं बिभक्षयिषेत्, न्यग्रोधस्तिभीराहृत्य ताः सम्पिष्य दधनि उन्मृज्य तमस्मै भक्षं प्रयच्छेन्न सोमम्’—इति । ज्योतिष्टोमे सन्ति सोमधर्माः,—मानमुपावहरणं क्रयोभिषवः—इत्येवमादयः । तत्र सन्देहः,—किं समानविधाना इमे धर्माः सोमस्य फलचमसस्य च, उत सोमधर्माः, फलचमसस्य तु तद्विकारत्वात्—इति, (गुणकामानां प्रवृत्तिरप्रवृत्तिर्वा प्रयोजनमधिकारणचिन्तायाः) ।

किं प्राप्तम्?—समानविधानाः प्रकरणाविभागात्—इति प्राप्ते, उच्यते,—नैमित्तिकम् एवजातीयकम् असमानविधानं स्यात् । कुतः? । अतुल्यत्वात्, अतुल्यः सोमेन फलचमसः,—सोमो नित्यवदाग्नातः, फलचमसो नैमित्तिकः । किम् अतः? । यद्येवं, धर्मा अपि नित्यवदाग्नाताः न शक्या अनित्यवत् कर्तुम् । यदि साधारणाः, तत्र अनारभ्योर्थो विधीयेत । अपि च नैमित्तिकः फलचमसः स सोमधर्मान् गृह्णाति, तत्र धर्माः साधारणाः सन्तः द्विरुक्ताः—इत्युच्येरन्! । तस्मात् असमानविधानाः ॥ (३।६।१३ अ०) ॥

प्रतिनिधिष्वपि मुख्यधर्मानुष्ठानाधिकारणम् ॥

सू. प्रतिनिधिश्च तद्वत् ॥ ३७ ॥ ‘पृ०’ ॥

भा. अस्ति प्रतिनिधिः, श्रुते द्रव्येष्वपवरति, यथा ब्रौहिष्पचरत्सु नीवाराः । तत्र सन्देहः,—किं नीवाराः समानविधानाः, उत न?—इति । किं प्राप्तम्?—‘प्रतिनिधिश्च तद्वत्’,—यथा नैमि-

भा. त्तिकं नित्येन असमानविधानं, एवं प्रतिनिधिः अतुल्यत्वात् ।  
का अतुल्यता?। ब्रोहिणां विहिताः, न नीवाराणाम्,—इयम्  
अतुल्यता, ब्रोहिणां विहिताः, नीवाराणाम् अर्थापत्त्या  
भवन्ति ॥

सू. तद्वत्प्रयोजनैकत्वात् ॥ ३८ ॥ (सि०) ॥

भा. नैतदस्ति,—असमानविधानः प्रतिनिधिः—इति, तद्वत् स्यात्,  
यद्वत् श्रुतः, न प्रज्ञातिविकारभावः । कुतः?। ब्रोहित्वं हि  
ब्रोहिधर्माणां ब्रोहियक्तौ निमित्तं, न च, ब्रोहित्वस्य स्थाने  
नीवारत्वं भवति—इति श्रूयते, तस्मात् न प्रज्ञातिविकारभावः ।  
'कथम् तर्हि नीवारेषु धर्मा भवन्ति?—इति' । उच्यते,—या  
ब्रोहित्वेन परिक्लिप्ता ब्रोहियक्तयः, नीवारेषु ताः सन्ति,  
तासामर्थेन ते धर्माः क्रियन्ते, तासां च यक्तीनामन्यासां च  
ब्रोहिगतानां तुल्य एष विधिः । का तुल्यता?। उभयेऽपि  
ब्रोहित्वलक्षिताः—इति । तस्मात् समानविधानाः—इति ॥

सू. अशास्त्रलक्षणत्वाच्च ॥ ३९ ॥ (यु०) ॥

भा. इतश्च न प्रतिनिधेः श्रुतेन सह प्रज्ञातिविकारभावः । कुतः?।  
अर्थलक्षणत्वात्, अर्थाद्धि प्रतिनिधिः क्रियते, न च, अर्थेनैतदव-  
गन्तुम् शक्यते,—ब्रोहित्वस्य स्थाने नीवारत्वं भवति—इति ।  
तस्मात् न प्रतिनिधेः श्रुतेन सह प्रज्ञातिविकारभावो भवति—  
इति ॥ (३।६।१४ अ०) ॥

श्रुतेष्वपि प्रतिनिधिषु मुख्यधर्मानुष्ठानाधिकरणम् ॥

सू. नियमार्था गुणश्रुतिः ॥ ४० ॥

भा. अथ यः श्रुतः प्रतिनिधिः, तत्र किं सामानविध्यम् उत न?—

भा. इति । यथा, 'यदि सोमं न विन्देत पूतीकानभिषुणुयात्'—  
इति । असामानविध्यम्—इति ब्रूमः, अश्रुतात् ह्येतद्विपरीतम् ।  
एवं प्राप्ते, उच्यते.—'नियमार्था गुणश्रुतिः', अत्राप्यर्थलक्षण  
एव प्रतिनिधिः, सोमे अविद्यमाने सोमसदृशं द्रव्यं प्राप्तम्,  
तत्र सुसदृशे द्रव्ये प्राप्ते ईषत्सदृशं नियम्यते । अन्यस्मिन्  
प्रतिनिधातव्ये अन्यत् प्रतिनिधीयते, श्रुतस्य स्थाने; न याग-  
द्रव्यत्वेन ॥ (३।६।१५ अ०) ॥

दीक्षणीयादिधर्माणामग्निष्टोमाङ्गताधिकरणम् ॥

सू. संस्थास्तु समानविधानाः प्रकरणाविशेषात् ॥ ४१ ॥  
(पू०) ॥

भा. अस्ति ज्योतिष्टोमः, तत्र संस्थाः समागताः अग्निष्टोमः,  
उक्त्यः, षोडशी, अतिरात्रः—इति । तत्र दीक्षणीयादयो  
धर्माः । तेषु सन्देहः,—किं सर्वसंस्थं ज्योतिष्टोमं प्रकृत्य  
दीक्षणीयादयो धर्मा उक्ताः, उत अग्निष्टोमसंस्थयमभिप्रेत्य?—  
इति । किं प्राप्तम्?—सर्वसंस्थास्तु समानं विधानम् । कुतः?।  
'प्रकरणाविशेषात्, नास्ति प्रकरणे विशेषः, येन ज्ञायेत अग्नि-  
ष्टोमसंस्थं प्रकृत्य—इति । तस्मात् समानविधानाः संस्थाः—  
इति ॥

सू. व्यपदेशश्च तुल्यवत् ॥ ४२ ॥ (यु० ॥

भा. तुल्य इव प्रकरणे व्यपदेशो भवति,—'यदि अग्निष्टोमो  
जुहोति, यदि उक्त्यः परिधिमनक्ति, यदि अतिरात्रः एतदेव  
यजुर्जपन् हविर्धानं प्रतिपद्येत'—इति सर्वावस्थस्य विश्ववच-  
नात् अवगम्यते । यदपि सामान्यं, तदपि सर्वावस्थस्यैव—  
इति, यदि हि न समानं विधानम्, अग्निष्टोमसंस्थस्य एव



भा. स्यात् । न इह अग्निष्टोमं सङ्कीर्तयेत् असङ्कीर्त्यमानेऽपि धर्मसम्बन्धो भवति—इति, सर्वावस्थस्य कीर्तनात् सर्वावस्थ-  
प्रकरणम्—इत्यवगच्छामः ।

अपि च, श्रूयते,—‘आग्नेयमजमग्निष्टोमे आलभेत, ऐन्द्राग्रं  
द्वितीयम् उक्थ्ये, ऐन्द्रं वृष्णिं तृतीयं षोडशिनि’—इति द्विती-  
यरय तृतीयस्य च दर्शनं समानविधौ घटते । उक्थ्ये हि द्वे  
निमित्ते स्तः, अग्निष्टोमस्तोत्रं उक्थ्यस्तोत्रञ्च—इति, तत्र द्वौ  
नैमित्तिकौ आग्नेयः पशुः, ऐन्द्राग्रश्चेति तेन द्वितीयदर्शनं तत्र  
युज्यते । एवं षोडशिनि अतिरात्रे च । प्रकृतिविकारभावे  
तु प्रत्यक्षश्रुतेः ऐन्द्राग्रादिभिरतिदेशेन प्राप्त आग्नेयो बाधेत !  
तत्र द्वितीयादिदर्शनं नोपपद्येत ! भवति च । तस्मात् सर्वा-  
वस्थस्य ज्योतिष्टोमस्य दीक्षणीयादयो धर्माः—इति ॥

सू. विकारात् कामसंयोगे नित्यस्य समत्वात् ॥ ४३ ॥  
(सि०) ॥

भा. नैतदस्ति,—समानविधानाः—इति । किं तर्हि उक्थ्यादयः  
संस्थाविकारभूताः स्युः, अग्निष्टोमसंस्थमुरीकृत्य दीक्षणीया-  
दयो धर्माः सामानाताः । कुतः ? । उक्थ्यादीनां कामसंयोगेन  
श्रवणात्,—‘पशुकाम उक्थ्यं गृह्णीयात्, षोडशिना वीर्यकामः  
स्तुवीत, अतिरात्रेण प्रजाकामं याजयेत्’—इति । काम्यो गुणः  
श्रूयमाणो नित्यमर्थं विवृत्य निविशते । कथं ? । गुणात् एव-  
ञ्जातीयके काम्ये फलनिर्घृतिः, पशुकाम उक्थ्यं गृह्णीयात्, न  
ज्योतिष्टोमकाम उक्थ्यग्रहणकामो वा, यथा पशवो भवन्ति, तथा  
गृह्णीयात्—इत्यर्थः । कथम् ?—इति । तत्र अवश्यम् इति-  
कर्त्तव्यता अपेक्षितव्या, सन्निधानात् नित्यस्य इतिकर्त्तव्यतयेति  
गम्यते ।

‘कथम् पुनर्ययम् इतिकर्त्तव्यता, सा नित्यस्य इत्यवधार्यते,

भा. न पुनरस्य एव काम्यस्य, साधारणी वा?—इति । उच्यते,  
—यत्र यत्र गुणे कामो भवति, तत्र तत्र क्रियायां साध्यमानायां,  
नान्यथा । सा तत्र इतिकर्तव्यता, या अन्तिकम् उपनिपतति,  
सा साधनस्य वा साध्यस्य वा?—इति सन्दिह्यमाना साध्यस्य  
भवितुमर्हति, नासौ साध्यस्याभवन्ती साधनेन सम्बध्यते, एवं  
हि स इतिकर्तव्यताविशेषश्चोद्यते, अनेन साधने साधकमुप-  
कुर्यात्—इति, न च अस्ति स प्रकारः, येन असाध्यमानायां  
क्रियायां तेन साधकः हृतो भवेत् । तस्मात् साधकस्यापि  
इतिकर्तव्यताविशेषमभ्युपगच्छता, साध्यस्यापि—इत्येतदभ्युप-  
गमनीयम्, साध्यश्च ज्योतिष्टोमः, साधिकाः संस्थाः, तस्मात्  
ज्योतिष्टोमस्य तावत् सा इतिकर्तव्यता—इति सिद्धम् ।

‘अथ कस्मात् न साधारणी? । नित्यवदाम्नानात्, यदैव  
ज्योतिष्टोमः, तदैव दीक्षा; यदा तु ज्योतिष्टोमे पशुकामः,  
तदा उक्ष्यसंस्थाः, सर्वदा ज्योतिष्टोमे धर्माः कर्तव्याः, एकदा  
उक्ष्यसंस्थाः, तत्र सर्वदा ज्योतिष्टोमस्य धर्माः कर्तव्याः, ते  
च उक्ष्यादिसंस्थस्य अर्थेन—इति पूर्वमुत्तरेण विरुध्यते, यदि  
सर्वदा न उक्ष्यादीनामर्थेन; अथ उक्ष्यादीनामर्थेन न  
सर्वदा, उभयं विप्रतिषिद्धम् । तस्मात् न साधारणी । नित्य-  
वदाम्नानं च यदि अनित्यस्य स्यात्, नित्यवदाम्नानं तत्  
अनित्यं क्रियेत, तत्र नित्यवदाम्नानं बाधेत ! तस्मात् नित्य-  
संस्थस्य ज्योतिष्टोमस्य, न काम्यस्य उक्ष्यादिसंस्थस्य—इति ॥

सू. अपि वा द्विरुक्तत्वात् प्रकृतेर्भविष्यन्तीति ॥ ४४ ॥  
(यु०) ॥

भा. ‘ननु अग्निष्टोमसंस्थापि काम्या श्रूयते’ । हे हि तत्र  
आम्नाते, एकं नित्यवत्, एकं काम्यम्, तत्र द्वयोर्वाक्ययोः  
सामर्थ्यात् नित्य एव सकामो भविष्यति, नित्यताविघातो

भा. नास्ति—इति अग्निष्टोमसंस्थस्य ज्योतिष्टोमस्य दीक्षणीयादयो धर्माः भविष्यन्ति—इति ॥

सू. वचनात्तु समुच्चयः ॥ ४५ ॥ (आ० नि०) ॥

भा. अथ यदुक्तम्,—द्वितीयतृतीयदर्शनं समानविधित्वेऽवकल्पते, नान्यथा—इति, वचनं तत् भविष्यति, न दर्शनं, ऐन्द्राग्नः उक्ष्ये द्वितीयो विधीयते, तथैन्द्रः षोडशिनि तृतीयः ॥

सू. प्रतिषेधाच्च पूर्वलिङ्गानाम् ॥ ४६ ॥ (यु०) ॥

भा. इतश्च पश्यामः प्रकृतिविकारभावः—इति । कुतः ? । प्रतिषेधात् पूर्वलिङ्गानाम्,—‘यदि अग्निष्टोमो जुहोति, यदि उक्ष्यः परिधिमनन्ति न जुहोति’—इति होमाभावदर्शनं न स्यात् । प्राप्ते निमित्ते वचनप्रामाण्यात् सामानविधे ॥

सू. गुणविशेषादेकस्य व्यपदेशः ॥ ४७ ॥ (आ० नि०) ॥

भा. अथ यदुक्तं,—व्यपदेशः—इति । एकस्यैवाधिष्ठितस्य यथोक्तेन न्यायेन अयमनधिष्ठितेन गुणेन व्यपदेशः, अग्निष्टोमग्रहणञ्चानुवादः—इति ॥ (३।६।१६ अ०) ॥

इति श्रीश्वरस्वामिकृतौ मीमांसाभाष्ये तृतीयस्याध्यायस्य षष्ठः पादः ॥

तृतीये अध्याये सप्तमः पादः ॥



बर्हिरादीनां दर्शपूर्णमासतदङ्गोभयाङ्गताधिकरणम् ॥

सू. प्रकरणविशेषादसंयुक्तं प्रधानस्य ॥ १ ॥ (पू०) ॥

भा. स्तो दर्शपूर्णमासौ, तत्र बर्हिर्वर्हिर्धर्माश्च, तथा वेदिर्वेदि-  
धर्माश्च । तत्र सन्देहः,—किं बर्हिरादयो बर्हिरादिधर्माश्च  
प्रधानस्य उत अङ्गप्रधानानाम्?—इति । किं तावत् प्राप्तम्?  
—‘प्रकरणविशेषात् असंयुक्तं प्रधानस्य’, प्रधानस्य एवञ्जातीयका  
धर्माः । कस्मात्? । प्रकरणविशेषात्, प्रधानानां हि प्रकरणं  
नाङ्गानाम्, प्रकरणेन च एषां सम्बन्धः, तस्मात् प्रधानस्य ॥

सू. सर्वेषां वा शेषत्वस्यातत्प्रयुक्तत्वात् ॥ २ ॥ (सि०) ॥

भा. सर्वेषां वा अङ्गप्रधानानाम् इमे धर्माः, न अत्र शेषत्वं  
प्रकरणात् भवति, उपकारलक्षणं हि तत्, यत् यस्य उपकरोति,  
तत्तस्य शेषभूतं, सर्वेषां च अङ्गप्रधानानाम् इमे धर्मा उप-  
कुर्वन्ति । कथम् अवगम्यते? । वाक्यात्, ‘वेद्यां हवींषि आसा-  
दयति—इति हविर्मात्रं वाक्यात् गम्यते, प्रधानहवींषि प्रक-  
रणात्, वाक्यं च प्रकरणात् बलीयः, तस्मात् बर्हिषि हवींषि  
आसादयति—इति ।

“आह यदि प्रकरणं वाक्येन बाध्यते, लोकेऽपि बर्हिषाम् इमे  
धर्मा उक्ता भवन्ति । ‘तत्र को दोषः?’ । सर्वत्र धर्माः कर्तव्याः  
प्राप्नुवन्ति” । उच्यते,—प्रकरणात् दर्शपूर्णमासयोः उपकारका  
एव—इति गम्यते । तस्मात् लौकिकेषु न कर्तव्याः ।

‘एवं चेत्, अङ्गान्यापि न दर्शपूर्णमासशब्दकानि, तस्मात्  
तेष्वपि न प्राप्नुवन्ति’ । उच्यते,—यद्यप्यङ्गानि न दर्शपूर्णमास-

भा. शब्दकानि, दर्शपूर्णमासयोः उपकारकाणि, एषु क्रियमाणा धर्माः दर्शपूर्णमासयोः उपकरिष्यन्ति। तस्मात् अङ्गप्रधानेषु कर्तव्याः—इति ॥

ख. आरादपीति चेत् ॥ ३ ॥ (आ०) ॥

भा. पिण्डपितृयज्ञेऽपि बर्हिः धर्मैर्युज्येत, सोऽपि दाते बर्हिषि वर्तते, तस्य चापि बर्हिषास्ति प्रयोजनं, तदप्याराच्छिष्टधर्मवत् स्यात् ॥

ख. न तत् वाक्यं हि तदर्थत्वात् ॥ ४ ॥ (आ० नि०) ॥

भा. न तस्य बर्हिरेतैर्धर्मैर्धर्मवत्, वाक्यं हि एकं दर्शपूर्णमासाभ्यां सह धर्माणां, तेन दर्शपूर्णमासयोः उपकारका धर्माः यत् दर्शपूर्णमासार्थं, तत्र प्राप्नुवन्ति, नान्यत्र। तस्मात् पिण्डपितृयज्ञ-बर्हिषो न भविष्यन्ति ॥

ख. लिङ्गदर्शनाच्च ॥ ५ ॥ (हे०) ॥

भा. लिङ्गं भवति,—एवमाह,—‘स वै ध्रुवामेवाग्नेभिधारयति, ततो हि प्रथमावाज्यभागौ यक्ष्यन् भवति’—इति अभिधारणस्य आज्यभागार्थतां दर्शयति ॥ (३।७।१ अ०) ॥

स्वामिसंस्काराणां प्रधानार्थताधिकरणम् ।

ख. फलसंयोगात्तु स्वामियुक्तं प्रधानस्य ॥ ६ ॥

भा. ज्योतिष्टोमे केशश्मश्रुणोर्वपनं पयोव्रतानि तपश्चाग्नातानि, तेषु सन्देहः,—किम् अङ्गप्रधानार्थानि उत प्रधानार्थानि?। किं तावत् प्राप्तम्?—अङ्गप्रधानार्थानि—इति पूर्वेण न्यायेन प्राप्तम् ।

भा. एवं प्राप्ते ब्रूमः,—स्वामियुक्तमेतत्, तस्मात् प्रधानस्य । कस्मात्? । फलसंयोगात्, पुरुषस्य यागेन अयं सम्बन्धः,—यागोऽपूर्वस्य दाता, पुरुषः प्रतिग्रहीता । ‘ननु अपरोऽप्यस्ति सम्बन्धः,—यागो निर्वर्त्यः, पुरुषोऽभिनिर्वर्त्तकः’—इति । फलेन तु सम्बन्धो भविष्यति—इत्येवमर्थः पुरुषः श्रूयते, न हि यागं स साधयति, यागः सत्तया संभत्स्यते—इति । किमिति तर्हि निर्वर्त्तयतः फलं भवति?—इति । संस्काराश्च संस्कुर्वन्ति—इत्युच्यन्ते, यत् तस्य संस्कर्त्तव्यस्य प्रयोजनं, तत्र सामर्थ्यं जनयन्ति—इति, फलं च ग्रहीतुम् पुरुषस्य प्रयोजनं, न याग-मभिनिर्वर्त्तयितुम् । तस्मात् ये पुरुषसंस्कारास्ते पुरुषं फल-प्रतिग्रहणसमर्थं कुर्वन्ति, न यागनिर्वर्त्तिसमर्थम् । ‘आह, यदि यागनिर्वर्त्तौ न सामर्थ्यं जनयन्ति, कथं तर्हि यागधर्मास्ते भवन्ति’ । उच्यते,—यागस्य स्वार्थं साधयतः साहाय्ये वर्त्तन्ते । कश्च तस्य स्वार्थः? । यदस्य कर्त्ता फलेन सम्बध्यते । तस्मात् स्वार्थसंस्काराः प्रधानार्थाः—इति ॥ (३ । ७ । २ अ०) ॥

सौमिकवेद्यादीनामङ्गप्रधानोभयाङ्गताधिकरणम् ॥

सू. चिकीर्षया च संयोगात् ॥ ७ ॥ (पू०) ॥

भा. ज्योतिष्टोमे श्रूयते,—‘षट्त्रिंशत्प्रक्रमा प्राची चतुर्विंशतिरग्रेण त्रिंशत् जघनेन इयति श्चयामहे’—इति । तत्र सन्देहः,—किमेषा वेदिरङ्गप्रधानार्था उत प्रधानार्था?—इति । किं तावत् प्राप्तम्?—चिकीर्षया च संयोगात् प्रधानार्था—इति । का चिकीर्षा? । इयति श्चयामहे—इति । यत् चिकीर्षितं, तस्य अर्थनैषा श्रूयते,—‘श्चयामहे अस्यां कर्तुम्’—इति प्रधानं च तस्य चिकीर्षितं न अङ्गानि, प्रधानं हि फलवत् न अङ्गानि ।

भा. 'आह यादे अङ्गानि न चिकीर्षितानि, किमर्थं क्रियन्ते?'—  
इति । उच्यते,—अचिकीर्षितान्यप्यङ्गानि क्रियन्ते, यद्यपि  
तानि न चिकीर्ष्यन्ते, तथापि तैरचिकीर्षितैरन्यच्चिकीर्ष्यते ।  
तस्मात् तानि क्रियन्ते—इति, यत् चिकीर्षितं, तस्य वेदिः ।  
तस्मात् प्रधानार्थेति (स्थितं तावदपर्यवसितम्\*) ॥ (३। ७ ।  
३ अ०) ॥

अभिमर्शनस्याङ्गप्रधानोभयाङ्गताधिकरणम् ॥

सू. तथाभिधानेन ॥ ८ ॥ (पू०) ॥

भा. स्तो दर्शपूर्णमासौ, तत्र श्रूयते,—'चतुर्होत्रा पौर्णमासीमभि-  
मृशेत्, पञ्चहोत्रा अमावास्याम्'†—इति । तत्र सन्देहः,—किम्  
अङ्गप्रधानार्थम् अभिमर्शनम्, उत प्रधानार्थम्?—इति । किं  
तावत् प्राप्तम्?—प्रधानार्थम्—इति, प्रधाननामधेयञ्च एतत्,  
—पौर्णमासौ अमावास्या—इति च । तस्मात् प्रधानस्याभि-  
मर्शनम्—इति ॥

सू. तद्युक्ते तु फलश्रुतिस्तस्मात्सर्वचिकीर्षा स्यात् ॥ ९ ॥  
(पूर्वाधिकरणस्य सि०) ॥

भा. (स्थितादुत्तरम्) । यदुक्तं,—प्रधानं चिकीर्षितं न अङ्गानि,  
तस्मात् प्रधानस्य वेदिः—इति, तन्न, 'तद्युक्ते फलश्रुतिः', साङ्गात्  
फलं श्रूयते, तस्मात् साङ्गं चिकीर्षितं । यद्यप्यङ्गानि न चिकी-

\* अस्य सिद्धान्तः पराधिकरणपूर्वपक्षप्रदर्शनान्तरं ६म सूत्रेण  
दर्शितः ॥

† पृथिवी होतेत्यादिको मन्त्रः चतुर्होत्रा । अग्निर्होतेत्यादिको  
मन्त्रः पञ्चहोत्रा इति माधवः ॥

भा. षितानि, तथापि वेद्यां कर्त्तव्यानि; अन्यथा न साङ्गं वेद्यां  
ज्ञतं भवति ॥

सू. गुणाभिधानात्सर्वार्थमभिधानम् ॥ १० ॥ (सि०) ॥

भा. यदुक्तं,—प्रधाननामत्वात् पौर्णमासीशब्दस्य अमावास्या  
शब्दस्य च, प्रधानहविषाम् अभिमर्शनम्—इति । नैतदेवम्,  
अङ्गहविषामप्यभिमर्शनं स्यात् । कुतः ? । गुणाभिधानात्, गुणो-  
ऽभिमर्शनम्—इत्यभिधानं भवति । कतमत् तदभिधानम् ? ।  
यत् गुणोऽभिमर्शनम्—इति ब्रूते । पौर्णमासीममावास्याम्—  
इति च द्वितीयान्तम् पौर्णमास्यर्थम् अभिमर्शनं कर्त्तव्यम्, अमा-  
वास्यार्थमभिमर्शनं कर्त्तव्यम्—इति, अतो यत्र यत्र क्रियमाणं  
पौर्णमास्याममावास्यायां वोपकरोति, तत्र तत्र कर्त्तव्यम्; यत्  
यत् पौर्णमास्याममावास्यायां वाभिसम्बध्यते, साक्षात्, प्रणाद्या  
वा, तत्र तत्र क्रियमाणं तयोः उपकरोति । तस्मात् प्रधान-  
हविषाम् अङ्गहविषां च कर्त्तव्यम्—इति ॥ (३।७।४ अ०) ॥

दीक्षादक्षिणयोः प्रधानार्थताधिकरणम् ॥

सू. दीक्षादक्षिणन्तु वचनात् प्रधानस्य ॥ ११ ॥

भा. ज्योतिष्टोमे दीक्षाः श्रूयन्ते,—‘तिस्रो दीक्षाः’—इति, तथा  
दक्षिणाः श्रूयन्ते,—‘तस्य द्वादशशतं दक्षिणाः’—इति । तत्र  
सन्देहः,—किं दीक्षादक्षिणम् अङ्गप्रधानार्थम्, उत प्रधाना-  
नाम्—इति । किं प्राप्तम्?—पुरुषाणाम् अङ्गप्रधानार्थत्वात्  
दीक्षादक्षिणस्य अङ्गप्रधानार्थता—इति । एवं प्राप्ते ब्रूमः,—  
दीक्षादक्षिणं प्रधानस्य । कुतः ? । वचनात्, वचनं हि भवति,  
—‘दीक्षाः सोमस्य, दक्षिणाः सोमस्य’—इति, न हि वचनस्य



भा. अतिभारो नाम कचित् । तस्मात् दीक्षादक्षिणं वचनात् सोमस्य—इति ॥

सू. निवृत्तिदर्शनाच्च ॥ १२ ॥ (यु०) ॥

भा. निवृत्तिं दीक्षाणां दर्शयति । कथम्? । ‘अध्वर्या यत् पशुना अयाक्षीरथ कास्य दीक्षा?—इति यत् षट्ढोतारं जुहोति सास्य दीक्षा’—इति असत्यामपि दीक्षायां वचनं भवति । तस्मात् अङ्गानां दीक्षादक्षिणम्—इति ॥ (३।७। ५ अ०) ॥

अन्तर्वैदेर्यूपानङ्गताधिकरणम् ॥

सू. तथा यूपस्य वेदिः ॥ १३ ॥ (यू०) ॥

भा. अस्ति ज्योतिष्टोमे पशुः अग्नीषोमीयः,—‘यो दीक्षितो यदग्नीषोमीयं पशुमालभते’—इति । तत्र यूपं प्रवृत्त्य श्रूयते,—‘वज्रो वै यूपो यदन्तर्वेदि मिनुरात्तन्निर्दहेत्, यत् बर्हिर्वेद्य-नवरुद्धः रयात् अर्द्धमन्तर्वेदि मिनोति अर्द्धं बर्हिर्वेदि अवरुद्धो भवति, न निर्दहति’—इति ।

तत्र सन्देहः,—किम् अन्तर्वेदि—इति यूपानङ्गभावन वेदिः उपदिश्यते, उत अर्द्धमन्तर्वेदि अर्द्धं बर्हिर्वेदि—इति देश-लक्षणार्थम् उच्यते?—इति । कथम् यूपानङ्गभावेन कथं वा देशलक्षणा?—इति । यदि यूपार्द्धस्य वेद्यन्तरस्य च सम्बन्धो विवक्षितः, एवं वेदिसम्बद्धो यूपः कर्तव्यः, ततो यूपानङ्गभावेन; अथ यस्मिन् देशे मीयमानस्य अर्द्धं वेद्यभ्यन्तरेऽर्द्धं च बर्हिः, स देश उपदिश्यते, ततो देशलक्षणा ।

किं प्राप्तम्?—‘तथा यूपस्य वेदिः’, यथा दीक्षादक्षिणं प्रधानस्य, तथा यूपस्य वेदिः, तथा यूपो मातव्यः, तथा मीयमानस्य

भा. अङ्गं वेद्यभ्यन्तरे भवति । एवं वेदिश्रुतिरप्यनुग्रहीष्यते, इतरथा वेदिशब्दो लक्ष्येत् देशं, श्रुतिलक्षणाविशये श्रुतिर्न्याय्या न लक्षणा । तस्मात् यूपाङ्गभावेन वेदिर्निर्दिश्यते ॥

सू. देशमात्रं वाऽशिष्येणैकवाक्यत्वात् ॥ १४ ॥ (सि०) ॥

भा. देशमात्रं वा वेदिशब्देन लक्ष्यते न वेदियूपाङ्गम् । कुतः ? । 'अशिष्येण एकवाक्यत्वात्', 'अङ्गमन्तर्वेदि मिनोत्यङ्गं बहिर्वेदि'—इत्येतेनैकवाक्यताया, सा शासित्येन, यदि देशलक्षणा, अथ यूपाङ्गभावेन वेद्या निर्देशः, ततो न शासित्यो बहिर्वेदिर्निर्देशो भवति; वेद्यां यूपस्य अङ्गभावेन उपदिश्यमानायाम्, अङ्गं बहिर्वेदि—इत्येतदुच्चार्यमाणं न कस्मिंश्चित् उपकारे वर्तते ।

'अथ बहिर्वेदिदेशमपि यूपाङ्गभावेन उपदिशेत्' । वाक्य-  
भिद्येत । तस्मात् यूपाङ्गभावेन वेद्या निर्देशे बहिर्वेदिशब्दः  
सर्वथा न शासित्यः । यदि तु देशलक्षणा, ततो विशिष्टे  
देशे लक्ष्यमाणेष्ववश्यवक्तव्यो बहिर्वेदिशब्दो भवति, अनुचरमाने  
वेद्यभ्यन्तरे यस्मिन् कस्मिंश्च प्रदेशे यूपः—इति गम्यते । अथ  
पुनर्बहिर्वेदिशब्दे श्रूयमाणे, यतरस्मिन्देसे मीयमानस्य अङ्गम्  
अन्तर्वेदि अङ्गं बहिर्वेदि, स देशो लक्षयितुमिष्टो भवति, स च  
बहिर्वेदिशब्देन विना न शक्यते लक्षयितुम्—इति, अवश्यं  
शासित्यो भवति । तस्मात् देशलक्षणा—इति ॥ (३। ७।  
६ अ०) ॥

हविर्द्वांसस्य सामिधेन्यनङ्गताधिकरणम् ॥

सू. स्वामिधेनीस्तदन्वाहरिति हविर्द्वांसयोर्वचनात्  
सामिधेनीनाम् ॥ १५ ॥ (पू०) ॥

भा. ज्योतिष्टोमे श्रूयते,—'उत यत्सुन्वन्ति सामिधेनीस्तदन्वाहः'

भा. —इति, हविर्द्धानयोर्यस्मिन् हविर्द्धाने सुन्वन्ति, तत् सामिधेनीभिः सम्बन्धयेत्\*—इत्यर्थः । तत्र सन्देहः,—किं सामिधेनीनाम् अङ्गभावेन हविर्द्धानं चोद्यते, हविर्द्धानविशिष्टाः सामिधेन्योऽनुवक्तव्याः, उत हविर्द्धानेन अमूषामनूच्यमानानां देशो लक्ष्यते?—इति । किं तावत् प्राप्तम्?—सामिधेनीनाम् अङ्गत्वेन हविर्द्धानं चोद्यते,—यस्मिन् हविर्द्धाने सुन्वन्ति, तत् सामिधेनीभिः सम्बन्धयेत्—इति, तेन हविर्द्धानसम्बद्धाः सामिधेन्योऽनुवक्तव्याः—इति वचनात् सामिधेन्यङ्गभावे सति हविर्द्धानश्रुतिः अनुग्रहीष्यते, इतरथा देशं लक्ष्येत्—इति । तस्मात् सामिधेन्यङ्गं हविर्द्धानम् ॥

स. देशमात्रं वा प्रत्यक्षं ह्यर्थकर्म सोमस्य ॥ १६ ॥ (सि०) ॥

भा. देशलक्षणाद्यं वा एतत् उच्यते,—यस्मिन् सुन्वन्ति, तस्मिन् देशे सामिधेन्योऽनुवक्तव्याः—इति, प्रत्यक्षं हि अर्थकर्म सोमस्य तेन क्रियते,—दक्षिणे हविर्द्धाने सोममासादयति—इति, सोमासादनार्थं तावदेतत् उपादेयम्, सामिधेन्योऽपि अग्नि-समिन्धनार्थम् उपादेयाः—इति ; इह त्वेतावत् श्रूयते,—यस्य हविर्द्धानस्य समीपे सुन्वन्ति तत्सम्बद्धाः सामिधेन्योऽपि अग्नि-समिन्धनार्थम् उपादेयाः—इति, तत्र न ज्ञायते, किम् सामिधेन्यः सम्बद्धाः हविर्द्धानस्य उपकुर्वन्ति ? किम् हविर्द्धानं सामिधेनीनाम्?—इति ; तदुच्यते,—सामिधेन्यस्तावद्धविर्द्धानस्य न उपकुर्वन्ति, न हि तावत् विधीयन्ते,—सामिधेन्योऽनुवक्तव्याः—इति । किम् तर्हि?—हविर्द्धानविशेषसम्बन्धः तासां विधीयते,

\* हविर्द्धानमण्डपगतयोर्दक्षिणोत्तरभागयो रवस्थितयोर्हविर्द्धाननाम-कथाः शकटयोर्मध्ये दक्षिणं शकटमत्र यत्तच्छब्दाभ्यामभिधीयते । तस्य समीपे सोमस्याभिषवः । उतेत्ययं शब्दोऽयशब्दार्थे वर्तते इति माधवः ॥

भा. न च अविहितम् अङ्गं भवति, नाप्येवं विधीयते, हविर्धानमा-  
सामनुच्यमानानां उपादातत्वं सम्बन्धयितुम्—इति । कथम्  
तर्हि ?—हविर्धानविशेषसम्बन्धो सामिधेनीनां श्रूयते, हवि-  
र्धानसम्बन्धो विधीयते. न च सामिधेनीसम्बन्धो हविर्धानस्य  
प्राप्तः, यो विशेषार्थमनूद्येत । केन तर्हि हविर्धानस्य सम्बन्धः ? ।  
प्रत्यक्षं हि अर्थकर्म सोमस्य, न तु सामिधेनीकर्म प्रत्यक्षं  
हविर्धानस्य । भवति तु देशस्य सामिधेनीसम्बन्धः, ‘अपरेण  
वेदिम्’—इति होतुर्देशो लक्षितः, स उत्तरस्य दक्षिणस्य वा  
हविर्धानस्य समासन्नः, तत्र यत् सुन्वन्ति, तदन्वाङ्गः—इति  
उपपद्यते वचनम् । तस्मात् देशलक्षणार्थं हविर्धानग्रहणम् ।

‘अथैवमभिसम्बन्धः कस्मात् न भवति ?—यस्मिन् हविर्धाने  
सुन्वन्ति, तस्य हविर्धानस्य सामिधेनीसम्बन्धः—इति’ । नैवं  
शक्यम्, एवं द्वावर्थौ विधातयौ भवतः, हविर्धानसम्बन्धो  
हविर्धानविशेषसम्बन्धश्च, तत्र वाक्यम्भिद्येत । तस्मात् नैवम्  
अभिसम्बन्धः—इति ॥

ख. समाख्यानं च तद्वत् ॥ १७ ॥ (यु०) ॥

भा. समाख्यानं च तद्वदेव भवति, यथा अस्माभिर्न्याय उपदिष्टः,  
—सोमार्थम् हविर्धानम्—इति ॥ (३।७।७ अ०) ॥

अङ्गानामन्यद्वारानुष्ठानाधिकरणम् ॥

ख. शास्त्रफलं प्रयोक्तारि तल्लक्षणत्वात् तस्मात्स्वयं  
प्रयोगे स्यात् ॥ १८ ॥ (पू०) ॥

भा. इह कर्माणि उदाहरणम्,—‘अग्निहोत्रं जुज्यात् स्वर्गकामः’,  
‘दर्शपूर्णमासाभ्यां स्वर्गकामो यजेत’, ‘ज्योतिष्टोमेन स्वर्गकामो  
यजेत’—इति । तत्र सन्देहः,—किम् एतानि कर्माणि स्वयम्

भा. अनुष्ठातव्यानि, उत अचोत्सर्गमात्रं स्वयं कुर्यान्, शेषमन्यः स्वयं वा, उत शेषमन्यः एव?—इति । किं प्राप्तम्?—स्वयं प्रयोगे स्यात् । कुतः? । यतः स्वयं—प्रयुञ्जानस्य फलं भवति । कथम् अवगम्यते? । ‘तल्लक्षणत्वात्’, शब्दोऽस्यार्थस्य लक्षणं,—स्वयं—प्रयुञ्जानस्य फलं भवति—इति । कतमः स शब्दः? । स्वर्गकामो यजेत—इति, यः स्वर्गं कामयते, स एवोच्यते,—यागे कर्त्ता भवन् फलं साधयेत्—इति, साङ्गे च कर्त्ता भवन् फलं प्राप्नोति, तस्मात् स्वयंप्रयोगे स्यात् ॥

ख. उत्सर्गे तु प्रधानत्वात् शेषकारी प्रधानस्य, तस्मात् अन्यः स्वयं वा स्यात् ॥ १६ ॥ (पू०) ॥

भा. उत्सर्गे प्राधान्यमस्ति । कथम्? । य उत्सर्गं करोति तेन सर्वं हतं भवति । कथम्? । परिक्रय उत्सर्गः, तेन आनताः सर्वं कुर्वन्ति । तस्मात् यः परिक्रयं करोति तेन स्वयमेव सर्वं हतं भवति । तस्मात् उत्सर्गमात्रं स्वयं कुर्यात्, शेषमन्यः स्वयं वा ॥

ख. अन्यो वा स्यात् परिक्रयास्नानादिप्रतिषेधात्प्रत्यगात्मनि ॥ २० ॥ (सि०) ॥

भा. शेषस्यान्य एव स्यात् कर्त्ता । कुतः? । परिक्रयस्यास्नानत्वात्,—पुरुषानतिप्रकारेषु बह्वेषु प्राप्तेषु परिक्रयो नियतः । तस्मात् परिक्रयेणानतैः सर्वे पदार्थाः कर्त्तव्याः—इति, विप्रतिषिद्धश्चात्मनि परिक्रयः । यदि स्वयं कुर्यात्, अपरिक्रितेन हतं स्यात्, तत्र परिक्रयास्नानानर्थक्यम्, अदृष्टार्थो वा प्रतिज्ञायेत ! तस्मात् अन्यैः परिक्रितैः शेषाः पदार्थाः कर्त्तव्याः—इति । उत्सर्गं तु स्वयं कुर्वता सर्वं स्वयं हतं भवति ॥ (३ । ७ । ८ अ०) ॥

परिक्रीतानामृत्विजां सङ्ख्याविशेषनियमाधिकरणम् ।

ख. तच्चार्यात्कर्तृपरिमाणं स्यादनियमोऽविशेषात् ॥  
२१ ॥ (पृ०) ॥

भा. तत्र तैः परिक्रीतैः कर्तव्येषु अनियमेन कर्तृपरिमाणं स्यात् ।  
कुतः ? । अविशेषात्, न कर्तृपरिमाणे विशेषः कश्चिदाम्नायते ;  
अर्थेन तत्परिमाणं, यावद्भिरसौ इतिकर्तव्यता निर्वर्तते, तावतो  
वृणीत ॥

ख. अपि वा श्रुतिभेदात् प्रतिनामधेयं स्युः ॥ २२ ॥  
(सि०) ॥

भा. यावन्ति कर्तृनामधेयानि कर्माणि श्रूयन्ते,—तावन्तो वरीतव्याः  
भिद्यन्ते, तानि च नामधेयश्रवणानि,—‘तान् पुरोध्वर्युर्विभजति,  
प्रतिप्रस्थाता मन्थिनं जुहोति, नेष्टा पत्नीमभ्युदायति, उन्नेता  
चमसान् उन्नयति’—इति, तथा, ‘प्रस्तोता प्रस्तौति, उद्गाता  
उद्गायति, प्रतिहर्ता प्रतिहरति, सुब्रह्मण्यः सुब्रह्मण्यामाह,  
होता प्रातरनुवाकमनुब्रूते, मैत्रावरुणः प्रेष्यति, चानुचाह,  
अच्छावाको यजति, यावस्तुत् यावस्तोत्रीयामन्वाह’—एतावद्भिः  
कर्माणि प्रयोजनं, तेन तेऽवश्यमेतानि यथाश्रुतानि कर्तुम् वरी-  
तव्याः, एतद्वतिरिक्तोऽन्यः पदार्थो न विद्यते, योऽपि वाक्येन  
नोपदिष्टः, स समाख्यया गम्यते । तस्मात् एतावतो वृणीत—  
इति ॥

ख. एकस्य कर्मभेदादिति चेत् ॥ २३ ॥ (आ०) ॥

भा. एवं चेत् प्रतिज्ञायते,—एतावतो वृणीतेति, तन्न, यो यः  
तत्कर्म करिष्यति—इति सङ्कल्पते, स स तत्तच्छब्दाभिधेयो

भा. भवति, एकोऽपि वङ्गन् पदार्थान् कर्तुम् वङ्गभिर्नामधेयैः उच्येत,  
तस्मात् अनियमः ॥

सू. नोत्पत्तौ हि ॥ २४. ॥ (आ० नि०) ॥

भा. नैतदेवम्, उत्पत्तौ पुरुषाणाम्, उत्पाद्यमानेषु पुरुषेषु नाम-  
धेयानि भिद्यन्ते,—‘ब्राह्मणं वृणीते, होतारम् वृणीते, उद्गा-  
तारम् वृणीते, अध्वर्युं वृणीते’—इत्येवमादि; तस्मात् कर्मणि  
तैरेवंनामकैः प्रयोजनम् अवश्यन्ते वरीतव्याः । तस्मात् एषां  
वरणे सङ्कीर्तनं न विधिः । प्रयोजनस्य अभावात् न अनुवादः ।  
न वेदे तावन्तो वरीतव्याः—इति ब्रूयात्, अनर्थकमेव स्यात् ।  
शक्नोति चेदं प्रत्यायायितुम् सङ्ख्याविशेषम् ; तस्मात् यः सङ्ख्या-  
विशेषो एषां प्रतीयते तदर्थमेतद्वचनम् । तस्मात् षोडश कर्त्तारो  
वरीतव्याः, सोमः तावत्कर्तृकश्च स्यात्, एवं दर्शपूर्णमासयोरपि ॥  
(३।७।९ अ०) ॥

चमसाध्वर्यूणां पृथक्काधिकरणम् ॥

सू. चमसाध्वर्यवश्च तैर्यपदेशात् ॥ २५ ॥

भा. सन्ति ज्योतिष्टोमे चमसाध्वर्यवः,—‘चमसाध्वर्यून् वृणीत’—  
इति । तेषु सन्देहः,—किम् एषामन्यतमाः, उतैतेभ्योऽन्ये ?—  
इति । किं तावत् प्राप्तम् ?—एतावतां सङ्कीर्तनात् एषामेवान्य-  
तमाः,—इति प्राप्ते ब्रूमः, चमसाध्वर्यवश्चापरे भवेयुः तेभ्योऽन्ये  
—इति । कुतः ? । ‘तैर्यपदेशात्’, तैः परिगणितैरेषां व्यपदेशो  
भवति,—‘मध्यतःकारिणां चमसाध्वर्यवो, होत्रकाणां चमसा-  
ध्वर्यवः’—इति ।

‘ननु ये एव प्रवृत्तास्ते चमसाध्वर्यवो भवेयुः’ । न—इति  
ब्रूमः । कुतः ? । ‘तैर्यपदेशात्’, ‘मध्यतःकारिणां चमसाध्वर्यवो

भा. होत्रकाणां चमसाध्वर्यवः—इति, षष्ठी सम्बन्धे सति भवति ; ऋत्विग्भिस्ते व्यपदिश्यन्ते, ऋत्विजः तेषां स्वामिनो न यजमानः, यजमानपुरुषेभ्यश्च एतेभ्यः—इति नः प्रतिज्ञातम्, न यजमानेन चमसाध्वर्यवं कर्तुम् वरीतव्याः, ऋत्विग्भिस्ते वरीतव्याः—इति । अपि च, एषाम् उत्पत्तिवाक्ये एव भेदः,—‘चमसाध्वयून्वृणीत’—इति ॥ (३। ७। १० अ०) ॥

चमसाध्वयूणां वज्रवनियमाधिकरणम् ॥

सू. उत्पत्तौ तु बहुश्रुतेः ॥ २६ ॥

भा. तेष्वेव सन्देहः,—किम् अनियमः,—एको द्वौ बहवो वा, उत बहव एव?—इति । अनियमः—इति प्राप्ते उच्यते,—बहवः—इति । कुतः? । उत्पत्तौ वज्रश्रुतेः, चमसाध्वर्यवः—इत्येषाम् उत्पत्तौ वज्रश्रुतिर्भवति, तस्मात् बहवः—इति ॥ (३। ७। ११ अ०) ॥

चमसाध्वयूणां दशसङ्ख्यानियमाधिकरणम् ॥

सू. दशत्वं लिङ्गदर्शनात् ॥ २७ ॥

भा. ज्योतिष्टोमे चमसाध्वर्यवः, ते च बहवः—इत्युक्तम् । कियन्तो बहवः—इति सन्देहे त्रयः, वज्रवचनसामर्थ्यात्—इति प्राप्ते ब्रूमः,—‘दशत्वं लिङ्गदर्शनात्’, ते दश भवेयुः, तथा हि लिङ्गं ज्योतिष्टोमविकारे दशपेये श्रूयते,—‘दश चमसाध्वर्यवो दशदश एकैकं चमसमनुसर्पन्ति—इति, एतस्मात् कारणात् दशपेयो भवति’—इति ब्रुवन् दश चमसाध्वर्यून् दर्शयति, यदि त्रयो भवेयुः, एतद्दर्शनं नोपपद्येत । तस्मात् त्रीन् अतीत्य एषा सङ्ख्या, यदि च दश न भवेयुर्नोपपद्येत एतद्दर्शनं ! तस्मात्



भा. भवन्ति दश, दश चैषां स्वामिनः । तस्मात् प्रयोजनभावात्  
दशसङ्ख्यागोपादीयते,\* तस्यां च उपादीयमानायां अपरापि  
सङ्ख्या अनुगृह्यते, तेनापि दश भवेयुः ॥ (३।७।१२ अ०) ॥

शमितुरप्यक्षाधिकरणम् ॥

ख. शमिता च शब्दभेदात् ॥ २८ ॥ (पू०) ॥

भा. अस्ति शमिता,—‘शमितारं उपनयीत’—इति । स किं  
सङ्कीर्त्तितानामन्यतमः, उत अन्यस्तेभ्यः ?—इति । किं प्राप्तम् ?  
—तेषां वरणे सङ्कीर्त्तनात्, तेषाम् अन्यतमः,—इति प्राप्ते उच्यते,  
—‘शमिता च शब्दभेदात्,—शब्दो भिद्यते,—एवंसंज्ञकेन इदं  
कर्म कर्त्तव्यम्—इति, तस्मात् एवंसंज्ञक उत्पादयितव्यः । अस्य  
सङ्कीर्त्तनात् सङ्ख्याविट्द्विर्गम्यते, तस्मात् अन्यः शमिता स्यात् ।  
अपि च, ‘क्षोमा चोद्ध्वं वैकर्त्तनं च शमितुः तत् ब्राह्मणाय  
दद्यात् यद्यब्राह्मणः स्यात्’—इति अब्राह्मणाशङ्का भवति, सा  
चद्विजि नोपपद्यते ॥

ख. प्रकरणादोत्पत्त्यसंयोगात् ॥ २९ ॥ (सि०) ॥

भा. सत्यं सङ्ख्याविट्द्विर्गम्यते, न तु उत्पद्यमानेषु, या त्वनुत्पत्ति-  
स्तेषु गम्यते, तत्र एकस्य कर्मभेदात्—इत्येवमप्यवकल्पते । यत्तु  
उक्तम्,—अब्राह्मणाशङ्का भवति—इति, यजमानाभिप्राया सा,  
—यदि अब्राह्मणो यजमानः स्यात्—इति । ‘ननु, यदि  
अब्राह्मणः स्यात्—इति प्रकृतः शमिता सम्बध्यते’ । उच्यते,—  
शमयति—इति शमिता, यौगिक एष शब्दः प्रकृतेष्वप्यवक-  
ल्पते । शमित्रमप्याध्वर्यवे समाम्नानात् अध्वर्युणा कर्त्तव्यम् ।

\* प्रयोजनाभावात् न दशसङ्ख्या उपचीयते इति का० सं० पु० पाठः ॥

भा. तस्मात् शमनात् अध्वर्युः शमिता, एवं सति अप्रवृत्तो यजमानः  
सम्बध्यते ॥ (३। ७। १३ अ०) ॥

उपगस्याप्यक्ताधिकरणम् ॥

सू. उपगाश्च लिङ्गदर्शनात् ॥ ३० ॥

भा. ज्योतिष्टोमे सन्तु उपगा नाम, ते शब्दभेदात् सङ्ख्याविष्टुङ्घिं  
प्रत्याययन्ति—इत्यध्वर्वादिभ्योऽन्ये—इति प्राप्ते ब्रूमः,—तेषा-  
मेव केचित्स्युः—इति । कस्मात् ? उत्पत्तौ परिगणनात्, यौगि-  
कत्वाच्च शब्दस्य । लिङ्गमिदं भवति,—‘न अध्वर्युरुपगायेत्’—  
इति, यदोभ्योऽन्ये भवेयुर्नाध्वर्युम् प्रतिषेधेत् ! अप्राप्तत्वात् ।  
यतस्तु प्रतिषेधति,—अतोऽवगच्छामः,—उत्पत्तौ सङ्कीर्त्तना-  
मेवान्यतमः—इति ॥ (३। ७। १४ अ०) ॥

सोमविक्रेतुः पृथक्त्वाधिकरणम् ॥

सू. विक्रयी त्वन्यः कर्मणोऽचोदितत्वात् ॥ ३१ ॥

भा. अस्ति सोमविक्रयी तत्र सन्देहः,—स किम् अध्वर्वादीनाम्  
अन्यतमः, उतैभ्योऽन्यः ?—इति । किं प्राप्तम् ?—तेषां सङ्कीर्त्त-  
नात्, तेषाम् अन्यतमः—इति प्राप्ते ब्रूमः,—‘विक्रयी त्वन्यः’  
स्यात्—इति, विक्रयी न चोद्यते क्रयश्चोद्यते, तत्र अर्थाद्विक्रयः,  
ज्योतिष्टोमस्य च पदार्थान् कर्तुम् अध्वर्वादय उत्पाद्यन्ते, न तु  
विक्रयी ज्योतिष्टोमस्य श्रूयते । तस्मात् न अध्वर्वादीनामन्य-  
तमः—इति ॥ (३। ७। १५ अ०) ॥

ऋत्विगितिनाञ्चोऽसर्व्वगामिताधिकरणम् ॥

सू. कर्मकार्यात् सर्व्वेषां ऋत्विक्कमविशेषात् ॥ ३२ ॥  
(प०) ॥

भा. ये एते पुरुषा ज्योतिष्टोमस्य श्रूयन्ते, ते किं सर्व्व एते ऋत्विजः, उत केचित् एषाम्?—इति । किं प्राप्तम्,—सर्व्व । कुतः? । ‘कर्मकार्यात्’, सर्व्व यागस्य साधनं कुर्वन्ति, तस्मात् सर्व्व ऋतौ यजन्ति, ये च ऋतौ यजन्ति ते ऋत्विजः, न काश्चिद्विशेष आश्रीयते,—इमे एव ऋतौ यजन्ति—इति ऋत्विजः, इमे न—इति । तस्मात् सर्व्वेषाम् ऋत्विक्कम् ।

‘ननु परिसङ्ख्या श्रूयते,—‘सौम्यस्य अध्वरस्य यज्ञक्रतोः सप्तदश ऋत्विजः’—इति । उच्यते,—परिसङ्ख्यायां बहवो दोषाः सन्तीति, अवयुत्यवादोऽयं भविष्यति ॥

सू. न वा परिसङ्ख्यानात् ॥ ३३ ॥ (सि०) ॥

भा. न वा सर्व्व । कस्मात्? । परिसङ्ख्यानात्,—एवं हि श्रूयते, ‘सौम्यस्य अध्वरस्य यज्ञक्रतोः सप्तदश ऋत्विजः’—इति, स एष न विधिः, वज्रतराणां प्राप्तत्वात्, न अनुवादः, प्रयोजनाभावात्, न चेत् परिसङ्ख्यापि, अनर्थक्यमेव स्यात् ।

‘ननु परिसङ्ख्यायां स्वार्थहानं परार्थकल्पना प्राप्तबाधश्च’ । उच्यते,—स्वार्थहानम् अदोषः प्राप्तत्वात् । परार्थकल्पना च प्रत्ययात् । कथं? । बहूनाम् ऋत्विक्के ज्ञाते पुनः सप्तदश-  
र्त्विजः—इत्युच्यते, सप्तदशभिर्ऋत्विक्शब्दस्य सम्बन्धः पुनः प्रकाशयते, अधिकैश्च न प्रकाशयते । तत्र विज्ञायते एतत्,—  
ऋत्विक्शब्दस्य पुरुषैः सम्बन्धे पुनः प्रकाशयमाने सप्तदशभ्यो-  
भ्यधिका वर्जिताः—इति गम्यते ; तत्र किं सप्तदशभिः सम्बन्धो

भा. विवक्षितः, किम् वा अधिकानाम् वर्जनम्?—इति, सप्तदश-  
सम्बन्धस्य अप्रयोजकत्वात् अधिकानाम् वर्जनम् विवक्षितम्—  
इति गम्यते ।

‘आह,—नन् प्रतिषिध्यमानेष्वप्यधिकेषु प्रतिषेधो न प्रा-  
प्नोति, न हि, ते ऋतौ न यजन्ति, न वा ऋतौ यजन्तो न  
ऋत्विजः स्युः’ । उच्यते,—सत्यं, न, प्रतिषेधात् ऋत्विक्शब्देन  
न सम्बध्यते, किन्तु प्रतिषेधसामर्थ्यात् हि ऋत्विक्कार्यं न भवन्ति ।  
किं पुनः ऋत्विक्कार्यम्? । ऋत्विज उपवसन्ति—इति, ऋत्विजो  
वृणोते, ऋत्विग्भ्यो इच्छिणां ददाति—इति ।

‘आह,—यत् ऋत्विजां कार्यं, कथं तत् केषाञ्चित् ऋत्विक्-  
शब्दकानां न स्यात्?’ । उच्यते,—एवं तर्हि द्विविधोऽयं ऋत्विक्-  
शब्दः,—ऋतुयजननिमित्तः, वरणभरणनिमित्तश्च, तत्र याग-  
निमित्तस्य ग्रहणम् अनर्थकम्, तस्मात् वरणभरणनिमित्तो गृह्यते  
—इति ।

‘आह,—नन्वितरेतराश्रयमेवं भवति,—ये ऋत्विजस्ते वरी-  
तव्याः, ये त्रियन्ते ते ऋत्विजः—इति तदितरेतराश्रयम्’ । उच्यते,  
—न हि ऋत्विजो वृणीते—इत्ययमर्थः,—ऋत्विजः सन्तो वरी-  
तव्याः—इति, कथं तर्हि?—वरणेन ऋत्विजः क्रियन्ते—इति,  
एवं द्वितीयानिद्वेशो युक्तो भविष्यति,—अध्वर्युं वृणीते—इत्येवं-  
लक्षणः । दृष्टार्थता च वरणस्य भविष्यति ।

‘कथम् आत्मेच्छया अध्वर्युर्भवति’—इति चेत् कश्चित् ब्रूयात्,  
भवति—इति ब्रूयाम् । कथम्? । एवंशब्दकेनायं पदार्थः कर्तव्यः  
—इति, नास्त्येवंशब्दकः, यश्च नास्ति, स यदि शक्यते कर्तुम्,  
कर्तव्यो भवति ; यथा,—‘जुह्वा जुहोति’—इति अविद्यमाना  
जुह्वः क्रियते, एवमेतदपि द्रष्टव्यम् । तत्र अर्थादनियमेन  
ऋत्विज्शब्दसम्बन्धे कर्तव्ये, वरणविशेषेण कर्तव्यः—इति निय-  
म्यते । तस्मात् न इतरेतराश्रयम् । तस्मात् सप्तदशैव ऋत्विजः

भा. कर्त्तव्याः—इति परिसङ्ख्या, —सप्तदश ऋत्विजः संस्कारैः कर्त्तव्याः—इति ॥

सू. पक्षेणेति चेत् ॥ ३४ ॥ (आ०) ॥

भा. एवं चेत् मन्थसे,—यथोक्तपक्षेणैतदेवम् उच्येत, अवयुत्यवाद-पक्षेण सप्तदशर्त्विजः—इति, तत्परिहर्त्तव्यम् ॥

सू. न सर्वेषामनधिकारः ॥ ३५ ॥ (आ० नि०) ॥

भा. नैतदेवं, न अत्र सर्वेषां पुरुषाणां वचनं, यान् अधिष्ठत्य अवयुत्यवादो भविष्यति ; यत्र परा सङ्ख्या कीर्त्यते, तत्र अवयुत्यवादो भवति, यथा, द्वादशकपाले यदष्टाकपालो भवति—इति, न च, इह परा सङ्ख्या कीर्त्यते । तस्मात् न अवयुत्यवादः—इति ॥ (३।७।१६ अ०) ॥

दीक्षादक्षिणावाक्योक्तानामेव ब्रह्मादीनां सप्तदशर्त्विक्त्वाधिकारणम् ॥

सू. नियमस्तु दक्षिणाभिः श्रुतिसंयोगात् ॥ ३६ ॥

भा. सप्तदश ऋत्विजः—इति समधिगतम् । कतमे ते सप्तदश ?—इति इदं चिन्तयेत् । किं प्राप्तम् ?—अज्ञानम् । एवं प्राप्ते ब्रूमः,—‘नियमस्तु दक्षिणाभिः श्रुतिसंयोगात्’, दक्षिणासम्बन्धेन नियम्येरन्, एवं ह्याम्नायते,—‘ऋत्विग्भ्यो दक्षिणां ददाति’—इति, एवम् अभिधाय दक्षिणादानक्रमपरं वाक्यं ब्रह्मादयः श्रूयन्ते,—‘अग्नीधेये ददाति’—इति, ततो ब्रह्मणे, ततोऽमुष्मै च अमुष्मै च—इति केचिदेव विशिष्टाः श्रूयन्ते,—एवं ये श्रूयन्ते, ते तावत् ऋत्विजः, ततोऽभ्यधिका नान्ये भवितुमर्हन्ति, दक्षिणाभिर्नियमः—इति ॥

स. उक्त्वा च यजमानत्वं तेषां दीक्षाविधानात् ॥ ३७ ॥  
(यु०) ॥

भा. ये ऋत्विजः ते यजमानाः—इत्येवम् अभिधाय ब्रह्मादीनां दीक्षाक्रमपरे च वाक्ये दीक्षां दर्शयति । कथम् ? । ‘अध्वर्यु-  
गृहपतिं दीक्षयित्वा ब्रह्माणं दीक्षयति, तत उद्गातारं. ततो होतारम् । ततः नं प्रतिग्रस्थाता दीक्षयित्वा अर्द्धिनो दीक्षयति, ब्राह्मणाच्छंसिनं ब्रह्मणः, प्रस्तोतारम् उद्गातुः, मैत्रावरुणं होतुः । ततस्तं नेष्टा दीक्षयित्वा तृतीयिनो दीक्षयति, आशीधं ब्रह्मणः, प्रतिहर्तारम् उद्गातुः, अच्चावाकं होतुः । ततस्तमुन्नेता दीक्षयित्वा पादिनो दीक्षयति, पोतारं ब्रह्मणः, सुब्रह्मण्यम् उद्गातुः, ग्रावस्तुतं होतुः । ततस्तमन्यो ब्राह्मणी दीक्षयति, ब्रह्मचारी वाचाव्यप्रेषितः’—इति । दीक्षा च यजमानसंस्कारः । तस्मात् ब्रह्मादय ऋत्विजः सप्तदश—इति ॥ (३ । ७ । १७ अ०) ॥

—  
ऋत्विजां स्वामिसप्तदशत्वाधिकरणम् ॥

स. स्वामिसप्तदशः कर्मसामान्यात् ॥ ३८ ॥

भा. एतदुक्तं,—सप्तदश ऋत्विजः—इति, ते च ब्रह्मादयः । तत्र सन्देहः,—किम् एषां सदस्यः सप्तदशः, उत गृहपतिः ? । किं तावत् प्राप्तम् ?—सदस्यः—इति स हि कर्मकरः, इतरः स्वामी ; यश्च कर्मकरः, स परिक्रेतव्यः, ऋत्विजश्च परिक्रीयन्ते, तस्मात् सदस्यः सप्तदश ऋत्विक्—इति । अपि च, तस्य चमसमामनन्ति वरणं च ; ऋत्विक् वरीतव्यो न स्वामी, तस्मात् सदस्यः सप्तदशः ।

इति प्राप्ते उच्यते,—‘स्वामिसप्तदशः कर्मसामान्यात्’, स्वामी एषां सप्तदशः स्यात् । कुतः ? । कर्मसामान्यात्, यज्ञे कर्तार ऋत्विजो भवन्ति, यज्ञे च कर्ता गृहपतिः, तस्मात् ऋत्विक्,

भा. कर्त्तव्याः—इति परिसङ्ख्या,—सप्तदश ऋत्विजः संस्कारैः कर्त्तव्याः—इति ॥

सू. पक्षेणेति चेत् ॥ ३४ ॥ (आ०) ॥

भा. एवं चेत् मन्यसे,—यद्योक्तपक्षेणैतदेवम् उच्येत, अवयुत्यवाद-पक्षेण सप्तदशर्त्विजः—इति, तत्परिहर्त्तव्यम् ॥

सू. न सर्वेषामनधिकारः ॥ ३५ ॥ (आ० नि०) ॥

भा. नैतदेवं, न अत्र सर्वेषां पुरुषाणां वचनं, यान् अधिकृत्य अवयुत्यवादो भविष्यति; यत्र परा सङ्ख्या कीर्त्यते, तत्र अवयुत्यवादो भवति, यथा, द्वादशकपाले यदष्टाकपालो भवति—इति, न च, इह परा सङ्ख्या कीर्त्यते । तस्मात् न अवयुत्यवादः—इति ॥ (३।७।१६ अ०) ॥

दीक्षादक्षिणावाक्योक्तानामेव ब्रह्मादीनां सप्तदशर्त्विक्ताधिकारणम् ॥

सू. नियमस्तु दक्षिणाभिः श्रुतिसंयोगात् ॥ ३६ ॥

भा. सप्तदश ऋत्विजः—इति समधिगतम् । कतमे ते सप्तदश?—इति इदं चिन्तयते । किं प्राप्तम्?—अज्ञानम् । एवं प्राप्ते ब्रूमः,—‘नियमस्तु दक्षिणाभिः श्रुतिसंयोगात्’, दक्षिणासम्बन्धेन नियम्येरन्, एवं ह्याम्नायते,—‘ऋत्विग्भ्यो दक्षिणां ददाति’—इति, एवम् अभिधाय दक्षिणादानक्रमपरं वाक्यं ब्रह्मादयः श्रूयन्ते,—‘अग्नीधेभ्ये ददाति’—इति, ततो ब्रह्मणे, ततोऽमुष्मै च अमुष्मै च—इति केचिदेव विशिष्टाः श्रूयन्ते,—एवं ये श्रूयन्ते, ते तावत् ऋत्विजः, ततोऽभ्यधिका नान्ये भवितुमर्हन्ति, दक्षिणाभिर्नियमः—इति ॥

सू. उक्त्वा च यजमानत्वं तेषां दीक्षाविधानात् ॥ ३७ ॥  
(यु०) ॥

भा. ये ऋत्विजः ते यजमानाः—इत्येवम् अभिधाय ब्रह्मादीनां दीक्षाक्रमपरे च वाक्ये दीक्षां दर्शयति । कथम् ? । ‘अध्वर्यु-  
गृहपतिं दीक्षयित्वा ब्रह्माणं दीक्षयति, तत उद्गातारं, ततो होतारम् । ततः नं प्रतिप्रस्थाता दीक्षयित्वा अर्द्धिनो दीक्षयति, ब्राह्मणाच्छंसिनं ब्रह्मणः, प्रस्तोतारम् उद्गातुः, मैत्रावरुणं होतुः । ततस्तं नेष्टा दीक्षयित्वा तृतीयिनो दीक्षयति, आग्नीध्रं ब्रह्मणः, प्रतिहर्तारम् उद्गातुः, अच्चावाकं होतुः । ततस्तमुन्नेता दीक्षयित्वा पादिनो दीक्षयति, पोतारं ब्रह्मणः, सुब्रह्मण्यम् उद्गातुः, ग्रावस्तुतं होतुः । ततस्तमन्यो ब्राह्मणी दीक्षयति, ब्रह्मचारी वाचाव्यप्रेषितः’—इति । दीक्षा च यजमानसंस्कारः । तस्मात् ब्रह्मादय ऋत्विजः सप्तदश—इति ॥ (३ । ७ । १७ अ०) ॥

—  
ऋत्विजां स्वामिसप्तदशत्वाधिकरणम् ॥

सू. स्वामिसप्तदशः कर्मसामान्यात् ॥ ३८ ॥

भा. एतदुक्तं—सप्तदश ऋत्विजः—इति, ते च ब्रह्मादयः । तत्र सन्देहः,—किम् एषां सदस्यः सप्तदशः, उत गृहपतिः ? । किं तावत् प्राप्तम् ?—सदस्यः—इति स हि कर्मकरः, इतरः स्वामी ; यश्च कर्मकरः, स परिक्रेतव्यः, ऋत्विजश्च परिक्रीयन्ते, तस्मात् सदस्यः सप्तदश ऋत्विक्—इति । अपि च, तस्य चमसमामनन्ति वरणं च ; ऋत्विक् वरीतव्यो न स्वामी, तस्मात् सदस्यः सप्तदशः ।

इति प्राप्ते उच्यते,—‘स्वामिसप्तदशः कर्मसामान्यात्’, स्वामी एषां सप्तदशः स्यात् । कुतः ? । कर्मसामान्यात्, यज्ञे कर्तार ऋत्विजो भवन्ति, यज्ञे च कर्ता गृहपतिः, तस्मात् ऋत्विक्.



भा. यच्चकर्मसामान्यात् । यदुक्तं,—तं समामनन्ति तस्य चमसमा-  
मनन्ति वरणं च, तस्मात् सदस्यः सप्तदशः—इति । उच्यते.—  
ब्रह्माणमेव ते समामनन्ति, वरणम् अपि चमसश्च ब्रह्माण एव, स  
हि सदसिभवः, तस्मात् खामिसप्तदशाः ॥ (३।७।१८ अ०) ॥

आध्वर्यवादिषु आध्वर्यवादीनां कर्तृतानियमाधिकरणम् ॥

अग्नेः प्रकृतिविकृतिसर्वार्थताधिकरणञ्च ॥

ख. ते सर्वार्थाः प्रयुक्तत्वाद्अग्नयश्च स्वकालत्वात् ॥ ३९ ॥  
(प०) ॥

भा. खामिसप्तदशाः ज्योतिष्टोमस्य ऋत्विजः समधिगताः । अत्र  
इदानीमयं सन्देहः,—किं सर्वं पुरुषकार्यं तैः कार्यम्, अग्निभिश्च  
गार्हपत्यादिभिः अग्निकार्यम्, उत काचिद्व्यवस्था?—इति । किं  
तावत् प्राप्तम्?—‘ते सर्वार्थाः, प्रयुक्तत्वात् अग्नयश्च स्वकाल-  
त्वात्, ते वृताः सर्वस्मै पुरुषकार्याय स्युः, अग्नयश्चाग्निकार्याय ।  
कुतः?। तैः कार्यैः आकाङ्क्षितत्वात्, प्रति—स्वं ग्रहणमेषाम्  
अनुवादः, स्वकालत्वात् अग्नयश्च सर्वार्थाः—इति, समधिगत-  
मेतत्\* ॥ (३।७।१९ अ०) ॥

\* “ये पुनराहवनीयादयः, तेषां सर्वार्थमप्रस्तुतमेव न च प्रसङ्गादु-  
च्यते, स्वकालत्वस्य हेतोरप्यसमर्थत्वात् । न च तस्य उत्तरपक्षे कश्चित्  
पक्षस्य हेतोर्वा परामर्शोऽस्ति”, इत्यारभ्य “सिद्धान्तवचनमेवैतत्, निरा-  
करणोक्त्यभावात् । तस्मादेवं वर्ण्यते, नैतदेवाग्नीनां सर्वार्थत्वं पूर्वपक्षी-  
कृतं, किं तर्हि अधिकरणान्तरसूत्रोक्तन्यायेनाधानवदेव पूर्वोत्तरपक्षौ  
रचयितव्यौ,—किमाहवनीयादयः प्रकृत्यर्थाः आहोस्वित् प्रकृतिविकृत्य-  
पेक्षया? । तत्प्रकृत्यर्थं यथान्येऽनारभ्यवादाः । प्रकृतौ वा द्विरुक्तत्वादित्येवं  
प्राप्तेऽभिधीयते,—अग्नयः सर्वार्था भवेयुः । कुतः? । स्वकालत्वात्  
स्वतन्त्रोत्पत्तिकत्वादित्यर्थः । तदेतत् वर्णितं सर्वार्थं वाधानस्य स्वकाल-  
त्वादित्यत्र, इत्येव वार्तिकमत्रानुसर्तव्यम् ॥

आध्वर्यवादिष्वेवाध्वर्यादीनां कर्तृतानियमाधिकरणस्य सिद्धान्तः ॥

ख. तत्संयोगात्कर्तृणो व्यवस्था स्यात्, संयोगस्यार्थव-  
त्त्वात्\* ॥ ४० ॥ (सि०) ॥

भा. 'तत्संयोगात् विशिष्टपुरुषसंयोगात्, व्यवतिष्ठेत, ये येन  
पुरुषेण समाख्यायन्ते, ते तेन कर्तव्याः, एवं तेषां पुरुषसंयोगो-  
र्थवान् भविष्यति. आध्वर्यवमध्वर्युणा, होत्रं होत्रा, औद्गात्रम्  
उद्गात्रा—इति ॥ (३।७।२० अ०) ॥

समाख्यायाः कर्तृत्वस्यापि क्वचित् बाधाधिकरणम् ॥

ख. तस्योपदेशसमाख्यानं निर्देशः ॥ ४१ ॥

भा. किम् एष एवोत्सर्गः?—सर्वं समाख्यातं समाख्यातपुरुषैः कर्त-  
व्यम्—इति । न—इति ब्रूमः,—तस्य उपदेशाद्विशेषसमाख्या-  
नाच्च निर्देशः । यथोपदेशः,—‘तस्मात् मैत्रावरुणः प्रेष्यति चानु-  
चाह’—इति । समाख्या,—‘पोत्रीया नेष्ट्रीया—इति । एष  
समाख्यायाश्च अपवादः—इति ॥

ख. तदञ्च लिङ्गदर्शनम् ॥ ४२ ॥

भा. यत्र होतुः प्रातरनुवाकमनुब्रुवत उपशृणुयात्—इति होत्रे  
प्रातरनुवाके समाख्यया प्राप्तं होतारं दर्शयति, तथा इदमपरं  
लिङ्गं भवति,—‘उद्गीथ उद्गातृणामृचः प्रणवः उक्थशंसिनां

\* तदिदं समाख्याविनियोगस्यैवातिप्रसङ्गनिवारणेन शेषीभूतं सूत्रं  
नाधिकरणान्तरमिति शास्त्रदीपिका ॥

भा. प्रतिहारो अध्वरूणाम्—इति, समाख्याकृतं भेदं दर्शयति, तथा इदमपि लिङ्गं भवति,—‘यो वाध्वर्योः स्वं वेद स्वानेव भवति, एतत् वाध्वर्योः स्वं यदाश्रावयति’—इति समाख्याकृतं नियमं दर्शयति ॥ (३।७।२१ अ०) ॥

समुच्चितयोरनुवचनप्रैषयोर्नैत्रावरुणकर्तृकत्वाधिकारणम् ॥

सू. प्रश्नानुवचनं नैत्रावरुणस्थोपदेशात् ॥ ४३ ॥ (पू०) ॥

भा. अस्ति ज्योतिष्टोमे पशुः अग्नीषोमीयः,—‘यो दीक्षितो यदग्नीषोमीयं पशुमालभते’—इति । तत्र इदं समामनन्ति,—‘तस्मात् नैत्रावरुणः प्रेष्यति चानु चाह’—इति । तत्र संशयः,—किं सर्वानुवचनेषु सर्वप्रैषेषु च नैत्रावरुणः स्यात्, उत यत्र अनुवचने प्रैषः?—इति । किं तावत् प्राप्तम्?—सर्वानुवचनेषु, अविशेषात्, न हि कश्चिद्विशेष आश्रीयते,—अस्मिन् अनुवचने नैत्रावरुणोऽस्मिन् न—इति । तस्मात् सर्वानुवचनेषु सर्वप्रैषेषु च नैत्रावरुणः स्यात् ॥

सू. पुरोऽनुवाक्याधिकारो वा प्रैषसन्निधानात् ॥ ४४ ॥  
(सि०) ॥

भा. पुरोऽनुवाक्यां वा नैत्रावरुणोऽनुब्रूयात् । कुतः?। यत्र प्रैषश्च अनुवाक्या च सहोच्यते,—तत्र नैत्रावरुणः, यत्र केवलानुवाक्या न तत्र नैत्रावरुणः, यत्र वा केवलः प्रैषः, तत्रापि न; यत्रोभे समुच्चीयेते, तत्र स भवेत्, तथा हि, समुच्चितयोः तं समामनन्ति,—‘तस्मात् नैत्रावरुणः प्रेष्यति च अनु चाह’—इति, चशब्दात् समुच्चितयोः—इति गम्यते ॥

ख. प्रातरनुवाके च होतृदर्शनात् ॥ ४५ ॥ (यु०) ॥

भा. इतश्च पश्यामो न सर्वानुवचनेषु मैत्रावरुणः—इति । कुतः ? ।  
यतः प्रातरनुवाके होतारं दर्शयति । कथम् ? । यत्र होतुः  
प्रातरनुवाकम् अनुब्रुवत उपशृणुयात्, तदाध्ययुर्गृह्णीयात्—  
इति । तस्मात् न सर्वानुवचनेषु मैत्रावरुणः—इति ॥ (३ ।  
७ । २२ अ०) ॥

चमसहोमेऽध्वर्यवोः कर्तृताधिकरणम् ॥

ख. चमसांश्चमसाध्वर्यवः समाख्यानात् ॥ ४६ ॥ (पृ०) ॥

भा. सन्ति चमसाध्वर्यवस्तेषु सन्देहः—किं चमसाध्वर्यवः चमसान्  
जुहुयुः उत अध्वर्यवः?—इति । चमसाध्वर्यवः—इति ब्रूमः ।  
कस्मात् ? । चमसेषु आध्वर्यवं ते कुर्वन्ति—इति चमसाध्वर्यवः,  
तस्मात् ते जुहुयुः—इति ॥

ख. अध्वर्युर्वा तन्यायत्वात् ॥ ४७ ॥ (सि०) ॥

भा. अध्वर्युर्वा जुहुयात्, एष हि न्यायः,—यदाध्वर्यवपदार्थम्  
अध्वर्युः कुर्यात्, आध्वर्यवश्च होमः, तस्मात् अध्वर्युर्जुहुयात् ।  
'ननु चमसाध्वर्यवः—इति विशेषसमाख्यानाच्चमसाध्वर्यवो हो-  
ष्यन्ति'—इति । न—इत्युच्यते,—चमसेष्वेतेऽध्वर्यवत् भवन्ति—  
इति चमसाध्वर्यवः, यदि तैरध्वर्युर्जुहोति, ततस्तैश्चमसाध्वर्युभि-  
रपि होतव्यम् । यदि चमसाध्वर्यवो जुह्वन्ति, न अध्वर्युः; तदा  
ते न तद्वत् स्युश्चमसाध्वर्यवः । तस्मात् न जुहुयुः—इति ॥

ख. चमसे चान्यदर्शनात् ॥ ४८ ॥ (यु०) ॥

भा. चमसे च अन्यं चमसाध्वर्योर्दर्शयति । कथम् ? । 'चमसांश्च-

भा. मसाध्वर्यव प्रयच्छति, तान् स वषट्कर्त्रे हरति', अन्यो ऊत्वा चमसाध्वर्यवे प्रयच्छति—इति गम्यते । कथम्? । स वषट्कर्त्रे हरति', भक्षयितुम्—इति गम्यते । तस्मात् ऊतस्य चमसाध्वर्यवे प्रदानं, यो जुहोति, स प्रयच्छति । तस्मात् अन्यो जुहोति—इति । अपि च, 'यो वाध्वर्योः स्वं वेद स्वानेव भवति, सुगवा अध्वर्योः स्वं वायव्यमस्य स्वं चमसोऽस्य स्वम्'—इति, न तावदस्य चमसः स्वं, यजमानस्य हि सः । 'चमसोऽस्य स्वम्'—इति ब्रुवन्, अध्वर्योऽश्वमसेन होमं दर्शयति ॥

सू. अशक्तौ ते प्रतीयेरन् ॥ ४६ ॥ (आ० नि०) ॥

भा. अथ कथम्, चमसाध्वर्यवः—इति समाख्यानम्? । उच्यते,— 'अशक्तौ ते प्रतीयेरन्', यदा व्यापृतत्वात्, न शक्नोति अध्वर्युर्होतुम्, तदा समाख्यासामर्थ्यात्ते होष्यन्ति ॥ (३। ७। २३ अ०) ॥

श्येनवाजपेययोरनेककर्तृकताधिकरणम् ॥

सू. वेदोपदेशात्पूर्ववद्वेदान्यत्वे यथोपदेशं स्युः ॥ ५० ॥  
(पू०) ॥

भा. अस्ति औद्गात्रे समाख्यातः श्येनः, आध्वर्यवे वाजपेयः । तत्र सन्देहः,—किं श्येने उद्गातृभिरेव पदार्थाः कर्त्तव्याः, वाजपेये अध्वर्युभिः, उत उभयत्र नानात्विग्भिः?—इति । किं प्राप्तम्? —'वेदोपदेशात्' (समाख्यानात्—इत्यर्थः), 'पूर्ववत्', यथा, आध्वर्यवम्—इतिसमाख्यानात् पदार्थान् अध्वर्युः करोति, एवमेव 'वेदान्यत्वे यथोपदेशं स्युः', यो येन समाख्याते वेदे उपदिष्टः, तस्य पदार्थाः तेनैव कर्त्तव्याः ; साङ्गः स तत्र उपदिश्यते । तस्मात्, श्येने उद्गातृभिर्वाजपेये च अध्वर्युभिः पदार्थाः कर्त्तव्याः—इति ॥

स. तद्ग्रहणाद्वा स्वधर्मः स्यादधिकारसामर्थ्यात् सहाङ्गै-  
रव्यक्तः शेषे ॥ ५१ ॥ (सि०) ॥

भा. 'तद्यहणात्' (प्राकृतधर्मग्रहणात्) वा 'स्वधर्मः (चोदक-  
प्राप्तैः संयुक्तः) स्यात्, चोदकसामर्थ्यात् सहाङ्गैः कुर्यात्—इति  
श्रूयते, तानि च अङ्गानि ज्योतिष्टोमे सन्ति अपेक्ष्यन्ते, तत्र  
ज्योतिष्टोमे नानाविजस्तैरस्य सहैकवाक्यता ।

'ननु प्रत्यक्षा समाख्या, चोदक आनुमानिकः' । उच्यते,  
—सत्यं, प्रत्यक्षा समाख्या, लौकिकी तु सा, तत्र अनुमाय  
वैदिकं शब्दं तेन एकवाक्यता स्यात्, चोदकेन पुनर्विप्रकृष्टाधी-  
तया प्रत्यक्षया इतिकर्तव्यतया सहैकवाक्यता । तस्मात् चोदको  
बलवत्तरः ।

यत्तूक्तं,—समाख्यानात्—इति । तत्र उच्यते,—'अव्यक्तः शेषे'  
समाख्यातो भविष्यति,—यः पदार्थो न चोदकेन प्राप्नोति, तत्र  
समाख्यया नियमो भविष्यति । यथा, श्येने 'कण्टकैर्वितुदन्ति'  
—इति उद्गातारो वितोत्स्यन्ति, वाजपेये चोषपुटैरर्पयन्ति—  
इति अर्ध्वर्यवोर्पयिष्यन्ति ॥ (३ । ७ । २४ अ०) ॥

इति श्रीश्वरस्वामिनः द्वादशैः मीमांसाभाष्ये तृतीयस्याध्यायस्य  
सप्तमः पादः समाप्तः ॥

तृतीये अध्याये अष्टमः पादः ॥



अथ क्रयस्य स्वामिकर्मताधिकरणम् ॥

ख. स्वामिकर्म परिक्रयः कर्मणस्तदर्थत्वात् ॥ १ ॥

भा. अस्ति परिक्रयः, ज्योतिष्टोमे द्वादशशतं, दर्शपूर्णमासयोः  
अन्वाहार्थम्। तत्र सन्देहः,—किम् अध्वयुणा परिक्रेतव्या  
चत्विजः, उत स्वामिना?—इति। किं प्राप्तम्?—समाख्यानात्  
अध्वयुणा,—इति प्राप्ते ब्रूमः,—‘स्वामिकर्म परिक्रयः’। कस्मात्?।  
‘कर्मणः तदर्थत्वात्’, फलकामो हि यजमानः, यश्च फलकामः,  
तेन स्वयं कर्त्तव्यम्, स यदि परिक्रीणीते, ततः स्वयं सर्वं करोति  
—इति गम्यते; अथ न परिक्रीणीते, न सर्वं कुर्यात्। तस्मात्  
स्वामी परिक्रीणीतेति ॥

ख. वचनादितरेषां स्यात् ॥\* २ ॥

भा. किम् एष एवोत्सर्गः!! न—इत्युच्यते,—‘वचनात् इतरेषां  
स्यात्’। यत्र वचनं भवति, तत्र वचनप्रामाण्यात् भवति परि-  
क्रयः,—‘य एतामिष्टकाम् उपदध्यात् स चीन् वरान् दद्यात्’—  
इति ॥ (३। ८। १ अ०) ॥

---

\* इदमधिकरणान्तरमिति माधवीयन्यायमालासम्मतम्। न स्वतन्त्रा-  
धिकरणमिति शास्त्रदीपिकासम्मतम् ॥

वपनादिसंस्काराणां याजमानताधिकरणम् ॥

ख. संस्कारास्तु पुरुषसामर्थ्यं यथावेदं कर्मवद्व्यवतिष्ठे-  
रन् ॥ ३ ॥ (पू०) ॥

भा. ज्योतिष्टोमे श्रूयते,—‘केशश्मश्रू वपते, दतो धावते. नखानि  
निवृण्णते, स्नाति’—इति । तत्र सन्देहः,—किम् एवज्जातीयका  
अध्वर्युणा कर्त्तव्याः, उत यजमानेन?—इति । किं प्राप्तम्?—  
अध्वर्युणा कर्त्तव्याः, संस्कारा यथावेदं व्यवतिष्ठेरन् समाख्यानात्  
पुरुषेण कर्मवत्,—यथा, अन्ये पदार्थाः यस्मिन् वेदे आम्नाताः,  
तत्समाख्यातेन पुरुषेण क्रियन्ते, एवम् एतेऽपि—इति ॥

ख. याजमानास्तु तत्प्रधानत्वात्कर्मवत् ॥ ४ ॥ (सि०) ॥

भा. यजमानेन वा कर्त्तव्याः । कुतः? । पुरुषप्रधानत्वात् । कथं  
पुरुषप्राधान्यम्? । कर्त्तृभिप्रायं क्रियाफलं गम्यते, तस्मात् पुरु-  
षस्य कर्मकरणसामर्थ्यम् उपजनयन्ति । न च, कश्चित्, (येन  
कर्मकरणेन सामर्थ्यम् उपजन्यते) तदर्थं पुरुषान् क्रीणाति—  
इति, ईप्सितेभ्यः पदार्थेभ्यः क्रीणाति, येन यस्य सामर्थ्यम्  
भवति, तत् तेनैव कर्त्तव्यम्, कर्मवत्, यथा, प्रधानकर्माणं पुरुषा-  
र्थानि यजमानस्य भवन्ति, एवमेतदपि—इति ॥

ख. व्यपदेशाच्च ॥ ५ ॥ (हे०) ॥

भा. परस्मैपदव्यपदेशश्च भवति,—‘तमभ्यनक्ति, शरैषीकयानक्ति’  
—इति च । अन्यो यजमानस्य अञ्जनमभ्यञ्जनं करोति—इति  
गम्यते ॥

ख. गुणत्वे तस्य निर्देशः ॥ ६ ॥ आ० नि० ॥

भा. यदुक्तं,—समाख्यानात् यथावेदम्—इति, नैतदेवम्, ‘गुणत्वे



भा. तस्य निर्देशः, तत्र वयं समाख्यां नियामिकामिच्छामो,—यत्र कर्मणः प्राधान्यम्, यदर्थं क्रेतव्याः पुरुषाः प्राप्ताः, तत्र समाख्यया नियमः, कल्पयो हि सम्बन्धो वपनादिभिः, पुरुषाणाम्, अदृष्टार्थत्वात्, क्लृप्त आरादुपकारकैः, न च, क्लृप्ते उपपद्यमाने कल्पः शक्यः कल्पयितुम् । तस्मात् न पुरुषप्राधान्ये समाख्या नियामिका स्यात् ॥

सू. चोदनां प्रति भावाच्च ॥ ७ ॥ (हे०) ॥

भा. चोदना—इत्यपूर्वं ब्रूमः,—अपूर्वं प्रति संस्कारा विधीयन्ते, ते ह्यसम्भवात् द्रव्येषु कल्प्यन्ते, सन्निहृष्टद्रव्याभावे च विप्रहृष्टेषु भवेयुः, यदा तु सन्निहृष्टे द्रव्ये सम्भवन्ति, तदा न विप्रहृष्टेषु प्रयोक्तव्याः, हृतार्थत्वात् । तस्मात् याजमानाः—इति ॥

सू. अतुल्यत्वादसमानविधानाः स्युः ॥ ८ ॥ (आ० नि०) ॥

भा. (इदं पदोत्तरं सूत्रम् ।) ‘अथ कस्मात् न समानविधाना भवन्ति? अविशेषविधानाद्वि पुरुषमात्रस्य प्राप्नुवन्ति’ । तदुच्यते,—नैतत्समानं सर्वपुरुषाणां विधानम् । कुतः? ‘अतुल्यत्वात्’, अतुल्या एते एतद्विधानं प्रति । का अतुल्यता? यत्, यजमानस्य विहिता न ऋत्विजाम् । ‘कथम् यजमानस्य विहिताः—इत्यवगम्यते?’ । अर्था स्वयंप्रयोगे स्यात्—इति ।

‘ननु अविशेषात् ऋत्विजामपि विहिताः’ । प्रयोजनाभावात् अविहिताः—इति पश्यामः । कथम् प्रयोजनाभावः? । ऋत्विग्भिः क्रियमाणा न यजमानेन हृता न कारिताः, अतर्दर्थत्वात् परिक्रयस्य ; स्वयंहृताश्च नार्थिन उपकुर्वन्ति । तस्मात् अप्रयोजनाः, अत ऋत्विजाम् अविहिताः,—एतत् अतुल्यत्वम् । तस्मात् न समानविधानाः—इति ॥ (३ । ८ । २ अ०) ॥

तपसो याजमानताधिकरणम् ॥

सू. तपश्च फलसिद्धित्वास्त्रोक्तवत् ॥ ९ ॥

भा. तपः श्रूयते,—‘द्वयहं, नाश्नाति, त्रयहं नाश्नाति’—इति । तत्र सन्देहः,—किम् आर्त्विजं तपः, याजमानम्?—इति । किं प्राप्तम्?—समाख्यानानात् आर्त्विजम् तपः—इति प्राप्तम् । एवं प्राप्ते ब्रूमः,—याजमानं तपः—इति । कुतः? । फलसिद्धित्वात्, फलसिद्ध्यर्थं तपः, तपःसिद्धस्य यागफलं सिध्यति । कथमेतदवगम्यते? । दुःखं हि तपः, दुःखं च अधर्मफलम्, अधर्मो याग फलस्य प्रतिबन्धको भवति, अश्रेयस्करो हि सः, तस्मिन् सति न श्रेयो भवितुमर्हति, तस्मात् सोऽपनेतव्यः, फलभोगेन च विरुध्येते धर्माधर्मौ । तस्मात् दुःखफलभोगाय धर्मः श्रूयते । यत्नेन दुःखम् उत्पादयितव्यम्, इदं तत्—इति । एवं दृष्टार्थं भवति, न अदृष्टं कल्पयितव्यम्, तेन फलोपभोगेन क्षीणेऽधर्मेऽप्रतिबद्धो यागः फलं दास्यति—इति, फलसिद्धिश्च यजमानस्य कर्त्तव्या न ऋत्विजाम् । तस्मात् याजमानं तपः—इति ॥

सू. वाक्यशेषश्च तद्वत् ॥ १० ॥ (यु०) ॥

भा. एतमेवार्थं वाक्यशेषोऽपि द्योतयति,—‘यदा वै पुरुषे न किञ्चनान्तर्भवति, यदास्य वृषणं चक्षुषो नश्यति, अथ मेध्यतमः’—इति, यदा अनशनं, तदा मेधार्हः—इति, मेधश्च यज्ञो, यज्ञश्च त्यागः, त्यागं कर्तुमर्हः तपसा क्रियते—इति वाक्यशेषो भवति, त्यागी च यजमानः । तस्मात् याजमानं तपः—इति ॥

सू. वचनादितरेषां स्यात् ॥ ११ ॥ (विशेषः) ॥

भा. किमेष एवोत्सर्गः?—सर्वं तपो याजमानम्—इति । न,

भा. 'वचनात् इतरेषाम्', यत्र वचनं, तत्र ऋत्विजाम्, यथा,—  
'सर्वे ऋत्विज उपवसन्ति'—इति ॥ (३। ८। ३ अ०) ॥

आकाङ्क्षानिरासः, लोहितोष्णीषतादीनां सर्व्वर्त्विग्धर्मताधिकरणञ्च ॥

सू. गुणत्वाच्च वेदेन न व्यवस्था स्यात् ॥ १२ ॥

भा. अथ यदुक्तं,—समाख्यानात् आर्त्विजं तपः—इति, गुणत्वात्  
न समाख्यया गृह्यते, यत्र पुरुषस्य गुणभावः, तत्र समाख्या  
नियामिका ।

एवं वा, श्येने श्रूयते,—'लोहितोष्णीषा लोहितवसना  
ऋत्विजः प्रचरन्ति'—इति, तथा वाजपेये श्रूयते,—'हिरण्य-  
मालिन ऋत्विजः प्रचरन्ति—इति । तत्र सन्देहः,—किं श्येने  
उद्गातृभिर्लोहितोष्णीषता कर्त्तव्या, वाजपेये च अध्वर्युभिर्हि-  
रण्यमालित्वम्; उत उभयमपि सर्व्वर्त्विजाम्?—इति । किं  
तावत् प्राप्तम्?—समाख्यानात् श्येने उद्गातृभिर्वाजपेये अध्वर्युभिः  
—इति । एवं प्राप्ते ब्रूमः,—'गुणत्वाच्च वेदेन न व्यवस्था स्यात्',  
—गुणो लोहितोष्णीषता हिरण्यमालित्वं च, पुरुषः प्रधानं,  
अतो लोहितमुष्णीषं हिरण्यमाला च पुरुषविशेषणत्वेन श्रूयते,  
न कर्त्तव्यतया, तस्मात् पुरुषप्राधान्यम् । किमतः? । यद्येवं,  
पुरुषाणां प्रधानभावे समाख्या न नियामिका—इत्येतदुक्तम् ।

अपि च, गुणत्वश्रवणात् सर्व्वपुरुषाणामेतद्विधानम्—इति  
गम्यते, प्रधानसन्निधौ हि गुणः शिष्यमाणः प्रति—प्रधानम्  
उपदिष्टो भवति, तत्र वचनेन प्राप्तम् कथम् समाख्यया विद्य-  
मानयापि नियन्तुं शक्येत? तस्मात् उभयत्र सर्व्वर्त्विग्भिः  
एवजातीयको धर्मः क्रियेतेति—इति ॥ (३। ८। ४ अ०) ॥

दृष्टिकामनायाः याजमानताधिकरणम् ॥

सू. तथा कामोऽर्थसंयोगात् ॥ १३ ॥

भा. ज्योतिष्टोमे समामनन्ति,—‘यदि कामयेत वर्षेत्पर्जन्यः—  
इति नीचैः सदो मिनुयात्—इति । तत्र सन्देहः,—किम्  
आर्त्विजः कामः, अथ याजमानः?—इति । किमेवं? । यदि  
कामयेत अर्ध्वयुः—इति, उत यजमानः?—इति,—एवं संशयः ।  
किं प्राप्तम्?—आर्त्विजः कामः, समाख्यानात्, अर्थी प्रकृतो-  
र्ध्वयुः, स वाक्येन सम्बध्यते,—मिनुयात्—इति, तस्मात् आ-  
र्त्विजः कामः—इति । एवं प्राप्ते ब्रूमः,—‘तथा कामः’ स्यात्,  
यथा तपः, (याजमानः कामः—इत्यर्थः) । कुतः? । ‘अर्थ-  
संयोगात्’, अर्थेन यागस्य साङ्गस्य, यजमानः फलेन सम्बध्यते  
—इति गम्यते । उपग्रहविशेषात् ‘ज्योतिष्टोमेन स्वर्गकामो  
यजेत’—इत्युपग्रहविशेषाच्च मिनुयात्—इत्यर्ध्वयुः परार्थम्—  
इति गम्यते । अथ यदुक्तं,—प्रकृतेनार्थिना सहैकवाक्यत्वात्—  
इति, उच्यते, एवमपि प्रकृतेन वाक्येन सहैकवाक्यता, यजमाने  
कामयमाने मिनुयात्—इति ॥

सू. व्यपदेशादितरेषां स्यात् ॥ १४ ॥ (विशेषः) ॥

भा. यत्र भवति व्यपदेशः, तत्र आर्त्विजः कामो भवति, यथा,  
‘उद्गाता आत्मने वा यजमानाय वा यं कामं कामयते, तमा-  
गायति’—इति, यद्यात्मने—इति यजमानायेति परिकल्प्येत,  
यजमानग्रहणं वाशब्दश्च न समर्थितौ स्याताम् । तस्मात्  
यजमानव्यपदेशादात्मानमेव उद्गाता प्रतिनिर्दिशति—इति  
गम्यते ॥ (३ । ८ । ५ अ०) ॥

आयुर्दादिमन्त्राणां याजमानताधिकरणम् ॥

सू मन्त्राश्चाकर्मकरणास्तद्वत् ॥ १५ ॥

भा. इह एवज्ञातीयका मन्त्रा उदाहरणम्, 'आयुर्दा अग्ने आयुर्म देहि'—इति, 'वर्चादा अग्ने असि वर्चा मे देहि'—इति । एषु सन्देहः,—किम् आर्त्विजा उत याजमानाः?—इति । समाख्यानात् आर्त्विजाः—इति प्राप्तम् ।

एवं प्राप्ते ब्रूमः,—मन्त्राश्च एते तद्वत् भवेयुः, यथा कामः, एवमात्माभिधायिपदं युक्तं भवति । आयुर्म वर्चा मे—इति, आयुर्वर्चः—इत्येवमादिभिः कर्मफलमभिधीयते, अग्ने त्वं कर्मफलं मे साधयेति, तदिह कर्मफलम् उत्साहार्थं सङ्कीर्त्यते, यजमानश्च तेन उत्सहते, नान्यः, यत् ऋत्विजः कर्मफलं न तदर्थार्थिभिः, सिद्धं हि तत्; यत् यजमानस्य तदर्थार्थिभिः, तच्चासिद्धं सत् आशासितत्वं, यत् उत्साहं जनयति अवैगुण्याय । ऋत्विगपि सिद्धे यत् उत्सहते, तत् यजमानस्य एव कर्मफलाय उत्सहते, तत्र आत्माभिधायिपदं न अवकल्पते, यजमाने च आत्माभिधायिपदं कल्प्यमानम् अगौणं भवति, तस्मात् याजमानाः ॥

सू. विप्रयोगे च दर्शनात् ॥ १६ ॥ (यु०) ॥

भा. विप्रयोगे च अग्नीनां प्रवासे उपस्थानमस्ति,—'इह एव सन् तत्र सन्तं त्वाग्ने'—इति । न च, प्रोषितोऽग्निभ्य ऋत्विक् भवति, कर्म कुर्वत एष वाचकः शब्दः । भवति तु यजमानोऽग्निभ्यः प्रोषितोऽपि यजमानः, संविधाय स अग्निहोत्राय प्रवसति, शक्यते च विदेशस्थेनापि त्यागः कर्तुम्, स एव प्रोषितस्य उपस्थानविशेषं ब्रुवन् यजमानस्य उपस्थानं दर्शयति, तेनैव एवज्ञातीयका यजमानस्य भवेयुः—इति ॥ (३ । ८ । ६ अ०) ॥

दशमनातस्योभयप्रयोज्यताधिकरणम् ॥

ख. दशमनातेषूभौ दशमनानस्यार्थवत्त्वात् ॥ १७ ॥

भा. स्तो दर्शपूर्णमासौ, तत्र दशमनाता मन्वा आध्वर्यवे काण्डे याजमाने च, 'आज्यं यैगृह्यते पञ्चानां त्वा वातानां यन्नाय धर्चाय गृह्णामि'—इत्येवमादयः, तथा सुगृह्यहनमन्वाः,— 'सुचौ बृहति वाजस्य मा प्रसवेन'—इति। तत्र सन्देहः,— किं ते उभाभ्याम् अपि कर्त्तव्या उत अध्वर्युश्चैव?—इति। किं प्राप्तम्?—समाख्यानात् आध्वर्यवाः—इति। इति प्राप्ते उच्यते,— उभावापि तान् प्रयुञ्जीयाताम्—इति। कुतः?। दशमनानस्य अर्थवत्त्वात्, दशभ्यां समाख्यानात् द्वावपि कर्त्तारौ गम्येते, तस्मात् द्वौ ब्रूयाताम्। अध्वर्युः एतेन प्रकाशितमनुष्टास्यामि—इति, यजमानो न प्रमदिष्यामि—इति ॥ (३। ८। ७ अ०) ॥

अभिज्ञस्यैव वाचयितव्यताधिकरणम् ॥

ख. ज्ञाते च वाचनं न ह्यविद्वान्विहितोऽस्ति ॥ १८ ॥

भा. वाजपेये श्रूयते,— 'कृषीर्यजमानं वाचयति उज्जिसतीर्यज मानं वाचयति'\*—इति। अत्र सन्देहः,— किं ज्ञश्च अज्ञश्च सर्वौ वाचयितव्य उत ज्ञ एव?—इति। किं प्राप्तम्?—अविशेषात् ज्ञश्च अज्ञश्च—इति।

इति प्राप्ते ब्रूमः,— ज्ञ एव—इति। कुतः?। न हि अविद्वान् विहितोऽस्ति, यो हि अविद्वान् न आसावधिकृतः सामर्थ्याभावात्। 'ननु प्रयोगकाले शिक्षित्वा प्रयोक्ष्यते, सामर्थ्यात्

\* 'आयुर्थज्ञेन कल्पतामित्यादयो मन्वा कृषयः' इति माधवः।  
ऊर्जयन्तीर्यजमानं वाचयतीति का० सं० पु० पाठः ॥

अधिक्रियेत—इति'। न—इति ब्रूमः,—वेदाध्ययनात् उत्तर-  
काले प्रयोगः श्रूयते, न प्रयोगश्रुतिगृहीतं वेदाध्ययनम्। कुतः?।  
अनारभ्य-कर्मणि वेदे श्रूयते,—तस्मात् 'स्वाध्यायोध्येतव्यः'—  
इति, सत्येतस्मिन् वचने, 'अग्निहोत्रं जुहुयात्'—इत्येवमादिभिः  
'वेदोध्येतव्यः'—इत्येतदुक्तं भवति—इति न शक्यते कल्पयितुम्।  
तत्र होममात्रे चोदिते वेदाध्यायी शक्तः—इत्यधिक्रियते, न  
अविद्वान्। 'कियता पुनर्विदितेन विद्वान् अधिक्रियते?'—इति।  
यावता विदितेन शक्तो भवति, यद्योक्तं क्रतुमभिनिर्वर्त्तयितुम्।  
तस्मात् तावत् यो वेद स तेन क्रतुना अधिक्रियते।

'ननु 'वेदमधीयीत—इति वचनात् ह्यत्र नो वेदोध्येतव्यः—  
इति भवति, न वेदावयवेनाधिक्रियते'—इति। उच्यते,—  
क्रतूनां ज्ञानार्थं वेदाध्ययनं कार्यं, तत्र अन्यस्मिन् क्रतौ  
कर्त्तव्येऽन्यक्रतुज्ञानं न दृष्टाय भवति, तस्मात् क्रत्वन्तरज्ञानम्  
अधिकारेनादत्तव्यम्, क्रत्वन्तरज्ञानाय क्रत्वन्तरग्रन्थः, सर्वे क्रतवः  
कथं ज्ञायेरन्?—पृथक् पृथगिति ह्यत्र ह्यस्य वेदस्याध्ययनं श्रूयते,  
तस्मात् स्वपदार्थज्ञोऽधिक्रियेत—इति। तेनास्वपदार्थज्ञस्य  
कर्मेव नास्ति, कथम् असौ वाचेत। तस्मात् साध्वभिधीयते,  
—इ एव वाचयितव्यः—इति ॥ (३। ८। ८ अ०) ॥

डादशद्वन्द्वानामाध्वर्यवत्वाधिकरणम् ॥

ख. याजमाने समाख्यानात्कर्माणि याजमानं स्युः ॥

१६ ॥ (पू०) ॥

भा. स्तो दर्शपूर्णमासौ, तत्र कर्माण्याग्नातानि द्वादश,—'वत्सं  
चोपावसृजति। उखाञ्चाधिश्रयति। अव च हन्ति। दृषदुपले  
च समाहन्ति। अधि च वपते। कपालानि चोपदधाति।

भा. पुरोडाशं च अधिश्यति, आज्यं च । स्तम्बयजुश्च हरति ।  
अभि च गृह्णाति । वेदिं परिगृह्णाति । पत्नीं च सन्नहति ।  
प्रोक्षणीश्चासादयति, आज्यं च । तानि द्वादश द्वन्द्वानि  
दर्शपूर्णमासयोः\*—इति । अत्र सन्देहः,—किमेतान्यध्वर्याः  
कर्माणि, उत यजमानस्य?—इति । किं प्राप्तम्?—‘याजमाने  
समाख्यानात् कर्माणि याजमानं स्युः,—विशेषसमाख्यानात्  
याजमानानि—इति गम्यते, यथा षोडश्यां नेष्ट्रीयम्—इति ॥

ख. अध्वर्युर्वा तदर्थो हि न्यायपूर्वं समाख्यानम् ॥ २० ॥  
( सि० ) ॥

भा. अध्वर्युर्वा कुर्यात् एतानि, तदर्थो हि अध्वर्युः परिकीर्तः—  
इति समाख्यानात् अवगम्यते,—आध्वर्यवे एव सर्वे इमे पदार्थाः  
समाख्याताः, याजमाने एषां द्वन्द्वतोच्यते, द्वन्द्वता च सम-  
भ्याशक्रिया । तत्र अध्वर्युः पदार्थान् करिष्यति, यजमानेनापि  
समभ्याशिकरणम्—इत्येतदशक्यम् । तत्र अङ्गगुणविरोधे च,  
तादर्थ्यात्—इति द्वन्द्वतागुणो बाधितव्यः । तस्मात् आध्वर्यवा  
एते पदार्थाः—इति ।

यदुक्तं, समाख्यानात्—इति, तत् परिहर्तव्यम्, उच्यते,—  
‘न्यायपूर्वं समाख्यानं’, समाख्यानात् यजमानेन द्वन्द्वता सम्पा-  
दयितव्या,—इदं चेदं च सम्पादय—इति यजमानो ब्रूयात् ।  
केषुचिच्च अत्र पदार्थेषु यजमानस्थानुमन्त्रणं, तन्निमित्ता समाख्या  
भविष्यति, अपूर्वं त्वपहृष्येत । यदुक्तं,—यथा षोडश्यां नेष्ट्रीयम्  
—इति, एवम् अत्रापि—इति ; तदुच्यते,—युक्तं, तत्र विशेष-

\* पलाशशाखया वत्सापाकरणमेकं कर्म, दोहनेन सम्पादितं  
क्षीरं धारयितुम् पिठरस्थापनमपरं कर्म, तदेतदुभयमेकं द्वन्द्वम् इति  
माधवः ॥



भा. समाख्यानात्, इह तु इन्द्रता याजमानीया, पदार्थास्तु आ-  
ध्वर्यवा एव । तस्मात् अदोषः ॥ (३। ८। ९ अ०) ॥

होतुराध्वर्यवकरणानुष्ठातृत्वाधिकरणम् ॥

ख. विप्रतिषेधे करणः, समवायविशेषादितरमन्यस्तेषां  
यतो विशेषः स्यात् ॥ २१ ॥

भा. अस्ति ज्योतिष्टोमे पशुः अग्निषोमीयः, तस्य यूपस्य परिव्याणे  
मन्त्रौ,—एकः,—‘अध्वर्योः परिवोरसि’—इति करणः, अपरो,  
—‘होतुर्युवा सुवासाः’—इति क्रियमाणानुवादी । तयोश्चो-  
दकपरम्परया कुण्डपायिनामयनम् प्राप्तयोर्भवति सन्देहः,—कः  
पुनरसौ?—तत्र ऋत्विक्समास आम्नातः,—‘यो होता सो-  
ध्वयुः’—इति, किं करणम् आध्वर्यवं होता कुर्यात्? किं हौत्रं  
क्रियमाणानुवादिनम्?—इति । किं प्राप्तम्?—अनियमः—  
इति ।

इति प्राप्ते उच्यते,—विप्रतिषेधे करणः स्यात्,—आध्वर्यवः  
परिवोरसि—इति, न क्रियमाणानुवादी होतुर्युवा सुवासाः  
—इति । कुतः? । समवायविशेषात्,—द्वौ तत्र समवायौ,  
होतुश्चोदकेन हौत्रेषु, प्रत्यक्षश्रवणेन आध्वर्यवेषु,—‘यो होता  
सोध्वर्युः’—इति । एवं प्रत्यक्षम् अध्वर्योः कार्यं चोद्यते, प्रत्यक्षं  
चानुमानाद्वलीयः । तस्मात् आध्वर्यवं करणं परिवोरसि—इति  
होता कुर्यात् । ‘अथ हौत्रं विरुद्धं कः कुर्यात्?’ । ‘इतरम्  
अन्यः, तेषां यतो विशेषः स्यात्’, अन्यो होतृपुरुष एव स्यात्,  
यस्याव्यापृतता प्राधान्यविशेषो वा ॥ (३। ८। १० अ०) ॥

प्रेषप्रेषार्थयोः पृथक्कर्तृताधिकरणम् ॥

छ प्रेषेषु च पराधिकारात् ॥ २२ ॥

भा. स्तो दर्शपूर्णमासौ, तत्र प्रेषः समाग्न्यात्, प्रोक्षणीरासादय इध्मा बर्हिस्पसादय सुचः सम्मृद्धिं पत्नीं सन्नद्धं आज्येनोदेहि'—इति । तत्र सन्देहः,—किं य एव प्रेषे, स एव प्रैषार्थे, उत अन्यश्च प्रेषे, अन्यश्च प्रैषार्थे?—इति । किं प्राप्तम्?—एक एव प्रेषप्रेषार्थयोः—इति । कुतः? । समाख्यानात्, अन्यः—इति चाश्रुतत्वात् ।

‘ननु आत्मनः प्रेषो विप्रतिषिध्यते’ । उच्यते, न प्रेषो भविष्यति, प्राप्तकाले लोटं वक्ष्यामः । ‘आह, प्राप्तकालेऽपि सति युष्मदादिष्वेवोपपदेषु मध्यमादयो व्यवस्थिताः, न पुरुषसङ्करो भवति’ । उच्यते,—सत्यां विवक्षायां युष्मदादिषु मध्यमादयः, यदा तव प्राप्तः कालः—इति विवच्यते, तदा युष्मद्येव मध्यमो न अस्मदि शेषे वा । यदा खलु क्रियायाः प्राप्तः कालः—इत्येतावत् विवच्यते, न तव, मम वेति, न तदा युष्मदादीनामनुरोधेन मध्यमादयो भवितुमर्हन्ति । न च, इदं युगपत् विवक्षितुम् शक्यते, पदार्थस्य प्राप्तः कालः, तव च—इति, भिद्येत हि तथा वाक्यम् । तेन, यदि वा निश्ज्ञाते पदार्थकाले तव कालः—इति शक्यते वदितुम्, यदि वा तवेति निश्ज्ञाते पदार्थस्य कालः—इति । तत्र पदार्थस्य कालो वदितव्यो, न तु युष्मदर्थस्य, तेन हि स्मृतेन प्रयोजनम्, स हि कर्त्तव्यः—इति अवगतः, न तु युष्मदर्थः तथा, तस्मात् समाख्यानात् अध्वर्योरेव प्रेषप्रेषार्थौ—इति ।

इति प्राप्ते ब्रूमः,—प्रेषेष्वन्योन्यः तदर्थेषु—इति । कुतः? । ‘पराधिकारात्’, परस्मिन् हि प्रेषे उपपद्यते, न आत्मनि—इति । ‘आह, ननु उक्तं प्राप्तकाले भविष्यति’—इति । उच्यते,

भा. —न, सम्भवति प्रैषे, प्राप्तकालता न्याय्या, तस्या हि युष्मदर्था गम्यमानो न विवक्षितः—इत्युच्यते, सम्भवति च अत्र प्रैषार्थः । तस्मात् प्रैषः, प्रैषश्चेत्, अन्यः प्रैषार्थः—इति सिद्धम् ॥ (३। ८। ११ अ०) ॥

प्रैषप्रैषार्थयोः यथाक्रममाध्वर्यवाग्नीधताधिकरणम् ॥

सू. अध्वर्युस्तु दर्शनात् ॥ २३ ॥ (पू०) ॥

भा. अथैवं गते, इति सन्दिह्यते,—किम् अध्वर्युः अग्नीधं प्रेष्येत्, उताग्नीध्वर्युम्?—इति । अनियमोविशेषात्—इति प्राप्ते ब्रूमः,—अध्वर्युः उक्तप्रैषार्थकारी स्यात् । कुतः? । ‘दर्शनात्’, दर्शनं भवति,—‘तिर्यञ्चं स्फन्धारयेत् यदन्वञ्चन्धारयेत् वज्रो वै स्फो वज्रे ण अध्वर्युम् क्षिण्वीत’—इति, यः प्रेष्यति तस्य हस्ते स्फ्यः, स्फेन अध्वर्युम् क्षिण्वीतेति अन्यम् अध्वर्युम्, प्रेषकात् दर्शयति, तस्मात् अग्नीध्वर्युम् प्रेष्येत्—इति ॥

सू. गौणो वा कर्मसामान्यात् ॥ २४ ॥ (सि०) ॥

भा. नैतदस्ति,—अग्नीधः प्रैषीध्वर्योः प्रैषार्थः—इति, किं खलु अध्वर्युरेवाग्नीधं प्रेष्येत्, एवम् अध्वर्युणा प्रैषः प्रैषार्थस्योभावपि कृतौ भविष्यतः, तत्र आध्वर्यवम्—इति समाख्या अनुगृहीष्यते । तस्मात् अध्वर्युः एव मुख्यं स्यात् । किम् अस्य मुख्यत्वम्? । यदनेन सर्वं कर्तव्यं समाख्यानात्—इति । अथ यदुक्तम्,—अध्वर्युः प्रचरिता दृश्यते—इति । तदुच्यते,—सत्यं दृश्यते, न त्वस्य प्रैषार्थकरणे प्रमाणमस्ति चिन्तप्रमाणम् । तस्मात् एतन्निश्चयादर्शनम्, यस्य हि दर्शनस्य प्रमाणं नास्ति, व्यामोहः सः; यथा श्रुक्तिकायां रजतविज्ञानम् । अस्ति तु अग्नीधः प्रैषार्थकरणे प्रमाणम् । तस्मात् अग्नीधः प्रचरिता प्रचरितरि

भा. चाध्वर्युशब्दो दृश्यते । तस्मात् गौणः, आध्वर्यवे वन्दे समा-  
 म्नातान् पदार्थान् करोति—इति कृत्वा अध्वर्युरित्युच्यते,  
 आग्नीध्रः—इति । तस्मात् आध्वर्यवः प्रैषः, आग्नीध्रः प्रैषार्थः—  
 इति ॥ (३। ८। १२ अ०) ॥

करणमन्त्रेषु स्वामिफलस्याशासितव्यताधिकरणम् ॥ (वर्चोन्यायः ॥)

सू. ऋत्विक्फलं करणेष्वर्थवत्त्वात् ॥ २५ ॥ (पृ०) ॥

भा. दर्शपूर्णमासयोरामनन्ति,—‘ममाग्ने वर्चो विह्वेव्वस्तु’—  
 इति पूर्वमग्निं गृह्णाति—इति । तत्र सन्देहः,—किम् ऋत्विक्-  
 फलमाशासितव्यम्,—अग्ने वर्चो विह्वेव्वस्तु—इति, उत यज-  
 मानस्य?—इति । किम् प्राप्तम्?—अध्वर्योरेव—इति । कुतः? ।  
 एवं श्रुतिरादृता भविष्यति, इतरथा लक्षणा स्यात्, आत्मना  
 यजमानं लक्षयेत् । तस्मात् ऋत्विक्फलमाशासितव्यम्—इति ।  
 कोऽर्थः? । अनया समिधा धार्यमाणेऽग्नौ यागः सम्भविष्यति,  
 तत्र विह्वेषु स्पर्द्धास्थानेषु अहं वर्चस्वी भविष्यामि—इति  
 अध्वर्योर्वचनम्, एवमुत्सही भविष्यति—इति ॥

सू. स्वामिनो वा तदर्थत्वात् ॥ २६ ॥ (सि०) ॥

भा. यजमानस्य वा वचनं तदर्थत्वात् कर्मणः,—यजमानार्थं हि  
 इदं कर्म साङ्गम्, उपग्रहविशेषात्, साङ्गस्यास्य प्रयोजनं  
 यजमानस्य फलनिष्पत्तिर्नाध्वर्योः सुप्रवरितुरपि यशः । किम्  
 अतः? । यदेवम्, फलसङ्कीर्तनात् फलकर्तव्यता गम्यते, तदेतत्

\* विशिष्टं हवनं येषां भव्वाणां ते विह्वस्तेषु वर्चस्तेजसोपल-  
 क्षितं यत् फलं तत् ममास्त्वित्यर्थः इति माधवः ॥

भा. अग्नन्वाधानं यजमानस्य फलसङ्कीर्तने\* क्रियमाणे अनेन मन्त्रेण फलसम्बन्धात् प्रकाशितं हृतं भवति, न अध्वर्युयशःकीर्तनेन । तस्मात् यजमानफलमाशासितव्यम्—इति । अथ कस्मात् न याजमान एष मन्त्रो भवति ?—इति । उच्यते,—अग्नन्वाधानं समाख्यया आध्वर्यवं, तच्चैवं गुणो मन्त्रो करोत्याध्वर्यवः, स उच्यतेऽनेन मन्त्रेण—इति, तस्मात् आध्वर्यवो मन्त्रः । मम वचोऽस्त्वित्यपि यजमानस्य वचो ममेति व्यपादशत लक्षण्या, यथा, राजनि जयं वर्त्तमानं सैनिका अस्माकम्—इति व्यपादि-  
शन्ति, एवम् ॥

ख. लिङ्गदर्शनाच्च ॥ २७ ॥ (हे०) ॥

भा. लिङ्गमप्यमुमर्थं दर्शयति, एवं हि आह,—‘यां वै काञ्चन ऋत्विज आशिषमाशासते, यजमानस्य एव सा’—इत्याशिषो यजमानार्थकतां दर्शयति । तस्मात् अपि ब्रूमः,—यजमान-  
फलमाशासितव्यम्—इति । पक्षोक्तमेव प्रयोजनम्—इति ॥  
(३।८।१३ अ०) ॥

करणमन्त्रेषु कर्मार्थफलस्य ऋत्विग्धर्मताधिकरणम् ॥

ख. कर्मार्थन्तु फलन्तेषां स्वामिनं प्रत्यर्थवच्चात् ॥ २८ ॥

भा. इदं समधिगतं,—करणेषु मन्त्रेषु स्वामिनः फलमाशासितव्यम्—इति । किमेष एवोत्सर्गः ? । न,—इत्याह, क्वचित् ऋत्वि-  
जामपि फलमाशासितव्यम्—इति, यत्र कर्मार्थं फलं, यथा,—

\* फलं, सङ्कीर्तने इति का० सं० पु० ॥

† तत्र एष गुणो मन्त्रः करोतीत्याध्वर्यवः, स उच्यतेऽनेन मन्त्रेणेति  
का० सं० १० ।

भा. 'अग्राविष्णू माधकमिषं विजिह्वायां मा मा सन्ताप्तम्'—  
इति, असन्तप्तोर्ध्वयः कर्म शक्नोति कर्तुम्, कर्मसिद्धिर्यजमानस्य  
उपकारिका—इति च त्विक्फलमाशासितव्यम् अत्र—इति ॥

सू.

व्यपदेशाच्च ॥ २६ ॥

भा. यत्र च व्यपदेशो भवति, तत्र त्विजम्.—दर्शणस्य हविर्द्धान-  
स्याधस्ताच्चत्वार उपरवाः प्रावेशमुखाः प्रादेशान्तरालाः, तत्र  
हस्तौ प्रवेश्याध्वर्ययजमानमाह, किम् अत्र?—इति, स आह,  
—भद्रम्—इति, 'तन्नौ सह'—इत्यर्धयुः प्रत्याहेति व्यपदेशो  
भवति, अध्वर्ययजमानस्य च । 'तन्नौ सहेत्युभयोर्वचनम्  
अध्वर्ययजमानयोः । तस्मात् अध्वर्युफलमाशासितव्यमत्र—इति ॥  
(३। ८। १४ अ०) ॥

द्रव्यसंस्कारस्याङ्गप्रधानार्थताधिकरणम् ॥

सू. द्रव्यसंस्कारः प्रकरणाविशेषात् सर्वकर्मणाम् ॥ ३० ॥

भा. दर्शपूर्णमासयोर्बर्हिधर्मा वेदिधर्माश्च, तेषु सन्देहः,—किम्  
अङ्गप्रधानार्थाः, उत प्रधानार्थाः?—इति । प्रकरणात् प्रधा-  
नार्थाः—इति । इति प्राप्ते उच्यते, नैवं, द्रव्यसंस्कारोऽङ्ग-  
प्रधानार्था, यथा व्याख्यातमेवोत्तरविवक्षया प्राप्तिरेषा क्रियते  
—इति ॥ (३। ८। १५ अ०) ॥

\* खुक्खुवरूपौ अग्राविष्णू युवां नाभिदेशे धारयन् अहं अध्वर्युः  
माधकमिषं युवयोरतिक्रमं न हतवान् युवाञ्च मत्तो विद्युतौ भवतम् ।  
ततो मां देहधारिणं मा सन्ताप्तम् मम देहसन्तापं ज्वरादिरूपं  
मा कुरुतमिति माधवः ॥

अपूर्वप्राकृतधर्माणां विवृतावसम्बन्धाधिकरणम् ॥

ख. निर्देशात् विवृतावपूर्वस्यानधिकारः ॥ ३१ ॥

भा. ज्योतिष्टोमे पशुरग्नीषोमीयो,—‘यो दीक्षितो यदग्नीषोमीयं पशुमालभते’—इति । तत्र श्रूयते,—‘बर्हिषा यूपावटमवस्तु-  
णाति आज्येन यूपमनक्ति’—इति । तत्र संशयः, किं तयो-  
राज्यबर्हिषोराज्यबर्हिर्धर्माः प्राकृताः कर्त्तव्याः, उत न?—  
इति । किम् प्राप्तम्?—कर्त्तव्याः—इति । कुतः? वाक्यं हि  
बर्हिर्मात्रस्याज्यमात्रस्य च धर्माणां विधायकम्, तत् इहापि  
वाक्यं चोदकेन प्राप्तम्, न चैतत् बर्हिराज्यं निष्प्रयोजनम् ।  
तस्मात् अत्र धर्माः क्रियेरन्—इति ।

एवं प्राप्ते ब्रूमः,—‘निर्देशात् विवृतावपूर्वस्य अनधिकारः’,  
—निर्दिष्टा एते धर्माः प्रकृतौ, यत्र प्रधानस्य उपकुर्वन्ति  
प्राकृतकार्ययोराज्यबर्हिषोः; ये च प्रधानस्य उपकारिणी  
धर्माः, ते इहातिदिश्यन्ते, प्रधानं हि चोदकोऽप्येक्षते, न  
धर्मान्, प्रधानस्य हि चोदकेन सामान्यं न धर्माणाम् ।

अपि च, न, अन्यार्थः—इति ज्ञातेन सन्निहितेनाप्येकवा-  
क्यता भवति अन्यसम्बन्धोपपत्तौ सत्याम्, यथा भार्या राज्ञः,  
पुरुषो देवदत्तस्य—इति, किमङ्ग पुनर्विप्रकृष्टेन, निर्ज्ञातं खल्व-  
ङ्गत्वं प्रधानापेक्षायां भवति, केवलमिहातिदेशः क्रियते, पदा-  
र्यापेक्षायाम् अङ्गत्वमपि साधयितव्यं स्यात् । धर्माश्चापेक्ष्य-  
माणाः साधारणा भवेयुः, तथा ऊहो नावकल्पेत । लिङ्गविशेष-  
दर्शनाच्च व्यवतिष्ठेरन् धर्माः, तत्र दर्शनं नोपपद्येत, ‘वपया  
प्रातःसवने चरन्ति, पुरोडाशेन माध्यन्दिने सवने’—इति, तथा  
‘न पिता वर्धते, न माता, न नाभिः, प्राणो हि सः’—  
इति । तस्मात् यद्वारा प्रकृतौ कृताः, तद्वारा एव विवृतौ,  
नान्यद्वाराः । न च, यूपावटस्तरणं प्रकृतावस्ति यूपाञ्जनं

भा. वा । तस्मात् न तत्र प्राकृता धर्मा भवेयुरपूर्वत्वात् ॥ (३ ।  
८ । १६ अ०) ॥

विधृतिपवित्रयोः परिभोजनीयबर्हिषा कर्त्तव्यताधिकरणम् ॥

सू. विरोधे च श्रुतिविशेषादव्यक्तः शेषे ॥ ३२ ॥

भा. दशपूर्णमासयोरामनन्ति,—‘समावप्रच्छिन्नाग्रौ दर्भौ प्रादेश-  
माचौ पवित्रे करोति’, तथा ‘अरन्निमात्रे विधृती करोति’—  
इति । तत्र संशयः, किं वेदिस्तरणार्थात् बर्हिषो विधृती पवित्रे,  
उत अन्यतः?—इति । किं तावत् प्राप्तम्?—वेदिस्तरणार्थान्  
बर्हिषः कार्ये । किं कारणम्? । तद्वि प्रकृतं, धर्माश्चाविशेषात्  
सर्वबर्हिषामर्थेन, तस्मात् ततः । इति प्राप्ते ब्रूमः,—अन्यतः  
क्रियेत । कुतः? । विरोधात् । कथं विरोधः? । श्रूयते हि,—  
‘त्रिधा तु पञ्चधा तु वा वेदींस्तृणाति’—इति, तत् येनास्तीर्यते,  
कथं तत् विधृतिपवित्रं क्रियेत, न हि, सम्भवति—एकं स्तरणाय  
विधृतिपवित्राय च । तदेतत् उपदिष्टवचनमनेकगुणत्वं चोभे  
अप्यसम्भविनी प्रतिज्ञाते स्याताम् । तस्मात् न ततः क्रियेत—  
इति । ‘यदि न ततः, कुतः, तर्हि?’ । अव्यक्त एवज्जातीयकः  
शेषे, अस्ति तत्र परिभोजनीयं नाम बर्हिः, ततः कर्त्तव्यम् ॥  
(३ । ८ । १७ अ०) ॥

प्राकृतपुरोडाशादीनां निधानाधिकरणम् ॥

सू. अपनयस्त्वेकदेशस्य विद्यमानसंयोगात् ॥ ३३ ॥

भा. ज्योतिष्टोमे श्रूयते,—‘पुरोडाशशकलमैन्द्रवायवस्य पात्रे  
निदधाति, धाना आश्विनपात्रे, पयस्यां मैत्रावरुणपात्रे’—  
इति । तत्र संशयः, किमन्यत एवं क्रियेत, उत प्रकृतेभ्यः?—



भा. इति । किं प्राप्तम् ?—पूर्वेण न्यायेनान्यतः—इति । तत्र उच्यते,  
—तत एकदेशस्यापनयः । कुतः ? । विद्यमानसंयोगात्, विद्यते  
हि तत्र पुरोडाशो धानाः पयस्या च, तत्संयोग एव न्याय्यो  
नान्यसंयोगः—इति, पुरोडाशादीनाम् एव संस्कारो न इन्द्र-  
वायवादीनाम् । कुतः ? । पुरोडाशादिषु द्वितीयादर्शनात् ।  
प्रत्यक्षैकदेशापनयेन उपकारो, न इन्द्रवायवादिसम्बन्धेन,  
एवं प्रकृतानुग्रहो भविष्यति, तस्मात् प्रकृतस्य उपदेशेन तत्  
क्रियेत, न च, अत्र उपदिष्टोद्देश आशङ्क्योऽनेकगुणभावश्चान्येन  
शकलेन होमोऽन्यश्च प्रतिपाद्यते—इति ॥ (३ । ८ । १८ अ०) ॥

काम्येष्टिषु उपांशुत्वधर्मस्य प्रधानार्थताधिकरणम् ॥

ख. विवृतौ सर्वार्थः शेषः प्रकृतिवत् ॥ ३४ ॥ (पू०) ॥

भा. इदमामनन्ति,—‘यज्ञार्थवर्णं वै काम्या इष्टयः, ता उपांशु  
कर्त्तव्याः’—इति । अत्र संशयः,—किम् अङ्गप्रधानार्थम् उपांशु-  
त्वम्, उत प्रधानार्थम् ?—इति । किं प्राप्तम् ?—‘विवृतौ सर्वार्थः  
शेषः’ स्यात्, अविशेषात् अङ्गानाम् प्रधानानां च प्रकृतिवत्,  
यथा प्रकृतौ वेदिधर्मा आज्यधर्माश्च अङ्गप्रधानार्थाः, एवम्  
अत्रापि ॥

ख. मुख्यार्थो वा अङ्गस्याचोदितत्वात् ॥ ३५ ॥ (सि०) ॥

भा. प्रधानार्थो वा एष विवृतिषु स्यात् । एवमिदं सर्वार्थम्  
उच्येत, प्रकरणं बाधित्वा वाक्येन अङ्गप्रधानार्थम्—इति, तदेव  
इदानीं वाक्यं विशेषितं,—काम्या इष्टयः—इति, काम्याश्च  
प्रधानयागाः, अङ्गयागाः प्रधानार्थाः, तस्मात् अङ्गमचोदितम् ।  
यत् कामेन फलवच्चोद्यते, तत् एवानया उपांशुत्वेतिकर्त्तव्यतया

भा. अनुबध्यते । तस्मात् प्रधानार्थम् उपांशुत्वम् ॥ (३। ८।  
१६ अ०) ॥

श्येनाङ्गानां नवनीताज्यताधिकरणम् ॥

सू. सन्निधानविशेषादसम्भवे तदङ्गानाम् ॥ ३६ ॥

भा. श्येने श्रूयते,—‘दृतनवनीतमाज्यम्’—इति । तत्र सन्देहः,—किम् नवनीतं प्रधानस्य, उताङ्गानाम्?—इति । किं प्राप्तम्?—प्रधानस्य, तस्य हि प्रकरणम्—इति वचनप्रामाण्यान्नवनीतेन प्रधानं निर्वर्तयितव्यम्—इति । एवं प्राप्ते ब्रूमः,—‘असम्भवे’ एतस्मिन् ‘तदङ्गानां’ (श्येनाङ्गानां) स्यात् । कथम् असम्भवः? सोमद्रव्यकत्वात् प्रधानस्य । ‘ननु वचनान्नवनीतं भविष्यति’ । न श्येने नवनीतं भवति—इत्येष वाक्यार्थः । कः तर्हि? श्येने नवनीतमाज्यं भवति—इति नवनीताज्यसम्बन्धो विधीयते, श्येनाज्यसम्बन्धोऽनूद्यते । न च, साक्षात् श्येनस्य आज्यसम्बन्धोऽस्ति, श्येनाङ्गानां तु विद्यते । यस्यास्त, तस्यानूद्य नवनीतं विधीयते, ‘सन्निधानविशेषात्’ ॥

सू. आधानेऽपि तथेति चेत् ॥ ३७ ॥ आ० ॥

भा. एवं चेत् दृश्यते,—‘श्येनाङ्गानाम् नवनीतम्’—इति, आधानेऽपि पवमानेष्टिषु स्यात् । ता अपि हि श्येनस्य उपकुर्वन्ति, तत्संस्कृतेऽग्नौ श्येनो निर्वर्तते—इति ॥

सू. नाप्रकरणत्वादङ्गस्य तन्निमित्तत्वात् ॥ ३८ ॥  
(आ० नि०) ॥

भा. न, श्येनस्य प्रकरणे पवमानेष्टयोऽग्न्याधानं वा श्रूयते । किमतः? यद्येवम्, आधानस्य च श्येनस्य च न कश्चिदस्ति

भा. सम्बन्धः, अग्नीनामाधानम्. अग्नयश्च श्येनस्य, तस्मात् न पवमानहविषु नवनीतम्। नैतत्, श्येनाङ्गत्वे निमित्तं, यत् आधानम् अग्नीनाम् उपकरोति, यदि प्रकरणादीनामन्यतमदस्ति, तत् निमित्तं भवेत्। तस्मात् न श्येनाग्न्याधानयोः सम्बन्धोऽस्ति—इति ॥ (३। ८। २० अ०) ॥

सर्वेषामेव श्येनाङ्गानां नवनीताज्यताधिकरणम् ॥

सू. तत्काले वा लिङ्गदर्शनात् ॥ ३९ ॥ (पू०) ॥

भा. इदमिदानीं सन्दिह्यते,—किं सुत्याकालानाम् अङ्गानाम् नवनीतम् उत सर्वेषाम्?—इति। सुत्याकालानाम् स्यात्, 'लिङ्गदर्शनात्', इदं श्रूयते,—'सह पशूनालभते'—इति। तत्र पुनर्वचनम्,—'अग्नीषोमीयस्य स्थानेऽग्नीषोमीयः पुरोडाशः, अनुबन्धायाः स्थाने मैत्रावरुणीयस्य'—इति, द्वे स्थाने श्रूय्ये दर्शयति, तेन अवगम्यते श्येनस्य वचनं सुत्याकालानाम् अङ्गानाम् विशेषं विदधाति—इति ॥

सू. सत्त्वेषां वा अविशेषात् ॥ ४० ॥ (सि०) ॥

भा. सर्वेषामेव च अङ्गानाम् नवनीतं स्यात्। कुतः?। अविशेषात्, असति विशेषे सर्वेषाम् अपि अङ्गानाम्—इति ॥

सू. न्यायोक्ते लिङ्गदर्शनम् ॥ ४१ ॥ (आ० नि०) ॥

भा. यदुक्तं लिङ्गं,—तत्परिहरणीयम्। नास्ति तावत् प्रमाणं, यत् श्येनस्य वचनं सुत्याकालानामङ्गानाम्—इति। किन्तु दर्शनं, तदप्रमाणमूलत्वात् मिथ्यादर्शनं मृगतृष्णावत्। कथं तु मध्ये पशूनामालम्भः?—इति। न्यायात्। को न्यायः?। क्रमानुग्रहः। एवं वचनवर्जितः क्रमोऽनुगृहीतो भवति—इति।

भा. तस्मात् सर्वेषाम् अङ्गानाम् नवनीतम्—इति ॥ (३। ऽ॥  
२९ अ०) ॥

सवनीयानां मांसमयताधिकरणम् ॥

सू. मांसन्तु सवनीयानाम् चोदनाविशेषात् ॥ ४२ ॥

भा. शाक्यानामयनम् षट्त्रिंशत्सम्बत्सरम् । तत्र इदं समामनन्ति,  
'संस्थिते संस्थिते हनि गृहपतिर्नृगयां याति, स तत्र यान्मृगान्  
हन्ति, तेषान्तरसाः पुरोडाशाः सवनीया भवन्ति'—इति । तत्र  
सन्देहः,—किं सवनीयानाम् अन्येषाञ्च सम्भवतां पुरोडाशानां  
स्थाने तरसा उत सवनीयानामेव?—इति । किं प्राप्तम्?—  
सर्वपुरोडाशानां मांसमयता स्यात्, न शक्यते पुरोडाशानां च  
मांसमयता विधातुम्, सवनीयशब्देन च पुरोडाशान् वि-  
शेषयितुम्, भिद्येत हि तथा वाक्यम् । तस्मात् सर्वपुरोडाशानां  
सांसमयता—इति ॥

इति प्राप्ते उच्यते,—'मांसं तु सवनीयानां' स्यात्, तरसाः  
सवनीया भवन्ति—इति तरससवनीयसम्बन्धो विधीयते, तरसाः  
पुरोडाशा भवन्ति—इत्ययं त्वनूद्यते । कुतः एतत्? । सर्वपुरो-  
डाशेषु सवनीयशब्दोऽनुवादो न घटते, पुरोडाशशब्दस्तु सवनी-  
येष्ववकल्पते । तस्मात् पुरोडाशशब्दोऽनुवादः—इति । तस्मात्  
सवनीयानाम् धानादीनाम् स्थाने मांसं 'चोदनाविशेषात्'—  
इति ॥

सू. भक्तिरसंनिधावन्याय्येति चेत् ॥ ४३ ॥ (आ०) ॥

भा. इति चेत् पश्यसि,—'सवनीयेषु पुरोडाशशब्दोऽनुवादो  
भविष्यति—इति, धानादिषु पुरोडाशशब्दो न वर्तते, भक्तिश्च  
अन्याय्या मुखे सम्भवति ॥

स स्यात् प्रकृतिलिङ्गत्वात् वैराजवत् ॥ ४४ ॥ (आ० नि०)

भा. प्रकृतौ ज्योतिष्टोमे धानादिषु अयं पुरोडाशशब्दो भाक्तः, सन्निहिते प्रयुक्तः, इहापि भाक्त एव प्रयोच्यते, अत्रापि हि सवनीयशब्देन ते सन्निहिताः । प्रकृतौ लिङ्गसमवायाच्छब्द-प्रवृत्तिर्विज्ञतावपि तथैव, यथा, कृत्रिणो गच्छन्ति, ध्वजिनो गच्छन्ति—इति । यथा ‘उक्षयो वैरूपसामा एकविंशः षोडशी वैराजसामा’—इति प्रकृतिलिङ्गेन सामशब्देन वैरूपपृष्ठो वैराजपृष्ठः—इति गम्यते, एवम् इहापि सवनीयानाम् मांसमयता—इति ॥ (३। ८। २२ अ०) ॥

इति श्रीशबरस्वामिविरचिते मीमांसाभाष्ये तृतीयस्याध्याय-  
स्याष्टमश्चरणः ॥ समाप्तश्च तृतीयोऽध्यायः ॥

चतुर्थे अध्याये प्रथमः पादः ॥



अथ प्रतिज्ञाधिकरणम् ॥

सू. अथातः क्रत्वर्थपुरुषार्थयोजिज्ञासा ॥ १ ॥

भा. तृतीयेऽध्याये श्रुतिलिङ्गवाक्यप्रकरणस्थानसमाख्यानैः शेषविनियोगलक्षणमुक्तम्\* । इह इदानीं क्रत्वर्थपुरुषार्थौ जिज्ञास्येते, —कः क्रत्वर्थः ? कः पुरुषार्थः—इति, यापि प्रयोजकाप्रयोजकफलविध्यर्थवादाङ्गप्रधानचिन्ता, सापि क्रत्वर्थपुरुषार्थजिज्ञासैव । कथम् ? अङ्गं क्रत्वर्थः, प्रधानं पुरुषार्थः ; फलविधिः पुरुषार्थः अर्थवादः क्रत्वर्थः ; प्रयोजकः कश्चित् पुरुषार्थाप्रयोजकः क्रत्वर्थः । तस्मात् ‘क्रत्वर्थपुरुषार्थयोजिज्ञासा’—इति सूचितम् । तत्र अथातःशब्दौ प्रथमे एवाध्याये प्रथमसूत्रे वर्णितौ । अथेति प्रकृतं शेषविनियोगलक्षणमपेक्षते । अतः—इति क्रत्वर्थपुरुषार्थजिज्ञासाविशेषं प्रकुरुते । क्रतवे यः स क्रत्वर्थः, पुरुषाय यः स पुरुषार्थः । जिज्ञासाशब्दोऽपि तत्र एव समधिगतः,—ज्ञातुमिच्छा जिज्ञासा—इति । तदेतत् प्रतिज्ञासूत्रम्,—क्रत्वर्थपुरुषार्थयोजिज्ञासा—इति ॥ (४।१।१ अ०) ॥

अथ क्रत्वर्थपुरुषार्थलक्षणाधिकरणम् वर्णकान्तरद्वयसहितम् ॥

सू. यस्मिन् प्रीतिः पुरुषस्य तस्य लिप्साऽर्थलक्षणा-  
ऽविभक्तत्वात् ॥ २ ॥

भा. अथ किंलक्षणः क्रत्वर्थः, किंलक्षणः पुरुषार्थः ?—इति लक्षणं

भा. वाचं, तथा हि लघीयसी प्रतिपत्तिः, पृष्ठाकोटेन\* उपदेशे गरीयसी ; तदुच्यते,—‘यस्मिन् प्रीतिः पुरुषस्य’, (यस्मिन् कृते पदार्थे पुरुषस्य प्रीतिर्भवति) स पुरुषार्थः पदार्थः । कुतः ? । ‘तस्य लिप्सा’ अर्थेन च भवति, न शास्त्रेण, क्रत्वर्थो हि शास्त्रात् अवगम्यते, न अन्यथा ; अविभक्तो हि पुरुषार्थः प्रीत्या, यो यः प्रीतिसाधनः स पुरुषार्थः । पुरुषार्थे लक्षिते तद्विपरीतः क्रत्वर्थः—इति क्रत्वर्थस्य लक्षणं सिद्धम् । (१ म वर्णकम्) ॥

एवं वा सूत्रं वर्ण्यते,—दर्शपूर्णमासयोराम्नायते,—‘अनति-दृश्यं स्तृणाति अनतिदृश्यमेवैनं प्रजया पशुभिः करोति’—इति, तथा, आहार्यपरीषां पशुकामस्य वेदिं कुर्यात्, वत्सजानुम् पशुकामस्य वेदं कुर्यात्, गोदोहनेन पशुकामस्य प्रणयेत्—इत्येवमादीनि । तत्र संशयः,—किम् एवञ्जातीयकाः क्रत्वर्थाः उत पुरुषार्थाः ?—इति । किं प्राप्तम् ?—क्रत्वर्थाः—इति । कुतः ? । प्रत्यक्ष उपकारस्तेभ्यो दृश्यते क्रतोः, परीषहरणं वेदिस्तरणं च, तदुक्तं, (३ । १ । ३ सू०)—‘द्रव्यगुणसंस्कारेषु वादरिः’—इति । तस्मात् क्रत्वर्थाः—इत्येवं प्राप्तम् ।

एवं प्राप्ते ब्रूमः,—‘यस्मिन् प्रीतिः पुरुषस्य’ स पुरुषार्थ एव—इति, प्रीतिस्तेभ्यो निर्वर्तते, तस्मात् एते पुरुषार्थाः—इति । ‘ननु प्रत्यक्षः उपकारः क्रतोर्दृश्यते—इत्युक्तम्’ । उच्यते,—सत्यं दृश्यते, न तु क्रतोरुपकाराय एभ्यः सङ्कीर्तितेभ्यः, फलेभ्य एते श्रूयन्ते, न च, य उपकरोति स शेषः ; यस्तु यदर्थः श्रूयते, स तस्य शेषः—इत्युक्तं (३ । १ । २ सू०),—‘शेषः पराथत्वात्’—इति । (२ य वर्णकम्) ॥

एवं वा, द्रव्यार्जनम् उदाहरणम्, इह द्रव्यार्जनं तैस्तैर्नियमैः

\* पृष्ठाकोटेन इति पाठः क० सं० पु० ॥

† ‘एतदुक्तं भवति, स्वयंप्रार्थितसाध्याधीनानुष्ठानः पुरुषार्थस्तदुप-कारार्थः क्रत्वर्थः’ इति तत्त्वब्रह्मचानुसन्धयम् ॥

भा. श्रूयते, ब्राह्मणस्य प्रतिग्रहादिना, राजन्यस्य जयादिना, वैश्यस्य वृष्यादिना । तत्र सन्देहः,—किं क्रत्वर्थो द्रव्यपरिग्रहः उत पुरुषार्थः?—इति । किं प्राप्तम्?—क्रत्वर्थो नियमात्, यद्येष पुरुषार्थः स्यात्, नियमोऽनर्थको भवेत्, प्रत्यक्षेण एतत् अवगम्यते,—नियमादनियमाच्चार्जितं द्रव्यं पुरुषं प्रीणयति—इति, तस्मात् क्रत्वर्थः, कामश्रुतिभिश्चास्य सहैकवाक्यता दृष्टा, इतरथा, अनुमेयेन फलवाक्येन सहैकवाक्यतां यायात् । लिङ्गं चापि भवति,—‘अग्नये क्षामवते पुरोडाशमष्टाकपालं निर्वपेत्, यस्याहिताग्नेः सतोऽग्निर्गृहान् दहेत्, यस्य हिरण्यं नश्येद्वाग्नेयादीनि निर्वपेत्’—इत्येवमादि, तद्वि द्रव्योपघाते चोद्यते, यदि द्रव्यपरिग्रहः कर्मार्थः, तत एतदपि सति सम्बन्धे कर्मार्थम्—इत्युच्यते, इतरथा असति सम्बन्धे कर्मार्थम्—इत्यनुमीयते, फलं च अस्य कल्प्येत । तस्मात् यजतिश्रुतिगृहीतं द्रव्यार्जनं येन विना यागो न निर्वर्तते, स यागस्य श्रुत्या परिगृहीतः—इति गम्यते । तस्मात् क्रत्वर्थः—इति ।

एवं प्राप्ते ब्रूमः,—पुरुषार्थः—इति । एतस्मिन् दृष्टे पदार्थे प्रीतिः पुरुषस्य भवति, तस्मात् अस्य लिप्सा अर्थलक्षणा शरीरधारणार्था, यस्य शरीरं ध्रियते, व्यक्तं तस्यास्ति द्रव्यं, शरीरिणश्च यागः श्रूयते, तस्मात् विद्यमानद्रव्यस्य विनियोग उच्यते । न द्रव्यार्जनं श्रुतिगृहीतं, विनापि हि द्रव्यार्जनवचनत्वेन शब्दस्य, यागो निर्वर्तत एव, तस्मात् पुरुषार्थो द्रव्यपरिग्रहः ।

अपि च, यदि शास्त्रात् कर्मार्थं द्रव्यार्जनं, तन्नान्यत्र विनियुज्येत तथार्जितम्, तत्र सर्वतद्वपरिलोपः स्यात् । अपि च, उपक्रान्तानि सर्वकर्माणि द्रव्यार्जनेन भवेयुः, तत्र एतन्नोपपद्यते,—‘अपि वा एष \*सुवर्गालोकाच्छिद्यते, यो दर्शपूर्णमासयाजी



भा. सन्नमावास्यां वा पौर्णमासीं वा अतिपातयेत्—इति; एवञ्च सति, प्रयोगकालादहिरेतदङ्गं सदनुपकारकं स्यात्। न च, आधानवत् भवितुमर्हति, तत्र हि वचनं,—‘वसन्तेऽग्निमादधीत’—इति, न चैतत् अङ्गम्।

अथ यदुक्तं,—नियमवचनम् अनर्थकं, पुरुषार्थं द्रव्यपरिग्रहे सति—इति। उच्यते, नैतावता पुरुषार्थता व्यावर्तते, प्रत्यक्षा हि सा, त्वया च परोक्षं युक्तिबुद्ध्या व्यपदिश्यते, न च, परोक्षं प्रत्यक्षस्य बाधकं भवति, तस्मात् नियमवचनात् काममपरम-दृष्टं कल्प्येत, न तु दृष्टहानम्। तस्मात् यत् पुरुषस्य प्रयोजनं प्रीतिः, तदर्थं धनस्य अर्जनम्,—इत्येवं च सति, ब्रीहिणा यागः कर्त्तव्यः, प्रीत्यर्थमर्जितेन वा क्रत्वर्थमर्जितेन वा, न अत्र कश्चित् विशेषः; प्रीत्यर्थम् उपार्जितोऽपि ब्रीहिः, ब्रीहिरेव, कर्मार्थम् उपार्जितोऽपि ब्रीहिः, ब्रीहिरेव। तस्मात् न प्रयोग-चोदनागृहीतं द्रव्यार्जनम्।

अथ यदुक्तम्,—अनुमेयेनाप्रकृतेन वा शब्देन युष्मत्पक्षे नियमस्य एकवाक्यता, अस्मत्पक्षे तु दृष्टेन प्रयोगवचनेन—इति। नैष दोषः, अस्मत्पक्षेऽपि दृष्टेन भुजिना, न फलवचनेन। ‘कथं तर्हि?—नियमाददृष्टं भवति—इति गम्यते’। यथैव भवदीये पक्षे। ‘आह अस्मत्पक्षे फलवत एकवाक्यभावात् फलवत उपकरोति—इति गम्यते’। उच्यते, अस्मत्पक्षेऽपि फलवत एकैकवाक्यभावः, एतावांस्तु विशेषः,—तव श्रुतं फलं, मम तु दृष्टम्—इति।

अथ यत् लिङ्गम् उक्तं,—गृहदाहादिषु कर्म श्रूयते—इति। तत्र उच्यते, यद्यपि न क्रत्वर्थं द्रव्यार्जनं, तथापि दाहे निमित्ते फलाय वा कर्माङ्गभावाय वा जामवत्यादीनां विधानम् उपपद्यत एव। तस्मात् पुरुषार्थं द्रव्यार्जनं, प्रीत्या हि तदविभक्तम्—इति॥ (३ य वर्णकम्)॥ (४।१।२ अ०)॥

प्रजापतिव्रतानां पुरुषार्थताधिकरणम् ॥

स. तदुत्सर्गे कर्माणि पुरुषार्थाय, शास्त्रस्यानतिशङ्क्य-  
त्वान्नच द्रव्यं विकीर्ष्यते तेनार्थेनाभिसम्बन्धात्  
क्रियायां पुरुषश्रुतिः ॥ ३ ॥

भा. इह प्रजापतिव्रतानि उदाहरणम्,—‘नोद्यन्तमादित्यमीक्षेत  
नास्तंयन्तम्’—इत्यादीनि । तत्र सन्देहः,—किं क्रत्वर्थानि  
प्रजापतिव्रतानि उत पुरुषार्थानि?—इति । किं प्राप्तम्?—  
क्रत्वर्थानि—इति । कुतः?। एवं हि, फलं न कल्पयितव्यं  
भविष्यति—इति । ननु श्रूयते एवैतेषां फलम्,—‘एतावता  
हैनसाध्युक्तो भवति’—इति । उच्यते,—नैतत् फलपरं वचनं,  
वर्तमानापदेश एवैष शब्दः—इति, तेन यत्रादित्य ईक्षितव्यः  
प्राप्तः, तत्रायं प्रतिषेधः उद्यतोऽस्तंयतश्च नियमो वा स्यात्  
कश्चित् कर्माङ्गभूतः ।

एवं प्राप्ते ब्रूमः,—तदुत्सर्गे (प्रोत्युत्सर्गेऽपि) कर्माणि पुरुषार्थाय  
भवेयुः, एवञ्जातीयकानि ; कर्तुरेतानि उपादिश्यन्ते, न कर्मणः ।  
अर्थप्राप्तेन कर्त्ता सम्बन्धो यः, स विधित्सितः, न कर्मसम्बन्धो-  
ऽविद्यमान एव । शास्त्रं च अनतिशङ्क्यं पितृमातृवचनादपि  
प्रमाणतरं, स्वयं हि तेन प्रत्येति, इन्द्रियस्थानीयं हि तत्, न  
चैवमादिभिर्द्रव्यस्य कश्चित् दृष्ट उपकारः साध्यते । तस्मात् तेन  
पुरुषार्थेन अभिसंयोगात् क्रियायाम् एवञ्जातीयकायां पुरुषः  
श्रूयते ।

अपि च, पुरुषप्रयत्नः पदार्थविधिमात्रं लक्षयितुम् उच्चार्येत,  
स्वयम् अविर्वाक्षतः स्यात् ।

अथ यदुक्तं,—यत्रादित्यस्येक्षणं प्राप्तं, तत्रोद्यतोऽस्तंयतश्च प्रति-  
षेधः—इति, सत्यं प्रतिषेधो न्यायः, तथा श्रुतिः अनुगच्छेत,

भा. इतरथा नियमो लक्ष्येत—इति, किन्तु इह नियमः शब्देन श्रूयते,—तस्य व्रतम्—इति, तेन नियम एष,—नोद्यन् आदित्य ईक्षितव्यः—इति । अपि च, 'एतावता ह्येनसा अयुक्तो भवति'—इति पुरुषसम्बद्धो दोषः कीर्त्यते, न कर्मसम्बद्धः । तस्मात् पुरुषार्थानि प्रजापतिव्रतानि—इति । गोलक्षणान्यप्येवमेव 'कर्त्तरीकर्णः कर्त्तव्याः'—इत्येवमादीनि ॥

सू. अविशेषात्तु शास्त्रस्य यथाश्रुतिफलानि स्युः ॥ ४ ॥  
(आ०) ॥

भा. उच्यते,—यद्येवम्,—इमान्यपि पुरुषार्थानि स्युः,—'समिधो यजति, तनूनपातं यजति, नानृतं वदेत्'—इत्येवमादीनि । अत्रापि पुरुषप्रयत्नसङ्कीर्तनम्, अत्रापि न द्रव्यं चिकीर्ष्यते—इति ॥

सू. अपि वा कारणाग्रहणे तदर्थमर्थस्यानभिसम्बन्धात् ॥ ५ ॥ (नि०) ॥

भा. अपि वा नैतदस्ति,—'समिदादीन्यपि पुरुषार्थानि प्राप्नुवन्ति—इति, कारणाग्रहणे पुरुषार्थानि प्रजापतिव्रतानि भवेयुः, न तत्र श्रुत्यादिकं किञ्चित् कारणं गृह्यते, येन कर्मणाम् अङ्गभूतानि—इति गम्यते, तस्मात् तानि पुरुषार्थानि । अर्थस्य (कर्मणः) न अभिसम्बन्धः प्रजापतिव्रतैः, इह तु समिदादीनां प्रकरणं नाम कारणं गृह्यते, येन कर्मार्थानि—इति विज्ञायन्ते । तस्मात् विषम उपन्यासः, पुरुषप्रयत्नश्चैवं सति अनुवादः ॥

सू. तथा च लोकभूतेषु ॥ ६ ॥ (यु०) ॥

भा. लोकेऽपि, निष्पन्नकार्यादिषु प्रयोजनवत्सु यत् असंयुक्तं फलेन श्रूयते, तत् तदङ्गं विज्ञायते—इति मन्यमाना उपवासं जपं वा

भा उपदिश्य एव ह्यतिनो मन्यन्ते, न ब्रुवते,—इदमस्य प्रयोजन-  
वतोऽङ्गम्—इति, तथा च अपरेऽपि मन्यमाना न दुरुक्तं  
मन्यन्ते । तस्मात् समिदादीनि कर्माङ्गानि, न प्रजापतिव्रतानि  
—इति सिद्धम् ॥ (४।१।३ अ०) ॥

यज्ञायुधानामनुवादताधिकरणम् ॥

सू. द्रव्याणि त्वविशेषेणानर्थक्यात् प्रदीयेरन् ॥ ७ ॥  
(पू०) ॥

भा. स्तो दर्शपूर्णमासौ, तत्राग्नायते,—‘पयश्च कपालानि च  
अग्निहोत्रहवणी च शूर्पं च ह्यवणाजिनं च शम्या चोलूखलं च  
मुसलं च दृषच्चोपला चैतानि वै दश यज्ञायुधानि’—इति ।  
तत्र संशयः,—किम् एतानि द्रव्यानि प्रदातव्यानि उत स्वेन  
स्वेनार्थेन सम्बन्धनीयानि? । तदेतत् सिद्ध्यर्थम् इदं चिन्त-  
नीयम्,—किम् एष विधिः उत अनुवादः?—इति । विधौ  
सति प्रदानमनुवादे सति यथार्थसम्बन्धः । किं प्राप्तम्?—  
विधिः—इति, तथा हि प्रवृत्तौ विशेषः, इतरथा वादमात्रम्  
अनर्थकम् । प्रदाने च एषां यज्ञायुधशब्दोऽनुगृहीतः,—यज्ञस्य  
आयुधानि,—यज्ञस्य साधनानि—इति, इतरथा उद्धननादी-  
नामायुधानि भवेयुः श्रवणेन, लक्षण्या यज्ञस्य, संख्या च  
एवम् अवकल्पते,—यागेनैकेन सम्बन्धात्, इतरथा नानार्थ-  
सम्बन्धात् दशेतिसंख्या न अवकल्पते । तस्मात् प्रदीयेरन्,  
अविशेषेण विहितं प्रकरणेन प्रधानस्य भवितुमर्हति ॥

सू. स्वेन त्वर्थेन सम्बन्धो द्रव्याणां वृत्त्यर्थत्वात्, तस्मात्  
यथाश्रुति स्युः ॥ ८ ॥ (सि०) ॥

भा. न चैतदस्ति विधिः,—प्रदेयानि—इति, अनुवादः, प्राप्त-

भा. त्वात्,—‘स्फ्येनोद्धन्ति कपालेषु अपयत्यग्निहोत्रहवग्यां निर्वपति  
 शूर्पेण विविनक्ति, कृष्णाजिनमुखलस्य अधस्तादवस्तृणाति,  
 शम्भ्यायां दृषदमुपदधाति, प्रोक्षिताभ्यामुखलमुसलाभ्याम-  
 वहन्ति, प्रोक्षिताभ्यां दृषदुपलाभ्यां पिनष्टि’—इत्येवं स्वेन  
 स्वेन वाक्येनोद्धननादिषु प्राप्नुवन्ति, प्राप्तानां वचनम् अनु-  
 वादः । प्रकरणमपि वाक्येन बाध्यते, यज्ञायुधशब्दश्च अनुवाद-  
 पक्षे न्याय्यः, न विधिपक्षे, गौणो हि स आयुधशब्दः स्फ्यादिषु,  
 संख्यापि पाठाभिप्राया भविष्यति, विस्पष्टं च एतत् उद्धना-  
 दिभिः स्फ्यादीनि प्रयुक्तानि—इति, भवति हि तत्र विधिः,—  
 ‘स्फ्येनोद्धन्ति’—इत्येवमादिः, न तु यज्ञायुधानि कर्तव्यानीति ।  
 तस्मात् उद्धननादिषु वाक्येन प्राप्तानामनुवादः—इति ॥

सू. चोद्यन्ते चार्थकर्मसु ॥ ८ ॥ (यु० १) ॥

भा. अर्थकर्मसु चोद्यन्ते पुरोडाशादीनि, तान्यपि विकल्पेरन्,  
 तत्र पक्षे बाधो न समुच्चयः । पुरोडाशादीनं निरपेक्षाणां  
 यजिसम्बन्धात्, स्फ्यादीनां च । एवं वा, ‘चोद्यन्ते चार्थकर्मसु’,  
 चोद्यन्ते, परिधानोये कर्मणि,—‘आहिताग्निमग्निभिर्दहन्ति  
 यज्ञपात्रैश्च’—इति, यदि प्रदीयेरन्, तत्र न भवेयुः, तस्मात्  
 अपि न प्रदातव्यानि—इति ॥

सू. लिङ्गदर्शनाच्च ॥ १० ॥ (यु० २) ॥

भा. लिङ्गदर्शनेन च,—‘चतुर्दश पौर्णमास्यामाहुतयो ह्वयन्ते,  
 त्रयोदशमावास्यायाम्’—इति । तस्मादप्यनुवादः—इति ॥  
 (४।१।४ अ०) ॥

पञ्चेकत्वादेर्विवक्षाधिकरणम् ॥ (पञ्चेकत्वन्त्यायः) ॥

ख. तच्चैकत्वमयञ्ज्ञाङ्गमर्थस्य गुणभूतत्वात् ॥ ११ ॥ (पृ०) ॥

भा. अस्ति ज्योतिष्टोमे पशुः अग्नीषोमीयो,—‘यो दीक्षितो, यत् अग्नीषोमीयं पशुमालभते—इति, तथा, ‘अनडुहो युनक्ति’—इति, तथा, अश्वमेधे, ‘वसन्ताय कपिञ्जलानालभते’—इति । तत्र सन्देहः,—किं विवक्षितम्, एकत्वं द्वित्वं बहुत्वं च, उत अविवक्षितम्?—इति । तत्र एकत्वमयञ्ज्ञाङ्गभूतं न विवक्षितम्,—इत्यर्थः, ‘अर्थस्य गुणभूतत्वात्’, न आलम्भस्य गुणभूता संख्या नियोजनस्य वा । कस्य तर्हि? । पशोः अनडुहोः कपिञ्जलानां च, विभक्तिर्हि श्रुत्या प्रातिपदिकार्थगतं संख्यार्थं ब्रूते, वाक्येन सा यज्ञाङ्गं ब्रूयात्, वाक्याच्च श्रुतिर्बलीयसी । तस्मात् न यज्ञाङ्गं विवक्षितम्—इति ।

‘आह, मा भूत् यज्ञाङ्गम्, पश्वादीनामङ्गम् विवक्षितं तथा पोति’ । उच्यते, न, पश्वादीनामङ्गेन उक्तेन अनुक्तेन वा किञ्चित् प्रयोजनमस्ति, यज्ञाङ्गेन हि अविपन्नेन प्रयोजनम्, विपन्नेऽपि हि पश्वादङ्गेऽपि गुण एव क्रतुर्भवति, यज्ञाच्च फलं न पश्वादेः । तस्मात् पश्वादेः गुणेन अज्ञातेन ज्ञातेन वा न किञ्चित् प्रयोजनमस्ति—इति, न तत् विवक्षितम्, यत् हि प्रयोजनवत् तत् विवक्षितम्—इत्युच्यते ॥

ख. एकश्रुतित्वाच्च ॥ १२ ॥ (यु०) ॥

भा. भवति च किञ्चित् वचनं, येन विज्ञायते,—न तत् विवक्षितम्—इति, ‘यदि सोममपहरेयुरेकां गां दक्षिणां दद्यात्’—इति, यदि हि विवक्षितं भवेत्, न एकामिति ब्रूयात्, गामित्येक-वचनस्य विवक्षितत्वात्, तथा, ‘अवी द्वे धेनू द्वे’—इत्यत्रापि द्वे—इति वचनं ज्ञापकम्, अविवक्षितम् अवी—इति द्वित्वम्—

भा. इति । 'चीन् ललामान्'—इत्यत्रापि चीनिति वचनं लिङ्गम्, ललामानिति बज्जवचनम् अविवक्षितम्—इति ॥

सू. प्रतीयते इति चेत् ॥ १३ ॥ (आ०) ॥

भा. एवं चेत् पश्यसि,—अविवक्षिता संख्या—इति, तत् न, प्रतीयते हि संख्या आख्यातवचनस्य अङ्गभूता, यथा 'पशु-मानय'—इत्युक्ते, एक एवानीयते, पशू—इति, द्वौ; पशून्—इति बहव आनीयन्ते, यश्च प्रतीयते स शब्दार्थः, तस्मात् यज्ञस्याङ्गभूता संख्या—इति शब्दात् गम्यते, न च शब्दात् गम्यमानम् चते कारणात्, अविवक्षितं भवति ॥

सू. नाशब्दं तत्प्रमाणत्वात् पूर्व्ववत् ॥ १४ ॥ (आ० नि०) ॥

भा. नैतदेवं, सत्यं प्रतीयते, न तु अयं शब्दार्थः व्यामोहादेषा प्रतीतिः । कुतः एतत् ? । वाक्याद्वि यज्ञाङ्गम्—इत्यवगम्यते, वाक्यं च श्रुत्या बाध्यते ; तस्मात् अशब्दार्थोऽयं यज्ञे एकत्वा-दीति । अशब्दार्थोऽपि हि प्रतीयते, यथा, पूर्वा धावति—इति, स पूर्व इत्युच्यते, यस्य अपरोऽस्ति, तेन 'पूर्वः' इत्युक्ते, अपरो गम्यते, न तु, अपरो, 'धावति'—इति अवणात् प्रती-यते, एवम् इहापि पशुम्—इत्येकत्वं गम्यते, न तु यज्ञे, यथैव हि पूर्वम्—इत्युक्तेऽपरो गम्यते एव केवलं, न तु स विधीयते कस्मिंश्चिदर्थे ; एवम् इहापि संख्या प्रतीयते एव केवलं, न तु कर्त्तव्यतया यज्ञे विधीयते न पशौ ।

'कथं न पशौ विधीयते ?—इति चेत्' । विधायकस्याभावात् । 'आख्यातशब्दो विधायको भविष्यति'—इत्येतदपि नोपपद्यते,—द्रव्यदेवतासम्बन्धस्य स विधायकः सन् आलभते—इति न संख्यासंख्येयसम्बन्धं विधातुमर्हति—इति, भिद्येत हि तथा वाक्यम् । तस्मात् अविवक्षिता संख्या—इति ॥

ख. शब्दवत्तूपलभ्यते तदागमे हि तत् दृश्यते तस्य ज्ञानं  
यथान्येषाम् ॥ १५ ॥ सि० ॥

भा. तुशब्दः पक्षं व्यावर्त्तयतिः, नतत् अस्ति,—न यज्ञे संख्या  
शब्देन श्रूयते—इति, आख्यातवाचेन हि अर्थे उपलभ्यते,  
लोके पशुमानय—इत्येकवचने सति एकत्वपशुर्विशिष्टमानयनं  
प्रतीयते, पशू आनयेति द्वित्वविशिष्टं गम्यते, तत्र हि एकत्व-  
मपैति, द्वित्वमुपजायते ; यस्य चागमे यत् उपजायते, स तस्य  
अर्थः—इति गम्यते, ‘तस्य ज्ञानं, यथान्येषां’ शब्दानाम्,—  
अश्वमानयेति उक्ते अश्वानयनं प्रतीयते, गामानय—इति  
गवानयनं, तत्र अश्वोपैति गौश्चोपजायते, तेन ज्ञायते,—  
अश्वशब्दस्य अश्वोऽर्थो गोशब्दस्य गौः—इति ।

‘यदुक्तं,—श्रुत्या वाक्यार्थो बाध्यते’—इति, उच्यते, न श्रुति-  
व्रते,—वाक्यार्थो नास्ति—इति, केवलं तु प्रातिपदिकार्थगतां  
संख्यामाह, तादृशी संख्या वाक्येन यज्ञे विधीयते, प्रातिपदि-  
कार्थो हि आख्यातवाचेन सम्बध्यते, विभक्त्यर्थोऽपि, तथाहि  
तद्विशेषणविशिष्ट आलम्भो गम्यते, तत्र एकार्थत्वात् एकवाक्यम्  
अवकल्पते । पशौ हि संख्यायां विधीयमानायामेक आख्यात-  
शब्दो न शक्नुयात्,—आख्यातार्थं विधातुम्, संख्यासंख्येयसम्बन्धं  
च । तस्मात् यज्ञे विवक्षिता संख्या—इति ॥

ख. तद्वच्च लिङ्गदर्शनम् ॥ १६ ॥ (यु० १) ॥

भा. किम्?—इति । ‘कर्णा याम्या अवलिप्ता रौद्रा, नभोरूपाः  
पार्जन्याः, तेषाम् ऐन्द्राग्रो दशमः’—इति, यदि चित्त्वं विवक्षितं  
तदा ऐन्द्राग्रो दशमो भवति । तथा ‘हृष्णा भौमाः, धूम्रा  
आन्तरिक्षाः, वृहन्तो दिव्याः, शवला वैद्युताः, सिद्धास्तारकाः’  
—इति प्रकृत्य आह,—‘अर्द्धमासानां वा एतत् रूपं यत् पञ्च-



भा. दक्षिणः—इति । तस्मात् अपि पश्यामो,—विवक्षिता संख्या—इति । यत्तु उक्तम्,—‘एकां गाम्’—इत्यविवक्षां दर्शयति—इति । अत्र उच्यते, गोसंख्यासम्बन्धं विधातुम्, एतत् उच्यते, इतरथा हि, गोदक्षिणासम्बन्धो विहितो गम्येत । तस्मात् विवक्षितेऽपि वाच्यमेतत् । अवी द्वे धेनू द्वे चीन्लला-मान्—इति च अनुवादाः ॥ (४ । १ । ५ अ०) ॥

पूर्वाधिकरणंशः लिङ्गस्य विवक्षितत्वाधिकरणञ्च ॥

सू. तथा च लिङ्गम् ॥ १७ ॥ (य० २) ॥

भा. एवं च कृत्वा समानश्रुतिकं लिङ्गमपि विवक्षितं भविष्यति, तत्र इदं दर्शनम् उपपद्यते,—‘वसन्ते प्रातराग्नेयीं वृष्णयोवामालभते, ग्रीष्मे माथान्दिने सिंहीमैन्द्रीं शरदि अपराह्णे श्वेतां बार्हस्पत्याम्’—इति । तत्र श्रूयते,—‘गर्भिण्यो भवन्ति’—इति, गर्भः स्त्रीणां गुणः, तेन स्त्रियो दर्शयति—इति भविष्यति । तथा ‘अश्व ऋषभो वृष्णिर्वस्तः पुरुषः’—इति ते प्राजापत्याः—इति । तत्र श्रूयते,—‘मुष्करा भवन्ति सेन्द्रियत्वाय’—इति, मुष्करत्वं पुंसां गुणः, तेन पुंमप्राप्तिं दर्शयति—इति ।

अधिकरणान्तरं वा,—तथा च लिङ्गम्—इति, संख्याधिकरणं लिङ्गाधिकरणेऽतिदृश्यते । लिङ्गम् अविवक्षितं, श्रुत्या वाक्यस्य बाधितत्वात्, न च, विवक्षितमिव श्रूयते—इति, भवति लिङ्गं, ‘स्त्री गौः सोमक्रयणी’—इति, स्त्रीवचनात् सोमक्रयणी—इत्यविवक्षितमेव लिङ्गं प्रतीयते । ‘ननु कथं मृगीमानय—इति न मृगः आनीयते?’ नैवम्, अशब्दन्तु तत्, पूर्वा धावति—इति यथा ।

लिङ्गं विवक्षितं वा वाक्यार्थस्य श्रुत्याऽप्रतिसिद्धत्वात्, ‘तथा च लिङ्गं’ ‘गर्भिण्यो भवन्ति’—इति, तथा च ‘मुष्करा भवन्ति’

भा. —इति । यदुक्तं,—‘स्त्री गौः सोमक्रयणी’—इति, तत्र स्त्रीत्य-  
विवक्षितं, तथा ‘प्रजापतये पुरुषान् हस्तिन आलभते’—इति  
पुरुषग्रहणम् अविवक्षितं, विस्पष्टो हि न्याय उक्तो लिङ्गविव-  
क्षायां । तस्मात् विवक्षितं लिङ्गम्—इति ॥ (४।१।६ अ०) ॥

आश्रयिणामदृष्टार्थताधिकरणम् ॥

क. अश्रयिष्वविशेषेण भावोऽर्थः प्रतीयेत ॥ १८ ॥  
(नि०) ॥

भा. अत्राश्रयिणः\* पदार्था उदाहरणम् (उत्तमः प्रयाजः पशु-  
पुरोडाशः स्विष्टकृत्—इत्येते यागा उदाहरणम्) । एषु  
सन्देहः,—किं यजिमात्रं संस्कारो देवतायाः, उत यजिना  
अदृष्टं देवतायां क्रियते?—इति । किं प्राप्तम्?—‘आश्रयिषु  
अविशेषेण भावोऽर्थः प्रतीयेत’—इत्याश्रयिषु एवञ्जातीयकेषु  
अपूर्वस्य भावोऽर्थः प्रत्येतव्योऽविशेषात् अन्यैराख्यातशब्दैः,—  
यजति ददाति जुहोति—इति, उक्तमेतत् ‘भूतं भव्यायोपदि-  
श्यते’ (२।१।४ सू० भा०)—इति ॥

ख. चोदनायान्वनारम्भो विभक्तत्वान्नान्येन विधी-  
यते ॥ १९ ॥ (आ०, ॥

भा. अस्यान्तु चोदनायाम् अनारम्भोऽपूर्वस्य, विभक्तोऽयमाख्यात-  
शब्दो,—यो दृष्टार्थः, ततो न अपूर्वः, यः खल्वदृष्टार्थः, ततोऽपूर्वम्  
—इति, दृष्टार्थश्चायम्, अस्मिन् हि यागे क्रियमाणे देवता

\* एकदेशेन अन्यदीयं द्रव्यं देवताभयं वा आश्रयन्ति संस्कुवन्ति  
ये पदार्थास्ते आश्रयिण इति तद्वरत्नम् ॥

भा. स्मर्यते, खिष्टकृत्यपि\* द्रव्यं प्रतिपाद्यते, न च अन्येन शब्देन  
अत्र अपूर्वं विधीयते । तस्मात् यजिमात्रं संस्कारः—इति ॥

सू. स्याद्वा द्रव्यचिकीर्षायां भावोर्थे च गुणभूतताऽऽश्रयाद्वि  
गुणीभावः ॥ २० ॥ (सि०) ॥

भा. स्यात् वा अपूर्वमतः, सत्यामपि देवताचिकीर्षायां, तस्मिन्  
देवतासंस्कारार्थे गुणभूतता यागस्य, द्रव्यप्रतिपादेन च, मन्त्रेण  
तत्र देवता स्मर्यते, तस्मिन् मन्त्रेण दृष्टेर्र्थे क्रियमाणे त्यागो-  
पपरोऽदृष्टार्थः श्रूयते, तस्य न किञ्चित् दृष्टमस्ति, देवताश्रयात्तु  
देवतागतं तत् अपूर्वम्—इति गम्यते ॥ (४।१।७ अ०) ॥

प्रतिज्ञाधिकरणम् ॥

सू. अर्थे समवैषम्यतो द्रव्यकर्मणाम्† ॥ २१ ॥

भा. अतिक्रान्तः तृतीयविषयः, अतः प्रभृति द्रव्याणां कर्मणां च  
'अर्थे' (प्रयोजने) समवैषम्यं वक्ष्यते,—क्वचित् साम्यं, क्वचित् वै-  
षम्यम्. आमिक्षावाजिनयोर्वैषम्यं, क्रयपांसूनां वैषम्यं, दण्डस्य  
मैत्रावरुणधारणे यजमानधारणे च साम्यम्, एवं तत्र तत्र  
द्रष्टव्यं, साम्यं वैषम्यं च—इति ॥ (४।१।८ अ०) ॥

\* 'खिष्टकृत्यपि' इति क० स० पु० पाठः । 'खिष्टकृत्यापि' इति  
का० क्री० पु० पाठः ॥

† द्रव्यकर्मणां दण्डदध्यानयनादीनामर्थे प्रयोजने साम्यम् उभय-  
प्रयुक्तिः, वैषम्यमेकेन प्रयुक्तिरितरेण नेति अतः परं वक्ष्यते इत्यर्थः  
इति तत्त्वरत्नम् ॥

तप्ते पयसि दधानयनस्यामिच्छाप्रयुक्तताधिकरणम् ॥  
(वाजिनन्यायः) ॥

सू. एकनिष्पत्तेः सर्वं समं स्यात् ॥ २२ ॥ (पू०) ॥

भा. चातुर्मास्येषु वैश्वदेवे श्रूयते,—‘तप्ते पयसि दधानयति, सा वैश्वदेव्यामिच्छा वाचिभ्यो वाजिनम्’—इति। तत्र सन्देहः,—किं तप्ते पयसि दधानयनम् आमिच्छा प्रयोजयति, न वाजिनम्, उत उभयम्?—इति। किं प्राप्तम्?—उभयम्—इति। कुतः?। यस्मिन् ह्यते, यत् निष्पद्यते प्रयोजनवत्, तत् तस्य प्रयोजकम्—इति गम्यते, दधानयने च ह्यते उभयं निष्पद्यते; आमिच्छापि, तत एव वाजिनम् अपि, तत्र अन्यतरार्थं क्रियेत, यदि विनिगमनायां हेतुर्भवेत्, अगम्यमाने विशेषे उभयार्थमानयनम्—इति गम्यते। तस्मात् एका असौ उभाभ्यामपि प्रयोजिता निष्पत्तिः—इति ॥

सू. संसर्गरसनिष्पत्तेरामिच्छा वा प्रधानं स्यात् ॥ २३ ॥  
(सि०) ॥

भा. नैतदस्ति,—उभयं प्रयोजकम्—इति, आमिच्छा प्रयोक्तृ। कुतः?। न अत्र यद्विधियोग्यां निर्वर्त्यते, तद्विधिः, यदि तद्विधिः स्यात्, उभयं ताभ्यामेव निष्पद्यते—इति गम्येत विशेषः। किं तर्हि हविः?—इति। पयो दधिसंसृष्टं। कुतः एतत्?। सा वैश्वदेवी—इत्युच्यते, न ततो यत् निष्पद्यते—इति।

‘ननु स्त्रीलिङ्गनिर्देशात्, आमिच्छा हविः, सा च ततो निष्पद्यते, वाजिनञ्च हविः, तदपि निष्पद्यते’—इति। न,—इत्युच्यते,—तदेव हि पयः तप्तं दधिसंयुक्तम्, आमिच्छा भवति। तस्मात् स्त्रीलिङ्गम् अदोषः। ‘आह, —यदि पयो दधिसंसृष्टं हविः, किं तर्हि उच्यते, आमिच्छा प्रयोजिका?’—इति। उच्यते,

भा.—आमिच्छायां दधिपयसी विद्येते, न वाजिने । कथम् अव-  
गम्यते ? । संसर्गरसनिष्पत्तेः, तत्र हि दधिपयसोः संसृष्टयोः  
रस उपलभ्यते, तेन तत्र दधिपयसी—इत्यनुमानं भवति,  
वाजिने तिक्तकटुको रसः ।

‘आह, तप्ते पयसि दधनि आनीयमाने उभयं भवति, दध्ना  
च पयः संसृज्यते वाजिनाच्च विविच्यते, तत्र संसर्गश्चिकीर्षितो  
न विवेकः—इति, कुतः एतत् ?’ । उच्यते,—शाब्दः संसर्गा  
दध्ना, अशाब्दो वाजिनेन विवेकः पयसः—इति, सर्वनाम च  
पूर्वाक्तेन शब्देन एकवाक्यतां याति, इतरस्मिन्पक्षे पयसि  
दधानयनं वाजिनविवेकलक्षणार्थं स्यात्, अतिलक्षणाविशये  
च अतिन्याय्या । तस्मात् आमिच्छार्थं दधानयनम्, आमिच्छा-  
शब्दश्च अत्र अनुवादः, आमिच्चैव सा भवति, यत्र तप्ते पयसि  
दधानीयते । तस्मात् आमिच्छा प्रयोक्त्री, वाजिनम् अप्रयो-  
जकम्—इति ॥

सू. मुख्यशब्दाभिसंस्तवाच्च ॥ २४ ॥ (हे०) ॥

भा. न च, उभयं प्रयोजकं न्याय्यं, न अत्र वचनमस्ति,—इदं  
प्रयोजकम् इदं न—इति, असति प्रयोजकेऽनर्थकं भवति—इति  
प्रयोजकं कल्प्यते । तत्र एकस्मिन् अपि प्रयोजके सिद्धेऽर्थवति  
उपदेशे न अन्यदपि प्रयोजकं भवितुमर्हति, न च, न गम्यते  
विशेषः । कथं गम्यते ? । मुख्यशब्दाभिसंस्तवात्, मुख्यशब्दः  
संस्तोतुम् न्याय्यः—इति, प्राथम्यात् तस्य तावत् प्रयोजकत्व-  
ज्ञानं, तस्मिन् सति प्रयोजके, परिक्षतत्वात् आनर्थक्यस्य, न  
द्वितीयमपि प्रयोजकं, प्रथमा च आमिच्छा, द्वितीयं वाजिनम्,  
तस्मात् आमिच्छा प्रयोक्त्री ।

अपि च मुख्यशब्देन च, आमिच्छा स्तूयते,—‘मिथुनं वै दधि  
च शृतं च अथ यत् संसृष्टं मण्डसिव मस्तिव परि च ददृशे

भा. गर्भ एव सः?—इति, गर्भस्तुता आमिक्षा, मिथुनस्य च गर्भः प्रयोजको, न गर्भोदकम् । तस्मादपि आमिक्षा प्रयोजिका—इति मन्यामहे । किं भवति प्रयोजनम्? । यदि उभयं प्रयोजकं, वाजिने नष्टे, पुनस्तप्ते पयसि दधि आनेतव्यम्, अथ वाजिनम् अप्रयोजकं, नष्टे वाजिने लोपो दध्वा नयनस्य ॥ (४ । १ । ८ अ०) ॥

गवानयनस्य पदकर्माप्रयुक्तताधिकरणम् ॥

सू. पदकर्माप्रयोजकं नयनस्य परार्थत्वात् ॥ २५ ॥

भा. ज्योतिष्टोमे श्रूयते,—‘अरुण्या पिङ्गाच्यैकहायन्या सोमं क्रीणाति’—इति । तत्र इदमपरं श्रूयते,—‘षट्पदान्यनुनिष्क्रामति,\*—इति, तथा, ‘सप्तमं पदं गृह्णाति’—इति । इदमपरं,—‘यर्हि हविर्द्वाने प्राची प्रवर्त्तयेयुः तर्हि तेनाक्षमञ्जरात्’—इति । तत्र सन्देहः,—किं सोमक्रयणानयनं पदपांस्वर्थम्, उत क्रयप्रयुक्तम्?—इति । किं प्राप्तम्?—नयनात् उभयं निष्पद्यते,—क्रयः पदं च, तस्मात् उभयं प्रयोजकम् । न हि गम्यते विशेषः—इति, तत् उक्तम्, “एकनिष्पत्तेः सर्वं समं स्यात्” (४ । १ । २२ सू०)—इति ।

एवं प्राप्ते ब्रूमः,—‘पदकर्म अप्रयोजकम्’—इति । कुतः? । यस्मात् नयनं क्रयार्थं, न हि, नयनमन्तरेण विशिष्टे देशे क्रय उपपद्यते ; तस्मात् क्रयेण तावत् नयनं प्रयुक्तम्—इति गम्यते, क्रयप्रयुक्तं चेत्, न पदप्रयुक्तम् अपि भवितुमर्हति ।

अपि च, ‘एकहायन्याः पदपांसवो यहीतव्याः’—इति नास्ति शब्दः । ‘ननु प्रवृत्तैकहायनी पदपांसुयहणवाक्येन

भा. सम्भत्स्यते' । न—इति ब्रूमः,—‘एकहायन्या क्रीणाति’—  
इति विशिष्टेन वाक्येन क्रये उपदिष्टा एकहायनी प्रवृत्तत्वात्  
पदपांसुवाक्येन सम्बध्यते, प्रकरणाच्च वाक्यं बलीयः । अथ  
इदानीम, एकहायनी क्रयणार्थं सङ्कीर्तिता सती सन्निहित-  
त्वात् प्रसङ्गम् उपजीवता पदपांसुवाक्येन सम्बध्यते,—याऽसौ  
परार्था, एतस्याः पदं याच्यम्—इति । तस्मात् क्रयप्रयुक्तं  
नयनम्, अप्रयोजकं पदम्—इति ।

किं पुनः, चिन्तायाः प्रयोजनं ? । यदि उभयम् एकहायनी-  
नयनस्य प्रयोजकं, यदा एकहायन्याः सप्तमं पदं यावणि  
निधीयते, तदा पुनः एकहायनी नीयेत सप्तमाय पदाय,  
यदा पदं न प्रयोजकं, तदा न एकहायनी पुनः षट्पदान्यनु-  
निष्क्रामयितव्या—इति ॥ (४।१।९ अ०) ॥

कपालानां तुषोपवापाप्रयुक्तताधिकरणम् ॥

ख. अर्थाभिधानकर्म च भविष्यता संयोगस्य तन्निमित्त-  
त्वात्तदर्थो हि विधीयते ॥ २६ ॥

भा. दर्शपूर्णमासयोः श्रूयते,—‘कपालेषु पुरोडाशं अपयति’—  
इति, तथा, ‘पुरोडाशकपालेन तुषानुपवपति’—इति । तच्च  
सन्देहः,—किम् उभयं कपालानि प्रयोजयति,—पुरोडाशअपणं  
तुषोपवापश्च, उत अपणं प्रयोजकं, न तुषोपवापः ?—इति ।  
किं प्राप्तम् ?—विनिगमनायां हेतोः अभावात् उभयम् ।

इति प्राप्ते उच्यते,—अर्थाभिधानं प्रयोजनसम्बद्धमभिधानं  
यस्य, यथा पुरोडाशकपालम्—इति, पुरोडाशार्थं कपालं  
पुरोडाशकपालम् । कथम् एतदवगम्यते ? । पुरोडाशः तावत्  
तस्मिन् काले नास्ति, येन वर्त्तमानः सम्बन्धः कपालेन स्यात्,  
तेनैव हेतुना न भूतः, स एष कपालस्य पुरोडाशेन भविष्यता

भा. सम्बन्धः, भविष्यता सम्बन्धश्च तन्निमित्तस्य भवति । तस्मात् पुरोडाशेन प्रयुक्तं यत् कपालं, तेन तुषा उपवप्तव्याः—इति । एवं च सति चरौ पुरोडाशाभावे यदा तुषानुपवप्तुम् कपालम् उपादीयते, न तत् पुरोडाशकपालं स्यात्, न चेत्, न तेन तुषा उपवप्तव्या भवन्ति । तस्मात् न तुषोपवापः कपालानाम् प्रयोजकः, प्रयोजकं तु अपणम्—इति ॥ (४।१।१० अ०) ॥

शृङ्खलोहितयोः पशावप्रयोक्तृत्वाधिकरणम् ॥

सू. पशावनालम्भाल्लोहितशृङ्खलोरकर्मत्वम् ॥ २७ ॥

भा. अस्ति ज्योतिष्टोमे पशुः अग्नीषोमीयः, तत्र शूयते,—‘हृद-  
यस्य अग्नेवद्यत्यथ जिह्वायाः’—इत्येवमादि, तथा, लोहितं  
निरस्यति, शृङ्खलसंप्रविध्यति, स्थविमतो वर्हिरल्लतापास्यति’—  
इति । तत्र सन्देहः,—किं हृदयादिभिरवदानैः इज्या पशोः  
प्रयोक्त्री, उत शृङ्खलसंप्रव्याधो लोहितनिरसनं च तदपि प्रयो-  
जकम्?—इति । किं प्राप्तम्?—‘एकनिष्पत्तेः सर्वं समं स्यात्’,  
(४।१।२२ सू०) उभयं प्रयोजकम्—इति ।

एवं प्राप्ते ब्रूमः,—पशौ शृङ्खलोहितयोः अप्रयोजकत्वं, न  
हि, तदर्थः पशोरालम्भः, शृङ्खलसंप्रविध्यति लोहितमपास्यति—  
इति उच्यते, न पशोः अन्यस्य वा—इति, पशुरग्नीषोमीयो  
वाक्येन,—‘यो दीक्षितो यदग्नीषोमीयं पशुमालभते’—इति,  
शृङ्खलोहिते पशोः प्रकरणेन भवेतां, प्रकरणं च वाक्येन बाध्यते ।  
‘ननु एते शृङ्खलोहिते प्रतिपाद्येते, तेन यागार्थस्य पशोः न  
अन्यस्य—इति निश्चयः’ । एवं चेत्, अप्रयोजके शृङ्खलोहिते  
—इति । किं भवति प्रयोजनं? । साम्ये सति शृङ्खलोहिता-  
भावेऽन्यः पशुरालम्भनीयः, शृङ्खलोहितयोरप्रयोजकत्वे लोपः ॥  
(४।१।११ अ०) ॥



पुरोडाशस्य स्विष्टकृत्प्रयुक्तताधिकारणम् ॥

सू. एकदेशद्रव्यश्चोत्पत्तौ विद्यमानसंयोगात् ॥ २८ ॥  
(सि०) ॥

भा. दर्शपूर्णमासयोः श्रूयते,—‘उत्तरार्द्धात् स्विष्टकृते समवद्यति’—  
इति । तत्र सन्देहः,—किं पुरोडाशस्य आग्नेययागः प्रयोजकः,  
स्विष्टकृत् अप्रयोजकः\* उत उभयम्?—इति । किं प्राप्तम्?—  
“एकनिष्पत्तेः सर्वं समं स्यात्”—इति । एवं प्राप्ते ब्रूमः,—एक-  
देशद्रव्यश्च एवजातीयकोऽप्रयोजको भवेत् । कुतः? । ‘विद्य-  
मानसंयोगात्’, न, एकदेशकर्म अवयविनं प्रयुङ्क्ते, विद्यमानस्य  
अवयविनः एकदेश उपादातव्यः—इति, तत्र अर्थो भवति, न  
अवयविनम् उपाददीत—इति, यथेक्षुखण्डम् अस्यै प्रयच्छे,  
मोदकशकलम् अस्यै प्रयच्छेति, न इक्षुम् उपाददीत—इति  
गम्यते, सत इक्षोः खण्डम् उपाददीत, सतो मोदकाच्छकलम्  
उपाददीत—इति । तस्मात् अन्यार्थं द्रव्यं तस्य उत्तरार्द्धात्  
अवदेयम्, अस्ति चाग्न्यर्थः पुरोडाशः । तस्मात् स्विष्टकृत् अप्र-  
योजकः—इति ॥

सू. निर्देशात्तस्यान्यदर्थादिति चेत् ॥ २९ ॥ (आ०) ॥

भा. इति चेत् पश्यसि,—अप्रयोजकः पुरोडाशस्य स्विष्टकृत्—  
इति, नैतदेवम्, अग्निं प्रति निर्देशात् ‘तस्य’ (पुरोडाशस्य)  
स्विष्टकृदर्थम् अन्यः पुरोडाश उत्पादयितव्यः, यस्य उत्तरार्द्धात्  
स्विष्टकृदिज्यते, तस्य अग्नये सङ्कल्पितस्य नेष्टे यजमानः, कथम्  
असौ तदन्यस्यै देवतायै दद्यात् । कथम् अग्निं प्रतिनिर्देशः?  
—इति । इदं श्रूयते,—अङ्गिरसो वा इत् उत्तमाः सुवर्गे लोक-

भा. मायस्ते यज्ञवास्त्वभ्यायस्ते पुरोडाशं कूर्मं भूत्वा सपं तमपश्यं-  
स्तमब्रुवन् इन्द्राय धियस्व वृहस्पतये धियस्व आदित्याय\*  
धियस्व स नाधियत तमब्रुवन् अग्नये धियस्वेति सोऽधियत यदा-  
ग्रेयोऽष्टाकपालोऽभावास्यायां पौर्णमास्यां चाच्यतो भवति—  
इति । तस्मात् तेन खिष्टवृत्तो न सम्बन्धः, एवं चेत् तस्मात्  
अन्यत् द्रव्यम् अर्थात् उत्पादयितव्यं, न हि अनुत्पन्नस्य द्रव्यस्य  
उत्तरार्द्धा† भवति—इति ॥

सू. न शेषसन्निधानात् ॥ ३० ॥ (आ० नि०) ॥

भा. नैतदेवं सन्निहितो हि शेषः, यस्मिन् अनुत्पाद्यमानेऽर्थो  
न सिध्यति, सोऽर्थादुत्पाद्यते । सन्निहिते च शेषे सति सिध्यति  
उत्तरार्द्धात् ग्रहणम् । तस्मात् न अर्थात् द्रव्यम् उत्पादयितव्यं,  
यदेव अन्याथै द्रव्यं सन्निहितं, तस्य एव उत्तरार्द्धाद्गृहीतव्यम्,  
उत्तरार्द्धमात्रं हि खिष्टवृत्ते श्रूयते न अमुष्य द्रव्यस्य—इति, न  
च एतावता व्यवहारो भवति, सर्वा हि कस्यचित् उत्तरार्द्धः, स  
एष सन्निहितमपेक्षते, सन्निहितं च परार्थं । तस्मात् परार्थात्  
द्रव्यात् खिष्टवृत्तिर्ज्या । अतश्चाप्रयोजिका—इति । यदुक्तम्,  
अनीशा अनेन न शक्यं दातुम्—इति, तदुच्यते, वाचनिक एष  
शेषप्रतिपादनार्थं उत्सर्गः, स शक्यः कर्तुम्, दानं हि उत्सर्ग-  
पूर्वकः परस्य स्वत्वसम्बन्धः, स न शक्योऽनीशा अनेन ॥

सू. कर्मकार्यात् ॥ ३१ ॥ (यु० १) ॥

भा. कर्मनिमित्तश्च खिष्टवृत्तो भागः—इति श्रूयते । कथं? ।  
'देवा वै खिष्टवृत्तम् अब्रुवन् ह्यथ नो वहेति सोऽब्रवीदरं वृष्टे

\* अग्निभ्यामिति क० सं० पु० पाठः ॥

† उत्तरार्द्धमिति आ० सो० पु० पाठः ॥

भा. भागोमेऽस्त्विति वृणीष्व—इति. अब्रुवन् सोऽब्रवीत् उत्तरार्द्धादेव मद्धं सद्यस्सद्यदवद्यात्—इति, कर्म कुर्वतो भागोऽयम् उत्तरार्द्धादिति स्तुतिर्भवति, यद्याग्रयस्योत्तरार्द्धादित्युच्यते, ततोऽस्ति कर्मार्थेन भागेन सादृश्यमिदं,—तदाग्रेयं हव्यं यत् किल वह-सीति, तत्र सति सादृश्ये स्तुतिरुपपद्यते, प्रयोजकत्वे चासति सादृश्ये स्तुतिसामञ्जस्यं न स्यात्। तस्मात् अप्रयोजकः पुरो-डाशस्य स्विष्टकृद्यागः—इति ॥

ख. लिङ्गदर्शनाच्च ॥ ३२ ॥ (यु० २) ॥

भा. लिङ्गमपि भवति,—‘तत् यत् सर्वेभ्यो हविर्भ्यः समवद्यति, तस्मात् इदमुदरे विश्वरूपमन्नं समवधीयते’—इति, यदि परार्थात् द्रव्यात् सन्निहितादिज्यते, तदा तत्सन्निधानाविशेषात् सर्वेभ्योऽवधीयते—इति उपपद्यते, प्रयोजकत्वे त्वेकस्मादेवावधीयेत। तस्मात् अपि अप्रयोजकः।

तथेदमपरं लिङ्गं,—‘शेषात् इडामवद्यति, शेषात् स्विष्टकृतं यजति’—इति। ‘ननु अयं विधिः स्यात्’। न—इति ब्रूमः,—न अत्र विधिभिर्निर्वर्तमानापदेशो हि अयम्—इति ॥ (४।१।१२ अ०) ॥

अभिधारणे शेषधारणतत्पात्रयोरननुष्ठानाधिकरणम् ॥

ख. अभिधारणे विप्रकर्षादनुयाजवत्पात्रभेदः स्यात् ॥  
३३ ॥ (पू०) ॥

भा. अस्ति वाजपेयो,—‘वाजपेयेन खाराज्यकामो यजेत’—इति, तत्र श्रूयते,—‘सप्तदश प्राजापत्यान् पशूनालभते, सप्तदशो वै प्रजापतिः प्रजापतेराप्तैः’—इति, प्राजापत्यानाम् क्रतुपशूनां च समुच्चयो वक्ष्यते,—“प्राजापत्येषु चाम्नानात्”—इति। अस्ति

भा. तु प्रकृतौ, 'प्रयाजशेषेण हवींष्यभिधारयति'—इति । तत्र सन्देहः,—किं प्राजापत्यानाम् वषा अभिधारयितुम् प्रयाज-शेषस्य धारणार्थं पात्रम् अपरम् उत्पादयितव्यं, ततः तेन प्राजा-पत्यानां वषा अभिधारयितव्याः, उत न शेषो धारयितव्यः, नैव ततः प्राजापत्यानां वषा अभिधारणीयाः—इति । किं प्राप्तम्?—अभिधारणे प्रयाजशेषधारणार्थं पात्रम् उत्पाद्येत, प्रातःसवने च प्रयाजशेषो विप्रहृष्टकाले माध्यन्दिने सवने, ब्रह्म-सामकाले प्राजापत्यानामालम्भः श्रूयते,—‘तान् पर्यग्नितान् उत्सृजन्ति, ब्रह्मसामन्यालभते’—इति, व्यापृता च जुह्वर्भवति । तस्मात् पात्रान्तरम् उत्पादनीयम्—इति, यथा अनुयाजेषु पृषदाज्यधारणार्थं पात्रम् उत्पाद्यते, ‘पृषदाज्येनानुयाजान् यजति’—इति वचनात्, एवमत्रापि—इति ॥

ख. न वाऽपात्रत्वादपात्रत्वन्त्वेकदेशत्वात् ॥ ३४ ॥  
(सि०) ॥

भा. न वा प्राजापत्यानां वषा अभिधार्याः । कुतः?। शेषा-भावात् । ‘कथं शेषाभावः?—इति चेत्’ । अपात्रत्वात् । कथम् अपात्रता? । एकदेशत्वात्, प्रयाजार्थस्य हि गृहीतस्य आज्यस्य स एकदेशः शेषः । किम् अतः? । यद्येवं, एकदेश-व्यापारः श्रूयमाणो नावयविनमुपादेयत्वेन चोदयति ।

‘आह, उत्पत्तिं न चीदयेत्, धारणम् उत्पन्नस्य अर्थात् भविष्यति’—इति । उच्यते, एकदेशत्वात् अभिधारणं द्रव्यमेव न प्रयुङ्क्ते—इत्युच्यते, कृतार्थस्य द्रव्यस्य अयम् एकदेशः प्रतिपाद्यते, न अभिधारणं अर्थकर्म । ‘ननु हविषां, द्वितीया-निर्देशात् प्राधान्यं स्यात्’ । न—इति उच्यते, अदृष्टो हि हविषाम् उपकारः कल्पेत, आज्यप्राधान्ये पुनर्जुह्वा रित्तत्वं दृष्टं प्रयोजनम्, आज्यभागार्थेन आज्येन असंसर्गा, जुह्वा

भा. रित्तया प्रयोजनं, नाभिघृतेन हविषा । तस्मात् प्राजापत्या-  
नाम् अभिघारिताभिर्वपाभिः प्रयोजनमेव नास्ति, किमर्थं  
शेषो धार्यते—इति ॥

सू. हेतुत्वाच्च सहप्रयोगस्य ॥ ३५ ॥ (हे० १) ॥

भा. हेतुत्वाच्च अभिघारणस्य, सहालभते—इति स्तुतिर्भवति,  
'तीर्थं वै प्रातःसवनं, यत् प्रातःसवने पशव आलभ्यन्ते, तीर्थं  
एवैतानालभते, सयोनित्वायाथो वपानाम् अभिघृतत्वाय'  
—इति अर्थान्तरेण वपाभिघारणम् अनुगृह्णन् न इहास्ति—  
इति दर्शयति ॥

सू. अभावदर्शनाच्च ॥ ३६ ॥ (हे० २) ॥

भा. अभावं खल्वप्यभिघारणस्य दर्शयति,—'सव्या वा एतर्हि  
वपा यर्हि अनभिघृता, ब्रह्म वै ब्रह्मसाम, यत् ब्रह्मसामन्यालभते  
तेन असव्याः, तेन अभिघृता—इति, सव्यशब्दो रूक्षे भाष्यते,  
सव्या वपा—इति अनभिघृततां दर्शयति ॥

सू. सति सव्यवचनम् ॥ ३७ ॥ (पू०) ॥

भा. आह नैतद्दर्शनं, सति एव हि अभिघारणे भवत्येतत् सव्य-  
वचनम्, अस्ति हि वपाया अन्यदभिघारणम्,—'उपस्तृणा-  
त्याज्यं हिरण्यशकलं, वपा हिरण्यशकलं ततोऽभिघारयति'—  
इति ; तस्मिन् सति कथं सव्या भवेयुः ? ब्रुते च, तस्मात् नैतत्  
शक्यम् अवगन्तुम् रूक्षास्ता वपा दृश्यन्ते—इति, तेन नूनम्  
अभिघारणं प्रयाजशेषेणास्ति—इति, सत्यस्मिन् अभिघारणे  
प्रत्यक्षे, रूक्षास्ताः—इति दर्शनं व्यामोहः—इति ॥

सू. न तस्येति चेत् ॥ ३८ ॥ (उ०) ॥

भा. एवं चेत् दृश्यते,—‘सत्यभिधारणे सत्याः—इति वचनम् अलिङ्गम्—इति, न अलिङ्गं, तस्य एतद्वचनं, यत् स्नेहनं करोति । कतमत् तत्? । यत् प्रथमं, प्रथमं हि स्नेहनं करोति, न द्वितीयं; स्निग्धस्य तत् भवति, न च स्निग्धस्य स्नेहनं क्रियते, यथा भवति लोके वादो,—यत् अस्माभिः कान्तारान्नि-  
र्गतैर्देवदत्तस्य गृहे स्निग्धं भुक्तं, तेन वयमरूक्षाः कृताः—इति, सत्स्वप्यन्येषु स्निग्धेषु एव भोजनेषु, एवं तस्य अरूक्षकरणास्य अभिधारणस्य अभावात् रूक्षाः—इति वचनम् उपपद्यते, अस्मिंस्तु सति नोपपद्यते । तस्मात् अपि प्रयाजशेषेणाभिधारणं प्राजापत्यानां नास्ति—इति ॥

सू. स्यात्तस्य मुख्यत्वात् ॥ ३८ ॥ (आ० नि०) ॥

भा. (इदं पदोत्तरं सूत्रं) । यदि प्रथमस्य अभावात् सत्याः—इति वचनं भवत्यनुपपन्नं, तर्हि अन्यस्य प्रथमस्य विद्यमानत्वात् । कतमत् तत्? । यच्छ्रप्यमाणाया अपरमुद्दासितायाः । अत्र उच्यते,—‘स्यात् तस्य मुख्यत्वात्’, यत् प्रयाजशेषेणाभिधारणं, तस्य एव अभावात् एतदुपपद्यते, सत्यपि श्रप्यमाणाया अभि-  
धारणे उद्दासितायाश्च, यत् तावत् श्रप्यमाणायाः, तत् अग्ने-  
रर्चींषि दहन्ति, यत् उद्दासितायाः, तत् अग्नवयवा उष्मा-  
वयवाश्च नाशयन्ति, सा एषा रूक्षैव, इदन्तु प्रयाजशेषेण\*  
शीतायाः क्रियते, तत् स्नेहयति, तेन स्निग्धायाः प्रदानकालम-  
भिधारणं यत्, तत् न स्नेहयति, तत् इदं स्नेहनस्य अभिधा-  
रणस्य अभावात् सूयतावचनम् उपपद्यते—इति उक्तं, तस्मात्  
न प्रयाजशेषो धार्यते—इति ॥ (४।१।१३ अ०) ॥

\* अनुप्रयाजशेषेणेति आ० सो० पु० पाठः ॥

समानयनस्याज्यधर्मप्रयोजकताधिकरणम् ॥

ख. समानयनन्तु मुख्यं स्यात् लिङ्गदर्शनात् ॥ ४० ॥

भा. दर्शपूर्णमासयोः श्रूयते,—‘अतिह्रायेडो बर्हिः प्रति समान-  
यति’\*—इति । तत्र सन्देहः,—किं समानयनमाज्यस्य धर्माणां  
च प्रयोजकम्, उत अप्रयोजकम्?—इति । किं प्राप्तम्?—  
अप्रयोजकम्—इति । कुतः? । प्रयाजानुयाजार्थस्य आज्यस्य  
अयम् एकदेशः समानीयते—इति, पूर्वेण न्यायेन अप्रयोजकता  
प्राप्ता, तदुच्यते,—‘मुख्यं समानयनं लिङ्गदर्शनात्’ । किं  
लिङ्गं? । ‘चतुर्गृहीतान्याज्यानि भवन्ति, न हि अत्र अनुयाजान्  
यच्यन् भवति’—इति आतिथ्यायां श्रूयते,—यदि प्रयाजार्थं  
समानयनं, ततः तत्रैकं चतुर्गृहीतं समानीयते, एकम् अप्यनु-  
याजानां भवति, ततश्च आतिथ्येडां ता सन्तिष्ठते—इति अनु-  
याजाभावे उपपत्तिरिति समानयनार्थम् एकं चतुर्गृहीतं ग्राह्यं, न तु  
अनुयाजार्थम् । तत्र बहूनां चतुर्गृहीतानां दर्शनम् उपपद्यते,  
इतरथा हि अनुयाजाभावे न एवोपपत्तिरिति चतुर्गृहीतम्, तत्र  
चतुर्गृहीतानि—इति बहुवचनं नोपपद्यते, तस्मात् प्रयोजकं  
समानयनम्—इति ।

‘ननु लिङ्गम् उपदिश्यते, का प्राप्तिः?’ । उच्यते,—दृष्टं तत्र  
प्रयोजनं प्रयाजौ द्वौ यष्ट्यौ, तत्र जुक्ताम् आज्येन प्रयोजनं  
नोपपत्तिरिति रिक्तायाम्, उपपत्तौ रेचनम् अदृष्टार्थं, जुक्तां निधानं  
दृष्टार्थमेव, तेन प्रयाजहोमार्थम् आज्यसमानयनमौपपत्तमाज्यं

\* पञ्चानां प्रयाजानां मध्ये तृतीयः प्रयाजः इदृशब्देन बहु-  
वचनान्तेन अभिधीयते, तं तृतीयप्रयाजमतिक्रम्य बर्हिनामकं चतुर्थं  
प्रयाजं होतुम् उपपत्तिसंज्ञकायां सुवि स्थितं घृतं जुक्तामानेतद्यमिति  
साधवः ॥

भा. प्रयोजयति, तत् अपि हि प्रयाजार्थम् अनुयाजार्थञ्च—इति वच्यते ॥

ख. वचने हि हेत्वसामर्थ्ये ॥ ४१ ॥ (आ० नि०) ॥

भा. अथ कस्मात् न वचनमेतत्,—‘चतुर्गृहीतान्याज्यानि’—इति । उच्यते, वचने हि हेतुरसमर्थितः स्यात्, न हि अत्रानुयाजान् यच्यन् भवति—इति, यदा समानयनं न प्रयाजार्थम्—इति गम्यते, ‘तदा वचनं, यदा वचनं, तदा न अनुयाजाभावो हेतुः, असति हेतौ, न हि अत्र अनुयाजान् यच्यन् भवति’—इति हेतुवन्निगदो नोपपद्येत । तस्मात् प्रयाजार्थं समानयनं प्रयोजकम् औपभृतस्य आज्यस्य । किं भवति प्रयोजनं ? । प्रयाजार्थं समानयने यावत् प्रयाजार्थं, तावत् सर्वं समानेयम्, अर्द्धम् औपभृतस्य, अप्रयोजकत्वे न नियोगतोऽर्द्धं यावत् तावत् वा ॥ (४।१।१४ अ०) ॥

औपभृतजौह्वयोः क्रमेणोभयानुभयार्थताधिकरणम् ॥

ख. तत्रोत्पत्तिरविभक्ता स्यात् ॥ ४२ ॥ (पू०) ॥

भा. दर्शपूर्णमासयोः श्रूयते,—‘चतुर्जुक्तां गृह्णात्यष्टावुपभृति गृह्णाति’—इति । तत्र सन्देहः,—किं जौह्वमौपभृतं च उभयमुभयार्थं, प्रयाजेभ्यश्चानुयाजेभ्यश्च, उत जौह्वं प्रयाजेभ्यः, औपभृतम् अनुयाजेभ्यः ? अथ वा औपभृतं प्रयाजेभ्योऽनुयाजेभ्यश्च ?—इति । किं प्राप्तम् ?—उभयमुभयार्थम् । कुतः ? । यद्यदाज्येन क्रियते, तस्मै तस्मै भवितुमर्हत्यविशेषात् ॥

ख. तत्र जौह्वमनुयाजप्रतिषेधार्थम् ॥ ४३ ॥ (सि०) ॥

भा. नैवम्,—उभयमुभयार्थम्—इति, जौह्वं प्रयाजार्थम्, औप



भा. भृतम् उभयार्थं । कथं ? । 'यत् जुह्वां गृह्णाति, ऋतुभ्यः तत् गृह्णाति, ऋतवो वै प्रयाजाः—इति जौहववचनम् अनुयाज-प्रतिषेधार्थं प्रयाजान् सङ्कीर्तयति ।

आह, ननु नास्त्यचानुयाजप्रतिषेधार्थं वचनं, यदेतत् 'प्रयाजेभ्यः तत् गृह्णाति'—इति, प्रयाजेषु उपदेशकमेतत्, नास्ति अस्य अनुयाजप्रतिषेधे सामर्थ्यम्—इति । उच्यते,—न ब्रूमः, प्रतिषेधकमेतत्—इति । किं तु उत्पत्तिवाक्ये आज्यानां नैव प्रयोजनाभिसम्बन्धः, अनेन वचनेन प्रयाजप्रयोजनता क्रियते जौहवस्य, अनुयाजप्रयोजनतास्य वचनाभावादेव न गम्यते—इति, अनुयाजप्रतिषेधार्थं वचनम्—इति उच्यते ॥

सू. औपभृतं तथेति चेत् ॥ ४४ ॥ (आ०) ॥

भा. इति चेत् दृश्यते,—जौहवम् अनुयाजेभ्यः प्रतिषिध्यते, औपभृतम् उभयार्थम्—इति, भवतु जौहवं प्रयाजार्थं, न तु औपभृतम् उभयार्थं, तदपि तथा स्यात्, यथा जौहवं । कथम् ? । एतदपि अनुयाजार्थमेव श्रूयते, 'यत् उपभृति गृह्णाति अनुयाजेभ्यः तत् गृह्णाति छन्दांसि हि अनुयाजाः'—इति । अनुयाजार्थतास्य—इति ॥

सू. स्यात् जुह्वप्रतिषेधान्नित्यानुवादः ॥ ४५ ॥  
(आ० नि०) ॥

भा. नैतदेवम्,—उभयार्थं हि औपभृतम्, एवं हि श्रूयते,—'यत् अष्टावुपभृति गृह्णाति प्रयाजानुयाजेभ्यः तत् गृह्णाति'—इति । 'ननु उक्तम्, अनुयाजेभ्यः तत् गृह्णाति—इत्यनुयाजार्थतास्य'—इति । उच्यते, 'जुह्वप्रतिषेधात् नित्यानुवादः' । उभयस्मिन् (औपभृते जौहवे च) उभयार्थं प्राप्ते जौहवम् अनुयाजेभ्यः प्रतिषिद्धं, नौपभृतं, तत् औपभृतस्य उभयार्थतायां सत्यामन-

भा. याजार्थतावचनं नित्यानुवादो भवितुमर्हति, न शक्नोति प्रया-  
जार्थतां प्रतिषेद्धुम्, प्रत्यक्षश्रुता हि सा, तस्मात् औपभृतम्  
उभयाथे। समानयनं च ततो जुक्तां श्रूयते, तस्मात् अपि  
प्रयाजार्थता न शक्या बाधितुम् ॥ (४।१।१५ अ०)।

उपभृति द्विचतुर्गृहीताचरणाधिकरणम्॥

सू. तदष्टसंख्यं श्रवणात् ॥ ४६ ॥ (पू०) ॥

भा. 'अष्टावुपभृति गृह्णाति'—इति श्रूयते। तत्र सन्देहः,—किं  
तत् औपभृतम् आज्यम् अष्टसंख्येन ग्रहणेन संस्क्रियते, उत  
चतुःसंख्या गुणभूता द्वयोर्यहणयोः?—इति। किं तावत् प्राप्तं?  
—अष्टसंख्या गुणभूता, न चतुःसंख्ये द्वे—इति। कुतः?। श्रव-  
णात् अष्टसंख्या श्रूयते, चतुःसंख्या अष्टसंख्यया लक्ष्यते, अति-  
लक्षणाविशये च अतिन्याय्या, तस्मात् अष्टसंख्यं ग्रहणमेतत्  
—इति ॥

सू. अनुग्रहाच्च जौहवस्य ॥ ४७ ॥ (यु० १) ॥

भा. अनुग्रहवादश्च भवति,—'चतुर्गृहीतं वा एतदभूतस्य आ-  
धारमाधार्य चिरितः प्राचीनं प्रयाजान् यजति समानयते  
चतुर्गृहीतत्वाय'—इति चतुर्गृहीतानुग्रहः कथं स्यात्?—इति।  
'किं चतुर्गृहीतं भवति समानयनेन?'। न—इति ब्रूमः, चतु-  
र्गृहीतं प्रथममेव तत्, आधारेऽप्याधारिते, यत् अवशिष्टं चतुः-  
संख्यमेव तस्य ग्रहणमासीत्। 'किं तर्हि चतुर्गृहीतत्वाय?'  
—इति। चतुर्गृहीतस्य अनुग्रहार्थम्, अल्पं हि चतुर्गृहीतं  
होमायापर्याप्तं, तत्पर्याप्तं कथं स्यात्?—इति। एवं चतुर्गृहीत-  
शब्देन अल्पम्—इति लक्ष्यते, अल्पत्वं च बलत्वं कस्यचित्  
अपेक्ष्य भवति, यदि हि औपभृतम् अष्टसंख्यमेवं चतुर्गृहीतम्

भा. अल्पं भवति, तच्च चतुर्गृहीतशब्देन अल्पता शक्यते लक्षयितुम् ।  
तस्मात् अपि पश्यामः,—औपम्येते अष्टसंख्या गुणभूता—इति ॥

सू. द्वयोस्तु हेतुसामर्थ्यं श्रवणं च समानयने ॥ ४८ ॥  
( सि० ) ॥

भा. तुशब्दः पक्षं व्यावर्तयति. द्वे एते चतुर्गृहीते, एवं हेतुः  
समर्थितो भवति आतिशयायां,—‘चतुर्गृहीतानि आज्यानि  
भवन्ति, न हि अत्र अनुयाजान् यक्ष्यन् भवति’—इति, असत्-  
स्वप्ननुयाजेषु एतत् अष्टगृहीतमेव औपम्यं भवेत्, यदा  
अष्टसंख्या गुणभूता, न तदा द्वयोः चतुर्गृहीतयोः सतोः चतु-  
र्गृहीतान् आज्यानि—इति बह्वचनम् आज्येषु उपपद्यते ।  
तस्मात् चतुर्गृहीते द्वे—इति ।

‘आह, लिङ्गमेतत् प्राप्तिरुच्यताम्’—इति । तत् अभिधीयते,  
अनारभ्य उच्यते,—‘चतुर्गृहीतं जुहोति’—इति सर्वहोमेषु,  
तेन प्रयाजानुयाजेष्वपि न तदष्टगृहीतेन शक्यते बाधितुम्,  
नानाविषयत्वात्; अष्टगृहीतं हि ग्रहणे, चतुर्गृहीतं हि होमे,  
अस्ति हि सम्भवो, यत् अष्टगृहीतं गृह्येत, चतुर्गृहीतं ऋयेत्,  
तदेतत् इह अष्टत्वं ग्रहणे भवति, कथं द्वे चतुर्गृहीते होमे  
सम्पादयेत्? तस्मात् द्वे एते चतुर्गृहीते, अष्टगृहीते गृह्यमाणे  
गृह्येते; चतुर्गृहीते द्वे न अष्टगृहीत्वा अष्टगृहीतं कश्चित् सम्पा-  
दयेत् । तस्मात् द्वे एते चतुर्गृहीते—इति ।

अथ यदुक्तम्,—अष्टगृहीतं श्रूयते, अतिश्च लक्षणाया गरी-  
यसी—इति, उच्यते,—उक्तम् अस्माभिः अष्टसंख्यायाः प्रयोजनं,  
—कथं द्वे चतुर्गृहीते स्याताम्?—इति । अपि च, ‘अष्टावुप-  
म्यति गृह्णाति’—इति उपम्यति समानीते द्वे चतुर्गृहीते कथं  
स्याताम्?—इति, इतरथाऽसत्यष्टशब्दे नानापात्रयोर्गृह्येयातां,  
तस्मात् अष्टशब्दश्रवणम् अदोषः, साध्येतत्,—द्वे चतुर्गृहीते

भा. उपभृति—इति । प्रयोजनं, द्वयोः चतुर्गृहीतयोः सतोः समानयनेऽङ्गं समानेतव्यं भवति, अष्टगृहीते सति न नियोगतोऽङ्गं ; तथा, यत्र अनुयाजार्यं न ग्रहणं, तत्राप्यष्टगृहीतं, यथा पूर्वः पक्षः ; यथा च सिद्धान्तः, तथा चातुर्मास्येषु चतुर्गृहीतम् उपभृति भवति—इति ॥ (४।१।१६ अ०) ॥

इति श्रीशवरस्वामिनः कृतौ मीमांसाभाष्ये चतुर्थस्याध्यायस्य प्रथमः पादः समाप्तः ॥ प्रयोजकपादोऽयम् ॥

चतुर्थे अध्याये द्वितीयः पादः ॥



स्वरोऽक्षेदनाद्यप्रयोजकताधिकरणम् ॥

सू. स्वरुस्त्वनेकनिष्पत्तिः स्वकर्मशब्दत्वात् ॥ १ ॥ (पू०) ॥

भा. अस्ति ज्योतिष्टोमे पशुः अग्नीषोमीयो—‘यो दीक्षितो यदग्नी-  
षोमीयं पशुमालभते’—इति, तत्र इदमाग्नातम्,—‘खादिरे  
बध्नाति, पालाशे बध्नाति, रोहिते बध्नाति’—इति, तत्सन्निधा-  
विदमपरमाग्नायते,—‘स्वरुणा पशुमनक्ति यूपस्य स्वरुम् करोति’  
—इति ।

अथ इदानीम् इदं सन्दिह्यते,—किं भेदेन यूपात् स्वरुः  
उत्पादयितव्यः, उत यूपं क्रियमाणमनुनिष्पन्नः शकलो गृही-  
तव्यः?—इति । तत्र इदं तावन्नः परीक्ष्यं, किं क्सेदनाद्युत्पत्तेः  
प्रयोजकः स्वरुः, उत अप्रयोजकः? । प्रयोजकः चेत्, भेदेन यूपात्  
निष्पाद्येत, न चेत् प्रयोजको, यूपं निष्पद्यमानमनुनिष्पन्नः  
शकलो ग्रहीष्यते—इति । ‘स कथं प्रयोजकः स्यात्? कथं वा  
न प्रयोजकः?’—इति । यदि एषा वचनव्यक्तिः,—स्वरुशब्दवाच्यं  
भाव्यते । कथं? । जोषणादिना इतिकर्तव्यताविशेषेण—इति,  
ततः,—‘स्वरुणा पशुमनक्ति’—इति, स स्वरुरित्यवगतो ग्रही-  
ष्यते, ततः प्रयोजकः । अथैवं विज्ञायते,—‘स्वरुणा पशुमनक्ति’  
—इति अनवगतः स्वरुः, एतावदस्य विज्ञायतेऽञ्जनं तेन क्रियते  
—इति, इदमपि,—‘यूपस्य स्वरुम् करोति’—इति यूपैकदेशं  
स्वरुकार्येऽञ्जने विनियुङ्क्ते—इति ततोऽप्रयोजकः ।

किं तावत् प्राप्तम्?—‘स्वरुः त्वनेकनिष्पत्तिः स्वकर्मशब्दत्वात्’,  
स्वरुर्न यूपेनैकनिष्पत्तिः स्यात्, यूपम् अनपेक्षमाणस्य स्वरुर्जो-

भा. घणादिना उत्पत्तिः। कुतः?। 'स्वकर्मशब्दत्वात्,—स्वो हि अस्य कर्मशब्दः स्वरूपाया विधायको भवति, 'स्वरुम् करोति'—इति, एवं च यूपकाष्ठावयवस्य स्वरुत्वं क्रियते—इति, 'यूपस्य स्वरुम् करोति'—इति लक्षणया यूपशब्दः, खदिराद्यवयवस्य—इत्यर्थः। कुतः?। स्वरुत्वभावना हि श्रुत्या गम्यते,—'स्वरुम् करोति'—इति स्वरुम् उत्पादयति—इति, यूपवयवोपादानं वाक्येन, वाक्याच्च श्रुतिर्बलीयसी—इति। तस्मादेवं सति न नियोगतो यूपकाष्ठादेव स्वरुः उत्पादयितव्यः, निरपेक्षात् अन्यस्मात् अपि वृक्षात् कर्तव्यो भेदेन—इति ॥

सू. जात्यन्तराच्च शङ्कते ॥ २ ॥ (यु०) ॥

भा. इतश्च निरपेक्षस्य स्वरुत्पत्तिः—इति गम्यते। कुतः?। जात्यन्तरात् अपि आशङ्का भवति, (वृक्षान्तरात्)। कथं?। 'न अन्यस्य स्वरुम् कुर्यात्, यदि अन्यस्य वृक्षस्य स्वरुम् कुर्यात्, अन्येभ्यः लोकमन्वारोहेयुः, यूपस्य स्वरुम् करोति'—इति। न हि यूपमनुनिष्पन्नस्य ग्रहणे जात्यन्तराशङ्कावकल्पते, यूपशकलो हि स्वरुकार्ये तदानीं विनियुज्येत। तस्मात् अपि भेदेन यूपात्, स्वरुः उत्पादयितव्यः—इति ॥

सू. तदेकदेशो वा स्वरुत्वस्य तन्निमित्तत्वात् ॥ ३ ॥ (सि०) ॥

भा. वाशब्दः पक्षं व्यावर्त्तयति। यूपैकदेशो हि यूपमनुनिष्पन्नः शकलो ग्रहीतव्यः—इति। कस्मात्?। एवमाग्नायते,—'यदि अन्यस्य वृक्षस्य स्वरुम् कुर्यात्, अन्येभ्यः लोकमन्वारोहेयुः, यूपस्य स्वरुम् करोति'—इति, न च, अत्र अयमर्थो विधीयते,—स्वरुम् उत्पादयति—इति। किं तर्हि?। स्वरुकार्यं कर्तुम् यम् उपादत्ते, तं यूपात्—इति। कुतः?। 'स्वरुत्वस्य तन्निमित्तत्वात्', स्वरुत्वम् अत्र श्रूयते स्वरुः, 'यूपस्य स्वरुम् करोति'—

भा. इति । कस्य आत्मीयं?—यूपस्य इति, आत्मीयस्य समुदायस्य एकदेशो भवति, तस्मात् इदम् उच्यते,—अप्राणिनः षष्ठी पञ्चम्यर्थे भवति, यथा, शाकस्य देहि, शाकात् देहि—इति, तथा क्वचित् तृतीयार्थे, घृतस्य यजति, घृतेन यजति । पञ्चम्यर्थे, घृतात् यजति, घृतस्य यजति—इति । द्वितीयार्थे वा, सोमस्य पिबति, सोमं पिबति, सोमात् पिबति—इति ।

‘ननु उक्तं,—यूपावयवोऽत्र वाक्येन विधीयते, श्रुत्या खरोः उत्पत्तिः, श्रुतिश्च वाक्यात् बलीयसी’—इति । उच्यते,—सत्यम्, एवं, ‘यूपस्य’—इति तु शब्दोऽविवक्षितार्थो भवति, तत्र श्रुतिः अपि बाध्यते, वाक्यमपि ; न तु अस्मात्पक्षे किञ्चित् अविवक्षितार्थं, ‘खरम् करोति’—इति स्वार्थ एवानुवादो भविष्यति—इति, यूपशकलो विधायिष्यते, खरशब्दश्चाङ्गनार्थेन शकले उपचरितः—इति गम्यते, अवयवप्रसिद्धिश्चैतमर्थं गमयिष्यति, भवति हि ब्राह्मणं,—‘अथ कस्मात् खरर्नाम ? एतस्मात् वेधोऽवच्छिद्यते, तदस्यैतत् खमिवारुर्भवति, तस्मात् खरर्नाम’—इति ॥

ख. शकलश्रुतेश्च ॥ ४ ॥ (यु० १) ॥

भा. इतश्च यूपमनुनिष्पन्नस्य ग्रहणम् । कुतः ? । ‘शकलश्रुतेः’, शकलश्रुतिर्भवति खरोः,—‘यः प्रथमः शकलः परापतेत्, स खरः कार्यः’—इति, शकलश्च एकदेशः, एकदेशश्च अप्रयोजकः, सम्बन्धिशब्दत्वात्, तावता च व्यवहारात् समुदायापेक्षिणः, तत्र प्रकरणात् अन्यार्थेन खदिरादिना जोषणादिकर्मविशिष्टेन यागार्थेन प्रकृतेन अस्य एकवाक्यता,—‘यूपाय खदिरादि जोषयते, छिनत्ति, तच्छति च, तत्र यः शकलः प्रथमः परापतितस्तं च खरमङ्गनार्थं करोति’—इति, खरशब्दं च तत्र अनुवदन्नेव उभैश्चरति । तस्मात् नैतदस्ति,—पृथङ्निष्पत्तिः खरः—इति,

भा. येन अन्यस्मात् अपि वृत्तात्—इति शङ्कते । तस्मात् जात्य-  
न्तराशङ्कावचनं नित्यान्वादो यूपशकलस्तुत्यर्थः ॥

सू. प्रति-यूपं च दर्शनात् ॥ ५ ॥ (यु० २) ॥

भा. इतश्च न पृथङ्निष्पत्तिः स्वरः । कुतः ? । एकादशिन्यां,  
'प्रति-यूपं च दर्शनात्', यथा, 'अनुपूर्वं स्वरभिः पञ्चान् समज्य  
मध्यमे रशनागुणे स्वे स्वे स्वं स्वं यूपशकलम् उपगूहति'—इति  
स्वरबहुत्वं दर्शयति, यदि च स्वरः पृथङ्निष्पत्तिः स्यात्, एक  
एवैकादशिन्यां तन्नेण कार्यं साधयेत् । यूपमनुनिष्पन्नस्य तु  
ग्रहणे प्रकृतौ स्वयूपशकलेन अङ्जनं कृतम्—इति एकादशिन्या-  
मपि चोदकः स्वयूपशकलमेव प्रापयति—इति बहुत्वम् उपपन्नं  
भवति, स्वयूपशकलग्रहणं च प्राकृतस्य ग्रहणात् अध्ववसीयते,  
यादृशोऽसौ प्राकृतः, तादृशोऽसौ ग्रहीतव्यो न विशिष्टः—इति ।  
तस्मात् स्वररूपत्वेन प्रयोजकः—इति ॥

सू. आदाने करोतिशब्दः ॥ ६ ॥ (आ० नि०) ॥

भा. अथ यदुक्तम्,—उत्पत्तिरस्य शब्देन उच्यते,—'स्वरम् करोति'  
—इति, एवं च करोतिशब्दोऽवकल्पिष्यते—इति । उच्यते,—  
आदाने करोतिशब्दो भविष्यति, 'स्वरम् करोति',—स्वरमादत्ते  
—इति, यथा काष्ठानि करोति, गोमयानि करोति—इति  
आदाने करोतिशब्दो भवति, एवमिहापि द्रष्टव्यम् ॥



पूर्वाधिकरणस्य सङ्क्षेपार्थः ॥

सू. स्वरुस्त्वनेकनिष्पत्तिः स्वकर्मशब्दत्वात्\* ॥ १ ॥  
(पू०) ॥

भा. अस्ति ज्योतिष्टोमे पशुः अग्नीषोमीयः, तत्र श्रूयते,—‘स्वरुणा पशुमनक्ति’—इति । अथ एष सन्देहः,—किं स्वरुः उत्पत्तिं प्रयोजयति, उत यूपमनुनिष्पन्नस्य ग्रहणम्?—इति । किं प्राप्तम्?—‘स्वरुस्त्वनेकनिष्पत्तिः’ स्यात्, प्रयोजयत्युत्पत्तिम्—इति । कुतः? । स्वरुस्य कर्मशब्दो भवति, स्वरुम् करोति—इति स्वरुमुत्पादयतीत्यर्थः । एवं चेत्, उत्पत्तिरस्य शब्दवती । तस्मात् न एकया निष्पत्त्या यूपश्च स्वरुश्च निष्पाद्यते—इति ॥

सू. जात्यन्तराच्च शङ्कते ॥ २ ॥ (यु०) ॥

भा. यदि यूपमनुनिष्पन्नस्य ग्रहणं भवेत्, यूपकाष्ठस्य एव स्वरुः स्यात्, अन्यवृक्षाशङ्का नोपपद्येत, भवति च, ‘यदि अन्यस्य वृक्षस्य स्वरुम् कुर्यात्, अन्येभ्यः लोकमन्वारोहेयुर्यूपस्य स्वरुम् करोति’—इति, तस्मादपि पश्यामः,—प्रयोजकः स्वरुः—इति ॥

सू. तदेकदेशो वा स्वरुत्वस्य तन्निमित्तत्वात् ॥ ३ ॥  
(सि०) ॥

भा. यूपमनुनिष्पन्नो वा गृह्येत स्वरुः, तदेकदेशो हि एषः, षष्ठी-निर्देशात्,—यूपस्य स्वरुम् करोति—इति, यदि हि क्तेदनम् उभयार्थं स्यात्, न स्वरुयूपयोः कश्चित् सम्बन्धो भवेत्, तत्र षष्ठी नोपपद्येत, अस्ति तु षष्ठी । तस्मात् यूपैकदेशः स्वरुः,

---

\* “व्याख्यानान्तरं तु विस्तरोक्तस्य सङ्क्षेपमात्रार्थं कृतं भाष्य-  
कारेणेति न व्याख्यायते” इति तन्नरत्नमन्त्रानुसन्धेयम् ॥

भा. अवयवो यूपस्य, स्वरुर्नामैकदेशः कर्तव्यः, यथा पुरोडाशशकलम्—इति ॥

सू. शकलश्रुतेश्च ॥ ४ ॥ (यु० १) ॥

भा. शकलश्रुतिश्च भवति, 'यः प्रथमः शकलः परापतेत्, स स्वरुः कार्यः'—इति, एकदेशाश्च अप्रयोजका भवन्ति, न एकदेशे श्रूयमाणे अवयवो कर्तव्यः—इति शब्दो भवति, विद्यमानस्य अवयविन एकदेशो गृह्यते, तस्मात् अपि अप्रयोजकः ॥

सू. प्रति-यूपं च दर्शनात् ॥ ५ ॥ (यु० २) ॥

भा. प्रति-यूपं च खलु अपि स्वरवो दृश्यन्ते, एकादशिन्यां, यथा, —'अनुपूर्वं स्वरुभिः पशून् समज्य मथ्यमे रशनागुणे स्वे स्वे स्वं स्वं यूपशकलम् उपगूहति'—इति, स यदि, स्वरुमान् यूपः कार्यः—इत्यर्थः 'स्वरुम् करोति'—इति, ततो बहूनां स्वरुणां दर्शनम् उपपद्यते । प्रयोजकत्वे स्वरुः,—एक एव समञ्जनार्थं स्वरुः उत्पाद्यते । तस्मात् अप्रयोजकः—इति ॥

सू. आदाने करोतिशब्दः ॥ ६ ॥ (आ० नि०) ॥

भा. अथ यदुक्तम्,—उत्पत्तिः अस्य शब्देनाभिधीयते—'स्वरुं करोति'—इति, करोतिशब्दश्चावकलिष्यते—इति । उच्यते, —आदाने करोतिशब्दः भविष्यति,—'स्वरुं करोति'—इति स्वरुमादत्ते—इति, यथा काष्ठानि करोति, गोमयानि करोति—इति आदाने करोतिशब्दः भवत्, एवम् इहापि द्रष्टव्यम् ॥ (४।२।१ अ०) ॥

शाखाया आहार्यताधिकरणम् ॥

सू.

शाखायां तत्प्रधानत्वात् ॥ ७ ॥

भा. दर्शपूर्णमासयोः श्रूयते, शाखामधिल्लत्य,—‘प्राचीमाहरत्युदीचीमाहरति प्रागुदीचीमाहरति’—इति । तत्र सन्देहः,—किमयं दिग्वादः, उत शाखावादः?—इति । दिग्वादः—इति प्राप्तम्, तथा श्रुतिशब्दः, शाखावादे लक्षणा—इति । तस्मात् दिग्वादः—इति । एवं प्राप्ते ब्रूमः,—शाखावादः—इति । कुतः? । यदि तावत् अयमर्थः,—प्राची दिगाहर्त्तव्या—इति, ततः, अशक्योऽर्थः, अथ प्राचीन्दिशं प्रत्याहरणीयेति, ततः का आहर्त्तव्या?—इति, वाक्ये शाखाशब्दस्य अभावात् अनुपपन्नोऽर्थः सम्बन्धः । अथ प्रकृता शाखा—इति, ततः प्राचीशब्देन तस्या एवाभिसम्बन्धो न्याय्यः । कुतः? । प्रत्यक्षा हि प्राचीशब्देन हरतेः एकवाक्यता, प्रकरणात् शाखाशब्देन भवेत्, उभयथा अत्र प्राचीशब्दे लक्षणया प्रकृता वा शाखां लक्षयेत्, दिशो वा अनीप्सितत्वात्, विहारदेशमीप्सिततमयुक्तम्\* ।

अपि च, प्राची—इति सम्बन्धिशब्दोऽर्थः, सम्बन्धिशब्दाश्च सर्वे सापेक्षाः, विना पदान्तरेण, न परिपूर्णम् अर्थमभिवदन्ति, सामान्यपदार्थसम्बन्धे च संख्यवहारानुपपत्तिः, सर्वस्य एव देशस्य कुतश्चित् प्राग्भावात् । तथा शाखाशब्दोऽपि सम्बन्धिशब्दः ‘वृक्षस्य’—इत्येतत् अपेक्षते, यदा वृक्षस्य—इत्येतत् अपेक्षते, तदा वृक्षस्य शाखा प्राची उदीची प्रागुदीची वा—इति भवति सम्बन्धः, तथा च संख्यवहारोऽवकल्पते । यत्तु शाखावादे

\* “दिशो वाऽनीप्सितत्वादित्ययं हेतुः, यस्माद्दिग्नीप्सिता तस्मात् विहारदेशं वा लक्षयेत् शाखां वा” इति वार्तिकम् ॥

भा. लक्षणा—इति, उच्यते,—भवति लक्षणयापि शब्दार्थः । तस्मात्  
शाखावादः—इति ॥ (४।२।२ अ०) ॥

क्षेदनस्य शाखाप्रयुक्तताधिकरणम् ॥

स. शाखायां तत्प्रधानत्वादुपवेषेण विभागः स्याद्वैषम्यं  
तत्\* ॥ ८ ॥ (सि०) ॥

भा. दर्शपूर्णमासयोः समाम्नायते,—‘मूलतः शाखां परिवास्योप-  
वेषं करोति’—इति । तत्र अयमर्थः सांशयिकः, किं शाखा-  
क्षेदनस्य उभयं प्रयोजकं, शाखा उपवेषश्च उत शाखा प्रयो-  
जिका उपवेषोऽनुनिष्पादी?—इति । किं प्राप्तम्?—उभयं  
क्षेदनात् निष्पद्यते, शाखा शाखामूलं च, उभयं च प्रयोजनवत्,  
अग्रेण वत्सापाकरणादि करिष्यते, मूलत उपवेषः, तेन विशेषा-  
भावात् उभयं प्रयोजकम् ।

इति प्राप्ते उच्यते,—‘शाखायां ब्रूमः, ‘तत्प्रधानत्वात्’  
(शाखाप्रधानत्वात्) ‘उपवेषेण विभागो’ भवेत्, शाखामनु-  
निष्पन्नः गृह्येत । कथं तत्प्रधान्यं? । ‘शाखां परिवास्य’—  
इति द्वितीयानिर्देशात् । ‘ननु ‘उपवेषं करोति’—इत्यपि  
द्वितीया’ । उच्यते,—न असौ परिवासयतेः कर्म । कस्य  
तर्हि? । करोतेः ।

‘आह, कस्मात् एवम् अभिसम्बन्धो न भवति,—शाखां परि-  
वास्य मूलत उपवेषं करोति—इति, शाखाशब्दश्च यथैव अग्रे  
तथा मूलेऽपि, तत्र अयमर्थः,—क्षेदनेन अग्रमूले विभजेत् ।

\* ‘वैषम्यं तत्’ इति का० सं० पु० नास्ति ।

† “येयं पलाशशाखां कृत्वा वृक्षादाहृता, तां पुनः कृत्वा मूल-  
भागः प्रादेशपरिमितः उपवेषः कार्यः” इति माधवः ॥

भा. किं प्रयोजनं ?। विभज्य मूलम्, उपवेषं करिष्यामि—इति ।  
उच्यते,—नैवं, व्यवहितकल्पना हि एवं भवेत्, अव्यवधानेन  
शाखाद्यं परिवासनं, वृत्ते तस्मिन् उपवेषकरणम् ।

‘ननु प्रकृतत्वात् मूलम् उपवेषशब्देन सम्बध्यते’ । उच्यते,  
उभयसम्बन्धे विरोधः, विरोधे च प्रकरणात् वाक्यं बलीयः ।  
अथ सन्निहितेन सम्बध्यते, तथापि शाखाप्रयुक्तेन—इत्यापतति,  
सिद्धमेव,—उपवेषो न प्रयोजयति क्लेदनम्—इति, एतत् अत्र  
वैषम्यम् ॥

सू. श्रुत्यपायाच्च ॥ ६ ॥ (यु०) ॥

भा. ‘शाखया वत्सानपाकरोति, शाखया गाः प्रापयति, शाखया  
दोहयति’—इत्येवमादिषु शाखायच्छेषेषु न उपवेषस्य व्यापारः  
ततः शाखाशब्दोऽपैति, न हि तत्मूलं शाखेत्याचक्षते । किमतः ?।  
यच्चैवं यत्र शाखाशब्दः, तदर्थं क्लेदनं, द्वितीयानिर्देशात् । अथापि  
मूले शाखाशब्दो भवेत्, एवमपि शाखाशब्दोपदिष्टेषु न मूलम्,  
अमूलपरिवासितत्वात्, यच्चैवं संस्कृतया शाखया क्रियते, तदर्थं  
क्लेदनं, न च उपधानं मूलपरिवासितया क्रियते । तस्मात् न  
तदर्थं क्लेदनं । किं भवति प्रयोजनं ?। पौर्णमास्यामपि शाखा  
उत्पाद्या, यथा पूर्वः पक्षः ; यथा सिद्धान्तः, तथा न उत्पादयि-  
तव्या—इति ॥ (४।२।३ अ०) ॥

शाखाप्रहरणस्य प्रतिपत्तिकर्मताधिकरणम् ॥

सू. हरणे तु जुहोतिर्योगसामान्यात् द्रव्याणां चार्थशेष-  
त्वात् ॥ १० ॥ (पू०) ॥

भा. दर्शपूर्णमासयोः आमनन्ति,—‘सह शाखया प्रस्तरं प्रहरति’  
—इति । तत्र सन्देहः,—किं शाखाप्रहरणं प्रतिपत्तिकर्म, उत

भा. अर्थकर्म?—इति । किं प्राप्तं?—‘हरणे तु जुहोतिः’ स्यात्, अर्थकर्म—इत्यर्थः । कुतः?। ‘योगसामान्यात्’, योगोभ्याः समानः प्रस्तरेण, ‘सह शाखया प्रस्तरं प्रहरति’—इति, सहयोगे यत्र तृतीया, तस्य गुणभावो, यत्र द्वितीया तस्य प्राधान्यं । प्रस्तरे च विस्पष्टो यजिः, शाखापि तस्मिन् एव यजौ प्रस्तरस्य विशेषणं, समानयोगित्वात् ।

आह, ‘ननु तत्र तत्र गुणभूता शाखा, तस्याः प्रतिपत्ति-  
न्याय्याः, इतरथाऽनेकगुणभावः प्रसज्येत’—इति । उच्यते,—  
‘द्रव्याणां च अर्थशेषत्वात् उत्पत्त्या चिकीर्षितस्य शेषभूतान्येव  
द्रव्यानि उपदिश्यन्ते, ‘भूतं भव्यायोपदिश्यते’ (२।१।४ सू०  
भा०)—इति । तस्मात् अनेकगुणतैव द्रव्याणां न्याय्या—इति ॥

स. प्रतिपत्तिर्वा शब्दस्य तत्प्रधानत्वात् ॥ ११ ॥ (सि०) ॥

भा. ‘प्रतिपत्तिर्वा’ शाखाप्रहरणं, ‘शब्दस्य तत्प्रधानत्वात्’, शब्दः  
अत्र शाखाप्रधानः । कथं?। द्वितीयाश्रवणात् । ‘ननु अन्यत्र  
एव सा द्वितीया,—प्रस्तरे, न शाखायाम्’ । उच्यते, प्रस्तरे  
द्वितीयार्थः शाखायामपि । कथं?। तुल्ययोगात् सह शाखया,  
एवं प्रस्तरः प्रहृतो भवति, यदि शाखापि प्रह्रियते; तेन  
तुल्ययोगे सहशब्दोभयं, यदि प्रस्तरः प्रहरणे प्रधानं, शाखापि  
प्रस्तरविशेषणं, तर्हि तुल्ययोगः, तस्मात् यः प्रस्तरे द्वितीयार्थः,  
स शाखायाम् अपि, अतः शाखा प्रधानम् । अपि च, तत्र  
तत्र शाखा गुणभूता, तस्यामन्यत्र उपदिश्यमानायाम् अनेक-  
गुणभावः । ‘तत्र को दोषः?। दृष्टं कार्यं हित्वा अदृष्टं  
कल्पयेत् । हतप्रयोजनायाः शाखाया अपनयनेन वेदिविवेच-  
नात्\* सुखप्रचारे, दृष्टं कार्यं, न तु प्रहरणे किञ्चित् सूक्ष्ममपि  
दृष्टमस्ति, तस्मात् प्रतिपत्तिर्न्याय्या ।

भा. आह,—‘ननु तृतीयाश्रवणात् परार्थेन शाखोच्चारणेन भवितुं न्याय्यम्’ । उच्यते, भवेत् एतत् न्याय्यं, यदि निश्चातकाला शाखा स्यात्, ततः प्रस्तरस्य कालपरिच्छेदाय कीर्त्यमाना परार्था उच्चार्येत, इह पुनः एतद्विपरीतम्,—निश्चातकालः प्रस्तरोऽनिश्चातकाला शाखा । तस्मात् सत्यपि तृतीयाश्रवणे प्रस्तर एव शाखायाः कालं परिच्छेत्स्यति, यथा द्वितीया-निर्दिष्टः, तथा शाखा द्रष्टव्या, यथा तृतीयानिर्दिष्टा, तथा प्रस्तरः; सामर्थ्यं हि बलवत्तरम्—इति ॥

ख. अर्थोऽपीति चेत् ॥ १२ ॥ (आ०) ॥

भा. आह,—ननु गुणभावेऽपि द्वितीया भवति, यथा सक्तु मारु-  
तैककपालेषु ॥

ख. न, तस्यानधिकारादर्थस्य च कृतत्वात् ॥ १३ ॥  
(आ० नि०) ॥

भा. नैतत् सङ्गादिभिः तुल्यं, ‘तस्य’ सङ्गादेः अन्यत्र ‘अनधि-  
कारात्’, इह च शाखया अन्यस्य ‘अर्थस्य कृतत्वात्’ वत्सापा-  
करणादेः । आह,—‘ननु पुनरुक्तमेतत् सङ्गादीनां प्रदर्शनं  
समाधिस्तु’—इति । उच्यते,—न पुनरुक्तता महान् दोषः,  
बहुवचनोऽपि पथ्यं वेदितव्यं भवति, ग्रन्थभयेन पुनरुक्तं नेच्छन्ति,  
अर्थाग्रहणात्तु विभ्यतः पुनःपुनः अभिधीयमानं बहु मन्यन्ते  
एव । किं चिन्तायाः प्रयोजनं ? । यदि अर्थकर्म, पौर्णमास्यामपि  
शाखोत्पाद्या, अथ प्रतिपत्तिर्नोत्पादयितव्या—इति ॥ (४।२।  
४ अ०) ॥

निनयनस्य प्रतिपत्तिकर्मताधिकरणम् ॥

ख. उत्पत्त्यसंयोगात्प्रणीतानामाज्यवद्विभागः स्यात् ॥

१४ ॥ (पू०) ॥

भा. दर्शपूर्णमासयोराम्नायते,—‘अपः प्रणयत्यापो वै अद्वा अद्वा-  
मेवालभ्य यजते’—इति, उभयत्र च प्रणीतानां व्यापारः,—  
‘प्रणीताभिर्हवींषि संयौति’—इति, तथा, ‘अन्तर्वेदि प्रणीताः  
निनयति’—इति । अत्र सन्देहः,—किम् उभयम् आसां प्रयो-  
जकं संयवनं निनयनं च, उत संयवनार्थानां निनयनं प्रति-  
पत्तिः?—इति । किं प्राप्तम्?—उत्पत्तिसंयोगो नासां केनचित्  
प्रयोजनेन, उभाभ्याम् उत्पन्नानां संयोगः, तस्मात् न गम्यते  
विशेषः, अगम्यमाने विशेषे उभयार्थानां विभागोऽयं, कश्चित्  
यागः संयवने कश्चित् निनयने—इति, ‘आज्यवत्’, यथा  
‘सर्वस्मै वा एतत् यज्ञाय गृह्यते यत् ध्रुवायाम् आज्यम्’—  
इति ॥

ख. संयवनार्थानां वा प्रतिपत्तिरितरासां तत्प्रधान-  
त्वात् ॥ १५ ॥ (सि०) ॥

भा. संयवनार्थाः प्रणीताः । कुतः ? । तृतीयानिर्देशात्, संयवनेऽपां  
गुणभावो, द्वितीयानिर्देशाच्च निनयने प्राधान्यं । चिन्तायाः  
प्रयोजनं,—पुरोडाशाभावे प्रणीतानामभावो यथा पयस्या-  
याम् ॥ (४ । २ । ५ अ०) ॥



दण्डदानस्यार्थकर्मताधिकरणम् ॥

सू. प्रासनवनमैत्रावरुणाय दण्डप्रदानं कृतार्थ-  
त्वात् ॥ १६ ॥ (पू०) ॥

भा. ज्योतिष्टोमे श्रूयते,—‘वाग्वै देवेभ्योऽपाक्रामत् यज्ञायातिष्ठ-  
माना सा वनस्पतीन् प्राविशत्सैषा वाक् वनस्पतिषु वदति,  
या दुन्दुभौ या च तूणवे या च वीणायां, यत् दीक्षिताय  
दण्डं प्रयच्छति वाचमेवावरुन्वे, क्रीते सोमे मैत्रावरुणाय दण्डं  
प्रयच्छति’, ‘मैत्रावरुणाय दण्डं प्रयच्छति’—इत्येतत् उदाहरणं।  
तत्र संशयः,—किं दीक्षितधारणे शेषभूतस्य दण्डस्य मैत्रावरुण-  
धारणं प्रतिपत्तिः, अथवा अर्थकर्म?—इति । किं प्राप्तम्?—  
‘मैत्रावरुणाय दण्डदानं’ प्रतिपत्तिः । कुतः? । दीक्षितधारणे  
‘कृतार्थत्वात्’, ‘दण्डेन दीक्षयन्ति’—इति शेषभूतस्य अन्यत्र  
व्यापारः प्रतिपत्तिर्न्याय्या, यथा, ‘चात्वाले वृषणविषाणां प्रा-  
स्यति’—इति कण्डूयने शेषभूतायाः प्रासनं प्रतिपत्तिः, एवम्  
अत्रापि द्रष्टव्यं । द्वितीया च दण्डे विभक्तिः । तस्मात् प्राधान्यम्  
—इति ॥

सू. अर्थकर्म वा कर्तृसंयोगात् स्वग्वत् ॥ १७ ॥ (सि०)

भा. ‘अर्थकर्म वा’ स्यात् । कुतः? । ‘कर्तृसंयोगात्’, कर्तृसंयोगो  
भवति, ‘मैत्रावरुणाय दण्डम्’—इति कर्तृदण्डसंयोगो भवति,  
तस्मिंश्च दण्डो गुणभूतः, पुरुषः प्रधानभूतः, पुरुषं हि स प्रचरितुं  
समर्थं करोति । कथं? । यथा पूर्वं तमोऽवगाहतेऽपः\* सर्पति गां  
च सर्पे च वारयति अवलम्बनं च भवति, अतः पुरुषप्राधान्यात्  
न प्रतिपत्तिः; ‘स्वग्वच्च’ द्रष्टव्यं, यथा ‘स्वजमुद्गात्रे ददाति’—

भा. इति असत्यप्युपकारे पुरुषस्य प्रयोजनवत्त्वात्, निष्प्रयोजन-  
त्वाच्च स्वजः, भवति पुरुषप्राधान्यम्, एवम् इहापि द्रष्टव्यं ।  
तस्मात् न प्रतिपत्तिः—इति ।

अथ यदुक्तं,—द्वितीयाश्रवणात् दण्डप्राधान्यम्—इति ।  
उच्यते,—“तथा युक्तं चानीप्सितम्”—(१।४।५ पा० सू०)  
इति द्वितीया द्रष्टव्या । कुतः?। मैत्रावरुणे चतुर्थीनिर्देशात्,  
सम्प्रदाने हि चतुर्थी भवति, सम्प्रदानं च कर्मणा अभिप्रेयते,  
तत्र दण्डादभिप्रेततरो मैत्रावरुणः—इति गम्यते ॥

सू. कर्मयुक्ते च दर्शनात् ॥ १८ ॥ (यु०) ॥

भा. ‘दण्डी प्रेषानन्वाह’ इत्यनूद्यते, तेन प्रचरतो दण्डं प्रदर्श-  
यति । तत् अर्थकर्मणि सति उपपद्यते, प्रतिपत्तौ तु दण्डी  
मैत्रावरुणाय दत्तस्ततोऽपष्टज्येत, द्युतं च कर्त्तव्यम्—इति न तेन  
प्रयोजनम्—इति न धार्येत, तत्र एतद्दर्शनं नोपपद्यते, तथा  
‘अहिस्त्वां दशति—इति मैत्रावरुणं ब्रूयात् अहिरिव क्षेपः’—  
इति, तथा, ‘मुशल्यन्वाह’—इति, मुशलशब्दस्य दण्डे प्रसिद्धः,  
यथा, क नु खलु मुशलिनो माणवका गङ्गामवतरेयुः—इति,  
तस्मात् अपि अथकर्म ॥ (४।२।६ अ०) ॥

पूवाधिकरणे आशङ्कानिरासः ॥

तथा प्रासनस्य प्रतिपत्तिकर्मताधिकरणम् ॥

सू. उत्पत्तौ येन संयुक्तं तदर्थं तत्. श्रुतिहेतुत्वात्तस्या-  
र्थान्तरगमने शेषत्वात् प्रतिपत्तिः स्यात् ॥ १९ ॥

भा. यदुक्तं,—यथा कृष्णविषाणाप्रासनम्—इति । तत्र उच्यते,  
—युक्तं तत्र उत्पद्यमानं यत्, येन प्रयोजनेन सम्बद्धम् उत्पद्यते,

भा. तत्, तदर्थमेव न्याय्यं, तस्य अन्यत्र गमने प्रतिपत्तिः—इत्येतत्  
उपपद्यते, यदि न दृष्टं प्रयोजनं भवति ; इह तु दृष्टं प्रयोजनं  
मैत्रावरुणस्य धारणे, तस्मात् विषममेतत् ।

अथ वा अधिकरणान्तरं, विषाणायाः कण्डूयनं प्रासनं च  
उभयमपि प्रयोजकम्—इति पूर्वः पक्षः, 'एकनिष्पत्तेः सर्वं  
समं स्यात्' (४।१।२२ सू०)—इति । उत्तरः पक्षः,—कण्डूयने  
तृतीयानिर्देशात् विषाणाया गुणभावः, प्रासने च द्वितीया-  
निर्देशात्, अन्यत्र च कृतार्थत्वात् प्रधान्यम्—इति ॥ (४।२।  
७ अ०) ॥

अवभृथगमनस्य प्रतिपत्तिकर्मताधिकरणम् ॥

सू. सौमिके च कृतार्थत्वात् ॥ २० ॥ (सि०) ॥

भा. अस्ति ज्योतिष्टोमेऽवभृथो,—'वारुणेनैककपालेन अवभृथ-  
मभ्यवपन्ति'—इति । तत्र अम्नायते,—'वरुणगृहीतं वा एतत्  
यज्ञस्य यदृजीषं\* यदग्रावाणः यदौन्दुवरी यदभिषवणफलके,  
तस्मात् यत्किञ्चित् सोमलिप्तं द्रव्यं तेन अवभृथं यन्ति'—  
इति । तत्र संशयः,—किं सोमलिप्तानां द्रव्याणाम् अवभृथगमनं  
प्रतिपत्तिः, अथ वा अर्थकर्म?—इति । किं तावत् प्राप्तम्?—  
प्रतिपत्तिः—इति । कुतः ? । 'कृतार्थत्वात्', कृतार्थान्येतानि  
द्रव्याणि तत्र तत्र, तेषाम् अवभृथगमनं प्रतिपत्तिर्न्याय्या ॥

सू. अर्थकर्म वाभिधानसंयोगात् ॥ २१ ॥ (पू०) ॥

भा. अर्थकर्म वा, अभिधानेन संयोगात्, 'तेन अवभृथं यन्ति'—  
इति, तेन अवभृथसंज्ञकं निष्पादयन्ति—इति, तृतीया 'तेन'—

\* निष्पीडितस्य सोमस्य नीरसो भाग ऋजीषम् इति माधवः ॥

भा. इति, द्वितीया 'अवभृथम्'—इति । तस्मात् सोमलिप्तं गुण-  
भूतम्, अवभृथः प्रधानभूतः—इति ॥

सू. प्रतिपत्तिर्वा तन्मायत्वाद्देशार्थावभृथश्रुतिः ॥ २२ ॥  
(७०) ॥

भा. 'प्रतिपत्तिर्वा' । कुतः ? । 'तन्मायत्वात्' एव, एष हि न्यायः,  
यत् अन्यत्र कृतार्थमन्यत्र प्रतिपाद्यते, तत् इह यदि सोमलिप्तं  
द्रव्यम् अवभृथे करणं विधीयते, ततोऽर्थकर्म, अथ सोमलिप्तेन  
यानं विधीयते, ततः प्रतिपत्तिः, न हि अत्र सोमलिप्तं विधीयते  
अवभृथे, तथा सति अवभृथसोमलिप्तसम्बन्धः 'अभ्यवयन्ति'—  
इत्यनेन आख्यातेन विधीयते, तत्र वाक्येन विधानं स्यात्, न तु  
श्रुत्या, यानेऽमुना विधीयमाने श्रुत्या विधानं, तत्परिगृहीतं  
भवति, श्रुतिश्च वाक्याद्ब्रह्मलोयसी, तस्मात् प्रतिपत्तिः । अथ यत्  
उक्तम्,—'अर्थकर्म अभिधानेन संयोगात्'—इति । तत्र ब्रूमः,  
—एवं सति देशार्था अवभृथश्रुतिः,—'अवभृथं यन्ति'—इति,  
अवभृथेन देशं लक्षयति, यस्मिन् देशेऽवभृथः, तं देशं यन्ति—  
इति । तस्मात् प्रतिपत्तिः—इति ॥ (४।२।८ अ०) ॥

कर्तृदेशकालविधीनां नियमार्थताधिकरणम् ॥

सू. कर्तृदेशकालानामचोदनं प्रयोगे नित्यसमवायात् ॥  
२३ ॥ (पू०) ॥

भा. इदं श्रूयते,—'पशुबन्धस्य यज्ञक्रतोः षड्विजः, दर्शपूर्ण-  
मासयोर्यज्ञक्रतोश्चत्वार ऋत्विजः, चातुर्मास्यानां क्रतूनां पञ्च  
ऋत्विजः, अग्निहोत्रस्य यज्ञक्रतोः एक ऋत्विक्, सौम्यस्याध्वरस्य  
यज्ञक्रतोः सप्तदश ऋत्विजः, तथा, 'समे दशपूर्णमासाभ्यां  
यजेत, प्राचीनप्रवणे वैश्वदेवेन यजेत ; पौर्णमास्यां पौर्णमास्या

भा. यजेत, अमावास्यायाममावास्थया—इति । तत्र सन्देहः,—  
किं कर्तृदेशकाला विधीयन्ते, उत अनूद्यन्ते?—इति । किं तावत्  
प्राप्तम्?—‘कर्तृदेशकालानाम् अचोदनम्’ (अनुवादः) । कुतः? ।  
‘प्रयोगे नित्यसमवायात्’, प्रयोगे नित्यसमवेता एते—इति, न,  
ऋते कर्तृदेशकालेभ्यः, प्रयोगः सिध्यति, तेन प्रयोगचोदनायैव  
प्राप्तानामनुवादः । ‘ननु विषमादिप्रतिषेधार्थमेतद्वचनं भवि-  
ष्यति’ । नेति ब्रूमः, उपदेशकमेवज्जातीयकं वचनम्, न प्रति-  
षेधकं, तस्मात् अनुवादः—इति ॥

सू. नियमार्था वा श्रुतिः ॥ २४ ॥ (सि०) ॥

भा. उच्यते,—न चैतदस्त्यनुवादः—इति, अनुवादमात्रम् अन-  
र्थकं, यदि विधिः, एवम् अपूवम् अर्थं प्रकरिष्यति, तस्मात् विधिः  
—इति । ‘ननु प्रयोगाङ्गत्वात् प्राप्त एव’—इति । उच्यते,—  
‘नियमार्था’ ‘श्रुतिः’ भविष्यति । कोऽयं नियमः? अनियतस्य  
नियतता, प्रयोगाङ्गतया सर्वे देशाः प्राप्नुवन्ति, न तु समुच्चयेन,  
यदा समः, न तदा विषमः, यदा विषमः, न तदा समः, स एष  
समः प्राप्तश्च अप्राप्तश्च, यदा न प्राप्तः, स पक्षो विधिं प्रयो-  
जयति, अतो विषमचिकीर्षायाम् अपि समो विधीयते । तस्मात्  
विषमस्य अप्राप्तिः विधौ सति भवति—इति समो विधीयते ।  
एवम् इतरेष्वपि, तस्मात् विधिः—इति ॥ (४ । २ । ९ अ०) ॥

द्रव्यगुणविधानस्य नियमार्थताधिकरणम् ॥

सू. तथा द्रव्येषु गुणश्रुतिरुत्पत्तिसंयोगात् ॥ २५ ॥

भा. (अधिकरणप्रदेशोऽयम्\*) । इदमामनन्ति,—‘वायव्यं श्वेत-

\* ‘पूर्वाधिकरणोक्तयुक्त्यैवास्य सिद्धेस्तस्यैवांशरूपः’ इति टीका ॥

भा. मालभेत भूतिकामः, तथा, 'सोमारौद्रं घृते चरं निर्वपेत् शुक्लानां व्रीहोणां ब्रह्मवर्चसकामः', तथा नैर्ऋतं चरम् निर्वपेत् कृष्णानां व्रीहोणाम्—इति । तत्र सन्देहः,—किं श्वेतादिवर्णा विधीयते, उत अनूद्यते?—इति । किं प्राप्तम्?—अनूद्यते, द्रव्यश्रुतिगृहीतत्वात् । विधिर्वा,—पक्षे प्राप्तस्य नियमार्थः—इति । पक्षोक्तं प्रयोजनम् उभयोरप्यधिकरणयोः ॥ (४।२। १० अ०) ॥

अवघातादिसंस्कारविधानस्य नियमार्थताधिकरणम् ॥

सू. संस्कारे च तत्प्रधानत्वात् ॥ २६ ॥

भा. (अयमप्यधिकरणप्रदेशः) । दर्शपूर्णमासयोः श्रूयते,—'व्रीहोऽनूद्यते, तण्डुलान् पिनष्टि'—इति, तत् किम्, इमौ विधी, उत अनुवादौ?—इति संशयेऽर्थप्राप्तत्वात्, अनुवादौ—इति प्राप्ते नियमार्थत्वात् विधी?—इति ॥ (४।२। ११ अ०) ॥

यागस्वरूपनिरूपणाधिकरणम् ॥

सू. यजतिचोदना द्रव्यदेवताक्रियं समुदाये कृतार्थत्वात् ॥ २७ ॥

भा. शेषविनियोगः उक्तः, किं तत् प्रधानं? यस्य एते शेषाः—इति । उच्यते,—यजति ददाति जुहोति—इत्येवंलक्षणम् । अथ किंलक्षणको यजतिजुहोतिर्ददातिश्च?—इति । 'यजति-चोदना, तावत् 'द्रव्यदेवताक्रियं',—द्रव्यं देवता च, तस्य द्रव्यस्य क्रिया, (यथा तयोः सम्बन्धो भवति) ; 'समुदाये' (समुदितेष्वेषु) यजतिशब्दो भवति, लोके द्रष्टोऽग्नेन पशुपतिः—इति, तेन मन्यामहे,—द्रव्य-देवता-क्रियस्यार्थस्य यजतिशब्देन प्रत्यायनं

भा. क्रियते—इति । लक्षणकर्मणि प्रयोजनं न वक्तव्यम्, ज्ञानमेव  
अत्र प्रयोजनम्\*—इति ॥ (४।२।१२ अ०) ॥

होमस्वरूपनिरूपणाधिकरणम् ॥

स. तदुक्ते श्रवणाज्जुहोतिरासेचनाधिकः स्यात् ॥ २८ ॥

भा. अथ किंलक्षणको जुहोतिः?—इति ‘तदुक्ते’ (यजत्युक्तेर्थे)  
जुहोतिः श्रूयते, असेचनाधिके, तस्मात् यजतिरेव असेचना-  
धिको जुहोतिः, ऊतमनेन—इति एवञ्जातीयके वक्तारो भवन्ति  
लोके; वेदेऽपि यजतिचोदितं जुहोतिना अनुवदति,—‘सङ्घा-  
मिणं चतुर्होत्रा याजयेत्, चतुर्गृहीतमाज्यं दत्त्वा चतुर्होतारं  
व्याचक्षीत, पूर्वेण ग्रहेणाङ्गं जुहुयादुत्तरेणाङ्गम्,—इति ॥

अथ ददातिः किंलक्षणकः?—इति । आत्मनः स्वत्वव्यावृत्तिः  
परस्य स्वत्वेन सम्बन्धः । यजति-ददाति-जुहोतिषु सर्वेषु उत्-  
सर्गः समानः, तत्र यजतिर्देवताम् उद्दिश्योत्सर्गमात्रं, जुहोतिः  
आसेचनाधिकः, ददाति उत्सर्गपूर्वकः परस्वत्वेन सम्बन्धः,—  
इत्येष एषां विशेषः—इति ॥ (२।४।१३ अ०) ॥

\* “समुदाये द्युतार्थत्वादित्ययुक्तोऽयं ग्रन्थः, न हि यागशब्दो  
द्रव्यदेवताक्रियं त्रितयमपि ब्रवीति, किं तर्हि यजिधातुवाच्यम्...”  
इत्यादि “उच्यते,—न पदार्थलक्षणमिदं, किं तर्हि यजेत् सर्गकाम  
इति साधनत्वेन यागस्य चोद्यमानस्य प्रयोगः कथ्यते, यत् देवतो-  
द्देशेन द्रव्यं त्यजति तेन यागोऽनुष्ठितो भवति, न त्यागमात्रे यागः  
द्युतो भवतीति, तस्मात् प्रयोगकथनमेवैतत् सूत्रकारस्य यजतिचोद-  
नेत्याह, चोदनेति हि वाक्यमुच्यते” इत्यन्तम् वार्त्तिकमनुसन्धेयम् ॥

† स्थायित्वा इति का० ब्री० पु० पाठः ॥

वर्हिषः आतिथ्यादिसाधारण्याधिकरणम् ॥

सू. विधेः कर्मापवर्गित्वादर्थान्तरे विधिप्रदेशः स्यात् ॥

२६ ॥ (पृ०) ॥

भा. ज्योतिष्टोमे श्रूयते,—‘यत् आतिथ्यायां वर्हिः, तत् उपसदां, तत् अग्नीषोमीयस्य’\*—इति । तत्र सन्देहः,—किं परद्रव्यस्य उपदेशः (१), उत निरिष्टिकस्य (२), अथ वा धर्मविधिप्रदेशः (३), अथ वा द्रव्यसाधारण्यम्?—इति । किं प्राप्तम्?—(१) ‘परद्रव्यस्य उपदेशः । कुतः? । परद्रव्यस्य उपदेशसदृशः शब्दः,—‘यत् आतिथ्यायां, तत् उपसदाम्’—इति, यथा, यो देव-दत्तस्य गौः, स विष्णुमित्रस्य कर्त्तव्यः—इति देवदत्तात् आच्छिद्य विष्णुमित्राय दीयते—इति, अतः परद्रव्यस्य उपदेशः’—इति । न च एतदस्ति, तथा सति आतिथ्यायां तस्य विधानं यत् पूर्वं, तत् अनर्थकं स्यात् ।

(२) ‘एवं तर्हि निरिष्टिकस्य उपदेशः, तेन आतिथ्यायां यत् विहितम्, आतिथ्यायां यत् उपात्तम्’—इति, तथा सत्यर्थवत् आतिथ्यायां तत् वचनं, निरिष्टिकेन तु उपसदः कर्त्तव्या भवन्ति, न च, एष शिष्टानामाचारः, न च, सर्वे चोदकप्राप्ता धर्मा भवेयुः, अतो ब्रूमः,—(३) ‘विधेः कर्मापवर्गित्वात् अर्थान्तरे विधिप्रदेशः स्यात्, तत् वर्हिः परिसमाप्तायाम् आतिथ्यायाम् अपवृत्तं, पूर्वं तत् आतिथ्यायाः, उपसत्काले आतिथ्यासम्बन्धः तस्य नास्ति, भूतपूर्वेण आतिथ्यया कर्मणा लक्ष्येत, लक्षणा-

\* क्रीतं सोमं शकटेऽवस्थाप्य प्राचीनवंशप्रत्यानयनेऽभिमुखो यामिष्टिं निर्वपति, सेयम् आतिथ्या, तत ऊर्ध्वं त्रिषु दिनेषु अनुष्ठीयमाना उपसदः, औपवसथ्ये दिनेऽनुष्ठीयमानोऽग्नीषोमीय इति माधवः ॥



भा. शब्दश्च न न्याय्यः । तस्मात् आतिथ्यावर्हिष आङ्गस्याभावात्  
यद्वर्मकमातिथ्यावर्हिः, तद्वर्मकम् उपसदाम् अग्नीषोमीयस्य च  
—इति न्याय्यम् ॥

सू. अपि वोत्पत्तिसंयोगादर्थसम्बन्धोऽविशिष्टानां प्रयो-  
गैकत्वहेतुः स्यात् ॥ ३० ॥ (सि०) ॥

भा. अपि वा—इति पक्षो व्यावर्त्तते । उत्पत्तिसंयोग एव एष  
अस्य वर्हिषः, यदि हि उत्पन्नम् आतिथ्यायां वर्हिः विशिष्टं  
स्यात्, तस्य धर्मा औपसदे वर्हिषि अतिदिश्येरन्, न तु तदस्ति  
केनचित् वाक्येन । एवं प्रकृत्य, वर्हिषो विशेषो वच्यते,—  
‘आश्ववालः प्रस्तरः, विधृती चैक्ष्वयौ’—इति, तेन, न पर-  
विहितं वर्हिः उच्यते, न निरिष्टिकं, न कुतश्चिद्वर्माः प्रति-  
दिश्यन्ते, किं तर्हि?—साधारणममीषां वर्हिः उच्यते,—यत्  
आतिथ्यायां विधीयते, तत् एवोपसदाम्, अग्नीषोमीयस्य च  
विधीयते—इति अविशिष्टानां वर्हिषा संयोग एकेन सर्वेषां,  
यत् आदौ वर्हिर्लूयते, तत् लवनं सर्वेषाम् अर्थेन, साधारणो  
वर्हिषः प्रयोगः । एवं अतिः शब्दस्य, परिगृहीता भविष्यति,  
इतरथा धर्मलक्षणा भवेत्, अतिलक्षणाविशये च अतिर्न्याय्या  
न लक्षणा । तस्मात् त्रयाणां साधारणं वर्हिः—इति, पक्षोक्तं  
प्रयोजनम् ॥ (४ । २ । १४ अ०) ॥

इति श्रीश्वरस्वामिनः कृतौ मीमांसाभाष्ये चतुर्थस्याध्यायस्य  
द्वितीयः पादः ॥

चतुर्थे अध्याये तृतीयः पादः ॥

द्रव्यसंस्कारकर्मणां क्रत्वर्थताधिकरणम् ॥

सू. द्रव्यसंस्कारकर्मसु परार्थत्वात्फलश्रुतिरर्थवादः  
स्यात् ॥ १ ॥ (सि०) ॥

भा. 'यस्य खादिरः क्षुवो भवति, स च्छन्दसामेव रसेनावद्यति, सरसा अस्य आजतयो भवन्ति । यस्य पर्णमयी जुह्वर्भवति, न स पापं श्लोकं शृणोति'—इति ; यस्याश्वत्थी उपभृत् भवति, ब्रह्मणैवास्यान्नमवरुन्धे\*, यस्य वैकङ्कती ध्रुवा भवति, प्रत्येवास्य आजतयस्तिष्ठन्ति, अथो प्रैव जायते, यस्य एवंरूपाः क्षुवा भवन्ति, सर्वाण्येवैनं रूपाणि पशूनाम् उपतिष्ठन्ते, नास्य अप-रूपम् आत्मन् जायते'—इति । तथा ज्योतिष्टोमसंस्कारे फल-श्रुतिः, 'यदाङ्क्ते चक्षुरेव भ्रातृव्यस्य वृङ्क्ते, तथा, 'केशश्मश्रू वपते, दतो धावते, नखानि निवृणन्ति स्नाति, मृता वा एषा त्वगमेधं वाऽस्यैतदात्मनि श्मलं तदेवोपहृते मेध एव मेधम्† एवमुपैति । कर्मणि फलं श्रूयते,—'अभीषू वा एतौ यज्ञस्य यदाधारौ, चक्षुषी वा एतौ यज्ञस्य यदाज्यभागौ, यत् प्रयाजानुयाजा ईज्यन्ते, वर्म वा एतत् यज्ञस्य क्रियते, वर्म यजमानस्य भ्रातृव्यस्य अभिभूत्यै'—इति ।

अत्र सन्देहः,—किम् इमे फलविधयः, उत अर्थवादाः?—  
इति । किं प्राप्तम्?—फलविधयः, प्रवृत्तिविशेषकरत्वात् फल-

\* स ब्रह्मणैवान्नमवरुन्धे इति का० क्री० पु० पाठः ॥

† मेध एव इति आ० सो० पु० पाठः ॥

भा. विधेः, यथा, खादिरं वीर्यकामस्य यूपं कुर्यात्, पालाशं ब्रह्म-  
वर्चसकामस्य, वैल्वमन्नाद्यकामस्य—इति, यथैते फलविधयः,  
एवम् इहापि द्रष्टव्यम्। एवं प्राप्ते ब्रूमः,—फलार्थवादाः—  
इति। कुतः?। ‘परार्थत्वात्,—क्रत्वर्थान्येतानि, जुह्वः प्रदाने  
गुणभूता, उपभृदुपधारणे, सुवा आज्यधारणे, अञ्जनवपनादि च  
यजमाने, आधारावाज्यभागौ प्रयाजानुयाजाश्च आग्नेयादिषु।  
यदि फलेऽपि गुणभावः स्यात्, अन्यत्रोपदिष्टानाम् अन्यत्र पुन-  
र्गुणभाव उपदिष्टः—इति प्रतिज्ञायेत, न चैतत् न्याय्यं, परार्थता  
हि गुणभावः, क्रत्वर्थता चैषां शब्देन,—‘जुक्ता जुहोति’ (जुक्ता  
होममभिनिर्वर्त्तयति)—इति, एवं सर्वत्र। तस्मात् न एते  
पुरुषार्थाः ॥

सू. उत्पत्तेश्चातत्प्रधानत्वात् ॥ २ ॥ (यु०) ॥

भा. ‘अथ उच्यते,—पुरुषमपि प्रति गुणभाव उपदिष्टः,—‘यस्य  
पर्णमयी जुह्वर्भवति न स पापं श्लोकं शृणोति’—इत्येवमा-  
दिभिर्वाक्यैः—इति। तच्च न। कस्मात्?। ‘उत्पत्तेरतत्प्रधान-  
त्वात्’, तत्र, ‘पालाश्या जुक्ता अ-पापश्लोकश्रवणं क्रियते’—  
इति न कश्चित् शब्दः आह, एतावत् श्रूयते,—‘यस्य असौ  
भवति, न स पापं श्लोकं शृणोति’—इति, एतावत् अत्र शब्देन  
गम्यते,—‘यस्य एवंलक्षणा जुह्वः, तस्य अ-पापश्लोकश्रवणम्’  
—इति। तत्र, जुक्ता तत् क्रियते, जुह्वं तदर्था?—इति,  
नैतत् शब्दः आह।

‘ननु अनुमानादेतत् गम्यते,—ध्रुवं पालाश्या जुक्ता तत्  
क्रियते, यतस्तस्यां सत्यां तत् भवति’—इति। अत्र उच्यते,  
—न, एवञ्जातीयकं कार्यकारणत्वेऽनुमानं भवति, कार्यकारण-  
सम्बन्धो नाम स भवति, यस्मिन् सति यत् भवति, यस्मिंश्च  
असति यन्न भवति, तत्र एव कार्यकारणसम्बन्धः, इह तु तद्भावे

भा. भावो ज्ञातः, न अभावेऽभावः,—‘यस्य पालाशी न भवति तस्य  
अ-पापश्लोकश्रवणं नास्ति’—इति, न, एवञ्जातीयकः शब्दोऽस्ति,  
तेन न, नियोगतोऽवगम्यते,—तेन इदं क्रियते—इति, लक्षण-  
मेतत् पुरुषस्य गम्यते, तस्मात् न अनुमानम् ।

अपि च, यस्यापि जुहः पालाशी भवति, तस्यापि पाप-  
श्लोकश्रवणं भवति । कथम् अवगम्यते ? । प्रत्यक्षतः । ‘ननु  
एवं सति अग्निहोत्रेणापि फलं न साध्येत । न ऊतमात्रेण फलं  
दृश्यते’—इति । नैष दोषः, न हि तत्र उच्यते,—तावतैव फलं  
भवति—इति, इह तु वर्तमानायां जुहसत्तायां वर्तमानस्य  
पापश्लोकश्रवणस्य प्रतिषेधः, तस्मात् न तत्र अनुमानम्,—इदं  
कार्यं, इदं कारणम्—इति । अग्निहोत्रादिषु तु शब्देनैव कार्य-  
कारणसम्बन्ध उच्यते,—तस्मात् तत्र तत्कालेऽदृश्यमानेषु फले,  
कालान्तरे फलं भविष्यति—इति गम्यते, न तु एवञ्जातीयकेषु,  
तस्मात् न एवञ्जातीयकेभ्यः फलमस्ति—इति ।

‘ननु ‘यस्य पालाशी जुहर्भवति, न स पापं श्लोकं शृणोति’  
—इत्येवम् उक्ते तत एव तत्फलं भवति—इति गम्यते, तस्मात्  
इह अपि कालान्तरे फलं भविष्यति’—इति । उच्यते,—सत्यं  
गम्यते, प्रमाणं तत्र किम्?—इति विचारयामः, न तावत्  
प्रत्यक्षं, न अनुमानं, न इतरत् दृष्टविषयम् उपमानादि, नो  
खल्वपि शब्दः—इत्येतत् उक्तम्, वाक्यार्थोऽपि पदार्थोऽपजनितो  
भवति, न अन्यथा, तदुक्तं,—(१ । १ । २५ सू०)—‘तद्भूतानां  
क्रियार्थेन समागनायः’—इति । तस्मात् अ-प्रमाणमूलत्वात्  
मिथ्याविज्ञानमेतत् । लौकिकेषु वाक्येषु अथैवं गम्यते, तानि  
हि विज्ञातेर्भ्यः प्रयुज्यमानानि अथाहार्यपदानि गौणानि  
विपरिणत—व्यवहितार्थानि च प्रयुज्यन्ते, तस्मात् तत्सादृश्यात्  
वचनागम्येषु अपि अर्थेषु भवति तत्त्वरूपो मिथ्याप्रत्ययः, यथा  
भृगुतृष्णादिषु ।

भा. अपि च, वर्त्तमानापदेशोऽयं, न च, अयमर्थो वर्त्तमानः, तस्मात् न, खादिरसुवादिसङ्गावे तत् फलं भवेत्, तदेवमापतति, —खादिरादौ सति भवति तत् फलं नापि भवति, असत्यपि भवति वा न वा—इति, नैवं विज्ञायत,—कुतः तत् फलम्—इति । तस्मात् एवञ्जातीयकेषु उच्चरितेषु न कश्चित् प्रवृत्तिर्न कुतश्चित् निवृत्तिः—इत्यानर्थक्यमक्रियार्थत्वात् । अर्थवादे तु सति भवति प्रयोजनं खादिरादेः, सुवादिषु कर्मार्थेषु प्रयोजनवत्सु । यदि एषां क्रतुम् प्रति प्रयोजनवत्ता न स्यात्, तत एतदेव फलं कयाचिच्छब्दवृत्त्या, भवेत् वा न वा?—इति विचार्येत, सति तु पारार्थ्ये नैव काचिच्छब्दप्रवृत्तिराश्रयितुम् शक्यते, कैमर्थ्यं हि सा कल्पयेत् । तस्मात् एवञ्जातीयका अर्थवादाः, अर्थवादत्वे च अवर्त्तमाने वर्त्तमानशब्दः प्रशंसार्थ उपपत्स्यते ॥

सू. फलन्तु तत्प्रधानायाम् ॥ ३ ॥ (आ० नि०) ॥

भा. अथ यदुक्तं,—यथा, 'खादिरं वीर्यकामस्य यूपं कुर्यात्, वेत्वमन्नाद्यकामस्य पालाशं ब्रह्मवर्चसकामस्य'—इति, युक्तं तेषु, विधिविभक्तिः कुर्यात्—इति वीर्यखादिरसम्बन्धस्य विधात्री, न च वर्त्तमानापदेशिनी । तस्मात् तत्र अविरोधः—इति, एवं हि पदवाक्यार्थन्यायविदः श्लोकमामनन्ति,—

कुर्यात्, क्रियेत, कर्त्तव्यं, भवेत्, स्यात्—इति पञ्चमम् ।

एतत् स्यात् सर्ववेदेषु नियतं विधिलक्षणम् ॥

—इति । विधिविभक्तिं हि विधायिकां लिङ्गम् मन्यमानाः श्लोकमिमं समामनन्ति । अस्ति चात्र विधिविभक्तिः । तस्माद् अनुपवर्णनमेतत्—इति ॥ (४।३।९ अ०) ॥

नैमित्तिकानां वार्हङ्गिरादीनामनित्यार्थत्वाधिकरणम् ॥

ख. नैमित्तिके विकारत्वात् क्रतुप्रधानमन्यत् स्यात् ॥ ४ ॥

भा. अस्ति ज्योतिष्टोमे नैमित्तिकं,—‘वार्हङ्गिरं ब्राह्मणस्य ब्रह्म-  
साम कुर्यात्, पार्थुरश्मां\* राजन्यस्य, रायोवाजीयं वैश्यस्य’  
—इति, तथा अग्नौ नैमित्तिकं,—‘साहस्रं प्रथमं चिन्वानः  
चिन्वीत, द्विसाहस्रं द्वितीयं, त्रिसाहस्रं तृतीयम्’—इति, तथा  
दर्शपूर्णमासयोः श्रूयते,—‘गोदोहनेन पशुकामस्य प्रणयेत्’,  
कांस्थेन ब्रह्मवर्चसकामस्य, मार्त्तिकेन प्रतिष्ठाकामस्य’—इत्ये-  
तानि नैमित्तिकानि । तेषु सन्देहः,—किम् एतान्येव नैमित्ति-  
कानि नित्यार्थे, उत अन्यत् तत्र तत्र नित्यार्थे?—इति ।

किं प्राप्तमेतान्येव?—इति । कुतः? । अत्र ब्रह्मसामादिभिर-  
वश्यं भवितव्यं, चोदितानि हि तानि, सन्निहितानि साधनानि  
आकाङ्क्षन्ति, न च, एषां सन्ति विहितानि साधनानि, समीप-  
तश्च नैमित्तिकानि उपनिपतन्ति, तैः प्रकृतैः सन्निहितैरेतानि  
निराकाङ्क्षीक्रियन्ते—इत्येतत् न्याय्यम् । कथम्? । नैमित्तिकं  
हि सन्निहितं, वाक्यात् अवगम्यते, नान्यत् श्रूयते,—यावांश्च  
श्रुतस्य उत्सर्गे दोषः, तावानेव अश्रुतकल्पनायाम् ।

‘आह, ननु निमित्तार्थानि तानि प्रकृतानि’ । उच्यते,—  
नैष दोषः,—अन्यार्थमपि प्रकृतम् अन्येन सम्बध्यते, यथा,  
शाल्यर्थं कुल्याः प्रणीयन्ते, ताभ्यश्च पानीयं पीयते, उपस्पृश्यते  
च, एवम् इहापि द्रष्टव्यम् । अथ वा, अस्त्येवात्र अवान्तरवाक्यं,  
यथा, ‘गोदोहनेन प्रणयेत्’—इति, तत् अकामसम्बद्धं गोदो-  
हनेन प्रणयनं प्रापयति । न च, शक्यं श्रुतमुत्सृष्टम् । योऽप्ययं,

भा. 'पशुकामस्य'—इति शब्दः, स पशुकामसम्बन्धं शक्नुयात् कर्तुम्, न अवान्तरवाक्यस्य अर्थं निवारयितुम्, न च, गम्यमानं, विना कारणेन, अविवक्षितम्—इति शक्यं वदितुम्। भवन्ति च द्विष्टानि\* वाक्यानि, यथा श्वेतो धावति अलम्बुसानां याता—इति। तस्मात् नैमित्तिकान्येव नित्यार्थे भवितुमर्हन्ति—इति।

एवं प्राप्ते ब्रूमः,—‘नैमित्तिके’ श्रूयमाणे क्रत्वर्थम् ‘अन्यत् स्यात्’—इति। कुतः?। ‘विकारत्वात्’ (विशेषे श्रुतत्वात्—इत्यर्थः), विशेषे हि तत्र नैमित्तिकं श्रूयते, तत्, असति तस्मिन् विशेषे न भवितुमर्हति। यदुक्तम्, अवश्यकर्तव्यानि—इति, नैष दोषः,—अवश्यकर्तव्यत्वात् करिष्यन्ते। यत्तु, नान्यदेषां विहितं साधनम्—इति, सामान्यविहितं भविष्यति—इति न दोषः। किन्तु तत्?। अभीवर्त्तो ब्रह्मसाम, अष्टादशमन्वगतोऽग्निः, वारणं प्रणयनपात्रम्। अथ यदुक्तं, सन्निहितैः प्रद्युक्तैर्नैमित्तिकैर्ब्रह्मसामादीनि सम्भन्त्यन्ते—इति। न—इति ब्रूमः,—न हि वार्हङ्गिरादीनां प्रकरणम्। अथोचेत्,—प्रद्युक्तैः स्तोत्रादिभिः सम्बन्ध्यन्ते—इति, एतदपि नोपपद्यते,—यद्यपि प्रद्युक्तानि नित्यानि स्तोत्रादीनि, तथापि वाक्येन निमित्तसंयोगे श्रूयन्ते वार्हङ्गिरादीनि, वाक्यं च प्रकरणाद्गुणीयः। यदुक्तं,—सन्निधानाद्वाक्याद्वगतोऽर्थमर्थः—इति, न, एवञ्जातीयको वाक्यार्थः सामान्यं पदार्थं बाधितुमर्हति; निमित्तसंयोगे हि वार्हङ्गिरादीनामर्थवत्ता। तस्मात् तत्र तत्रान्यत् नैमित्तिकात्—इति।

अथ यदुक्तम्,—अवान्तरवाक्येन गोदोहनमपि प्रापितं न शक्यम् उत्सृष्टुम्, ऋते कारणात्, (अविवक्षितं कल्पयितुम्),

\* द्विविधानि इति आ० सो० पु० पाठः ॥

† इदञ्च ‘उत्सृष्टुम्’ इत्यस्य विवरणम् ॥

भा. द्विष्टं हि तत् भवति—इति। उच्यते,—कारणात् अविवक्षितम्। किं कारणं? न हि, इदं युगपत् भवति,—परिपूर्णेन च अर्थाभिधानम् अवान्तरवाक्येन च—इति। कथम्? प्रणयति—इति प्रपूर्वं नयतौ विधिविभक्तिः स्वपदगतमर्थं श्रुत्या विदधाति, प्रणयनादिसम्बद्धमपि गोदोहनादि श्रुत्या, वाक्येन च। यस्त फलस्य गोदोहनादेश्च सम्बन्धः, स हित्वा श्रुत्यर्थे, केवलेन वाक्येन। ‘अथ, प्रणयनस्य गोदोहनादिसम्बन्धं, गोदोहनादेश्च फलेन सम्बन्धं वदति’—इति उच्यते। न, द्वयार्थाभिधानात् भिद्येत नितरां वाक्यं, न च एतन्नग्रास्यम्।

यत्तु,—श्वेतो धावति—इत्येवमादि, भवेत् तत्र विशेषानवगमात् उभयार्थावगतिः। इह तु गम्यते विशेषः कमिपदोच्चारणं, स इह श्रौतोऽर्थः। मन्येत; यदि गोदोहनादेः क्रियासम्बन्धो विवक्ष्यते, कमिपदं प्रमादो भवेत्, न च अयं प्रमादः, नैवावान्तरवाक्यार्थं विवक्षिते कमिपदसम्बन्धोऽवकल्पते। तस्मात् न द्विष्टं वाक्यं, गोदोहनादि-कमिसम्बन्धः एव अत्र अभिधीयते, न नित्यकार्यं भवितुमर्हति—इति, एवं सर्वत्र ॥ (४।३। २ अ०) ॥

दध्यादेर्नित्यनैमित्तिकोभयार्थताधिकरणम् ॥

(संयोग-पृथक्त्वान्यायः) ॥

सू. एकस्य तूभयत्वे संयोगपृथक्त्वम् ॥ ५ ॥ (सि०) ॥

भा. अग्निहोत्रे श्रूयते,—‘दध्ना जुहोति’—इति, पुनश्च ‘दध्नेन्द्रिय-कामस्य जुहुयात्’—इति, तथा अग्नीषोमीये पशवाम्नायते,—‘खादिरे बध्नाति’—इति, पुनश्च ‘खादिरं वीर्यकामस्य वृषं कुर्यात्’—इति। तत्र सन्देहः,—किम् अत्राप्यन्यत् नित्यार्थम्.



भा. उत नैमित्तिकमेव?—इति । किं प्राप्तम्?—पूर्वेण न्यायेनान्यत्  
—इति । एवं प्राप्ते ब्रूमः,—‘एकस्य उभयत्वे’—(नित्यत्वे  
नैमित्तिकत्वे च) ‘संयोगपृथक्त्वम्’ कारणं, तत् इह संयोग-  
पृथक्त्वम् अस्ति,—एकः संयोगः—‘दध्ना जुहोति’—इति, एकः,  
—‘इन्द्रियकामस्य’—इति, तथा एकः,—‘खादिरे बध्नाति’  
—इति, अपरः,—‘खादिरं वीर्यकामस्य’—इति । तस्मात्  
नित्यार्थे कामाय च दधि—खादिरादि—इति ॥

सू. शेषः इति चेत् ॥ ६ ॥ (आ०) ॥

भा. इति चेत् पश्यसि,—कस्मात् न पूर्वस्य अयमपि शेषो भवति?  
यदेतदुक्तं,—‘दध्ना जुहोति’, ‘खादिरे बध्नाति’—इति, तस्य  
एव तु दध्नाः फलम् इन्द्रियं, तथा खादिरस्य वीर्यं, तच्च इदं  
च एकं वाक्यम्—इति ॥

सू. नार्थपृथक्त्वात्\* ॥ ७ ॥ (आ० नि०) ॥

भा. नैतदेवं,—पृथगेतावर्थौ यश्च दधिहोमसंयोगः, यश्च दधी-  
न्द्रियसंयोगः, तथा खादिरस्य बध्नातिना संयोगः वीर्येण च,  
द्वावेतावर्थौ, द्वावपि च विधित्सितौ अर्थैकत्वाच्चैकं वाक्यं समधि-  
गतम्, इहार्थद्वयेन भिद्येत वाक्यम् । कथं? जुहोतिसमभि-

\* “प्रणयनं हि विधीयमानं पात्राकाङ्क्षमेव विधीयते, तत्र यत्  
प्रणयति, केनापि पात्रेण, तच्चमसेनेति तस्याकाङ्क्षा निवर्तयति ।  
अतः प्रणयनस्य युक्तैकवाक्यता प्रयोजनैकत्वात्, इह तु दध्ना जुहो-  
तीति होमप्रयोजनेनैव निराकाङ्क्षत्वात् नान्यत् प्रयोजनमपेक्षते,  
इतरदपि इन्द्रियेण साध्येन निराकाङ्क्षीकृतम्, तस्मात् द्वयोरपि  
साध्ययोः परस्परसम्बन्धो नास्त्यर्थभेदात्” इति वार्तिकमचानु-  
न्वेयम् ॥

भा. व्याहृता विधिविभक्तिः, असम्भवे श्रौतस्य होमविधानस्य, गुणं समभिव्याहृतं विधातुमर्हति, तदसम्भवे गुणफलसम्बन्धम् । तत्र हि अत्यन्ताय श्रुतिः उत्सृष्टा वाक्यानुरोधेन स्यात्, न च, युगपत् सम्भवासम्भवौ सम्भवतः । तस्मात् यदेव नैमित्तिकं तदेव नित्यार्थम्—इति ॥ (४।३।३ अ०) ॥

पयोव्रतादीनां क्रतुधर्मताधिकरणम् ॥

सू. द्रव्याणान्तु क्रियार्थानां संस्कारः क्रतुधर्मः  
स्यात् ॥ ८ ॥ (सि०) ॥

भा. ज्योतिष्टोमे समामनन्ति,—‘पयोव्रतं ब्राह्मणस्य, यवागू-  
राजन्यस्य, आमिक्षा वैश्यस्य’—इति । तत्र सन्देहः,—किम्  
अयं पुरुषधर्मः, उत क्रतोः?—इति । प्रकरणं बाधित्वा वाक्येन  
विनियुक्तः पुरुषस्य—इति । एवं प्राप्ते ब्रूमः,—पुरुषाणां क्रिया-  
र्थानां शरीरधारणार्थो बलकरणार्थश्चायं संस्कारो व्रतं नाम,  
स क्रतुधर्मो भवितुमर्हति, प्रकरणानुग्रहाय । ‘ननु वाक्यात्  
पुरुषधर्मः’—इति । न—इति ब्रूमः,—तथा सति फलं कल्प्यं,  
कृत्स्नम् इतरत्र, प्रयोगवचनेनोपसंहृतं हि तत् प्रधानस्य ।  
तस्मात् क्रतुधर्मः ॥

सू. पृथक्त्वादवतिष्ठेत ॥ ९ ॥ (यु०) ॥

भा. ‘अथ पुरुषसंयोगः किमर्थः?’ । व्यवस्थापनार्थः—इति ब्रूमः,  
—पयोव्रतं ज्योतिष्टोमस्य भवति, तत्तु ब्राह्मणकर्तृकस्य एव, न  
अन्यकर्तृकस्य—इति । एवं सर्वत्र ॥ (४।३।४ अ०) ॥

विश्वजिदादीनां सफलत्वाधिकरणम् ॥

(इतः प्रभृति अधिकरणत्रयम् विश्वजिन्न्यायः) ॥

सू. चोदनायां फलाश्रुतेः कर्ममात्रं विधीयेत न ह्यशब्दं  
प्रतीयते ॥ १० ॥

भा. इदमामनन्ति,—‘तस्मात् पितृभ्यः पूर्वदुः करोति’—इति,  
तथा, सर्वभ्यो वा एष देवेभ्यः सर्वभ्यः छन्दोभ्यः सर्वभ्यः पृष्ठेभ्यः  
आत्मानमागुरते, यः सत्रायागुरते, स विश्वजिता अतिरात्रेण  
सर्वपृष्ठेन सर्वस्तोमेन सर्ववेदसदक्षिणेन यजेत’—इत्येवंलक्षणके  
श्रुते, भवति सन्देहः,—किं निष्फलमेतत् कर्ममात्रम्, उत स-  
फलम्?—इति । किं प्राप्तं?—निष्फलम्—इति । कुतः? ।  
‘फलाश्रुतेः’, शब्दप्रमाणके कर्मणि एवज्ञातीयके, ‘न हि अशब्दं  
प्रतीयते’ ।

‘ननु वैदिकानि कर्माणि फलवन्ति भवन्ति—इत्येवम् उक्तम्’ ।  
उच्यते,—फलदर्शनात्तानि फलवन्ति—इति उक्तं, न वैदिक-  
त्वात् । ‘एवं तर्हि कर्तव्यतावगमात् फलवन्ति—इति अर्थ-  
वस्यामः, सुखफलं हि कर्तव्यं भवति’—इति । उच्यते,—प्रत्यक्ष-  
विरुद्धम् एवज्ञातीयकस्य कर्तव्यत्वं, साक्षाद्वि तत् दुःखफलमव-  
गच्छामः, न च एवज्ञातीयकं प्रत्यक्षविरुद्धं वचनं प्रमाणं भवति,  
यथा अम्बुनि मज्जन्त्यलाबूनि, शिलाः प्लवन्ते, पावकः शीतः—  
इति । अपि च अनुमानात् अत्र सुखफलता,—तस्मात् कर्तव्यम्  
अतः सुखफलम्—इति, प्रत्यक्षं च अनुमानाद्ग्राह्यः । तस्मात्  
निःफलम् एवज्ञातीयकम्—इति ।

‘एवं हि अत्र फलं कल्पयेत, यद्येतत् फलवत्, एवम् उपदेशो-  
प्यवान् भवति’—इति । उच्यते,—कामं वाक्यम् अनर्थकम्—  
इति न्याय्यं वचनं भवेत्, भवन्ति हि अनर्थकान्यपि वचनानि,

भा. — दश दाडिमानि, षड्पूयाः—इत्येवञ्जातीयकानि । ‘ननु विश्वजिद्वयापारः सुखफलः’—इति । उत्तरं,—सुखफलं हि भवति अपूर्वं, न व्यापारः, न च, अयम् अपूर्वस्य कर्तव्यताम् आह, फलकर्तव्यतायां हि सत्यां तत् अवगम्यते, वाक्यार्थश्च फलस्य कर्तव्यताम् आह न पदार्थः, न च, अत्र फलसम्बद्धं वाक्यमस्ति । तस्मात् न, अयम् अपूर्वस्य विधायकः शब्दः, व्यापारमात्रमेव\* विदधाति, स च व्यापारो न तदात्वे सुख-फलः, न अपि आयत्यां, भङ्गित्वात्, तत्र अपूर्वं कल्पयित्वा फलमवगम्येत, फलं च कल्पयित्वा अपूर्वम्, एवम् इतरेतराश्रयं भवति, इतरेतराश्रयाणि च न प्रकल्पन्ते । तस्मात् निष्फलम् एवञ्जातीयकम्—इति ।

‘आह,—अथाहरिष्यामहे फलवचनम्† । उच्यते,—न शक्यं परिपूर्णं वाक्ये अथाहर्तुम्, परिपूर्णं हीदं वाक्यं,—विश्वजित् यागः कर्तव्यः—इति, न, किञ्चित् पदमस्ति साकाङ्क्षं, येन अथाहृत्य फलं सम्बध्येत, यथा‡ अक्षेमेऽपि पथि, भवति विप्रलम्भक उपदेशः,—क्षेमोऽयं, यथा गच्छतु भवान् अनेन—इति, परिपूर्णमेव इदं वाक्यं, न अथाहारमर्हति विप्रलम्भक-कर्तृकं, एवम् इदमपि परिपूर्णं वाक्यं न अथाहारमर्हति । अपि च, अथाह्रियमाणेन एव इदं वाक्यं सम्बध्येत, विश्वजित् यागः कर्तव्यः, इदं च फलं भवति—इति, दाविमौ अर्थौ, एकार्थं च वाक्यं समधिगतम् । तस्मात् अनर्थकम् एवञ्जातीयकं कर्म—इति ॥

\* यागमात्रमेव इति का० क्री० पु० पाठः ।

† फलमिति आ० सो० पु० पाठः ।

‡ क्षेमोऽयं पन्था इति का० क्री० पु० पाठः ।

स. अपि वाऽम्नानसामर्थ्याच्चोदनाऽर्थेन गम्येतार्थानां  
 ह्यर्थवत्त्वेन वचनानि प्रतीयन्तेऽर्थतो ह्यसमर्था-  
 नामानन्तर्येऽप्यसम्बन्धः तस्माच्छ्रुत्येकदेशः सः ॥  
 ११ ॥ (सि०) ॥

भा. 'अपि वा'—इति पक्षव्यावृत्तिः । न चैतदस्ति,—अफलम्  
 —इति, फल—'चोदना अर्थेन गम्येत' । कतमेन अर्थेन ? ।  
 कर्तव्यतावचनेन । 'आह,—ननु व्यापारस्य प्रत्यक्षविरुद्धा  
 कर्तव्यता' । न व्यापारस्य उच्यते । कस्य तर्हि ? । व्यापारेण  
 अन्यस्य कस्यचित्—इति, भवति तेन इदानीं वाक्यं साकाङ्क्षं,  
 तत्र अध्याहारोऽवकल्पते, भवति च अध्याहारेण अपि कल्पना,  
 यथा, 'द्वारं द्वारम्'—इति उक्ते, संव्रियताम् अपाव्रियताम्—  
 इति । 'कथं पुनः अवगम्यते, इह अध्याहारेण कल्पयितव्यम् ?'  
 —इति । 'आम्नानसामर्थ्यात्', एवम् इदम् आम्नानम् अर्थ-  
 वत् भविष्यति, शक्नोति च अर्थमवगमयितुम् । तस्मात् न  
 अनर्थकम् ।

'ननु यत् पदम् अध्याह्रियते, तत् पौरुषेयं, तेन अवगतं च  
 अप्रमाणम्' । उच्यते,—न अपूर्वम् अध्याहारिष्यामः, वैदिकेन  
 एव अस्य, सह अन्यत्र समाम्नातेन, एकवाक्यताम् अथव-  
 सामः । 'आह,—न एवं शक्यम्, अन्तिकादुपनिपतितं हि पदं,  
 वाक्यार्थम् उपजनयितुमलं भवति, न दूरादवतिष्ठमानम्' । अत्र  
 उच्यते,—व्यवहितमपि हि, पराणुद्य व्यवधायकम्, आनन्तर्येण  
 मनसि विपरिवर्तमानम् अलमेव भवति विशेषम् उपजनयितुम् ;  
 यथा,

'इतः पश्यसि धावन्तं दूरे जातं वनस्पतिम् ।

त्वां ब्रवीमि विशालाक्षि ! या पिनक्षि जरङ्गवम्' ॥

भा. —इति 'इतः पश्यसि'—शब्दो बुद्धौ भवति, सः, 'दूरे जातं वनस्पतिम्,—एतैः पदैर्यवहितेन 'जरङ्गवम्'—इत्यनेन शब्देन व्यवधायकानि अपोद्य सम्बन्धमानः सम्बन्धते, 'अर्थानां हि अर्थवत्त्वेन' हेतुना व्यवहितान्यपि 'वचनानि' सम्बन्धन्ते, यानि पुनर् 'अथतो हि' असमर्थानि, तानि 'आनन्तर्येऽपि' सति न परस्परेण सम्बन्धमर्हन्ति, यथा, 'या पिनाक्षि जरङ्गवम्'—इत्येवमादीनि। तस्मात् न पौरुषेयता भविष्यति। 'आह, —ननु अत्रापि अपेक्षा पौरुषेयी'। उच्यते,—न अपेक्षा वेदे, वेदार्थप्रतिपत्तावभ्युपाय एष भवति, अनन्तरापेक्षायाम् असम्भन्त्याम् 'आम्नानसामर्थ्यात्' इतरापेक्षा वृत्तिराश्रीयते। 'तस्मात् अत्येकदेशः सः', (फलकामपदं दूरेऽपि सत् तस्य वाक्यस्य एकदेशभूतम् इत्यर्थः) ॥

सू. वाक्यार्थश्च गुणार्थवत् ॥ १२ ॥ (यु०) ॥

भा. 'इन्द्राय राज्ञे श्रूकरः'—इति यथा वाक्यान्तरस्थेन विधि-शब्देन गुणविधानं भवति, एवं फलविधानमपि भवितुमर्हति—इति, यथा, 'वरुणो वा एतमग्रे प्रत्यगृह्णात्'—इति व्यवधारण-कल्पना। एतन् इदमपि द्रष्टव्यम् ॥ (४।३।५ अ०) ॥

विश्वजिदादीनामेकफलताधिकरणम् ॥

सू. तत्सर्वार्थमनादेशात् ॥ १३ ॥ (पू०) ॥

भा. 'तस्मात् पितृभ्यः पूर्वदुः करोति'—इति, 'विश्वजिता यजेत'—इति फलवत्, एवंविधं कर्म—इत्येतत् समधिगतम्। इदं तु सन्दिह्यते,—किं सर्वफलमेतत् कर्म, उत एकफलम्?—इति। किं प्राप्तं?—'तत् सर्वार्थम्'—इति। कुतः?। 'अनादेशात्,—

भा. न किञ्चित् इह अतिदिश्यते,—इदं नाम फलम्—इति । अस्ति चेत्, विज्ञायेत । तस्मात् सर्वार्थम् अविशेषात् ॥

सू. एकं वा चोदनैकत्वात् ॥ १४ ॥ (सि०)

भा. 'एकं' फलं स्यात्, न 'वा' सर्वार्थम् । कुतः ? । 'चोदनैकत्वात्', साकाङ्क्षत्वात् एतत् अर्थिपदेन सम्बध्यते—इत्युक्तं, यच्चानेकेनापि सम्बद्धम् शक्नोति, तत् एकेन सम्बध्यते, एकेन सम्बद्धं सत् निराकाङ्क्षं भवति, न तत् अपरेणापि सम्बन्धमर्हति । तस्मात् एकैव कर्तव्यता—चोदना न्याय्या, तस्मात् एकफलता—इति ॥ (४ । ३ । ६ अ०) ॥

विश्वजिदादीनां स्वर्गफलताधिकरणम् ॥

सू. स स्वर्गः स्यात्, सर्वान् प्रत्यविशिष्टत्वात् ॥ १५ ॥  
(सि०) ॥

भा. एवञ्जातीयकेष्वेवोदाहारेणैव तत् समधिगतम्,—एकं फलम्—इति । इदम् इदानीं सन्दिह्यते,—किं यत्किञ्चित्, उत स्वर्गः ?—इति । यत्किञ्चित्—इति प्राप्तम्, विशेषानभिधानात्, तत् उच्यते,—'स स्वर्गः स्यात् सर्वान् प्रत्यविशिष्टत्वात्',—सर्वं हि पुरुषाः स्वर्गकामाः । कुतः एतत् ? । प्रीतिर्हि स्वर्गः, सर्वस्य प्रीतिं प्रार्थयते । 'किम् अतः' । यद्येवम्, अविशेषवचनः शब्दो न विशेषे व्यवस्थापितो भविष्यति, 'यजेत' 'कुर्यात्'—इति । तस्मात् स्वर्गफलम् एवञ्जातीयकम्—इति ॥

सू. प्रत्ययाञ्च ॥ १६ ॥ (यु०) ॥

भा. भवति च,—अनादिष्टफले कर्मणि स्वर्गः फलम्—इति प्रत्ययो लोके, एवम् उच्यते,—आरामदात् देवदत्तः, नियतोऽस्य स्वर्गः ;

भा. तडागद्वत् देवदत्तः, नियतोभ्यः स्वर्गः—इति । किम् अतो यद्येवम् ? । इत्थमनेन न्यायेन स्वर्गं सम्प्रत्ययो भवति, यस्मात् स्वर्गफलेषु कर्मसु कर्तव्येषु फलवचनं नैव उच्चारयन्ति, गम्यते एव—इति । तस्मादपि अवगच्छामः, एवञ्जातीयकेषु स्वर्गः फलम्—इति ॥ (४।३।७ अ०) ॥

रात्रिसत्त्वस्यार्थवादिकफलकत्वाधिकरणम् ॥

(रात्रिसत्त्वन्यायः) ॥

सू. क्रतौ फलार्थवादमङ्गवत्कार्णाजिनिः ॥ १७ ॥ (पृ०) ॥

भा. रात्रीः प्रकृत्य श्रूयते,—‘प्रतिष्ठन्ति ह वा एते, य एता उपयन्ति; ब्रह्मवर्चस्विनोन्नादा भवन्ति, य एता उपयन्ति’—इति । तत्र सन्देहः,—किं ते फलार्थवादाः, उत फलविधयः ? —इति । किम् प्राप्तं ?—फलार्थवादाः—इति ‘कार्णाजिनिः’ मेने । कुतः ? । फलार्थवादसरूपा एते शब्दाः—इति । किं सारूप्यम् ? । विधिविभक्तेरभावः, ‘अङ्गवत्’, यथा, ‘यस्य खादिरः सुवो भवति, स च्छन्दसामेव रसेनावद्यति’—इत्येवमादिषु ॥

सू. फलमात्रेयो निर्देशादश्रुतौ ह्यनुमानं स्यात् ॥ १८ ॥

(सि०) ॥

भा. ‘आत्रेयः’ पुनराचार्यः एवञ्जातीयकेभ्यः, ‘फलम्’ अस्ति—इति मेने, न, फलार्थवादः—इति । कुतः ? । अश्रुतफलत्वेभ्यः मीमांसा, फलचोदनया वाक्यशेषभूतया भवितव्यं । तस्मात् अन्या व्यवहिता सती अव्यवहिता कल्पनीया, इयं त्वव्यवहिता कृतैव, प्रतिष्ठया ब्रह्मवर्चससत्तया च समभिध्याहार आसां प्रत्यक्षः, विधिविभक्तिमात्रमन्यतोपेक्ष्यम् ।



भा. 'आह—कथं केवलं विधिविभक्तिमात्रम् अन्यतो भविष्यति? यत्, अनेन प्रतिष्ठादिना धात्वर्थेन सम्भत्स्यते—इति। उच्यते, —सह धात्वर्थेन, भविष्यति, न केवलं; तस्मात् अदोषः। अथ वा रात्रीणां या विधायिका विभक्तिः, सा इममपि प्रतिष्ठादि-विशेषं विधास्यति प्रयोगवचनेन, स्तुतिर्वा सह प्रतिष्ठादिभिर्विधात्री भविष्यति—इति ॥

ख. अङ्गेषु स्तुतिः परार्थत्वात् ॥ १९ ॥ (आ० नि०) ॥

भा. अथ यदुक्तं,—यथा 'यस्य खादिरः सुवो भवति'—इत्येवमादिषु फलश्रुतिः अर्थवादो भवति, एवम् इहापि स्यात्—इति, युक्तं तत्र फलार्थवादः, फलविधिसम्भवात्, फलार्थवाद-सम्भवाच्च। तदुक्तं,—द्रव्यसंस्कारकर्मसु परार्थत्वात् फलश्रुतिः अर्थवादः स्यात् (४।३।१ सू०)—इति ॥ (४।३।८ अ०) ॥

काम्यानां यद्युक्त—काम्यफलकत्वाधिकरणम् ॥

ख. काम्ये कर्मणि नित्यः स्वर्गो यथा यज्ञाङ्गे कर्त्तव्यः ॥  
२० ॥ (पू०) ॥

भा. काम्यानि कर्माणि उदाहरणम्,—'सौख्यं चरुं निर्वपेत् ब्रह्म-वर्चसकामः'—इत्येवमादीनि—इति। तत्र सन्देहः,—किम् एषां स्वर्गः फलं कामस्य, उत काम एव?—इति। किं प्राप्तं?—'काम्ये कर्मणि नित्यः स्वर्गः स्यात्। कथं?। सर्वपुरुषार्थाभिधात्री सामान्यवचनः शब्दः न विशेषे अवस्थापितो भवति, शक्यते हि अस्य दूरस्थेनापि स्वर्गकामशब्देन सम्बन्धः। 'आह,—'ननु विशेषकः शब्दः श्रूयते,—ब्रह्मवर्चसकामः'—इति। नेष विशेषकः, उपाधिकर एषः, यथा काष्ठान्याहृतुम् प्रस्थित उच्यते,—भवता शाकम् अपि आहर्त्तव्यम्—इति, काष्ठाहरणे

भा. शाकाहरणम् उपाधिः क्रियते—इति । किम् इदम् उपाधिः क्रियते ?—इति । काष्ठाहरणाधिकारसमीपे द्वितीयं कमाप-  
धीयते, सति काष्ठाहरणे, इदम् अपरं कर्त्तव्यम्—इति । एवम्,  
इहापि स्वर्गफले फलमपरम् उपधीमते,—‘ब्रह्मवर्चसकामो  
यागेन स्वर्गमभिनिर्वर्त्तयेत्’—इति । न हि, तत्र ब्रह्मवर्चसफल-  
वचनं स्वर्गफलस्य प्रतिषेधकं, ‘यथा, यज्ञाङ्गे क्रत्वर्थः’,—गोदो-  
हनेन पशुकामस्य प्रणयेत्—इति, यः पशुकामः स गोदोहनेन  
प्रणयनम् अभिनिर्वर्त्तयेत्—इति ॥

सू. वीते च कारणे नियमात् ॥ २१ ॥ (यु०) ॥

भा. ‘वीते च कारणे’, वीतायां फलेष्टायाम् अवाप्ते वा फले  
समाप्तिनियमो दृश्यते. वृष्टिकामेष्ट्यां,—‘यदि वर्षेत् तावत्येव  
जुञ्ज्यात्, यदि न वर्षेत् श्वोभृते जुञ्ज्यात्’—इति, यदि न  
स्वर्गः, किमर्थः समाप्तिनियमो भवेत् । तस्मात् नित्यः स्वर्गः—  
इति ॥

सू. कामो वा तत्संयोगेन चोद्यते ॥ २२ ॥ (सि०) ॥

भा. ‘कामो वा’ फलं भवेत्, न स्वर्गः, ‘तत्संयोगेन’ अस्य चोदना  
भवति, न स्वर्गकामसंयोगेन, आनुमानिकोऽस्य स्वर्गकामेन एक-  
वाक्यभावः, प्रत्यक्षस्तु कामवचनेन, प्रत्यक्षं च अनुमानाद्ब्रवीतः ।  
तस्मात् काम एव फलम्—इति ॥

सू. अङ्गे गुणत्वात् ॥ २३ ॥ (आ० नि० १) ॥

भा. अथ यदुक्तं,—यथा यज्ञाङ्गे—इति, युक्तं, ‘अङ्गे, गुणत्वात्’ ।  
प्रत्यक्षः तत्र क्रतुना संयोगः, कामेन च,—‘यः पशुकामः स्यात्,  
स गोदोहनेन प्रणयनम् अभिनिर्वर्त्तयेत्’—इति ; न तु अत्र  
प्रत्यक्षः शब्दोऽस्ति,—यो ब्रह्मवर्चसकामः स्यात्, स यागेन

भा. स्वर्गमभिनिर्वर्त्तयेत्—इति । कथं तर्हि?—यो ब्रह्मवर्त्तसकामः स्यात्, स तत् यागेन निर्वर्त्तयेत्—इति । तस्मात् न अङ्गवत् भवितुमर्हति—इति ॥

सू. वीते च नियमस्तदर्थम् ॥ २४ ॥ (आ० नि० २) ॥

भा. अथ यदुक्तं,—वीतयां फलेच्छायाम्, अवाप्ते वा फले समाप्ति-नियमो दृश्यते—इति । तत्र ब्रूमः,—‘वीते नियमः तदर्थं’, वीते नियमो भवति, तस्मै प्रयोजनाय । कस्मै ? शिष्टाविगर्हणाय,—उपक्रम्य अपरिसमापयतः,—तदनन्तरमेवैनं शिष्टा विगर्हयेयुः,—प्राक्रमिकोऽयं कापुरुषः—इति वदन्तः ; ये हि देवेभ्यः सङ्कलयन् हविः, न यागमभिनिर्वर्त्तयन्ति, तान् शिष्टा विगर्हन्ते, तस्मात् अवश्यं समापयितव्यं, तत्र एतद्दर्शनं युक्तं भविष्यति,—‘यदि वर्षत् तावत्येव जुज्यात्’—इति । तस्मात् काम्यानां काम एव फलम्—इति ॥ (४।३।९ अ०) ॥

दर्शपूर्णमासादीनाम् सर्वकामार्थताधिकरणम् ॥

(इतः प्रभृति अधिकरणद्वयं दर्शपूर्णमासन्यायः) ॥

सू. सार्वकाम्यमङ्गकामैः प्रकरणात् ॥ २५ ॥ (पू०) ॥

भा. इदमाग्नयते,—‘एकस्मै वा अन्या इष्टयः कामाय आह्नियन्ते, सर्वभ्यो दर्शपूर्णमासौ’, ‘एकस्मै वान्ये क्रतवः कामाय आह्नियन्ते, सर्वभ्यो ज्योतिष्टोमः’—इति । तत्र सन्देहः,—किम् अङ्गकामैः अङ्गाङ्गकामैश्च सह, अस्य अनुवादः, अथवा विधिः ?—इति । किं प्राप्तम् ?—अनुवादः—इति, यदेतत् ‘सार्वकाम्यं’, तदनूद्यते, अङ्गकामैश्च अङ्गाङ्गकामैश्च सह, सन्ति हि अङ्ग-कामाश्च अङ्गाङ्गकामाश्च, यथा ‘आहार्यपुरीषां पशुकामस्य

भा. वेदिं कुर्यात्, खननपुरीषां प्रतिष्ठाकामस्य—इत्येवमादयः, तथा,—‘यदि कामयेत, वर्षेत् पर्जन्यः’—इति नोचैः सद्दो मिनुयात्—इति, तत् विहितमेव इदमभिधीयते,—इत्यनुवादं न्याय्यम् मन्यामहे ॥

सू. फलोपदेशो वा प्रधानशब्दसंप्रयोगात् ॥ २६ ॥  
(सि०) ॥

भा. फलविधिर्वा । कुतः? । प्रधानशब्देन फलसंयोगो भवति,—‘सर्वभ्यो दर्शपूर्णमासौ’, ‘सर्वभ्यो ज्योतिष्टोमः’—इति च, प्रधानाभिधानेन च प्रधानस्य सर्वफलवत्ता विहिता । तस्मात् न अनुवादः । अथ अङ्गकामान् अङ्गाङ्गकामांश्चापेक्षते, तथा लक्षणाशब्दः स्यात्, अतिश्च लक्षणाया गरीयसी । तस्मात् प्रयोगवचनेन विधिः—इति ॥ (४ । ३ । १० अ०) ॥

दर्शपूर्णमासादीनां प्रति-फलं पृथगनुष्ठानाधिकरणम् ॥

(योगसिद्धिन्यायः) ॥

सू. तच्च सर्व्वविशेषात् ॥ २७ ॥ (पू०) ॥

भा. एवञ्जातीयकेषु एव उदाहरणेषु एतत् उक्तं,—प्रधाने सर्व्व-  
कामानां विधिः—इति । इदम् इदानीं सन्दिह्यते,—किं सद्यत्-  
प्रयोगे सर्व्व कामाः, उत पर्यायेण?—इति । किं प्राप्तम्?—  
सद्यत्प्रयोगे ‘सर्व्व’ कामाः—इति । कथं? । सर्व्वेषां कामानां  
दर्शपूर्णमासौ निमित्तं, ज्योतिष्टोमश्च—इति, निमित्तं चेत्  
सर्व्वेषां कामानां, कोऽत्र खलु कामो न भविष्यति?—इति ।  
तस्मात् योगपद्येन सर्व्व कामाः—इति ॥

सू. योगसिद्धिर्व्यार्थस्योत्पत्त्यसंयोगित्वात् ॥ २८ ॥ (सि०) ॥

भा. न चैतदस्ति, सर्वे युगपत् कामाः—इति, पर्यायो 'योग-  
सिद्धिः', पर्यायेण भवेयुः कामाः—इति। कुतः?। 'अर्थस्य  
उत्पत्त्यसंयोगित्वात्' अर्था इमे कामा नाम, न सर्वे एव युगपत्  
उत्पद्यन्ते, असम्भवो युगपदुत्पत्तेः सर्वेषां, विरोधात्। अथ वा,  
'उत्पत्त्यसंयोगित्वात्'—इति न, कामानामेतत् उत्पत्तिवचनम्,  
उत्पन्नानां लक्षणत्वेन वचनं, ये सर्वे कामास्तेभ्यो दर्शपूर्णमासौ  
ज्योतिष्टोमश्च—इति, न सर्वे कामाः कर्मणः श्रूयन्ते, ये सर्वे  
कामास्तेभ्यो हि कर्म विधीयते। तस्मात् न कामानां साहित्यं  
गम्यते—इति ॥ (४।३।११ अ०) ॥

एवं वा,—

काम्यानामैहिकामुष्मिकफलवत्त्वाधिकरणम् ॥

(वर्णकान्तरम्) ॥

सू. तत्र सर्व्वविशेषात् ॥ २७ ॥ (पू०) ॥

भा. काम्यानि कर्माणि उदाहरणम्,—'सौर्यं चरुं निर्वपेत् ब्रह्म-  
वर्चसकामः, ऐन्द्राग्रमेकादशकपालं निर्वपेत् प्रजाकामः, चित्रया  
यजेत पशुकामः, वैश्वदेवीं साड्यह्वायणीं\* निर्वपेत् ग्रामकामः'  
—इति, तेषु सन्देहः,—किम् इह लोके कामाः, उत अमुष्मिन्  
लोके?—इति। किं प्राप्तम्?—'तत्र' (अमुष्मिन् लोके) कामाः,  
'अविशेषात्', यथा स्वर्गः, एवम् इमेऽपि, न हि, अनन्तरानर्हते  
कर्मणि फलम् उपलभ्यते पशवादि, यच्च अनन्तरम् उपलभ्यते,  
तत् ततः—इति विज्ञायते, यथा यत्कालं मर्दनं, तत्कालं मर्दन-

भा. सुखं ; यच्च कालान्तरे उपलभ्यते, तस्याप्यन्यदेव कारणं प्रत्यक्षं, शरीरग्रहणस्य तु न अदृष्टादृते किञ्चित् कारणमस्ति । तस्मात् विशिष्टेन्द्रियशरीरादि फलं पशुसम्बन्धसमर्थं पशुफलात् कर्मणो भवति—इत्येवं बोद्धव्यम् । तद्वि दर्शयति,—‘केकयो यद्दं विवित्सन् दाल्भ्यम् उवाच अनया मा राष्ट्रप्रतिपादनीयया इच्छा याजयेति, सोऽब्रवीत् न वै सौम्य राष्ट्रप्रतिपादनीयां वेत्स्य, अमुष्मै कामाय यज्ञा आह्वियन्ते’—इति जन्मान्तरफलतां दर्शयति । तस्मात् जन्मान्तरफलानि काम्यानि—इति ॥

सू. योगसिद्धिर्ज्ञार्थस्योत्पत्त्यसंयोगित्वात् ॥ २८ ॥  
( सि० ) ॥

भा. इह एवेषां सिद्धिः योगस्य, उत्पत्त्या योगो न सम्भवति, यः पशुभ्यः कामयते, स एतेन यागेन कुपेत्—इति, न अत्रैतत् गम्यते,—इह जन्मनि न सम्भवति—इति । यच्च, —अनन्तरं नोपलभ्यते—इति, तन्न. प्रत्यक्षानुमानाभ्यां न गम्यते, शब्देन त्वस्ति गतिः । यत्तु,—कालान्तरेऽन्यत् कारणम्—इति, न एष दोषः, अन्यदपि भविष्यति एतदपि । यच्च, —‘अमुष्मै कामाय यज्ञा आह्वियन्ते’—इति, अत्र उच्यते,—एवम् अस्य ऋषेर्मतम्,—इह यस्य फलं तेन त्वां न याजयामि, यस्य अमुत्र फलं तेन च याजयिष्यामि—इति । तस्मात् एतत् परिहृतम्—इति ॥ (४।३।१२ अ०) ॥

सौत्रामण्यादीनां चयनाद्यङ्गताधिकरणम् ।

सू. समवाये चोदनासंयोगस्यार्थवत्त्वात् ॥ २९ ॥ (सि०) ॥

भा. ‘अग्निं चित्वा सौत्रामण्या यजेत, वाजपेयेन इष्ट्वा दृहस्पति-

भा. सवेन यजेत'—इति । तत्र सन्देहः,—किम् अङ्गप्रयोजनसम्बन्धः एषः, उत कालार्थः संयोगः?—इति । अङ्गप्रयोजनसम्बन्धः—इति ब्रूमः,—एवं हि अतिविनियुक्तोर्थः, इतरथा कालो लक्ष्येत, अतिलक्षणाविशये च अतिन्याय्या न लक्षणा । तस्मात् अग्रयङ्गं सौत्रामणी, वाजपेयाङ्गं वृहस्पतिसवः—इति ॥

सू. कालश्रुतौ काल इति चेत् ॥ ३० ॥ (आ०) ॥

भा. एवं चेत् पश्यसि,—अङ्गप्रयोजनसम्बन्धः—इति, अथ काल-विधानं कस्मात् न भवति? कालविधिरूपो हि शब्दः 'चित्वा' (चयनेऽभिनिर्वृत्ते)—इति ॥

सू. नासमवायात्प्रयोजनेन स्यात् ॥ ३१ ॥ (आ० नि०) ॥

भा. 'न' एतदेवम्, 'असमवायात्' शब्द—'प्रयोजनेन' (शब्दार्थेन—इत्यर्थः),—शब्दार्थश्चयनं, तेन असमवायः स्यात् सौत्रामण्या, वाजपेयेन च वृहस्पतिसवस्य ; प्रकरणं च बाध्येत, अग्रप्रकरणे श्रूयमाणः अग्रेर्धर्मा गम्यते यागः, वाजपेयप्रकरणे च वाजपेयस्य, इतरथा, तयोः प्रकरणेऽन्यस्य धर्मः कालो गम्येत । तस्मात् अङ्गप्रयोजनसम्बन्धः—इति ॥ (४।३।१३ अ०) ॥

वैमृधादेः पौर्णमास्याद्यङ्गताधिकरणम् ॥

सू. उभयार्थमिति चेत् ॥ ३२ ॥ (पू०) ॥

भा. दर्शपूर्णमासयोरामनन्ति,—'संस्थाप्य पौर्णमासीं वैमृधमनु-निर्वपति'—इति । तत्र सन्देहः,—किम् उभयाङ्गं वैमृधः, कालार्थः पौर्णमासोसंयोगः ; उत अङ्गप्रयोजनसम्बन्धः?—इति । किं प्राप्तम्?—एवं चेत् उभयार्था वैमृधः । कुतः? । प्रकरणे

भा. उभयोः आम्नानसामर्थ्यात्, कालविधिसारूप्याच्च 'संस्थाप्य'  
—इति ॥

सू. न शब्देकत्वात् ॥ ३३ ॥ (सि०) ॥

भा. एकः शब्दः,—‘अनुनिर्वपति’—इति, एकस्मिन् एव वाक्ये न  
द्वौ सम्बन्धौ शक्नोति विधातुम्,—वैमृधस्य दर्शपूर्णमासाभ्यां,  
पूर्णमासीकालेन च । एकार्थत्वात् हि एकं वाक्यं समधिगतम् ॥

सू. प्रकरणादिति चेत् ॥ ३४ ॥ (आ०) ॥

भा. प्रकरणात्—इति यदुक्तं,—तत्परिहर्तव्यम् ॥

सू. नोत्पत्तिसंयोगात् ॥ ३५ ॥ (सि०) ॥

भा. नैतदेवम्,—एतदेव वैमृधस्य उत्पत्तिवाक्यं, तत् दर्शपूर्ण-  
मासाभ्यां वा प्रकरणात् एकवाक्यभावमियात्, प्रत्यक्षं वा  
पौर्णमास्या, तत्र प्रत्यक्षसंयोगः प्रकरणात् बलवान्, प्रत्यक्षश्च  
पौर्णमास्या संयोगः, परोक्षः कालेन, तस्मात् पौर्णमास्या अङ्गं  
वैमृधः—इति ॥ (४।३।१४ अ०) ॥

अनुयाजादीनामाग्निमारुतोर्द्धकालताधिकरणम् ॥

सू. अनुत्पत्तौ तु कालः स्यात्प्रयोजनेन सम्बन्धात् ॥

३६ ॥

भा. ज्योतिष्टोमे श्रूयते,—‘आग्निमारुतात् जर्द्धम् अनुयाजैश्चरन्ति’,  
‘प्रहृत्य परिधीन् जुहोति हारियोजनम्’—इति । तत्र सन्देहः,  
—किम् अङ्गम् विधीयते, उत कालः?—इति । अङ्गविधाने  
श्रुतिः, कालविधाने लक्षणा, तस्मात् अङ्गविधानम्—इति प्रतीतिः ॥



भा. ब्रूमः,—अनुत्पत्तिवाक्ये 'कालः स्यात्', अग्निमारुतं सोमाङ्गम्, अनुयाजाः पशवङ्गं, तत्र न तयोः परस्परणे सम्बन्धः । तथा, परिधयः पशवङ्गं, हारियोजनम् अन्यदेव प्रधानम् । अनुयाजः अग्निमारुतं च प्राप्तम्, आनन्तर्यमेव तयोर्न प्राप्तं, तत् विधीयते ; तथा, हारियोजनस्य परिधिप्रहरणस्य च । एवं च सति, न हारियोजनस्य परिधिप्रहरणेन कश्चित् उपकारः क्रियते, हारियोजनेन वा परिधिप्रहरणस्य । 'ननु परिधिप्रहरणस्य उपरिष्ठाद्भावेन तस्य उपक्रियेत'—इति । उच्यते, न हि उपरिभावाद्यं परिधिप्रहरणम् अनुष्ठेयम्, विद्यते एव एतत् पशवद्यं, तस्मिंश्च सति तस्य उपरिभावो विद्यते एव—इति । तस्मात् कालार्थः सम्बन्धः—इति ॥ (४।३।१५ अ०) ॥

सोमादीनां दर्शपूर्णमासोत्तरकालतादृधिकरणम् ॥

सू. उत्पत्तिकालविशये कालः स्याद्वाक्यस्य तत्प्रधान-  
त्वात् ॥ ३७ ॥

भा. इदम् आग्नायते,—'दर्शपूर्णमासौ इष्ट्वा सोमेन यजेत'—इति । तत्र सन्देहः,—किम् एतत् अङ्गस्य विधानम्, उत कालस्य?—इति । किं प्राप्तम्?—श्रुतेः अङ्गस्य । इति प्राप्ते उच्यते,—अस्मिन् कालाङ्गविधानसंशये 'कालः स्यात्, वाक्यस्य तत्प्रधानत्वात्', कालप्रधानं हि एतत् वाक्यं, न यागविधान-परम्, अतत्परतास्य, रूपावचनात् । कथं रूपावचनम्? । देवताभावात् । कथम् अभावः? । अश्रुतत्वात्, या हि यस्य श्रूयते, सा तस्य देवता भवति, श्रुत्या हि देवता गम्यते, न प्रत्यक्षादिभिः । तस्मात् न अपूर्वस्य यागस्य विधानं, कालार्थं अनुवादे न अयं दोषः,—विहितदेवताको हि अनूद्यते । तस्मात्

भा. अत्र कालार्थः सम्बन्धः—इति । तच्च दर्शयति—‘एष वै देवरथो यत् दर्शपूर्णमासौ, यद्दर्शपूर्णमासाविद्धा सोमेन यजते, रथस्पष्ट एव अवसाने वरे देवानामवस्यति’\*—इति, प्रदर्शिते मार्गे रथेन यातुम् सुखं भवति, एवं दर्शपूर्णमासाविद्धा सोमेन यष्टुम् सुखं भवति, दर्शपूर्णमासप्रकृतीनि तस्य दीक्षणीयादीनि स्वभ्यस्तानि भवन्ति, एवम् अर्थवादोऽर्थवान् भवति ॥ (४।३। १६ अ०) ॥

वैश्वानरेष्टेः पुत्रगतफलकत्वाधिकरणम् ॥

(इतः प्रभृति अधिकरणद्वयं जातेष्टिन्यायः) ॥

ख. फलसंयोगस्त्वचोदिते न स्यादशेषभूतत्वात् ॥ ३८ ॥

भा. ‘वैश्वानरं द्वादशकपालं निर्वपेत् पुत्रे जाते’—इति । तत्र सन्देहः,—किम् आत्मनिःश्रेयसाय, उत पुत्रनिःश्रेयसाय?—इति । आत्मनिःश्रेयसाय—इति ब्रूमः,—न इमानि फलदानि परस्य भवन्ति कर्माणि । कुतः? । आधाने आत्मनेपदनिर्देशात्, यथा,—‘यदि एकं कपालं नश्येदेको मासः संवत्सरस्य अपेतः स्यात्, अथ यजमानः प्रमीयेत द्वावापृथिवीयम् एक-कपालं निर्वपेत् । यदि द्वे नश्येयातां, द्वौ मासौ संवत्सरस्य अपेतौ स्यातां, अथ यजमानः प्रमीयेत आश्विनं द्विकपालं निर्वपेत्, सङ्ख्यायोद्वासयति यजमानस्य गोपीधाय’—इति, कपालनाशे निमित्ते आत्मनिःश्रेयसफलं कर्म दर्शयति; एवम् इहापि द्रष्टव्यम्, तस्मात् आत्मनिःश्रेयसम्—इति ।

\* यो दर्शपूर्णमासाविति माधवीयन्यायमालायां पाठः । अवसाने निश्चिन्ते, वरे मार्गे इति माधवः ।

भा. —एवं प्राप्ते ब्रूमः,—‘फलसंयोगो’ न स्यात् पितुः, फलवचनं शेषभूतं पुत्रस्य, न पितुः। कथम्?। एवं श्रूयते,—‘वैश्वानरं द्वादशकपालं निर्वपेत् पुत्रे जाते, यत् अष्टाकपालो भवति, गायत्र्यै न ब्रह्मवर्चसेन पुनाति, यत् नवकपालो भवति, त्रिष्टुतैवास्मिंस्तेजो दधाति, यत् दशकपालो विराजैवास्मिन् अन्नाद्यं दधाति, यत् एकादशकालः त्रिष्टुभैवास्मिन् इन्द्रियं दधाति, यत् द्वादशकपालो जगत्यैवास्मिन् पशून् दधाति। यस्मिन् जाते एताम् इष्टिं निर्वपति, पूत एव स तेजस्वी अन्नाद् इन्द्रियावी पशुमान् भवति’—इति, यो जातः, तत्र फलं श्रूयते, नास्ति वचनस्य अतिभारः। तस्मात् पुत्रस्य फलम्—इति।

यदुक्तं,—न परस्य फलदान्येतानि कर्माणि—इति, तदुच्यते, यत् पुत्रस्य फलम्, आत्मनः सा प्रीतिः, तस्मात् आत्मनेपदं न विरुध्यते, एतामेव आत्मनः प्रीतिमभिप्रेत्य भवति वचनम्,—‘आत्मा वै पुत्रः’—इति,

‘अङ्गादङ्गात् सम्भवसि हृदयादभिजायसे।

आत्मा वै पुत्रनामासि स जीव शरदः शतम्’—  
इति ॥

स. अङ्गानान्तूपघातसंयोगो निमित्तार्थः ॥ ३६ ॥

(आ० नि०) ॥

भा. अथ यदुक्तं,—‘यदि एकं कपालं नश्येत्’—इत्येवमादि। तत्र उच्यते,—‘अङ्गानाम् उपघातसंयोगो निमित्तार्थः’ उपपद्यते, नान्यथा, न हि, कपाले नष्टे तदन्वेषणार्था इष्टिर्युक्ता, न हि, काकिन्यां नष्टायां तदन्वेषणं कार्षापणेन क्रियते ॥ (४।३। १७ अ०) ॥

एवं वा,—

वैश्वानरेष्टे जातकर्मोत्तरकालताधिकरणम् ॥

सू. अज्ञानान्तुपघातसयोगो निमित्तार्थः ॥ ३६ ॥

भा. 'वैश्वानरं द्वादशकपालं निर्वपेत् पुत्रे जाते'—इति । तत्र सन्देहः,—किं जातमात्रे, उत ह्यते जातकर्मणि?—इति । जातमात्रे—इति ब्रूमः,—सम्प्राप्ते हि निमित्ते नैमित्तिकेन भवितव्यम् । एवं प्राप्ते ब्रूमः,—ह्यते जातकर्मणि—इति । कुतः? । सामर्थ्यात्, ह्यते हि जातकर्मणि प्राशनं तस्य विधीयते, यदि प्राक् जातकर्मणि, इष्टिः क्रियते, प्राशनकालो विप्रवृष्येत, तत्र अस्य शरीरधारणं न स्यात् ! अथ यदुक्तम्,—सम्प्राप्ते निमित्ते हि नैमित्तिकेन भवितव्यमिति । उच्यते,—'अज्ञानानुपघातसंयोगो निमित्तार्थः',—'उपघातः' पुत्रजन्म, तत् भूतं निमित्तम्, न तत्कालोद्भूतम्, तच्च निमित्तम्, ह्यतेऽपि जातकर्मणि नापैति । इतरस्मिन् पक्षे कालोद्देयात्, लक्षणा चास्मिन् पक्षे स्यात् । तस्मात् ह्यते जातकर्मणि—इति ।

\* अथ किमन्तर्द्दशाहे यस्मिन्-कस्मिन् वा अहनि, उत स्वकाले?—इति । किम् प्राप्तम्?—यस्मिन्-कस्मिन् वा अहनीति,—एवम् अनियमः प्राप्तः । अत्रोच्यते,—पौर्णमास्याममावास्यायां वा । कुतः? । श्रुतेः, एवं हि श्रूयते,—'य इद्धा पशुना सोमेन वा यजेत, स पौर्णमास्याम् अमावास्यायां वा यजेत'—इति । नातिभारो वनस्य, इतरस्मिन् पक्षे कालोद्देयात् ! लक्षणाप्यस्मिन् पक्षे स्यात् ! अन्यस्यां तिथावन्तर्द्दशाहे वा कुर्वन् सर्वानि अङ्गानि उपसंहर्तुम् न शक्नुयात् ! कालं शौचञ्च

\* एतच्च अधिकरणान्तरमिति माधवाभिप्रायः ॥

भा. नोपसङ्गह्नीयात्! तस्मात् अतीते दशाहे पौर्णमास्याममा-  
वास्यायां वा कुर्यात्—इति ॥ (४।३।१८ अ०) ॥

सौत्रामण्याद्यङ्गानां स्वकालकर्त्तव्यताधिकरणम् ॥

सू. प्रधानेनाभिसंयोगादङ्गानां मुख्यकालत्वम्\* ॥

४० ॥ (पू०) ॥

भा. 'अग्निं चित्वा सौत्रामण्या यजेत', 'वाजपेयेन इष्ट्वा  
वृहस्पतिसवेन यजेत'—इति, अङ्गप्रयोजनसम्बन्धः—इत्युक्तम्,  
एतत् इदानीं सन्दिह्यते,—किं चितमात्रे, तच्चमध्ये एव कर्त्तव्यम्,  
उत स्वकाले कर्त्तव्यम्?—इति, तथा वाजपेये किं वृहस्पतिसवे,  
उत स्वकाले?—इति। 'मुख्यकालत्वम्' अनयोः स्यात्। कुतः?।  
प्रधानकालत्वात् 'अङ्गानाम्', एको हि कालः प्रधानानाम्  
अङ्गानां च—इति वक्ष्यते,—'अङ्गानि तु विधानत्वात् प्रधानेन  
उपदिश्येरन्'—इति, अग्निचयनं कृत्वा न तावति एव स्यातव्यं,  
सौत्रामणीसंज्ञकोऽपरो यागः कर्त्तव्यः—इति। तथा, वाजपेयम्  
अभिनिर्वर्त्य न एतावता कृती स्यात्, वृहस्पतिसवसंज्ञकं यागम्  
अभिनिर्वर्त्तयेत्—इति ॥

सू. अपवृत्ते तु चोदना तत्सामान्यात् स्वकाले स्यात् ॥

४१ ॥ (सि०) ॥

भा. 'अपवृत्ते' यागे चोद्यते यागान्तरम् इदम्, अपवृत्तिश्च सर्वेषु  
यागाङ्गेषु अवृत्तेषु न भवति†, न, यथा भवान् मन्यते,—

\* इदञ्च अधिकरणम् वार्त्तिक-तत्त्वरत्न-शास्त्रदीपिकाषु अत्र नोस्ति-  
खितम् ॥

† कृतेषु भवति इति का० क्री० पु० पाठः ॥

भा. यागमात्रे निर्वृत्ते—इति । कुतः ? । करणविभक्त्या संयोगात्,—  
‘वाजपेयेन इष्ट्या’ (वाजपेयेन फलस्य व्यापारं कृत्वा), साङ्गेन  
च व्यापारो गम्यते न निरङ्गेन, भवेत् तन्मध्ये प्रयोगः, यदि  
वाजपेयम् अभिनिर्वर्त्य—इतोप्सितभावो वाजपेयस्य स्यात्,  
ततः प्रधानमात्रं वाजपेयसंज्ञकम् अभिनिर्वर्त्य—इति गम्येत,  
न तु एवमस्ति । तस्मात् यद्योक्तानि सर्वाण्यङ्गानि कृत्वेत्यर्थः ।  
एवं चेत्, निर्वृत्ते प्रयोगे, अतिक्रान्ते वाजपेयकाले यागः प्रयुज्यते,  
तस्य चोदनासामान्यात्, ज्योतिष्टौमिके विध्यन्ते प्राप्ते स्वेन  
चोदकप्राप्तेन कालेन भवितव्यम्, सौत्रामण्याः चोदनासामा-  
न्यात्, दर्शपूर्णमासकालेन—इति ।

‘आह,—‘वाजपेये तावत् ‘इष्ट्या’—इतिवचनात् यागम्  
अभिनिर्वर्त्य—इति गम्यते, अग्नौ तु नोपपद्यते, तत्र ‘चित्वा’—  
इतिवचनात् चयनम् अभिनिर्वर्त्य—इत्यर्थः स्यात् । उच्यते,  
—नैतदेवम्,—‘अग्निं चित्वा’—इति हि श्रूयते, (अग्निं चयनेन  
संस्त्रयत्य—इत्यर्थः), ‘अग्निः’—इति ज्वलनोऽभिधीयते, न तस्य  
स्थलस्थापनमात्रम् उपकारः, यदि स्थलस्थिते यागो भवति,  
ततश्चयनेन अग्नेः उपकारोऽस्ति, ‘तमभिनिर्वर्त्य’—इति स्थल-  
स्थितेऽग्नौ यागमभिनिर्वर्त्येति गम्यते, यावत् स्थलस्थितेऽग्नौ  
यागो न भवति, न तावदग्निः चयनेनोपक्रियते । येन अग्नि-  
र्यजमानस्य उपकरोति, सोऽग्निरुपकारो न स्थलस्थापनमात्रम् ।  
तस्मात् तत्रापि यागम् अभिनिर्वर्त्य—इति गम्यते ॥ (४ । ३ ।  
१६ अ०) ॥

इति श्रीश्वरखामिनः कृतौ मीमांसाभाष्ये चतुर्थस्याध्यायस्य  
तृतीयः पादः समाप्तः ॥

चतुर्थे अध्याये चतुर्थः पादः ॥

—४४४—

राजसूयेज्यानां विदेवनाद्यङ्गकत्वाधिकरणम् ॥

ख. प्रकरणशब्दसामान्याच्चेदनानामनङ्गत्वम् ॥ १ ॥

( पृ० ) ॥

भा. सन्ति अनुमत्यादीनि ऐष्टिकानि कर्माणि,—मल्हादयः पशवः, पवित्रादयः सोमाः, वाल्मीकवपायां होमः—इत्येवमादीनि दार्विहोभिकानि; तथा,—‘यष्टौहीं दीव्यति, राजन्यं जिनाति, शौनाश्लेफमाश्लापयति अभिषिचरते\*’—इति, एतेषां सन्निधौ श्रूयते,—‘राजसूयेन स्वाराज्यकामो यजेत’—इति, स एष रूपवतां यागानां सन्निधौ अरूपः शब्दः श्रूयमाणः समुदायवाचकः समधिगतः। तत्र सन्देहः,—किं सर्वेषाम् अनुमत्यादीनां समुदायस्य राजसूयशब्दो वाचकः, उत केषाञ्चिद्वचकः केषाञ्चित् न?—इति। किं प्राप्तम्?—सर्वेषां वाचकः—इति। कुतः?। ‘प्रकरणशब्दसामान्यात्,—प्रकरणशब्दः सर्वेषां समानो राजसूयेन—इति, राजा तत्र श्रूयते, तस्मात् राजसूयः, राज्ञो वा यज्ञो राजसूयः, तत् प्रकरणसन्निधाने सति, विशेषाभावे च सर्वेषां वाचको भवितुमर्हति, यच्च राजसूयशब्दितः ततः फलं भवति। तस्मात् सर्वाणि प्रधानानि—इति ॥

\* मल्हा मणिगणस्तनयुक्ता। यावता वयसा पृष्ठे भारं वोढुं शक्तिर्भवति तावद्वयस्का यष्टौही इति माधवः। ‘यष्टौहीम्’ इत्यत्र ‘यष्टौहीः’ इति आ० सो० पु० पाठः। एवं परत्र ॥

सू. अपि वाङ्मनिज्याः स्यस्ततो विशिष्टत्वात् ॥ २ ॥

(सि०) ॥

भा. 'अपि वा'—इति पक्षव्यावृत्तिः । या 'अनिज्याः' ता 'अङ्गं', यथा विदेवनादयः, 'राजसूयसंज्ञकेन यागेन स्वाराज्यं कुर्यात्'—इत्युच्यमाने यागेनैव स्वाराज्यं साध्यते, न अयागेन, अयागाश्च विदेवनादयः । तस्मात् अङ्गं भवेयुः, इज्यानां फलवतीनां श्रूयमाणाः—इति ॥ (४।४।१ अ०) ॥

विदेवनस्य वृत्स्वराजसूयाङ्गताधिकरणम् ॥

सू. मध्यस्थं यस्य तन्मध्ये ॥ ३ ॥ (पू०) ॥

भा. राजसूयेऽभिषेचनीयमध्ये 'यद्यौहो दीयति'—इति विदेवनादयः समाग्नताः, ते किम् अभिषेचनीयस्य अङ्गम्, उत वृत्स्वस्य राजसूयस्य?—इति संशयः । उच्यते,—मथाग्नानात् अभिषेचनीयस्य—इति, तथा आनन्तर्यम् अनुग्रहीष्यते—इति ॥

सू. सर्वासां वा समत्वाच्चोदनातः स्यान्नहि तस्य प्रकरणं  
देशार्थमुच्यते मध्ये ॥ ४ ॥ (सि०) ॥

भा. 'सर्वासां' चानुमत्यादीनां चोदनानामङ्गं विदेवनादि स्यात् । कुतः? । 'चोदनातः' 'समत्वात्', समाना एता अनुमत्याद्या-श्चोदनाः, ताः सर्वाः फलवत्यश्च प्रधानभूताः ; सर्वासाम् आसां 'प्रकरणं', 'न हि' अभिषेचनीयस्य केवलस्य । क्रमात् अभिषेचनीयस्य प्राप्नुवन्ति, प्रकरणात् सर्वासां, प्रकरणं च क्रमाद्वर्तीयः । तस्मात् न अभिषेचनीयस्य केवलस्य—इति, अभिषेचनीयस्य तु मध्ये स्थानं विदेवनादीनां, तत्र क्रियमाणाः सर्वासाम् उप-कुर्वन्ति—इति ॥ (४।४।२ अ०) ॥



सौम्यादीनामुपसत्कालकत्वाधिकरणम् ॥

सू. प्रकरणाविभागे च विप्रतिषिद्धं ह्युभयम् ॥ ५० ॥  
( ५० ) ॥

भा. राजसूये उपसदः प्रकृत्य श्रूयते,—‘पुरस्तात् उपसदां सौम्येन प्रचरन्ति, अन्तरा त्वाष्ट्रेण, उपरिष्ठात् वैष्णवेन’—इति । तत्र सन्देहः,—किम् उपसदङ्गं सौम्यादयः, उत उपसत्कालाः ?—इति । उपसदङ्गम्—इति ब्रूमः । कुतः ? । उपसत्संयोगस्य श्रुतत्वात्, कालविधौ सति लक्षणा स्यात्, तस्मात् उपसदङ्गम्—इति ।

‘ननु कालवत् अङ्गम् भविष्यति, तथा सति उभयम् अनुगृह्येत,—उपसत्संयोगश्च, ‘पुरस्तात्’—इति च कालाभिधानम्, उपसच्छब्दसंयोगात् उपसदङ्गता भविष्यति, पुरस्ताच्छब्दसामर्थ्याच्च पूर्वादिषु प्रयोगः’—इति । उच्यते,—‘विप्रतिषिद्धं हि उभयं’,—न शक्नोति ‘उपसदाम्’—इत्येष शब्दः, सौम्यादींश्च विशेष्युम्, एकस्मिन् वाक्ये, पूर्वादींश्च, भिद्येत हि तथा वाक्यम् । तस्मात् न कालवत् अङ्गम् ॥

सू. अपि वा कालमात्रं स्याददर्शनाद्विशेषस्य ॥ ६ ॥  
( सि० ) ॥

भा. ‘अपि वा’—इति पक्षव्यावृत्तिः । ‘कालमात्रं स्यात्’, न अङ्गप्रयोजनसम्बन्धः । कुतः ? । ‘अदर्शनाद्विशेषस्य’,—न अन्यैः कालाभिधानैः अस्य कश्चित् विशेषो लक्ष्यते, ‘आग्निमारुतात् ऊर्ध्वम् अनुयाजैश्चरन्ति’—इत्येवमादिभिः, अत्रापि हि सौम्यादयो विहिता उपसदोऽपि, इदम् आनुपूर्वम् अविहितम्, तत् विधीयते । तस्मात् कालमात्रम्—इति ॥ ( ४ । ४ । ३ अ० ) ॥

आमनहोमानां साङ्गहायण्यङ्गताधिकरणम् ॥

सू. फलवद्वोक्तहेतुत्वादितरस्य प्रधानं स्यात् ॥ ७ ॥

भा. 'वैश्वदेवीं साङ्गहायणीं निर्वपेत् ग्रामकामः'—इति । तत्र आमनहोमाः श्रूयन्ते,—'आमनस्य'\*—इति तिस्र आहुती-  
र्जुहोति—इति । अत्र सन्देहः,—किम् समप्रधानभूता आमन-  
होमाः साङ्गहायणीष्व्या, उत अङ्गम् तस्याः?—इति । किं  
प्राप्तम्?—समप्रधानभूताः—इति । कुतः? । तुल्यहेतुत्वात्  
इतरस्य, तुल्यं हि यजिमत्त्वं । 'ननु अफला होमाः' । उच्यते,  
—'ग्रामकामः'—इति अत्र अनुषज्यते । तस्मात् समप्रधान-  
भूताः—इति ।

एवं प्राप्ते ब्रूमः,—'फलवत् वा उक्तहेतुत्वात् इतरस्य प्रधानं  
स्यात्,'—न चैतदस्ति,—समप्रधानभूताः होमाः इष्या—इति,  
फलवत् हि अफलस्य प्रधानम्, फलवती चेष्टिः, अफला होमाः ।

'ननु उक्तम्,—अनुषङ्गो भविष्यति'—इति । उच्यते,—न  
अनुषङ्गः प्राप्नोति । कुतः? । व्यवायात्, तदुक्तं, (२ । १ । ४६ सू०)  
—'व्यवायात् न अनुषज्येत'—इति । केन व्यवायः? । परि-  
धिमद्वै,—'उयोऽस्युग्रस्त्वं देवेष्वधुग्रोऽहं सजातेषु भूयासं प्रियः  
सजातानाम् उयश्चेत्ता वसुवित्'—इत्येवमादिभिः, एतान् अनु-  
क्रम्य, 'आमनस्य'—इति तिस्र आहुतीर्जुहोति—इत्याम-  
नन्ति । तस्मात् साङ्गहायण्या अङ्गम् आमनहोमाः—इति ॥  
(४ । ४ । ४ अ०) ॥

\* आमनस्यामनस्य देवा इति क० सं० पु० पाठः । आमनमस्या-  
मनस्य देवा इति का० क्री० पु० पाठः ॥

दधियहस्य नित्यताधिकरणम् ॥

सू. दधियहो नैमित्तिकः श्रुतिसंयोगात् ॥ ८ ॥ (१म पू०) ॥

भा. ज्योतिष्टोमे श्रूयते,—‘यां वे काञ्चित् अध्वर्युश्च यजमानश्च देवतामन्तरितः, तस्या आट्टश्चेत्, यत् प्राजापत्यं दधियहं गृह्णाति, शमयत्येवैनाम्’—इति । तत्र सन्देहः,—किं नित्यो दधियहः, उत नैमित्तिकः?—इति । किं प्राप्तम्?—‘दधियहो नैमित्तिकः’ स्यात् ‘श्रुतिसंयोगात्’, देवतान्तराये निमित्ते श्रूयते, न च नित्यः अन्तरायः । तस्मात् नैमित्तिकः—इति ॥

सू. नित्यश्च ज्येष्ठशब्दात् ॥ ९ ॥ (२य पू०) ॥

भा. यदुक्तम्,—नैमित्तिकः—इति, तत् गृह्यते, किन्तु ‘नित्यश्च’ । कुतः? । ‘ज्येष्ठशब्दात्’, ज्येष्ठशब्दो भवति,—‘ज्येष्ठो वा एष ग्रहाणां यस्य एष गृह्यते, ज्येष्ठमेव गच्छति’—इति, ज्येष्ठशब्दश्च प्राधान्ये प्राथम्ये वा स्यात्, एष प्रथमः, न प्रधानम् । यदि नित्यः, एवं प्रशस्यत्वात् उपपद्यते, न जातु चलाचलं हि प्रशंसन्ति । तस्मात् नित्यश्च नैमित्तिकश्च—इति, विनापि निमित्तेन ग्रहीतव्यः, निमित्तेनापि पुनर्—इति ॥

सू. सार्वरूप्याच्च ॥ १० ॥ (यु०) ॥

भा. सर्वरूपता च श्रूयते,—‘सर्वेषां वा एतद्देवानां रूपं यदेष ग्रहो यस्य एष गृह्यते सर्वाण्येवैनं रूपाणि पशूनाम् उपतिष्ठन्ते’—इति, न हि देवतारूपम् अस्माकं किञ्चिदन्यत् प्रत्यक्षम्, अन्यत् अतो नित्यत्वात् । तस्मात् अपि नित्यश्च नैमित्तिकश्च—इति ॥

ख. नित्यो वा स्यादर्थवादस्तयोः कर्मण्यसम्बन्धाद्भङ्गि-  
त्वाच्चान्तरायस्य ॥ ११ ॥ (सि०) ॥

भा. यदुक्तम्,—नित्यो नैमित्तिकश्च—इति, तत्र, 'नित्यः' एव  
'स्यात्', ज्येष्ठशब्दात् सार्वख्याच्च । यदुक्तं,—देवतान्तराये  
निमित्ते श्रूयते—इति, न देवतान्तरायो निमित्तत्वेन गम्यते ।  
'तयोः' (अध्ययजमानयोः) 'कर्मणि' अन्तरायेण 'असम्बन्धात्',  
—न हि एतत् श्रूयते,—अध्ययणा देवता अन्तरितया यज-  
मानेन वा—इति, अनित्यो हि अन्तरायः । न च, एवं-  
शब्दोऽस्ति,—अन्तराये सति दधियहो ग्रहीतव्यः—इति, विनैव  
संयोगेन, दधियहस्य ग्रहणम्, अन्तरायसमाधानं त्वस्य प्र-  
योजनम्—इति, तदेतत् नित्यवत् ग्रहणम्, अनित्यं प्रयोजनम् ।  
नित्यं गृह्णीयात्, अनित्यम् अन्तरायं समाधातुम्—इति न  
अवकल्पते, तत्र प्रयोजने अनित्यत्वात् ग्रहणे नित्यवत्श्रुति-  
र्बाधित, अर्थवादत्वे तु न बाध्यते, न हि तत् अन्तरायं समा-  
धातुम् गृह्यते, अन्यदेव प्रयोजनम् अस्यास्ति—इति प्रशंसितुम्  
अभिधीयते । दधियहस्य तु सोमाङ्गतैव प्रयोजनम्—इति ।

'भङ्गित्वाच्च अन्तरायस्य',—भङ्गी च अन्तरायोऽनित्यो नित्य-  
प्रशंसार्थं सङ्कीर्त्यते । तस्मात् न एष दोषः, नित्य एव दधियहः  
—इति ॥ (४।४।५ अ०) ॥

वैश्वानरस्य नैमित्तिकत्वाधिकरणम् ॥

ख. वैश्वानरश्च नित्यः स्यान्नित्यैः समानसङ्ख्यत्वात् ॥  
१२ ॥ (पू०) ॥

ग. अस्ति अग्निः,—'य एवं विद्वानग्निञ्चिनुते'—इति । तत्र  
श्रूयते,—'यो वै संवत्सरमुख्यमभृत्वाग्निञ्चिनुते, यथा सामिगर्भे'

भा. विपद्यते, तादृगेव तदार्त्तिमार्च्चेत्, वैश्वानरं द्वादशकपालं पुर-  
स्तात् निर्वपेत्, संवत्सरो वाग्निर्वैश्वानरो, यथा संवत्सरमाप्त्वा  
काले आगते विजायते, एवमेव संवत्सरमाप्त्वा काले आगते-  
ग्निश्चिनुते नार्त्तिमृच्छेत्—इति, एषा वाग्नेः प्रिया तनूर्यत्  
वैश्वानरः, प्रियामेवास्य तनूमवरुन्धे—इति । तत्र सन्देहः,—  
किं नित्यो वैश्वानरः, अथ नैमित्तिकः ?—इति । किं प्राप्तम् ?  
—अत्रापि ‘नित्यः’ एव । अर्थवादः,—उत्थस्य संवत्सराभरणेन  
कृतो दोषः, वैश्वानरेण विहन्यते—इति, ‘नित्यैः’ चास्य  
समानसङ्घुप्तत्वं भवति,—‘त्रीण्येतानि हवींषि भवन्ति, त्रय इमे  
लोका एषां लोकानामारोहाय’—इति, लोकानां हविषां  
सामान्यं नास्ति ; यदि यथा लोका नित्याः त्रयः, एवम् इमानि  
हवींषि नित्यानि त्रीणि,—एवं लोकैः संस्तवो घटते । तस्मात्  
नित्यो वैश्वानरः—इति ॥

सू. पक्षे वोत्पन्नसंयोगात् ॥ १३ ॥ (सि०) ॥

भा. उत्पन्नस्य निमित्ते उत्थाभरणे निर्घातेन संयोगः, न अ-  
संयुक्तस्य उत्पन्नस्य दोषनिर्घातप्रयोजनता, तस्मात् इह न  
दधियहवत् विरोधोऽस्ति, तेन न अर्थवादः, नैमित्तिकः—इति ।

अथ यदुक्तं,—लोकैः समानसङ्घुप्तत्वं नित्यत्वात् उपपद्यते, न  
अन्यथा—इति । तत्र ब्रूमः,—त्रित्वाल्लोकानां हविषां च सामा-  
न्यात् अर्थवादो भविष्यति—इति ॥ (४।४।६ अ०) ॥

षष्ठ्याश्रितेः नैमित्तिकत्वाधिकरणम् ॥

सू. षट्चितिः पूर्ववत्त्वात् ॥ १४ ॥ (पू०) ॥

भा. अस्ति अग्निः,—‘य एवं विद्वान् अग्निश्चिनुते’—इति । तत्र

भा. श्रूयते,—‘संवत्सरो वा एनं प्रतिष्ठायै नुदति योऽग्निश्चित्वा न प्रतिष्ठति पञ्च पूर्वाश्रितयो भवन्ति, अथ षष्ठीश्चितिं चिनुते’\*—इति । तत्र सन्देहः,—किं योऽयं नित्य एवाग्निः स एवायं षट्चितिकः उच्यते, उत एकचितिको नैमित्तिकः?—इति । किं प्राप्तं?—तस्मिन् एव नित्ये अग्नौ षष्ठी चितिरेषा विधीयते, नित्यायामेव षष्ठ्याल्लेषोऽर्थवादः,—योऽपि न प्रतिष्ठार्हः, सोऽयनया षष्ठ्या चित्या प्रतिष्ठातुमर्हति—इति चितिप्रशंसा । किमथमेवं वर्ण्यते? । षष्ठीशब्दश्रवणात्,—षण्णां हि पूरणी षष्ठी, एकस्यां हि चितौ षष्ठीशब्दः न सामञ्जस्येन स्यात् । तस्मात्, षट्चितिकः अग्निर्नित्यः—इति ॥

सू. ताभिश्च तुल्यसङ्ख्यानात् ॥ १५ ॥ (यु० १) ॥

भा. ‘ताभिश्च’ पूर्वाभिरस्याः तुल्यवत् ‘प्रसङ्ख्यानं’ भवति । कथम्? । ‘इयं वाव प्रथमा चितिः, ओषधयः पुरीषम्; अन्तरीक्षं वाव द्वितीया चितिः, वयांसि पुरीषम्; असौ वाव तृतीया चितिः, नक्षत्राणि पुरीषम्; यज्ञो वाव चतुर्थी चितिः, दक्षिणा पुरीषं; यजमानो वाव पञ्चमी चितिः, प्रजाः पुरीषं; संवत्सरो वाव षष्ठी चितिः, ऋतवः पुरीषम्’†—इति, तुल्यानां च तुल्यवत् अनुक्रमणं भवति, यथा,—‘देवा ऋषयो गन्धर्वाः तेऽन्यत आसन् । असुरा रक्षांसि पिशाचाः तेऽन्यत आसन्’—इति, तुल्यवच्च अमूषां चितोनाम् अनुक्रमणम् अनया षष्ठ्या । तस्मात् एतया, तत्तुल्यया भवितव्यं, यदि च यास्मिन् एव क्रतौ

\* लाङ्गलेन वृण्णे व्याममात्रे भूपदेशे नानाविधाभिरिष्टकाभिः पक्ष्याकारेण स्थानं निष्पाद्यते, सेयं चितिरिति माधवः ।

† अत्र, सर्वत्र ‘वाव’ स्थले ‘वाय’ इति पाठः आ० सो० पु० । एवं का० सं० पु० ।

भा. ताः, तस्मिन् एवैषा, ततः एताभिः तुल्या । तस्मात् अपि स  
एव नित्योऽग्निः षट्चितिकः—इति ॥

सू. अर्थवादोपपत्तेश्च ॥ १६ ॥ (यु० २) ॥

भा. अर्थवादश्च भवति,—‘षट्चितयो भवन्ति, षट् पुरीषाणि,  
तानि द्वादश सम्पद्यन्ते, द्वादश मासाः संवत्सरः, संवत्सर एव  
प्रतिष्ठति’—इति, तत्, एकचित्तिके अग्नौ न सामञ्जस्येन  
वचनं भवति । तस्मात् नित्य एव षट्चितिकः ॥

सू. एकचित्तिर्वा स्यादपटक्ते हि चोद्यते निमित्तेन ॥  
१७ ॥ (सि०) ॥

भा. ‘एकचित्तिर्वा’ (नैमित्तिकः) ‘स्यात्’ । कुतः? । ‘अपटक्ते’  
हि यागे ‘चोद्यते’, अप्रतिष्ठया ‘निमित्तेन’,—यो न प्रति-  
तिष्ठति, तस्य एषा चित्तिः उच्यते नैमित्तिकी, सा न नित्या  
भवितुमर्हति ।

अपि च ‘अपटक्ते’ यागे ‘चोद्यते’ सा, न वर्तमाने भवितु-  
मर्हति । ‘ननु, ‘चित्त्वा’—इति चयने निर्वृत्ते, न यागे’ । उच्यते,  
—नैतत् पदार्थं निर्वृत्ते ‘चित्त्वा’—इति, किं तर्हि?—वाक्यार्थे,  
—‘अग्निं चित्त्वा’—इति अग्नेः चयनेनार्थम् अभिनिर्वर्त्य—इति,  
वृत्ते च यागे चयनेन अग्नेः अर्थो निर्वर्तितो भवति, न अन्यथा ।  
षष्ठीशब्दश्च, पञ्च पूर्वाश्रितय उक्ताः, ता अपेक्ष्यावकल्पिष्यते,  
तस्मात् निर्वृत्ते यागे—इत्युच्यते । तस्मात् वचनात् एकचित्तिः  
अग्निः ॥

सू. विप्रतिषेधात्ताभिः समानसङ्ख्यात्वम् ॥ १८ ॥  
(आ० नि०) ॥

भा. (द्वयोः सूत्रयोः इदम् उत्तरम्,—“ताभिश्च तुल्यसङ्ख्यानात्”

भा. “अर्थवादोपपत्तेश्च”—इति । ‘ताभिः’ (नित्याभिः) ‘समान-  
सङ्ख्यत्वं’ भविष्यति, अथवादश्च उपपत्स्यते,—पञ्च पूर्वाश्रितयो  
भवन्ति, याभिरसौ चितिभिः न प्रतितिष्ठते, अथेयं षष्ठी प्रति-  
ष्ठार्थम्—इति ; ताश्च सपुरीषा अपेक्ष्य द्वादशत्वेन संस्तवो  
भविष्यति ; ‘विप्रतिषेधात्’ एकस्य, षट्सङ्ख्याया द्वादश-  
सङ्ख्यायाश्च—इति । अतुल्यानामपि तुल्यवत् अनुक्रमणं भवति,  
यथा,—‘देवा मनुष्याः पितरः तेऽन्यत आसन्’—इति ॥ (४ ।  
४ । ७ अ०) ॥

पिण्डपितृयज्ञस्यानङ्गताधिकरणम् ॥

सू. पितृयज्ञः स्वकालत्वादनङ्गं स्यात् ॥ १६ ॥ (सि०) ॥

भा. अस्ति अमावास्ये कर्मणि पितृयज्ञः,—‘अमावास्यायाम  
अपराह्णे पिण्डपितृयज्ञेन चरन्ति’—इति, तच्च संशयः,—किम्  
अमावास्यस्य कर्मणः पिण्डपितृयज्ञोऽङ्गम्, उत अनङ्गम्?—  
इति । किम् प्राप्तम्?—अङ्गं, फलवत्सन्निधानात् निष्क्रय-  
वचनाच्च ।

‘आह, ननु फलवत्सन्निधावफलं तदङ्गं भवति, फलवच्च इदं  
कल्पयेत् स्वर्गेण’—इति । उच्यते,—सत्यम्, अमावास्ययैकवा-  
क्यत्वात् न शक्यः स्वर्गः कल्पयितुम्—इति । ‘आह,—काल-  
वचनत्वात् न कर्मणा एकवाक्यत्वं सम्भवति’—इति । उच्यते,  
—लक्षणयापि तावत् कर्मैकवाक्यता सम्भवति । स्वर्गे कल्पे न  
लक्षणा, न श्रुतिः । एवं च आमनन्ति,—‘यत् पितृभ्यः पूर्वद्युः  
करोति, पितृभ्य एतत् यज्ञं निष्क्रीय यजमानो देवेभ्यः प्रतनुते’  
—इति, अमावास्यां प्रति निष्क्रेतुम् च श्रूयते, तस्मात् तदङ्ग-  
भूतम्—इति ।

एवं प्राप्ते ब्रूमः,—‘पितृयज्ञः स्वकालत्वात् अनङ्गं स्यात्’,



भा. अनङ्गभूतः पिण्डपितृयज्ञः । कस्मात् ? । 'स्वकालत्वात्,—स्व-  
शब्दाभिहितेन कालेन अस्य सम्बन्धः, न कर्मणा लक्षितेन—  
इति, यथा, 'दर्शपूर्णमासाभ्याम् इद्धा सोमेन यजेत'—इति,  
यथा, 'तदेतत् पुरस्तात् उपसदां सौम्येन चरन्ति'—इति च,  
काले एवायं मुख्यः शब्दो न कर्मणि, कर्मणि लक्षणा, श्रुतिश्च  
लक्षणाया बलीयसी । यच्च उक्तं,—लक्षणाया कर्मैकवाक्यता  
भविष्यति—इति, तच्च न । कस्मात् ? । अनुवादे हि लक्षणा  
न्याय्या, न विधौ, विधिश्चायं, तस्मात् न अमावास्याकर्मणा  
सम्बन्धः, एकस्मिन् काले द्वे कर्मणी परस्परेणासम्बन्धे—इति ॥

सू. तुल्यवच्च प्रसङ्गुगानात् ॥ २० ॥ (यु० १) ॥

भा. तुल्यवच्चान्यैः प्रधानैः प्रसङ्गुगयते,—'चत्वारो वै महायज्ञाः,  
—अग्निहोत्रं, दर्शपूर्णमासौ, ज्योतिष्टोमः, पिण्डपितृयज्ञः'—  
इति महायज्ञैः तुल्यवत् प्रसङ्गुगयते, काऽस्य महायज्ञता  
स्यात्, अन्यतः फलवत्तायाः ? तस्मादनङ्गम् ॥

सू. प्रतिषिद्धे च दर्शनात् ॥ २१ ॥ (यु० २) ॥

भा. इतश्च अनङ्गम्,—'प्रतिषिद्धे' अमावास्ये पिण्डपितृयज्ञं  
दर्शयति,—'पौर्णमासीमेव यजेत भ्रातृव्यवान्, न अमावास्यां,  
हत्वा भ्रातृव्यम् अमावास्यया यजेत, पिण्डपितृयज्ञेनैव अमा-  
वास्यायां प्रीणाति'—इति, असत्याममावास्यायां पिण्डपितृ-  
यज्ञं दर्शयति, तदनङ्गत्वे उपपद्यते, तस्मात् अपि न अङ्गं  
पिण्डपितृयज्ञः—इति ।

किं प्रयोजनं चिन्तायाः ? । यदि पौर्णमास्यामाधानं, ततः  
अनन्तरायाममावास्यायां न क्रियते, यथा पूर्वपक्षः ; यथा—  
तर्हि सिद्धान्तः, तथा कर्तव्यः । इदम् अपरं प्रयोजनं,—कुण्ड-  
पाथिनामयने 'मासमग्निहोत्रं जुहोति, मासं दर्शपूर्णमासाभ्यां

भा. यजेत'—इति, यथा पूर्वः पक्षः, तथा कर्त्तव्यः पिण्डपितृयज्ञः; यथा सिद्धान्तः, तथा न कर्त्तव्यः—इति। श्लोकमपि उदाहरन्ति,—

‘आधानं पौर्णमास्यां चेदृत्ते दर्शं करिष्यते।

अनङ्गं पितृयज्ञश्चेत् तत्रैव न करिष्यते’—

इति ॥ (४।४।८ अ०) ॥

रशनायाः यूपाङ्गताधिकरणम् ॥

सू. पश्वङ्गं रशना स्यात्तदागमे विधानात् ॥ २२ ॥ (पू०) ॥

भा. ज्योतिष्टोमे श्रूयते,—‘आश्विनं ग्रहं गृहीत्वा त्रिवृता यूषं परिवीय आग्नेयं सवनीयं पशुम् उपाकरोति’—इति। तत्र संशयः,—किं पश्वङ्गं रशना, उत यूपाङ्गम्?—इति। किं प्राप्तम्?—‘पश्वङ्गम्’। कुतः?। ‘तदागमे विधानात्’, पश्वागमे हि विधीयते, पशुना अस्याः सम्बन्धः उत्पत्तिवाक्ये श्रूयते,—‘परिव्याणं कृत्वा उपाकरोति पशुं नान्यथा’—इति; एवं श्रुतिर्भवति, कालवचने लक्षणा स्यात्,—परिव्याणेन कालो लक्ष्यते—इति ॥

सू. यूपाङ्गं वा तत्संस्कारात् ॥ २३ ॥ (सि०) ॥

भा. ज्योतिष्टोमे प्रत्यक्षो हि यूपस्य संस्कारः, रशना हि यां च यावतीं च द्रदिम्नो मात्रां यूपस्य सञ्जनयति, द्रदिम्ना च प्रयोजनं यूपस्य। तस्मात् यूपस्य एव द्रदिम्ने रशना स्यात्। द्वितीया च विभक्तिः तत्प्राधान्ये एव भवति, रशनायां च तृतीया, तृतीया च गुणत्वे तस्याः, तस्मात् यूपाङ्गम्। यत्तु,—तदागमे विधानात्—इत्युक्तं, तत्परिहर्त्तव्यम्, उच्यते,—तदागमे विधानं

भा. वाक्यम्, द्वितीया च विभक्तिः श्रुतिः प्रत्यक्षं च, वाक्यं बाधेयाताम्  
—इति। यत्तु लक्षणा—इति, श्रुत्यसम्भवे लक्षणापि न्याय्यैव ॥

सू. अर्थवादश्च तदर्थवत् ॥ २४ ॥ (यु०) ॥

भा. एवं च मन्त्रार्थवादोऽर्थवान् भविष्यति,—‘युवा सुवासाः परिवीत आगात् स उ श्रेयान् भवति जायमानः, तं धीरासः कवय उन्नयन्ति स्वाथो मनसा देवयन्ते’—इति। तस्मात् यूपाङ्गमरशना—इति।

किं प्रयोजनं चिन्तायाः?। अग्नौ श्रूयते,—‘एकयूपे एकादश पशवो नियोज्याः’—इति, प्रति-पशु रशना कार्य्या, यदि पूर्वः पक्षः; सिद्धान्ते द्वैरशन्यमेव। श्लोकमपि उदाहरन्ति,—

‘पशवङ्गं रशना चेत्, यद्येकस्मिन् बह्वन् नियुज्यते।

प्रति-पशु रशना कार्य्या; यूपे चेत्, द्वैरशन्यं स्यात्’—  
इति ॥ (४।४।९ अ०) ॥

स्वरोः पशवङ्गताधिकरणम् ॥

सू. स्वरश्चाप्येकदेशत्वात् ॥ २५ ॥ (पू०) ॥

भा. अस्ति ज्योतिष्टोमे पशुः अग्नीषोमीयः सोमाङ्गभूतः,—‘यो दीक्षितो यत् अग्नीषोमीयं पशुमालभते’—इति। तत्र श्रूयते,—‘स्वरुणा स्वधितिना च पशुमनक्ति’—इति। तत्र सन्देहः,—किं यूपाङ्गं स्वरः, उत पशवङ्गम्?—इति। किं प्राप्तम्?—यूपाङ्गम्—इति ब्रूमः। कुतः?। ‘एकदेशत्वात्’, एकदेशः स्वरः यूपस्य—इति श्रूयते,—‘यूपस्य स्वरं करोति’—इति (स्वरुमनं यूपं कुर्यात्—इत्यर्थः); एवं स यूपो भवति—इति, यथा च षालम् ॥

सू. निष्क्रयश्च तदङ्गवत् ॥ २६ ॥ (यु०) ॥

भा. यूपान्गमिव स्वरुम् निष्क्रयवादो दर्शयति,—‘अपश्यन् ह स्म वै पुरा ऋषयो ये यूपं प्रापयन्ति, सम्भज्य सुवन्ते मन्यन्ते, यज्ञ-  
वैशसाय वा इदं कर्म—इति ते प्रस्तरं सुवनिष्क्रयम् अपश्यन्,  
यूपस्य स्वरुम् अयज्ञवैशसाय’—इति निष्क्रयश्रवणात् तदङ्गता  
विज्ञायते । तस्मात् यूपान्गम्—इति ॥

सू. पश्वङ्गं वार्थकर्मत्वात् ॥ २७ ॥ (सि०) ॥

भा. ‘पश्वङ्गं वा’, तस्य हि अङ्गनार्थेन स्वरुणा प्रयोजनं, तथा  
हि श्रूयते,—‘स्वरुणा पशुमनक्ति’—इति, तत् अङ्गनं पशोः,  
स्वरुत्पत्तिं प्रयोजयति, यदि तदर्थः एषः स्वरुः, ततो दृष्टं  
प्रयोजनम्, अथ यूपार्थः, अदृष्टं प्रयोजनं ततः कल्प्यम् । तस्मात्  
पश्वङ्गम्—इति ॥

सू. भक्त्या निष्क्रयवादः स्यात् ॥ २८ ॥ (आ० नि०) ॥

भा. कया भक्त्या? । एवमाह,—‘यूपः किलाग्नौ प्रक्षेप्तव्यः, यत्  
स्वरुः प्रक्षिप्यते, तेन यूपः प्रक्षिप्यते—इति स एष निष्क्रय इव  
भवति’,—अनया भक्त्या स्तुतिः—इति ।

किं भवति प्रयोजनम्? । एकयूपे एकादश पशवो यदा  
नियुज्यन्ते, तदा एकस्यैव पशोः समञ्जनं, पूर्वस्मिन् पक्षे ; सर्वेषां,  
सिद्धान्ते । श्लोकश्च भवति,—

स्वरूपयूपान्गमिति चेत् एकस्यैव समञ्जनम् ।

बह्वनामेकयूपत्वे, सर्वेषां तु समञ्जनम्\*—

इति ॥ (४।४।१० अ०) ॥

आधारादीनामङ्गताधिकरणम् ॥

ख. दर्शपूर्णमासयोरिज्याः प्रधानान्यविशेषात् ॥

२६ ॥ (पू०) ॥

भा. स्तो दर्शपूर्णमासौ, तत्र श्रूयन्ते,—आग्नेयाग्नीषोमीयोपांशु-  
याजैन्द्राग्नसान्याय्ययागाः, तथा आधारावाज्यभागौ, प्रयाजा-  
नुयाजाः पत्नीसंयाजाः, समिष्टयजुः स्विष्टकृत्—इति । तत्र  
सन्देहः,—किं सर्वे यागाः प्रधानभूता उत केचित् गुणभूताः?—  
इति । किं प्राप्तम्?—दर्शपूर्णमासयोर्यावत् इज्याः ताः सर्वाः  
प्रधानभूताः—इति, ‘यजेत स्वर्गकामः’—इत्यविशेषेण यागेभ्यः  
फलं श्रूयते, फलवच्च प्रधानं, सर्वे चामी यागाः । तस्मात् सर्वे  
प्रधानभूताः—इति ॥

ख. अपि वाङ्गानि कानिचित् येष्वङ्गत्वेन संस्तुतिः  
सामान्योह्यभिसंस्तवः\* ॥ ३० ॥ (सि०) ॥

भा. ‘अपि वा’ ‘कानिचित्’ ‘अङ्गानि’ भवेयुः । कानि पुनः  
तानि? । येषु अङ्गत्वेन संस्तुतिः, यथा ‘अभीषू वा एतौ  
यज्ञस्य यत् आधाराः, चक्षुषी वा एतौ यज्ञस्य यत् आज्य-  
भागौ, यत् प्रयाजानुयाजाश्च इज्यन्ते वर्म्म वा एतत् यज्ञस्य  
क्रियते, वर्म्म वा यजमानस्य भ्रातृव्यस्याभिभूत्यै’—इति ।  
अभीषू रथस्याङ्गं, चक्षुषी चक्षुष्मतः, वर्म्म वर्म्मवतः, ‘सामान्यो  
हि अभिसंस्तवो’ युक्तः, यदि च अङ्गानि तानि संस्तुतानि,  
ततः संस्तवोऽर्थवान् भवति । तस्मात् अङ्गसंस्तुतान्यङ्गानि—  
इति ॥

\* सामान्येभ्यः अभिसंस्तवः इति का० क्री० पु० पाठः ॥

सू. तथा चान्यार्थदर्शनम् ॥ ३१ ॥ (यु०) ॥

भा. एवं च कृत्वा अन्यार्थदर्शनम् उपपन्नं भवति,—‘प्रजाजे प्रयाजे कृष्णलं जुहोति’—इति । न च, प्रयाजान् यजति, न च अनुयाजान् यजति—इति च ॥

सू. अविशिष्टन्तु कारणं प्रधानेषु गुणस्य विद्यमानत्वात् ॥  
३२ ॥ (आ०) ॥

भा. अविशिष्टमेतत् कारणं संस्तवो नाम, आग्नेयादीनामप्यङ्गत्वेन संस्तुतिरस्ति,—‘शिरो वा एतत् यज्ञस्य यदाग्नेयः, हृदयम् उपांशुयागः, पादावग्नीषोमीयः’—इति, शिरः शिरस्ततोऽङ्गं, हृदयं हृदयवतः, पादौ पादवतः—इति सर्वस्यैव अङ्गत्वेन संस्तुतिः—इति सर्वमेव अङ्गं प्राप्नोति, तत्\* प्रधानं न स्यात्, असति प्रधाने कस्याङ्गम्? तस्मात् न एतदङ्गम्—इति ॥

सू. नानुक्तेऽन्यार्थदर्शनं परार्थत्वात् ॥ ३३ ॥ (यु०) ॥

भा. अथ यदुक्तम्,—‘अन्यार्थदर्शनं परार्थत्वात्’, न तत्साधकं भवति, परार्थं हि तत् वाक्यं, न दृश्यमानस्य प्रयाजादेः प्रापणार्थम्, तस्मात् अन्यदस्य प्रमाणमन्वेष्टव्यं श्रुत्यन्तरं न्यायो वा, तस्मिन् असति, मृगतृष्णादर्शनमिव तत् भवति, संस्तुतिरप्यसति न्याये, असाधिकैव ॥

ख. पृथक्त्वे त्वभिधानयोर्निवेशः, श्रुतितो व्यपदेशाच्च,  
तत्पुनर्मुख्यलक्षणं यत्फलवच्च, तत्सन्निधावसंयुक्तं  
तदङ्गं स्यात्, भागित्वात् कारणस्याश्रुतश्चान्य-  
सम्बन्धः ॥ ३४ ॥ (आ० नि०) ॥

भा. तुशब्दः पक्षं व्यावर्त्तयति। यदुक्तं,—सर्वाणि समप्रधानानि—  
इति, नैतदेवं, दर्शपूर्णमासशब्दवाचयानि प्रधानानि कर्माणि।  
कुतः?। फलसंयोगात्,—दर्शपूर्णमासशब्दकेभ्यः फलं श्रूयते,—  
'दर्शपूर्णमासाभ्यां स्वर्गकामो यजेत'—इति। कानि पुनर्दर्श-  
पूर्णमासशब्दकानि?। येषां वचने पौर्णमासीशब्दोऽभावास्या-  
शब्दो वा, अग्नेयादीनि तानि। 'ननु अमावास्याशब्दकानां  
नैव फलं श्रूयते'। उच्यते,—'पृथक्त्वे' समुदाययोः 'निवेशः'  
एतयोः 'अभिधानयोः',—'पौर्णमासी'—इति च 'अमावास्या'  
—इति च, त्रिष्वग्नेयादिषु यः समुदायः, तत्र पौर्णमासीशब्दः,  
इतरेषु अमावास्याशब्दः।

'कथं 'पौर्णमासी' 'अमावास्या'—इति च द्विशब्दः श्रूयते?।  
द्वयर्थवत् 'व्यपदेशाच्च'। 'कथं तद्व्यपदेशः?। द्विवचननिर्देशात्,  
—'दर्शपूर्णमासाभ्याम्'—इति, एकार्थौ च दर्शमावास्या-  
शब्दौ। कथं?। 'दर्शो वा एतयोः पूर्वः, पूर्णमास उत्तरस्तयोरथ  
यत् पूर्णमासं पूर्वमारभते तत् अथवापूर्वं प्रक्रियते, दर्शपूर्ण-  
मासमारभमाणः सरस्वत्यै चरुं निर्वपेत्, सरस्वते द्वादशकपालम्  
अमावास्या वै सरस्वती, पूर्णमासः सरस्वान्, उभावेतौ यथापूर्वं  
कल्पयित्वा रभते ऋधौ ऋध्नोत्येवाथो मिथुनन्त्वाय'—इति। तत्र  
दर्शशब्देन प्रकृत्या अमावास्याशब्देन ब्रुवन्नेकार्थतां दर्शयति,  
शक्यते च चन्द्रस्यादर्शनेन अमावास्या दर्शः—इति लक्षयितुम्,  
यथा चक्षुषोरभावे सति 'चक्षुष्मान्'—इति चक्षुर्भ्यां लक्षयते।

भा. एतस्मात् व्यपदेशाच्च श्रुतितश्च (लोके श्रवणात्) एकार्थताम्  
एवाश्ववस्यामः। तत् पुनर्मुखलक्षणं, यत् फलवत्त्वं, यदन्यत्  
तत्सन्निधौ श्रूयते, तत् तदङ्गम्। कथम्?। इतिकर्तव्यताकाङ्क्षस्य  
सन्निधौ श्रूयमाणम्, इतिकर्तव्यताविशेषणत्वेन परिपूरणसमर्थं  
तदङ्गम् भवितुमर्हति; अकल्प्यमाने वाक्यशेषे फलं कल्पयि-  
तव्यम् स्यात्—इति।

‘आह, ननु दर्शपूर्णमासफलमेवात्रानुषज्यते’। उच्यते,—  
शक्यमनुषक्तम्, किन्तु दर्शपूर्णमासवाक्यं साकाङ्क्षमेव स्यात्!  
अन्या अस्य इतिकर्तव्यता अश्रुता कल्पयेत! एषामपि प्र-  
याजादीनामन्या! कल्पयेत\*! एतदितिकर्तव्यता अवगम्यमाना  
उत्सृज्येत, तेन अङ्गत्वं, कारणं भागीति, एषाम् अन्येन फलेन  
सम्बन्धोऽश्रुतः। तस्मात् न सर्वाणि समप्रधानानि, आधारा-  
दीनि गुणकर्माणि—इति ॥

सू. गुणाश्च नामसंयुक्ता विधीयन्ते नाङ्गेषूपपद्यन्ते ॥

३५ ॥ (यु०) ॥

भा. नामविशेषसंयुक्ताश्च गुणविशेषा विधीयन्ते, यथा,—‘चतुर्होत्रा  
पूर्णमासीमभिमृषेत् पञ्चहोत्रा अमावास्याम्’—इति, सर्वेषु  
प्रधानेषु, अस्मिन् समुदाये चतुर्होत्रा, अस्मिन् पञ्चहोत्रा—  
इतिविभागाविज्ञानाच्चेदं नोपपद्येत! भवति चैवंलक्षणकं गुण-  
विधानम्, तस्मात् अस्मत्पक्ष एव—इति। अपि च अङ्गत्वेन  
आधारादीनां संस्तुतिरूपपन्ना भविष्यति ॥



स. तुल्या च कारणश्रुतिरन्यैरङ्गाङ्गिसम्बन्धः\* ॥

३६ ॥ (आ०) ॥

भा. अथ यदुक्तम्,—आग्नेयादीनामप्यङ्गत्वेन संस्तुतिरङ्गत्वम्  
स्थापयेत्—इति, तत्परिहर्तव्यम् ।

स. उत्पत्तावभिसम्बन्धस्तस्मादङ्गोपदेशः स्यात् ॥

३७ ॥ (आ० नि०) ॥

भा. नैष दोषः, प्रधानानामप्येषां सतामुत्पत्त्यपेक्षा शिरश्चादि  
स्तुतिर्भविष्यति—इति, जायमानस्य हि पुरुषस्य अग्रे शिरो  
जायते, मध्ये मध्यं, पश्चात्पादौ, एवमाग्नेयोऽग्नयतः, उपांशुयाजो  
मध्ये, अग्नीषोमीयः पश्चादिति,—एतस्मात् सामान्यादेशा स्तुतिः  
—इति ॥

स. तथा चान्यार्थदर्शनम् ॥ ३८ ॥ (यु०) ॥

भा. ‘चतुर्दश पूर्णमास्यामाहुतयो ह्वयन्ते, त्रयोदश अमावास्या-  
याम्’—इति, इतरथा न चतुर्दश पूर्णमास्यामाहुतयो भवेयुः,  
न वा अमावास्यायां त्रयोदश—इति । तस्मात् आग्नेयादीनि  
प्रधानानि, आधारादीन्यङ्गानि—इति सिद्धम् ॥ (४।४।  
११ अ०) ॥

ज्योतिष्टोमे दीक्षणीयादीनामङ्गताधिकरणम् ॥

स. ज्योतिष्टोमे तुल्यान्यविशिष्टं हि कारणम् ॥

३९ ॥ (पू०) ॥

भा. अस्ति ज्योतिष्टोमो,—ज्योतिष्टोमेन स्वर्गकामो यजेत’—इति ।

\* रङ्गाभिसम्बन्धे इति आ० सो० पृ० पाठः ॥

भा. तत्र दीक्षणीयादयश्च यागा विद्यन्ते, सौत्ये चाह्नि सोमयागः । तत्र सन्देहः,—किम् अत्र यागमात्रं प्रधानम्, उत सोमयागः ? —इति । किं प्राप्तम्?—ज्योतिष्टोमे तुल्यानि सर्वाणि भवेयुः । कुतः ? । अविशिष्टं हि कारणं, यागात् फलं श्रूयते, सर्वे चामी यागाः, फलवच्च प्रधानम् । तस्मात् ज्योतिष्टोमे सर्वे यागाः प्रधानम्—इति ॥

स. गुणानान्तत्पत्तिवाक्येन सम्बन्धात्कारणश्रुतिस्तस्मा-  
त्सोमः प्रधानं स्यात् ॥ ४० ॥ (सि०) ॥

भा. ‘गुणानां तु उत्पत्तिवाक्येन’ सम्बन्धो भवति । केषां गुणानाम् ? । ज्योतिषां स्तोमानाम् । कतमेन उत्पत्तिवाक्येन सम्बन्धो भवति ? । ‘ज्योतिष्टोमेन स्वर्गकामो यजेत’—इति, ज्योतिष्टोमात् यागात् स्वर्गः श्रूयते, न यागमात्रात् ; यत्र च ज्योतींषि स्तोमाः, स ज्योतिष्टोमः । कस्य ज्योतींषि स्तोमाः ? । सोमयागस्य—इति ब्रूमः, एवं हि आग्नायते,—‘कतमानि वा एतानि ज्योतींषि, ये एते तस्य स्तोमाः,—त्रिवृत्पञ्चदश-सप्तदशैकविंशाः एतानि वा ज्योतींषि, तान्येतस्य स्तोमाः’—इति, सोमयागस्य स्तोमा अङ्गं, समभिव्याहारात्,—‘ग्रहं वा गृहीत्वा चमसं वा उन्नीय स्तोत्रम् उपाकरोति’—इति, ते च स्तोमास्त्रिवृदादयः । कथम् ? । ‘त्रिवृत् वह्निःपवमानं, पञ्चदशान्याज्यानि’—इत्येवमादिभिः श्रवणैः ।

तस्मात् त्रिवृदादिस्तोमकः सोमयागः, स ज्योतिष्टोमः—इति । यश्च ज्योतिष्टोमः ततः फलं, यतश्च फलं तदेव प्रधानम्—इति । ‘कथं पुनस्त्रिवृदादयो ज्योतींषि\* ? । उच्यते,—भवन्तु वा ज्योतींषि, मा वा भुवन्, ज्योतिःशब्देन तावत् उक्तानि ।

भा. वचनमात्रेणापि शब्दो भवति, विशेषतो लक्षणायाम्। अपि च द्योततेर्वा दीप्तिकर्मणो ज्योततेर्वा ज्योतिःशब्दं लभन्ते, द्योत्यते हि तैः शब्दैः, द्योतयन्ति—इति वा स्तुत्याम्। तस्मात् सोमयागो ज्योतिष्टोमः, स च प्रधानं, गुणभूता दीक्षणीयादयः—इति ॥

सू.                      तथा चान्यार्थदर्शनम् ॥ ४१ ॥

भा. 'शिरो वा एतत् यज्ञस्य यत् दीक्षणीया'—इत्येवमादि च लिङ्गं दृश्यते, तथा गुणाश्च ज्योतिष्टोमविकारे दीक्षणीयादयो दृश्यन्ते,—'चतुर्विंशतिमानं हिरण्यं दीक्षणीयायां दद्यात्, प्रापणीयायां द्वे चतुर्विंशतिमाने'—इति, तुल्यत्वे न प्रवर्त्तयिष्यन्ते दीक्षणीयादयः। तस्मात् अपि सोमयागः प्रधानम्—इति ॥ (४।४।१२ अ०) ॥

इति श्रीश्वरस्वामिनः कृतौ मीमांसाभाष्ये चतुर्थस्याध्यायस्य  
चतुर्थः पादः ॥ समाप्तश्चायमध्यायः ॥

## पञ्चमे अध्याये प्रथमः पादः ॥



अथ क्रमनियमाधिकरणम् ॥ (वर्णकचयसहितम्) ॥

(श्रुतिबलीयस्त्वन्यायः) ॥

सू. श्रुतिलक्षणमानुपूर्व्यं तत्प्रमाणत्वात् ॥ १ ॥

भा. चतुर्थेऽध्याये प्रयोजकाप्रयोजकलक्षणं वृत्तं, तन्न प्रसूतव्यम्, इह इदानीं क्रमनियमलक्षणम् उच्यते, तत् श्रुत्यर्थपाठप्रवृत्ति-  
काण्डमुखैर्वच्यते, श्रुत्यादीनाम् च बलाबलम् । आदितस्तु  
श्रुतिक्रमश्चिन्तयते,—किं यथाश्रुति पदार्थानाम् क्रम आस्थेयः,  
उत अनियमेन?—इति । किं प्राप्तम्?—एकत्वात् कर्तुः,  
अनेकत्वाच्च पदार्थानाम्, अवश्यम्भाविनि क्रमे लाघवात् प्रयोग-  
प्राप्तिभावाच्च अनियमः—इत्येवं प्राप्ते ब्रूमः ।

‘श्रुतिलक्षणम् आनुपूर्व्यं तत्प्रमाणत्वात्’—इति, श्रुतिर्ग्रहणम्  
अक्षराणां, तन्निमित्तं यस्य क्रमस्य, स साधुः क्रमः, श्रुति-  
प्रमाणा हि वैदिका अर्थाः, नैषामन्यत् प्रमाणमस्ति (१।१।  
२ सू०)—इत्युक्तम् । ‘किम् इह उदाहरणम्?’ । सचे दीक्षा-  
क्रमः, ‘ये ऋत्विजस्ते यजमानाः’—इति\* उक्त्वा, तेषां दीक्षा-  
क्रमं विधत्ते,—‘अध्वर्युर्गृहपतिं दीक्षयित्वा ब्रह्माणं दीक्षयति,  
तत उद्गातारं, ततो होतारं, ततस्तं प्रतिप्रस्थाता दीक्षयित्वा  
अर्द्धिनो दीक्षयति, ब्राह्मणाच्छंसिनं ब्रह्मणः, प्रस्तीतारम्  
उद्गातुः, मैत्रावरुणं होतुः, ततस्तं नेष्टा दीक्षयित्वा तृतीयिनो  
दीक्षयति, आग्नीध्रं ब्रह्मणः, प्रतिहर्तारम् उद्गातुः, अच्चावाकं  
होतुः; ततस्तमुच्चेता दीक्षयित्वा पदिनो दीक्षयति, पोतारं

भा. ब्रह्मणः, सुब्रह्मण्यम् उद्गातुः, ग्रावस्तुतं ह्येतुः; ततस्तमन्यो ब्राह्मणो दीक्षयति, ब्रह्मचारी वा आचार्यप्रेषितः—इति । अनियमेन क्रमः कर्त्तव्यो, यथा पूर्वः पक्षः; यथा तर्हि सिद्धान्तः, एष एव क्रमः कर्त्तव्यः—इति ।

तत्र आह, ‘अन्यास्यं श्रुतिवचनम्’—इति । उच्यते,—किमयं न साधुः? । न, ‘न साधुः’—इति ब्रूमः । न्यास्यं तर्हि । ‘न ब्रूमः,—न साधुः क्रमः—इति, किं तर्हि?—उक्तस्य पुनर्वचनमन्यास्यम्’—इति । उच्यते,—साधोर्वचनं बज्जशोऽप्युच्यमानं न्यास्यमेव, असाधोस्तु सहोदयन्यास्यम् । ‘आह, सहोदचनेन ज्ञातस्य पुनर्वचने न प्रयोजनमस्ति’—इति । उच्यते,—भवाति अप्रस्मरणम् अपि प्रयोजनम्—इत्युक्तम् । ‘वृत्तिकारेण तत् कार्यम्’—इति चेत् । सूत्रकारस्याप्यविशेषो वृत्तिकारेण । १ म वर्णकम् ॥

अथ वा अर्थान्तरमेव इदम्, तत्र हि अन्य एव संशयो विचारो निर्णयश्च,—श्रुतिप्रमाणको धर्मः, अन्यप्रमाणकः?—इति संशयः । प्रत्यक्षादीनाम् अधिगम्य—निमित्तत्वात् न तत्प्रमाणकः, अतीन्द्रियत्वाच्चोदनालक्षणः—इति विचारः । चोदनालक्षणः एव—इति निर्णयः । इह तु सिद्धे तत्प्रामाण्ये व्यवहारक्रमस्य साधुत्वावधारणम् । २ य वर्णकम् ॥

अथ वा श्रुतिविचारोऽयं,—किं पदार्थाः कर्त्तव्याः?—इति विधानम्, किं वा क्रमो विधीयते?—इति । अनेकार्थविधानानुपपत्तेः क्रमे\* अनुवादः पदार्थानां विधिः; अवदानवाक्येष्वेव, पदार्थविधानं श्रुत्या, क्रमविधानं वाक्येन, तस्मात् न क्रमो विधीयते—इति पूर्वः पक्षः । ‘ननु अवदानवाक्येषु क्रमो विधीयते’ । सत्यं विधीयते, पाठेन, न श्रुत्या, ‘ये ऋत्विजस्ते

भा. यजमानाः—इति तु, दीक्षायाः प्राप्तत्वात्, क्रमविधानार्था  
श्रुतिः—इति सिद्धान्तः । तस्मात् अपुनस्तम्—इति ॥ इय  
वर्णकम् । (५ । १ । १ अ०) ॥

क्रमस्य क्वचिदर्थिकत्वाधिकरणम् ॥

ख.

अर्थाच्च ॥ २ ॥

भा. किम् एष एव उत्सर्गः ? । सर्वत्र श्रुतिवशेनैव भवितुमर्हति—  
इति, उक्तं हि,—‘चोदनालक्षणार्थो धर्मः (१ । १ । २ सू०)—  
इति ।

एवं प्राप्ते ब्रूमः,—‘अर्थाच्च’ (सामर्थ्याच्च) क्रमो विधीयते—  
इति, गुणभूतो हि पदार्थानां क्रमो भवति, यश्च यस्य निर्वर्त्य-  
मानस्य उपकरोति, स तस्य गुणभूतः, यस्मिंश्चाश्रीयमाणे पदार्थः  
एव न सम्पद्यते, न स गुणभूतः, विनापि तेन, न वैगुण्यम् । एवं  
प्रत्यक्षः क्रमस्य गुणभावो यत्र, तत्र अर्थेन स एवाश्रयितव्यः,  
यथा ‘जाते वरं ददाति, जातमञ्जलिना गृह्णाति, जातमभि-  
प्राणिति’—इति, अर्थात् पूर्वमभिप्राणितव्यम्, ततः अञ्जलिना  
गृहीतव्यः, ततो वरो देयः—इति, तथा विमोकः पूर्वमाग्नातः,  
पश्चात्तद्योगः, अर्थात् विपरीतः कार्यः । याज्यानुवाक्ये तु  
विपर्ययेण आग्नाते, विपर्ययेण कर्त्तव्ये; न अत्र पाठक्रमो  
मीयते,\* यतो देवतोपलक्षणार्थानुवाक्या, प्रदानार्था याज्या ।  
‘अग्निहोत्रं जुहोति’—इति पूर्वमाग्नातम्, ‘ओदनं पचति’—  
इति पश्चात्; असम्भवात् पूर्वमोदनः पक्तव्यः । प्रैषप्रैषार्थौ तु  
विपर्ययेण आग्नातौ, तौ च विपर्ययेण कर्त्तव्यौ ॥ (५ । १ ।  
२ अ०) ॥

क्रमस्य कचिदनियमाधिकरणम् ॥

सू.

अनियमोऽन्यत्र ॥ ३ ॥

भा. अन्यस्मिन् विषये क्रमस्य नियमो नास्ति, यथा दर्शपूर्ण-  
मासयोर्याजमानानां प्रयाजानुमन्त्रणादीनाम् नानाशाखान्तर-  
समाम्नातानां 'वसन्तमृतूनाम् प्रीणामि'—इत्येवमादीनाम्,  
'एको मम'—इत्येवमादीनाञ्च ॥ (५।१।३ अ०) ॥

क्रमस्य कचिद् पाठानुसारिताधिकरणम् ॥ पाठक्रमन्यायः) ॥

सू. क्रमेण वा नियम्येत क्रत्वेकत्वे तद्गुणत्वात् ॥ ४ ॥  
(सि०) ॥

भा. दर्शपूर्णमासयोराम्नातं,—'समिधो यजति तनूनपातं यजति  
इडो यजति बर्हिर्यजति स्वाहाकारं यजति'—इति । तत्र  
संशयः,—किम् अनियतेनैव क्रमेण एषाम् अनुष्ठानम्, उत, यः  
पाठक्रमः स एव नियम्येत?—इति । किं प्राप्तम्?—नियम-  
कारिणः शास्त्रस्याभावात् अनियमः—इति ।

एवं प्राप्ते ब्रूमः,—'क्रमेण' एव 'नियम्येत' एकस्मिन् क्रतौ—  
इति । कुतः? । 'तद्गुणत्वात्', तद्गुणत्वं हि गम्यते पदार्थानाम्,  
यथा, स्त्रायात्, अनुलिम्पेत्, भुञ्जीत—इति च क्रमेण अनुष्ठानम्  
अवगम्यते, वाक्यात् पदार्थानाम्; यथा चादृष्टार्थेषु उपदिश्य-  
मानेषु, कश्चित् ब्रूयात्,—'देवाय धूपो देयः, पुष्पाण्यवकरि-  
तव्यानि चन्दनेनानुलेप्यः उपहारोऽस्मै उपहर्तव्यः, एवं हृते  
देवस्तुष्यति'—इति ; तमन्यः प्रतिब्रूते, नैतदेवं, न प्रथमं धूपो  
दातव्यः, प्रथमं पुष्पानि अवकरितव्यानि—इति ; एवं मन्यते,  
—धूपदानस्य प्राथम्यम् अनेन उक्तम्—इति । तस्मात्  
वाचनिक एषाम् एष क्रमः—इति ॥

ख. अशाब्द इति चेत्, स्याद्वाक्यशब्दत्वात् ॥ ५ ॥ (आ०) ॥

भा. 'इति चेत्' पश्यसि, अथैवं गम्यमाने 'अशाब्दः' एव क्रमः । कथं ? पदार्थपूर्वको वाक्यार्थः, पदेभ्यश्च पदार्था एव अवगम्यन्ते, न क्रमः । स्यात् एतदेवं, यदि पदार्थानाम्\* समूहस्य अवगणं प्रत्यायकम् अर्थस्य स्यात्, न तु समुदायः प्रत्यायकः,—इत्युक्तं 'तद्भूतानां क्रियार्थेन समाम्नायः' (१।१।२५ अ०)—इत्यत्र । तस्मात् क्रमस्य वाचकशब्दाभावात् व्यामोह एष क्रमोऽवगम्यते । एवं चापूर्वासत्तिरनुग्रहीष्यते, इतरथा सापि विप्रकृष्येत ! घटीयन्न इव । दर्शयिष्यति च,—'हृदयस्यायेऽवद्यति, अथ जिह्वायाः, अथ वक्षसः'—इति, यदि नियामकः पाठक्रमः, ततो न विधातव्यमेतत्, नियामके हि पाठक्रमे पाठक्रमात् एव प्राप्नुयात् ॥

ख. अर्थकृते वानमानं स्यात्, क्रत्वेकत्वे परार्थत्वात्  
स्वेन त्वर्थेन मन्वन्धः, तस्मात्स्वशब्दमुच्येत ॥ ६ ॥  
(आ० नि०) ॥

भा. एकस्मिन् क्रतावेकत्वात् कर्तुः, अनेकास्मिन् पदार्थैर्धृतत्वात् क्रमस्य, तत्र एष एव क्रमो नियम्येतानुमानेन । कुतः ? । 'परार्थत्वात्' वेदस्य,—परार्था हि वेदो यद्-यत् अनेन शक्यते कर्तुम्, तस्मै-तस्मै प्रयोजनाय एष समाम्नायते, शक्यते च अनेन पदार्था विधातुम्, शक्यते च क्रियाकाले प्रतिपत्तुम् । तस्मात् वेदः पदार्थांश्च विधातुम् उपादेयः, क्रियाकाले च प्रतिपत्तुम्, न शक्यते विशेषः,—विधातुमयं समाम्नायते, न प्रतिपत्तुम्—इति, अगम्यमाने विशेषे उभयार्थम् उपादीयते—



भा. इति गम्यते । प्रतिपत्तुम् च अनेन क्रमेण शक्यते, नान्येन, अत एव च कृत्वा पाठक्रमापचारे, विनष्टः— इत्युच्यते, इतरथा हि, यत् यस्य प्रयोजनं, तस्मिन् निर्वर्त्तमाने एव किं नष्टं स्यात्? अदृष्टं कल्प्येत, तच्च अन्याय्यं दृष्टे सति । तस्मात् स्वशब्दः क्रमः,—य एव पदार्थानां वाचकः शब्दः, स एव क्रमस्यापि ॥

ख. तथा चान्यार्थदर्शनम् ॥ ७ ॥ (यु०) ॥

भा. एवं च अन्यार्थं दर्शयति,—‘व्यत्यस्तस्मृत्या उपदधाति । व्यत्यस्तं षोडशिनं शंसति । आश्विनो दशमो गृह्यते, तं तृतीयं जुहोति’—इति, यदि अनियमेन उपधानं शंसनं च, व्यत्यस्त-वचनम् अनर्थकं स्यात् ! न हि, कथञ्चित् अव्यत्यासः—इति, तथा आश्विनस्य तृतीयस्य होमानुवादो न अवकल्प्येत, यदि पाठक्रमेण नियमः—इति । तथा,—‘अभिचरता प्रतिलोमं होतव्यम्, प्राणानेव अस्य प्रतीचः प्रतियौति’—इति क्वचित् प्रतिलोमं विद्धदनुलोमं दर्शयति, तदुपपद्यते, यदि पाठक्रमेण प्रयोगः, इतरथा, सर्वमनुलोमं स्यात्, प्रतिलोमदर्शनं नोप-पद्येत ! तथा ‘चतुर्थोत्तमयोः प्रतिसमानयति’—इति उक्ते सति, ‘अतिहायेडो बर्हिः प्रतिसमानयति’—इति उच्यते, तेन बर्हिषः चतुर्थतां दर्शयति, सा पाठक्रमे नियामकेऽवकल्पते ॥ (५।१।४ अ०) ॥

क्रमस्य क्वचित् प्रथमप्रवृत्त्यनुसारिताधिकरणम् ॥ (प्रावर्त्तिकक्रमन्यायः) ॥

ख. प्रष्टव्या तुल्यकालानां गुणानां तदुपक्रमात् ॥ ८ ॥  
(सि०) ॥

भा. वाजपेये ‘सप्तदश प्राजापत्यान् पशून् आलभते’—इति, श्रूयते । तेषु पशुषु चोदकप्राप्ताः प्रोक्षणादयो धर्माः, तत्र

भा. प्रथमः पदार्था यतः कुतश्चिद्व्यवस्थितः, द्वितीयादिषु भवति संशयः,—किं तत एव द्वितीयोऽपि पदार्थ आरब्धव्यः, उत द्वितीयादिषु अनियमः?—इति । किं तावत् प्राप्तम्?—नियम-कारिणः शास्त्रस्याभावात् अनियमः—इति ।

एवं प्राप्ते, ब्रूमः,—यतः पूर्वं आरब्धः, तत एव द्वितीयादयोऽपि पदार्था आरब्धव्याः\*—इति । कुतः एतत्? । ‘तदुपक्रमात्’, सर्वं हि पदार्थाः प्रधानकालात् न विप्रकृष्टव्याः, प्रधानं हि चिकीर्षितं, हृतं वा तेषां निमित्तं, सहवचनं हि भवति,—‘पदार्थैः सह प्रधानं कर्तव्यम्’—इति, बह्वपदार्थसमाग्नानात् अवश्यम्भावी विप्रकर्षः, तथापि तु यावद्भिर्नाथ्यवहितः शक्यः पदार्थः कर्तुम्, तावद्भिर्व्यवधानम् अवश्यं कर्तव्यम्, ततोऽभ्यधिकेन न व्यवधातव्यम्—इति, यदि द्वितीयं पदार्थमन्यत आरभेत, ततोऽधिकैरपि व्यवदध्यात्, तथा प्रयोगवचनं बाधेत । ‘ननु तथा सति कश्चिदल्पैर्व्यवहितो भविष्यति’ । उच्यते.—अनुमतानां व्यवधायकानां त्यागेन कश्चित् अभ्यधिकी गुणो भवति—इति तस्मात् यतः पूर्वपदार्थ आरब्धः, तत एव उत्तर आरम्भणीयः—इति ॥

सू. सर्वमिति चेत् ॥ ९ ॥ (आ०) ॥

भा. इति चेत् पश्यसि, प्रधानाविप्रकर्षेण प्रयोगवचनानुग्रहः—इति, ‘सर्वं’ तर्हि गुणकाण्डम् एकस्मिन् अपवर्जयितव्यं, यथा सौर्यादिषु ॥

सू. नाकृतत्वात् ॥ १० ॥ (आ० नि०) ॥

भा. नैतदेवं, सहप्रयोगे एव हि न अनुष्ठितः स्यात् ॥

\* द्वितीयादिषु पदार्थाः आरब्धव्यः इति का० क्री० पु० पाठः ॥

† अभ्यधिकैः इति पाठः का० क्री० पु० पाठः ॥

सू. क्रत्वन्तरवदिति चेत् ॥ ११ ॥ (आ०) ॥

भा. अथ यदुक्तं,—यथा क्रत्वन्तरेषु सौर्यादिषु—इति, तत् परि-  
हर्तव्यम् ॥

सू. नासमवायात् ॥ १२ ॥ (आ० नि०) ॥

भा. न तेषामर्थात् क्रमः प्राप्नोति, यो नियम्येत, अङ्गाश्रयो हि  
नियमो भवितुमर्हति, अनङ्गसमाश्रयस्य स्वयमङ्गता कल्प्येत ।  
(५ । १ । ५ अ०) ॥

क्रमस्य क्वचित् स्थानानुसारिताधिकरणम् ॥

सू. स्थानाच्चोत्पत्तिसयोगात् ॥ १३ ॥

भा. 'एकविंशेन अतिरात्रेण प्रजाकामं याजयेत्, त्रिनवेनौजस्कामं,  
त्रयस्त्रिंशेन प्रतिष्ठाकामम्'—इत्येवमादि श्रूयते । तत्र आगमेन  
सङ्ख्यापूरणम्—इति वक्ष्यते । तत्र आगमे क्रियमाणे, किम्  
अनियमजक्रमाः\* सर्वा च्च आगमयितव्याः, उत काण्ड-  
क्रमेभ्यः?—इति । किं प्राप्तम्?—अनियमेन—इति । कुतः? ।  
अतिरात्रे त्रिनवादिशब्दार्थनेताः प्राप्नुवन्ति, तत्र एतासां प्राप्नु-  
वतीनाम् पाठक्रमो नास्ति—इति । एवं प्राप्ते उच्यते,—यदासां  
समाम्नाये स्थानं, तेनैता अत्र नियम्यन्ते, याः पूर्वं समाम्नाताः,  
ताः पूर्वमेव प्रयोक्तव्याः, आनुपूर्वस्य हि दृष्टमेतत् प्रयोजनं,  
यदुत्तरस्फुरणं† तदपि चिकीर्षितमेव—इति । त्रिनवादिशब्दैः  
अतिरात्रे यौगपद्येन आसां प्राप्तेः पाठक्रमस्य अविषयः—

\* अनियतक्रमाः इति का० क्री० पु० पाठः ॥

† यदुत्तरस्य स्फुरणम् इति का० क्री० पु० पाठः ॥

भा. इति अधिकरणान्तरम्—इति भवति मतिः । समाग्न्यायपाठ-  
क्रमादेव अत्र नियमः—इति पुनरुक्तता गम्यते—इति अन्यथा  
वर्ण्यते,—

सू. स्थानाच्चोत्पत्तिसंयोगात् ॥ १३ ॥

भा. साद्यस्त्रे\* श्रूयते,—‘सह पशूनालभते’—इति । तत्र एषो-  
ऽधेः समधिगतः,—सवनीयकाले त्रयाणाम् आलम्भः—इति ।  
अथ अत्र पाठक्रमात्, किम् अग्निषोमीयः पूर्वम् आलब्धव्यः, उत  
स्थानक्रमात् पूर्वं सवनीयः?—इति । किं प्राप्तम् पूर्वम्?—  
अग्निषोमीयः—इति । कुतः? । पाठक्रमात् । एवं प्राप्ते ब्रूमः,  
—सवनीयः पूर्वं, ‘स्थानात्’, याद पूर्वम् अग्निषोमीयः स्यात्,  
सवनीयस्थानं व्याहन्येत ! ‘आश्विनं गृहीत्वा चिह्नता यूपं  
परिवीय’—इति । ‘ननु इरात्रापि पाठक्रमो बाध्येत’ । बाध्यतां,  
तस्य हि प्रतिषेधार्थः सहशब्दः समाग्न्यात्, अप्रतिषिद्धं च  
आश्विनग्रहस्थानम्, तन्न बाधितव्यम् ॥ (५ । १ । ६ अ०) ॥

अङ्गक्रमस्य मुख्यक्रमानुसारिताधिकरणम् ॥

सू. मुख्यक्रमेण वाङ्मानां तदर्थत्वात् ॥ १४ ॥

भा. ‘सारस्वतौ† भवतः, एतत् वै दैव्यं मिथुनम्’—इति श्रूयते ।  
तत्र सन्देहः,—किं स्त्रीदेवत्यस्य प्रथमं धर्माः, उत पुंदेवत्यस्य ?  
—इति । नियमकारिणः शास्त्रस्य अभावात् अनियमः ;—  
इति प्राप्ते ब्रूमः,—‘मुख्यक्रमेण वा’ नियमः स्यात्—इति  
स्त्रीदेवत्यस्य हि पूर्वं याज्यानुवाक्ययोः समाग्नानं,—‘प्राणो  
देवी सरस्वती’—इति । तस्मात् स्त्रीदेवत्यस्य पूर्वं प्रदानेन

\* साद्यस्त्रः सोमयागविशेषः ॥

† सरस्वती च सरस्वांस, नौ देवते यथोर्थागयोस्त्री सारस्वती ॥

भा. भवितव्यम्, तस्मात् स्त्रीदेवत्यस्य पूर्वं धर्माः कार्याः, तथा हि प्रधानकालता भवति अङ्गानाम्, इतरथा, येः पदार्थैर्व्यवधानं सामर्थ्यात् अनुज्ञातं, तेभ्योऽधिकैरपि व्यवधानं स्यात् ॥ (५। १। ७ अ०) ॥

अङ्गेषु मुख्यक्रमापेक्षया पाठस्य बलवत्ताधिकरणम् ॥

ख. प्रकृतौ तु स्वशब्दत्वात् यथाक्रमं प्रतीयेत ॥ १५ ॥

भा. दर्शपूर्णमासयोः पूर्वमौषधधर्माः समाग्नताः, ततः आज्यस्य । तत्र सन्देहः,—किम् अग्नीषोमीयधर्माणाम्, मुख्यक्रमेण पूर्वम् आज्यस्य धर्माः कर्तव्याः, उत यथापाठम्?—इति । मुख्यक्रमानुगृहेण आज्यस्य पूर्वम्,—इति प्राप्ते ब्रूमः,—प्रकृतौ यथापाठं प्रतीयेत, स्वशब्दो हि तेषां पाठक्रमः, सः अन्यथा क्रियमाणे बाधितः स्यात्, सहत्वस्य पुनरुपसङ्ग्याहकः प्रयोगवचनः, स्वक्रमेण पदार्थे सन्निकृष्यकाणे न बाधितो भविष्यति । अपि च पाठक्रमे स्वशब्दः,—‘स्वाध्यायोऽध्येतव्यः’—इति, मुख्यक्रमेण प्रयोगवचनैकवाक्यता सूचमा\* ॥ (५। १। ८ अ०) ॥

ब्राह्मणपाठात् मन्त्रपाठस्य बलीयस्त्वाधिकरणम् ॥

ख. मन्त्रतस्तु विरोधे स्यात् प्रयोगरूपसामर्थ्यात् तस्मात् उत्पत्तिदेशः सः ॥ १६ ॥

भा. दर्शपूर्णमासयोः, आग्नेयस्य पूर्वं मन्त्रपाठः, उत्तरो ब्राह्मणस्य । तत्र सन्देहः,—कतमः† पाठो बलीयान्—इति । उच्यते,—अनियमः, नियमकारिणः शास्त्रस्य अभावात्—इति ।

\* अद्युतः क्रमः कल्प इत्यर्थः इति वार्तिकम् ॥

† कस्य इति का० क्री० पु० पाठः ॥

भा. एवं प्राप्ते ब्रूमः,—मन्त्रपाठो बलीयान्। कुतः?। ‘प्रयोगरूप-  
सामर्थ्यात्,—प्रयोगाय मन्त्रस्य रूपसामर्थ्यं, तदस्य सामर्थ्यं येन  
मन्त्रः प्रयुज्यते, तस्य च प्रयुज्यमानस्य क्रमो दृष्टाय भवति।  
‘ननु च ब्राह्मणपाठस्य अपि तदेव प्रयोजनम्’। उच्यते,—  
‘उत्पत्तिदेशः सः’,—अपरमपि तस्य प्रयोजनं कर्मात्पत्त्यर्थं  
भविष्यति ॥ (५।१।८ अ०) ॥

प्रयोगवचनात् चोदकस्य बलवत्ताधिकरणम् ॥

ख. तद्वचनाद्विज्ञतौ यथाप्रधानं स्यात् ॥ १७ ॥ (पू०) ॥

भा. अस्ति अध्वरकल्पा नामेष्टिः,—‘आग्नावैष्णवम् एकादशकपालं  
निर्वपेत्, सरस्वती आज्यभागा स्यात् वार्हस्पत्यश्चरः’—इति।  
तत्र सन्देहः,—किम् आग्नेयविकारस्य वार्हस्पत्यस्य पूर्वं धर्माः  
कार्याः, चोदको बलवत्तरः, प्रयोगवचनात्; उत उपांशुयाज-  
विकारस्य प्रयोगवचनो बलवत्तरः, चोदकात्?—इति। किम्  
प्राप्तम्?—‘विज्ञतौ’ अस्यां, ‘यथाप्रधानं स्यात्’, ‘तद्वचनात्’,  
—तेषां साक्षाद्वचनक्रमो विज्ञतौ, तेन सन्निहितानाम् उप-  
संहारकः प्रयोगवचनो हि प्रत्यक्षः, तद्वर्माणं च आनुमानिकः  
चोदकेन हि स प्राप्तः। तस्मात् प्रत्यक्षः प्रयोगवचनो बलवत्तरः,  
तेन चोदक आनुमानिको बाध्यते ॥

ख. विप्रतिपत्तौ वा प्रकृत्यन्वयाद्यथाप्रकृति ॥

१८ ॥ (सि०) ॥

भा. मुख्याङ्गक्रम—‘विप्रतिपत्तौ वा’, यथा प्रकृतौ, तथैव विज्ञतौ  
भवितुमर्हति—इति। कुतः?। ‘प्रकृत्यन्वयात्’, यादृशाः प्रकृतौ  
धर्मा, तादृशा एव विज्ञतौ भवितुमर्हन्ति—इति, मुख्यक्रमेण  
क्रियमाणा न प्रकृतिवत् ह्यताः स्युः। चोदको हि प्रयोग-

भा. वचनात् बलत्तरः, स हि उत्पादयति प्रापयति च। प्रापितान् अभिसमीक्ष्य प्रयोगवचन उपसंहरति, स प्राप्तेषु उत्पन्नः प्राप्तिनिमित्तक उत्तरकालं पूर्वप्राप्तं न बाधितुमर्हति चोदकं, प्रत्यक्षोऽपि सन्; बहिरङ्गत्वात्, यथाप्राप्तानेवोपसंहरिष्यति। तस्मात् पूर्वं वार्हस्पत्यस्य धर्माः, तत आज्यस्य—इति ॥ (५। १। १० अ०) ॥

विहृतौ क्वचित् प्रकृतिधर्मानतिदेशाधिकरणम् ॥ (साकमेधौयन्यायः) ॥

ख. विहृतिः प्रकृतिधर्मत्वात्तत्काला स्याद्यथाशिष्टम् ॥  
१६ ॥ (पू०) ॥

भा. चातुर्मास्येषु साकमेधः तृतीयं पर्व, तस्य अवयवाः,—‘अग्नये-  
ऽनीकवते प्रातरष्टाकपालो, मरुद्भ्यः सान्तपनेभ्यो मध्यन्दिने  
चरुः, मरुद्भ्यो गृहमेधिभ्यः सर्वासां दुग्धे सायमोदनम्’—इति।  
तत्र सन्देहः,—किम् एता द्यहकाला इष्टयः, उत सद्यस्कालाः?  
—इति। किं प्राप्तम्?—‘विहृतिः’ ‘तत्काला’ भवितुमर्हति  
—इति, ‘यथाशिष्टं’,—यथा प्रकृतिरुक्ता, तथा विहृतिः स्यात्,  
प्रकृतिधर्मा हि सा, तस्मात् या विहृतिः, सा द्यहकाला  
भवितुमर्हति\*—इति ॥

ख. अपि वा क्रमकालसंयुक्ता सद्यः क्रियेत तत्र विधेरनु-  
मानात्प्रकृतिधर्मलोपः स्यात् ॥ २० ॥ (सि०) ॥

भा. अन्नः कालेषु ये पदार्था उच्यन्ते, प्रातर्मध्यन्दिने सायम्—  
इति, क्रमेण ते एकस्मिन् अहनि—इति प्रतीयन्ते, यथा देवदत्तः  
प्रातः अपूपं भक्षयति मध्यन्दिने विविधमन्नमश्नाति, अपराह्णे

भा. मोदकान् भक्षयति—इति एकस्मिन् अहनि—इति गम्यते ।  
तस्मात् सद्वस्त्राला एवञ्जातीयका विद्यतयः, द्वैहकाल्यं हि  
चोदकप्राप्तम् आनुमानिकं, प्रत्यक्षरूपया सद्वस्त्रालतया बाध्येत ॥

सू. कालोत्कर्ष इति चेत् ॥ २१ ॥ (आ०) ॥

भा. 'इति चेत्' पश्यसि,—प्रातः साङ्गं श्रूयते, तथा मध्यन्दिने  
सायं च—इति, उत्कर्षो भविष्यति, यथैतेषु कालेषु साङ्गं, न च,  
द्वैहकालताया बाधः, एकस्याहः प्रातरनीकवन्तम् उपक्रंस्यते,  
द्वितीयस्य प्रातर्यक्ष्यते । एवं सान्तपनीया\* पूर्वदुर्मध्यन्दिने  
उपक्रंस्यते, अपरेदुर्मध्यन्दिने यक्ष्यते, तथा गृहमेधीये सायम्  
उपक्रमणं पूर्वदुः, सायं यागः अपरेदुः—इति । 'ननु वाक्यात्  
एकमहर्गम्यते'—इत्युक्तम् । उच्यते,—पदार्थसामर्थ्यजनितो हि  
वाक्यार्थो भवति, न च, अत्र पदार्थसामर्थ्यम् अस्ति, येनैकम्  
अहर्गम्येत ॥

सू. न तत्सम्बन्धात्† ॥ २२ ॥ (आ० नि०) ॥

भा. नैतदेवम् । कस्मात्? । 'तत्सम्बन्धात्',—एककालसम्बद्धानि  
प्रधानानि अङ्गैः सह श्रूयन्ते । कथम् साङ्गं हि प्रधानं प्रातः-  
काले श्रूयते, तथा मध्यन्दिने सायं च ; न अङ्गानि प्रातः-  
कालादिषु । तत्र अन्यकालेषु अङ्गेष्वन्यकालेषु च प्रधानेषु,  
न, साङ्गं तेषु कालेषु हतं स्यात् । तस्मात् सद्वस्त्राला एवैता  
विद्यतयः—इति । अपि च,—'द्वैहं साकमेधैः'—इति श्रूयते,  
तत् सद्वस्त्रालासु उपपद्यते ॥ (५ । १ । ११ अ०) ॥

\* सान्तपनीयाः इति पठ्यः आ० सो० पु० । तत्र क्रियापि सर्वत्र तदनुगुणा अस्ति ॥

† तत्सम्बन्धात् इति का० क्री० पु० पाठः ॥



अनुयाजाद्युत्कर्षप्रयाजान्तापकर्षाधिकरणम् ॥ (तदातितदन्तन्यायः) ॥

ख. अङ्गानां मुख्यकालत्वाद्यथोक्तमुत्कर्षं स्यात् ॥  
२३ ॥ (पू०) ॥

भा. ज्योतिष्टोमे श्रूयते,—‘आग्निमारुतादूर्ध्वम् अनुयाजैश्चरन्ति’  
—इति उत्कर्षः, तथा अग्नीषोमीये पशौ, तिष्ठन्तं पशुं प्रयजन्ति  
इत्यपकर्षः । तत्र सन्देहः,—किम् उत्कर्षे अनुयाजमात्रम् उत्-  
हृष्यते, अपकर्षे च प्रयाजमात्रम्, उत उत्कर्षे अनुयाजादि, अपकर्षे  
च प्रयाजान्तम्?—इति । किं तावत् प्राप्तम्?—यावदुक्तम्,  
उत्कर्षापकर्षयोः स्यात् । कुतः? । ‘अङ्गानाम् मुख्यकालत्वात्’,  
—एवम् अन्येषां प्रधानकालता भविष्यति—इति । तत्र सह-  
त्वस्य प्रापकः प्रयोगवचनः अनुग्रहीष्यते ॥

ख. तदादि वाभिसम्बन्धात्तदन्तमपकर्षं स्यात् ॥  
२४ ॥ (सि०) ॥

भा. तदादि उत्कर्षे, तदन्तम् अपकर्षे गम्येत । कुतः? । ‘अभि-  
सम्बन्धात्’, यत्\* अनुयाजानां परस्तात् समाग्नयते, तत्  
प्रधानादन्तरं प्रयोगवचनेन प्राप्तं बाधित्वा पाठसामर्थ्यात्  
अनुयाजेभ्यः परस्तात् क्रियते, तथा यस्ततः परः, स ततः  
परस्तात् । एवमेक उत्हृष्यमाणः सर्वं गुणकाण्डम् उत्कर्षति,  
तथाप्यहृष्यमाणोऽपकर्षति—इति ॥ (५ । १ । १२ अ०) ॥

प्रष्टव्या प्रोक्षणादीनां सौमिकपूर्वभावित्वाधिकरणम् ॥

ख. प्रष्टव्या कृतकालानाम् ॥ २५ ॥

भा. ज्योतिष्टोमे श्रूयते प्रातरनुवाककाले, ‘प्रतिप्रस्थातः सवनीयान

\* यदि इति का० त्री० पु० पाठः । एवं परच ‘तथा’ इत्यत्र तदा इत्यपि ॥

भा. निर्वपस्वेति प्रेष्यति—इति सवनीयानाम् निर्वपकालः, अस्ति च वह्निष्पवमाने स्तुते 'अग्नीद्गोन् विहर बर्हिस्तृणीहि पुरोङ्गानलङ्कुर'—इति । तत्र सन्देहः,—किं प्रातरनुवाककाले सवनीयान् निरूप्य प्रचरणीहोमादयः सौमिकाः पदार्थाः, उत पौरोडाशाः प्रागलङ्करणत्?—इति । किं प्राप्तम्?—अनियमः, नियमकारिणः शास्त्रस्य अभावात् ।

—इत्येवं प्राप्ते ब्रूमः,—‘प्रवृत्त्या कृतकालानाम्’,—ज्ञात-कालानाम् पदार्थानाम् प्रवृत्त्या नियमः स्यात्, प्रयुज्यमानमेव हि पूर्वपदार्थम् अभिनियच्छति, स तस्य परस्तात् समागनात्, परस्तात् कर्तव्यः; सौमिकस्य तु पदार्थस्य प्रचरणीहोमस्य वचनात् क्रमो बाधितः, अलङ्करणं च वह्निष्पवमानस्य परस्तात् समागनात्, तस्मात् तस्य पूर्वः पदार्था निर्वपणादीनामन्तः, तत उत्तरे सौमिकाः पदार्थाः कर्तव्याः—इति ॥

सू. शब्दविप्रतिषेधाच्च ॥ २६ ॥ (यु०) ॥

भा. शब्दश्च विप्रतिषिध्यते,—‘अलङ्कुर’—इत्युक्तः प्रोक्षणादीन् प्रतिषेधेत, अस्मात्पक्षे तु, ‘अलङ्कुर’—इत्युक्ते अलङ्करणमेव प्रतिपत्स्यते, तत्र अलङ्करणे प्राप्तकाले प्राप्तकालवचनो लोङन्तो-ऽनुयह्येयते । तस्मात् अत्र प्रावृत्तिकः क्रमः—इति ॥ (५ । १ । १३ अ०) ॥

वैकृत्यूपकर्ममात्रापकर्षाधिकरणम् ॥ (यूपकर्मन्यायः) ॥

सू. असंयोगात्तु वैकृतं तदेव प्रतिषेधेत ॥ २७ ॥

भा. अस्ति दर्शपूर्णमासप्रवृत्तिके पशावग्नीषोमीये वैकृतं यूपकर्म, तत् प्रतिषेध्यते,—‘दीक्षासु यूपं च्छिनत्ति’—इति । तत् प्रति-क्षेप्यमाणम् अर्वाचीनान्यपि अग्नीषोमीय-प्रणयनादीनि प्रति-

भा. कर्षति, उत न?—इति संशये, प्रतिकर्षति, सम्बन्धात्—इति गम्यते ।

तथा प्राप्ते ब्रूमः,—विहतावभ्यधिकं यत्, तत् प्रतिवृष्यमाणं ततोर्वाचीनान्यपि अग्नौषोमीयप्रणयनादीनि न प्रतिक्रष्टुमर्हति । कथम्? । ‘असंयोगात्’, पाशुकं यूपकर्म, ततः प्राचीनं सौमिकं, न तयोः परस्परेण सम्बन्धः,—न, सौमिकः पदार्थः, पाशुकस्य उपकारकः पशोर्वा, यदि हि तयोः उपकारकः स्यात्, ततस्तस्य उपकुर्वतः क्रमोऽप्यस्य साक्षाद्यं कुर्वन् गुणभूतः स्यात्, न त्वेतदस्ति, तस्मात् नैषां परस्परेण क्रमे नियमः, अतो यूपमात्रं प्रतिवृष्यते । अपि च यूपमात्रं प्रतिवृष्य ह्यतार्थे शब्दे सौमिकानाम् स्वक्रमबाधो न भविष्यति—इति ॥ (५ । १ । १४ अ०) ॥

दक्षिणाग्निकहोमानपकर्षाधिकरणम् ॥

सू. प्रासङ्गिकं च नोत्कर्षदसंयोगात् ॥ २८ ॥

भा. ज्योतिष्टोमे श्रूयते,—‘आग्निमारुतादूर्ध्वम् अनुयाजैश्चरन्ति’—इति, अनुयाजा उत्वृष्यमाणा दक्षिणाग्निकौ होमौ उत्कर्षन्ति, न?—इति संशयः । सम्बन्धात् उत्कर्षन्ति ।

—इति प्राप्ते उच्यते,—नैतावुत्क्रष्टुमर्हन्ति, ये तयोः स्वे अनुयाजाः, सम्बद्धास्ते, न प्रयुक्ताः परकीयैः, तेषाम् अर्था निर्वर्तितः—इति । पदार्थानाम् च क्रमो भवति, न पदार्थप्रयोजनानाम्, यौगपद्येन हि पदार्था उपकुर्वन्ति—इति वक्ष्यामः, पदार्थानाम् च उत्पत्तिः क्रमवती, पृथक्शब्दत्वात् उत्पत्तेः, न पदार्थप्रयोजनस्य, युगपत्प्रयोगवचनेन अभिहितत्वात् । अतोऽनुयाजोत्पत्तेः उत्कर्षिकाया अभावात् दक्षिणाग्निकौ होमौ न उत्वृष्येयाताम्—इति । अपि च अनुयाजमात्रम् उत्वृष्य

भा. कृतार्थे शब्दे दाक्षिणाग्रिकयोर्होमयोः सूक्रमबाधो न भविष्यति  
—इति ॥ (५।१।१५ अ०) ॥

पुरोडाशाभिवासनान्तस्य दर्शेऽनपकर्षाधिकरणम् ॥

सू.

तथाऽपूर्वम् ॥ २६ ॥

भा. दर्शपूर्णमासयोर्वेदिः, हविरभिवासनोत्तरकाले समाग्नता, सा  
अमावास्यायां प्रतिवृष्यते,—‘पूर्वेद्युरमावास्यायां वेदिं करोति’  
—इति, सा त्वपहृष्यमाणा ततोर्वाचीनान् पदार्थानपकर्षति,  
न?—इति संशयः । उच्यते,—सम्बन्धात् प्रतिकर्षति । इत्येवं  
प्राप्ते ब्रूमः,—‘तथाऽपूर्वम्’, अग्रहृतिपूर्वकायाम् अमावास्यायां  
वेदिकरणं पूर्वेद्युराग्नताम्, उभयोरपि श्वोभूते हविरभिवासनं,  
अभिवासनं कृत्वा अमावास्यायां वेदिः कर्तव्याः—इति न श्रुत्या-  
दीनाम् अन्यतमत् कारणमस्ति, तस्मात् न अभिवासनान्ताः  
प्रतिक्रष्टव्याः—इति, अभिवासने च अपहृष्यमाणे हवींषि  
भस्मी-भवेयुः ॥ (५।१।१६ अ०) ॥

सान्तपनीयाया अग्निहोत्रानुत्कर्षकताधिकरणम् ॥

सू. सान्तपनीया तृत्कर्षेदग्निहोत्रं सवनवद्वैगुण्यात् ॥  
३० ॥ (पू०) ॥

भा. चातुर्मास्येषु साकमेधावयवः सान्तपनीया नाम इष्टिः,—  
‘मरुद्भ्यः सान्तपनेभ्यो मध्यन्दिने चरुं निर्वपति’—इति, सा दैवात्  
मानुषात् वा प्रतिबन्धात्\* उत्वृष्यमाणा अग्निहोत्रम् उत्कर्षत्,  
न वा?—इति संशये, उच्यते,—‘सान्तपनीया तु उत्कर्षेत् अग्नि-

भा. होत्रं सवनवत् वैगुण्यात्, यदि न उत्कर्षेत्, अग्निहोत्रसवने-  
 ग्निहोत्रकाले उद्धृते अग्नावग्निहोत्रं विगुणं स्यात्! तस्मात्  
 उत्क्रष्टव्यं, सवनवत्,—यथा प्रातःसवनं दैवात् मानुषात् वा  
 प्रतिबन्धात्\* उत्क्रष्ट्यमाणं माध्यन्दिनं सवनम् उत्कर्षति—इति,  
 एवम् अत्रापि द्रष्टव्यम् ॥

सू. अव्यवायाञ्च ॥ ३१ ॥ (यु०) ॥

भा. एवं सान्तपनीयम् अग्निहोत्रेण न व्यवहितं भविष्यति—  
 इति, तत्र क्रमोऽनुग्रहीष्यते; क्रमभेदे च दोषः श्रूयते,—‘अप  
 वा एतत् यज्ञाच्छ्रियते,† यदन्यस्य तत्रे विततेऽन्यस्य तद्वं  
 प्रतीयते’—इति ॥

सू. असम्बन्धात् नोत्कर्षेत् ॥ ३२ ॥ (सि०) ॥

भा. न अग्निहोत्रस्य सान्तपनीया अङ्गं, न सान्तपनीयाया वा  
 अग्निहोत्रं, तेन नासावग्निहोत्रस्य परस्तात् कर्तव्या, अतो न  
 अग्निहोत्रम् उत्क्रष्टव्यम् ॥

सू. प्रापणाञ्च निमित्तस्य ॥ ३३ ॥ (यु०) ॥

भा. प्राप्तं च अग्निहोत्रस्य निमित्तं,—‘सायं जुहोति, प्रातर्जुहोति,  
 उदिते जुहोति, अनुदिते जुहोति, प्रथमास्तमिते जुहोति, सन्धौ  
 जुहोति, नक्षत्राणि दृष्ट्वा जुहोति’—इति, तत् न अति-  
 क्रमितव्यं, तस्मात् अपि न उत्कर्षः। यदुक्तं,—वैगुण्यम्—इति,  
 उत्कर्षेऽपि वैगुण्यं कालान्यत्वात्। ‘अङ्गप्राप्तेर्जघन्यः काल-  
 विधिर्बाधताम्’—इति चेत्। न, कालस्य निमित्तत्वात्,

\* प्रतिबन्धादिति आ० सो० पु० पाठः ॥

† यज्ञस्य च्छ्रियते इति का० क्री० पु० पाठः ॥

भा. तदपाये अशुतमेव सर्वं क्रियेत, निमित्तं च, अनुपादेयत्वेन अवणात्, सप्तमी हि आधारादिष्वसम्भवात् निमित्तसप्तमी द्रष्टव्या । अथ यदुक्तं, सवनवत् उत्क्रष्टव्यम्—इति, तदुच्यते,—

सू. सम्बन्धात् सवनोत्कर्षः ॥ ३४ ॥ (आ० नि०) ॥

भा. सम्बद्धं हि सवनं सवनेन, एकक्रतुसम्बन्धात्, तत् उत्क्रष्टव्यम् ॥  
(५।१।१७) ॥

उक्त्यान्तरोधेन षोडश्यात्कर्षाधिकरणम् ॥

सू. षोडशी चोक्त्यसंयोगात् ॥ ३५ ॥

भा. ज्योतिष्टोमे श्रूयते, षोडशिनं प्रहृत्य, 'तं पराञ्चमुक्त्येभ्यो विगृह्णाति'—इति, यदा दैवान् मानुषात् वा प्रतिबन्धात्\*  
उत्थयानि उत्क्रष्टव्यन्ते, किम् तदा षोडशी उत्क्रष्टव्या, न?—  
इति भवति संशयः । किं प्राप्तम्?—न उत्क्रष्टव्यः । कुतः? ।  
एवं स्तोत्रं स्वस्मिन् काले षोडशिनः कृतं भविष्यति—इति,  
—समयाध्युषिते सूर्ये षोडशिनस्तोत्रम् उपाकरोति—इति ।  
तस्मात् अनुत्कर्षः—इति ।

एवं प्राप्ते ब्रूमः,—‘षोडशी च’ उत्क्रष्टव्यः । कस्मात्? ।  
‘उक्त्यसंयोगात्’, उक्त्यसंयोगो हि षोडशिनो भवति,—‘तं  
पराञ्चम् उक्त्येभ्यो विगृह्णाति’—इति । तस्मात् उत्क्रष्टव्यः  
षोडशी । यदुक्तं,—षोडशिनस्तोत्रकालेन अवर्जनं भविष्यति  
—इति, उच्यते, स्तोत्रक्रममनुरुध्यमानस्य प्रधानक्रमो विरुध्यते ।  
तस्मात् न स्तोत्रक्रमोऽनुरोद्धव्यः, उभयं न शक्यम् अनुगृहीतुम्,  
यहं वा गृहीत्वा चमसं वीक्ष्णीय स्तोत्रम् उपाकरोति—इति

भा. श्रूयते । तस्मात् उत्क्रष्टव्यः षोडशी—इति ॥ (५।१।  
१८ अ०) ॥

इति श्रीशिवरस्वामिनः कृतौ मीमांसाभाष्ये पञ्चमस्याध्यायस्य  
प्रथमः पादः ॥

---

## पञ्चमे अध्याये द्वितीयः पादः ॥



वाजपेयपशूनां सर्वेषामेकदोषाकरणादि—धर्मानुष्ठानाधिकरणम् ॥

(पदार्थानुसमयन्यायः) ॥

ख. सन्निपाते प्रधानानामेकैकस्य गुणानां सर्वकर्म  
स्यात् ॥ १ ॥ (पू०) ॥

भा. वाजपेये,—‘सप्तदश प्राजापत्यान् पशूनालभते’—इति  
श्रूयते, अग्नीषोमीये च पशौ पशुधर्माः समाभ्नाताः चोदकेन  
प्राप्ताः ; तेषु संशयः,—किम् एकस्य आदेरारभ्य धर्मान्  
सर्वान् कृत्वा, द्वितीयस्य पुनरादित उपक्रमितव्याः, अथ प्रथमः  
तावत् सर्वेषां कर्त्तव्यः, ततो द्वितीयः?—इति । किं प्राप्तम्?  
—‘एकैकस्य’ सर्वे अपवर्जयितव्याः—इति । कुतः? । प्रधाना-  
सत्तेरनुग्रहाय, इतरथा प्रधानासत्तिर्विप्रकृष्येत! यथा बज्रषु  
अश्वेषु प्रतिगृहीतेषु ये पुरोडाशाः, तेषु नैकजातीयानुसमयः,  
एवम् इहापि—इति ॥

ख. सर्वेषां वैकजातीयं कृतानुपूर्वत्वात् ॥ २ ॥ (सि०) ॥

भा. एकजातीयानुसमयः कर्त्तव्यः । किम् एवं भविष्यति? । सहृत्वं  
अनुग्रहीष्यते, तत्सहृत्वम् श्रूयते,—‘वैश्वदेवीं कृत्वा पशु  
भिश्चरन्ति’—इति, एकस्मिन् काले पशूनां प्रचारः ।

‘ननु एवं सति पूर्वस्य पदार्थस्य उत्तरः पदार्थः पश्वन्तर-  
व्यापारेण व्यवधीयते’ । नैष दोषः, एवमपि कृतमेव आनुपूर्वं,  
—योःसौ पश्वन्तरे व्यापारः स एवासौ, न पदार्थान्तरं,  
पदार्थान्तरेण व्यवधानं भवति ॥



सू. कारणादभ्यावृत्तिः ॥ ३ ॥ (आ० नि०) ॥

भा. अथ यदुक्तं,—बहुषु पुरोडाशेषु न एकजातीयानुसमयः—  
इति, तत् परिहर्तव्यम्, अत्र उच्यते,—युक्तं तत्र, यत् 'कारणात्  
अभ्यावृत्तिः',—एकजातीयानुसमये हि क्रियमाणे सहस्रस्य  
अधिश्रयणे कृते प्रथमः शुष्येत्, तस्य च प्रथमं न शक्येत कर्तुम् ॥  
(५।२।१ अ०) ॥

अथ वा अधिकरणान्तरम्,—

सहस्राश्वप्रतिग्रहणस्थले एकैकस्य एकदा सर्व्वधर्मानुष्ठानाधिकरणम् ॥

(काण्डानुसमयन्यायः) ॥

सू. कारणादभ्यावृत्तिः ॥ ३ ॥

भा. अनेकसहस्राश्वप्रतिग्रहे तद्वानुष्ठानम्—इति पूर्वः पक्षः ।  
काण्डानुसमयोभ्युपेतव्यः\*—इति सिद्धान्तः ॥ (५।२।२ अ०) ॥

मुष्टिकपालादीनाम् समुदायानुसमयाधिकरणम् ॥

सू. मुष्टिकपालावदानाञ्जनाभ्यञ्जनवपनपावनेषु  
चैकेन ॥ ४ ॥ (पू०) ॥

भा. मुष्ट्यादिषु संशयः,—किं मुष्टिना अनुसमयः, उत चतुर्भिः  
मुष्टिभिः?—इति । किं प्राप्तम्?—मुष्टिना—इति । कुतः? ।  
एकमुष्टिनिर्वापो हि एकः पदार्थः, न चतुर्मुष्टिनिर्वापः ।  
कथम्? । एकस्मिन् मुष्टौ निरुप्ते यतीभावः पर्यवस्यति, न शक्यं  
वदितुम्,—न किञ्चित् निरुप्तम्—इति, न च, निरुप्ते निर्वापो  
न कृतः स्यात्, न च मुष्टिमात्रेण निरुप्तेन न प्रयोजनं, न हि

\* एकस्मिन् कृत्वधर्मासमापनं काण्डानुसमयः इति ॥

† मुष्टिमात्रे निरुप्ते इति का० क्री० पु० पाठः ॥

भा. एकस्मिन्, अनिरुप्ते चत्वारः सम्भवन्ति, मुष्टिसमानाधिकरणो हि चतुःशब्दः, तस्मात् मुष्टिना अनुसमयः कार्यः । एवं,—‘कपालान् उपदधाति’—इति, तथा, ‘मध्यादवद्यति पूर्वाङ्गादवद्यति’, तथा, ‘अङ्क्तेभ्यङ्क्ते वपति पावयति’—इति ॥

ख. सर्वाणि त्वेककार्यत्वादेष्टां तद्गुणत्वात् ॥ ५ ॥  
(सि०) ॥

भा. सर्वाणि तु समाप्य अनुसमेयात्, नैकमुष्टिनिर्वापः पदार्थः, चतुःसङ्ख्यत्वात् निर्वापस्य । कथं चतुःसङ्ख्यता? चतुःशब्दस्य निर्वपतिना सम्बन्धात्, एवं सह कर्मणा, अनेकगुणविधानं न्याय्यं, इतरथा, मुष्टिसम्बन्धे सति वाक्यभेदः प्रसज्येत! अनिर्वापाङ्गं च स्यात्! तथोपधानादिष्वपि, अष्टाकपालम् एकादशकपालं निर्वपति—इति निर्देशात् । ‘द्विरवद्यति त्रिरभ्यङ्क्ते एकविंशत्या पावयति’—इति सङ्ख्यादीनाम् क्रियागुणत्वं भवति । तस्मात् समुदायेन अनुसमयः—इति ॥ (५ । २ । ३ अ०) ॥

अवदानस्य प्रदानान्नानुसमयाधिकरणम् ॥

ख. संयुक्ते तु प्रक्रमात्तदङ्गं स्यादितरस्य तदर्थत्वात् ॥ ६ ॥

भा. दर्शपूर्णमासयोः श्रूयते,—‘द्विर्हविषोवद्यति’—इति । तत्र संशयः,—किं अवदानेन अनुसमयः, उतावदानेन प्रदानान्तेन?—इति । किं प्राप्तम्?—अवदानेन—इति ब्रूमः । कुतः? । पृथक्पदार्थत्वात्, पृथक् पदार्था हि अवदानं, यतीभावस्य पर्यवसानात्, अवद्यतिवचनात् । एवं प्राप्ते ब्रूमः,—‘संयुक्ते तु प्रक्रमात् तदङ्गं स्यात्, इतरस्य तदर्थत्वात्’, न अवदानं पृथक् पदार्थः, प्रदानस्य स उपक्रमः, इतरथा अवद्यतेः अदृष्टार्थता

भा. स्यात्! सङ्ख्याविशेषविधानार्थम् च पुनर्वचनम्। तस्मात्  
पदार्थावयवोपदानं, न च अवयवसहत्वं प्रयोगवचनेन उच्यते,  
तस्मात् प्रदानान्तेन अनुसमयः—इति ॥ (५।२।४ अ०) ॥

अङ्गनादेः परिव्याणान्तानुसमयाधिकरणम् ॥

सू. वचनात्तु परिव्याणान्तमङ्गनादि स्यात् ॥ ७ ॥  
(सि०) ॥

भा. ज्योतिष्टोमे अग्नीषोमीयपशौ यूपस्य अङ्गनाद्याः पदार्थाः  
अयन्ते, तेषु यूपैकादशिन्यां प्राप्तेषु संशयः,—किं अङ्गनादीनाम्  
एकैकेन अनुसमयः, उत अङ्गनादिना परिव्याणान्तेन?—इति।  
किं प्राप्तम्?—परिव्याणान्तम् अङ्गनादि स्यात्। कुतः?।  
'वचनात्', वचनमिदं भवति,—'अङ्गनादि यजमानो यूपं नाव-  
सृजेत् आ-परिव्याणात्'—इति, न च शक्यं, बल्लष्वङ्गनादिना  
अनुसमयः कर्तुम्, न च अनवसृष्टम्। तस्मात् परिव्याणान्तेन  
अनुसमयः ॥

सू. कारणाद्धानवसर्गः स्यात् यथा पाचदृद्धिः ॥ ८ ॥  
(पू०) ॥

भा. सहत्वस्य प्रापकः प्रयोगवचनोऽनुग्रहीष्यते—इति पदार्थेन  
अनुसमयः। 'अनवसर्गः' च प्रकृतौ अर्थात् कृतः, साहाय्यं  
यजमानेन अध्वर्याः, एवं दृष्टार्थता अनवसर्गस्य, इतरथा  
अदृष्टार्थता स्यात्! न च, अर्थात् कृतं चोदकः प्रापयति।  
तस्मात् यूपान्तरेणीच्छयितत्वेन\* कारणेन अवसृजेत्, यथा  
'पृषदाज्येन अनुयाजान् यजति'—इति अर्थात् तस्य धारणार्थं  
पाचम्भिद्यते ॥

\* उच्छ्रितत्वेन इति का० क्री० पू० पाठः ॥

स. न वा शब्दकृतत्वान्यायमात्रमितरदर्थात्पाच-  
विष्टद्धिः ॥ ८ ॥ (पू० नि०) ॥

भा. न वैतत्पदार्थेन अनुसमयः—इति, परिचाणान्तेन पदार्थ-  
काण्डेन अनुसमयः स्यात्, शब्दकृतं हि प्रकृतौ अनवसर्जनं,  
शक्नोति हि ऋतेऽपि यजमानात्, अध्वर्युः यूपमुच्छयितुम्।  
'सौकर्यम्'—इति चेत्। विधिशब्दो बाधेत! दृष्टार्थता एवं  
हि नियम्येत! भोजने प्राङ्मुखता इव, अतोऽसम्भवात्, पदार्थ-  
काण्डेन अनुसमयः, प्रयोगवचनस्य च न्यायमात्रत्वं, चोदकः  
ततो बलीयान्, पाचविष्टद्धिस्त्वर्थात् कर्त्तव्या ॥ (५। २।  
५ अ०) ॥

देवताद्यवदानेषु पदार्थानुसमयाधिकरणम् ॥

स. पशुगणे तस्य तस्यापवर्जयेत्पश्वेकत्वात् ॥ १० ॥  
(पू०) ॥

भा. वाजपेये प्राजापत्याः पशवः। तेषु सन्देहः,—किम् एकैकस्य  
पशोर्देवतानि अवदाय ततः सौविष्टकृतानि, तत ऐर्दानि; अथ  
देवतैर्देवतानामनुसमयः, सौविष्टकृतैः सौविष्टकृतानाम्, ऐर्दै-  
रैर्दानाम्?—इति। किं तावत् प्राप्तम्?—एकैकस्य कृत्स्नानि  
अवदाय ततो ह्येतत्, प्रकृतौ वचनात्, एतत्कृतं प्राजापत्येष्वपि  
चोदकेनैव प्राप्नोति ॥

स. देवतैर्वैककर्म्यात् ॥ ११ ॥ (सि०) ॥

भा. न एतदेवम्, 'देवतैः' देवतानां, सौविष्टकृतैः सौविष्टकृतानाम्,  
ऐर्दैरैर्दानाम्—इति। कस्मात्?। 'एककर्म्यात्', एवं सहकृतं  
भवति, यच्च वचनात् प्रकृतौ कृत्स्नावदानम्—इति, 'देवतानि

भा. अवदाय न तावति एव होतव्यं, सौविष्टकृतानि अवदेयानि ; सौविष्टकृतानि अवदाय न तावत्येव होतव्यं, ऐङानि अवदेयानि—इति प्रकृतौ श्रूयते, तत् इह दैवतैर्दैवतानाम् अनुसमयं कुर्वन्नैनं प्राकृतं धर्मं बाधेत, दैवतानि अवदाय नैव जुहोति, सौविष्टकृतानि अवदति—इति ; अथ सौविष्टकृतानि अवदाय नैव जुहोति, ऐङानि अवदति—इति । तस्मात् पदार्थमात्रेण अनुसमयः—इति ॥

ख. मन्त्रस्य चार्थवत्त्वात् ॥ १२ ॥ (यु०) ॥

भा. एवं मनोतामन्त्रस्तत्रं भविष्यति, इतरथा पर्यायेणैव स्यात् । तस्मात् दैवतैर्दैवतानां सौविष्टकृतैः सौविष्टकृतानां ऐङैरैङानाम्—इति ॥ (५ । २ । ६ अ०) ॥

नानावीजेष्टैः उलूखलादीनाम् तन्त्रताधिकरणम् ॥

ख. नानावीजेष्वेकमुलूखलं विभवात् ॥ १३ ॥ (सि०) ॥

भा. अस्ति राजसूये नानावीजेष्टिः,—‘अग्नये गृहपतये सुती-  
नामष्टाकपालं निर्वपेत्, सोमाय वनस्पतये श्यामाकं चरुम्’—  
इत्येवमादि । अस्ति तु तत्र प्राकृतोऽवहन्तिः । तत्र सन्देहः,—  
किं तत्रैकम् उलूखलं पर्यायेण, उत यौगपद्येन बहूनि?—इति ।  
कुतः संशयः? । यदि वृष्णाजिनाधस्तरणादयः पृथक् पदार्थाः,  
ततो भेदः ; अथ वृष्णाजिनास्तरणादिः तण्डुलनिर्दृश्यन्त एकः  
पदार्थः, ततः तन्त्रम्—इति । किं तावत् प्राप्तम्?—एकम्—  
इति । कुतः? । पर्यायेण ‘विभवात्’,—एकस्य उपादानेन  
सिद्धेर्द्वितीयस्य उपादानम् अनर्थकं स्यात् । तस्मात् तन्त्रम्—  
इति ॥

सू. विट्द्विर्वा नियमानुपूर्वस्य तदर्थत्वात् ॥ १४ ॥ (पू०) ॥

भा. 'विट्द्विः' उलूखलानां स्यात्, नियतं हि आनुपूर्व्यं पाठकृतं सहत्वे सति उपपद्यते, पदार्थानां च अनुसमयः, पृथक्पदार्थाश्च अधस्तरणादयो यतीभावस्य पर्यवसानात्, अधस्तरणादिभिश्च पदैरभिधानात् । तस्मात् विट्द्विः—इति ॥

सू. एकं वा तण्डुलभावाद्भन्तेस्तदर्थत्वात् ॥ १५ ॥ (उ०) ॥

भा. 'एकं वा' उलूखलं पर्यायेण स्यात्, एको हि अधस्तरणादिः तण्डुलपर्यन्तः पदार्थः, स्तरणादिर्हन्तेरुपक्रमः फलीकरणान्तश्च तस्यैव शेषः\*, यतो हन्तिस्तण्डुलनिष्पत्त्यर्थः, एवं स्तरणादीनां हन्तेश्च न अट्टुष्टार्थता भविष्यति । तस्मात् तच्चम्—इति ॥ (५ । २ । ७ अ०) ॥

अग्नीषोमीयपशौ प्रयाजानुयाजयोः पात्रभेदाधिकरणम् ॥

सू. विकारे त्वनुयाजानां पात्रभेदोऽर्थभेदात् स्यात् ॥ १६ ॥

भा. अस्ति ज्योतिष्टोमे पशुरग्नीषोमीयः, तत्र श्रूयते,—'पृष-  
दाज्येनां अनुयाजान् यजति'—इति । तत्र सन्देहः,—किं  
प्रयाजानुयाजानाम् एकं पात्रम् आज्यस्य पृषदाज्यस्य च  
धारणार्थम्, उत भिद्यते ? किं प्राप्तं ?—एकम्—इति । कुतः ? ।  
प्रकृतावेकं, प्रकृतिवत् इहापि एकेन भवितव्यम् ।

एवं प्राप्ते ब्रूमः,—'पात्रभेदः' 'स्यात्' । कुतः ? । 'अर्थभेदात्',  
शुद्धस्य प्रयाजा अर्थः, पृषतोऽप्यनुयाजाः, पृषति गृह्यमाणे

\* फलीकरणादयश्च तस्यैव विशेषाः इति का० क्री० पु० पाठः ॥

† दधिमिश्रमाज्यस्य पृषदाज्यम् ॥

भा. प्रयाजानां वैगुण्यं, शुद्धेऽनुयाजानाम् । न च, एकस्मिन् पात्रे विविक्तं शक्यं कर्तुम् । मर्यादायामपि क्रियमाणायां प्रदीयमानं संहज्येत ! अपि च आकारभेदादुपभृतः उपभृत्त्वं विहन्येत ! प्राणिमात्रपुष्करा हि सा, एकपुष्करा च ।

‘अथ उच्यते,—पृषदाज्यमप्याज्यमेव—इति न मिश्रत्वं दोषाय—इति’ । नैतदेवं, प्रकृतौ उत्पवनावेक्षणयोः प्रयोजनमेतत्, यत् आज्यस्यापरेण द्रव्येण असंसर्गः । एवं चेत् अनुपपन्नं, यत् प्रयाजा पृषदाज्येन इज्येरन्—इति । अपि च, एवं सति अवश्यं हविषः काचित् मात्रा अपनीयते । न च शक्यं, प्रयाजकार्येऽवसितेऽनुयाजार्थं ग्रहीतुम्, प्रकृतावेककालं ग्रहणम्, इहार्पि एककालमेव कर्तव्यम् । तस्मात् पात्रभेदः—इति ॥ (५ । २ । ८ अ०) ॥

नारिष्टहोमस्योपहोमपूर्वताधिकरणम् ॥

ख. प्रकृतेः पूर्वोक्तत्वादपूर्वमन्ते स्यान्न ह्यचोदितस्य शेषाम्नानम् ॥ १७ ॥ (सि०) ॥

भा. अग्नौ नक्षत्रेष्ट्यां श्रूयते,—‘अग्नये हतिकाभ्यः पुरोडाशमष्टा-  
कपालं निर्वपेत्, सोऽत्र जुहोति, अग्नये स्वाहा, हतिकाभ्यः  
स्वाहा’—इत्येवमादिहोमाः समाग्नाताः । सन्ति तु प्रकृतौ नारिष्टहोमाः\* । तत्र सन्देहः,—किं नारिष्टहोमाः पूर्वम्, उत  
उपहोमाः ?—इति संशये उच्यते, प्राकृतं पूर्वं, वैकृतमन्ते स्यात्  
—इति । कुतः ? चोदितस्य परिपूर्णस्य शेष आग्नायते, यथा  
जातस्य पुत्रस्य क्रीडनकम् ॥

\* दश ते तनवो यज्ञयज्ञिया इत्यादि मन्त्रैराव्याज्यतो नारिष्टहोमाः इति साधवः ॥

ख. मुख्यानन्तर्यमात्रेयस्तेन तुल्यश्रुतित्वादशब्दत्वात्  
प्राकृतानाम् व्यवयः स्यात् ॥ १८ ॥ (पू०) ॥

भा. 'आत्रेयो' मन्यते स्म, 'मुख्यानन्तर्यं' वैद्वतस्य, पश्चात् तु  
प्राकृतं प्रयुज्येत। प्रधानानन्तरं विद्वतस्य पाठः प्रत्यक्षः, तस्मात्  
पूर्वम् उपहोमाः ततो नारिष्टहोमाः—इति। 'प्राकृतानां  
व्यवयः स्यात्', यतः ते न श्रूयन्ते ॥

ख. अन्ते तु वादरायणस्तेषां प्रधानशब्द-  
त्वात् ॥ १९ ॥ (उ०) ॥

भा. 'वादरायणस्तु' आचार्यो मन्यते स्म, 'अन्ते' वैद्वतानां प्रयोगः  
—इति। कुतः?। प्रधानशब्दगृहीतत्वात्, प्राकृतानामङ्गानाम्  
प्रधानशब्दगृहीतत्वं, तत्प्रधानशब्दगृहीतानि हि प्राकृतानि  
अङ्गानि, तस्मात् च प्रधानशब्दात् परमेतत्,—'सोऽत्र जुहोति  
अग्नये स्वाहा वृत्तिकाभ्यः स्वाहा'—इत्येवमादि। तस्मात्  
प्रत्यक्षादेव क्रमान्नारिष्टहोमेभ्यः पराञ्च उपहोमाः—इति ॥

ख. तथा चान्यार्थदर्शनम् ॥ २० ॥ (यु०) ॥

भा. अन्यार्थापि चैतमर्थं दर्शयति,—'अध्वरस्य पूर्वमथाग्नेरुप  
प्रैत्येतत् कर्म, यदग्निकर्म'—इति; पश्चात्समाप्नातस्य पश्चात्  
प्रयोगं दर्शयति ॥ (५।२।९ अ०) ॥

विदेवनादीनामभिषेकपूर्वताधिकरणम् ॥

ख. कृतदेशात्तु पूर्वेषां स देशः स्यात्तेन प्रत्यक्षसंयोगात्  
न्यायमाचमितरत् ॥ २१ ॥

भा. राजसूये श्रूयते,—'अक्षैर्दीव्यति शौनःशेषमाख्यापयति, अभि-



भा. षिचरते'—इति । तत्र सन्देहः,—किम् देवनादीनामन्ते प्रयोगः,  
उत अभिषेकात् पूर्वम्?—इति । किम् प्राप्तम्?—'अन्ते तु  
वादरायणः'—इत्यन्ते प्रयोगः कर्तव्यः—इति । एवं प्राप्ते  
ब्रूमः,—'ह्यतदेशात्' अभिषेकात् पूर्वं तु प्रयोगः, ह्यतदेशो हि  
अभिषेकः, 'माहेन्द्रस्य स्तोत्रं प्रत्यभिषिचरते'—इति प्रत्यक्षानु-  
यह्यायाभिषेकात् पूर्वं प्रयोक्तव्यम् । 'न्यायमात्रम् इतरत्,—  
'अन्ते तु वादरायणः'—इति ॥ (५।१।२।१० अ०) ॥

सावित्रहोमादीनां दीक्षणीयपूर्वप्रयोगाधिकरणम् ॥

सू.

प्राकृताच्च पुरस्ताद्यत् ॥ २२ ॥

भा. अस्ति अग्निः,—'य एवं विद्वानग्निञ्चिनुते'—इति । तत्र  
दीक्षणीयायाः पूर्वं सावित्रहोमाः उखासम्भरणम्, इष्टकाः  
पशुश्च—इत्येतदग्नातम् । किं तदेव पूर्वं कर्तव्यम्, उत  
दीक्षणीया?—इति । किं प्राप्तम्?—वैकृतानामन्ते प्रयोगः,  
'अन्ते तु वादरायणः'—इति । एवं प्राप्ते ब्रूमः,—पूर्वं सावित्र-  
होमाः, इष्टकाः, पशुरुखासम्भरणं च । कुतः? । प्रत्यक्षपाठात्,  
पुनः तत्र दीक्षणीया आग्नाता, तस्याश्च पुरस्तात् सावित्र-  
होमा इष्टकाः पशुरुखासम्भरणं च । तस्मात् तेषां पूर्वं प्रयोगः  
—इति ॥ (५।२।११ अ०) ॥

याजमानसंस्काराणां एकप्रतिमोकात् पूर्वभाविताधिकरणम् ॥

सू.

सन्निपातश्चेत् यथोक्तमन्ते स्यात् ॥ २३ ॥

भा. अग्नौ दीक्षणीयायाः परतो एकप्रतिमोचनादि\* आग्नातं,

\* कण्ड. धृतः सन् उरसि लम्बमानः सौवर्ण्य आभरणविशेषो एकप्रतिमो इति  
भाष्यः ॥

भा. तस्मिन् एव क्रमे चोदकेन दीक्षितसंस्काराः प्राप्ताः । तत्र सन्देहः,—किम् अनियमः, उत पूर्वं रुक्मप्रतिमोचनादि, उत दीक्षितसंस्काराः?—इति । किं प्राप्तम्?—अनियमः । अथ वा, यथा प्रत्यक्षपाठक्रमात् दीक्षणीयायाः पुरत उखासम्भरणद्वयः, एवं रुक्मप्रतिमोचनादीनि—इति ॥

एवं प्राप्ते ब्रूमः,—दीक्षितसंस्काराः पूर्वं कर्तव्याः—इति । कुतः? । दीक्षणीयां प्रति यः पाठक्रमः, यथा च चोदकः, तथोभयेऽपि परस्तात् दीक्षणीयायाः कार्याः । यः तेषां परस्परापेक्षः क्रमः, तत्र न कश्चिदुखासम्भरणस्येव प्रत्यक्षः पाठक्रमः पूर्वत्वम् साधयति । अस्ति तु संस्काराणां प्रकृतौ पूर्वं पाठः, विवृतौ रुक्मप्रतिमोचनस्य उत्तरः, तेन यथोक्त एव क्रमः स्यात्, अन्ते वैवृतम्—इति । ‘अथ किमर्थं सन्निपात आशङ्कते?’ । ननु अयं सन्निपात एव व्यक्तः । असन्दिग्धे सन्दिग्धवचनमेतत्, यथा

‘ईजाना बज्जभियञ्जैर्ब्राह्मणा वेदपारगाः\* ।

शास्त्राणि चेत् प्रमाणं स्युः, प्राप्ताः ते परमां गतिम्—इति । तस्मात् न दोषः—इति ॥ (५ । २ । १२ अ०) ॥

इति श्रीश्वरस्वामिनः कृतौ मीमांसाभाष्ये पञ्चमस्याध्यायस्य द्वितीयः पादः ॥

\* ब्राह्मणाश्च बज्जयुताः इति का० क्री० पु० पाठः ॥

पञ्चमे अथाथे तृतीयः पादः ॥



प्रयाजादीनाम् एकादशादिसङ्ख्यायाः सर्वसम्पाद्यताधिकरणम् ॥

स. विवृद्धिः कर्मभेदात्पृषदाज्यवत्तस्य तस्योप-  
दिश्येत ॥ १ ॥ (पू०) ॥

भा. अग्निषोमीये पशौ श्रूयते,—‘एकादश प्रयाजान् यजति एका-  
दशानुयाजान् यजति’—इति । चातुर्मास्येषु नव प्रयाजान्  
यजति नव अनुयाजान् यजति’—इति । अग्नौ श्रूयते, ‘षडुप-  
सदः’—इति । तत्र सन्देहः,—किं प्रतिप्रयाजमेकादशसङ्ख्या  
प्रत्यनुयाजं च, तथा चातुर्मास्येषु नवसङ्ख्या, तथा अग्नौ  
चोपसत्सु षट्सङ्ख्या, उत सर्वसम्पाद्या सङ्ख्या?—इति । किं  
प्राप्तम्?—प्रतिप्रधानं सङ्ख्या भिद्यते—इति । कुतः? । भिन्नानि  
हि तानि कर्माणि, तानि च प्रधानानि प्रति, सङ्ख्या श्रूयते;  
प्रधानसन्निधौ च गुणः शिष्यमाणः प्रतिप्रधानम्भिद्यते, यथा  
‘पृषदाज्येनानुयाजान् यजति’—इति प्रत्यनुयाजं पृषत्ता गुणो  
भिद्यते, एवम् इहापि—इति ॥

स. अपि वा सर्वसङ्ख्यात्वादिकारः प्रतीयेत ॥ २ ॥ (सि०) ॥

भा. सर्वसम्पाद्या सङ्ख्या कल्प्येत । कुतः? । पृथक्त्वनिवेशिनी हि  
सङ्ख्या असति पृथक्त्वोभ्यासेन कल्प्येत, यावत्यसम्भवो भेदस्य,  
तावत्येवाभ्यस्येत, यावति सम्भवति, तावति पृथक्त्वनिवेश एव  
न्याय्यः, तस्मात् सर्वसम्पाद्यैव सङ्ख्या । यत्तु,—‘पृषदाज्यवत्’—  
इति, न, पृषत्ता एकस्य न संभवति, न असौ पृथक्त्वनिवेशिनी,  
न च, एकस्य क्रियमाणा सर्वेषां तद्वेणोपकरोति—इति ।

भा. तस्मात् अवश्यं भेत्तव्या, तन्नेण तु उपकरोति सङ्ख्या, इतरापेक्षा हि सा भवति। एवं सति सहत्वस्य प्रापकः प्रयोगवचनोऽनुग्रहीष्यते—इति ॥ (५।३।१ अ०) ॥

प्रथमादीनां तितृणामुपसदां स्वस्थानाद्व्यधिकरणम् ॥

सू. स्वस्थानात्तु विवृध्येरन् कृतानुपूर्व्यत्वात् ॥ ३ ॥

भा. उपसत्सु सन्देहः,—किम् आवृत्तिर्दण्डकलितवत्, उत स्वस्थानात् विवर्द्धन्ते?—इति। किं तावत् प्राप्तम्?—आवृत्तनीयानामर्थानामेष धर्मः, यदुत दण्डकलितवत्\*, यो हि उच्यते,—‘त्रिरनुवाकः पद्यताम्’—इति, स आदित आरभ्य परिसमाप्य पुनरादित आरभ्यते, तस्मात् दण्डकलितवदावृत्तिः।

एवं प्राप्ते ब्रूमः,—‘स्वस्थानात्’ विवर्द्धितुमर्हति। कुतः?। ‘कृतानुपूर्व्यत्वात्’, कृतमानुपूर्व्यम् उपसत्सु, ‘प्रथमां कृत्वा मथ्यमा कर्त्तव्या, तत उत्तमा’—इति। तत्र यदि दण्डकलितवदावृत्तिः स्यात्, उत्तमां कृत्वा पुनराद्याया अभ्यासे क्रियमाणेऽस्थाने सा विवृद्धिः कृता भवति। स्वस्थानविवृद्धौ नैष दोषः। तस्मात् स्वस्थाने विवृद्धिः—इति ॥ (५।३।२ अ०) ॥

सामिधेनीषु आगन्तूनामन्ते निवेशाधिकरणम् ॥

सू. सामिध्यमानवतीं समिद्धवतीं चान्तरेण धायाः स्युर्द्यावापृथिव्योरन्तराले समर्हणात् ॥ ४ ॥ (पू०) ॥

भा. दर्शपूर्णमासयोः सामिधेन्यः ‘सामिधेनीरन्वाह’—इति।

\* यथा दण्डेन भूप्रदेशं सम्निमानः पुरुषः आसूलाग्रं कृत्वा दण्डं पुनः पुनः पातयति, न तु दण्डस्य प्रत्यवयवम् प्रथमावृत्तिं करोति इति साधवः ॥

भा तत्र कान्याः सामिधेनीकल्पाः 'एकविंशतिमनुब्रूयात् प्रतिष्ठा-  
कालस्य'—इत्येवमादयः, तत्र आगमेन सङ्ख्यापूरणं वच्यते। तत्र  
संज्ञेहः,—किम् आगन्तूनामन्ते निवेशः, उत समिध्यमानवती\*  
समिद्धवतीं च अन्तरेण निवेशः?—इति। किं तावत् प्राप्तम्?—  
अन्ते निवेशः, 'अन्ते तु वादरायणः' (५।२।१९ सू०)—इत्यनेन  
न्यायेन—इति। एवं प्राप्ते ब्रूमः,—'समिध्यमानवतीं समिद्ध-  
वतीं च अन्तरेण निवेशः'—इति। कुतः?। 'द्यावापृथिव्योरन्त-  
राले समर्हणात्' (संस्तवादित्यर्थः), 'इयं वै समिध्यमानवती,  
असौ समिद्धवती, यदन्तरा, तद्वाय्या' इत्यन्तरिक्षसंस्तुतेऽस्मिन्  
अन्तराले विधीयन्ते। तस्मात् न अन्ते स्युः—इति॥

सू.

तच्छब्दो वा ॥ ५ ॥ (सि०) ॥

भा. अथ वा या धार्याशब्दिकाः, ताः तत्र भवितुमर्हन्ति, तेन  
शब्देन तत्र संस्तवः, संस्तवाच्च विधानं, यथा, 'पृथुपाजवत्यौ  
धार्ये उष्णिक्कुभौ धार्ये'—इति। 'काः पुनरेता धार्याः—  
इति नाम? न अस्य शब्दस्य प्रसिद्धिम् उपलभामहे'। उच्यते,  
—सामिधेन्यो धार्याः। कुतः?। एवं हि भगवतः पाणिनेर्वचनं  
“पार्य-सान्नाय्य-निकाय्य-धार्या मान-हवि-निवास-सामिधे-  
नीषु” (२।१।२९ सू०)—इति, अस्मात् वचनात् श्रुतिमनुमिमी-  
महे। 'कतमासु सामिधेनीषु?'—इति। उच्यते,—अविशेषात्  
सर्वास्त्विति गम्यते, इह तु 'समिध्यमानवतीं समिद्धवतीं च अन्त-  
रेण धार्याः स्युः'—इति, सर्वासु सामिधेनीषु सतीषु धार्याव-  
चनात् विशिष्टानां सामिधेनीनां धार्याशब्दः—इति गम्यते।

‘ननु पाणिनिवचनादविशेषेण सर्वा धार्याः’। न—इत्याह,  
विशिष्टास्त्रापि वचनम् उपपद्यते एव। 'यदि विशिष्टाः, ततः

\* समिध्यमानोऽध्वरः इत्यसौ ऋक् समिध्यमानवती। समिद्धो अग्न आहूतेत्यसौ ऋक्  
समिद्धवती इति साधवः ॥

भा. काः ?—इति । उच्यते,—यासु धाव्याशब्दः श्रूयते, ताः तावत् धाव्याः, तासु च धाव्यासु सतीषु वचनम् अर्थवत् भवति । अर्थवति च सति वचने न अन्या धाव्याः, प्रमाणाभावात्—इति ॥

स. उष्णिक्कुभोरन्ते दर्शनात् ॥ ६ ॥ यु० ॥

भा. ‘उष्णिक्कुभोः’ च ‘अन्ते’ प्रयोगो दृश्यते,—‘यज्जगत्या परिदधादन्तं यज्ञं गच्छेत्, अथ यच्चिष्टुभा परिदधाति नान्तं गच्छति’—इति । ‘ननु चिष्टुम् अत्रान्ते दृश्यते, न उष्णिक्कुभौ’—इति । उच्यते,—चिष्टुभमेवायम् उष्णिक्कुभौ—इति व्रते । कथम् ? । ‘चिष्टुभो वीर्यम्’—इत्येवमन्ते संस्तुतेः ‘चिष्टुभो वा एतदीयं यत् उष्णिक्कुभौ’—इति कारणे कार्यवत् उपचारः कृतः ॥ (५ । ३ । ३ अ०) ॥

वह्निष्पवमाने आगन्तूनां पर्यासात्तरकालताधिकरणम् ॥

स. स्तोमविट्द्वौ वह्निष्पवमाने पुरस्तात्पर्यासादागन्तवः  
स्युस्तथाहि दृष्टं द्वादशाहे ॥ ७ ॥ (पू०) ॥

भा. सन्ति विट्द्वस्तोमकाः क्रतवः,—‘एकविंशेन अतिरात्रेण प्रजाकामं याजयेद्युष्टिणवेन ओजस्कामं त्रयविंशेन प्रतिष्ठाकामम्’—इति, तत्र आगमेन सङ्ख्यापूरणं वक्ष्यते । अथ वह्निष्पवमाने वैकृतेषु आनीयमानेषु भवति संशयः । किं वैकृतानामन्ते निवेशः, उत प्राक् पर्यासात् ?—इति । किं प्राप्तम् ?—‘पुरस्तात्पर्यासादागन्तवः स्युः, तथा हि दृष्टं द्वादशाहे’, ‘स्तोत्रियानुरूपौ तृचौ भवतः, दृष्टवन्तस्तृचा भवन्ति, तृच उत्तमः पर्यासः’\*—इति इहापि प्राक्पर्यासादागन्तुभिर्भवितव्यम् ॥

\* अथमर्थः प्राकृतानां वह्निष्पवमानगतानां त्रयाणां तृचानां स्तोत्रियोऽनुरूपः पर्यासः सति त्रीणि नामानि, तत्र चौदकागतयोः अनुरूपपर्यासयोस्तृचयोर्मध्ये दृष्टव्यञ्ज्यत्वात् तृचा कर्तव्या इति साधवः ॥

सू. पर्यास इति चान्ताख्या ॥ ८ ॥ (यु०) ॥

भा. पर्यासशब्दश्च अन्तवचनो लोके दृश्यते, यथा, क्षेत्रपर्यासः, नदीपर्यासः—इति । एवं पर्यासोऽन्ते ह्यतो भविष्यति ॥

सू. अन्ते वा तदुक्तम् ॥ ९ ॥ (सि०) ॥

भा. अन्ते वा एवञ्जातीयकं वैहृतं स्यात्, उक्तम्,—‘अन्ते तु वाद-  
रायणः’ (५ । २ । १९ सू०)—इति ॥

सू. वचनात्तु द्वादशाहे ॥ १० ॥ (आ० नि०) ॥

भा. अथ यदुक्तम्,—‘तथाहि दृष्टं द्वादशाहे’—इति, तत्परि-  
हर्तव्यम् । अत्र उच्यते, वचनात् द्वादशाहे भवति, ‘स्तोत्रियानु-  
रूपौ तृचौ भवतः वृषण्वन्तस्तृचा भवन्ति, तृच उत्तमः पर्यासः’  
—इति । न हि वचनस्य अतिभारोऽस्ति ॥

सू. अतद्विकारश्च ॥ ११ ॥ (१ यु०) ॥

भा. न च, अयं तद्विकारः, यत्ततो धर्मान् गृह्णीयात्—इति ॥

सू. तद्विकारेऽप्यपूर्वत्वात् ॥ १२ ॥ (२ यु०) ॥

भा. योऽपि तद्विकारः, तच्चाप्यन्ते एव निवेशः । कुतः ? । ‘अपूर्व-  
त्वात्, वृषण्वतां तृचानाम्, वृषण्वन्त एव प्राक्पर्यासात्, यावत्-  
वचनं वाचनिकं, न सदृशम् उपसङ्क्रामति ॥ (५ । ३ । ४ अ०) ॥

तच्चैवागन्तूनां साम्नां मध्ये निवेशाधिकरणम् ॥

सू. अन्ते तूत्तरयोर्द्ध्यात् ॥ १३ ॥ (पू०) ॥

भा. इहापि विष्टद्वस्तोमकाः क्रतव उदाहरणम् । तच्च उत्तरयोः

भा. पवमानयोः साम्नामागमः—इति वक्ष्यते (१० अ०) । तत्र आगम्यमानेषु सामसु सन्देहः,—किं तेषामन्ते निवेशः, उत गायत्री-वृहत्यनुष्टुप्?—इति । किं प्राप्तम्?—‘अन्ते उत्तरयो-र्हृधात्’ । उक्तः अत्र न्यायः,—‘अन्ते तु वादरायणः’—इति । तस्मात् अन्ते निवेशः—इति ॥

सू. अपि वा गायत्री-वृहत्यनुष्टुप् वचनात् ॥ १४ ॥ (सि०) ॥

भा. ‘गायत्री-वृहत्यनुष्टुप्’ निवेशः । कस्मात्? । ‘वचनात्’, ‘त्रीणि ह वै यज्ञस्य उदराणि गायत्री-वृहत्यनुष्टुबिति । अत्र ह्येव आवपन्ति अत एवोदपन्ति’\*—इति वचनेन अस्ति उपा-लम्भः । तस्मात् न एषाम् अन्ते निवेशः—इति ॥ (५ । ३ । ५ अ०) ॥

ग्रहेष्टकादीनां क्रत्वग्निशेषताधिकरणम् ॥

सू. ग्रहेष्टकमौपानुवाक्यं सवनचितिशेषः  
स्यात् ॥ १५ ॥ (पू०) ॥

भा. औपानुवाक्ये काण्डे ग्रहा इष्टकाश्च साम्नाताः,—‘एष वै हविषा हविर्यजते, यो दाभ्यं गृहीत्वा सोमाय यजते’—इति, तथा, ‘परा वा एतस्यायुः प्राण एति योऽंशुं गृह्णाति’—इति, तथा ‘इष्टकाश्चित्रिणीरुपदधाति, वज्रिणीरुपदधाति, भूतेष्टका उपदधाति’—इति । तत्र सन्देहः,—किं ग्रहेष्टकमौपानुवाक्यं सवनशेषश्चितिशेषश्च, अथ किं क्रतुशेषोऽग्निशेषश्च?—इति ।

\* अयमर्थः, सोमस्य विष्टद्वये साम्नामावापः क्रियते, ज्ञासाय च उद्वापः, तावुभौ आवापोद्वापौ गायत्रादिव्येव नान्यचेति । ‘उच्चाते जातमन्वसः’ इत्येष मान्ददिन-पवमानस्यायसृचः । स्वाधिष्ठयेत्येष आर्भवपवमानस्य । तावुभौ गायत्रीच्छन्दस्कौ, तयो-रावापः न तु विष्टुपजगतीच्छन्दस्त्वयोरन्ययोः सृचयोः सामावापनीयम् इति भाष्यः ॥



भा. किं प्राप्तम्?—‘सवनचितिशेषः’। कुतः?। यच्चैः सवनानि  
आरभ्यन्ते, इष्टकाभिश्चितयः, यच्च येन आरभ्यते तत्तदङ्गम् ॥

स. क्रत्वग्निशेषो वा चोदितत्वादचोदनानुपूर्वस्य ॥  
१६ ॥ (सि०) ॥

भा. ‘क्रत्वग्निशेषः’ स्यात्। कुतः?। ‘चोदितत्वात्’, अग्निश्चेतयः  
श्रूयते,—‘य एवं विद्वानग्निं चिनुते’—इति, न चितिशेतया,  
इष्टकाचयनेन अग्निश्चेतयः श्रूयते, ‘अग्निम्’—इति द्वितीया-  
निर्देशात्, तथा ‘यो दाभ्यं गृहीत्वा सोमाय यजते’—इति  
अदाभ्यस्य यजतिना सम्बन्धः, तथा अंशोः। तस्मात् सष्टत्  
यागसम्बन्धं कृत्वा कृतार्थः शब्दो भवति, अतं सम्बन्धम् अभि-  
निर्वर्त्य। तथा सष्टदग्निसम्बन्धं कृत्वा कृती मन्येत, ‘अचोदना’  
चितिसवनयोः, न हि ते कर्तव्यतया चोद्येते, परार्थं हि  
तयोः अवणं। किं प्रयोजनं?। सवनचितिशेषत्वे, प्रति-सवनं  
ग्रहणं, प्रति-चिति च इष्टकोपधानं। क्रत्वग्निशेषत्वे सष्टत्  
ग्रहणोपधाने ॥ (५।३।६ अ०) ॥

चित्रिणादीनां मध्यमचितानुपधानाधिकरणम् ॥

स. अन्ते ब्युरव्यवायात् ॥ १७ ॥ (पू०) ॥

भा. औपानुवाक्ये श्रूयते,—‘चित्रिणीरुपदधाति, वज्रिणीरुप  
दधाति’—इति। तच्च सन्देहः,—किम् एताः पञ्चम्यां चिता-  
वुपधेयाः, उत मध्यमायाम्?—इति। किं प्राप्तम्?—पञ्चम्याम  
एवेष्टकाः कृतक्रमाः, अन्या नैताभिर्व्यवेक्ष्यन्ते ॥

स. लिङ्गदर्शनाच्च ॥ १८ ॥ (यु०) ॥

भा. आवपनं वा उत्तमा चितिः ‘अन्या इष्टका उपदधाति’—इति ॥

सू. मध्यमायान्तु वचनात् ब्राह्मणवत्यः ॥ १९ ॥  
(सि०) ॥

भा. नैवैता अन्तर्गतायां चितौ । 'कस्यां तर्हि ? । मध्यमायां' ।  
कुतः ? । 'ब्राह्मणवत्यः' एता इष्टकाः, तासां मध्यमा चिति-  
राम्नायते,—'यां वै काञ्चित् ब्राह्मणवतीम् इष्टकाम् अभि-  
जानीयात्, तां मध्यमायां चित्तावुपदध्यात्'—इति । 'ननु सर्वा  
एवेष्टका ब्राह्मणवत्यः' । न—इत्याह, अपरा लिङ्गक्रमात्  
समाख्यानाच्च । तस्मात् एता नान्ते स्युः—इति ॥ (५ । ३ ।  
७ अ०) ॥

लोकम्पृणातः पूर्वं चित्रिण्याद्युपधानाधिकरणम् ॥

सू. प्राग्लोकम्पृणायास्तस्याः सम्पूरणार्थत्वात् ॥ २० ॥

भा. औपानुवाक्ये काण्डे इष्टकाः सामन्नाताः,—'वज्रिणीरुप-  
दधाति, चित्रिणीरुपदधाति, भूतेष्टका उपदधाति'—इति ।  
तत्र इदं समधिगतं,—मध्यमायां चित्तावुपधेयाः—इति । तत्र  
सन्देहः,—किं प्राक् लोकम्पृणायाः\*, उत पश्चात्?—इति । किं  
प्राप्तम्?—'अन्ते तु वादरायणः'—इति । एवं प्राप्ते उच्यते,—  
'प्राक् लोकम्पृणायाः तस्याः सम्पूरणार्थत्वात्, सम्पूरणार्थता  
तस्याः श्रूयते,—'यदेवास्योनं, यच्छिद्रं, तत् अनया पूरयति,  
लोकं पृणच्छिद्रं पृण'—इति । अपूर्वत्वात् वार्थस्य, विधिरेवार्थं  
संस्तवेन—इति गम्यते । तस्मात् प्राक् लोकम्पृणायाः स्यात् ॥  
(५ । ३ । ८ अ०) ॥

\* लोकं पृणच्छिद्रं पृण इत्यनेन उपधीयमाना इष्टका लोकम्पृणा ॥

इष्टिसंस्कृताग्नावग्निहोत्राद्यनुष्ठानाधिकरणम् ॥

सू. संस्कृते कर्म संस्काराणान्तर्दर्थत्वात् ॥ २१ ॥ (पू०) ॥

भा. आधाने सन्ति पवमानेष्टयः । सन्ति च नियतानि कर्माणि, अग्निहोत्रादीनि । अनियतानि च ऐन्द्राग्नादीनि । तत्र सन्देहः,—किं पवमानेष्टीः कृत्वा कर्माणि प्रतिपत्तव्यानि, उत आहितमात्रेषु अग्निषु?—इति । किं प्राप्तम्?—आहितमात्रेषु—इति । कुतः? । आहितमात्रेषु असौ अग्निषु कर्माणि कर्तुम् समर्थो भवति, यथा, 'आहिताग्निर्न क्षिन्नं दार्वं दध्यात्'—इति । दर्शयति च,—'अग्निं वै सृष्टम् अग्निहोत्रेण अनुद्रवन्ति'—इति आहितमात्रेषु अग्निहोत्रं दर्शयति । तस्मात् न पवमानेष्टयः प्रतीक्षितव्याः—इति ।

एवं प्राप्ते ब्रूमः,—पवमानेष्टिभिः संस्कृतेषु अग्निषु कर्माणि वर्त्तेरन् । कुतः? । 'संस्काराणां तदर्थत्वात्', संस्कारशब्दा एते आहवनीयादयः, संस्कारस्य कस्यचित् अभावेन, आहवनीयादिषु प्रतिपत्तिः स्यात् । तस्मात् संस्कृतेषु अग्निषु कर्माणि—इति ॥

सू. अनन्तरं व्रतं तद्भूतत्वात् ॥ २२ ॥ (आ० नि०) ॥

भा. यत्,—'आहिताग्निर्न क्षिन्नं दार्वं दध्यात्'—इत्येवमादि; युक्तं, यत् आहितमात्रेषु क्रियते, आहिताग्नेः तद्व्रतम् उच्यते, स च, आहितमात्रेषु आहिताग्निः संवृत्तः । तस्मात् 'अनन्तरं व्रतं' स्यात्, 'तद्भूतत्वात्' ॥

सू. पूर्वं च लिङ्गदर्शनात् ॥ २३ ॥ (आभा०) ॥

भा. अथ यदुक्तम्,—आहितमात्रेषु अग्निहोत्रं दर्शयति, पूर्वंम् इष्टिभ्यः—इति, तस्य कः परिहारः?—इत्याभाषान्नं सूत्रम् ॥

स. अर्थवादो वा अर्थस्य विद्यमानत्वात् ॥ २४ ॥ (उ०) ॥

भा. 'अर्थवादः' एषः । कुतः ? । 'अर्थस्य विद्यमानत्वात्' विद्यमानो हि तत्र अन्य एव अग्निहोत्रहोमः । कथं होतव्यम् अग्निहोत्रं न होतव्यम्?—इति मोमांसन्ते ब्रह्मवादिनः । 'यत् यजुषा\* जुज्यात् अयथापूर्वमाजती जुज्यात् यदि न जुज्यात् अग्निः परापतेत् तूष्णीमेव होतव्यम्'—इति, तस्य तूष्णींहोमस्य प्रशंसार्थाध्यमर्थवादः ॥

स. न्यायविप्रतिषेधाच्च ॥ २५ ॥ (यु०) ॥

भा. न्यायविप्रतिषेधश्च भवेत्, यदि अनन्तरम् अग्निहोत्रादयः स्युः, यः पूर्वाक्तो न्यायः, स विप्रतिषेध्येत,—'न वा तासां तदर्थत्वात्'—इति । तस्मात् संसृजते कर्माणि भवेयुः—इति ॥ (५ । ३ । ९ अ०) ॥

अग्निचिद्वर्षणादिव्रतानां क्रान्तेः नुष्ठानाधिकरणम् ॥

स. सञ्चिते त्वग्निचिद्युक्तं प्रापणान्निमित्तस्य ॥ २६ ॥  
(पू०) ॥

भा. 'अग्निचिद्वर्षति, न धावेन्न स्त्रियमुपेयात्, तस्मात् अग्निचिता पक्षिणो न अशितव्याः'—इत्येवमादयः पदार्थाः श्रूयन्ते । तेषु सन्देहः,—किं सञ्चितमात्रे प्रतिपत्तव्याः उत क्रत्वन्ते?—इति । किं प्राप्तम्?—सञ्चितमात्रे एव—इति । अग्निं याश्चितवान् सोऽग्निचित्—इति तस्य श्रूयमाणाश्चितवतोऽनन्तरमेव प्राप्नुवन्ति, प्राप्ते निमित्ते नैमित्तिकं कर्तव्यम् । तस्मात् अनन्तरमेव ॥

ख. क्रत्वन्ते वा प्रयोगवचनाभावात् ॥ २७ ॥ (सि०) ॥

भा. प्रयोगवचनो हि अत्र तान् पदार्थान् प्रापयति, येषां क्रत्वर्थत्वं; न चैषां क्रत्वर्थत्वमस्ति, पुरुषार्था ह्येते । कथं? प्रतिषेधे पुरुषः श्रूयते,—‘वर्षति न धावेन्न स्त्रियमुपेयात्’—इत्येवमादि, न च क्रत्वर्था एते प्रसक्ताः, येन प्रतिषेधः क्रतोरुप-  
कुर्यात् ।

‘ननु पुरुषार्था अपि चितवतः अवणाच्चयनानन्तरं प्राप्ताः’ ।  
न—इति ब्रूमः,—

ख. अग्नेः कर्मत्वनिर्देशात् ॥ २८ ॥ (यु०) ॥

भा. अग्न्यर्थे चयनं तत्, यदग्नेः स्वं कार्यं कुर्वतः साहाय्ये वर्तते, तत् तदर्थं । कश्च तस्य स्वार्थः? यागसिद्धिः, सिद्धे च यागे चयनेन उपहृतं भवति । तस्मात् सिद्धे यागेऽग्निचित्, तेन क्रत्वन्ते—इति ॥ (५ । ३ । १० अ०) ॥

दीक्षाया इष्टिसिद्धताधिकरणम् ॥

ख. परेणावेदनादीक्षितः स्यात्सर्व्वेदीक्षाभिसम्बन्धात् ॥  
२९ ॥ (पू०) ॥

भा. ज्योतिष्टोमे श्रूयते,—‘आग्नावैष्णवमेकादशकपालं निर्वपेत् दीक्षिष्यमाणः’—इति, तथा ‘दण्डेन दीक्षयति, मेखलया दीक्षयति, वृष्णाजिनेन दीक्षयति’—इत्येवमादि । तत्र सन्देहः,—किं सर्व्वेदीक्षितो भवति, अथ वा इच्छन्ते दीक्षितः?—इति । किं तावत् प्राप्तम्?—‘सर्व्वे’—इति । कुतः? ‘दीक्षाभि-  
सम्बन्धात्’, दीक्षासम्बन्धो भवति,—‘दण्डेन दीक्षयति, (दीक्षामस्य करोति—इत्यर्थः), यदि इच्छन्ते दीक्षितः स्यात्,

भा. कथम् अस्य दण्डेन दीक्षां कुर्यात्, तेन इच्छा न दीक्षितः ।  
 न च, अस्य इच्छन्ते दीक्षितशब्दं पश्यामः, आवेदने त्वस्य  
 दीक्षितशब्दः, तस्मात् न तावति दीक्षितः स्यात् । न च  
 सम्भवति समुच्चये विकल्पो न्यारयः, पक्षे बाधः स्यात्, तत्र  
 प्रयोगवचनो बाधेत । तस्मात् भिन्नेष्वपि दीक्षासम्बन्धवाक्येषु  
 प्रयोगवचनेन सहेकवाक्यता—इति आवेदनकाले दीक्षितः  
 स्यात् ॥

ख. इच्छन्ते वा तदर्थं ह्यविशेषार्थसम्बन्धात् ॥ ३० ॥  
 (सि०) ॥

भा. 'इच्छन्ते वा' दीक्षितः स्यात्, 'तदर्थं हि' सा (दीक्षणां र्था) ।  
 कथं ? । दीक्षिष्यमानस्य अदीक्षितस्य सा भवति, यदि तस्या  
 उत्तरकाले दीक्षितः, एवं सा दीक्षिष्यमाणस्य । तस्मात् वाक्या-  
 दवगम्यते,—भवति तदा दीक्षितः—इति, दीक्षाकरणे पदार्थं  
 निर्वृत्ते किमिति न दीक्षितः स्यात् ? वाक्यं हि निरपेक्षं  
 दीक्षितः—इति ज्ञापयति ।

यत्तु,—दीक्षासम्बन्धो 'दण्डेन दीक्षयति'—इति; कथं स  
 दीक्षितत्वे स्यात् ?—इति दण्डेनैवं सम्पादयति—इत्यव-  
 गच्छामः, यत्तु,—अनन्तरं दीक्षितशब्दो नास्ति—इति; न  
 शब्दस्य अप्रयोगः अर्थाभावे हेतुः; सत्यप्यर्थे तदवसराभावान्न  
 प्रयुज्यते शब्दः । अन्येन च दीक्षितः—इत्यवगम्यते वाक्येन,  
 'अग्रावैष्णवमेकादशकपालं निर्वपेत् दीक्षिष्यमाणः'—इति ।  
 यच्च,—आवेदनकाले दीक्षितशब्दः—इति; इच्छन्तेऽपि दीक्षि-  
 तस्य असाविरुद्धः, प्रयोगवचनस्याविरुद्धः, यतः एकं दीक्षा-  
 करणम्, अन्येर्दीक्षितं सम्पादयति—इति गम्यते ॥

ख. समाख्यानं च तद्वत् ॥ ३१ ॥ यु० ॥

भा. इतश्च पश्यामः, इष्टिर्दीक्षणार्था, इष्ट्यन्ते च प्रवृत्तिः—  
इति । कस्मात् ? । ‘समाख्यानं च तद्वत्’—इति यद्वन्नयाय  
उपदिष्टः । कथम् ? । दीक्षणीया—इति तादर्थ्यकरी समाख्या  
भवति, यथा स्नानीयम् भोजनीयञ्च—इति । तस्माच्च पश्यामः,  
इष्टिर्दीक्षणार्था इष्ट्यन्ते च प्रवृत्तिः—इति ॥ (५।३।११ अ०) ॥

काम्येष्टीनामनियमेनानुष्ठानाधिकरणम् ॥

ख. अङ्गवत् क्रतूनामानुपूर्व्यम् ॥ ३२ ॥ (पू०) ॥

भा. इह काम्या इष्टय उदाहरणम्,—‘ऐन्द्राग्रमेकादशकपालं  
निर्वपेत्’—इत्येवमादयः, गवादयः सोमाः, सौम्यादयः पशवः ।  
तत्र सन्देहः,—किं येन क्रमेण अधीताः, तेनैव क्रमेण प्रयोक्तव्याः,  
उत अनियमः ?—इति । किं तावत् प्राप्तम् ?—‘क्रतूनामानु-  
पूर्व्यं’ यत् पाठे, तदेव प्रयोगे भवितुमर्हति, एवं पाठक्रमो-  
ऽनुगृहीतो भविष्यति, इतरथा पाठक्रमो बाध्येत, तन्मा भूत्—  
इति क्रमेण अनुष्ठातव्यम् ॥

ख. न वासम्बन्धात् ॥ ३३ ॥ (सि०) ॥

भा. ‘न वा’, अयं क्रमो नियम्येत । कुतः ? । ‘असम्बन्धात्’,  
पृथक् पृथक् एषां कर्मणाम् प्रयोगवचनानि, तानि स्वपदार्थानाम्  
उपसंहारकाणि, यो यस्य न उपकारकः, स तस्य न क्रमेण,  
न उत्क्रमेण ; यो यस्य उपकरोति कस्यचित्, तस्य उपकुर्वतः  
क्रमः साक्षात्ते वर्तते । न च, एतानि कर्माणि अन्योन्यस्य  
उपकुर्वन्ति, तस्मात् न एषां क्रमः साक्षात्ते वर्तते । तस्मात्  
असम्बन्धः—इति ॥

सू. काम्यत्वाच्च ॥ ३४ ॥ (यु०) ॥

भा. काम्यानि च एतानि कर्माणि, कामाश्च न क्रमेण उत्पद्यन्ते,  
तेन निमित्तस्य अक्रमत्वान्न क्रमवन्तः—इति ॥

सू. आनर्थक्यान्नेति चेत् ॥ ३५ ॥ (आ०) ॥

भा. इति यदुक्तम् पूर्वपक्षे, तदेव पुनरुच्यते परिहर्तुम्, एवं  
क्रमेण पाठोऽर्थवान् भविष्यति—इति । एतदाभाषान्तं सूत्रम् ॥

सू. स्याद्विद्यार्थत्वाद्यथा परेषु सर्वस्वारात् ॥ ३६ ॥  
(आ० नि०) ॥

भा. 'स्यात्' अर्थवान् क्रमपाठः, असत्यपि प्रयोगे क्रमे, विद्या-  
ग्रहणार्थत्वात्,—कर्मावबोधनार्थायां विद्यायां क्रमनियमादृष्टं  
तदाश्रयमेव भविष्यति—इति, यथा, त्वत्पक्षे 'परेषु सर्व-  
स्वारात्', यस्यापि क्रमोऽङ्गम्—इति पक्षः, तस्यापि सर्वस्वारात्  
परेषां सर्वस्वारेण यः क्रमः तस्य अदृष्टार्थता अवश्यं कल्प-  
नीया ॥ (५।३।१२ अ०) ॥

यज्ञानामग्निष्टोमपूर्वकताधिकरणम् ॥

सू. य एतेनेत्यग्निष्टोमः प्रकरणात् ॥ ३७ ॥ (मि०) ॥

भा. ज्योतिष्टोमे श्रूयते,—'एष वाव प्रथमो यज्ञानां यत् ज्योति-  
ष्टोमः, य एतेनानिष्ठा अथान्येन यजेत गर्त्तपत्यमेव तज्जायते  
प्रवामीयते'\*—इति । तत्र सन्देहः,—'यः एतेन'—इति कस्य

\* 'एष वाव प्रथमो यज्ञो यज्ञानां यत् ज्योतिष्टोमो य एतेनानिष्ठा अथान्येन यजेत्  
गर्त्तपतितमेव हि तत् जीर्यते प्रवामीयते'—इति साधवीये पाठः । तत्रास्यार्थोऽप्यकारि  
—“यथा गर्त्तपतितमुच्छिन्नं पत्रावल्यादिकं पुनर्न क्वाप्युपयुज्यते, केवलं जीर्यते, तथा,  
प्रथममनुष्ठितं यज्ञान्तरं फलं नोपयुक्तं, यजमानश्च तेनापराधेन अपसृज्यमाणः भवती-  
त्यर्थः” इति ॥



भा. अयं वादः?—इति प्रश्नेन एवोपक्रमः। उच्यते,—‘यः एतन्’  
—इति अग्निष्टोमस्य वादः। कुतः?। ‘प्रकरणात्’, तस्य हि  
प्रकरणे भवति एतद्वचनं, प्रकृतवाचीनि च सर्वनामानि भवन्ति ॥

सू. लिङ्गाच्च ॥ ३८ ॥ (हे०) ॥

भा. लिङ्गमपि भवति,—तत्र श्रूयते, ‘यस्य नवतिशतं स्तोत्रीयाः’  
—इति, अग्निष्टोमस्य हि भवन्ति नवतिशतं स्तोत्रीयाः।  
कथं?। त्रिष्टुप् वह्निष्पवमानं, पञ्चदशानि आज्यानि, तानि  
चत्वारि सा एकोनसप्ततिः। पञ्चदशो माध्यन्दिनः पवमानः,  
तेन चतुरशीतिः। सप्तदशानि पृष्ठानि, तानि चत्वारि  
साष्टषष्टिः, चतुरशीत्या सह द्विपञ्चाशच्छतं। सप्तदश आर्भवः  
पवमानः, तेन षष्ठ्यधिकं शतं नव च। एकविंशं यज्ञायज्ञीयम्  
—इति तदेतन्नवतिशतम् अग्निष्टोमस्य, तस्मादप्यग्निष्टोमः ॥  
(५।३।१३ अ०) ॥

ज्योतिष्टोमविकाराणाम् अग्निष्टोमपूर्वकताधिकरणम् ॥

सू. अथान्येनेति संस्थानाम् सन्निधानात् ॥ ३९ ॥ (पू०) ॥

भा. ‘अथ अन्येन’—इति किं संस्थानां वादः, अथ ज्योतिष्टोम-  
विकाराणाम् एवैकाह्यादीनाम्?—इति। किं तावत् प्राप्तम्?  
—‘संस्थानाम्’—इति। कुतः?। ‘सन्निधानात्’, सन्निहिताः  
तस्मिन् प्रकरणे संस्थाः, तासां वादः प्रकरणानुग्रहाय ॥

सू. तत्प्रकृतेर्वापत्तिविहारौ हि न तुल्येषूपपद्येते ॥ ४० ॥  
(सि०) ॥

भा. ‘तत्प्रकृतेर्वा’ गवादेर्वादः स्यात्, ‘आपत्तिविहारौ हि’  
प्रकृतिविकारमात्रेषु ‘उपपद्येते’, न तुल्यशब्देषु एव ज्योतिष्टोम-

भा. शब्दकेषु । नैवम् अभिसम्बन्धः क्रियते,—‘अथान्येन’ ज्योति-  
 ष्टोमशब्दकेन—इति । कथं तर्हि?—‘अन्येन’—इति प्रकृतात्  
 इतरत् ब्रवीति, न, स ज्योतिष्टोमेन विशिष्यते, न हि शब्दस्य  
 अर्थः समीपगतेन वृत्तप्रयोजनेन एकदेशेऽवस्थापयितव्यो भवति,  
 न हि वाक्येन श्रुतबोधते । अथ, ज्योतिष्टोमादन्येन—  
 इत्याभिसम्बध्यते, ततो नतरां संस्थावादः । कथं पुनरापत्ति-  
 विहारौ? । ‘प्रजापतिर्वा अग्निष्टोमः, स उत्तरान् एकाहान्  
 अष्टजत ते वृद्धा अब्रुवन्, न वै स्वेनात्मना प्रभवामः—इति,  
 तेभ्यः स्वातन्त्र्यं प्रायच्छत्\*, तथा च ते प्राभवन् तत् । यथा  
 वा ‘इदमग्नेर्जातादध्यक्षयो विह्रियन्ते’ । एवं वा, ‘एतस्मात्  
 यज्ञादन्ये यज्ञकृतवो विह्रियन्ते, यो वै त्रिवृदन्त्यं यज्ञक्रु-  
 मापद्यते, स तं दीपयति, यः पञ्चदशं, स तं, यः सप्तदशं,  
 स तं, यः एकविंशं, स तम्—इत्येवमाजरेको यज्ञः—इति ।  
 एते वै सर्वे ज्योतिष्टोमाः भवन्ति—इति । एवं वैद्वतानाम्  
 सङ्कीर्तनात्, तेषामेव वादः—इति गम्यते । कथम्? । ‘अथा-  
 न्येन’—इति, योऽसावन्यः, तत्र प्राकृतान् धर्मान् विहृतान्  
 दर्शयति, अतो मन्यामहे, यस्य यतो विहृतिः, तेन अन्येन  
 —इति ॥

ख. प्रशंसा वा विहरणाभावात् ॥ ४१ ॥ (आ०) ॥

भा. यद्येवं न तर्हि तद्विकाराणाम् वादः, तत्र न विहारो नापत्तिः  
 प्रकरणादिभिः, ते धर्मा ज्योतिष्टोमस्य, यदि हि गवाद्यो  
 विह्रियेरन् प्रकरणादीनि बाध्येरन्, तदापत्तिः प्रत्यक्षविरुद्धा,  
 ‘प्रशंसा’ त्वेषा, आपत्तिविहाराभावात् ॥

\* न वयं स्वेन आत्मना प्रभवाम इति तेभ्यः स्वां तनुं प्रायच्छदिति साधवीधे पाठः ॥

ख. विधिप्रत्यगाद्या न ह्यवस्मात्प्रशंसा स्यात् ॥ ४२ ॥  
(आ० नि०) ॥

भा. अत्र उच्यते,—यद्यप्यापत्तिविहारौ न विधीयेते, ते तथापि चोदकेन विधीयेते, ये प्रवृत्तौ कर्त्तव्याः, ते चोदकवचनात् विवृतावपि कर्त्तव्या गम्यन्ते, तदापत्तिविहाराविव यत्र भवतः, तेन वृत्तन—इति गम्यते । न हि एकस्मात् प्रशंसा स्यात्, योऽसावन्यः, स कथम् अनया प्रशंसया लक्ष्येत?—इत्येवमर्था प्रशंसा ॥ (५।३।१४ अ०) ॥

सर्वेषामेकानेकस्तोमकानाम् अग्निष्टोमपूर्वकताधिकरणम् ॥

ख. एकस्तोमे वा क्रतुसंयोगात् ॥ ४३ ॥ (पू० ॥

भा. ‘य एतेनानिष्ठा, अथान्येन यजेत’—इति श्रूयते । तत्र एषोऽर्थः समधिगतः,—तद्विकाराणाम् वादः—इति । अथ इदानीं सन्दिह्यते,—किम् एकस्तोमकस्य, अनेकस्तोमकस्य च?—इति । किं प्राप्तम्?—एकस्तोमकस्य वादः । कुतः? । ‘क्रतुसंयोगात्’, एकस्तोमे क्रतुसंयोगो भवति,—“यो वै त्रिष्टदन्त्यं यज्ञक्रतुमापद्यते स तन्दीपयति, यः पञ्चदशं स तं, यः सप्तदशं स तं, यः एकविंशं स तं” । त्रिष्टदादय एकस्तोमकाः । तस्मात् तेषां वादः—इति ॥

ख. सर्वेषां वा चोदनाविशेषात् प्रशंसा स्तोमा-  
नाम् ॥ ४४ ॥ (सि०) ॥

भा. ‘सर्वेषां’ च एष वादः, एकस्तोमकानाम् अनकस्तोमकानाम् च । कुतः? । अविशेषवचनात् अन्यशब्दस्य । ‘ननु एकस्तोमकाः क्रतवः सङ्कीर्त्यन्ते’ । सत्यं सङ्कीर्त्यन्ते, प्रशंसार्थं, न

भा. विशेषार्थम् । कः पुनः प्रशंसार्थः ? । 'यो वै त्रिवृदन्त्यं यज्ञक्रतु-  
मापद्यते स तन्दीपयति', चोदकप्राप्ता धर्मा अभ्यस्ताः प्रहृतौ,  
विहृतौ सुखं प्रतिपद्यन्ते ॥ (५।३।१५ अ०) ॥

इति श्रीश्वरस्वामिनः हृतौ मीमांसाभाष्ये पञ्चमस्याध्यायस्य  
ततीयः पादः ॥

पञ्चमे अध्याये चतुर्थः पादः ॥



पाठक्रमापेक्षया अत्यर्थोर्बलवत्ताधिकरणम् ॥

ख. क्रमको योऽर्थशब्दाभ्यां अतिविशेषादर्थ-  
परत्वाच्च ॥ १ ॥

भा. इह पाठक्रमस्य अत्यर्थक्रमाभ्यां सह बाधां प्रति विचारणम्,  
—किं पाठक्रमः ताभ्यां तुल्यः, उत बाध्यते?—इति । किं  
प्राप्तम्?—तुल्यबलावेतौ, पाठोऽपि हि कारणं अत्यर्थावपि,  
न च प्रामाण्ये कश्चित् विशेषोऽस्ति, तस्मात् अनियमः—इति ।  
एवं प्राप्ते ब्रूमः,—पाठक्रमो हि बाध्यते अतः अर्थेन च ।  
कुतः? । ‘अतिविशेषात्, अर्थपरत्वाच्च’ । अतिविशेषः कः? । यत्र  
अवयवं तत्र प्रत्यक्षं कारणं, पाठक्रमस्तु आनुमानिकः, पाठक्रमेण  
स्मरणम्, एवम् अभिनिर्वर्तयितव्यम्—इत्यवगम्यते ; तस्यार्थ-  
वत्त्वेनैकया उपपत्त्या तस्य एवानुष्ठानं ; अतः पुनः अनुष्ठान-  
मेव, एवं भवति—इति प्रत्यक्षादवगम्यते ।

तथा अर्थेन । कुतः? । अर्थपरत्वात्, अर्थार्थं हि सर्वं  
(प्रधानार्थं), प्रधानम् अभिनिर्वर्तयति—इति सर्वं क्रियते ।  
तस्मात् पाठः ताभ्यां बाध्यते ।

किम् उदाहरणं प्रयोजनं च? । अतः ‘आश्विनो दशमो  
गृह्यते, तं तृतीयं जुहोति’, अत्र पाठक्रमस्य बलीयस्त्वे तृतीयस्य  
ग्रहणं, सिद्धान्ते तु दशमस्य । अर्थः, अग्निहोत्रहोमः पूर्वं  
आम्नायते, पश्चाच्छ्रपणम् ; एवं कर्तव्यम्, यदि पाठो बलवान् ;  
सिद्धान्ते अपणं पूर्वं, ततो ह्योमः ॥ (५१ ४ । १ अ०) ॥

मुख्यक्रमेणाग्नेयस्य पूर्वमवदानाद्यनुष्ठानाधिकरणम् ॥

सू. अवदानाभिधारणासादनेष्वानुपूर्थं प्रवृत्त्या  
स्यात् ॥ २ ॥ (पू०) ॥

भा. स्तो दर्शपूर्णमासौ, तत्र पूर्वं दध्नी धर्माः समाग्नताः, पश्चात्  
आग्नेयस्य, प्रदानं च आग्नेयस्य पूर्वम्। तत्र सन्देहः,—किं  
प्रावृत्तिकेन क्रमेण पूर्वं दध्नी अवदानाभिधारणासादनानि,  
उत मुख्यक्रमेण पूर्वम् आग्नेयस्य?—इति। किं प्राप्तम्?—  
अनियमः—इति। एवं प्राप्ते ब्रूमः,—अवदानादिषु प्रावृत्ति-  
केन पूर्वं दध्नी—इति। कुतः?। एवम् अनुज्ञातेभ्यो व्यव-  
धायकेभ्यो न अभ्यधिकोऽन्यो वा व्यवधायकः कल्पितो भवि-  
ष्यति, दर्शयति च दध्नीः पूर्वमेव देयम्—इति ॥

सू. यथाप्रदानं वा तदर्थत्वात् ॥ ३ ॥ (सि०) ॥

भा. 'यथाप्रदानं वा' कर्तव्यानि, यस्य प्रदानं पूर्वम्, तस्य  
अवदानानि पूर्वम्, तस्मात् आग्नेयस्य। कुतः?। प्रदान-  
चोदनागृहीतत्वात् अवदानादीनाम्, प्रदानोपक्रमा एते न  
पृथक्पदार्था एते—इत्युक्तम्। अभिधारणम् अवदानं च तस्य  
प्रदानचिकीर्षयैव क्रियते। आसादनम् अपि प्रदानार्थमव  
(आसन्नकरणम्), एवं दृष्टार्थता भवति। तस्मात् मुख्यक्रमेण  
अङ्गानाम् प्रयोगः—इति।

यत्तु, दध्नीः पूर्वं प्रवृत्तिः—इति; अर्थात् पूर्वं प्रवृत्तिः, न  
पाठात्। प्रावृत्तिकाच्च मुख्यक्रमो बलीयान्, मुख्यक्रमे गृह्य-  
माणे प्रथम एकः पदार्थो विप्रकृष्टकालः स्यात्, प्रावृत्तिक  
पुनर्गृह्यमाणे सर्वेषां विप्रकर्षः। तस्मात् मुख्यक्रमो बलीयान्  
—इति। अथ यल्लिङ्गम् उक्तम्,—दध्नीः पूर्वम् अवदेयम्—

भा. इति ; अत्र उच्यते,—श्रुताभिप्रायमेतत् भविष्यति । तस्मात्  
अदोषः ॥

ख. लिङ्गदर्शनाच्च ॥ ४ ॥ (यु० १) ॥

भा. लिङ्गम् अपि अस्मिन् अर्थं भवति,—‘स वै ध्रुवामेव अग्रेभि-  
धारयति, ततो हि प्रथमावाज्यभागौ यक्ष्यन् भवति’—इति  
तस्मादपि मुख्यक्रमेण नियमः—इति ॥ (५ । ४ । २ अ०) ॥

इष्टिसोमयोः पौर्वापर्यानियमाधिकरणम् ॥

ख. वचनादिष्टिपूर्वत्वम् ॥ ५ ॥ (पू०) ॥

भा. इष्टिपूर्वत्वं समाग्नतां । तत्र सन्देहः,—किम् इष्टिपूर्वत्वं,  
सोमपूर्वत्वं वा विकल्पः, अथ वा इष्टिपूर्वत्वमेव?—इति । किं  
प्राप्तम्?—‘इष्टिपूर्वत्वम्’ एव स्यात् । कुतः? । ‘वचनात्’,  
वचनम् इदं भवति,—‘एष वै देवरथो यत् दर्शपूर्णमासौ, यो  
दर्शपूर्णमासौ इद्धा सोमेन यजते, रथस्पष्ट एवावसाने वरे  
देवानामवस्यति’—इति, नास्ति वचनस्य अतिभारः । तस्मात्  
इष्टिपूर्वत्वमेव—इति ॥

ख. सोमश्चैकेषामग्र्याधेयस्यर्तुनक्षत्रातिक्रमवचनात्  
तदन्तेनानर्थकं हि स्यात् ॥ ६ ॥ (सि०) ॥

भा. इष्टिपूर्वत्वम्—इत्येतत् गृह्णीमः, किन्तु ‘सोमश्च एकेषां पुरो  
दर्शपूर्णमासयोः स्यात् । कुतः? । ‘अग्र्याधेयस्य ऋतुनक्षत्राति-  
क्रमवचनात्’,—‘यः सोमेन यक्ष्यमाणोऽग्नीनादधीत, नतुम् स  
प्रतीक्षेत् न नक्षत्रम्’—इति, यः सोमयागं क्रतुमादधीत, स न  
प्रतीक्षेत् नक्षत्रं नाप्यृतुं तावत्येवादधीत—इति आनन्तर्यम्  
उच्यते, इतरथा, ऋतुनक्षत्रातिक्रमवचनम् ‘अनर्थकं स्यात्’,

भा. आनन्तर्येनपेक्ष्यमाणे यस्यैव ऋतुनक्षत्रे उक्ते तस्यैव तयोरना-  
दरः कीर्तितः स्यात्, तस्मादस्ति सोमाधानयोरानन्तर्यमिति ।  
अपि च विस्पष्टा च अद्यतनी विभक्तिः,—‘सोमेन यद्यमाणः’  
—इति, सा च न इष्टिपूर्वत्वम् अनुज्ञाय विवक्ष्यते, न तदा  
अद्यतनकालविवक्षा, तत्र अयं शब्दो विप्रतिषिध्यते । तस्मात्  
आनन्तर्यविवक्षेत्यवगम्यते ॥

ख. तदर्थवचनाच्च नाविशेषात्तदर्थत्वम् ॥ ७ ॥ (यु० १) ॥

भा. इतश्च सोमाधानयोः आनन्तर्यम् । कुतः ? । ‘तदर्थवचनात्’,  
‘यः सोमेन यजेत स अग्निमादधीत’—इति ‘च’ । सर्वैरग्न्यसौ  
यद्यमाणोऽग्निमाधत्ते सोमेन अग्निहोत्रादिभिश्च, न असति  
सोमस्य विशेषे सोमार्थता स्यात् । अयम् असौ विशेषः स्यात्,  
यदानन्तर्यं सोमाधानयोः—इति ॥

ख. अयद्यमाणस्य च पवमानहविषां कालनिर्द्देशात्  
आनन्तर्याद्विशङ्का स्यात् ॥ ८ ॥ (यु० २) ॥

भा. सोमेन ‘अयद्यमाणस्य च पवमानहविषां’ कालो निर्द्दिश्यते,  
—‘यः सोमेन अयद्यमाणोऽग्निमादधीत, स पुरा संवत्सरात्  
हवींषि निर्वपेत्’—इति, न खलु कश्चित् अयद्यमाणः, सर्वस्य  
विहितत्वात् । तस्मात् अनन्तरम् अयद्यमाणः—इति गम्यते ॥

ख. इष्टिरयद्यमाणस्य, तादर्थ्यं सोमपूर्वत्वम् ॥ ९ ॥  
(प्र०) ॥

भा. इदं प्रयोजनसूत्रम् वर्ण्यते । क्षीणमधिकरणम्, किं प्रयोजनं  
चिन्तायाः ? । ‘इष्टिः अयद्यमाणस्य’ सोमेन निरभिसन्धिके  
आधाने ; तदर्थत्वे तु ‘सोमपूर्वत्वं’, सोमार्थतायां त्वाधानस्य  
सोमपूर्वत्वं स्यात् ॥ (५ । ४ । ३ अ०) ॥



ब्राह्मणस्यापौष्टिसोमयोः पौर्णमासीनियमाधिकरणम् ॥

सू. उत्कर्षात् ब्राह्मणस्य सोमः स्यात् ॥ १० ॥ (पू०) ॥

भा. अस्ति आधानं, तत्र एषोऽर्थः समधिगतः,—इष्टिपूर्वत्वं सोम-  
पूर्वत्वं च—इति । इदानीं सन्देहः,—किं त्रयाणाम् वर्णानाम्  
इष्टिपूर्वत्वं सोमपूर्वत्वं वा, उत ब्राह्मणस्य सोमपूर्वत्वमेव, उत  
केवला पौर्णमासी उत्कृष्यते, ब्राह्मणस्य उभौ कल्पौ?—इति ।  
अथ वा कर्मान्तरम् इदं, यत् ऊर्ध्वं सोमात्, अथ वा एकं हविः  
उत्कृष्यते, ब्राह्मणस्य उभावेव कल्पौ?—इति । किं प्राप्तम्?  
—त्रयाणाम् वर्णानाम् इष्टिपूर्वत्वं सोमपूर्वत्वं वा । कुतः?।  
अविशेषात्,—न कश्चित् विशेषमवगच्छामः । एवं प्राप्ते ब्रूमः,  
—ब्राह्मणस्य सोमपूर्वत्वं स्यात् । कस्मात्?। ‘उत्कर्षात्’,  
उत्कर्षा हि श्रूयते, ‘आग्नेयो वै ब्राह्मणो देवतया, स सोमेन  
इष्टा अग्नीषोमीयो भवति, यदेवादः पौर्णमासं हविः, तत्र हि  
अनुनिर्वपेत्, तर्हि उभयदेवयो भवति’—इति । किम् इव हि  
वचनं न कुर्यात् । तस्मात् ब्राह्मणस्य सोमपूर्वत्वमेव—इति ॥

सू. पौर्णमासी वा श्रुतिसंयोगात् ॥ ११ ॥ (सि०) ॥

भा. यदुक्तं, ब्राह्मणस्य सोमपूर्वत्वम् एव—इति, तन्न, तस्य अपि  
उभौ कल्पौ । कुतः?। अविशेषात्, न हि कल्पयोः ब्राह्मणस्य  
कश्चिद्विशेषः आम्नायते । ‘ननु इदानीमेव उक्तं,—ब्राह्मणस्य  
उत्कर्षः’—इति । न—इति ब्रूमः,—पौर्णमासीमात्रस्य तत्र  
उत्कर्षः, श्रुतिसंयोगः पौर्णमास्याः तत्र,—‘यदेवादः पौर्णमासं  
हविः’—इति, यावद्वचनं वाचनिकं, तत्र न न्यायः क्रमते ।  
तस्ययोः एकदेशे उत्कृष्टे नूनमपरोऽप्येकदेशं उत्कृष्यते—इति ॥

ख. सर्वस्य वैकर्म्यात् ॥ १२ ॥ (आ०) ॥

भा. यदुच्यते,—केवला पौर्णमासी उत्पद्यते—इति । तन्न, ह्यत्स्य दर्शपूर्णमासकर्मण उत्कर्षः, एवं फलेन सम्बन्धः, इतरथा न स्यात् फलम् । एकदेशत्वात् पौर्णमास्याः, केवलायाम् उत्पद्यमाणायां अवशिष्टस्य पूर्वत्र क्रियमाणस्य न फलं स्यात्, एकदेशत्वात्, अफलत्वाच्च उक्तम् अपि न क्रियेत, समुदाये च उत्पद्यमाणे भवति फलम् । तस्मात् अर्थात् समुदायस्य उत्कर्षः, एवं ह्यत्स्योपदेशोऽर्थवान् भविष्यति—इति । तस्मात् सर्वस्य उत्कर्षः, सोमपूर्वत्वम् एव ब्राह्मणस्य—इति ॥

ख. स्याद्वा विधिस्तदर्थेन ॥ १३ ॥ (पू० २) ॥

भा. नेतदस्ति, यदेवं समुदायस्य असति वचने उत्कर्षः परिकल्प्येत, तस्मात् अन्यदेवेवंनामकं कर्म ऊर्द्धं सोमात् स्यात् । एवम् एकदेशस्य अश्रुतं फलं न कल्पयितव्यं भविष्यति, नामधेयन्तु द्वयोः कर्मणोः एकम्, अक्षाः पादाः माषाः—इति यथा ; पौर्णमासधर्मकं वा कर्मान्तरं चोद्यते—इति कर्मविधानं, श्रुतेः एतत् भवति, तत् वाक्यस्य बाधकम् । तस्मात् कर्मान्तरम्—इति ॥

ख. प्रकरणात् कालः स्यात् ॥ १४ ॥ (सि० २) ॥

भा. कर्मान्तरस्य एतदाचकम्—इति प्रामाणाभावः । प्रवृत्तस्य कर्मणो वाचकम्—इति प्रत्यक्षं, यच्च सप्रमाणकं, तत् ग्राह्यं, अन्यायश्चानेकार्थत्वं । धर्मग्रहणे लक्षणाशब्दः श्रुतिसम्भवे कल्प्यः स्यात् । अपि च अस्य रूपं न गम्यते, रूपावचनात् न कर्मान्तरं । तस्मात् प्रसिद्धेन नाम्ना प्रवृत्तस्य कर्मणो ग्रहणं कालविधानार्थं स्यात्, फलवत्त्वाच्च ह्यत्स्य उत्कर्षः, ब्राह्मणस्य

भा. च तथैव । यत्तु, श्रुतिवाक्यात् बलीयसी—इति, अत्र उच्यते,  
—यत्र फलं न श्रूयते, वाक्यार्थापि तावत् तत्र गृह्यते; न  
च, इह फलस्य अवणमस्ति । कल्प्यं फलम्—इति यदि  
उच्यते, न तत्, फलवचनम् अन्तरेण । तत्र फलवचनः शब्दः  
कल्प्येत, तेन च सहैकवाक्यता । कालवचनेन तु सह प्रत्यक्षेण  
एकवाक्यता—इति । तस्मात् न कर्मान्तरं । स्थितं तावदपर्यव-  
सितम् अधिकरणम् ॥ (५।४।४ अ०) ॥

नर्तुम् प्रतीचेदित्यादिना सोमकालबाधाधिकरणम् ॥

ख. स्वकाले स्यादविप्रतिषेधात् ॥ १५ ॥ (पू०) ॥

भा. 'यः सोमेन यक्ष्यमाणोऽग्निमादधीत, नर्तुम् स प्रतीचेत्\* न  
नक्षत्रम्'—इति । अत्र सन्देहः,—किम् आधानस्य अयं काल-  
विशेषबाधः, उत सोमस्य?—इति । किं प्राप्तम्?—आधानस्य  
कालबाधः, 'स्वकाले स्यात्' सोमः । कुतः? । 'अविप्रतिषेधात्',  
अङ्गमाधानं, तस्य कालबाधो न्याय्यः, न प्रधानस्य । 'अङ्ग-  
गुणविरोधे च तादर्थ्यात्'—इति वक्ष्यते ॥

ख. अपनयो वाधानस्य सर्वकालत्वात् ॥ १६ ॥ (सि० १) ॥

भा. 'अपनयो वा' आधानात् सोमकालस्य स्यात् । कुतः? ।  
'आधानस्य सर्वकालत्वात्', नैवाधाने कश्चित् कालनियमोऽस्ति,  
—'यद्दहरेवैनं अङ्गोपनमेत्† तद्दहरादधीत'—इति, अप्राप्तमेव  
तत् आधानस्य, यत् प्रतिषिध्यते । तस्मात् सोमस्य कालबाधः  
—इति ॥

\* स्मृते इति माधवीये पाठः । स्मृतिर्घातुर्दर्शनार्थं वर्तते इति तत्रार्थः ॥

† यज्ञ उपनमेत् इति माधवीये पाठः ॥

ख. पौर्णमास्यूर्ध्वं सोमात् ब्राह्मणस्य वचनात् ॥ १७ ॥  
(सि० २) ॥

भा. स्थितादुत्तरं । न वा एतदस्ति,—कृत्स्नौ दशपूर्णमासौ उत्-  
कृष्येते, 'जड्वं सोमात्', केवला पौर्णमासी उत्कृष्यते । कुतः ? ।  
'वचनात्', वचनमिदं,—'यदेवादः पौर्णमासं हविः तत्तर्ह्यनु-  
निर्वपेत्'—इति, नास्ति वचनस्य अतिभारः । तस्मात् पौर्ण-  
मासीमात्रम् उत्कृष्येत । यत्तु फलं नास्ति—इति, समुदायादेव  
फलं भविष्यति—इति, वचनादेवंविज्ञानात् । तस्मात् अदोषः ॥

ख. एकं शब्दसामर्थ्यात् प्राक्कृत्स्नविधानात् ॥ १८ ॥  
(सि० ३) ॥

भा. 'एकं वां हविः उत्कृष्येत, न कृत्स्ना पौर्णमासी । कुतः ? ।  
'शब्दसामर्थ्यात्', एकं हविः उत्क्रष्टुम् शब्दः समर्थः, 'यदेवादः  
पौर्णमासं हविः'—इति श्रूयते, यावद्वचनं वाचनिकं, तावद्वचनेन  
उत्क्रष्टुम् शक्यते, न अन्यदपि । प्राक्सोमात् कृत्स्नम् विधीयते,  
ततो यत् वचनेन उत्कृष्यते, तदूर्ध्वं सोमात्, यत् न उत्कृष्यते,  
तत् प्राग्भवितुमर्हति । तस्मात् एकं हविः उत्क्रष्टव्यं, ब्राह्मणस्य  
उभौ कल्पौ—इति ॥ (५ । ४ । ५ अ०) ॥

अज्यस्य सोमादनुत्कर्षाधिकारणम् ॥

ख. पुरोडाशस्त्वनिर्देशे तद्युक्ते देवताभावात् ॥ १९ ॥  
(सि०) ॥

भा. इदं श्रूयते,—'आग्नेयो वै ब्राह्मणो देवतया, स सोमेन इद्धा  
अग्नीषोमीयो भवति, यदेवादः पौर्णमासं हविः तत्तर्ह्यनुनिर्वपेत्,  
तद्युभयदेवत्यो भवति'—इति । यस्मात् तस्मिन् काले स

भा. अग्नीषोमीयो भवति, न प्राचीने काले, तस्मात् अदो हविः अनुनिर्वपेत्—इति, अग्नीषोमीयत्वं विधाय द्विदेवताकत्वं हेतुत्वेन निर्दिश्यते, तस्मात् अग्नीषोमीयं हविः हेतुमत् स्यात्, न अन्यदेवताकं, तदा असौ अग्नीषोमौ यष्टुमर्हति, न प्राक्, सास्य देवता—इति भवति पुरुषस्यापि यष्टुर्देवताभिसम्बन्धः । तस्मात् पुरोडाशः अग्नीषोमीयो न अन्यद्विः—इति सिद्धम् ॥

सू. आज्यमपीति चेत् ॥ २० ॥ (आ०) ॥

भा. इति चेत् पश्यसि अग्नीषोमीयत्वात् पुरोडाशः—इति, आज्यमपि हि अग्नीषोमीयं । तस्मात् तदप्युक्तव्येति ॥

सू. न मिश्रदेवतत्वादैनृग्नावत् ॥ २१ ॥ (आ० नि०) ॥

भा. मिश्रदेवतं हि आज्यं,—अग्नीषोमीयं, प्राजापत्यं, वैष्णवम्—इति च, पुरोडाशः त्वग्नीषोमीय एव । न तु अत्र मिश्रदेवतस्य वादः, मिश्रदेवतस्य हि प्रागपि भावोऽवकल्प्यते । यद्यपि तदानीं यजमानो न अग्नीषोमीयः तद्देवतार्हः, तथापि आज्यं हविः करिष्यत्येव, प्राजापतिं यक्ष्यति, विष्णुं वा । तस्मात् तस्य ऊर्ध्वभावे न एष हेतुः अग्नीषोमीयत्वं नाम । यथा चतुर्द्धाकरणं मिश्रदेवतत्वात् ऐन्द्राग्नेन भवति, तद्वत्तत्र ‘आग्नेयः’—इति ऐन्द्राग्नौ न शक्यते वदितुम् ; तद्वितः साकाङ्क्षात् न उत्पद्यते—इति । एवम् इह अग्नीषोमीयशब्देन न शक्यम् आज्यं वदितुम् अग्नीषोमीयो हि असौ । तस्मात् शक्यं प्राक् यजमानेन कर्तुम्—इति । तस्मात् न तस्य उत्कर्षेऽग्नीषोमीयता यजमानस्य हेतुः—इति, मिश्रदेवतस्य ग्रहणसामान्यात् ‘ऐन्द्राग्नवत्’—इत्युक्तम् ॥ (५ । ४ । ६ अ०) ॥

विद्यतानामैन्द्राग्नादीनां सद्यस्कालताधिकरणम् ॥

सू. विकृतेः प्रकृतिकालत्वात्सद्यस्कालोत्तरा विकृतिः  
तयोः प्रत्यक्षशिष्टत्वात् ॥ २२ ॥ (सि०) ॥

भा. इह वैद्यतानि कर्माणि उदाहरणम्,—‘ऐन्द्राग्नम् एकादश-  
कपालं निर्वपेत्’—इत्येवमादीनि । तत्र सन्देहः,—किम् एता  
विद्यतयः सद्यस्कालाः, उत द्यहकालाः ?—इति । किं प्राप्तम् ?  
—विद्यतिः प्राकृतान् धर्मांश्चोदकेन गृह्णाति, अतः ते धर्मा  
आनुमानिकाः, पौर्णमासी चान्यः कालः ; स यदि वा प्रकृत्या  
गृह्येत, यदि वा विद्यत्या, असम्भवेऽन्यतरस्याः कालस्त्यक्तव्यः,  
तत्र आनुमानिको वैद्यतस्य त्यज्यतां, न प्रत्यक्षश्रुतः प्राकृतस्य  
—इति न्याय्यम् । तस्मात् सद्यस्काला एता विद्यतयो भवेयुः  
—इति ॥

सू. द्वैयहकाल्ये तु यथान्यायम् ॥ २३ ॥ (पू०) ॥

भा. ‘द्वैयहकाल्ये’ क्रियमाणे ‘यथान्यायं’ कृतं भवति, तस्मात्  
द्वैयहकाल्यं स्यात् । चोदकः तथा अनुगृहीतो भवति, प्रकृतौ  
हि श्रूयते,—‘पूर्वेद्युः अग्निं गृह्णाति, उत्तरमहर्देवतां यजेत’  
—इति । तस्मात् द्यहकालम् एकमभिनिर्वर्त्यं, तद्दहरेवोप  
क्रम्यापरेद्युः परिसमापयेत् ॥

सू. वचनाद्वैककाल्यं स्यात् ॥ २४ ॥ (उ०) ॥

भा. नैतदेवं,—द्यहकाला विद्यतयो भवेयुः—इति, सद्यस्कालाः  
स्युः । कस्मात् ? । वचनमिदं भवति यः,—‘इच्छा पशुना  
सोमेन आग्रयणेन वा यज्यमाणः स पौर्णमास्याममावास्यायां  
वा यजेत’—इति, साङ्गस्य एतद्वचनम् । तस्मात् साङ्गं पौर्ण-

भा. मास्याममावास्यायां वा कुर्वीत—इति गम्यते, तेन सद्यस्त्वासा  
विकृतयः ॥ (५।४।७ अ०) ॥

सोमात् सान्नाय्यविकारादीनामुत्कर्षाधिकरणम् ॥

ख. सान्नाय्याग्निषोमीयविकारा ऊर्द्धं सोमात्  
प्रकृतिवत् ॥ २५ ॥

भा. इह सान्नाय्यविकाराश्च अग्नीषोमीयविकाराश्च उदाहरणम्,  
सान्नाय्यविकाराः तावत् यथा, 'आमिक्षा पशुः'—इति, 'अग्नी-  
षोमीयम् एकादशकपालं निर्वपेत् श्यामाकं, ब्राह्मणो वसन्ते  
ब्रह्मवर्चस्कामः'—इत्येवमादयः। तत्र सन्देहः,—किम् एते  
प्रागूर्द्धं च सोमात्, उत ऊर्द्धम्?—इति। किं प्राप्तम्?—प्रागूर्द्धं  
च, विशेषानवगमात्। एवं प्राप्ते ब्रूमः,—'ऊर्द्धं सोमात् स्युः  
—इति, प्रकृतिर्हि एषाम् ऊर्द्धं सोमात्, चोदकेन एभिरपि  
ऊर्द्धं सोमात् भवितव्यम्। सान्नाय्यस्य ऊर्द्धं सोमात्, वचनेन,  
—'असोमयाजी सन्नयेत्'—इति। अग्नीषोमीयस्यापि,—  
'आग्नेयो ब्राह्मणो देवतया स सोमेन इष्टा भवति, यदेवादः  
पौर्णमासं हविः, तत्तर्ह्यनुनिर्वपेत्'—इति, तर्हि स उभयदेवत्यो  
भवति—इति, तद्विकृतिः अपि सोमात् ऊर्द्धं भवितुमर्हति ॥  
(५।४।८ अ०) ॥

सोमविकाराणां दर्शपूर्णमासात् पूर्वम् कर्त्तव्यताधिकरणम् ॥

ख. तथा सोमविकारा दर्शपूर्णमासाभ्याम् ॥ २६ ॥

भा. सोमविकारा गवादय एकाहः। तेषु सन्देहः,—किं दर्श-  
पूर्णमासात् प्रागूर्द्धं च प्रयोक्तव्याः, उत ऊर्द्धम्?—इति। किं  
प्राप्तम्?—अनियमः, अविशेषात्। एवं प्राप्ते ब्रूमः,—'तथा

भा. सोमविकाराः, दशपूर्णमासाभ्याम् ऊर्द्धं स्युः, ज्योतिष्टोमो  
दर्शपूर्णमासाभ्याम् ऊर्द्धं भवति,—‘दशपूर्णमासाभ्याम् इद्धा  
सोमेन यजेत’—इति चोदकेन एष धर्मा गवादिषु अप्येकाहेषु  
प्राप्नोति । तस्मात् तेषु दर्शपूर्णमासाभ्याम् ऊर्द्धं कर्त्तव्याः  
इति ॥ (५।४।९ अ०) ॥

इति श्रीश्वरखानिकृतौ मोमांसाभाष्य पञ्चमस्याध्यायस्य  
चतुर्थः पादः समाप्तः ॥ समाप्तश्च पञ्चमोऽध्यायः ॥





यागादिकर्माणाम् स्वर्गादिफलसाधनताधिकरणम् ॥ (अधिकारन्यायः) ॥

सू. द्रव्याणां कर्मसंयोगे गुणत्वेनाभिसम्बन्धः ॥ १ ॥  
(पू०) ॥

भा. 'दर्शपूर्णमासाभ्यां स्वर्गकामो यजेत', 'ज्योतिष्टोमेन स्वर्गकामो यजेत'—इत्येवमादि समाग्नयते । तत्र सन्देहः,—किं स्वर्गो गुणतः, कर्म प्रधानतः; उत कर्म गुणतः, स्वर्गः प्रधानतः?—इति । कुतः संशयः? । इह 'स्वर्गकामो' अपि निर्दिश्यते, 'यजेत'—इत्यपि । अत्र स्वर्गकामयागयोः सम्बन्धो गम्यते; तस्मिंश्च सम्बन्धे किं यागः साधनत्वेन सम्बध्यते, उत साध्यत्वेन?—इति भवति विचारणा ।

तत्र यदि स्वर्गकामस्य पुरुषस्य यागः कर्तव्यतया चोद्यते, 'स्वर्गकामेन यागः कर्तव्यः'—इति, स्वर्गेच्छाविशिष्टस्य स सिध्यति—इति गम्यते । स्वर्गेच्छा तत्र पुरुषस्य यागं प्रत्युपदिश्यते, तेन तस्य स सिध्यति न अन्यस्य—इति,\* यः स्वर्गकामः, स शक्नोति पुरुषो यागं साधयितुम् ।

अथ स्वर्गकामस्य कामः कर्तव्यतया चोद्यते, ततो यागविशिष्टा कर्तव्यता—इति यागः साधकोभ्युपगम्यते । स चायम् उभयो-  
रप्यर्थः एतस्मात् उच्चरिताद्वाक्यात् गम्यते,—यागो वा कर्तव्यः  
कामो वा—इति । न चैतत् यौगपद्येन सम्भवति, यदा कामः,  
न तदा यागः, यदा यागः, न तदा कामः, वचनव्यक्तिभेदात्;†  
उपपन्नः संशयः ।

\* यस्य स्वर्गः कामः, तस्य सेत्स्यति इत्यधिकः पाठः आ० सो० पु० ॥

† वचनव्यक्तिभेदात्; तस्मात् इति पाठः का० क्री० पु० ॥

भा. तथा इदम् अपरम् सन्दिग्धं, किं प्रीतिः स्वर्गः, उत द्रव्यम्?  
—इति, यदि द्रव्यं स्वर्गः, ततः प्रधानं कर्म, द्रव्यं गुणभूतम्।  
अथ प्रीतिः स्वर्गः, ततो यागो गुणभूतः, स्वर्गः प्रधानम्?—  
इति। कुतः संशयः?। नास्त्यत्र कामस्य गुणत्वेन प्राधान्येन  
वा श्रुतिः, सम्बन्धमात्रं तु अस्य यागेन गम्यते, द्रव्यस्य तु  
कर्मार्यता स्वभावतः, पुरुषप्रयत्नस्य च फलार्थता\*।

किं तावत् प्राप्तम्?—स्वर्गो गुणतः, कर्म प्रधानतः—इति।  
तत्र तावद्वर्णयन्ति,—द्रव्यं स्वर्गः—इति। कथम् अवगम्यते?।  
सर्वेषाम् एव शब्दानाम् अर्थज्ञाने लौकिकः प्रयोगोऽभ्युपायः,  
तस्मिंश्च लौकिके प्रयोगे द्रव्यवचनः स्वर्गशब्दो लक्ष्यते,—‘कौशि-  
कानि सूक्ष्माणि वासांसि स्वर्गः, चन्दनानि स्वर्गः, द्रष्टवर्षाः  
स्त्रियः स्वर्गः’—इति, यद्यत् प्रीतिमत् द्रव्यं, तत्तत् स्वर्गशब्देन  
उच्यते। तेन सामानाधिकरण्यात् ‘प्रीतिमत् द्रव्यं स्वर्गः’—  
इति मन्यामहे, ‘उपमानात् शब्दप्रवृत्तिः—इति चेत्’। न  
हि कस्मिंश्चित् अनुपमिते† लोके प्रसिद्धः, यस्य एतदुपमानं  
स्यात्, तस्मात् नोपमानम्। अतो द्रव्यं स्वर्गः—इति।

‘न—इत्याह, प्रीतिः स्वर्गः—इति, न द्रव्यम्, व्यभिचारात्,  
—तदेव हि द्रव्यं कस्याञ्चिदवस्थायां न स्वर्गशब्दोऽभिदधाति;  
प्रीतिं तु कस्याञ्चिदवस्थायां न, न अभिदधाति। तस्मात्  
अन्यथ्यतिरेकाभ्याम् एतदवगम्यते,—प्रीतौ स्वर्गशब्दो वर्तते’  
—इति।

नैतदस्ति,—प्रीतेरभिधायकः स्वर्गशब्दः—इति। कुतः?।  
विशेषणत्वात्, यत् विशेषणं, न तच्छब्देन उच्यते। तत्  
यथा, ‘दण्डी’—इति दण्डनिमित्तः पुरुषवचनः, दण्डोऽस्य

\* द्रव्यस्य कर्मार्यता गम्यते स्वभावतः, पुरुषप्रयत्नस्य च प्रीत्यर्थता इति का० क्री०  
पु० पाठः ॥

† नेत्याह, न हि कस्मिंश्चिदनुपमाने इति का० क्री० पु० पाठः ॥

भा. निमित्तं, न अभिधेयः । एवम् एष न प्रीतिवचनः प्रीतिसाधन-  
वचनस्तु एष स्वर्गशब्दः—इति ।

‘ननु स्वर्गशब्दो लोके प्रसिद्धो विशिष्टे देशे,—‘यस्मिन् न  
उष्णं, न शीतं, न क्षुत्, न तृष्णा, न अरतिः, न ग्लानिः,  
पुण्यवृत्त एव प्रेत्य तत्र गच्छन्ति, नान्ये’ । अत्र उच्यते,—यदि  
तत्र केचित् अमृत्वा गच्छन्ति, तत आगच्छन्ति अजनित्वा, तर्हि  
स प्रत्यक्षो देशः एवञ्जातीयकः, न तु अनुमानात् गम्यते\* ।

‘ननु च अन्ये सिद्धाः केचित् दृष्टवन्तः, ते च आख्यातवन्तः  
—इति चेत्’ । न तत्र प्रमाणमस्ति,—‘सिद्धा एवञ्जातीयकाः  
सन्ति, ते च दृष्ट्वा आचक्षीरन्’—इति । तस्मात् एवञ्जातीयको  
देश एव नास्ति ।

‘ननु च लोकात् आख्यानेभ्यो वेदाच्च अवगम्यते,—देश  
एवञ्जातीयकः स्वर्गः—इति । तन्न, पुरुषाणाम् एवंविधेन देशेन  
असम्बन्धात् अप्रमाणं वचः । आख्यानम् अपि पुरुषप्रणीतत्वात्  
अनादरणीयम् । वैदिकम् अपि स्वर्गाख्यानं विधिपरं नास्त्येव,  
भवति तु विध्यन्तरेण एकवाक्यभूतं स्तुतिपरं । यद्यपि केवल-  
सुखश्रवणार्थापत्त्या तादृशो देशः स्यात्, तथापि अस्मत्पक्षस्य  
अविरोधः, प्रीतिसाधने स्वर्गशब्दः इति । तेन देशेन व्यवहारा-  
भावात्, कुतः तस्य अभिधायकः स्वर्गशब्दो भविष्यति?—इति ।

यदा प्रीतिमत् द्रव्यं स्वर्गः, तदा ब्रूमः,—‘द्रव्याणाम् कर्मसंयोगे  
गुणत्वेन अभिसम्बन्धः’—इति, यागः अत्र कर्तव्यः—इति श्रूयते  
स्वर्गकामस्य, तत्र अवश्यं स्वर्गस्य यागस्य च सम्बन्धः, तत्र भूतं  
द्रव्यम्, भव्यं कर्म ; भूतस्य च भव्यार्थता न्याय्या, दृष्टार्थात्वात् ;  
न तु भव्यस्य भूतार्थता, तत्र दृष्ट उपकारः त्यज्येत ।

‘कथं पुनः अवगम्यते,—यागः कर्तव्यतया चोद्यते—इति,

\* यदि न तत्र केचित् अमृत्वा गच्छन्ति, न च तत आगच्छन्ति अजनित्वा, न तर्हि स  
प्रत्यक्षो देशः एवञ्जातीयकः, न त्वानुमानात् गम्यते इति का० श्री० पु० पाठः ॥

भा. यदा कामस्यापि कर्त्तव्यता अस्मात् वाक्यात् अवगम्यते ।  
 उच्यते, कामस्य कर्त्तव्यता वाक्यात्, यज्यर्थस्य कर्त्तव्यता श्रुतेः,  
 श्रुतिश्च वाक्यात् बलीयसी । तस्मात् अयम् अर्थः,—स्वर्गकामो  
 यागं कुर्यात्—इति स्वर्गकामस्य यागः कर्त्तव्यः—इति ; कर्त्तव्यश्च  
 सुखवान्, अकर्त्तव्यो दुःखवान् ; कर्त्तव्यः—इति चैनं ब्रूते ;  
 तस्मात् सुखफलो यागो भविष्यति, स तु यस्य इच्छा, तस्य  
 सिध्यति न अन्यस्य—इति गम्यते । तेन स्वर्गच्छा यागस्य  
 गुणभूता, सर्वस्यापि कर्मणो द्रष्टेच्छा भवति गुणभूता, तथा  
 द्रव्यमानेतुम् यतते, दृष्टेनैव दारेण ; इह तु स्वर्गसंज्ञकद्रव्येच्चैव  
 नियम्यते, यथैव सा गुणभूता प्राप्ता ; तथैव सती नियम्यते,  
 दृष्टेनैव दारेण, न अदृष्टेन उपकारेण ; तेन स्वर्गच्छया गुण-  
 भूतया स्वर्गद्रव्यं प्रति यतिष्यते यागं साधयितुम् । अथाप्य-  
 दृष्टेन, तथापि न दोषः ॥

सू. असाधकं तु तादर्श्यात् ॥ २ ॥ (सि०) ॥

भा. तुशब्देन पक्षो व्यावर्त्यते । तत एतावत् तावत् वर्णयन्ति,—  
 प्रीतिः स्वर्गः—इति । कुतः ? । एवम् उक्तम् भवता,—‘प्रीति-  
 विशिष्टे द्रव्ये स्वर्गशब्दो वर्त्तते’—इति, यद्येवं, पूर्वं तर्हि प्रीतौ  
 वर्त्तितुमर्हति, तां हि स न व्यभिचरति, व्यवभिचरति पुनः  
 द्रव्यं,—यस्य एव प्रीतिसाधनस्य द्रव्यस्य वक्ता स्वर्गशब्दः, तदेव  
 यदा न प्रीतिसाधनं भवति, तदा न स्वर्गशब्देन अभिधीयते ।  
 तस्मात् प्रीतिवचनोप्यम् । यत्तु उक्तं,—दण्डिशब्दवत्—इति,  
 सोऽपि प्रीति शब्दात् दण्डे, दण्डिनि प्रत्ययमादधाति, अन्त-  
 र्गतः तच्च दण्डशब्दः, स दण्डस्य वाचकः ; इह पुनः स्वर्गशब्दः  
 एव प्रीतिः अभिधाता ।

प्रीतिवचनश्चेत्, यागो गुणभूतः प्रीतिः प्रधानम् । कुतः ? ।  
 ‘तादर्श्यात्’ पुरुषप्रयत्नस्य, प्रीत्यर्थं हि पुरुषो यतते, तेन न

भा. प्रीतिर्यागसाधनम्—इति विज्ञायते । द्रव्यं हि यागसाधनं, न ऋते द्रव्यात् यागो भवति, यस्मात् द्रव्यदेवताक्रिये यजतिशब्दो वर्तते । असत्यामपि प्रीत्यां भवति यागः । यदि च यागो न प्रीत्यर्थो भवेत्, असाधकं कर्म भवेत्, साधयितारं न अधिगच्छेत्, यो हि प्रीत्यर्थः, स साध्यते नान्यः ।

‘ननु कर्त्तव्यतया यागः श्रूयते’ । उच्यते,—सत्यं कर्त्तव्यतया श्रूयते, कामोऽपि कर्त्तव्यतया अवगम्यते । ‘आह, श्रुत्या यागस्य, वाक्येन कामस्य । न च, उभयोः, वाक्यभेदः प्रसङ्गात्’ । उच्यते, यद्यपि यागः कर्त्तव्यः श्रूयते, तथापि न कर्त्तव्यः, सुखदः कर्त्तव्यो भवति, दुःखदो यागः, तस्मात् प्रत्यक्षेण अकर्त्तव्यः, प्रत्यक्षेण च दुःखदः । ‘कर्त्तव्यतावचनात् अनुमानेन सुखदो भवति’—इति । उच्यते, अनुमानं च प्रत्यक्षविरोधात् न प्रमाणम् । तस्मात् अकर्त्तव्यो यागः, यदि न प्रीत्यर्थः ।

‘अथ अन्येन फलवचनेन सम्भ्रंतस्यते’—इति । उच्यते,—सम्बन्धमानोऽप्यविधीयमानो न समीपवचनमात्रेण फलवान् विज्ञायते । तस्मात् अनर्थको मा भूत्—इति स्वर्गस्य कर्त्तव्यता गम्यते, पुरुषप्रयत्नश्च यागविशिष्टः—इति यागः तस्य करणं स्यात् । तस्मात् सुष्ठु उक्तं,—यागो गुणभूतः स्वर्गः प्रधानभूतः—इति ॥

सू. प्रत्यर्थं चाभिसंयोगात् कर्मतो ह्यभिसम्बन्धः तस्मात् कर्मोपदेशः स्यात् ॥ ३ ॥ (यु०) ॥

भा. न केवलम् आनर्थक्यभयात् यागस्य गुणभावं ब्रूमः, किं-तर्हि, स्वर्गसंज्ञकमर्थं प्रति करणत्वेन यागो विधीयते । ‘ननु यागः कर्त्तव्यतया श्रुत्या विधीयते’ । सत्यमेवम्, आनर्थक्यं तु तथा भवति, स्वर्गं प्रत्यविहिते यागे, स्वर्गकामः, तस्मिन् निष्फले विधीयमानोऽपि निष्प्रयोजनः स्यात्, तत्र अस्य

भा. उपदेशवैयर्थ्यम्, द्वयोश्च विधीयमानयोः परस्परेण असम्बद्धयोः वाक्यभेदः प्रसङ्गः। अतो न स्वर्गकामपदेन स्वार्था विधीयते, किंतु हि, उद्दिश्यते। तत्र वाक्यात् अवगतस्य कामस्य कर्तव्यता अवगम्यते, यागस्य च करणता। एवं च यागकर्तव्यतायां न प्रत्यक्षविरोधो भविष्यति। तस्मात् 'कर्मापदेशः स्यात्,— कर्म स्वर्गं प्रति उपदिश्यते, न स्वर्गः कर्म प्रति।

‘किम् अतः यदि स्वर्गो न उपदिश्यते?’। एतदतो भवति,— न हि, अनुपदिष्टोऽनर्थप्राप्तश्च गुणो भवति। तस्मात् स्वर्गः प्रधानतः, कर्म गुणतः—इति।

अपि च, ‘यस्य स्वर्गः इष्टः स्यात्, स यागं निर्वर्त्तयेत्’—इति असम्बद्धमिव, अन्यदिच्छति, अन्यत् करोति—इति। ‘अथ मतं,—ततः स्वर्गो भवति—इति सम्बन्धात् इदं गम्यते’—इति। न, शब्दप्रमाणकानाम्, अन्तरेण शब्दम्, अवगतिर्न्याय्या। वाक्यात् एव अस्मात् इमं सम्बन्धम् अवगच्छामः, यथा, काष्ठानि आहृतुकामोऽरण्यं गच्छेत्—इति यदि ब्रूयात्, ब्रूयात् एतत्,—दृष्टं तत्र प्रमाणान्तरेणारण्यगमनस्य काष्ठाहरणसामर्थ्यम्—इति।

‘अथ मन्यते,—उपदेशानर्थक्यं मा भूत्—इत्यर्थापत्तिः भविष्यति’—इति। उच्यते, न उपदेशानर्थक्यस्य एतत् सामर्थ्यं, यत् अन्तरेण फलवचनं, यागस्य प्रीतिः फलम् अवगम्येत। कामम् अस्य आनर्थक्यं भवतु, न जातुचित् सामर्थ्यम् अस्य जायते। न हि, दग्धुकामस्य उदकोपादानम् असति दाहेऽनर्थकम्—इति दहनशक्तिमस्य जनयेत्। अथ वा, स्वर्गकामस्य यागो विधीयते—इति पक्षान्तरावलम्बेन अस्य अर्थवत्ता भविष्यति।

‘ननु इतरस्मिन् अपि पक्षे स्वर्गकामस्य यागो विधीयते, न यागात् स्वर्गः’। भैतदेवं, तस्मिन् खलु पक्षे स्वर्गं प्रार्थयमानस्य अनुष्ठानम् अनूद्य यागः तस्य उपायत्वेन विधीयते—इति न

भा. दोषः। 'तत् अनुष्ठानं स्वर्गं प्रति—इति नास्ति वचनम्'—  
इति चेत्। इष्टमर्थं प्रति अनुष्ठानं भवति, स्वर्गकामस्य च स्वर्गः  
इष्टः, तदनुष्ठानविशेषग्रहणार्थमेव स्वर्गकामविशेषग्रहणम्—  
इति निरवद्यम्। तस्मात् स्वर्गकामस्य यागकर्मापदेशः स्यात्,  
अतः स्वर्गः प्रधानतः, कर्म गुणतः—इति स्वर्गकामम् अधिष्ठत्य,  
'यजेत'—इति वचनम्। इत्यधिकारलक्षणम् इदं सिद्धं  
भवति ॥ (६।१।१ अ०) ॥

यागादिषु मनुष्यस्यैवाधिकाराधिकरणम् ॥

सू. फलार्थत्वात् कर्मणः शास्त्रं सर्वाधिकारं  
स्यात् ॥ ४ ॥ (पू०) ॥

भा. इदमामनन्ति,—'दर्शपूर्णमासाभ्यां स्वर्गकामो यजेत, ज्योति-  
ष्टोमेन स्वर्गकामो यजेत'—इत्येवमादि। तत्र सन्देहः,—किं  
यावत् किञ्चित् सत्त्वं, तत् सर्वम् अधिष्ठत्य एतदुच्यते, उत  
समर्थम् अधिष्ठत्य?—इति। किं प्राप्तम्?—सर्वाधिकारः,  
अविशेषात्। 'ननु वृक्षादयो न किञ्चित् कामयन्ते, कथम्  
तेषाम् अधिकारः स्यात्?'। उच्यते, मा भूत् अचेतनानाम्,  
तिरश्चस्तु अधिष्ठत्य 'यजेत'—इति ब्रूयात्। 'ननु तिर्यञ्चोऽपि  
न किञ्चित् कामयन्ते'। न—इति ब्रूमः, कामयन्ते सुखम्, एवं  
हि दृश्यते, घर्मापतप्ताः क्षायाम् उपसर्पन्ति, शीतेन पीडिताः  
आतपम्।

'आह, ननु तिर्यञ्च आसन्नं फलं चेतयन्ते, न कालान्तरफलं  
प्रार्थयन्ते, कालान्तरफलानि च वैदिकानि कर्माणि'। उच्यते,—  
कालान्तरेऽपि फलं कामयमाना लक्ष्यन्ते,—शुनः चतुर्दश्याम्  
उपवसतः पश्यामः, श्येनांश्च अष्टम्याम्। न चैषां व्याधाशङ्का,  
नियतनिमित्तत्वात्, नानाहाराणामपि तस्मिन् काले दशनात्,

भा. समानाहाराणामपि अन्यस्मिन् काले अदर्शनात् । लिङ्गानि च वेदे भवन्ति,—‘देवा वै सत्रमासत’—इत्येवमादीनि देवतानाम् ऋषीणां वनस्पतीनाम् अधिकारं दर्शयन्ति ।

‘ननु कात्स्न्येन विधिम् उपसंहर्तुम् न शक्नुवन्ति—इति अनधिकृताः’ । उच्यते,—यागं कर्तुम् शक्नुवन्ति केचित्, तस्मात् ‘यजेत’—इत्येवमादीनि अधिकारिष्यन्ति शक्नुवतः, विष्णुक्रमादिवचनानि तु अशक्तान् न अधिकारिष्यन्ति । तत्र योऽनुपदिष्टविष्णुक्रमादिकः स केवलं यागं करिष्यति, कः तस्य दोषः? । द्रव्यपरिग्रहोऽपि देवग्रामः, हस्तिग्रामः, ऋषभस्य ग्रामः—इति उपचारात् अस्त्येव—इति । तस्मात् अमनुष्याणामपि शक्नुवताम् अधिकारः—इति ॥

सू. कर्तुर्वा अतिसंयोगाद्विधिः कात्स्न्येन गम्यते ॥ ५ ॥  
(सि०) ॥

भा. वाशब्दः पक्षं व्यावर्त्तयति । न चैतदस्ति,—तिर्यगादीनामपि अधिकारः—इति । कस्य तर्हि? । यः समर्थः कृत्स्नं कर्म अभिनिर्वर्त्तयितुम् । न चैते, शक्नुवन्ति तिर्यागादयः कृत्स्नं कर्माभिनिर्वर्त्तयितुम्, तस्मात् एषां न सुखस्याभ्युपायः कर्म—इति ; कथं यो न शक्यते कर्तुम्, सोऽभ्युपायः स्यात्?—इति । न देवानां, देवतान्तराभावात्, न हि आत्मानम् उद्दिश्य त्यागः सम्भवति, त्याग एवासौ न स्यात्, न ऋषीणाम्, आर्षेयाभावात्, न भृग्वादयो भृग्वादिभिः सगोत्रा भवन्ति,\* न चैषां सामर्थ्यं प्रत्यक्षम् ।

\* “न च भृग्वादयो भृग्वादिभिः सगोत्रा इत्येतदयुक्तं भाष्यम्, अनादिर्हि कालोऽस्माकं सीमांसकानाम्, तेन भृगोरस्मिन् पूर्वभृग्वन्तरसम्भवात्, ततः पूर्वमस्येवमेवेति सम्भवत्येव भृगोर्भार्गवत्वमित्यस्त्येव ऋषीणामधिकारः, तस्मात् भृगूदाहणमेनादरणीयम् । देवानां देवतान्तराभावादिति येषां शब्द एव देवताभिप्रेता, तेषामयमयुक्तो ग्रन्थः, शक्यते



भा. अपि च तिर्यञ्चो न कालान्तरफलेन अर्थिनः, आसन्नं हि कामयन्ते। 'ननु च उक्तं, कालान्तरफलार्थिनः तिरश्चः पश्यामः, शुनः श्येनांश्चतुर्दश्याम् अष्टम्यां च उपवसतः'—इति। उच्यते, —न जन्मान्तरफलार्थिन उपवसन्ति। 'कथम् अवगम्यते?'। वेदाध्ययनाभावात्, ये वेदमधीयते ते एतद्विदुः,—इदं कर्म कृत्वा, इदं फलममुत्र प्राप्नोति—इति, न चैते वेदमधीयते, नापि स्मृतिशास्त्राणि, नाप्यन्येभ्यः अवगच्छन्ति\* ; तस्मात् न विदन्ति धर्मम्। अविद्वांसः कथम् अनुतिष्ठेयुः ; तस्मात् न धर्माय उपवसन्ति—इति।

'किमर्थं तर्ह्येषाम् उपवासः?'। उच्यते, रोगात् अरुचि-  
रेषाम्?। 'कथं पुनर्नियते काले रोगो भवति'। उच्यते,  
नियतकाला अपि रोगा भवन्ति, यथा तृतीयकाश्चातुर्थकाश्चेति।  
तस्मात् मनुष्याणाम् अधिकारः—इति। न च तिरश्चां द्रव्य-  
परिग्रहः, न हि एते द्रव्यं स्वेच्छया उपयुञ्जना दृश्यन्ते ;  
तस्मात् अनीशाना धनस्य। यत्तु, देव्यामो हस्तिग्रामः—  
इति ; उपचारमात्रं तत्। तस्मात् अपि न तिरश्चाम् अधि-  
कारः—इति।

यानि पुनर्लिङ्गानि,—'देवा वै सत्रमासत'—इत्येवमादीनि,  
अर्थवादाः ते विधिप्ररोचनार्थाः ; विद्यते हि विधिरन्यः तेषु  
सर्वेषु, न च विधेर्विधिनैकवाक्यभावो भवति, वचनव्यक्तिभेदात्।  
स्तुतिस्तु सा,—इत्थं नाम सत्राणि आसितव्यानि, यत् कृतकृत्या  
अपि आसते देवाः, आसन्नचेतना अपि तिर्यञ्चः, अचेतना अपि  
वनस्पतयः, किमङ्ग पुनर्विद्वांसो मनुष्याः—इति।

'ननु विष्णुक्रमादिषु अनधिष्ठताः केवलं यागं करिष्यन्ति'।

हीन्द्रेणाथीन्द्रशब्दोच्चारणेन हविस्त्यक्तम्। तस्मात् अर्थमेव देवतामित्यभिप्रेत्य एतद्वाक्य-  
मिति" इति तन्त्ररत्नम् ॥

\* नाप्यध्यापकेभ्योऽवगच्छन्ति इति का० क्री० पु० ॥

भा. नैवं, गुणा यागं प्रत्युपदिश्यन्ते, न कर्त्तारं प्रति, तेन यागमात्रे क्रियमाणे वैगुण्यम्—इति न फलसम्बन्धः स्यात्। ‘कथं पुनर्यागं प्रत्युपदिश्यन्ते?’—इति चेत्। इतिकर्त्तव्यताकाङ्क्षस्य यागवचनस्यान्तिकादुपनिपतिताः शक्नुवन्ति तं निराकाङ्क्षीकर्तुम्, इतरथा हि कर्तृन् अधिकुर्वत्सु गुणवचनेषु अनिष्टताकाङ्क्षं फलवचनम्\* अनर्थकमेव स्यात्। अनुषङ्गश्च फलवचनम् अभविष्यत्, तत्र साकाङ्क्षत्वात् वाक्यम् उपरोत्स्यते। ‘अथ एतदेव वाक्यं समर्थानां सगुणं कर्म विधास्यति, असमर्थानां विगुणम्’—इति। तन्न, सङ्गदुद्धारणे उभयशक्तिविरोधात् वाक्यम्भिद्येत, साकाङ्क्षं हि तत् इतिकर्त्तव्यतां प्रति। तस्मात् साङ्गयागोपदेशः सः—इति निरङ्गयागोपदेशाभावः। तस्मात् मनुष्याणामेव अधिकारः—इति।

प्रयोजनं पक्षोक्तं, केचित् आहुः सहस्रसंवत्सरं न नियोगतो दिवसेषु कल्पयितव्यं, पूर्वपक्षे तदायुषां देवतादीनां सम्भवति—इति, सिद्धान्ते तत्र सम्भवदपि दिवसेष्वेव अवकल्पयितव्यम्—इति; तत्तु उपरिष्टादस्याख्यायामः ॥ (६।१।२ अ०) ॥

यागादिषु स्त्रीपुंसोत्सहयोरधिकाराधिकरणम् ॥

सू. लिङ्गविशेषनिर्देशात् पुंयुक्तमैतिशायनः ॥ ६ ॥

(पू०) ॥

भा. ‘दर्शपूर्णमासाभ्यां स्वर्गकामो यजेत’—इत्येवमादि समाग्नयते। तत्र सन्देहः,—किं स्वर्गकामं पुमांसमधिकृत्य ‘यजेत’—इत्येष शब्दः उच्चरितः, अथ वा अनियमः,—स्त्रियं पुमांसं च?—इति। किं प्राप्तम्?—पुंलिङ्गम् अधिकृतं मेने ‘ऐतिशायनः’। कुतः?। ‘लिङ्गविशेषनिर्देशात्’ (पुंलिङ्गेन विशेषेण निर्देशो

\* प्रकरणवचनम् इति आ० सो० प० पाठः।

भा. भवति स्वर्गकामो यजेत—इति)। तस्मात् पुमान् उक्तो यजेत—इति, न खी॥

ख. तदुक्तित्वाच्च दोषश्रुतिरविज्ञाते ॥ ७ ॥ (यु०) ॥

भा. 'अविज्ञाते' गर्भे हते भ्रूणहत्यानुवादो भवति,—'तस्मात् अविज्ञातेन गर्भेण हतेन भ्रूणह्वा भवति'—इति। भ्रूणह्वा पापवृत्तम्; यश्च\* उभयोर्लोकयोः उपकरोति, तस्य हन्ता भ्रूणह्वा, यज्ञहन्ता भ्रूणह्वा, स यज्ञसाधनबधकारी; तस्मात् यज्ञं भ्रूणशब्देन अभिदधति, स हि विभर्त्ति वा सर्वं, भूतिं वा आनयति। अतो भ्रूणह्वा यज्ञबधकारी, स पुंयुक्तत्वात् अनुवादोऽवकल्पते, अविज्ञाते गर्भे हन्यमाने कदाचित् पुमान् हन्येत, तत्र यज्ञाधिकृतस्य हतत्वात् यज्ञबधो भ्रूणहत्या स्यात्। इतरथा, यदि उभयोः अधिकारः, ततो विज्ञाते च अविज्ञाते च यज्ञबधः स्यात्, तत्र अविज्ञातग्रहणम् अतद्वम्—इति कल्प्येत। तस्मात् विवक्षिता पुल्लिङ्गस्य वाचिका विभक्तिः—इति।

तथा आत्रेयीं हत्वा भ्रूणह्वा भवति, आत्रेयीम् आपन्नगर्भाम् आहुः, 'अत्र' (कुक्षौ) अस्या विद्यते—इति आत्रेयी। तस्मात् अपि पुंसोऽधिकारो गम्यते; यथा, 'पशुमालभेत'—इति पुं-पशुरेवालभ्यते, लिङ्गविशेषनिर्देशात्। एवम् इहापि द्रष्टव्यमिति। एवं प्राप्ते ब्रूमः,—

ख. जातिं तु बादरायणोऽविशेषात्, तस्मात् स्त्र्यपि प्रतीयेत जात्यर्थस्याविशिष्टत्वात् ॥ ८ ॥ (सि०) ॥

भा. तुशब्दः पक्षं व्यावर्तयति। नैतदस्ति, पुंसोऽधिकारः—इति, 'जातिन्तु बादरायणः' अधिष्टतां मन्यते स्म। 'आह, किमयं

\* पुंशसु इति आ० सो० पु० पाठः।

भा. स्वर्गकामः—इति जातिशब्दः समधिगतः?। न इत्याह।  
 कथं तर्हि?। यौगिकः, स्वर्गच्छायोगेन वर्तते। 'केन तर्हि  
 शब्देन जातिः उक्ता, या अधिष्ठाता—इति गम्यते?'। नैव च  
 वयं ब्रूमः, जातिवचन इह शब्दः अधिकारकः—इति, किन्तर्हि,  
 स्वर्गकामशब्देनोभावपि स्त्रीपुंसावधिक्रियेते—इति, अतो न  
 विवक्षितं पुलिङ्गम्—इति। कुतः?। 'अविशेषात्', न हि  
 शक्तोत्प्रेषा विभक्तिः स्वर्गकामं लिङ्गेन विशेष्यम्। कथम्?।  
 लक्षणत्वेन अवणात्,—स्वर्गे कामो यस्य, तम् एष लक्षयति  
 शब्दः, तेन लक्षणेन अधिष्ठतो 'यजेत'—इति शब्देन उच्यते।  
 तत्र लक्षणम् अविशिष्टं स्त्रियां पुंसि च। तस्मात् शब्देन  
 उभावपि स्त्रीपुंसावधिष्ठतौ—इति गम्यते। तत्र केन अधिकारः  
 स्त्रिया निवर्त्यते?।

'विभक्त्या इति चेत्'। तच्च। कस्मात्?। पुंवचनत्वात् स्त्री-  
 निवृत्तौ अशक्तिः। 'पुंसो विभक्त्या पुनर्वचनम् अनर्थकम्—इति  
 चेत्'। न, आनर्थक्येऽपि स्त्रीनिवृत्तेः अभावः, परिसङ्ख्यायां  
 स्वार्थहानिः परार्थकल्पना प्राप्तबाधश्च। न च आनर्थक्यम्,  
 निर्देशार्थत्वात्। 'तस्मात् स्त्रयपि प्रतीयेत' जात्यर्थस्य अ-  
 विशिष्टत्वात् ॥

सू. चोदितत्वात् यथाश्रुति ॥ ८ ॥ (आ० नि०) ॥

भा. अथ यदुक्तं,—'पशुमालभेत'—इति पुंशुमालभ्यते पुलिङ्ग-  
 वचनसामर्थ्यात्, एवमिहापि पुलिङ्गवचनसामर्थ्यात् पुमानधि-  
 क्रियते यागवचनेन—इति, तत्परिहर्तव्यम्। अत्र उच्यते,—  
 न अत्र जातिद्रव्यस्य लक्षणत्वेन श्रूयते, यदि हि लक्षणत्वेन  
 श्रूयेत, ततः स्त्रिया अपि यागः उक्तो न पुंवचनेन विवर्त्येत,  
 इदं तु पशुत्वं यागस्य विशेषणत्वेन श्रूयते, तत्र पशुत्वस्य  
 यागस्य च सम्बन्धो न द्रव्ययागयोः, यथा पशुत्वं यागसम्बद्धम्,

भा. एवं पुंस्त्वमेकत्वं च, सोऽयमनेकविशेषणविशिष्टो यागः श्रूयते,  
स 'यथाश्रुति' एव कर्तव्यः, उपादेयत्वेन 'चोदितत्वात्' ।

यच्च,—दोषश्रुतिरविज्ञाते गर्भे हते आत्रेय्यां च पुंयुक्तत्वेन  
—इति, तत्परिहर्तव्यम् । अत्र उच्यते,—अविज्ञातेन गर्भेण  
इत्यनुवादः प्रशंसार्थः, आत्रेयी च न हन्तव्या—इति, इत्थं  
गर्भा न हन्तव्यः, यत् अव्यक्तेनाप्येनस्वी भवति । पुंलिङ्गविभक्तिः  
श्रूयमाणा न शक्नोति स्त्रियं निवर्त्तयितुम् ; किम् अङ्ग पुनः  
अविज्ञातगर्भवचनं लिङ्गम् । तथा गोत्रप्रशंसार्थमात्रेय्या अवध-  
सङ्कीर्त्तनं, न च आपन्नसत्त्वा आत्रेयी, गोत्रं हि एतत्, न हि  
अत्रशब्दादयं तद्धित उत्पन्नः, समर्थानाम् हि तद्धित उत्पद्यते ;  
न च अत्रशब्दस्य सामर्थ्यमस्ति ॥

सू. द्रव्यवत्त्वात् पुंसां स्यात्, द्रव्यसंयुक्तं, क्रयविक्रयाभ्याम्  
अद्रव्यत्वं स्त्रीणां द्रव्यैः समानयोगित्वात् ॥ १० ॥  
(पू०) ॥

भा. 'पुंसां' 'तु' 'स्यात्' अधिकारः, 'द्रव्यवत्त्वात्', द्रव्यवन्तो हि  
पुमांसो न स्त्रियः, 'द्रव्यसंयुक्तं' च एतत् कर्म, 'वीहिभिर्यजेत,  
यवैर्यजेत'—इत्येवमादि । कथम् ? । 'अद्रव्यत्वं स्त्रीणां', 'क्रय-  
विक्रयाभ्यां', क्रयविक्रयसंयुक्ता हि स्त्रियः, पित्रा विक्रीयन्ते, भर्त्रा  
क्रीयन्ते, विक्रीतत्वाच्च पितृधनानामनीशिन्यः । क्रीतत्वाच्च भतृ-  
धनानाम् । विक्रयो हि श्रूयते, 'शतमधिरथं दुहितृमते दद्यात्,  
आर्षं गोमिथुनम्'—इति । न च, एतत् दृष्टार्थं सति आनमने-  
दृष्टार्थं भवितुमर्हति । एवं 'द्रव्यैः' समानयोगित्वं 'स्त्रीणाम्' ॥

सू. तथा च अन्यार्थदर्शनम् ॥ ११ ॥ (उदा०) ॥

भा. 'या पत्या क्रीता सती अथान्यैश्चरति'—इति क्रीततां  
दर्शयति ॥

सू. तादर्थ्यात्कर्मतादर्थ्यम् ॥ १२ ॥ (आ० नि०) ॥

भा. 'आह, यदनया भक्तोपसर्पणेन वा कर्तनेन वा धनम् उपार्जितं, तेन यच्छते'—इति । उच्यते,—तदप्यस्या न स्वं, यदा हि सा अन्यस्य स्वभूता, तदा यत् तदीयं, तदपि तस्यैव । अपि च, स्वामिनस्तथा कर्म कर्तव्यं, न तत्परित्यज्य स्वकर्माहतिं कर्तुम्, यत् तथा अन्येन प्रकारेण उपार्ज्यते, तत् पत्युरेव स्वं भवितुमर्हति—इति । एवं च स्मरति,—

“भार्या दासश्च पुत्रश्च निर्द्विनाः सर्व एव ते ।

यत्ते समधिगच्छन्ति, यस्य ते तस्य तद्वनम्”—इति ॥

सू. फलोत्साहाविशेषात् ॥ १३ ॥ (उ०) ॥

भा. तुशब्दः पक्षं व्यावर्तयति । न च एतदस्ति,—निर्द्विना स्त्री—इति, द्रव्यवती हि सा, 'फलोत्साहाविशेषात्', स्मृतिप्रामाण्यात् अस्वया तथा भवितव्यं फलार्थिन्यापि, श्रुतिविशेषात् फलार्थिन्या यष्टव्यम्, यदि स्मृतिमनुरुध्यमाना परवशा निर्द्विना च स्यात्, 'यजेत'—इत्युक्ते सति न यजेत, तत्र स्मृत्या श्रुतिर्बाधेत ! न च एतत् न्याय्यम् । तस्मात् फलार्थिनी सती स्मृतिमप्रमाणीकृत्य द्रव्यं परिगृह्णीयात् यजेत च—इति ॥

सू. अर्थेन च समवेतत्वात् ॥ १४ ॥ (यु०) ॥

भा. 'अर्थेन च' अस्याः समवेतत्वं भवति, एवं दानकाले संवादः क्रियते,—'धर्मे च अर्थे च कामे च न अतिचरितव्या'—इति । यत्तु उच्यते,—'भार्यादयो निर्द्विनाः'—इति, स्मर्यमाणमपि निर्द्विनत्वम् अन्याय्यमेव, श्रुतिविरोधात् । तस्मात् अस्मात्तद्वनम् अनेन प्रकारेण उच्यते, संव्यवहारप्रसिद्धार्थम् ॥

सू. क्रयस्य धर्ममात्रत्वम् ॥ १५ ॥ (आ० नि०) ॥

भा. यत्तु क्रयः श्रूयते,—धर्ममात्रं तु तत्, नासौ क्रयः—इति, क्रयो हि उच्चनीचपण्यपणो भवति। नियतं त्विदं दानं शतमधिरथं, शोभनाम् अशोभनाच्च कन्यां प्रति। स्मार्त्तं च श्रुतिविरुद्धं विक्रयं नानुमन्यन्ते। तस्मात् अविक्रयोऽप्यम्—इति ॥

सू. स्ववत्तामपि दर्शयति\* ॥ १६ ॥ (यु०) ॥

भा. ‘पत्नी वै पारिणयस्य ईष्टे पत्यैव गतमनुमतां क्रियते’। तथा भसदा पत्नीः संयाजयन्ति†, भसदीर्या हि पत्नयः भसदा वा एताः परगृहाणाम् ऐश्वर्यमवरुन्धते—इति ॥ (६।१।३ अ०) ॥

यागे दम्पत्योः सहाधिकाराधिकरणम् ॥

सू. स्ववतोस्तु वचनादैककर्म्यं स्यात् ॥ १७ ॥ (सि०) ॥

भा. स्ववन्तावुभावपि दम्पती—इत्येवं तावत् स्थितं। तत्र सन्देहः,—किं पृथक् पत्नी यजेत, पृथक् यजमानः, उत सम्भूय यजेयाताम्?—इति। किं प्राप्तम्?—पृथक्त्वेन। कुतः?। एकवचनस्य विवक्षितत्वात्, उपादेयत्वेन कर्त्ता ‘यजेत’—इति श्रूयते, तस्मात् एकवचनं विवक्ष्यते, यथा न द्वौ पुरुषौ सम्भूय यजेयाताम्, तथा अत्रापि द्रष्टव्यम्।

एवं प्राप्ते ब्रूमः,—‘स्ववतोस्तु वचनादैककर्म्यं स्यात्’, वचनात्तयोः सहक्रिया। एवं हि स्मरन्ति,—‘धर्मं चार्थं च कामे च

\* इदं सूत्रं का० क्री० पुस्तके सूत्रतया नास्ति ॥

† पत्यैवमनुमतमिति का० क्री० पु० पाठः ॥

‡ जाघन्या पत्नीः संयाजयन्ति इति का० क्री० प० पाठः ॥

भा. नातिचरितव्या’—इति, तथा ‘सहधर्मश्चरितव्यः, सहापत्यम् उत्पायितव्यम्’—इति । ‘उच्यते,—स्मृतिवचनेन न श्रुतिवचनं युक्तं बाधितम् । न—इति ब्रूमः,—इह किञ्चित् कर्म स्त्रीपुंस-कर्तृकमेव, यथा दर्शपूर्णमासौ ज्योतिष्ठोमः—इति, यत्र पत्न्यवेक्षितेन यजमानावेक्षितेन च आज्येन होम उच्यते, तत्र अन्यतराभावे वैगुण्यम् ।

‘ननु पुंसो यजमानस्य यजमानावेक्षितमाज्यं, स्त्रिया यजमानायाः पत्न्यवेक्षितं भविष्यति’—इति । न—इति आह,—न अयम् ईक्षितृसंस्कारः, ईक्षितुः संस्कारो यदि, तदैवं स्यात् ; आज्यसंस्कारश्च अयं, गुणभूतौ ईक्षितारौ, तत्र अन्यतरापाये नियतं वैगुण्यं, सर्वाङ्गोपसंहारी च प्रयोगवचनः । ‘तत्र एतत् स्यात्,—स्त्री यजमाना पुमांसं परिक्रेश्यति आज्यस्य ईक्षितारं, पुमांश्च स्त्रियन्त्ववेक्षित्रीम्’—इति । तच्च न, पत्नीति हि यज्ञस्य स्वामिनी—इत्युच्यते, न क्रीता ; पत्नी—इति सम्बन्धिः शब्दोऽर्थः, यजमानः—इति च स्वामी, न क्रीतः । तस्मात् स्त्रीपुंसयोरेकम् एवङ्गातीयकं कर्म—इति ।

तत्र श्रुतिसामर्थ्यात् ‘यः—कश्चित्, यया—कयाचित् सह सम्भूय यजेत’—इति प्राप्ते इदम् उच्यते,—‘यस्त्वया कश्चित् धर्मः कयाचित् सह कर्तव्यः, सोऽनया सह’—इति, तेन न श्रुतिविरोधः स्मृत्येः—इति गम्यते । अथ यदुक्तं,—केवलस्य पुंसोर्गधिकारः केवलायाश्च स्त्रिया ‘यजेत’—इत्येकवचनस्य विवक्षितत्वात्—इति, तत् परिहर्तव्यम् । इदं तावदयं प्रष्टव्यः\*,—‘यजेत’—इत्येकवचने विवक्षिते, कथं षोडशभिर्चर्तृत्वग्भिः सह यागो भवति?—इति । एवम् उच्यते, प्रति-

\* अत्र “अथ यदुक्तं एकवचनस्य विवक्षितत्वात् केवलयोरेव कर्तृत्वम् इत्यस्योत्तरं भाष्यकारेणोक्तम्” इत्यादिना “तस्मात् ‘इदं तावदयं प्रष्टव्यः’ इत्यादि ‘यथा अध्वर्युः आध्वर्यवेभ्यु’ इत्यनेन भाष्यं नातीव युक्तम्” इत्यनेन सन्दर्भेण तन्त्ररत्नकृता भाष्यं दृष्टमिव निरटङ्कम् ॥



भा. कारकं क्रियाभेदः, याजमानानेव पदार्थान् परिक्रयादीन् कुर्वन् 'यजते'—इत्युच्यते यजमानः, आर्ध्यवानेव कुर्वन् अर्ध्य-यजति—इत्येवम् उच्यते, यथा सम्भरणमेव कुर्वती स्थाली पक्तिं करोति—इत्युच्यते, यस्य च कारकस्य य आत्मीयो व्यापारः, स एकवचने विवक्षिते एकेन कर्त्तव्यो भवति—इति । एवं चेत् यावान् व्यापारो यजमानस्य स तावान्, न सम्भूय कर्त्तव्यः, एकेनैको याजमानोऽपरेणापरः । द्वादशे वा शते एकेन षट्पञ्चाशत्, अपरेणापि षट्पञ्चाशत्—इति । इह तु पत्नी-व्यापारः अन्य एव, न तत्र पत्नी प्रवर्त्तमाना यजमानस्य एकत्वं विहन्ति, यथा अर्ध्यरार्ध्यवेषु प्रवर्त्तमानः । अवश्यं च सह पत्न्या यष्टव्यं, मध्यकं हि इदं दम्पत्योर्धनं, तत्र यागोऽवश्यं सह पत्न्या कर्त्तव्यः, इतरथा अन्यतरानिच्छायां त्याग एव न संवर्त्तते, तथा हि द्वितीयया पत्न्या विना त्यागो नैवावकल्पते, यस्य द्वितीया पत्न्यस्ति, तत्र क्रत्वर्थान् एका करिष्यति । कर्तृसंस्कारार्थेषु नैव दोषः, सम्भवन्ति हि तानि सर्वत्र—इति ॥

सू. लिङ्गदर्शनाच्च ॥ १८ ॥ (यु०) ॥

भा. लिङ्गं खल्वपि दृश्यते, 'योक्त्रेण पत्नीं सन्नच्छति मेखलाया यजमानं मिथुनत्वाय'—इति । यदि स्त्रीपुंसावेकत्र, योक्त्रस्य मेखलायाश्च विभागे वाक्यात् गम्यते, मिथुनसंस्तवश्च, तदेतत् स्त्रीपुंससाधनके कर्मण्युपपद्यते, न अन्यथा ॥

सू. क्रीतत्वात्तु भक्त्या स्वामित्वमुच्यते ॥ १९ ॥ (पू०) ॥

भा. स्थितादुत्तरमुच्यते । तुशब्दः पक्षं व्यावर्त्तयति । नैतदस्ति, यदुक्तं स्वती स्त्री—इति, क्रीता हि सा, कृष्टार्थत्वात् अधिरथ-शतदानस्य, अतो यदस्याः स्वामित्वम् उच्यते, तत् भक्त्या ;

भा. यथा पूर्णकोऽस्माकं बलीवर्दानाम् ईष्टे—इति, एवं पक्षमपि पारिणत्यस्य ईष्टे—इति ॥

स. फलार्थित्वात् स्वामित्वेनाभिसम्बन्धः ॥ २० ॥ (उ०) ॥

भा. नैतदस्ति, क्रयो मुख्यः, गौणं स्वामित्वम्—इति, फलार्थिनी हि सा, स्मृतिर्नादरिष्यते, स्मृत्यनुरोधात् अस्मा स्यात्, स्वती श्रुत्यनुरोधात् ॥

स. फलवत्तां च दर्शयति\* ॥ २१ ॥

भा. 'सं पत्नी पत्या सुहृतेन गच्छतां यज्ञस्य धुर्यायुक्तावभूतां । सज्जानानौ विजह्नीताम् अरातीर्दिवि ज्योतिरजरमारभेताम्'—इति दम्पत्योः फलं दर्शयति । तस्मात् अप्युभावधिज्ञतौ—इति सिद्धम् ॥ (६।१।४ अ०) ॥

एकस्यैव पुंसः आधानाधिकाराधिकरणम् ॥

स. द्वाधानं च द्वियज्ञवत् ॥ २२ ॥ (पू०) ॥

भा. अस्ति आधानं,—‘य एवं विद्वानग्निमाधत्ते’—इति । तत्र इदमामनन्ति,—‘क्षौमे वसानावग्निमादधीयाताम्’—इति । तत्र एषोऽर्थः सांशयिकः,—किं द्वौ पुरुषावादधीयातां उत्तैकः पुरुषः?—इति । कथं संशयः? । उच्यते,—इह एतत् श्रूयते,—‘वसानावादधीयाताम्’—इति । तत्र वचनमर्थप्राप्तं पुनः श्रूयते, तत् किं पुलिङ्गसम्बन्धार्थं, उत क्षौमविधर्थम्?—इति उभयोर्विद्यमानत्वात् भवति संशयः, यदि लिङ्गसम्बन्धार्थम्, उभौ पुरुषौ आधास्येते ; अथ क्षौमसम्बन्धार्थं तत एकः ।

किं प्राप्तं?—‘द्वाधानन्तु द्वियज्ञवत्’ स्यात्, यथा ‘एतेन द्वौ

भा. राजपुरोहितौ सायुज्यकामौ यजेयाताम्—इति द्वयोः पुरुषयोर्द्वियज्ञो भवति, एवं द्वाधातं द्वयोः पुरुषयोः स्यात्, ततोऽविशेषात्, 'वसानौ'—इति श्रवणात् एव पुरुषौ गम्येते; न पदान्तरगतेन क्षौमेन अस्य सम्बन्धः, श्रुत्यवगतं हि श्रवणात् अवगतं, पदान्तरसम्बन्धं वाक्यात् अवगतं, श्रुतिश्च वाक्यात् बलीयसी; वसानशब्दगतश्च अर्थ आधानेन सम्बध्यते, न क्षौमशब्दगतः।

'आह, 'वसानौ'—इति नायं केवलं पुल्लिङ्ग एव, स्त्रीपुंसयोरप्यभिधायको भवति, यथा कुक्कुटश्च कुक्कुटी च कुक्कुटी, शूकरश्च शूकरी च शूकरौ—इति; एवं वसानश्च वसाना च वसानौ स्याताम्—इति। अत्र उच्यते,—यत्र न अर्थः, प्रकरणं वा विशेषकं, विधायकश्च शब्दः, नास्ति अनुवादः। तत्र द्वौ पुमांसौ गम्येते, यथा द्वावानय—इत्युक्तः पुमांसावानयति; द्वे आनय—इति स्त्रियौ, तेन स्त्रियो वाचकमेकारान्तं द्विवचनम्—इति गम्यते, औकारान्तमपि द्वयोः पुंसोर्वाचकम्—इति। 'यत्र इदानीं स्त्रीपुंसयोः प्रयुज्यमानमौकारान्तं दृश्यते, तत्र किं पुमान् सद्वितीयः तस्य निमित्तम्, उत स्त्री सद्वितीयाः?'—इति। उच्यते,—पुंसि सद्वितीये दृष्टः, यथा ब्राह्मणावानय—इति, इहापि पुमान् सद्वितीयोऽर्थः। तस्मात् पुंनिमित्तम्—इति गम्यते।

'अत्र आह, प्रयोगो यदि दृष्टं प्रमाणं द्वयोः पुंसोर्दृष्टः, कथम् एकस्मिन् स्यात्?'। अत्र उच्यते,—पुंसि च द्वित्वे च दृष्टः—इति शक्यते वदितुम्, न द्वयोः द्वययोः—इति, पुंभावं द्वित्वं च एष शब्दः न व्यभिचरति, द्वयं पुनर्यव्यभिचरति। अपि च युगपदधिकरणवचनताया\* द्वन्द्वस्मृतेर्द्विवचनवज्जवचनोपपत्तेश्च,

\* 'अधिकरणं शब्दस्य प्रतिपाद्यं, तदनेकं यत्र, युगपत् प्रतिपदमुच्यते, तत्रैव द्वन्द्वः, तेन धवखदिरावित्यत्र युगपदेव धवखदिरौ वक्तव्यौ, न पर्यायेण पूर्वं धवः पश्चात्

भा. प्रमित्रयोर्वैष्णवयोः—इति च दर्शनात्। इतरेतरयोगे च अर्थे समासविधानात् द्वन्द्वापवादत्वात् च एकशेषस्य, यथैव खदिरौ च धवलौ च—इति निर्देशनं क्रियते, एवम् अत्रापि द्रष्टव्यम्। तस्मात् पुंसि द्वित्वे च वर्तते—इति गम्यते। न च स्त्रीद्वित्वे दृष्टः।

‘अत्र आह, नन्वत्रैव दर्शनात्, स्त्रीपुंसयोर्वाचकः’—इति गम्यते। अत्र उच्यते,—उक्तम् एतत् “अन्यायश्च अनेकार्थत्वम्”—इति पुमान् सद्वितीयोऽस्यार्था भविष्यति, स्त्रीपुंसौ च—इति अन्याय्यम्। ‘अथ इदानीं सद्वितीयस्य पुंसो विधौ कोऽन्यः सहायः?’—इति। स्त्रिया अनभिधेयत्वात्, अवश्यम्भावित्वाच्च द्वितीयस्य, अपरः सद्वितीयः पुमान्, एवम् इतरोऽपीतरेण सद्वितीयः, इतरोऽपीतरेण—इति द्वावेव पुमांसावुपादीयेते। तस्मात् इह द्वौ पुमांसौ आधाने विधीयेते—इति उच्यते।

‘ननु स्त्रीपुंसयोर्वाचकम् औकारान्तं द्विवचनं स्मरन्ति’। न एषा स्मृतिरस्ति—इति ब्रूमः। ‘आह, भगवतः पाणिनेर्वचनात् स्मृतिमनुमास्यामहे, “पुमान् स्त्रिया” (१।२।६७ या० सू०)—इति। उच्यते,—न, पाणिनेर्वचनं ‘कुक्कुटौ’—इति औकारः स्त्रीपुंसयोर्वाचकः—इति। कथन्तर्हि, यत्र स्त्रीपुंसयोः सहवचनं, तत्र सद्वितीयो वा पुमान्—इति ह्यत्वा अकारान्तस्य औकारः प्राप्नोति, सद्वितीया वा स्त्री—इति ह्यत्वा एकारः। पुंशब्दः तत्र साधुः न स्त्रीशब्दः—इति पाणिनेर्वचनं। “पुमान् शिष्यते”—इति च ब्रूते, तेन सुतरां गम्यते,—पुंसोर्वाचक औकारः—इति। तस्मात् द्वयोः पुंसोः अधिकारः—इति।

‘ननु स्त्रीमविधानपरमेतत् वाक्यं स्यात्, स्त्रीमसम्बन्धस्य

खदिर इत्येवम्। तेन धवश्चेऽपीतरसहितस्वार्थाभिधायी, खदिरशब्देऽपि। तथा सति युगपदभिधानमनयोर्भवति, स्वार्थमात्राभिधाने तु शब्दपौर्वापर्यादर्थपौर्वापर्यमेव स्यात्, तच्च स्मृतिविरुद्धम्” इति तन्त्ररत्नमन्त्रावधेयम् ॥

भा. अर्थवत्त्वात्, इतरथा क्षौमवचनम् अनर्थकं स्यात्। अत्र उच्यते, —‘वसानावादधीयाताम्’—इति अस्ति सम्बन्धः, न ‘क्षौमे आदधीयाताम्’—इति। तस्मात् सन्निवृष्टमपि न तत्सम्बद्धम् आधानेन। ‘आह, वसानशब्देन सह सम्बध्यमानम् अर्थवत् भविष्यति’। वसानसन्निवृष्टे अपि क्षौमे न विधीयेते, विधायकस्य शब्दस्य अभावात्, न हि वसानशब्दो विधायकः, न क्षौमशब्दः, नानयोः समुदायः। ‘कस्तर्हि विधातुम् शक्नोति?’। ‘आदधीयाताम्’—इत्यत्र या लिङ्।

‘आह, सा खलु विधास्यति?’। उच्यते, सा स्वशब्दगत-माधानं शक्नोति विधातुम्, श्रवणात्, विहितत्वात् आधानस्य, आनर्थक्ये, वसानौ—इति शक्नोति वाक्येन विधातुम्, भवति हि वसानयोः आधानसम्बन्धः, तत्र नात्यन्ताय स्वार्थः परित्यक्तो भवति, क्षौमवसानसम्बन्धे तु विधातव्ये, ‘आदधीयाताम्’—इत्याधानम् उत्सृज्य विधानोऽत्यन्ताय श्रुतिं जह्यात्। आधानसन्निवृष्टे च लिङ्गे विधातव्ये श्रुतिर्विप्रवृष्टं न क्षौम-वसानसम्बन्धं विधातुम् उत्सृहते अर्थविप्रकर्षात्। अपि च उत्सृज्य श्रुतिं, क्षौमवसानसम्बन्धे विधीयमाने क्षौमं वसानस्य अङ्गं स्यात् न आधानस्य। तत्र क्षौमाभावेऽपि न आधानं विगुणम्—इति क्षौमाभावेऽपि आधानं स्यात्।

‘आह, वसानगुणतायां तर्हि कोऽर्थो विवक्ष्यते?’। उच्यते, —न कश्चित्, अतः एव अस्य पक्षस्य परित्यागः। ‘आह, क्षौमवसानश्रवणम् इदानीं कथम्?’—इति। उच्यते, न शक्यते उभयं विधातुम् क्षौमं लिङ्गं च, भिद्येत हि तथा वाक्यम्। तस्मात् अक्षौमयोः क्षौमशब्दोऽनुवादः, अर्थप्राप्ते च वसने वसानौ पुमांसौ—इत्यर्थः। ते च प्रायेण विचेष्टमानस्य मलिनं क्षौमसदृशं भवतः, विचेष्टमानस्य वा शब्दवती भवतः—इति। तस्मात् द्वयोः पुंसोरधिकारः—इति ॥

सू. गुणस्य तु विधानत्वात् पल्ल्या\* द्वितीयशब्दः  
स्यात् ॥ २३ ॥ (सि०) ॥

भा. तुशब्दः पक्षं व्यावर्तयति । नैतदस्ति, यदुक्तं 'द्वौ पुरुषौ  
आदधीयाताम्'—इति, एक एवादधीतः ; 'वसन्ते ब्राह्मणोऽग्नि-  
मादधीत'—इति एकवचनं हि विवक्षितं । तस्मात् एक एव  
आदधीत । 'ननु इदं वचनं 'द्वौ पुमांसावादधीयाताम्'—  
इति' । न—इत्याह, 'गुणस्य तु विधानत्वात्', क्षौमविधानम्  
अस्मिन् वाक्ये न्याय्यं, तथा हि अपूर्वार्थो विहितो भवति,  
गम्यते हि विशेषनियमः । इतरथा क्षौमवचनमनुवादमात्रं  
स्यात्, वादमात्रं च अनर्थकं, पक्षे च अनुवादः, न च एक-  
पक्षवचन एष शब्दः, गौणत्वे च साधारणं सादृश्यं । तस्मात्  
प्रमादाध्ययनमवगम्येत विनैव हेतुना ।

'आह, ननु पुमांसौ विधेयौ, तद्विधाने च न क्षौमविधानं,  
वाक्यभेदो हि तथा स्यात्, श्रुतिगम्यौ च पुमांसौ, वाक्यगम्यं  
च क्षौमं बाधेयाताम्'—इति । अत्र उच्यते,—न पुमांसौ  
विधेयौ, प्राप्त एव अत्र सद्वितीयः पुमान् सोऽनूद्यते । 'कथम् ? ।  
एकोऽत्र पुमान् श्रूयते, तस्य 'पल्ल्या द्वितीयशब्दः स्यात्' । न  
च, यत् प्राक् वचनात् गम्यते, तद्विधेयं भवति । तस्मात् क्षौम-  
विधानं, न वाक्यभेदो भवति ।

यदुच्यते, 'न क्षौमस्य विधायकोऽस्ति'—इति । तदुच्यते,  
'आदधीयाताम्'—इति तद्विधास्यति । ननु 'एतत् आधानं  
श्रुत्या विधातुम् समर्थं, नान्यत्'—इति । उच्यते,—शब्दान्तरेण  
विहितत्वात् आधानस्य न विधायकं, विहितत्वाच्च पुंसः स-

\* पल्ल्या इति आ० सो० पु० पाठः । पल्ल्याम् इति तु का० क्री० एवं क० स०  
प्रभृतिपुस्तकत्रये पाठः । किन्तु सर्वत्रैव भाष्ये परच 'पल्ल्या द्वितीयशब्दः स्यात्' इति  
धृत्वात् पल्ल्या इत्येव पाठः साधुः ॥

भा. द्वितीयस्य, तस्यापि न विधायकम्, अतः तदसम्भवात् क्षीमस्य विधायिका लिङ् भविष्यति, वाक्यसामर्थ्यात् । यत्तु 'अस्मिन् पक्षे अत्यन्ताय स्वार्थं जहाति'—इति । न अत्यन्ताय हास्यति, आधाने वासः क्षीमं कुर्यात्—इति ; अस्मिन् पक्षे पुंशब्दः स्त्रीपुंसयोः वृत्तः—इति गम्यते, अस्ति हि तत्र तस्य निमित्तं पुमान् सद्वितीयः, एवमादि च वृद्धा भगवता पाणिनिना सूत्रं प्रणीतं, “पुमान् स्त्रिया” (१।२।६७ पा० सू०)—इति, तस्य विषयः पुंशब्दः शिष्यमाणः साधुर्भवति, न स्त्रीशब्दः—इति । तस्मात् एकः पुमानादधीत न द्वौ—इति ॥ (६।१।५ अ०) ॥

पत्न्या यावदुक्ताशीर्ब्रह्मचर्यादावेवाधिकाराधिकरणम् ॥

ख. तस्या यावदुक्तमाशीर्ब्रह्मचर्यमतुल्यत्वात् ॥ २४ ॥

भा. 'दर्शपूर्णमासाभ्यां स्वर्गकामो यजेत, 'ज्योतिष्टोमेन स्वर्गकामो यजेत'—इत्येवमादिषु एतदुक्तं स्त्रीपुंसयोः सहाधिकारः—इति । अथ इदानीं सन्दिह्यते, किं सर्वं याजमानं पत्न्या कर्तव्यम्, उत यावदुक्तमाशीः ब्रह्मचर्यं च?—इति । किं प्राप्तं?—सर्वं याजमानं पत्न्याः स्यात्, सापि हि यजमाना, तुल्यत्वात् । तस्मात् सर्वं तस्याः—इति ।

एवं प्राप्ते ब्रूमः,—‘तस्या यावदुक्तं’ स्यात्, वचनप्रामाण्यात्, ‘आशीः\* ब्रह्मचर्यं’ च स्यात् । कस्मात्? । ‘अतुल्यत्वात्’ अतुल्या हि स्त्रीपुंसाः, यजमानः पुमान् विदांश्च, पत्नी स्त्री च अविद्या च ।

‘किम् अतः? यद्येवं हि एतत् अतुल्यत्वम्’ । एतदतो भवति,

\* “आशीःशब्देन केशशत्रुवपनादयः संस्कारा लक्ष्यन्ते, ते उभयोरपि सम्भवन्ति” इति वार्तिकम् ॥

भा. क्रत्वर्थेषु यानि याजमानानि अवणानि, तेषु उपादेयत्वेन अवणात् विवक्षितं लिङ्गं, तेन तेषु पत्नी न स्यात्, यानि च क्रत्वर्थानि समन्त्रकाणि तेषु अविद्यत्वात् पत्नी न स्यात्। 'तत् पत्न्या अध्ययनस्य प्रयोजकं स्यात्—इति यदि उच्येत'। तन्न, असत्यपि प्रयोजकत्वे तस्य निर्वर्त्तित्त्वमविध्यति। अस्ति हि तस्य पुमान् निर्वर्त्तकः, यच्च क्रत्वर्थं, तत् एकेन\* येन—केनचित् निर्वर्त्तयितव्यं। तस्मात् प्रतिषिद्धस्य पत्न्या अध्ययनस्य पुनः प्रसवे, न किञ्चित् अस्ति प्रमाणम्। अतः तदपि पत्नी न कुर्यात्, यास्त्वाशिषः, यच्च ब्रह्मचर्यं, तत् पुरुषं प्रति गुणभूतं, न तत्र अन्यतरेण कृते सिध्यति, अन्यतरस्य हि संस्कारो ह्येतत्। न च तत्र उपादेयत्वेन यजमानस्य अवणं। तस्मात् लिङ्गमप्यविवक्षितम्। अत आशीर्ब्रह्मचर्यं च उभयोरपि स्यात्, यच्च आहृत्य उच्यते, यथा, 'पत्न्या आज्यमवेक्षते'—इति। तस्मात् अतुल्यत्वात् असमानविधाना पत्नी यजमानेन भवितुमर्हति—इति ॥ (६।१।६ अ०) ॥

यागे शूद्रस्यानधिकाराधिकरणम् ॥

ख. चातुर्वर्ण्यमविशेषात् ॥ २५ ॥ (पु०) ॥

भा. अग्निहोत्रादीनि कर्माणि उदाहरणं, तेषु सन्देहः,—किम् चतुर्णां वर्णानां तानि भवेयुः, उत अपशूद्राणां त्रयाणां वर्णानाम्?—इति। किं तावत् प्राप्तं?—चातुर्वर्ण्यमधिकृत्य, 'यजेत', 'जुज्यात्'—इत्येवमादि शब्दम् उच्चरति वेदः†। कुतः?। 'अविशेषात्', न हि कश्चिद्विशेष उपादीयते। तस्मात् शूद्रो न निवर्त्तते ॥

\* एकेन इति आ० सो० पुस्तके नास्ति ॥

† इत्येवमादीनुग्रहो इति पाठः का० क्री० पु० ॥



स. निर्देशाद्वा\* त्रयाणां स्यादग्न्याधेये ह्यसम्बन्धः क्रतुषु  
ब्राह्मणश्रुतिरित्यात्रेयः ॥ २६ ॥ (सि०) ॥

भा. वाशब्दः पक्षं व्यावर्तयति, 'त्रयाणाम्' अधिकारः स्यात् ।  
कुतः?। 'अग्न्याधेये' 'निर्देशात्', अग्न्याधेये त्रयाणां निर्देशो  
भवति, 'वसन्ते ब्राह्मणोऽग्निमादधीत, ग्रीष्मे राजन्यः, शरदि  
वैश्यः'—इति, शूद्रस्य आधाने श्रुतिर्नास्ति—इत्यनग्निः शूद्रः  
असमर्थोऽग्निहोत्रादि निर्वर्तयितुम् । तस्मात् 'अग्निहोत्रं जुह-  
यात् स्वर्गकामः'—इत्येवमादिषु शूद्रस्य प्रापिका श्रुतिर्नास्ति ।  
ब्राह्मणादीन् एवाधिहृत्य सा प्रवर्तते, ते हि समर्था अग्नि-  
मत्वात्, आहवनीयादयो न शूद्रस्य, अविधानात्, संस्कार-  
शब्दत्वाच्च आहवनीयादीनाम् । तस्मात् अनधिहृतोऽग्नि-  
होत्रादिषु शूद्रः—'इत्यात्रेयः' मन्यते स्म ॥

स. निमित्तार्थेन वादरिः तस्मात् सर्वाधिकारं  
स्यात् ॥ २७ ॥ (पुनः पू०) ॥

भा. यदुक्तम्,—अनधिकारः शूद्रस्य—इति, तन्न, सर्वं हि अर्थिनम्  
अधिहृत्य 'यजेत'—इत्युच्यते, सोऽस्ति प्रतिषेधवचने शूद्रान्न  
व्यावर्तते । यत्तु असमर्थोऽग्न्यभावात्—इति, स्यात् एवास्याग्निः  
अर्थप्राप्तः, कामश्रुतिपरिगृहीतत्वात् ।

'अत्र आह, ननु अग्न्याधेयचोदना ब्राह्मणादिसंयुक्ता न  
शूद्रस्य'—इति । उच्यते, 'निमित्तार्थेन' ताः श्रुतयो न प्रापिकाः ।  
कथं? । निमित्तस्वभावा एते शब्दाः,—ब्राह्मण आदधानो वसन्ते,  
राजन्यो ग्रीष्मे, वैश्यः शरदि—इति ब्राह्मणादीनां वसन्ता-  
दिभिः सम्बन्धो गम्यते, तेन वसन्तादिसम्बन्धार्था ब्राह्मणादयः

\* निर्देशमात्राद्वा इति क० स० पु० एवं आ० सो० पु० पाठः ॥

† सामर्थ्याभावात् इति पाठः का० क्री० पु० ॥

भा. —इत्येव गम्यते, तथा च आदधातिर्न वाक्येन श्रुद्धात् व्याव-  
र्त्तितो भविष्यति । 'तस्मात्' 'बादरिः' 'सर्वाधिकारं' शाखं  
मन्यते स्म—इति गम्यते ॥

ख. अपि वान्यार्थदर्शनात् यथाश्रुति प्रतीयेत ॥  
२८ ॥ (उ०) ॥

भा. अपि वा—इति पक्षो व्यावर्त्तयते । यथाश्रुत्येव प्रतीयेत,  
ब्राह्मणादयो हि आधाने श्रूयन्ते, तेन ब्राह्मणादिकर्तृकम्  
आधानं, वसन्तादिश्रवणाच्च वसन्तादिकालकं । तथा च, इदं  
श्रुद्रवर्जितानामेव अनुक्रमणं भवति, 'बार्हद्गिरं ब्राह्मणस्य  
ब्रह्मसाम कुर्यात्, पाथुरश्यं राजन्यस्य, रायोवाजीयं वैश्यस्य'—  
इति, श्रुद्रस्य साम न आमनन्ति । तथा 'पयोव्रतं ब्राह्मणस्य,  
यवागूराजन्यस्य, आमिक्षा वैश्यस्य'—इति, तथा आधाने  
'अष्टसु प्रक्रमेषु ब्राह्मणोऽग्निमादधीत, एकादशसु राजन्यः,  
द्वादशसु वैश्यः'—इति । एवम् अब्रह्मसामकम् अव्रतकम् अ-  
प्रक्रमकं च श्रुद्रस्य प्रयुक्तम् अपि कर्म निष्फलं स्यात् । तस्मात्  
न श्रुद्रो जुहुयात् यजेत वा ॥

ख. निर्देशात् पक्षे स्यात् ॥ २९ ॥ (पुनः पू०) ॥

भा. नैतदेवं,—श्रुद्रस्य अग्रभावात् अनधिकारोऽग्निहोत्रादिषु—  
इति । अस्ति हि श्रुद्रस्य आधानं, 'य एवं विद्वानग्निमाधत्ते'—  
इति शाखं सामान्येन । इदम् अपि निमित्तार्थं भविष्यति,  
तस्मात् सर्वाधिकारं शाखं भवितुमर्हति—इति ॥

ख. वैगुण्यान्नेति चेत् ॥ ३० ॥ (आ०) ॥

भा. अथ यदुक्तं,—अब्रह्मसामकं अव्रतकम् अप्रक्रमकं च श्रुद्रस्य कर्म  
प्रयुक्तम् अपि फलं न साधयेत् विगुणम्—इति, तत् परिहर्तव्यम् ॥

सू. न काम्यत्वात् ॥ ३१ ॥ (आ० नि०) ॥

भा. न एष परिहारः, काम्यत्वात्, कामयिष्यते शूद्रः अभीवर्त्त-  
नाम ब्रह्मसाम, तद्वि अनारभ्य किञ्चित् आम्नातं अविशेषेण,  
'चक्षुर्विमित आदध्यात्'—इति अनियतप्रक्रमेषु शूद्रस्य निय-  
म्यते। व्रतेऽपि 'मस्तु शूद्रस्य'—इतिसम्बन्धदर्शनात् अध्वव-  
सीयते, मस्तु एव शूद्रस्य। तस्मात् चातुर्वर्ण्यम् अधिक्रियेत ॥

सू. संस्कारे च तत्प्रधानत्वात् ॥ ३२ ॥ (यु०) ॥

भा. व्रते च विशेषोऽवगम्यते तत्प्रधान्यं (पुरुषप्राधान्यं हि  
व्रते)। 'किम् अतः, यत् पुरुषप्रधानता?'। एतदतो भवति,  
पुरुषप्रधानः संस्कारो न शक्नोति अनुपसंह्रियमाणः, तस्य  
अधिकारं व्यावर्त्तयितुम्। तत् कथम्?—इति। 'यजेत'—  
इति हि स्वर्गकामेऽभिधीयमाने तत्कामः शूद्रो न अभिहितः  
—इति कथं गम्यते? किं हि स यागस्य पुरुषनिवर्त्त्यं न  
निर्वर्त्तयति?। 'व्रतम्—इति चेत्'। न, सामर्थ्यापजननाय  
हि तत् यस्य एव उच्येत, तस्य एव तेन विना न सामर्थ्यं,  
नान्यस्य। एष एव हि व्रतस्य अङ्गभावो यत्, कर्त्तारं समर्थं  
करोति, यस्य तु तेन न प्रयोजनं, स तदनपेक्ष्यैव यागम  
अभिनिर्वर्त्तयति। तस्मात् अपि अशूद्रवर्जनम् ॥

सू. अपि वा वेदनिर्द्देशादपशूद्राणां प्रतीयेत ॥ ३३ ॥

(उ०) ॥

भा. एवं न प्रापकाणि श्रवणानि—इत्युक्तं, शक्यते तु वक्तुम्  
प्रापकाणि—इति, न च सूत्रकारेण तत् व्यपदिष्टं, नैमित्तिकेषु  
अपि तेषु सत्सु शक्य एव शूद्रपर्युदासी वक्तुम्—इति, न तदा-  
दृतं, हेत्वन्तरं व्यपदिष्टम्। अपि वा—इति पक्षव्यावर्त्तनम्।

भा. एवमपि सति नैमित्तिकेऽपि ब्राह्मणादिश्रवणे सति 'अपशूद्रा-  
णाम्' एव अधिकारः। कुतः?। 'वेदनिर्देशात्', वेदे हि  
त्रयाणां निर्देशो भवति,—'वसन्ते ब्राह्मणम् उपनयीत, ग्रीष्मे  
राजन्त्यं, वर्षासु वैश्यम्'—इति, वेदाभावात् असमर्थः शूद्रो  
यष्टुम्। तस्मात् न अधिक्रियेत ॥

ख. गुणार्थित्वान्नेति चेत् ॥ ३४ ॥ (आ०) ॥

भा. गुणेन अध्ययनेन अर्थः,\* शूद्रोऽप्युपनीतः स्वयम् उपेत्याद्ये-  
ष्यते, तथा अस्य सामर्थ्यं जनिष्यते—इति ॥

ख. संस्कारस्य तदर्थत्वात् विद्यायां पुरुषश्रुतिः ॥ ३५ ॥  
(आ० नि०) ॥

भा. उच्यते,—'विद्यायाम्' एवैषा 'पुरुषश्रुतिः', उपनयनस्य  
'संस्कारस्य तदर्थत्वात्',—विद्यार्थम् उपाध्यायस्य समीपमा-  
नीयते, न अदृष्टार्थं, कुद्यं वा कर्तुम्, सा एषा विद्यायां पुरुष-  
श्रुतिः। कथम् अवगम्यते?। 'आचार्य्यकरणमेतत् अभिधीयते।  
कुतः?। आत्मनेपददर्शनात्, नयतिः आचार्य्यकरणे वर्तते,  
तदर्थसम्बन्धात् उपनयनम् आचार्य्यकरणप्रयुक्तं, वेदाध्यापनेन  
च आचार्य्या भवति। तस्मात् वेदाध्ययने ब्राह्मणादयः श्रुताः,  
शूद्रस्य न श्रुतं वेदाध्ययनम्, अतोऽवेदत्वात् असमर्थः शूद्रो न  
अधिक्रियते—इति ॥

ख. विद्यानिर्देशान्नेति चेत् ॥ ३६ ॥ (आ०) ॥

भा. 'इति चेत्' पश्यसि,—अद्वैतत्वात् असामर्थ्यात् अनधिकृतः

\* अर्थत् इति का० क्रौ० पु० पठ ॥

† "सम्माननोत्सर्जनाचार्य्यकरणञ्च नष्टतिविगणनव्ययेषु नियः" (१।३।३६) इति  
पाणिनिस्त्वचेष्ट आचार्य्यकरणे आत्मनेपदं विहितम् ॥

भा. शूद्रः—इति। नैष दोषः,—‘विद्यानिर्देशात्’, विद्यां निर्देक्ष्यति, अनुक्तमपि अध्येष्यते—इति, शक्यते हि अनुक्तमप्यध्येतुम्। तस्मात् चातुर्वर्ण्यस्याप्यधिकारः ॥

ख. अवैद्यत्वादभावः कर्मणि स्यात् ॥ ३७ ॥ (आ० नि०) ॥

भा. न च एतदस्ति,—शूद्रोऽध्येष्यते—इति, प्रतिषिद्धम् अस्य अध्ययनं, ‘शूद्रेण न अध्येतव्यम्’—इति, अधीयानस्यापि अध्ययनं सफलं न भवति, दोषश्च जायते। अतोऽवैद्यः शूद्रः, अस्य ‘अभावः कर्मणि’—इति सिद्धम्।

अथापि वैद्यत्वेन सिध्येत्\*, तथाप्यनग्नित्वात् ‘अभावः कर्मणि स्यात्’। ‘अथ कथम् अनग्नित्वा?’—इति। प्रापकानि हि ब्राह्मणादीनामाधाने वाक्यानि। ‘ननु ‘य एवं विद्वानग्निमाधत्ते’—इति आधानस्य विधायकं; तत्र ब्राह्मणस्य, ‘वसन्ते अग्निमादधीत’—इति निमित्तार्थानि वचनानि—इति गम्यते’। अत्र उच्यते,—‘ब्राह्मणोऽग्निमादधीत’—इति श्रुत्या विधानं गम्यते। ‘यः एवं विद्वान् अग्निमाधत्ते’—इति स्तुत्या, तत् आनुमानिकं प्रत्यक्षश्रुतात् दुर्बलं। तस्मात् प्रापकाणि वचनानि, अतः शूद्रस्य अनधिकारः ॥

ख. तथा चान्यार्थदर्शनम् ॥ ३८ ॥ (यु०) ॥

भा. ‘अन्यार्थदर्शनं’ ‘च’ भवति, यथा शूद्रस्य न अध्ययनम्—इति। किं लिङ्गं भवति?। ‘यद्यु वा एतत् श्मशानं, यत् शूद्रः, तस्मात् शूद्रसमीपे न अध्येयम्’—इति अनध्ययनं शूद्रस्य दर्शयति। तस्मात् अपशूद्राणाम् अधिकारः। ‘ननु आहवनीयादिनापि, यागो वचनप्रामाण्यात् शूद्रस्य विधीयते’।

भा. उच्यते, न अत्र यागसद्भावो विधीयते स्वर्गकामस्य, किं तर्हि स्वर्गफलता विशिष्टस्य यागस्य । तस्मात् असम्भवः शूद्रस्य अग्निहोत्रादिषु ॥ (६।१।७ अ०) ॥

यागे निर्धनस्याप्यधिकाराधिकरणम् ॥

ख. त्रयाणां द्रव्यसम्पन्नः कर्मणो द्रव्यसिद्धि-  
त्वात् ॥ ३९ ॥ (पू०) ॥

भा. अग्निहोत्रादिषु एव सन्देहः,—किम् अद्रव्यस्य अधिकारो न ? —इति । उच्यते, ‘त्रयाणां द्रव्यसम्पन्नो’ अधिक्रियेत, न अद्रव्यः । कुतः ? । न हि शक्नोत्यद्रव्यो द्रव्यसंयुक्तं कर्म अनुष्ठातुम् । तस्मात् अद्रव्यस्य अनधिकारः ॥

ख. अनित्यत्वात् नैवं स्यादर्थाद्धि द्रव्यसंयोगः ॥ ४० ॥  
(सि०) ॥

भा. ‘नैवं स्यात्’, यदुक्तम्,—अद्रव्यस्य अनधिकारः—इति । कुतः ? । ‘अनित्यत्वात्’,—अनित्यो द्रव्यसंयोगः, न हि कश्चित् जात्या अद्रव्य एव पुरुषः । अस्ति उपायो येन द्रव्यवान् भवति । यः शक्नोति यष्टुम्, तस्य ‘यजेत’—इति वाचको भवति, यो न कथञ्चिदपि शक्नोति यागम् अभिनिर्वर्त्तयितुम्, तं न अधिकरोति ‘यजेत’—शब्दः । यस्तु केनचित् प्रकारेण शक्नोति, न तं वर्जयित्वा प्रवर्त्तते । ‘अर्थात्’ च ‘द्रव्यसंयोगः’ भविष्यति, जीविष्यति विना धनेन—इत्येतत् अनुपपन्नम् । तस्मात् अर्थात् द्रव्यसंयोगः ॥ (६।१।८ अ०) ॥

यागेऽङ्गहीनस्याप्यधिकाराधिकरणम् ॥

सू.

अङ्गहीनस्य तद्धर्मा ॥ ४१ ॥

भा. अग्निहोत्रादिषु एवाङ्गहीनं प्रति सन्देहः,—किम् असावधिक्रियते, उत न?—इति । तच्चाप्यधिरणातिदेशः । असमर्थः—इति कृत्वा पूर्वः पक्षः, शक्तेर्विद्यमानत्वात् उत्तरः । तदिदम् अभिधीयते,—‘अङ्गहीनस्य तद्धर्मा’ । किन्धर्मा? अद्रव्यधर्मा—इति ॥ (६।१।९ अ०) ॥

अचिकित्साङ्गवैकल्यस्य यागानधिकाराधिकरणम् ॥

सू.

उत्पत्तौ नित्यसंयोगात्\* ॥ ४२ ॥

भा. यस्य तु अप्रतिसमाधेयमङ्गवैकल्यं, तं प्रति विचारः,—किं अधिक्रियते, न?—इति, पूर्वाधिकरणेन अधिक्रियते—इति प्राप्ते ब्रूमः,—न अधिक्रियते—इति । कुतः? शक्त्यभावात्, न असौ केनचित् अपि प्रकारेण शक्नोति यद्युम्, तस्मात् तस्य अधिकारो न गम्यते ।

‘ननु यत् शक्नोति, तत्र अधिक्रियते—इति, चक्षुर्विकलो विना आज्यावेक्षणेन, विना विष्णुक्रमैः पङ्क्तुः, विना प्रेषादि-श्रवणेन च वधिरः, एतान् पदार्थान् प्रति चक्षुर्विकलादीनाम-नधिकारः’—इति । न—इत्युच्यते, न आज्यावेक्षणादि पुरुषं प्रति निर्दिश्यते, यदि हि तं प्रति निर्दिश्येत, ततो विकलो-प्यधिक्रियेत, क्रतुम् प्रति एषाम् उपदेशः, प्रकरणाविशेषात्, पुरुषस्य च आख्यातेन अनाभधानात्—इति, उक्तमेतत् “विधिर्वा संयोगान्तरात्”—(३।४।१३ सू०) इत्यत्र । तस्य

\* “उत्पत्तौ नित्यसंयोगात् जात्यन्वादीनामनधिकारोऽप्रतिसमाधेयत्वात् । इतरेषा-मनवस्थितत्वात् पूर्वो न्यायः” इति वार्त्तिकमनानुसन्धेयम् ॥

भा. विना विगुणं कर्म प्रयुक्तमपि न फलं साधयेत् । तस्मात्  
तस्य अनधिकारः ॥ (६।१।१० अ०) ॥

दर्शपूर्णमासयोः चत्वार्षेयस्यैवाधिकाराधिकरणम् ॥

स. अत्र्यार्षेयस्य हानं स्यात् ॥ ४३ ॥

भा. दर्शपूर्णमासयोः श्रूयते,—‘आर्षेयं वृणीते, एकं वृणीते, द्वौ वृणीते, त्रीन् वृणीते, न चतुरो वृणीते, न पञ्चातिवृणीते’\*—इति । तत्र सन्देहः,—किम् अत्र्यार्षेयस्य अधिकारः उत न?—इति । किं प्राप्तम्?—अत्र्यार्षेयोऽप्यधिक्रियते—इति । कुतः? । ‘आर्षेयं वृणीते’—इति सामान्यवचनम्, तस्मात् एकं वरिष्यति द्वौ वा, तच्च दर्शयति, ‘एकं वृणीते द्वौ वृणीते’—इति तथा प्रतिषेधति, ‘न चतुरो वृणीते’—इति ‘न पञ्चातिवृणीते’—इति । न हि अप्राप्तस्य प्रतिषेधोऽवकल्पते । तस्मात् अत्र्यार्षेयोऽप्यधिक्रियेत ।

एवं प्राप्ते ब्रूमः,—यो न चत्वार्षेयः, स न अधिक्रियेत । कुतः? । ‘त्रीन् वृणीते’—इति विशेषवचनात्, विधिश्च अप्राप्तत्वात् । ‘ननु ‘एकं वृणीते’—इत्यपि विशेषवचनमस्ति’ । न—इत्युच्यते, विधायिकाया विभक्तेरभावात् । ‘ननु स्तुत्या विधास्यन्ते, यथा ‘त्रीन् वृणीते’—इति । उच्यते, त्रयाणामेव स्तुतिः, सा त्रित्वं विधास्यति । ‘एकं वृणीते’—इत्यवयुत्यवादोऽयं त्रयाणामेव, तत्रापि त्रित्वमेव श्रूयते विधातुम् । एवम् एकवाक्येन विधानं भविष्यति—इति । ‘न चतुरो वृणीते, न पञ्चातिवृणीते’—

\* ऋषिर्गोत्रप्रवर्तकः कश्यपभरद्वाजादिस्तस्य सम्बन्ध आर्षेयस्य वृणीते उच्चारयति, कश्यपगोत्रोऽहं भरद्वाजगोत्रोऽहमिति तदुच्चारणम् । एकसार्षेयमुच्चारयति तत्रोदाहृतम् । द्वासार्षेयानुच्चारयति उपमन्युवशिष्टगोत्रोऽहमित्यादि, त्रीन् आर्षेयानुच्चारयति आङ्गिरस-वार्हस्पत्यभारद्वाजगोत्रोऽहमित्यादय इति न्यायमालानुसन्धेया ॥



भा. इति नित्यानुवादो भविष्यति । तस्मात् चार्थस्य अधिकारो  
नान्यस्य—इति ॥ (६।१।११ अ०) ॥

चातुर्वर्णातिरिक्तस्य रथकारस्याधानेऽधिकाराधिकरणम् ॥ (रथकारन्यायः) ॥

सू. वचनाद्रथकारस्याधानेऽस्य\* सर्वशेषत्वात् ॥ ४४ ॥  
(सि०) ॥

भा. आधाने श्रूयते,—‘वर्षासु रथकार आदधीत’—इति । तत्र  
सन्देहः,—किं चैवर्णिकानामन्यतमो रथकारः, आहोस्वित्  
अत्रैवर्णिकः?—इति । किं प्राप्तम्?—‘रथकारस्य’ अत्रैवर्णिकस्य  
आधानमेतत् । कुतः? । ‘वचनात्’, न हि वचनस्य किञ्चित्  
अव्यत्यमस्ति†, सर्वशेषश्च अत्रैवर्णिकः आधाने‡, ब्राह्मणराज्यन्य-  
विशामुक्तम् आधानं, परिशेषात् अत्रैवर्णिको रथकारः स्यात् ॥

सू. न्याय्यो वा कर्मसंयोगात् शूद्रस्य प्रतिषिद्ध-  
त्वात् ॥ ४५ ॥ (पू०) ॥

भा. ‘न्याय्यो वा’ स्यात्, चैवर्णिको रथकारः रथकर्मणा विशेषेण  
उच्यते, शूद्रो हि असमर्थत्वात् प्रतिषिद्धः । तस्मात् चैवर्णिको  
रथकारः स्यात् ॥

सू. अकर्मत्वात् नैवं स्यात् ॥ ४६ ॥ (उ०) ॥

भा. नास्ति चैवर्णिको रथकारः, प्रतिषिद्धं हि तस्य शिल्पोप-  
जीवित्वं, अत्रैवर्णिकस्त्वस्ति । तस्मात् वचनप्रामाण्यात् स  
आधास्यते ॥

\* आधानस्य इति क० स० पु० पाठः । आधाने इति का० त्री० पु० पाठः ॥

† अलभ्यमस्ति इति आ० सो० पु० पाठः ॥

‡ आधानेन इति आ० सो० पु० पाठः ॥

सू. आनर्थक्यं च संयोगात् ॥ ४७ ॥ (यु०) ॥

भा. ब्राह्मणादिषु वसन्तादयो नियताः, तान् प्रति वर्षा उच्यमाना  
अग्न्यसम्बन्धात् आनर्थक्यं प्राप्नुयुः। तस्मात् अत्रैवर्णिको रथकारः  
—इति ॥

सू. गुणार्थेनेति चेत् ॥ ४८ ॥ (आ०) ॥

भा. एवं चेत् पश्यसि,—नास्ति चैवर्णिको रथकारः, प्रतिषिद्ध-  
त्वात् शिल्पोपजीवित्वस्य—इति। ‘गुणार्थेन’\* कश्चित् भविष्यति  
रथकारो वैतथ्येन, तस्य इदम् आधानं विज्ञायते ॥

सू. उक्तमनिमित्तत्वम् ॥ ४९ ॥ (आ० नि०) ॥

भा. उक्तम्, एतत् अस्माभिः,—न निमित्तार्थान्येतानि अवणानि  
—इति। ‘किम् अतो यदि न निमित्तार्थानि?’। एतत् अतो  
भवति, प्रापकाणि—इति, प्रापितत्वात् तेषाम् आधानस्य, पुनः  
प्रापकम् अनर्थकं, तेन यस्य अप्राप्तं, तस्य भविष्यति—इति।  
‘अथ उच्येत, एतदेकं निमित्तार्थं भविष्यति’—इति। नैतदेवम्  
अवकल्पते, वसन्तादिसंयुक्तं तत् कथमिव वर्षाभिः सम्बन्धेत। अपि  
च, प्रापकपक्षे आधानं विधीयते श्रुत्या, निमित्तपक्षे पुनर्वर्षा  
विधातव्याः वाक्येन, श्रुतिश्च वाक्याद्गलीयसी—इति। तस्मात्  
अत्रैवर्णिकस्य इदम् आधानम्—इति ॥

सू. सौधन्वनास्तु हीनत्वात् मन्त्रवर्णात्प्रतीयेरन् ॥ ५० ॥  
(२य सि०) ॥

भा. न तु सर्व एव अत्रैवर्णिको रथकारः, ‘सौधन्वनाः’—इत्येष

भा. जातिवचनः शब्दः, सौधन्वना नाम जातिः अभिधीयते, हीनास्तु किञ्चित् त्रैवर्णिकेभ्यः, जात्यन्तरं, न तु शूद्राः, न वैश्या, न क्षत्रियाः, तेषाम् इदमाधानम् । ‘कथम् अवगम्यते ? । प्रसिद्धेर्मन्त्रवर्णाच्च, मन्त्रवर्णा हि भवति, ‘सौधन्वना च्छभव शूरचक्षसः’—इति, ‘क्षभूणान्तु’—इति रथकारस्य आधानमन्त्रः ; तस्मात् सौधन्वना च्छभवः—इति, च्छभवश्च रथकाराः । अपि च ‘नेमिं नयन्ति च्छभवो यथा’—इति ये नेमिं नयन्ति ते च्छभवः—इत्युच्यन्ते, रथकाराश्च नेमिं नयन्ति । तस्मात् अत्रैवर्णिकानाम् अशूद्राणाम् एतत् आधानम्—इति ॥ (६।१।१२ अ०) ॥

त्रैवर्णिकभिन्नस्य निषादस्य रौद्रयागेऽधिकाराधिकरणम् ॥ (निषादस्थपतिन्यायः) ॥

स. स्थपतिर्निषादः स्यात् शब्दसामर्थ्यात् ॥ ५१ ॥

भा. ‘वास्तुमध्ये रौद्रं चरुं निर्वपेत्, यत्र रुद्रः प्रजाः शमयेत्’—इत्येताम् इष्टिं प्रकृत्य उच्यते, ‘एतया निषादस्थपतिं याजयेत्’—इति । निषादस्थपतिं प्रति सन्देहः,—किम् अधिहृता-नाम् अन्यतमः, उत अन्य एव?—इति । अन्यतमः—इति ब्रूमः, स हि समर्थः, विद्वत्त्वात् अग्निमत्त्वाच्च, अन्योऽविद्वत्त्वादनग्नित्वात् असमर्थः—इति ।

‘ननु निषादस्थपतिशब्दस्तत्र नोपपद्यते’ । उच्यते,—न, नोपपद्यते, निषादानां स्थपतिः—इति षष्ठीसमासो भविष्यति, श्रेष्ठो निषादानाम् । तस्मात् अधिहृताधिकारम् एतत् शास्त्रम्—इति । एवं प्राप्ते ब्रूमः,—‘स्थपतिर्निषादः स्यात् शब्दसामर्थ्यात्’, निषाद एव स्थपतिर्भवितुमर्हति । कस्मात् ? । ‘शब्दसामर्थ्यात्’, निषादं हि निषादशब्दः शङ्कोति वदितुम् अत्र नैव, निषादानान्तु स्थपतिं लक्षण्या ब्रूयात् । अतिलक्षणा-

भा. विज्ञेये च अतिन्याय्या न लक्षणा । ‘अथ उच्यते,—नैष दोषः, निषादशब्दो निषादवचन एव, षष्ठी सम्बन्धस्य वाचिका’—इति । तन्न, षष्ठ्यश्रवणात्, न अत्र षष्ठीं शृणुमः । ‘आह, लोपसामर्थ्यात् षष्ठ्यर्थोऽवगम्यते’—इति । सत्यमवगम्यते, न तु लोपेन । केन तर्हि ? निषादशब्दलक्षणया, तस्याश्च दौर्बल्यम्—इत्युक्तम् । समानाधिकरणसमासस्तु बलीयान् । तत्र हि स्वार्थे शब्दौ वृत्तौ भवतः\* । द्वितीया च विभक्तिः तद्वेण उभाभ्यां सम्बध्यते, तेन द्वितीयानिर्दिष्टो निषादो गम्यते । तत्र षष्ठ्यर्थं कल्पयन् अश्रुतं गृह्णीयात् । तस्मात् निषाद एव स्थपतिः स्यात् ॥

सू. लिङ्गदर्शनाच्च ॥ ५२ ॥

भा. लिङ्गं दृश्यते, ‘कूटं दक्षिणा’—इति निषादस्य द्रव्यं दर्शयति । कूटं हि निषादानाम् एवोपकारकं, न आर्याणाम्, एवं स्वमेव तन्निषादानाम्—इति ॥ (६।१।१३ अ०) ॥

इति श्रीश्वरस्वामिनः वृत्तौ मीमांसाभाष्ये षष्ठ्याध्यायस्य  
प्रथमः पादः ॥

\* “तस्मात् लोपे नास्ति प्रमाणं, ततो राजपुरुष इत्यत्रापि राजा चासौ पुरुषस्तेतिदृशो विग्रहः कर्तव्यः, तत्रापि षष्ठीश्रवणमेव नास्ति, किन्तु स्वस्वामिसम्बन्धात् षष्ठ्यर्थमारोप्य तदा समासो भवति । राज्ञः पुरुष इति वाक्यम् अर्थघटनार्थम्” इति वार्तिकमन्वानु-सन्धेयम् ॥

षष्ठे अध्याये द्वितीयः पादः ॥



सत्रे प्रत्येकस्य सचिणः फलसम्बन्धाधिकरणम् ॥

सू. पुरुषार्थैकसिद्धित्वात् तस्य तस्याधिकारः  
स्यात् ॥ १ ॥ (सि०) ॥

भा. 'द्वादशाहेन प्रजाकामं याजयेत्', 'ऋद्धिकामा उपेयुः', तथा,  
'तत्र तत्रैवंकामाः सत्रम् उपेयुः', 'सप्तदशावराः चतुर्विंशतिपरमाः  
सत्रमासीरन्'—इति । तेषु सन्देहः,—किं तस्य तस्य ह्यत्स्नेन  
फलेन अर्थिनः सत्रे अधिकारः, उत पर्षदोर्थिन्या अधिकारः ?  
—इति । 'आह, ननु अर्थिनो बज्रसंख्याविशिष्टा निर्दिश्यन्ते,  
कथम् एषाम् एकशोऽधिकारो भविष्यति?—इति' । उच्यते,  
'ऋद्धिकामाः'—इत्येवमादि विधीयमानम् ऋद्धिलक्षितेषु सम-  
स्तेषु व्यस्तेषु च प्राप्तं न शक्यं बज्रवचनेन विशेषेऽवस्थापयितुम्,  
तेन तं तमधिकुर्यात् पर्षदं वा?—इति भवति सन्देहः ।

किं तावत् प्राप्तम्?—एकैको न समर्थो बज्रकर्तृकं सत्रम्  
रचयितुम्\* पर्षदन्तु कर्त्रीमर्थिनीमवगच्छामः । न च अकर्तुः  
फलं भवति, न च एकः कर्त्ता उच्यते, तस्मात् समस्तानां फलम् ।  
एकैकस्य फलावयवः, मध्यकं स्यात् ह्यत्स्नं फलम्—इति ।

एवं प्राप्ते ब्रूमः, 'तस्य तस्य' अर्थिनः ह्यत्स्नं फलं सत्रात्  
निवर्त्तते । कुतः? । पुरुषार्थस्य एकैकस्य सिद्धिर्यतो भवति,  
सहक्रियमाणे सर्वः एकैकः पुरुषार्थं साधयति तन्नेण, कतृणाम्  
फलं च भवति, एकैकश्च अत्र कर्त्ता ।

भा. 'आह, ननु एतत् उक्तम्,—एकैको न शक्नोति बह्वक्तृकं कर्तुम्—इति। उच्यते, शक्नोति एकैकस्य स्वातन्त्र्यविवक्षायां, यदा एकैकः स्वातन्त्र्येण प्रवर्तते, तदा अन्यान् सङ्ख्यानिर्दृत्यर्थं सामादिभिः प्रयोच्यते। एवम् एकः पुरुषार्थं साधयति, इतर इतरश्च, तेन सर्वे कर्तारः सन्धेपेक्षा भविष्यन्ति। सर्वे चेत् कर्तारः, पृथक् पृथगेव फलेन सम्भन्त्यन्ते ॥

सू. अपि चोत्पत्तिसंयोगो यथा स्यात् सत्वदर्शनं, तथा भावो विभागे स्यात् ॥ २ ॥ (यु०) ॥

भा. 'अपि च' नैतत् विरुद्धं, यदेकं कर्म बह्वभिः क्रियते—इति। 'यदि उच्येत, विरुद्धम्, एकेन कर्मणि ह्यते द्वितीयः किं कुर्यात्?'—इति। अत्र उच्यते,—पर्यायेण क्रियायाम् एवं दोषः, तन्त्रेण तु क्रियायां भवति क्वचित् सम्भवः, 'यथा स्यात् सत्वदर्शनं तथा भावो विभागे स्यात्',—यथा एकैकस्य सत्वस्य ह्यस्तिनोभ्यस्य वा दर्शनम् एकैकेन ह्यस्त्वमभिनिर्वर्त्यते; एवमेव सत्त्वे तन्त्रभावा भवेत्, सर्वेषां मध्यकं द्रव्यं, मध्यकस्य आह्वयनीयस्योपरि अध्वर्युः अपविध्यति, तत्र सर्वे कर्तारः तन्त्रेण भवन्ति।

न च अत्र उत्पन्नसंयोगः, उत्पत्त्यैव तु सङ्ख्याया कर्म संयुज्यते, यदि हि उत्पन्नं संयुज्येत, ततोऽनेकसम्बन्धार्थम्—इति वचनं गम्येत, उत्पत्तिसंयोगे त्वेतन्नास्ति, तस्मात् एकैकस्य ह्यत्स्नेन फलेन अभिसम्बन्धः—इति ॥ (६।२।१ अ०) ॥

दर्शदौ कर्तृत्वनियमाधिकरणम् ॥

सू. प्रयोगे पुरुषश्रुतेः यथाकामी प्रयोगे स्यात् ॥ ३ ॥ (पू०) ॥

भा. 'दर्शपूर्णमासाभ्यां स्वर्गकामो यजेत', 'ज्योतिष्टोमेन स्वर्ग-

भा. कामो यजेत'—इति श्रूयते। अत्र सन्देहः,—किम् अनियमेन एको द्वौ बहवो वा यजेरन्, अथ वा एक एव यजेत?—इति। 'ननु तृतीये (७ पा०। १८ सू०) उक्तं “शास्त्रफलं प्रयोक्तारि” —इति'। यदा प्रयोक्तारि, तदा विवक्षितम् एकत्वं यथा, तथा वक्ष्यामः, इह तु तदेवाक्षिप्यते, पुनश्च निर्णेष्यते—इति।

किं प्राप्तम्?—‘यथाकामी प्रयोगे स्यात्’। कुतः?। ‘पुरुष-श्रुतेः’, पुरुषः श्रूयते, पुरुषे यागं आवायित्वा कृतार्थः शब्दः एकस्य द्वयोर्बहूनां वा यागं न वारयति। न असौ पुरुषो यागे श्रूयते,—यागमभिनिर्वर्त्तयेत्, यागेन वा फलम् अभिनिर्वर्त्तयेत्—इति, कथन्तर्हि?—यागेन फलं प्राप्नुयात्—इति, यागस्य वा फलनिर्वर्त्तौ नाङ्गं पुरुषः, यदि हि अङ्गम् अभिविष्यत् यागे फलनिर्वर्त्तौ वा, तदा सङ्ख्या गुणभूता तदङ्गं पुरुषं परिच्छिन्द्यात्। अथ पुनः अनङ्गीभूतं पुरुषं प्रकाशयत् लक्षण-त्वेनैव पुरुषेभिसम्बध्येत, न गुणवचनतया ; तत्र च अविवक्षितं सङ्ख्यावचनं, यावान् अर्थो समर्थश्च तावन्तं सर्वमधिष्ठत्य एतत् उच्यमानं न शक्यते एकेन वचनेन विशेषयितुम्। ‘कथं च पुरुषप्राधान्यम्?’। न फलोत्पत्त्या किञ्चित् प्रयोजनमस्ति, न यागोत्पत्त्या, आत्मा तु फलसम्बद्धः सर्वस्य इष्टः, तदर्थं कर्म कर्त्तव्यम्, इतरथा उच्यमानमपि न क्रियेत, तत्र वचनानर्थक्यं स्यात्, तस्मात् यथाकाम्यं स्यात्,—एको द्वौ बहवो वा यजे-रन्—इति, तथा च दर्शयति,—‘युवं हि स्थः स्वर्पती—इति द्वयोः यजमानयोः प्रतिपदं कुर्यात्’—इति, ‘एते अस्यमिन्दवः—इति बज्रभ्यो यजमानेभ्यः’—इति द्वयोः बहूनां च यागं प्रदर्शयति॥

सू. प्रत्यर्थं श्रुतिभाव इति चेत् ॥ ४ ॥ (आ०) ॥

भा. ‘इति चेत्’, इदं चेत् पश्यसि, ‘प्रत्यर्थं श्रुतिभावः’ स्यात्,

भा. यागमभिनिर्वर्त्तयेत् ततश्च फलं प्राप्नुयात्—इति । कुतः ? ।  
 एतत् उभयं हि एतस्मात् अवगम्यते, कतरदत्र जहीमः ?—  
 इति न अध्वस्यामः । तस्मात् उभयमपि प्रत्येतद्यम् । ‘आह,  
 ननु अनेकार्थवचनता न न्याय्या’—इति । उच्यते, यत् अव-  
 गम्यते तन्न्याय्यम्, उभयं च प्रतीयते, तस्मात् उभयार्थवचनतैव  
 न्याय्या । यागं प्रति च गुणभावात् विवक्षितम् एकवचनम् ॥

सू. तादर्थ्यं न गुणार्थताऽनुक्तेऽर्थान्तरत्वात् कर्तुः  
 प्रधानभूतत्वात् ॥ ५ ॥ (आ० नि०) ॥

भा. नैतदेवं, ‘तादर्थ्यं’ पुरुषे प्रधानभूते\* सति न अङ्गभूतः  
 पुरुषः प्रतीयते, ‘अनुक्ते’ हि न्याये न प्रतीमः अर्थान्तरं, यतः  
 गुणभावात् प्रधानभावः, प्रधानभूतश्च अत्र कर्त्ता, वचनस्य  
 अर्थवत्त्वात्, अतो न गुणभावः कर्तुः अवकल्पते, चोदनैकत्वात्,  
 एका हि विधायिका चोदना, सा यदि फलोत्पत्तिं वा  
 यागोत्पत्तिं वा विधत्ते, तदा कर्त्ता न स्वार्थेन, यदा पुनः  
 स्वार्थेन, तदा यागः फलं वा तादर्थ्येन, न च एतत् यौगपद्येन  
 भवति, स्वार्थं एकं, तदर्थं इतरो वैपरीत्येन वा—इति, यथा  
 उभाभ्यां बाहुभ्याम् इषून् अस्यति देवदत्तः—इति गम्यते, न  
 च यौगपद्येन, यदा दक्षिणेन अस्यति, तदा सध्येन धनुःपृष्ठं  
 नमयति, न तेन अपि अस्यति—इति गम्यते, तत्र व्यापृत-  
 त्वात् । एवं यदा पुरुषप्राधान्यं, तदा यागस्य फलस्य वा  
 गुणभावो गम्यते, तत्र व्यापृतत्वात् न तयोः प्राधान्यमपि  
 गम्यते । तस्मात् न यागे फले वा पुरुषस्य गुणभावः, अतो  
 यथाकाम्यं स्यात्, एको द्वौ बहवो वा यजेरन्—इति ॥



सू. अपि वा कामसंयोगे सम्बन्धात्प्रयोगायोपदिश्येत,  
प्रत्यर्थं हि विधिः श्रुतिर्विषाणावत् ॥ ६ ॥ (सि०) ॥

भा. 'अपि वा'—इति पक्षव्यावृत्तिः, 'प्रयोगायोपदिश्येत' कर्त्ता,  
न स्वार्थेन । कथम्? । 'यजेत' इत्यस्यार्थः यागं कुर्यात्, यागेन  
वा कुर्यात्—इति, सत्ताभिव्यक्तिमात्रं गम्यते, न फलस्य कर्त्ता  
धाता वा, स्वर्गकामशब्दश्च स्वर्गकाममात्रे वर्त्तते, न विशेषम्  
अवलम्बते, आत्मनः परस्य वा—इति,\* शब्दप्रमाणकाश्च वयम्  
ईदृशेषु अर्थेषु । 'कथन्तर्हि कामस्य आत्मसम्बन्धोऽवगम्यते?' ।  
'सम्बन्धात्', फलकामोऽनुक्तेऽपि शब्देन, आत्मनः एव फलं  
कामयते, न परस्य, यत्र तु उभावर्थौ वक्तव्यौ भवतः, 'प्रत्यर्थं'  
तत्र विधिः श्रूयते, यथा 'कृष्णविषाणया कण्डूयति', चात्वाले  
कृष्णविषाणाम् प्रास्यति—इति । यत्र एवं द्वे श्रुती विधात्र्यौ  
भवतः, तत्र गुणभावः प्राधान्यं च गम्यते । न त्वत्र एवं द्वे  
विधायिके श्रुती विद्येते ; गुणभूतस्तु पुरुषः श्रूयते 'भावयेत्'—  
इति, तत्र यज्यर्थः करणं ; कर्म वा । सम्बन्धात्तु पुरुषप्राधान्यं,  
न कस्यचित् सुखेन उत्पन्नेन प्रयोजनं, सुखसम्बन्धेन आत्मनस्तु  
कृत्यम् । तस्मात् सम्बन्धात् पुरुषप्राधान्यं गम्यते, न श्रुतेः ।  
अतो गुणभूतस्य पुरुषस्य सङ्ख्या विवक्षिता—इति ॥

सू. अन्यस्य† स्यादिति चेत् ॥ ७ ॥ (आ०) ॥

भा. 'इति चेत्' भवान् पश्यति, एवं सति यदि स्वर्गकामः अन्यस्य  
अपि स्वर्गं कामयमानो भवति, अन्यस्य स्वर्गं कामयमानोऽपि  
अन्यो यजेत, तत्र पूर्वाक्तो न्यायः प्रत्युद्धृतो भवति, "शास्त्रफलं  
प्रयोक्तारि"—इति ॥

\* स्वर्गप्रतीतिमात्रे स्वर्गकामशब्दे वर्त्तते इत्यधिकः पाठः आ० सो० पु० ॥

† अन्यः इति का० क्री० पु० पाठः ॥

सू. अन्यर्थेनाभिसम्बन्धः ॥ ८ ॥ (आ० नि०) ॥

भा. न परस्य स्वर्गकामः—इत्येवं न यजेत, न, अन्यस्य स्वर्गकाम-  
शब्दो न वाचकः—इति ; कथन्तर्हि?—फलमसौ न प्राप्नोति—  
इति । कथं पुनः फलस्य अप्राप्तिः? । उपग्रहविशेषश्रवणात्,  
'यजेत'—इति, यदा आधाने, 'ब्राह्मणो वसन्तेऽग्निमादधीत'—  
इति, तदा तु कामश्रुतौ उपग्रहोऽनुवाद एव ॥

सू. फलकामो निमित्तमिति चेत् ॥ ९ ॥ (आ०) ॥

भा. एवं 'चेत्' भवान् मन्यते, न स्वर्गकामशब्दो न वाचकः—  
इति, अन्यो न यजते फलाभावात्, न अस्य यागः—इति,  
सूक्तवाकफलार्थितया तर्हि यजेत, 'आशास्तेभ्यं यजमानः आयु-  
राशास्ते'—इति प्रयोजयितारं निर्द्देशयति होता, फलविधिश्च  
'सूक्तवाकेन प्रस्तरं प्रहरति'—इति विधानात्, यदि फलविधिः  
अयं मास्त्रवर्णकः, तर्हि सूक्तवाकेन प्रस्तरः प्रहृतो भवति,  
इतरथा अदृष्टं कल्पयेत् । तस्मात् आनुषङ्गिकफलार्थम् अन्यस्य  
स्वर्गकामोऽन्यो यजेत—इति ॥

सू. न नित्यत्वात् ॥ १० ॥ (आ० नि०) ॥

भा. नैतदस्ति, यस्य एव प्रधानकर्मफलं, तस्य एव आनुषङ्गिकमपि  
भवितुमर्हति, एवं स्वार्थेन आधानं कृतं भवति, न हि आधानस्य  
स्वार्थतायाम् अस्ति विशेषः प्रधानफलं वा आनुषङ्गिकं वा  
सर्वमेव आधातरि समवेतुमर्हति, नित्यकाम्यता च विरुध्येत,  
यद्यायुरादिकामो यजेत, न तर्हि नित्यं, यदि नित्यं न  
आयुरादिकामः । तस्मात् न अवस्थितो न्यायः प्रत्युद्घ्रियेत, न  
च पुरुषः प्रधानभूतश्चोद्यते गुणभावान्तु अस्य विवक्षितमेकत्वम् ।  
तस्मात् एक एव यजेत ॥

सू. कर्म तथेति चेत् ॥ ११ ॥ (आ०) ॥

भा. अथ यदुक्तं, द्वयोर्बह्वनाञ्च यागं दर्शयति,—‘युवं हि स्थः  
स्वःपती—इति द्वयोः यजमानयोः प्रतिपदं कुर्यात्’, ‘एते असृग्र-  
मिन्दवः—इति बह्वभ्यो यजमानेभ्यः प्रतिपदं कुर्यात्’—इति  
द्वियजमानके बह्वयजमानके च कर्मणि प्रतिपद्विधानं ‘कर्म’  
‘तथा’ युक्तं स्यात्—इति, तत्परिहर्तव्यम् ॥

सू. न समवायात् ॥ १२ ॥ (आ० नि०) ॥

भा. नैतदेवं, समवेतं हि कर्म विद्यते द्वाभ्यां यजमानाभ्यां बह्व-  
भिश्च यजमानैः, वचनेन, यथा अहीनाः, तेषु प्रतिपद्विधानम्  
अर्थवत् भविष्यति । तस्मात् एको यजेत—इति ॥ (६।२।  
२ अ०) ॥

आरम्भकाम्यकर्त्तव्येऽपि समाप्तिनियमाधिकरणम् ॥

सू. प्रक्रमान्तु नियम्येतारम्भस्य क्रियानिमित्तत्वात् ॥  
१३ ॥ (सि०) ॥

भा. ‘प्रजाकामो यजेत’, ‘ग्रामकामो यजेत’—इत्येवमादि कर्म  
समाप्नायते । तत्र सन्देहः,—किं प्रक्रान्तं नियोगतः समाप-  
नीयम्, उतेच्छ्या काश्यं हेयं वा?—इति । किं प्राप्तं?—  
नियोगतः परिसमापयितव्यम्—इति । कुतः? । एवं हि श्रूयते,  
—इदं कामो यजेत—इति, एवं तस्य आख्यातस्य अर्थम्  
उपदिशन्ति, ‘उपक्रमप्रभृति अपवर्गपर्यन्तम् आह’—इति,  
उपक्रमादारभ्य यावत् परिसमाप्तिः—इत्येतावान् व्यापार-  
विशेषः तस्य अर्थः, न यथा पाकः त्यागः—इति । तत्र हि  
पाकसत्तामात्रं निर्दिश्यते, न आरभ्य परिसमापयितव्यम्—

भा. इति । एवं च आख्यातार्थं लौकिका अपि प्रतिपद्यन्ते, तत्र न आरम्भे पुरुषप्रयत्नः चोद्यते—इति गम्यते । यतश्चोदितं न नियोगत आरम्भन्ते, नियोगतः पुनः परिसमापयन्ति, तेन नोभे आरम्भपरिसमाप्ती शब्दार्थः, किन्तुहि?—परिसमाप्तिः शब्दार्थः, परिसमाप्त्यामर्थप्राप्तत्वात् आरम्भस्य । तस्मात् परिसमाप्तिः शब्दार्थः—इति गम्यते । सा चेत् शब्दार्थः, सा कर्तव्यतया चोद्यते, आरम्भे नास्ति कर्तव्यतावचनं; तेन न नियोगत आरम्भः, नियोगतस्तु परिसमाप्तिः । तेन उपक्रान्ते कर्मणि यदि वीयात् फलेच्छा, अवाप्नोति वा फलं, तस्यामप्यवस्थायां, कर्तव्यमेव उपक्रान्तस्य परिसमापनम् ।

‘ननु अर्थिनो योर्थः, सोऽत्र कर्तव्यतयोच्यते’ । नैतदेवं, वाक्यार्थो हि स भवति, यागस्य तु कर्तव्यता श्रुत्या गम्यते; तस्मात् यामकामेण याग आरब्धः परिसमापनीयः; ग्रामादिकामनावचनं निमित्तत्वेन तदा भवति, निमित्ते च उत्पन्ने यत् कर्तव्यम्—इत्युच्यते, तद्दिनष्टेऽपि निमित्ते कर्तव्यमेव, उपक्रान्तस्य समापनं कर्तव्यम्—इति चोद्यते, तद्दिनष्टेऽपि निमित्ते कर्तव्यम्, न हि तद्दिनष्टम् अनुत्पन्नं भवति, उत्पत्तिश्च निमित्तं न भावः । तस्मात् वीतायामपि फलेच्छायाम् उपक्रान्तं परिसमापयितव्यम् । क्रियाया हि निमित्तम् आरम्भः, सोऽपि परिसमाप्तेः—इति ॥

ख. फलार्थित्वाद्वाऽनियमो यथानुपक्रान्ते ॥ १४ ॥ (पू०) ॥

भा. वाशब्दः पक्षं व्यावर्त्तयति । ‘अनियमो’ ‘वा’ । कस्मात्? । ‘फलार्थित्वात्’ फलार्थिनः (फलं चिकीर्षमाणस्य) उपायोऽर्थं विधीयते, न कर्तव्यता, सा हि विधीयमाना फलस्य वा यागस्य वा स्यात्, फलस्यैव न तावत् वक्तव्या, न हि यो यत् कामयते तस्य तत् कर्तव्यता उपदेष्टव्या, वेदैवासौ मयैवैतत् कर्तव्यम्

भा. —इति, उपायं तु न वेद, तमाकाङ्क्षते, इदम् उपदिश्यते,—  
 याग उपायः—इति, यागेन क्रियते—इति । न च यागस्य  
 कर्त्तव्यता, प्रत्यक्षविरोधात्, प्रत्यक्षस्तु क्लेशो यागः, यदि  
 यागेन अन्यस्य कर्त्तव्यता, तदा न विरोधः; यागकर्त्तव्यतायां  
 फलं कल्प्यं, न च, कल्प्यमानस्य प्रमाणमस्ति? । कर्त्तव्यो-  
 पदेशश्च शक्यादिषु अर्थेषु भवति, तस्मात् न यागः कर्त्तव्यः ।  
 फलकामस्य यत् इष्टं तत् कर्त्तव्यमनूद्य यथाप्राप्तम् यागस्य  
 साधनता विधीयते, तेन न अवश्यं समापनीयं भवति, यथा  
 अनुपक्रान्तं न अवश्योपक्रमितव्यम्, एवम् उपक्रान्तं न अवश्यं  
 समापयितव्यम् । यत्तु वाक्यार्थः श्रुत्या बाध्यते—इति, यत्र  
 श्रुत्यर्थो न सम्भवति, तत्र वाक्यार्था गृह्यते—इत्युक्तमेव ।  
 तस्मात् अनियमः ॥

सू नियमो वा तन्निमित्तत्वात्कर्तुस्तत्कारणं स्यात् ॥

१५ ॥ (उ०) ॥

भा. आरम्भो हि निमित्तं समाप्तेः । कथं? । ‘तत्’ ‘कर्तुः’ कारणं  
 स्यात् । किं कारणम्? । सत्यसङ्कल्पता, यो हि आरब्धमेव-  
 ज्ञातीयकं समापयति, न तं शिष्टा विगर्हन्ते,—प्राक्रमिकोप्यम्  
 असंख्यवह्यार्थः—इति, शिष्टविगर्हणा च दोषः । तस्मात् आरब्ध  
 समापयितव्यम् । ‘आह, शिष्टाः पुनः किमर्थं विगर्हन्ते’—  
 इति । उच्यते,—विगर्हन्ते तावत्, किं नो विदितेन कारणेन?  
 —इति\* ॥ (६।२।३ अ०) ॥

\* अत्र “न च स्नानान्तेण मूलात् विना विगर्हन्ते शिष्टाः, अशिष्टा एव ते स्युः यदि  
 विगर्हयेयुः विना शाखेण, न च सर्वेषामाचार्याणां धर्मप्रणिहितचेतसामशिष्टल शक्य-  
 मङ्गीकर्तुम्, अतः शिष्टाचारान् विगर्हरूपा स्मृतिः, स्मृतेः श्रुतिः कल्प्यते,—प्रक्रान्तं  
 शास्त्रोक्तं कर्म अवश्यं समापनीयमिति । किञ्च तैत्तिरीयाणामनन्यपरं वचनमस्ति, यत्  
 प्रक्रम्य असमापननिमित्तं प्रायश्चित्तं विधत्ते ‘देवताभ्यो वा एष आष्टस्रजते, यो यध्यते’

आरब्धलौकिककर्माणः समाप्तेरनियमाधिकरणम् ॥

ख. लोके कर्माणि वेदवत्ततोऽधिपुरुषज्ञानम् ॥ १६ ॥  
(पू०) ॥

भा. केनचित् गृहम् उपक्रान्तं भवति शकटं रथो वा, वीता अस्य फलेच्छा, अवाप्नोति वा फलम् । तत्र सन्देहः,—किं तेन नियोगतः परिसमापयितव्यम्, उत इच्छया उत्सृष्टव्यम् अपि?—इति । किं प्राप्तम्?—‘लोके कर्माणि’ एवञ्जातीयकानि उपक्रम्य परिसमापयितव्यानि, यथैव वैदिकानि तथैव तानि नियोगतः परिसमापनीयानि\* । कुतः? । ‘ततोऽधिपुरुषज्ञानं’, ततः तत्पुरुषज्ञानं भवितुमर्हति । कुतः? । शास्त्रात्, आम्नायते हि तच्छां शास्त्रं, तत्रापि देवताव्यापारोऽङ्गीक्रियते,—पूर्वस्यां दिशि एता देवता इतरास्तु एताः—इति, यदि शास्त्रहृते देवताव्यापारे उपक्रम्यापरिसमाप्यमाने शिष्टविगर्हणम्, एवम् इहापि भवितुमर्हति ॥

ख. अपराधेऽपि† च तैः शास्त्रम् ॥ १७ ॥ (यु०) ॥

भा. तेषां ‘च’ लौकिकानाम् ‘अपराधे’ ‘तैः’ तत्क्षभिः प्रायश्चित्त-शास्त्रमाम्नायते, ‘आरे भग्ने इन्द्रबाहुर्वद्वयः पायसं च ब्राह्मणो भोजयितव्यः’—इति, प्रायश्चित्तं च यद्यदृष्टार्थं, न शास्त्रादृते ; अथ प्रसङ्गपरिहारार्थं, ततोऽप्यादृतमेव तत्—इति गम्यते ॥

इत्युक्त्वा न यजेते, त्रैधातवीयेन यजेत, न देवताभ्य आष्टसृजेते’ इति । दृश्यते चावाप्तेऽपि फले समाप्तिः कारीर्याः, ‘यदि वर्षेत् तावत्येव होतव्यम्’ इति” इति तन्त्ररत्नमञ्जु-सन्धेयम् ॥

\* यथैव वैदिकानि नियोज्यतः परिसमापनीयानि तथैवैतत् इति पाठः आ० सो० पु० एवं कं सं पु० ॥

† का० कौ० पुस्तके ‘अपि’कारो नास्ति ॥

सू. अशास्त्रा तूपसम्प्राप्तिः शास्त्रं स्यान्न प्रकल्पकं, तस्मा-  
दर्थेन गम्येताप्राप्ते शास्त्रमर्थवत् ॥ १८ ॥ (सि०) ॥

भा. तुशब्दः पक्षं व्यावर्तयति । ‘अशास्त्रा तु’ एषाम् ‘उप-  
सम्प्राप्तिः’—इति ब्रूमः । स्मृतेरस्याः शास्त्रं भवता अनुमीयते,  
—न शास्त्रमन्तरेण स्मृतिः, न च स्मृतिम् अन्तरेण तद्व्याप्तं ग्रन्थ  
उपपद्यते—इति ; अत उच्यते,—भवति अत्र स्मृतिः,—एवमिदं  
गृहादि कर्म रमणीयं भवति—इति, न अस्मात् कर्मणोऽदृष्टं  
किञ्चित्—इति । या च असौ रमणीयता सा अन्तरेणापि  
शास्त्रं, शक्या ज्ञातुम्, ज्ञात्वा च स्मर्यते । तस्मात् न अस्याः  
स्मृतेः शास्त्रं प्रकल्प्यम्, यद्यन्तरेण शास्त्रं, न प्राप्येत, ततः  
शास्त्रम् अत्रार्थवत्—इति प्रकल्प्येत । तस्मात् न इदं शास्त्रोक्तं,  
शास्त्रोक्ते च सामिद्यते त्यक्तेत्यन्तं शिष्टा गर्हन्ते, देवताश्रये च ।  
‘ननु अत्रापि देवताः परिगृहीताः,—अस्यान्दिशि इयं देवता  
यद्यतेऽस्याभियम्’—इति । उच्यते, पुरुषमनु देवताः शिष्टाः  
स्मरन्ति, न गृहमनु, तस्मात् अदोषः—इति ॥ (६।२।४ अ०) ॥

प्रतिषिद्धकर्मणामनुष्ठानेऽनिष्टापाताधिकरणम् ॥ (कलञ्जन्यायः) ॥

सू. प्रतिषेधेष्वकर्मत्वात्क्रिया स्यात् प्रतिषिद्धानां विभक्त-  
त्वादकर्मणाम् ॥ १९ ॥ (पू०) ॥

भा. इदं हि उपदिशन्ति,—‘न कलञ्जं भक्षयितव्यम्, न लशुनं  
न गृञ्जनं च’—इति । तत्र सन्देहः,—किम् एवञ्जातीयकं फल-  
कामेन न भक्षयितव्यम्, निष्कामेण आद्यम्, अथ वा नियोगतो  
वर्जयितव्यमेव?—इति । किं प्राप्तम्?—फलार्थिना न भक्षयि-  
तव्यम्, अनार्थिनोऽनियमः—इति । कुतः? । नियमो ह्ययम्  
उच्यते,—इदं न भक्षयितव्यम्—इति, एवम् उक्ते इयमापतति,

भा. —यदि वा अभक्षणं कर्त्तव्यम्—इति, यदि वा भक्षणं न कर्त्तव्यम्—इति, यदि नञ्विशिष्टं भक्षणं कर्त्तव्यम्—इत्यभ्युपगम्यते, ततोऽभक्षणं श्रुत्या तद्यो विदधाति, नञ् भक्षयति विशेषणं, तद्व्यापाराच्च कर्त्तव्यतया नञ् न सम्बध्यते । अथ नञर्थः कर्त्तव्यः, ततो वाक्येन विधानं, भक्षयतिश्च नञ्विशेषणं, श्रुतिश्च वाक्याद्गोचरी । तस्मात् अभक्षणं कर्त्तव्यम्—इति गम्यते, अभक्षणं च भक्षणाभावः, न तस्य कर्त्तव्यता अस्ति । तस्मात् यः तत्र मानसो व्यापारः, स इह उपदिश्यते, येन उपायेन नञ्विशिष्टं भक्षणं भवति; पूर्वं नञ्भक्षयत्योः सम्बन्धः, ततो विधानं । यथा, ‘नोद्यन्तमादित्यमीक्षेत’—इत्येवमादिषु प्रजापतिव्रतेषु कुर्वतः फलं, अकुर्वतो न फलं न दोषः; एवम् इहापि, ‘विभक्तत्वात् अकर्मणाम्’, न अत्र कर्म प्रतिषिध्यते, अकर्ममात्रम् उपदिश्यते, अन्यद्वि कर्म भक्षणं प्रतिषिध्यमानं, अन्यत् अकर्म मानसः सङ्कल्पः—इति ॥

सू. शास्त्राणां त्वर्थवत्त्वेन पुरुषार्थो विधीयते तयोरसम-  
वायित्वात्तादर्थ्यं विध्यतिक्रमः ॥ २० ॥ (सि०) ॥

भा. उपवर्णनापरिहारः तावत् उच्यते,—युक्तं, यत् प्रजापतिव्रतेषु ‘शास्त्राणाम् अर्थवत्त्वेन पुरुषार्थो विधीयते’; तत्र नियमः कर्त्तव्यतयोपदिश्यते, यश्च कर्त्तव्यः, स कल्याणोदयः, यो न कर्त्तव्यः स पापोदयः । ‘कथं पुनः प्रजापतिव्रतेषु नियमः कर्त्तव्यतया चोद्यते?’—इति । उच्यते, तस्य व्रतम्—इति प्रकृत्य प्रजापतिव्रतानि समागतानि, व्रतम्—इति च मानसं कर्म उच्यते,—इदं न कारिष्यामि—इति यः सङ्कल्पः । कतमन्तत् व्रतम्? । ‘नोद्यन्तमादित्यमीक्षेत’—इति, यथा तदीक्षणं न भवति, तथा मानसो व्यापारः कर्त्तव्यः, तस्य च पालनम् । तत्र तस्मात् पुरुषार्थोऽस्ति—इत्यवगन्तव्यम् । तत्र च एतान्येव



भा. प्रकृत्य उच्यते,—‘एतावता ह्येनसाभ्युक्तो भवति’—इति (एता-  
वता कृतेन अभ्युक्त एनसा भवति)—इति ।

अथ इह ‘तयोः’ असमवायित्वम्, इह क्रिया प्रतिषिध्यते,  
न अक्रिया उपदिश्यते, न हि, कलङ्गं भक्षयन् प्रतिषेधाविधिं  
न अतिक्रामति, इह पुनरादित्यं पश्यन् न अतिक्रामति  
विधिं, न हि तस्य दर्शनं प्रतिषिद्धम्; नियमः तत्र उपदिष्टः,  
यस्तं नियमं करोति, स फलेन सम्बध्यते, इह तु प्रतिषिध्यते  
कलङ्गादि । कथम् अवगम्यते? । न अत्र तस्य, व्रतम्—इति  
प्रकृत्य वचनमस्ति । न च, न भक्षयितव्यम्—इत्यस्य मानसो  
व्यापारोऽर्थः, भक्षयितव्यम्—इति च भक्षणं कर्तव्यं शब्देन  
उच्यते, न—इति तत् प्रतिषिध्यते श्रुत्यैव । एवं प्रसिद्धोऽर्थो-  
ऽनुगृहीतो भवति, इतरथा लक्षणा स्यात्, श्रुतिलक्षणाविशये  
च श्रुतिर्न्याय्या न लक्षणा । तस्मात् इह प्रतिषेधः ।

“उच्यते, अस्तु प्रतिषिद्धं नाम, दोषः अत्र न श्रूयते\* ।  
तस्मात् प्रतिषिद्धमप्यनुष्ठातव्यम्—इति । ‘कल्पयिष्यते—इति  
चेत्’ । न प्रमाणाभावात् । ‘अर्थापत्तिः प्रमाणम्, उपदेशवैयर्थ्य-  
प्रसङ्गात्—इति यद्वाचेत्’ । नेतदेवं, व्यर्थोऽपि हि उपदेशो-  
ऽज्ञानात् सम्भवति, तस्मात् न कल्प्यो दोषः”—इति । उच्यते,  
सत्यं न कल्पनीयः, किन्तु कृत्त एव । कथम्? । अनन्तरमेवैनं  
शिष्टा वर्जयेयुः, पतितः कर्मफलेभ्यः—इति वदन्तः, मह्यंश्च एष  
दोषः, यच्छिष्टा वर्जयन्ति । तस्मात् नियोगतः कलङ्गादि न  
भक्षयितव्यम्—इति, यथा, न सर्पाय अङ्गुलिं दद्यात्, तत्र  
दोषदर्शनात् नियोगतो न सर्पाय अङ्गुलिर्दीयते, कण्टको वा  
न पादेन अधिष्ठीयते, एवम् इदमपि—इति† ॥ (६।२।  
५ अ०) ॥

\* आह प्रतिषिद्धं नाम, न दोषोऽत्र अयते इति पाठः का० ब्री० पु० ॥

† “चोदनायां फलायुतेरिति द्वे सूत्रे अत्र उच्येन नेधे” इति वार्तिकमनानुसन्धेयम् ।

गुर्वनुगमनादीनामुपनयनोत्तरकालकर्तव्यताधिकारणम् ॥

ख. तस्मिंस्तु शिष्यमाणानि जननेन प्रवर्त्तेरन् ॥ २१ ॥

(पू०) ॥

भा. इह स्मार्त्ताः पदार्था उदाहरणम्, प्रत्युपस्थितनियमाश्च  
आचाराः,—‘गुरुरनुगन्तव्योऽभिवादयितव्यश्च’, वृद्धवयाः प्रत्यु-  
त्थेयः सम्मन्तव्यश्च—इति । तत्र सन्देहः,—किं जातमात्राणाम्  
इमे पदार्था उत उपनीतानाम्?—इति । किं प्राप्तम्?—  
अविशेषोपदेशात् जातमात्राणाम् । कुतः? । पुरुषे ते शिष्यन्ते,  
जातमात्रश्च पुरुषो भवति । तस्मात् जातमात्राणाम् इमे  
पदार्थाः,—इत्येवं प्राप्ते ब्रूमः,—

ख. अपि वा वेदतुल्यत्वादुपायेन प्रवर्त्तेरन् ॥ २२ ॥

(सि०) ॥

भा. ‘अपि वा’—इति पक्षव्यावृत्तिः । ‘उपायेन प्रवर्त्तेरन्’ (उप-  
नयनेन सह प्रवर्त्तेरन्), ‘वेदतुल्यत्वात्’, वेदतुल्या हि स्मृतिः,  
वेदिका एव पदार्थाः स्मर्यन्ते—इत्युक्तं (१।३।१ अ०), वैदि-  
काश्च पदार्था उपनयनोत्तरकाले समाग्नताः, स्मार्त्ताश्च एते  
वैदिका एव, तस्मात् उपनयनोत्तरकाला एते—इति ॥ (६।  
२।६ अ०) ॥

एवं “विधायकपदस्य नञ्पदेन अन्वये सति रागप्रप्तां भक्षणप्रवृत्तिमनूय निषेधस्य  
विधेयत्वात् न च निषेधो व्यर्थः, नरकपातनिवारकत्वात् । एवञ्च सति अश्रुतं न किमपि  
कल्प्यं, तत्पक्षे च अश्रुतः संकल्पः कल्प्यः इति तदर्थं भक्षणशब्दे लक्षणा आश्रयणोपा ।  
तस्मात् स्वर्गकामिनो नात्राधिकारः किन्तु नरकात् भीतस्य अधिकारः” इति न्यायमाज्ञा  
चानुसन्धेया ॥

अग्निहोत्रादियावज्जीवकर्माणाम् स्वकालमात्रकर्तव्यताधिकरणम् ॥ (अग्निहोत्रन्यायः) ॥

सू. अभ्यासोऽकर्मशेषत्वात् पुरुषार्थो\* विधीयते ॥ २३ ॥  
(१ म पू०) ॥

भा. इदमामनन्ति,—‘यावज्जीवम् अग्निहोत्रं जुहोति, यावज्जीवं दर्शपूर्णमासाभ्यां यजेत’—इति पुरुषार्थार्थं यागो विधीयते, न अयमभ्यासः कर्मशेषः—इत्युक्तम्। इह इदानीं सन्दिह्यते, किं सातत्येन होतव्यं, उत न सातत्येन?—इति। किं प्राप्तम्?—पुरुषं प्रत्युपदिष्टत्वात् सातत्येन, अयं पुरुषः—इति सातत्येन अनुष्ठातव्यम्। ‘ननु ‘प्रदोषम् अग्निहोत्रं होतव्यं, व्युष्टायां प्रातर्’—इति श्रूयते, ‘पौर्णमास्यां पौर्णमासेन यजेत, अमावास्यायामामावास्येन यजेत’—इति। नेष सर्वाङ्गोपसंहारेण प्रयोगः, अतः कालमात्रेण हीनो न दोषः ॥

सू. तस्मिन्नसम्भवन्नर्थात् ॥ २४ ॥ (२ य पू०) ॥

भा. नैतदस्ति, यत्, जुहुधि जुहुधि—इत्येव होतव्यम्—इति, यथा शक्नोति, तथा जुहुयात्—इत्युच्यते, न च सातत्येन शक्यते, अवश्यम् अनेन आहारविहाराः कर्तव्याः। तस्मात् अर्थाविरुद्धेषु कालेषु होतव्यम्—इति ॥

सू. न कालेभ्य उपदिश्यन्ते ॥ २५ ॥ (सि०) ॥

भा. न चैतदस्ति, यदुक्तम्, अर्थाविरुद्धेषु कालेषु सततं होतव्यम्—इति, काल एषः श्रूयते,—‘प्रदोषम् अग्निहोत्रं होतव्यं, व्युष्टायां प्रातर्’—इति। तथा, ‘पौर्णमास्यां पौर्णमासेन यजेत, अमावास्यायामामावास्येन यजेत’—इति। तस्मात् न

\* पुरुषार्थोऽभिधीयते इति आ० सो० पु० एव क० सं० पु० पाठः ॥

† कालमात्रे हीनेऽपि इति का० श्री० पु० पाठः ॥

भा. सातत्यम्—इति । ‘आह, ननु विगुणस्यापि प्रयोगात् न काल—आदरणीयः’—इति । अत्र उच्यते, न कालो गुणः, निमित्तं हि एतत्—इत्युक्तम् । तस्मात् अन्येषु कालेषु अविहितत्वात् ह्यतमग्न्यहृतम् स्यात् । तस्मात् आश्रितकालस्य यावज्जीवं प्रयोगः—इति ॥

ख. दर्शनात्काललिङ्गानां कालविधानम् ॥ २६ ॥ (यु०) ॥

भा. लिङ्गं च भवति,—‘अप वा एष स्वर्गात् लोकाच्छिद्यते यो दर्शपूर्णमासयाजो सन् पूर्णमासीममावस्यां वा अतिपातयेत्’—इति, यदि सर्वस्मिन् काले होमः, तदा कस्यातिपत्तिः स्यात्? तस्मादपि न सततमभ्यासः ॥ (६।२।७ अ०) ॥

अग्निहोत्रादीनां सकालादृत्या आद्यधिकरणम् ॥

ख. तेषामौत्पत्तिकत्वादागमेन प्रवर्त्तत ॥ २७ ॥ (सि०) ॥

भा. ‘प्रदोषे\* अग्निहोत्रं होतव्यम्, व्युष्टायां प्रातर्’—इति, तथा ‘पौर्णमास्यां पौर्णमासेन यजेतामावास्यायामामावास्येन यजत’—इति । तत्र सन्देहः,—किं सद्यत् प्रदोषे होतव्यम्, उत प्रदोषे प्रदोषे?—इति, तथा सद्यत् व्युष्टायां प्रातः, उत व्युष्टायां व्युष्टायाम्?—इति, तथा किं सद्यत् पौर्णमास्याममावास्यायां वा, उत आगते आगते काले?—इति । किं प्राप्तम्?—सद्यत् कृत्वा कृतार्थः शब्दः, न नियमः पौनःपुन्ये ।

इत्येवं प्राप्ते ब्रूमः,—‘आगमेन प्रवर्त्तत’, आगते आगते काले प्रयोगः कर्त्तव्यः—इति । कुतः? । ‘तेषाम् औत्पत्तिकत्वात्’, उत्पद्यमानं कर्म कालसंयुक्तमेव उत्पद्यते, तदुक्तं,—निमित्तार्थाः

\* सर्वेषु पुस्तकेषु पूर्व्वत्र प्रदोषमग्निहोत्रम् होतव्यमिति पठित्वा, अत्र प्रदोषे इति पठितं न सङ्गच्छते ॥

भा. कालश्रुतयः—इति, निमित्ते च संप्राप्ते नैमित्तिकोऽर्थः कर्त्तव्यो भवति। तस्मात् आगते आगते काले प्रयोगः कर्त्तव्यः ॥

सू. तथा हि लिङ्गदर्शनम् ॥ २८ ॥ (यु०) ॥

भा. ‘अप वा एष स्वर्गात् लोकाच्छिद्यते यो दर्शपूर्णमासयाजी सन् पौर्णमासीममावास्यां वा अतिपातयेत्’—इति आगते आगते काले प्रयोगं दर्शयति ॥ (६।२।८ अ०) ॥

---

दर्शादौ भेदाद्याट्त्वा होमाट्त्वाधिकरणम् ॥

सू. तथान्तःक्रतुप्रयुक्तानि ॥ २९ ॥

भा. ‘भिन्ने जुहोति स्क्वन्ने जुहोति’—इति दर्शपूर्णमासयोः श्रूयते। तत्र सन्देहः,—सद्यत् भिन्ने स्क्वन्ने च ऊत्वा ह्यतार्थः, उत भिन्ने भिन्ने स्क्वन्ने च?—इति। तत्र अधिकरणातिदेशो यः पूर्वत्र पूर्वः पक्षः स इह पूर्वः, य उत्तरः, स इह उत्तरः—इति, सद्यत् ह्यत्वा ह्यतार्थः—इति पूर्वः पक्षः, निमित्तत्वात् पुनः प्रयोगः—इति उत्तरः ॥ (६।२।९ अ०) ॥

---

मुख्यनुगमनादीनां प्रतिनिमित्तमाट्त्वाधिकरणम् ॥

सू. आचाराद्गृह्यमाणेषु तथा स्यात् पुरुषार्थत्वात् ॥ ३० ॥

भा. ‘गुरुरनुगन्तव्योऽभिवादयितव्यश्च, वृद्धवयाः प्रत्युत्थेयः सम्मन्तव्यश्च’—इति। तत्र सन्देहः,—किम् आगते आगते गुरौ वृद्धवयसि च, यदुक्तं, तत् कर्त्तव्यम्, उत सद्यत्काले ह्यतार्थता?—इति। ‘आचारात् गृह्यमाणेषु तथा स्यात् पुरुषार्थत्वात्’—इति अधिकरणातिदेशः। तत्र यः पूर्वः पक्षः, स इह पूर्वः, यः उत्तरः स उत्तरः, सद्यत्काले ह्यतार्थः—इति पूर्वः

भा. पक्षः, निमित्तत्वात् पुनः प्रयोगः—इति उत्तरः ॥ (६।२।  
१० अ०) ॥

ऋणत्रयापाकरणस्य ब्राह्मणस्त्रिवैश्यानां नित्यताधिकरणम् ॥

स. ब्राह्मणस्य तु सोमविद्याप्रजमृणवाक्येन  
संयोगात् ॥ ३१ ॥

भा. इदं श्रूयते,—‘सोमेन यजेत’, ‘गर्भाष्टमेषु ब्राह्मणम् उप-  
नयीत’, ‘प्रजाम् उत्पादयेत्’—इति। तत्र सन्देहः,—किं  
नित्यानि एतानि उत अनित्यानि?—इति। किं प्राप्तम्?—  
कामसंयोगात् अनित्यानि।

इति प्राप्ते उच्यते, ब्राह्मणादीनाम् सोमादीनि नित्यानि—  
इति। कुतः?। ऋणवाक्येन हि संयोगो भवति, ‘जायमानो  
ह वै ब्राह्मणस्त्रिभिर्ऋणवा\* जायते यज्ञेन देवेभ्यो ब्रह्मचर्येण  
ऋषिभ्यः प्रजया पितृभ्यः—इति, स वै तर्ह्यनृणो यदा यज्वा  
ब्रह्मचारी प्रजावान्—इति, ऋणसंस्तवोऽवश्यकर्तव्यानां भवति,  
तस्मात् नित्यानि—इति।

‘ननु लिङ्गमसाधकं, न्याय उच्यताम्, यस्यैतत् द्योतकम्’  
—इति। उच्यते,—अकामसंयुक्तानि एषां पृथक् वाक्यानि  
भवन्ति, ‘वसन्ते वसन्ते ज्योतिषा यजेत’, ‘यावज्जीवम् अग्निहोत्रं  
जुहोति’, ‘यावज्जीवं दर्शपूर्णमासाभ्यां यजेत’। तथा ‘विद्या-  
मधीयीत’। तथा ‘प्रजा उत्पादयितव्या’—इति।—एवं नित्य-  
तायाः प्राप्तायाः इदं लिङ्गं भवति—इति।

अथ वा अयम् अन्योर्थः, ‘ब्राह्मणस्य तु सोमविद्याप्रजमृण-  
वाक्येन संयोगात्, सोमादयो नियताः किं ब्राह्मणस्यैव,

\* अत्र सर्वत्रैव पुस्तके ऋणवा इति पाठः। किन्तु ग्रन्थान्तरे ऋणवान् इति  
पाठो दृश्यते ॥

भा. राजन्यवैश्ययोः अनियताः, उत सर्वेषां नियताः?—इति। किं प्राप्तम्?—ब्राह्मणस्यैव नियता म इतरयोः—इति। कुतः?। एवं श्रूयते,—‘जायमानो ह वै ब्राह्मणः’—इति, ब्राह्मणस्य नियमो दृश्यते, न इतरयोः, ब्राह्मणसङ्कीर्तनात्। एवं प्राप्ते ब्रूमः,—सर्वेषां नियमः। कुतः?। अविशेषेण नियमविधानं यत्, तत् अकामसंयुक्तं वचनं नियामकं, तत् अविशिष्टं सर्वेषां, तस्मात् सर्वेषां नियमः—इति।

‘ननु, जायमानो ह वै ब्राह्मणः—इति ब्राह्मणस्य सङ्कीर्तनम्’। उच्यते, भवति अस्मिन् वचने ब्राह्मणसङ्कीर्तनम्, न तु एतत् नियमस्य विधायकम्, एतैरकामसंयुक्तैर्वचनैर्विहितस्य नियमस्य अनुवादोऽयमवदानस्तुत्यर्थः, तस्मात् न अत्र ब्राह्मणसङ्कीर्तनेन राजन्यस्य वैश्यस्य वा अनियमो विज्ञायते। ब्राह्मणग्रहणं तु प्रदर्शनार्थं, जायमानो ब्राह्मणो राजन्यो वैश्यो वा—इति, तथा जायमानो जातश्च—इति ॥ (६।२।११ अ०) ॥

इति श्रीशबरस्वामिनः कृतौ मीमांसाभाष्ये षष्ठस्याध्यायस्य  
द्वितीयः पादः ॥

षष्ठे अध्याये तृतीयः पादः ॥



अथ नित्ये यथाशक्त्यङ्गानुष्ठानाधिकरणम् ॥

ख. सर्वशक्तौ प्रवृत्तिः स्यात् तथाभूतोपदेशात् ॥ १ ॥

( पू० ) ॥

भा. वक्तृचब्राह्मणे श्रूयते,—‘यावज्जीवं अग्निहोत्रं जुहोति, यावज्जीवं दर्शपूर्णमासाभ्यां यजेत’—इति ; नित्यमग्निहोत्रं, नित्यौ च दर्शपूर्णमासौ । तत्र यदेतत् कामश्रवणात् अन्यत् अकामश्रवणं द्वितीयं\*, तत्र सन्देहः,—किं यः कात्स्न्येन विधिम् उपसंहर्तुम् शक्नोति, तस्यैवाधिकारः, उत विगुणमपि तत् प्रयोक्तव्यम्?—इति । एकादशे कामसंयुक्ते प्रथमे श्रवणे चिन्तयिष्यते साङ्गे, इह नित्ये श्रवणे द्वितीये†—इति ।

किं प्राप्तम्?—‘सर्वशक्तौ प्रवृत्तिः स्यात् तथाभूतोपदेशात्’, यः कात्स्न्येन विधिमुपसंहर्तुम् शक्नोति, स एवानुतिष्ठेत्, ‘तथाभूतोपदेशात्’, यथाभूतं हि तत् कामसंयुक्तं श्रुतं, तथाभूतमेव नित्यमप्युपदिश्यते । तस्मात् सर्वाङ्गोपहारेण प्रयोगः कर्तव्यः । दर्शपूर्णमासशब्दस्य साङ्गस्यैव वाचकः । कथं ? । पौर्णमास्याममावास्थायां च साङ्गं विधीयते, यच्च पौर्णमास्यां विहितं,

\* कामश्रवणादकामसंयुक्तं द्वितीयमिति का० क्री० पु० पाठः ॥

† “एकादशे तु, कथम्भावः सर्वैरेव अङ्गैर्निराकाङ्क्षीक्रियते उतैकैकेनापीति, सर्वैरेवेति सिद्धान्तः । एकादशे सर्वाङ्गग्रहणे स्थिते अग्निहोत्रं जुहोतीत्येवमुत्पन्नस्य द्विपरिवर्त्तमानस्य निमित्ते ऋत्वे च विधानात् न कर्मान्तरमिदं नापि प्रयोगान्तरमन्यन्तर्गतत्वात् काम्ये नित्यप्रयोगस्य, श्रुतिहृतस्त्वस्ति भेदः, तमेव आश्रित्य भाष्यकारस्त्वाह ‘द्वितीये श्रवणे’ इति” इति वाचिकम् ॥



भा. सा च पौर्णमासी ; यदमावास्यायां विहितं, सा च अमावास्या  
—इति, साङ्गममावास्यायां विहितं, पौर्णमास्यां च, तस्मात्  
साङ्गं दर्शपूर्णमासशब्देन उच्यते—इति जैमिनिर्मन्यते स्म ॥

ख. अपि वाऽप्येकदेशे स्यात् प्रधाने ह्यर्थनिर्वृत्तिर्गुण-  
मात्रमितरत्तदर्थत्वात् ॥ २ ॥ (सि०) ॥

भा. ‘अपि वा’—इति पक्षव्यावृत्तिः । ‘अप्येकदेशे’ अङ्गानाम् ‘स्यात्’  
एव प्रयोगः, यतः साङ्गस्यापि अनङ्गस्यापि प्रयुज्यमानस्य  
प्रधानात् एव अयमर्थो निष्पद्यते, ‘गुणमात्रं’ सर्वाङ्गप्रयोगेण  
भवति । को गुणः ? साङ्गात् स्वर्गाभिनिर्वृत्तिः, प्रधानमात्रादि-  
दमन्यत् फलम् । तस्मात् स्वर्गप्राप्त्यर्थं संपूर्णाङ्गं करिष्यामि  
—इति आरब्धं, यदि कानिचित् अङ्गानि न शक्नोति कर्तुम्,  
तथापि अस्मात् एकदेशाङ्गगुणयुक्तात् प्रधानात् फलं भविष्यति ।  
तस्मात् प्रधानमात्रस्य प्रयोगमाह, न अङ्गानाम्, दर्शपूर्णमास-  
शब्दकः अग्निहोत्रशब्दकश्च प्रधानपदार्थाभ्यानि अङ्गानि  
तदर्थानीति ॥

ख. तदकर्मणि च दोषस्तस्मात् ततो विशेषः स्यात्  
प्रधानेनाभिसम्बन्धात् ॥ ३ ॥ (१ यु०) ॥

भा. प्राधानातिक्रमे ‘दोषः’ श्रूयते,—‘अप वा एष स्वर्गाल्लोका-  
च्छिद्यते यो दर्शपूर्णमासयाजी सन् पौर्णमासीममावास्यां वा-  
यतिपातयेत्’—इति प्राधानातिक्रमे दोषं ब्रुवन् तस्य नित्यतां  
दर्शयति ॥

ख. कर्माभेदं तु जैमिनिः प्रयोगवचनैकत्वात् सर्वेषा-  
मुपदेशः स्यादिति ॥ ४ ॥ (आ०) ॥

भा. यदुक्तं,—नास्ति भेदः,—इमानि अङ्गानि, इमानि प्रधानानि

भा. —इति, 'प्रयोगवचनैकत्वात्'—इति 'जैमिनिः' आह स्म, 'सर्वेषाम् उपदेशकः, 'पौर्णमास्यां पौर्णमास्या यजेत, अमावास्यायाममावास्याया यजेत'—इति ॥

सू. अर्थस्य व्यपवर्गित्वादेकस्यापि प्रयोगे स्यात् यथा क्रत्वन्तरेषु ॥ ५॥ (आ० नि०) ॥

भा. एकाङ्गप्रयोगेऽपि स्यात् विगुणादपि फलमित्यर्थः । कुतः ? । 'अर्थस्य व्यपवर्गित्वात्', व्यपवृत्तमङ्गेभ्यः प्रधानम्, अग्निहोत्रसंज्ञकात् दर्शपूर्णमाससंज्ञकाच्च फलमिह भवति । तद्वि कर्तव्यतया उपदिश्यते । यत् पौर्णमास्याम् उपदिष्टं, सा पौर्णमासी, यदमावास्यायां सा अमावास्या, 'यदाग्नेयोऽष्टाकपालोऽमावास्यायां पौर्णमास्यां चाचुरतो भवति'—इति । तस्मात् अग्नये पुरोडाशः अग्नीषोमाभ्यां च, आज्यं चाग्नीषोमादिभ्यः पौर्णमास्याम् । अग्नेयसान्याय्यादीनाममावास्यायाम् ।

यदुक्तं,—'पौर्णमास्यां पौर्णमास्या यजेत, अमावास्यायाममावास्याया यजेत'—इति साङ्गस्य विधानात् साङ्गं दर्शपूर्णमासशब्देनाभिधीयते—इति, नैतदेवं, सिद्धे हि दर्शार्थं पौर्णमासार्थं च साङ्गं फले विधीयते । तस्मात् न साङ्गमग्निहोत्रपदवाच्यं दर्शपौर्णमासपदवाच्यञ्च । यच्च अग्निहोत्रं तत् इह चोद्यते कर्तव्यतया, यौ च दर्शपूर्णमासौ । तस्मात् विगुणमपि कर्तव्यमेव अग्निहोत्रं दर्शपूर्णमासौ च । 'यथा क्रत्वन्तरेषु' प्रकृतिविज्ञातिषु परस्य धर्म्मा परस्य न भवन्ति, एवं न कामसंयुक्तस्य धर्म्मा नित्यस्य भवितुमर्हन्ति ॥

सू. विध्यपराधे च दर्शनात् समाप्तेः ॥ ६ ॥ (२ यु०) ॥

भा. विध्यपराधेषु च समाप्तिं दर्शयति, 'तदेव यादृक् तादृक् होतव्यम्'—इति विगुणस्य समाप्तिं दर्शयति ॥

सू. प्रायश्चित्तविधानाच्च ॥ ७ ॥ (३ यु०) ॥

भा. विध्यपराधे च प्रायश्चित्तानि विधीयन्ते निमित्ते कर्माङ्ग-  
भूतानि, यथा, 'भिन्ने जुहोति'—इति। विगुणे निष्फले सति  
कस्याङ्गभूतैः प्रयोजनं स्यात्? तस्मात् विगुणानामपि प्रयोगः  
कर्तव्यः—इति ॥ (६।३।१ अ०) ॥

अङ्गवैकल्ये काम्यस्य निष्फलत्वाधिकरणम् ॥

सू. काम्येषु चैवमर्थित्वात् ॥ ८ ॥ (पू०) ॥

भा. 'ऐन्द्राग्रमेकादशकपालं निर्वपेत् प्रजाकामः', 'सौर्यं चरं  
निर्वपेत् ब्रह्मवर्चसकामः', 'वैश्वदेवीं साङ्ग्याहायणीं निर्वपेत्  
ग्रामकामः'—इत्येवमादिषु सन्देहः,—किं विगुणमपि फलवत्,  
उत अविगुणमेव फलवत्?—इति। किं प्राप्तम्?—'काम्येषु  
चैवं' स्यात्, विगुणमपि फलवत्—इति। कुतः?। 'अर्थित्वात्',  
यदि विगुणमपि फलवत् एवं अर्थिमात्रमधिकृतं भविष्यति,  
अन्यथा सामान्यशब्दोन्तरेण विशेषः\*, विशेषेवस्थापितो भवि-  
ष्यति। 'असमर्थत्वान्नाधिक्रियते'—इति चेत्। साङ्गं न  
समर्थः कर्तुम्, प्रधानमात्रं तु शक्नोति, प्रधानमात्रे अधि-  
करिष्यति ॥

सू. असंयोगात् नैवं स्यात् विधेः शब्दप्रमाण-  
त्वात् ॥ ९ ॥ (सि०) ॥

भा. तुशब्दात् पक्षो विपरिवर्तते, 'नैवं स्यात्',—यदुक्तं विगुणमपि  
फलवत्—इति, 'असंयोगात्' प्रधानमात्रस्य फलेन, साङ्गात्

भा. हि फलं श्रूयते प्रधानात्, न केवलात्, तेन यद्यपि केवलम् उच्यते, तथापि न एवञ्जातीयकम् तत् कुर्यात्, न केवलस्य फलेन संयोगः—इति, शब्दप्रमाणकश्च अयमर्थो विधीयते, शब्दश्च साक्षात् फलमाह—इति वक्ष्यामः। तस्मात् न विगुणं कर्म कर्तव्यम् एवञ्जातीयकम्—इति ॥

सू. अकर्मणि चाप्रत्यवायात् ॥ १० ॥ (यु०) ॥

भा. न च अत्र प्रधानमात्रस्य अकर्मणि प्रत्यवाय उच्यते, यथा दर्शपूर्णमासयोः; तस्मात् अपि न विगुणमेवंलक्षणकं कर्म प्रयोक्तव्यम्—इति ॥ (६।३।२ अ०) ॥

—  
द्रव्यभेदेऽपि कर्माभेदाधिकरणम् ॥

सू. क्रियाणामाश्रितत्वात् द्रव्यान्तरे विभागः  
स्यात् ॥ ११ ॥ (पू०) ॥

भा. दर्शपूर्णमासयागः पुरोडाशेन उक्तः, स च पुरोडाशो ब्रौहिमयः कर्तव्यः—इति श्रूयते। तत्र एतत् चिन्त्यते,—यदि नीवारमयेन पुरोडाशेन यागः क्रियेत, किं स एव यागः स्यात्, उत अन्यः?—इति। किं प्राप्तम्?—‘द्रव्यान्तरे विभागः स्यात्’, (अन्यो यागः)। कुतः?। आश्रितत्वात्, आश्रयभेदाद्धि गम्यते विशेषः, अयमन्यो नीवाराश्रयो ब्रौह्माश्रयात्—इति, आश्रयभेदस्तावत् विस्पष्ट एव, तद्भेदात् रूपमपि भिन्नं गम्यते। तस्मात् अन्यो यागो द्रव्यान्तरः—इति ॥

सू. अपि वाऽव्यतिरेकाद्रूपशब्दाविभागाच्च गोत्ववदैक-  
कर्म्यं स्यान्नममधेयं च सत्ववत् ॥ १२ ॥ (सि०) ॥

भा. ‘अपि वा’—इति पक्षव्यावृत्तिः। ‘एककर्म्यं स्यात्’ द्रव्या-

भा. न्तरेऽपि, यदा क्रिया भवति चलनं पतनं वा, तदापि तावान् एव सोऽर्थः, न च कश्चित् तत्र व्यतिरिक्तो विशेषो हीनो वा, नो खल्वप्यन्यदेव रूपं, न च शब्दान्तरं वाचकम्।

‘ननु आश्रयभेदो विस्पष्टः’। उच्यते, भिन्नमेव वयमाश्रयं प्रतिजानीमहे, न तु तद्भेदादाश्रितस्य भेदः, अन्यत्वात्, न हि, स्रजि वाससि वा भिन्ने तद्भेदात् पुरुषभेदो गम्यते। ‘सोऽपि तस्य आत्मा भिन्नः’—इति चेत्। नैतदेवं, विशेषमुपलभमानैरेवं शक्यं वक्तुम्, न च, अस्य विशेष उपलभ्यते।

“ननु अयमेव विशेषो यत्, एकोऽपि विनष्टः, एकोऽपि वर्तते। ‘न विनष्टः’—इति यदुच्यते\*, तन्न, प्रागस्य उपलम्भनात्, सत्त्वे प्रमाणं नास्ति, तस्मात् विनष्टः। न च,† प्रत्यभिज्ञायते तद्द्रव्यातिरिक्तः, भेदानुपलम्भनात्। ‘कथन्तर्हि ‘चलति’—इति प्रत्ययः—इति?’ चेत्। उच्यते,—देशान्तरे सम्प्रतिपत्तिदर्शनात्, तत् देशान्तरं गच्छत् आगच्छच्च ‘चलति’—इत्युच्यते, तत्र गन्तापि प्रत्यक्षः, देशान्तरमपि, तेन गतः‡—इति च उच्यते, आगतः—इति च उच्यते”। सत्यं,

\* यदुच्यते इति का० क्री० पु० पाठः ॥

† पूर्वपक्षी कर्मभेदं शङ्कते, न च—इति। तस्मात् द्रव्यात् व्यतिरिक्तः भिन्नो न प्रत्यभिज्ञायते। कुतः?। भेदानुपलम्भनात्, द्रव्यभिन्नत्वेन कर्मणोऽज्ञानात्, अयं भावः, न तावत् द्रव्यादर्थान्तरं कर्म। विनष्टोऽप्ययमानभङ्गिरूपकर्मभिन्नत्वेन स्यात्कर्मस्वरूपानुपलम्भनात्, ततश्च द्रव्यस्यैव रूपान्तरं कर्मेति वाच्यम्, ततश्च द्रव्यस्य भेदे सिद्धः कर्मभेदः। पूर्वपक्षिणं प्रति शङ्कते, कथन्तर्हि?—इति, कर्मणो द्रव्यात्मकत्वे चलति—इत्यनुगतः प्रत्ययो न स्यात्, द्रव्याणां भिन्नत्वात्—इत्यर्थः। उत्तरमाह देशान्तरे—इति, उत्तरदेश-संयोगविभागरूपफलैक्येन तत्कारणत्वसामान्यात् भिन्नास्तपि क्रियासु युक्तोऽनुगतः प्रत्ययः न तु क्रियैक्यात्—इत्यर्थः। ननु कथमयमनुगतः प्रत्ययः आनुमानिकफलं समर्थते, देशान्तरप्राप्तिर्हि आनुमानिकी आकाशस्य अप्रत्यक्षत्वात् इत्याशङ्क्याह तत्र गन्तापि इति, गन्ता प्रत्यक्षः तथा देशान्तरमपि, तेन फलैक्यात् प्रत्यभिज्ञानं न तु क्रियैक्यादिति विशदावभासात् आकाशमपि प्रत्यक्षमेवेत्यर्थः। सिद्धान्तमाह, सत्यम्—इति, कर्मभेदोऽपि सामान्यस्यैकत्वात् युक्ता प्रत्यभिज्ञा, तेन व्रीहियवप्रयोगेऽपि नीबारेऽपि सामान्यात्मना यस्यात्मना वा कर्मैक्यं सिद्धम्—इत्यर्थः इति वार्तिकानुसारिणी टीका ॥

‡ अत्र पूर्वोक्त इति अधिकः पाठः का० क्री० पु० ॥

भा. विनष्टादविनष्टोऽन्यः, योऽपि तु असावन्यः, सोऽपि यजतिशब्द-  
वाच्य एव, यजतिसामान्यं न भिद्यते, न च शब्देन न उच्यते ।  
तस्मात् योऽपि नीवारैर्यागं कुर्यात्, तेनापि चोदितमेव द्यातं,  
चोदितं च कुर्वत ईप्सितं भवति, न अपूर्वद्वयं । नामधेयं  
च दर्शयति 'दर्शः'—इति वा 'पूर्णमासः'—इति वा अस्यैव  
सामान्यस्य, यथा सत्वेषु सामान्यस्य नामधेयं, न व्यक्तीनाम् ।  
किं प्रयोजनं चिन्तायाः? उत्तरेणाधिकरणेनैतत् विचार्यते ॥  
(६।३।२ अ०) ॥

नित्यकर्मणेऽनित्यप्रारब्धकर्मणश्च द्रव्यापचारे प्रतिनिधिना समापनाधिकरणम् ॥

सू. श्रुतिप्रमाणत्वाच्छिष्टाभावे नागमोऽन्यस्याशिष्ट-  
त्वात् ॥ १३ ॥ (पू०) ॥

भा. अग्निहोत्रादीनि नित्यानि कर्माणि उदाहरणं । तेषु श्रुत-  
द्रव्यापचारे भवति सन्देहः,—किं प्रतिनिधिम् उपादाय प्रयोगः  
कर्तव्यः, उत तदन्तं कर्म उत्सृष्टव्यम्?—इति । किं प्राप्तम्?  
—शिष्टस्य अभावे 'न आगमोऽन्यस्य', तदन्तमेव उत्सृष्टव्यम् ।  
कुतः? । 'अशिष्टत्वात्', यत् ब्रीहियवगुणकं श्रुतं फलवत्, तत्  
नीवारगुणकं क्रियमाणम् अफलकं भवति, तस्मात् तदन्तमेव  
उत्सृष्टव्यम्—इति ॥

सू. क्वचिद्विधानाच्च ॥ १४ ॥ (यु०) ॥

भा. क्वचित् विधीयते,—'यदि सोमं न विन्देत् पूतीकानभिषुणु-  
यात्'—इति, यदि च प्रतिनिधिम् उपादाय प्रयोगः कर्तव्यः  
स्यात्, न विधीयते! विधीयते तु, तस्मात् यच्च न विधीयते,  
न तत्र प्रतिनिधिः—इति ॥

सू. आगमो वा चोदनार्थाविशेषात् ॥ १५ ॥ (सि०) ॥

भा. 'आगमो वा' प्रतिनिधेयस्य द्रव्यस्य । कुतः ? । 'चोदनार्था-  
विशेषात्', यजतिचोदनाचोदितो हि अर्थो न विशिष्यते  
व्रीतिभिर्नोवारैर्वा क्रियमाणः, यागश्च अवश्यकर्तव्यो नित्येषु  
अनित्येषु च प्रारब्धेषु ॥

सू. नियमार्थः क्वचिद्विधिः ॥ १६ ॥ (यु०) ॥

भा. अथ यदुक्तं,—'क्वचित् विधानात्'—इति । उच्यते,—'निय-  
मार्थः क्वचित् विधिः', सोमाभावे वज्रेषु सदृशेषु प्राप्तेषु नियमः  
क्रियते,—पूतीका एवाभिषोतव्या—इति । तस्मात् प्रतिनिधिम्  
उपादाय प्रयोगः कर्तव्यः—इति ॥

सू. तन्नित्यं तच्चिकीर्षा हि ॥ १७ ॥ (आ० नि०)

भा. कथम् पुनरिदम् अवगम्यते,—नियमार्थमेव तद्वचनम्?—  
इति । उच्यते,—यतः प्राप्ताः पूतीकाः । कथं च ते प्राप्ताः ? ।  
'तच्चिकीर्षा हि', तत्र सादृश्यचिकीर्षा—इत्येतत् वक्ष्यामः,  
तच्चिकीर्षया च प्राप्ताः पूतीकाः । तस्मात् 'तन्नित्यं', वचनमेतत्  
नियमाय नित्यम्—इति गम्यते ॥ (६।३।४ अ०) ॥

देवतामन्त्रक्रियाणामपचारे प्रतिनिध्यभावाधिकरणम् ॥

सू. न देवतामिश्रशब्दक्रियमन्यार्थसंयोगात् ॥ १८ ॥  
(सि०) ॥

भा. देवता 'आग्नेयोऽष्टाकपालः'—इत्येवमाद्याः, अग्निः, 'यत्  
आहवनीये जुहति तेन सोऽस्य अभीष्टः प्रीतो भवति'—इति ।  
शब्दो (मन्त्रः) 'वर्हिर्देवसदनं दामि'—इत्येवमादिः, क्रियाः

भा. 'समिधो यजति', 'तनूनपातं यजति'—इत्येवमाद्याः। तत्र सन्देहः,—देवताग्नि-शब्द-क्रियाणाम् अपचारे प्रतिनिधिः उपादेयः, उत न?—इति। किं प्राप्तम्?—पूर्वाधिकरणन्यायेन प्रतिनिधायान्यत्, प्रयोगः कर्तव्यः—इति।

एवं प्राप्ते ब्रूमः,—'न' देवताग्नि-शब्द-क्रियाणाम् अपचारे प्रतिनिधिना भवितव्यम्—इति। कुतः?। 'अन्यार्थसंयोगात्', प्रतिनिधीयमानम् अन्यत् एतेभ्यः, अन्यच्च\* तेषामर्थं न शक्नुयात् कर्तुम्। कश्च तेषाम् अर्थः?। देवता तावदुद्देशेन अर्थं साधयति, अग्निम् उद्दिश्य, अष्टाकपालः पौर्णमास्याममावास्यायां च त्यजते। यच्च अन्येषु हविःषु विहितं, न ततो दर्शपूर्णमासौ भवतः, तत्र अन्या उद्दिश्यमाना न श्रुताया उद्दिश्याया अर्थं कुर्यात्, न हि अन्यस्याम् उद्दिश्यमानायां दर्शपूर्णमासौ भवतः। तस्मात् न देवता प्रतिनिधीयते।

तथा, 'यत् आहवनीये जुहति'—इत्याहवनीयापचारे न अन्योऽग्निः प्रतिनिधातव्यः, अन्यत् वा द्रव्यम्—इति। कुतः?। 'अन्यार्थसंयोगात्', प्रतिनिधीयमानम् आहवनीयकार्यं न वर्तते। कथम्?। अदृष्टम् आहवनीयस्य कार्यम्, आहवनीयस्य उपरि त्यज्यमाने यत् भवति, न तत् अन्यस्य उपरि; न हि, यजतिशब्देन सामर्थ्यात् तत् गृह्यते, यस्योपरि त्यज्यते, न हि, उपरि त्यज्यमानस्य देशः किञ्चित् उपकरोति—इति। तस्मात् न अग्नेः प्रतिनिधिः।

तथा, मन्त्रापचारे न अन्यो मन्त्रः प्रतिनिधीयते, मन्त्रस्य हि एतत् प्रयोजनम्, यत् स्मरयति क्रियां साधनं वा, असति स्मरणे न क्रिया संवर्तते, तत् अपचरिते मन्त्रे यदि तस्यार्थं

\* अन्यच्च इति पाठः क० सं० पु० एवं आ० सो० पुस्तके नास्ति ॥

† अर्पितमिति आ० सो० पु० पाठः ॥



भा. अन्यं शब्दम् उच्चारयति\* पूर्वं प्रतीतेर्थे शब्दम् उच्चारयन्, न शब्देनार्थं प्रतीयात् ! अथ प्रतीतमपि पुनः प्रतिनिधिशब्दोच्चारणेन प्रतीयात् (शब्दात् प्रतीतिं कुर्यात्), एवञ्च प्रतिनिधिशब्दोच्चारणानुरोधोऽनर्थकः स्यात् ; न हि, शब्देन प्रत्यापयितव्यम्—इति किञ्चित् प्रमाणमस्ति, यत् अस्ति, तत् विशेषेणैवानेन शब्देन बहिर्हरादिना—इत्येवं, तदभावे शब्दान्तरानुरोधोऽनर्थकः स्यात् । तस्मात् न शब्दस्य प्रतिनिधिः ।

क्रियापचारे न क्रियान्तरम्, 'अन्यार्थसंयोगात्', समिदयजिमन्तौ दर्शपूर्णमासौ कर्तव्यौ, तौ अन्यस्यां क्रियमाणायां न तदन्तौ भवतः । तस्मात् क्रियायां न प्रतिनिधिः—इति ॥

सू. देवतायां च तदर्थत्वात् ॥ १९ ॥ (यु०) ॥

भा. देवतायाम् अपरो विशेषः, येन न प्रतिनिधीयते, देवता नाम, यदर्थं किञ्चित् चोद्यते, सा ; अन्या तस्याः स्थाने प्रतिनिधीयमाना न देवता स्यात्, चोदिता हि देवता भवति, न अचोदिता, सम्बन्धिशब्दश्च एषः, या यदर्थं चोद्यते, सा तस्यैव देवता, न अन्यस्य ; 'देवता'—इति सम्बन्धिशब्दो न जातिशब्दः । तस्मादपि न देवतायाः प्रतिनिधिः—इति ॥ (६।३।५ अ०) ॥

प्रतिषिद्धद्रव्यस्य प्रतिनिधिलाभावाधिकरणम् ॥

सू. प्रतिषिद्धं चाविशेषेण हि तच्छ्रुतिः ॥ २० ॥

भा. अथ यत् प्रतिषिद्धम्,—'अयज्ञिया वै वरकाः कोद्रवाः, अयज्ञिया वै माषाः'—इति, किं तत् श्रुतद्रव्यापचारे प्रति-

भा. निधातव्यम्, उत न?—इति । किं प्राप्तम्?—प्रतिनिधेयम्—  
इति, “आगमो वा चोदनार्थाविशेषात्” (६।३।१५ सू०)—  
इति । एवं प्राप्ते ब्रूमः,—‘प्रतिषिद्धं च’ न प्रतिनिधातव्यम्  
—इति, अविशेषेण हि एतत् उच्यते,—न यज्ञार्हं माषा  
वरकाः कोद्रवाश्च—इति, यज्ञसम्बन्ध एषां प्रतिषिध्यते । नैते  
यज्ञाङ्गभावं नेतव्याः—इति, प्रतिनिधीयमानाश्च अङ्गभावं  
नीता स्युः । तस्मात् न एते प्रतिनिधातव्याः—इति ॥ (६।  
३।६ अ०) ॥

स्वामिनः प्रतिनिध्यभावाधिकरणम् ॥

स. तथा स्वामिनः फलसमवायात् फलस्य कर्मयोगि-  
त्वात् ॥ २१ ॥

भा. अग्निहोत्रादीनि कर्माणि उदाहरणं । तेषु स्वामिनि अप-  
चरति सन्देहः,—किम् अन्यः प्रतिनिधातव्यो न?—इति ।  
किं प्राप्तम्?—प्रतिनिधातव्यः—इति । कुत? । “आगमो वा  
चोदनार्थाविशेषात्”—इति । एवं प्राप्ते ब्रूमः,—‘तथा स्वामिनः’  
स्यात् । कोऽर्थः? । न प्रतिनिधिः । कुतः? । ‘फलसमवायात्’,  
योऽर्थो स्वत्यागेन चरतिवजः परिक्रीणीते, यस्तु स्वं प्रदेयं  
त्यजति, स स्वामी ; यदि स प्रतिनिधीयते, स्वामिना यत्  
कर्त्तव्यं, तत् सर्वं कुर्यात्, तत् सर्वं कुर्वन्, स्वाम्येव स्यात्, न  
प्रतिनिधिः ; स एव हि फलेन सम्बध्यते । य उत्सर्गं करोति,  
स फलवान् भवति, तदुक्तं,—“शास्त्रफलं प्रयोक्तारि” (३।७।  
१८ सू०)—इति । तस्मात् न स्वामिनः प्रतिनिधिः—इति ॥  
(६।३।७ अ०) ॥

सचे कस्यचित् स्वामिनोऽपचारे प्रतिनिधादानाधिकरणम् ॥ (सचन्यायः) ॥

सू. बहूनां तु प्रवृत्तेऽन्यमागमयेद्वैगुण्यात् ॥ २२ ॥

भा. सत्राणि उदाहरणं,—‘सप्तदशावराः सत्रमासीरन्’—इति, तेषु कस्मिंश्चित् स्वामिनि अपचरति सन्देहः,—किं तत्र अन्यः प्रतिनिधातव्यः, उत न?—इति । किं प्राप्तम्?—न स्वामिनः प्रतिनिधिः—इति । एवं प्राप्ते ब्रूमः,—‘बहूनां’ यजमानानां प्रवृत्ते कर्मणि, अपचरिते कस्मिंश्चित् स्वामिनि अन्यमागमयेत् । कुतः? । एवम् अवैगुण्यं भवति—इति, स्वामिगता सप्तदशादि-सङ्ख्या तत्र अङ्गं, तथा विना कर्म विगुण्यं, तत्सम्पादनाय अन्यः आगमयितव्यः ।

‘ननु स्वामिगता सङ्ख्या, न तु आगम्यमानः स्वामी—इति वक्ष्यामः; तेन अशक्यैव सा सङ्ख्या उपादातुम्’—इति । उच्यते,—स्वामिगता न हि भविष्यति, न हि सा शक्या कर्तुम्—इति; इदं तु शक्यं कर्तुम्, ये स्वामिनां पदार्थाः, ते इह सप्तदशावरैः कर्तव्याः—इत्येतत् उपपादितं भविष्यति । तस्मात् प्रतिनिधातव्यं तत्र—इति ॥ (६।३।८ अ०) ॥

सचे प्रतिनिहितस्यास्वामित्वाधिकरणम् ॥

सू. सः स्वामी स्यात् तत्संयोगात् ॥ २३ ॥ (पू०) ॥

भा. तस्मिन् आगम्यमाने इदानीं सन्देहः,—किम् असौ स्वामी, उत कर्मकरः?—इति । किं प्राप्तम्?—‘स स्वामी स्यात्’ । कस्मात्? । ‘तत्संयोगात्’, तेन (स्वामित्वेन) संयोगः, यो हि असौ आनीयते, स स्वामी क्रियते, स्वामिनि अपचरिते अन्यो यदि स्वामी क्रियते, ततः स प्रतिनिधिः कर्तो भवति । तस्मात् स्वामी—इति ॥

सू. कर्मकरो वा भृतत्वात्\* ॥ २४ ॥ (सि०) ॥

भा. 'कर्मकरो वा' स स्यात्। कुतः?। 'भृतत्वात्', भृतो हि असौ तैः शिष्टैः स्वामिभिः प्रयुक्तः, परिक्रीयमाणो न स्वामी भवति, यः फलं प्राप्नोति, सः स्वामी, यः परस्थोपकारे वर्तते, स कर्मकरः, नैव असौ फलं प्राप्नोति। कुतः?। यो हि आरभ्य परिसमापयति, स फलवान्, एष हि आख्यातार्थः, स हि उपक्रमप्रवृत्ति अपवर्गपर्यन्तम् आह। 'ननु तेषां तत्र विगुणं कुर्वन्ति, सप्तदशानां स्वामिनामभावात्, तस्मात् तेषां न स्वामिनः, नो चेत् स्वामिनः, न फलं प्राप्नुवन्ति'। उच्यते, न सप्तदशावराः फलसम्भवाये भवेयुः—इति श्रूयते, न सङ्ख्या फलपरिग्रहे गुणभूता। किन्तुहि?—पदार्थेषु, सप्तदशावरैर्याजमानाः पदार्थाः कर्तव्याः—इति, ते च प्रतिनिहितेन क्रियन्ते, अफलत्वेऽपि च सत्यं सङ्कल्पं कर्तुम् अन्यमानयन्ति। आनीयमानस्य च न तेन प्रयोजनम् ॥

सू. तस्मिंश्च फलदर्शनात् ॥ २५ ॥ (यु०) ॥

भा. 'तस्मिंश्च दिष्टां गतिं गते फलं दर्शयति,—'यो दीक्षितानां प्रमीयेत अपि तस्य फलम्—इति। तस्मात् कर्मकरः—इति ॥ (६।३।९ अ०) ॥

सचे प्रतिनिहितस्य यजमानधर्मग्राहिलाधिकरणम् ॥

सू. स तद्धर्मा स्यात् कर्मसंयोगात् ॥ २६ ॥

भा. बहूनां कस्मिंश्चित् अपचरिते प्रतिनिधेयोऽन्यः—इत्येतत्

भा. समधिगतम्; इदम् इदानीं तत्र सन्दिग्धं,—किम् असौ स्वामि-  
धर्मा स्यात्, उत ऋत्विग्धर्मा?। किं प्राप्तम्?—ऋत्विग्धर्मा।  
कुतः?। परार्थं हि स यजति, यश्च परार्थं यजति, स ऋत्विक्  
—इति। एवं प्राप्ते ब्रूमः,—‘स तद्धर्मा स्यात्’ (स्वामिधर्मा),  
तस्य हि कार्यं श्रूयते, यश्च यस्य कार्यम् अधीतिष्ठति, स तद्धर्मैः  
सम्बध्यते, यथा सुग्धर्मैः\* स्वधितिरिति ॥ (६।३।१० अ०) ॥

श्रुतद्रव्यापचारे तत्सदृशस्यैव प्रतिनिधिलाधिकरणम् ॥

ख. सामान्यं तच्चिकीर्षा हि ॥ २७ ॥

भा. श्रुते द्रव्ये अपचरति प्रतिनिधिम् उपादाय प्रयोक्तव्यम्—इति  
स्थितम्। तत्र सन्देहः,—किं यत्किञ्चित् द्रव्यं उपादाय प्रयोगः  
कर्तव्यः, उत सदृशम्?—इति। किं प्राप्तम्?—यत्किञ्चित् उपा-  
दाय—इति। एवं प्राप्ते ब्रूमः,—सामान्यं यत्र गृह्यते, तत्  
उपादातव्यं सदृशम्—इति। कुतः?। सर्वं हि आहूतिवचनाः  
शब्दाः, आहूतिश्च यद्यपि अङ्गभावेन श्रूयते, तथापि न साक्षात्  
तस्याः क्रियां प्रत्यङ्गभावः। यत्तु क्रियासाधनं द्रव्यमर्थादङ्गभूतं  
प्राप्तं, तत् परिच्छिन्दती क्रियायां अङ्गभावं याति, व्यक्तेश्च  
आहूत्या विशेषाः परिच्छिद्यन्ते, ते विशेषा अङ्गभूताः, अथ  
तस्यां आहूतावपचरितायाम् अर्थप्राप्तं द्रव्यं गृहीतव्यमेव,  
यस्मिंश्च सदृशे गृह्यमाणे तेषां विशेषाणां केचित् संगृहीता  
भवन्ति, स तत्र लाभो लभ्यते—इति, तत्सदृशं द्रव्यम् उपादातव्यं  
भवति। तस्मात् व्रीहीणाम् अपचारे नीवाराः प्रतिनिधेयाः  
—इति ॥ (६।३।११ अ०) ॥

\* सुवधर्मैरिति का० ज्री० पु० पाठः ॥

† यं किञ्चित् प्रतिनिधिम् इति क० सं० पु० पाठः। यत् किञ्चित् प्रतिनिधिमिति  
आ० सो० पु० पाठः ॥

द्रव्यापचारे वैकल्पिकद्रव्यान्तरानुपादानाधिकरणम् ॥

सू. निर्देशात्तु विकल्पे यत्प्रवृत्तम् ॥ २८ ॥ (सि०) ॥

भा. अस्ति ज्योतिष्टोमे पशुः अग्निषोमीयः, 'यो दीक्षितो यत् अग्निषोमीयं पशुमालभते'—इति। तत्र श्रूयते, 'खादिरे पशुं बध्नाति पालाशे बध्नाति रौहितके बध्नाति'—इति। तत्र कदाचित् खदिरगुणके\* प्रयोगे आरब्धे खदिरो विनष्टः, तत्र सन्देहः,—किं वैकल्पिकस्य उपादानम् उत खदिरसदृशस्य?—इति। किं प्राप्तम्?—वैकल्पिकस्य—इति। कुतः?। स हि श्रुतः, खदिरसदृशो न श्रूयते, तस्मात् वैकल्पिकस्य उपादानम्—इति।

एवं प्राप्ते ब्रूमः,—'विकल्पे यत् प्रवृत्तं', तत्सदृशम् उपादेयं, यत् प्रवृत्तं तस्मिन् प्रयोगे, तत् निर्दिष्टं, तत् अङ्गभूतं, वैकल्पिकम् अनङ्गम्। आश्रितखदिरे प्रयोगे† पलाशरौहितकावनङ्गभूतौ, तौ न शक्येते यदा खदिरः, तदा एव कर्तुम्, अशक्यं च अश्रुतं। तस्मात् आश्रितखदिरे प्रयोगे इतरौ न उपादेयौ, अनङ्गभूतत्वात्; खदिरस्य सदृशम् अन्वेषितव्यम्—इति ॥

सू. अशब्दमिति चेत् ॥ २९ ॥ (आ०) ॥

भा. 'इति चेत्' पश्यसि,—खदिरसदृशम् उपादेयम्—इति, अशब्दमेवं हतं भवति। तस्मात् शब्दवच्चात् वैकल्पिकम् उपादेयम् ॥

सू. नानङ्गत्वात् ॥ ३० ॥ (आ० नि०) ॥

भा. नैतदेवम्, अनङ्गं तस्मिन् प्रयोगे वैकल्पिकं, आश्रितखदिरो

\* खदिरगुणकेन इति क० सं० पु० एवं आ० सो० पु० पाठः ॥

† प्रयोगे इति क० सं० एवं आ० सो० पुस्तके नास्ति ॥

भा. हि स प्रयोगो, यो निर्दिष्टः, तस्य निर्देशात् इतरावश्रुतौ ।  
 “ननु निर्देशाभावेऽङ्गभावविरोधः, तेन श्रुतौ—इति । ‘किम्  
 अतः?’ । यद्येवम्, यदा उपात्तस्य अभावः, तदा अवणम्” ।  
 नैतदेवं, नैमित्तिकं हि तथा प्रतिज्ञायेत, सति वचने\* निमित्ते,  
 असति खदिरे इतरौ श्रुतौ—इति । तत्र को दोषः? । स एव  
 अपेक्षितोऽनपेक्षितश्च—इति विरोधो भवेत्, संस्काराश्च खदिरे  
 कर्तव्याः, खदिरसदृशे तदुद्ध्या गृह्यमाणे श्रुतबुद्ध्या कृता भवन्ति,  
 वैकल्पिकेन तु श्रुतेन असम्बद्धाः† । तस्मात् उपात्तसदृशो ग्राह्यः  
 —इति ॥ (६।३।१२ अ०) ॥

पूतिकस्य सोमप्रतिनिधित्वाधिकरणम् ॥

ख. वचनाच्चान्याय्यमभावे तत्सामान्येन प्रतिनिधिर-  
 भावादितरस्य ॥ ३१ ॥

भा. इदमामनन्ति, ‘यदि न सोमं विन्देत् पूतीकानभिषुणुयात्’—  
 इति । तत्र सन्देहः,—किम् अयमभावे निमित्ते विधिः, उत  
 प्रतिनिधिनियमः?—इति । किं प्राप्तम्?—अभावे विधिः—  
 इति । कुतः? । विधानात्, न हि प्रतिनिधिर्विधीयते, साध्य-  
 सिद्धये साधनं स्वयमेवोपादीयते, इदं तु विधीयते, तत्  
 कल्पान्तरपक्षे अर्थवत् भवति । तस्मात् न प्रतिनिधिः ।

इत्येवं प्राप्ते ब्रूमः,—‘प्रतिनिधिः’ स्यात् । कुतः? । विनष्टे  
 हि साधने साध्यसिद्ध्यर्थं साधनान्तरम् उपादीयते, श्रुतस्य  
 अभावात् । ‘ननु अन्यास्याः पूतीकाः, अन्यद्वि सदृशान्तर-  
 मस्ति’—इति । तदुच्यते,—‘वचनात्’,—सदृशे प्राप्ते, बज्रषु  
 वा असदृशेषु पूतीका अल्पसदृशा नियम्यन्ते । कथम्? । तद्वि

\* सति निमित्तवचने इति का० क्री० पु० ॥

† अश्रुतेन सम्बद्धा इति क० सं० पु० एवं आ० सो० पु० ॥

भा. प्रक्रान्तं कर्म अवश्यकर्तव्यं, तस्याम् अवस्थायाम् अन्तरेणैव वचनं प्रतिनिधेयं द्रव्यान्तरं प्राप्तमेव, प्राप्ते वचनं न विधिः— इति गम्यते; प्राप्तस्य अनुवादो भवितुमर्हति। 'किमर्थम् अनुवादः?—इति चेत्'। उच्यते,—अल्पसादृश्यम् अप्राप्तं, तद्विधानार्थम् अनुवादः। प्रयोजनं पक्षोक्तं, प्रतिनिधिपक्षे सोमसदृश्यस्य उपादानं पूतीकविनाशे, द्रव्यान्तरविधौ पूतीक-सदृशम् उपादेयम् ॥ (६।३।१३ अ०) ॥

प्रतिनिधिरूपकारे उपात्तद्रव्यसदृशस्य पुनः प्रतिनिधिलाधिकरणम् ॥

सू. न प्रतिनिधौ समत्वात् ॥ ३२ ॥

भा. इदं विचार्यते, श्रुते द्रव्ये उपात्ते अपचरिते प्रतिनिधिम् उपादाय प्रयोगः प्राप्तः, यदा सोऽपि विनष्टः प्रतिनिहितः, तदा किं प्रतिनिधिसदृशम् उपादेयम्, उत उपात्तस्य विनष्टस्य?— इति। किं प्राप्तम्?—प्रतिनिहिते विनष्टे तत्सदृशम् उपादेयं पूर्वमेव न्यायेन। एवं प्राप्ते ब्रूमः,—'प्रतिनिधौ' 'न' स्यात् प्रतिनिधिः—इति। कुतः?। 'समत्वात्', यथैव असौ पूर्वः प्रतिनिहितः श्रुतचिकीर्षया, न प्रतिनिधिचिकीर्षया; एवम् अयमपि श्रुतचिकीर्षया, न प्रतिनिधिचिकीर्षया। तस्मात् न प्रतिनिधिसदृशम् उपादेयम् उपात्तनष्टस्य एव सदृशोऽन्वेषितव्यः—इति ॥ (६।३।१४ अ०) ॥

श्रुत्यापि प्रतिनिधेरुपकारे उपात्तसदृशस्य पुनः प्रतिनिधिलाधिकरणम् ॥

सू. स्यात् श्रुतिलक्षणे नियतत्वात् ॥ ३३ ॥ (पू०) ॥

भा. अथ श्रुतिलक्षणे कथं? यथा, 'यदि सोमं न विन्देत् पूतीकान् अभिषुणुयात्'—इति, पूतीकेषु विनष्टेषु पूतीकसदृशम् उपा-



भा. देयम् उत सोमसदृशम्?—इति । किं प्राप्तम्?—‘स्यात्  
श्रुतिलक्षणे’ प्रतिनिधौ प्रतिनिधिसदृशस्य उपादानं कर्तव्यम्.  
सोमाभावे पूतीकव्यक्तयो विहिताः, स चायं श्रुतः सोमाभावः ।  
तस्मात् पूतीकव्यक्तय उपादेयाः—इति ॥

स. न, तदीप्सा हि ॥ ३४ ॥ (सि०) ॥

भा. नेतदेवं, न हि पूतीकव्यक्तीनामीप्सा, पूतीकेषु यत् सोम-  
सादृश्यं, तन्नियम्यते, तथा हि पूतीकविधानं दृष्टार्थम्, असदृश-  
विधानेऽदृष्टं कल्पयेत् ! अतो यस्मिन् तत् अपूतीकसदृशेऽपि द्रव्ये  
भवति तत् ग्रहोक्त्यं, न पूतीकसादृश्यमाद्रियेत—इति ॥ (६।  
३।१५ अ०) ॥

रूप्यापचारे तत्प्राप्तौ तस्मैवोपादानाधिकरणम् ॥

स. मुख्याधिगमे मुख्यमागमो हि तदभावात् ॥ ३५ ॥

भा. अथ यत्र विनष्टे श्रुते प्रतिनिधिम् उपादातुम् प्रस्थितो  
मुख्यमेव उपलभते, तत्र किं प्रतिनिधिमेव उपाददीत, उत तमेव  
मुख्यम्?—इति । किं तावत् प्राप्तं?—प्रतिनिधिः उपादातव्यः  
—इति, एवंसङ्कल्पितवानसौ प्रतिनिधिम् उपाददान एव सत्य-  
सङ्कल्पो भवति । तस्मात् प्रतिनिधातव्यम्—इति । एवं प्राप्ते  
ब्रूमः,—‘मुख्याधिगमे’ तमेव उपाददीत ; अभावे हि श्रुतस्य,  
अनुकल्पः प्रतिनिधिः, श्रुते हि सकलाः व्यक्तयः, प्रतिनिधौ  
विकलाः । अथ यदुक्तं,—सङ्कल्पभेददोषः—इति, श्रुतेषु असौ  
शिष्टविगर्हणायां वा ॥ (६।३।१६ अ०) ॥

प्रतिनिधिना प्रारब्धे कर्मणि श्रुतद्रव्यलाभेऽपि प्रतिनिधिनैव संसापनाधिकरणम् ॥

स. प्रवृत्तेऽपीति चेत् ॥ ३६ ॥ (पू०) ॥

भा. अथ अग्निहोत्रादिषु कर्मसु श्रुतद्रव्यापचारे प्रतिनिधौ उपात्ते वृत्तेषु केषुचित् संस्कारेषु यदि तदेव श्रुतम् उपलभ्येत, किं श्रुतम् उपादीयेत, उत तेनैव प्रतिनिहितेन समापयितव्यम्?—इति । किं प्राप्तम्?—श्रुतम् उपादीयेत प्रवृत्तेऽपि, तदुक्तम्, “आगमो हि तद्भावात्”—इति । तस्मात् न प्रतिनिधातव्यम्—इति ॥

स. नानर्थकत्वात् ॥ ३७ ॥ (सि०) ॥

भा. नैतदेवं, येन हि खदिराभावे कदरे पशुर्नियुक्तो भवति, अथ खदिरम् उपलभते, प्रवृत्तेऽर्थे किं खदिरेण कुर्यात्? अर्थार्थं हि खदिरोपादानं न खदिरोपादानार्थमेव । तस्मात् न श्रुतम् उपादीयेत ॥ (६।३।१७ अ०) ॥

सत्यपि संस्कारयोग्येऽसुखे सुखस्यैवोपादानाधिकरणम् ॥

स. द्रव्यसंस्कारविरोधे द्रव्यं तदर्थत्वात् ॥ ३८ ॥

भा. प्रवृत्ते पशुकर्मणि, यूपकाले अस्ति महत्कदरं द्रव्यं तद्वत्तत्वादि-संस्कारक्षमं, अस्ति खदिरद्रव्यम् अनेवज्जातीयकं । तत्र किम् उपादेयम्?—इति । संस्कारा न परिलोप्यन्ते—इति कदर उपादीयेत—इति ।

एवं प्राप्ते ब्रूमः,—‘द्रव्यसंस्कारविरोधे द्रव्यं’ प्रति आद्रव्येरन्, न संस्कारान् । कुतः? । ‘तदर्थत्वात्’, संस्कारा हि द्रव्यं कर्मयोग्यं कुर्वन्ति; तत्र संस्कारपरिलोपे द्रव्यमपि तावत् गृह्यते, द्रव्याभावे न द्रव्यं, न संस्काराः, द्रव्यं तेषां द्वारं, वचनप्रामा-

भा. एयात्, तदभावे नष्टद्वारं न अपूर्वं गच्छेयुः। तस्मात् खदिरम्  
उपाददीरन्—इति ॥ (६।३।१८ अ०) ॥

प्रयोजनायोग्यस्य मुख्यस्य सत्त्वेऽपि प्रतिनिध्यादानाधिकरणम् ॥

ख. अर्थद्रव्यविरोधेऽर्थो द्रव्याभावे तदुत्पत्तेर्द्रव्याणामर्थ-  
शेषत्वात् ॥ ३९ ॥

भा. अस्ति यूपकाले खदिरलता पशोरप्रागल्भ्ये न समर्थाः,  
कदरद्रव्यं तु तत् समर्थं। तत्र सन्देहः,—किम् उपादेयं  
खदिरद्रव्यम्, उत कदरद्रव्यम्?—इति। खदिरद्रव्यम्—इति  
आह, तद्धि श्रुतं, तत् उपाददानः शास्त्रविहितं करोति,  
प्रतिनिधौ अश्रुतकारी स्यात्। तस्मात् न प्रतिनिधातव्यम्  
—इति। एवं प्राप्ते ब्रूमः,—‘अर्थद्रव्यविरोधे’ अर्थे प्रति  
आदर्तव्यं, तदर्थं हि द्रव्योपादानं नियोजनात्, अप्रागल्भ्यं  
पशोः भविष्यति—इति, न द्रव्यमेव उपादीयेत—इति, कदरम्  
उपाददानो द्रव्यश्रुतिं बाधते, अर्थे तु अनुगृह्णाति, खदिर-  
लताम् उपाददानः उभयं बाधते। तस्मात् कदरद्रव्यम् उपा-  
देयम्, द्रव्याभावे हि तदुत्पत्तिः (प्रतिनिधेरुत्पत्तिः) उक्ता,  
द्रव्याणि अर्थे प्रति शेषभूतानि ॥ (६।३।१९ अ०) ॥

प्रधाननिर्व्वाहकले अङ्गनिर्व्वाहापर्याप्तस्यापि मुख्योपादानाधिकरणम् ॥

ख. विधिरप्येकदेशे स्यात् ॥ ४० ॥ (पू०) ॥

भा. सन्ति व्रीहयः, यावन्तो द्वयदानमात्रं निर्वर्त्तयन्ति, तथा  
सन्ति नीवाराः शेषकार्याणाम् अपि पर्याप्ताः, तत्र किम्  
उपादेयम्?—इति। किं प्राप्तम्?—‘अपि’ ‘एकदेशे’ द्वय-

भा. दानमात्रेऽपि निर्वर्त्यमाने प्रतिनिधिः उपादेयः। किंकारणम्?।  
शेषकार्याणां सम्पत्तिर्भविष्यति—इति ॥

सू. अपि वार्थस्य शक्यत्वात् एकदेशेन निर्वर्त्तेतार्था-  
नामविभक्तत्वाद्गुणमात्रमितरत्तदर्थत्वात् ॥ ४१ ॥  
(सि०) ॥

भा. 'अपि वा'—इति पक्षव्यावृत्तिः। 'एकदेशेन' ब्रीह्यीणां  
प्रधानमात्रं निर्वर्त्तयितव्यम्। कुतः?। 'अर्थस्य शक्यत्वात्',  
योऽर्थार्थः, येन कार्यं तत्तावत् निर्वर्त्त्यते, शेषकार्याणि यदि  
न शक्यानि, न अङ्गानुरोधेन प्रधानस्य गुणो बाधितव्यः।  
तत् हि अङ्गं, यत् प्रधानस्य उपकरोति, न यत् अपकारे  
वर्त्तते। तत्र च शेषकार्याणि क्रियमाणानि प्रधाने ब्रीह्यत्वं  
गुणं विहन्युः, ब्रीह्यत्वं च प्रधाने साक्षादङ्गभूतं श्रूयते,—  
'ब्रीह्यभिर्यजेत'—इति। तस्मात् न तेषु अनुरोधः कार्यः,  
असति हि अङ्गप्रधानविभागे एतत् एवं स्यात्, अस्ति हि  
असौ। तस्मात् न प्रतिनिधिः—इति। तथा च अन्यार्थ-  
दर्शनमपि भवति, 'तदेव यादृक् तादृक् होतव्यम्'—इति ॥  
(६।३।१८ अ०) ॥

इति श्रीश्वरस्वामिनः कृतौ मीमांसाभाष्ये षष्ठस्याध्यायस्य  
ततीयः पादः ॥

## षष्ठे अध्याये चतुर्थः पादः ॥



अवत्तनाशे पुनरवदानार्थम् प्रतिनिध्यादानाधिकरणम् ॥

सू. शेषात् द्रवदाननाशे स्यात्तदर्थत्वात् ॥ १ ॥ (पू०) ॥

भा. दर्शपूर्णमासयोः श्रूयते,—‘यदाग्नेयोऽष्टाकपालोऽमावास्यायां पौर्णमास्यां वाच्युरतो भवति’—इति । तत्र यदि द्रवदानमात्रम् उद्धृतं व्यापद्यते, किं शेषात् पुनरवदेयं, न?—इति भवति संशयः । किं प्राप्तम्?—‘द्रवदाननाशे’ ‘शेषात्’ पुनरवदेयं । कुतः? । ‘तदर्थत्वात्’, अग्नर्थं हि तद्विः, अग्नये यागो निर्वर्त्तयितव्यः—इति, तद्वदाने विनष्टे यागः कर्त्तव्य एवावतिष्ठते, प्रयोजनं च यागेन । स च आग्नेयेन क्रियमाणः श्रुतः एवाभिनिर्वर्त्तितो भवति—इति किमिति न क्रियेत । तस्मात् शेषात् अवदातव्यम्—इति ॥

सू. निर्द्देशान्यदागमयेत् ॥ २ ॥ (सि०) ॥

भा. अथ ‘वा अन्यत्’ हविः ‘आगमयेत्’ न शेषात् अवदातव्यम् । कुतः? । ‘निर्द्देशात्’, निर्द्देशो हि भवति,—‘मध्यात् पूर्वाह्णात् अवदेयम्’—इति, द्रवदानं च होमसम्बद्धं, ‘द्रवदानं जुहोति’—इति, तत्र अन्यत् शिष्टं मध्यस्य पूर्वाह्नस्य विशेषणार्थं । यच्च तद्धोमसंयुक्तं तद्विनष्टं, तच्छेषेण क्रियमाणममध्येनापूर्वाह्णेन च कृतं स्यात् । ‘ननु अवत्ते यत् शिष्टं ततो मध्यात् पूर्वाह्णाच्च ग्रहीष्यते’ । उच्यते, कृत्स्नस्य यत् मध्यं पूर्वाह्णे च तच्चोदितं, न इतरस्य ।

अथ वा ‘निर्द्देशात्’—इति, विनष्टे हि अन्यत् द्रव्यं निर्द्देश्यते,—‘यस्य सर्वाणि हवींषि नश्येयुः दुष्येयुर्वा अपहरयुर्वा

भा. आज्येन ता देवताः परिसङ्ख्याय यजेरन्—इति हविषो नाशे  
आज्यं प्राप्तम्। तेन न शेषात् अवदातव्यम्—इति।

अपर आह,—शेषनिर्दिशात्—इति, निर्दिश्यते हि तच्छिष्ट-  
मपरेभ्यः ‘शेषकार्येभ्यः’—इति, तन्न उपपद्यते, न हि तानि  
शेषकार्याणि हवींषि प्रयोजयन्ति, न च अनिष्टप्रयोजनं  
हविरन्यत्र प्रतिपाद्यम्। तस्मात् न अयमर्थः ॥ (६।४।  
१ अ०) ॥

स्थिष्टदर्थस्यावक्तव्यं नाशे पुनरवदानाधिकरणम् ॥

सू. अपि वा शेषभाजां स्याद्विशिष्टकारणत्वात् ॥ ३ ॥

भा. अथ स्थिष्टदर्थमवक्तं यदि विनश्यति, तत्र किं शेषात्  
अवदेयम् उत न?—इति। किं प्राप्तम्?—पुनः शेषात् अव-  
देयम्—इति। कुतः?। न अत्र ह्यस्तस्य उत्तरार्द्धादवदीयते\*।  
कस्य तर्हि?। सन्निहितस्य, सति हि प्रयोजने सन्निहितस्य  
अवदेयम्—इति, तस्मात् अवदीयमाने श्रुतं कृतं भवति।  
तस्मात् शेषात् अवदेयम्—इति।

एवं प्राप्ते ब्रूमः,—‘शेषभाजां स्यात्’ लोपः। कुतः?।  
‘विशिष्टकारणत्वात्’, विशिष्टं हि कारणं तस्य अवदाने, कथं  
प्रतिपाद्येत?—इति; प्रतिपत्तिश्च विविक्तकरणेन उपकरोति,  
तस्य विविक्तकरणाय प्रतिपाद्यमानस्य नियमोभ्यं स्थिष्टद्वोमेन  
प्रतिपादयितव्यः, तथा हि स प्रतिपादितो भवति; स यदि  
होमायोद्धृतो विपद्येत, कृते विवेके न पुनर्ग्रहणं प्रयोजयेत्,  
प्रतिपाद्यमानश्च स्थिष्टद्वोमेन प्रतिपादयितव्यः—इति, प्रति-  
पाद्यमानाभावात् लोप एव स्थिष्टकृतः स्यात्, प्रधाने कृते शिष्टं

\* उत्तरार्द्धा गृह्यते इति आ० सो० पु० पाठः ॥

† तस्य इति क० सं० पु० ॥

भा. सर्वशेषकार्यसाधारणम् । तत्र एकस्य उद्धृतौ शिष्टम् अन्यत्र प्रतिपादनीयम् ॥ (६।४।२ अ३) ॥

ऋत्विजामेव शेषभक्षणाधिकरणम् ॥

ख. निर्देशाच्छेषभक्षोऽन्यैः प्रधानवत् ॥ ४ ॥ (पू०) ॥

भा. स्तो दर्शपूर्णमासौ, तत्र भक्षाः प्राश्नित्र-चतुर्द्धाकरण-शंयुवाक-कालाः । तेषु सन्देहः,—किम् अन्ये एव तेषां भक्षयितारः, उत प्रकरणगताः?—इति । किं प्राप्तम्?—‘शेषभक्षोऽन्यैः’ अप्रकरणस्थैः कर्त्तव्यः । कुतः? । ‘निर्देशात्’, निर्दिश्यन्ते हि अध्वर्यादयः इडाभक्षे, ‘यजमानपञ्चमा इडां भक्षयन्ति’—इति, सर्वेषु भक्षयितृषु प्राप्तेषु परिसङ्ख्यानार्था निर्देशः क्रियते,—इडामेव एते भक्षयेयुः—इति, यथा ‘आग्नेयोऽष्टाकपालः’—इति सर्वस्मिन् अवयविनि यागानियमे प्राप्ते इवदानमात्रं श्रूयते, विधिर्वा न, प्राप्तत्वात्, न अनुवादोऽनर्थकत्वात्, परिसङ्ख्या तु अर्थवत्त्वाय; एवमेषां परिसङ्ख्या—इति । अपि च यदि प्रकृता एव भक्षयेयुः, अश्वमेधे दोषः स्यात्, वज्रत्वात् भक्षाणां, भक्षयन्तो न्नियेरन् ॥

ख. सर्वैर्वा समवायाद्व्यात् ॥ ५ ॥ (सि०) ॥

भा. ‘सर्वैर्वा’ प्रकृतैरेव भक्ष्येत, तद्धि भक्षणं पुरुषसंस्कारार्थं, पुरुषाः संस्कृताः प्रचरिष्यन्ति—इति । तेषु विनिगमनाया अभावात् यावन्तः प्रकरणे समवेताः, ते सर्वे भक्षयेयुरिति ॥

ख. निर्देशस्य गुणार्थत्वम् ॥ ६ ॥ (आ० नि० १म) ॥

भा. अथ यदुक्तं,—‘निर्देशात्’—इति, गुणार्थः सः,—अन्ये कर्म-

भा. करत्वात् एव प्राप्ताः, तत्र यजमानः तेषां पञ्चमो वचनात् निर्दिश्यते, तत्प्राप्त्यर्थं चेदं वचनम्; ततो न परिसङ्ख्या ॥

सू. प्रधाने श्रुतिलक्षणम् ॥ ७ ॥ (आ० नि० २य) ॥

भा. यत्तु द्वयवदानमात्रं प्रधाने निर्दिश्यते, तत् वचनप्रामाण्यात् परिसङ्ख्यानार्थं, न हि तत्र कस्यचित् अपूर्वस्य विधिः, इह यजमानो विधीयते, विधिपरिसङ्ख्यासंशये विधिर्ज्यायान्। तत्र स्वार्थे शब्दः, परिसङ्ख्यायां त्रयो दोषाः,—स्वार्थहानम्, असार्थपरिग्रहः, प्राप्तबाधश्च—इति। तस्मात् प्राकृता एव भक्षयेयुः—इति ॥

सू. अर्थवदिति चेत् ॥ ८ ॥ (आ०) ॥

भा. अथ यदुक्तम्,—अश्वमेधे विरोधः स्यात्, बलत्वात् भक्षाणाम्—इति, तत्परिहर्तव्यम् ॥

सू. न चोदनाविरोधात् ॥ ९ ॥ (आ० नि० ३य) ॥

भा. अश्वमेधे न सर्वं भक्षयिष्यन्ति, अर्थात् सर्वं भक्षयन्तोऽश्वमेधं न समापयेयुः, तत्र अश्वमेधश्रुतिः प्रत्यक्षा, सा विरुध्यमाना चोदकप्राप्तं सर्वभक्षणं बाधते, प्रकृतौ तु न विरोधः। तस्मात् सर्वं प्रकृता भक्षयेयुः—इति ॥ (६।४।३ अ०) ॥

छात्रैकदेशभेदे प्रायश्चित्तानुष्ठानाधिकरणम् ॥

सू. अर्थसमवायात्प्रायश्चित्तमेकदेशेऽपि ॥ १० ॥  
(सि०) ॥

भा. स्तो दर्शपूर्णमासौ, तत्र आमनन्ति, 'भिन्ने जुहोति, स्क्वन्ने जुहोति'—इति। तत्र सन्देहः,—किं छात्रे भिन्ने स्क्वन्ने च



भा. प्रायश्चित्तम्, उत एकदेशेऽपि भिन्ने स्तन्ने च?—इति । किं पुनः सर्वभिन्नम्, किम् एकदेशभिन्नम्?—इति, चूर्णीकृतम् अयोग्यं प्रयोजनाय, दृष्ट्वाभिन्नम्; यत् शक्ये विगतेऽपि प्रयोजनसमर्थम्, तत् एकदेशभिन्नम्—इति । किं प्राप्तम्?—एकदेशभिन्नेऽपि 'प्रायश्चित्तम्' । कस्मात्? । 'अर्थसमवायात्', समवेतं तत्र भेदनम्, एकदेशभिन्नमपि भिन्नम्—इति, एवं प्राप्ते निमित्ते नैमित्तिकं कर्तव्यं भवति ॥

सू. न त्वशेषे वैगुण्यात्तदर्थं हि ॥ ११ ॥ (पू०) ॥

भा. तुशब्दः पक्षं व्यावर्तयति । 'न' 'अशेषे' भिन्ने प्रायश्चित्तं स्यात् विनष्टसंस्कारार्थं हि प्रायश्चित्तम् । कुतः? । एतद्भेदनवता प्रयोजनमस्ति, न ह्येतेन, तेन संस्थितेन प्रयोगः करिष्यते—इति प्रायश्चित्तम् क्रियते, न च, तेन चूर्णीकृतेन प्रयोगः शक्यते कर्तुम् । तस्मात् प्रायश्चित्तम् अनर्थकम् । एकदेश-भिन्नेन तु संस्थितेन शक्यते प्रयोगः, तस्मात् एकदेशभिन्ने प्रायश्चित्तम् स्यात्—इति ॥

सू. स्याद्वा प्राप्तनिमित्तत्वादतद्वर्त्मो नित्यसंयोगान्न हि तस्य गुणार्थेनानित्यत्वात् ॥ १२ ॥ (उ०) ॥

भा. 'स्यात् वा' प्रायश्चित्तं, दृष्ट्वाभिन्नेऽपि । कुतः? । 'प्राप्त-निमित्तत्वात्', प्राप्तं हि निमित्तं भेदनं, प्राप्ते च निमित्ते नैमित्तिकं कर्तव्यम् । यच्च उक्तं,—व्यापन्नसंस्कारार्थं प्रायश्चित्तम्—इति, न अयं तस्य धर्मः । कुतः? । 'नित्यसंयोगात्', नित्यवत् होमः, अनित्यं हि भेदनं, न हि नित्यम् अनित्यस्य उपकर्तुम् चोद्यते, यदि नित्यं दर्शपूर्णमासयोरङ्गं नानित्यस्य उपकाराय । कुतः? । कदाचित् अनित्यं नैव स्यात्, तत्र कथं तस्य उपकारकं भवेत्? । तत्र को दोषः? । न शक्यं

भा. नित्येन उपकर्तुम्, तेन 'नित्यम् उपकुर्यात्'—इति वचनं प्रलाप एव। अथ नैमित्तिकं, न दोषो भवति। तस्मात् अस्मत्पक्ष एव। अस्मिन् पक्षे यदा भिन्नं, तदा होमः, यदा न भिन्नं, तदा नैव होमो विधीयते; भवदीये पक्षे भवति दोषः, नित्यानित्ययोर्नास्ति सम्बन्धः—इति। तस्मात् भिन्नमात्रे प्रायश्चित्तम्—इति ॥

सू. गुणानाञ्च परार्थत्वाद्वचनात् व्यपाश्रयः  
स्यात् ॥ १३ ॥ (यु०) ॥

भा. असति वचने न गुणो गुणार्थो भवितुमर्हति, प्रकरणतः सर्वे प्रधानार्थम्, भिन्नमपि होमोऽपि, न च भिन्नम् आधारभावेन\* उपदिश्यते, भिन्नस्य आधारभावे हि न होमान्तरं विधीयेत। प्रधानस्य एव हि तदा भिन्नो गुणः—इति गम्यते, तत्र आहवनीयसंयोगो बाधेत। 'वचनाद्विकल्पः'—इति चेत्। न, निमित्तत्वेन सम्भवात्, होमस्य च श्रुत्या विहितत्वात्, यदा होमो विधीयते, तदा श्रुत्या, यदा भिन्नो गुणः, तदा वाक्येन। तस्मात् न आधारो भिन्नः। 'यद्युच्येत,—निमित्तपक्षेऽपि न होमान्तरं, प्रकृतस्यैव होमस्य निमित्तं विधीयेत'—इति। तन्न, अनुपादीयमानं हि निमित्तम्—इत्युच्यते, यदि हि विधीयेत, निमित्तमेव तत् न स्यात्। यदि च यस्यापि निमित्तं सोऽपि उद्दिश्येत, तत्र द्वयोः उद्दिश्यमानयोः सम्बन्धः एव न स्यात्। न च, अत्र भेदनं कुर्यात्—इति विधीयते, भेदने निर्वृत्ते यदन्यत् श्रूयते, तद्विधीयते ॥

सू. भेदार्थमिति चेत् ॥ १४ ॥ (आ०) ॥

भा. अथ उच्येत,—एवमुपायं तत्कपालं सन्धीयते, 'गायत्र्या

भा. त्वा शताक्षरया सन्धीत—इति तत्कपालं सन्ध्याम्—इति ।  
तत्र वक्ष्यामः,—

सू. शेषभूतत्वात् ॥ १५ ॥ (आ० नि०) ॥

भा. न भेदनस्य शेषभूतं युज्यते, न तत् सन्धातुम् शक्यते होमेन  
मन्त्रेण वा । मृदापि सन्धीयमानस्य भिन्नबुद्धिर्नैवापेयात् ॥

सू. अनर्थकश्च सर्वनाशे स्यात् ॥ १६ ॥ (यु०) ॥

भा. 'सर्वनाशे च श्रूयते,—'भिन्नम् कपालमण्डु प्रवहन्ति'—इति,  
तत्र अनर्थकः संस्कारः । 'ननु तत उद्धृत्योपधायिष्यते' । न  
—इति ब्रूमः,—'अन्यत् उपदधाति'—इति हि आमनन्ति ।  
तस्मात् नैमित्तिकं कर्माङ्गं 'भिन्ने जुहोति'—इति ॥ (६।४।  
४ अ०) ॥

क्षामे सर्वदाहे प्रायश्चित्तानुष्ठानाधिकरणम् । (क्षामेष्टिन्यायः) ।

सू. क्षामे तु सर्वदाहे स्यादेकदेशस्यावर्जनीय-  
त्वात् ॥ १७ ॥

भा. दर्शपूर्णमासयोः श्रूयते,—'अथ यस्य पुरोडाशौ क्षायतः तं  
यज्ञं वरुणो गृह्णाति, यदा तद्विः सन्तिष्ठेत अथ तदेव हवि-  
निर्वपेत्, यज्ञो हि यज्ञस्य प्रायश्चित्तः'—इति । तत्र सन्देहः,  
—किं सर्वक्षामे प्रायश्चित्तं, उत एकदेशे क्षामे?—इति । किं  
प्राप्तम्?—प्राप्तनिमित्तत्वात् कृत्स्ने वा एकदेशे वा । एवं प्राप्ते  
ब्रूमः,—'क्षामे तु सर्वदाहे स्यात्'—इति । तुशब्दः पक्षं व्यावर्त-  
यति, क्षामे सर्वदाहे प्रायश्चित्तं स्यात् । कुतः? । 'एकदेशस्य  
अवर्जनीयत्वात्', न शक्यते एकदेशक्षामता वर्जयितुम्, नियत-  
मग्निसंयोगे दाक्षस्य सूक्ष्मा अवयवाः क्षीयन्ते, तप्तेषु च

भा. कपालेषु अधः पाकार्थं पुरोडाशोऽधिशीयते, उपरि च अङ्गारा अभ्युक्षन्ते, तदवजनीयं, निमित्तत्वेनापि श्रूयमाणं नित्यमेव स्यात्। तत्र 'यस्य'—इति निमित्तश्रवणम् विवक्षितं स्यात्। तस्मात् सर्वज्ञाने प्रायश्चित्तम्—इति ॥

सू. दर्शनाद्वैकदेशे स्यात् ॥ १८ ॥ (आ०) ॥

भा. न च एतदस्ति,—सर्वदाहे प्रायश्चित्तम्—इति, एकदेशे चायति, भवितुमर्हति, निमित्तं हि उपसम्प्राप्तं ज्ञाणं नाम, एकदेशज्ञानमपि ज्ञानमेव\*, यदि तत्र न क्रियते, श्रुतं न क्रियेत, न च एतत् युक्तम्। अपि च दर्शयति,—'यदा तद्विः सन्तिष्ठेत, अथैतदेव हविर्निर्वपेत्'—इति, तेनैव हविषा संस्थानं दर्शयति, तत् सर्वज्ञाने न अवकल्पते। तस्मात् एकदेशे एव चायति प्रायश्चित्तम्—इति ॥

सू. अन्येन वैतच्छास्त्राद्भि कारणप्राप्तिः ॥ १९ ॥  
(आ० नि०) ॥

भा. वाङ्मन्त्रः पक्षं व्यावर्तयति। न च एतदस्ति,—यदुक्तम्,—एकदेशेऽपि चायति प्रायश्चित्तम्—इति, किन्तुर्हि?—हस्तज्ञाने एव प्रायश्चित्तं, उपसम्प्राप्तं हि निमित्तं, यत् शास्त्रोक्तं 'पुरोडाशौ चायतः'—इति, हस्तस्य ज्ञातिः न अवयवस्य, न च एकदेशज्ञाने, तस्य अवर्जनीयत्वात्। अथ यदुक्तं,—ज्ञानेण हविषा समाप्तिर्दृश्यते,—'यदा तद्विः सन्तिष्ठेत'—इति; उच्यते, संस्थाने निमित्ते प्रायश्चित्तं, यदाप्यन्येनापि हविषा तत् संस्थाप्यते, तदापि प्रायश्चित्तम्—इति न दोषः ॥

\* हस्तज्ञानमपि ज्ञानमेवेत्यधिकः का० श्री० पुस्तकस्थः पाठोऽत्र न सङ्गच्छते।

सू. तद्विःशब्दान्नेति चेत् ॥ २० ॥ (आ०) ॥

भा. एवं 'चेत्' उच्यते,—अन्येन हविषा यदा संस्थाप्यते—इति, नैवं, 'तद्विःशब्दात्', तद्विःशब्दोऽत्र भवति, 'यदा तत् हविः सन्तिष्ठेत्'—इति; अत्र अन्येन हविषा संस्थाप्यमाने तद्विः-शब्दो न अवकल्पेत—इति ॥

सू. स्यादन्यायत्वादिय्यागामी\* हविःशब्दः तस्मिन्-संयोगात् ॥ २१ ॥ (आ० नि०) ॥

भा. 'स्यात्' 'इज्यागामी हविःशब्दः' 'तद्विः सन्तिष्ठेत्' (तद्विष्क कर्म सन्तिष्ठेत्)—इति। 'ननु मुख्याभावे गौणो गृह्यते, न अन्यथा'—इति। उच्यते, मुख्याभाव एव अयम्। कथं?। यदा सन्तिष्ठेत्, तत् कर्म तेन हविषेति वाक्यमिच्छेत्! अवाचकं च स्यात्! कर्मैव हि सन्तिष्ठते, न हविः, तेन निमित्तम्, 'तत् हविः'—इत्यनुवादः। अनुवादश्चेत् अन्यहविष्केऽपि कर्मणि संस्थिते प्रायश्चित्तम्—इति गम्यते। 'कथं पुनर्हविःशब्दः कर्मणि वर्तते?'—इति। 'तस्मिन्संयोगात्', हविःसम्बद्धं कर्म हविःशब्देन हविःसम्बन्धात् अवगम्यते, यथा प्रसङ्गकारितया देवदत्तसम्बद्धया लक्ष्यते सिंहः, एवं हविषापि कर्म लक्ष्यते। तस्मात् तद्विःशब्दे प्रायश्चित्तम्—इति ॥ (६।४।५ अ०) ॥

एकहविरात्तावपि पञ्चशरावनिर्व्वापाधिकरणम् ॥

सू. यथाश्रुतीति चेत् ॥ २२ ॥ (पू०) ॥

भा. 'दर्शपूर्णमासाभ्यां स्वर्गकामो यजेत'—इति श्रूयते, तत्र

\* अन्यायत्वात् इति का० क्री० पुस्तके नास्ति।

† हविःषु एव बुद्धिसम्बन्धात् इति आ० सो० प० पाठः।

भा. इदमस्ति वचनं,—‘यस्य उभयं हविरार्त्तिमार्च्छेत् ऐन्द्रं पञ्च-  
शरावमोदनं निर्वपेत्’—इति । तत्र सन्देहः,—किम् उभय-  
स्मिन्\* आर्त्ते पञ्चशरावो निर्वप्यः, उत अन्यतरस्मिन्?—  
इति । किं प्राप्तम्?—‘इति चेत्’ पश्यसि,—एवञ्जातीयके  
एकस्मिन्—इति ।

तत्र ब्रूमः,—उभयोः—इति । कुतः? । ‘यथाश्रुति’ भवितु-  
मर्हति, यत् यत् श्रूयते, तत् अवगम्यते, उभयोश्चार्त्तौ श्रूयते,  
श्रूयमाणं च विवक्षितुम् न्याय्यम्, इतरथा यावदेव हविः—  
इति तावदेव उभयं हविः—इति स्यात् । तस्मात् उभयो-  
रार्त्तयां पञ्चशरावः—इति ॥

ख. न तल्लक्षणत्वादुपपातो हि कारणम् ॥ २३ ॥ (सि०) ॥

भा. नैतदेवं, ‘उपपातो हि’ आर्त्तिसम्बद्धं द्रव्यं, तत् ‘कारणं’,  
तस्य लक्षणं हविरार्त्तिः, तत् व्यस्तं समस्तं च निमित्तं, न हि  
उभयशब्देन शक्यं विशिष्टम्, विशिष्यमाणे हि वाक्यम्भिद्येत,  
—हविषः आर्त्तौ पञ्चशरावः, स च उभयस्य हविषः—इति ।

‘आह, यदि विशेषणं न मृष्यते, हविषापि ते विशेषणं  
न प्राप्नोति’ । तदभिधीयते,—मृष्यामहे हविषा विशेषणम्,  
अविशेष्यमाणेनर्थकं स्यात्, ‘यस्य आर्त्तिमार्च्छेत्’—इत्यविशेषे  
यत्किञ्चित्—इति गम्यते, तत्र सर्वस्य एव किञ्चित् आर्त्ति-  
मृच्छति, अन्ततश्चरितं निमित्तितं चिन्तितम्—इति, तत्र  
‘यस्य’—इति निमित्तवचनं नित्यमनुपपन्नं गम्यते । तस्मात्  
अवश्यमार्त्तिर्विशेष्यया, सा च हविषा विशिष्यते, तथा हविः

\* उभयस्येति का० क्री० पु० पाठः ।

† ‘एवञ्जातीयके कस्यार्त्तमिति’ इति पाठः क० सं० पु० एवं आ० सो० पु० पाठः ।

‡ अविशेषात् यत्किञ्चिदिति गम्येत इति का० क्री० पु० पाठः ।

§ चिन्तितमिति का० क्री० पु० पाठः नास्ति ।

भा. आर्त्तिसम्बन्धनिर्दृष्टिर्निमित्तं पञ्चशरावस्य ; शक्नोति हि श्रुत्या तं सम्बन्धं वक्तुम् । हविरुभयसम्बन्धं तु वाक्येन ब्रूयात्, दुर्बलं च वाक्यं श्रुतेः ।

‘ननु हविरार्त्तिसम्बन्धोऽपि वाक्येन एव’ । उच्यते, आर्त्ति-  
निर्दृष्टिरपि तत्र गम्यते, सा च श्रुत्या, हविरुभयसम्बन्धेऽत्यन्तं  
श्रुतिरवहोयते । तस्मात् न तत्सम्बन्धो निर्वर्त्यमानो नि-  
र्दिश्यते—इति । ‘कथं तर्हि उभयशब्दः?’ । ‘उभयम्’—इति  
नित्यानुवादः, एकस्मिन् अप्यार्त्तं अपरस्मिन् अपि । तस्मादुक्तं  
‘यस्य उभयं हविरार्त्तिमार्च्छेत्’—इति ।

‘अथ कस्मात् न पदद्वयविशिष्टा आर्त्तिर्निमित्तं प्रतीयते?—  
इति, यस्य उभयगुणविशिष्टं हविरार्त्तिमार्च्छेत्—इति’ । अत्र  
उच्यते, कथं तावत् भवान् मन्यते, विशिष्टेन अर्थेन विशिष्टा  
आर्त्तिर्निमित्तम्?—इति । ‘आह, विशिष्टार्थस्य सन्निधानात्  
विशिष्टोऽर्थो आर्त्तिसन्निहितः’ । किं पुनः स्यात् यद्येवं भवेत्? ।  
‘तत उभयविशिष्टा आर्त्तिर्निमित्तम्—इति गम्यते’ । अत्र  
उच्यते, इदं तावत् देवानाम्प्रियः प्रष्टव्यः, यस्यापि हि  
विशिष्टार्थः आर्त्तिसन्निहितो भवति, किं तस्याविशिष्टो दण्डैः  
पराणुद्यते? । ‘किम् अतो यन्न पराणुद्यते?’ । एतदतो भवति,  
अविशिष्टगताम्यार्त्तिर्निमित्तं पञ्चशरावस्य भवति । ‘ननु उभय-  
शब्दो हविर्विशेद्यति’ । न, हविःशब्देनासम्बन्धमानः तन्न  
शक्नोति विशेष्टुम् । ‘आनन्तर्यात् सम्भन्तस्यते तर्हि’ । तथापि  
न समर्थः, न हि असौ निवृत्तिं प्रयोजयति ।

‘आह, विशेषवचनत्वात् तन्निवर्त्तको भविष्यति ; यथा  
शुक्ला गौरानीयताम्—इति, न, एवम् अभिहिते कृष्णाम्  
आनयन्ति, शुक्लशब्दः एनां गां कृष्णादिभ्यो निवर्त्तयति’ ।  
उच्यते, विषम उपन्यासः, न तत्र गवाक्षत्या द्रव्यं लक्षयित्वा,  
तस्यानयनम् उच्यते, तत्रापि चेदेवम् अभविष्यत्, नैव एनां

भा. शुक्लशब्दो\* व्यशेष्यते, उभयविशेषणविशिष्टं तु तत्र आनयनं प्रधानम् उच्यते, इह पुनरातिहविद्वलक्षिते द्रव्ये पञ्चशरावः । 'किं पुनः कारणम्, प्रधानभूते आख्यातार्थे संहृत्य विशेषणं भवति, परार्थे पुनर्वियुज्य?—इति' । उच्यते, प्रधानभूते आह्वतिगुणो वा तत्सम्बन्धार्थम् उच्यते, तत्र उभयविशेषण-विशिष्टः एकस्मात् वाक्यात् अवगम्यते, तद्विशिष्टं च कृत्वा कृती भवति, अन्यतरविशिष्टं कुर्वन् अश्रुतं कुर्यात्, यत्र पुनराह्वति-लक्षिते द्रव्ये आख्यातार्थः कीर्त्यते, तत्र सर्वेष्वेव तज्जातीयेषु उक्तो भवति, न तत्र एकस्मिन् निर्दृष्टे कृतां मन्येत, अपरस्मिन् अपि हि आह्वतिलक्षिते तत् उक्तमेव, तत्र उक्तम् अप्रतिषिद्धं च किमिति न क्रियेत? आख्यातार्थे पुनः प्रधाने न तस्य आह्वति-लक्षितेन सम्बन्धः, तत्र तदाह्वतिकान्तरे अनुपसंह्रियमाणेऽपि कृतमेव प्रधानं, सगुणं च प्रधानं भवति, न च किञ्चित् श्रुतं ह्रियेतेति, तस्मात् तत्र विशेषणं युक्तं, न तु इह तथा, इह हि 'हविराह्वतिकस्य द्रव्यस्य आर्त्तौ पञ्चशरावः'—इत्युक्तं, तन्न शक्यं विशेषवचनेन प्रतिषेधावाचकेन निवर्तयितुम् ।

अपि च उभयशब्दे हविषा सम्बध्यमानेऽपि नैव उभयविशिष्टा आर्त्तिः प्रतीयते । 'किंकारणं? । हविषा उभयशब्दः सम्बध्यते, न 'आर्त्तिमार्च्चेत्'—इत्यनेन पदेन, तत्र सन्निहितेऽपि उभयशब्दे हविःशब्दस्य यावानर्थः, तावतैवार्त्तिः सम्बध्यते, अविशिष्टश्च तत्र अर्थः । तस्मात् न उभयविशिष्टा आर्त्तिर्निमित्तम्—इति ।

'अथ आर्त्त्याश्रयविभक्तियोगात् उभयशब्दस्य, उभयविशिष्टा आर्त्तिः—इत्युच्यते' । तन्न, विभक्तिसंयोगो हि हविर्विशेषणम् उभयशब्दं शक्नुयात् कर्तुम्, समभिव्याहारात्, न आर्त्तिविशेषणं, न हि, अस्य आर्त्त्या हविर्विशिष्टस्य समभिव्याहारोऽस्ति ।

\* अशुक्लशब्दादिति अधिकः पाठः आ० सो० पु० ।

† कृती इति आ० सो० पु० पाठः ।



भा. 'अथ उच्यते,—असत्यपि समभिव्याहारे आर्त्तिशब्दसन्निधानात् तद्विशिष्टैर्वार्त्तिः प्रत्येक्ष्यते'—इति । तन्न, असत्यां हि आकाङ्क्षायां सन्निधानम् अकारणं भवति, यथा भार्या राज्ञः, पुरुषो देवदत्तस्य—इति । 'एकवाक्यगतत्वात् तद्विशिष्टं गम्यते—इति चेत्' । नैतदेवम्, एकस्मिन् अपि वाक्ये तदवयवभूतस्य अनपेक्षितस्य नैव भवति सम्बन्धः, यथा, अश्वेन व्रजति श्वेतेन पटेन आवृतः—इति, न अनपेक्षितस्य अश्वस्य श्वेत्यं विशेषणं भवति ।

'अथ उच्यते,—आर्त्तिविशिष्टेन हविषा उभयस्य सम्बन्धः'—इति । तदपि नोपपद्यते, न हि 'आर्त्तिमाच्छेत्'—इति हविर्विशेषणत्वेन उपादीयते, किन्तर्हि?—पञ्चशरावस्य निमित्तत्वेन, हविरार्त्तेः उभय-पञ्चशरावसम्बन्धे यौगपद्येन अभ्युपगम्यमाने वाक्यम्भिद्येत ।

'अथ हविः अनद्यतिलक्षितेन सम्बद्धं, 'आच्छेत्'—इति पुनः हविर्विशिष्टेन उभयशब्देन सम्बध्येत' । तथापि वाक्यम्भिद्येत । तस्मात् न उभयविशिष्टा आर्त्तिर्निमित्तम् ।

'आह, यथैव आख्यातार्थप्राधान्ये उभयविशिष्टा उच्यते—इति न अन्यतरविशिष्टा निमित्तम् गम्यते, एवम् इतरस्मिन् अपि पक्षे उभयविशेषणविशिष्टा सा उच्यते—इति यद्यपि स्वेन आत्मनाविशिष्टा, तथापि अन्यतरविशिष्टा भवन्ती न निमित्तं भवितुमर्हति—इति, को विशेषः?'—इति । तदभिधीयते, मत्पक्षे उपादेयत्वेन विशेषणद्वयं, त्वत्पक्षे पुनर्लक्षणत्वेन । 'आह, किम् अतः, यत् लक्षणत्वेन?' । उच्यते, एतत् अतो भवति, हविराकृत्या लक्ष्यते द्रव्यं, तस्य किञ्चित् वक्तव्यम्—इति तत् अलक्षितम् उच्यमानं न विज्ञायेत कस्य स्यात्?—इति, अथ वा सर्वस्यैव द्रव्यस्य—इति गम्येत; तस्मिन् उभयास्मिन् अप्यविशिष्टे सति तस्य आश्रयं लक्षयितुम् हविराकृतिः उच्यते,

भा. तत्र द्वयमापतति, यत् हविराकृतिकं तदार्त्तम्—इति, यद्वा यत् हविराकृतिकं, तदुभयम्—इति, यदि तावत् यत् हविराकृतिकं तदार्त्तम्—इत्यपेक्ष्यते ततो हविराकृतिकम् उभयम् अनुभयं वा आर्त्तं निमित्तम् गम्यते। अथ यत् हविराकृतिकं तत् उभयम्—इति ततो न आर्त्तिर्हविषा विशेद्यते। हविषा अविशिष्यमाणायाम् आर्त्तौ उभयशब्दो हविर्विशेद्यति—इति नैतत् अवकल्पते। ‘कथम्?’—इति। एवं किल विशेयेत, यत् हविराकृतिकम् उभयम्—इति, तत्र पुनर्वक्तव्यम्, यत् हविराकृतिकम् उभयं, तच्चेदार्त्तम्—इति, कथं तेन विशिष्टेन आर्त्तिः सम्बध्येत?—इति, न पुनः उभयहविःशब्दौ च आर्त्ति-विशेषणार्थम् उच्चार्येयाताम्। अथ पुनरुच्चारणं न क्रियते, तथा यद्यपि हविःशब्दः तच्चेण आर्त्त्युभयाग्रयलक्षणार्थं न उच्चार्येत, अविशिष्टम् आर्त्तलक्षणं स्यात्, अविशिष्टम् उभयस्य; विशिष्टे इष्टे पुनरुच्चारणं कर्त्तव्यम्, तत्र वाक्यभेदः।

एवम् उभयशब्दो यदि आर्च्छतिना सम्बध्येत न हविर्विशिष्टं स्यात्, तत्र अविशिष्टस्य हविष आर्त्तिर्निमित्तम्, स्यात्। अथ हविःशब्देन सम्बध्येत, पुनरार्त्तिसम्बन्धार्थं हविःशब्दसहितम् उच्चार्येत, तच्चैतत्—इति वा सर्वनाम्ना निर्दिश्येत, तत्र स एव वाक्यभेदः।

उपादेयत्वे पुनर्न अन्योन्यविशेषणत्वेन प्रयोजनं; द्वयमपि आर्त्तिं विशिष्टम् उच्चार्येत, तत्र न अन्यतरविशिष्टा आर्त्तिर्निमित्तम् भविष्यति; लक्षणत्वे तु अन्यतरविशिष्टा भवति—इत्येष विशेषः। अपि च, सर्वस्यैव पदस्य पदान्तरसम्बन्धे सति च, शब्दादृते तृतीयेन पदेन सत्यां गतौ सन्निहितेनापि सम्बन्धो न युक्तः, न हि भवति, ‘भार्या राज्ञः पुरुषो देवदत्तस्य’—इत्यत्र राजा पुरुषविशेषणम्, असत्यान्तु गतौ उपादेयस्य अनेकस्यापि प्रधानेन सम्बन्धोऽवकल्पते व्यवहितेनापि; व्यव-

भा. धानात् अर्थी बलीयान्—इति, लक्षणत्वे तु, लक्षणद्वयसन्नि-  
पातेऽवश्यं हेयेऽन्यतमस्मिन् व्यवहितो गुणो वा द्वातव्यो भवति ॥  
(६।४।६ अ०) ॥

होमाभिषवोभयकर्तृरेव भक्षणाधिकरणम् ॥

सू. होमाभिषवभक्षणं च तद्वत् ॥ २४ ॥ (पू०) ॥

भा. ज्योतिष्टोमे श्रूयते,—‘हविर्धाने ग्रावभिरभिषुत्याहवनीये  
ज्जत्वा प्रत्यच्चः परेत्य सदसि भक्षान् भक्षयन्ति’—इति । तत्र  
अन्येन वचनेन अभिषव उक्तः, यजतिना होमः, तौ तावत् न  
विधीयते, न च तयोः क्रमः, अर्थात् एव हि स प्राप्तः; तस्मात्  
एककर्तृकं होमाभिषवाभ्यां भक्षणं विधीयते,—अभिषवे कृते  
होमे च तत्कर्तृभिः भक्षणं कर्तव्यम्—इति । तत्र एष सन्देहः,  
—किम् उभयं यः कुर्यात् स एव भक्षयेत्, उत अन्यतरेणापि  
भक्षणम्?—इति । किं प्राप्तम्?—‘होमाभिषवभक्षणं च तद्वत्,  
तददेव स्यात्, यद्वद्विष आर्त्तिः । कथं? नैतदेवम् सम्बध्यते,  
—अभिषुत्य ततो ज्जत्वा ततो भक्षयेत्—इति, न अनेन  
अभिषवस्य होमस्य च क्रमः कीर्त्यते, अभिषुत्य ये जुह्वति, ते  
भक्षयन्ति—इति, वाक्यं हि एवम्भिद्येत,—अभिषुत्य भक्षयन्ति,  
ज्जत्वा भक्षयन्ति—इति । तस्मात् होमाभिषवयोः परस्परेण  
सम्बन्धो नास्ति—इति एकेनापि भक्षणं सम्बध्येत, अपरेणापि,  
अभिषुत्य भक्षयन्ति\*—इति । तस्मात् अन्यतरेण निमित्तेन  
भक्षणं भवति—इति ॥

सू. उभाभ्यां वा न हि तयोर्द्वर्गशास्त्रम् ॥ २५ ॥ (सि०) ॥

भा. उभाभ्यां वा निमित्ताभ्यां भक्षयेत्, न भक्षणं होमाभिषवयो-

\* अत्र ‘ज्जत्वा भक्षयन्ति’ इति अधिकः पाठः आ० सो० पू० ॥

भा. धर्मा विधीयते, किं हि स्यात् यदि तयोर्धर्मा विधीयेत ?  
 होमाभिषवौ प्रधानम्—इति भक्षणं गुणः प्रति-प्रधानं भिद्येत !  
 अथ पुनः उभाभ्यां निमित्ताभ्यां भक्षणं विधीयते, तस्मिन्  
 विहिते एकोऽर्थी विहितो भवति, तेनैकं वाक्यं, तदेतावति  
 पर्यवसितं भवति, अभिषुत्य ऊत्वा भक्षयन्ति—इति । तत्र  
 एतद्वान्तरं वाक्यं, 'ऊत्वा भक्षयन्ति'—इति, न च महावाक्ये  
 सति अवान्तरवाक्यं प्रमाणं भवति, पदान्तरस्य बाधनात्, यथा,  
 'नोद्यन्तमादित्यमीक्षेत'—इति प्रतिषेधो गम्यते महावाक्यात्,  
 अवान्तरवाक्यात् ईक्षणविधानम् । तस्मात् अन्यतरनिमित्तं  
 भक्षणम् अश्रुतं, महावाक्यात् इदम् अवगम्यते, हे निमित्ते  
 भक्षणस्य—इति ; भक्षणं च अन्यथा कुर्वन् श्रुतं परित्यजेत् ।  
 तस्मात् उभाभ्यां भक्षणम्—इति ॥ (६।४।७ अ०) ॥

पुनराधानं प्रति वङ्गानुगमद्वयस्य निमित्तताधिकरणम् ॥

सू. पुनराधेयमोदनवत् ॥ २६ ॥ (पू०) ॥

भा. अग्निहोत्रे श्रूयते,—'यस्योभावनुगतावग्नी अभिनिस्त्वोचेत्,  
 यस्य वाभ्युदियात् पुनराधेयमेव तस्य प्रायश्चित्तिः'\*—इति ;  
 तत्र सन्देहः,—किम् अन्यतरानुगमने पुनराधेयम्, उत उभया-  
 नुगमने ?—इति । किं प्राप्तम् ?—'पुनराधेयमोदनवत्' स्यात्,  
 यथा पञ्चशरावोऽन्यतरस्य आर्त्तौ भवति, एवं पुनराधेयम्  
 अन्यतरानुगमने भवितुमर्हति, वाक्यभेदप्रसङ्गात्—इति, यथा  
 इह यच्चे, इह सुकृतं करिष्यामि—इत्येवमेवाभिसम्बन्धः†  
 —इति ॥

\* आहवनीयगार्हपत्यावुभावग्नी अनुगतौ नष्टौ यदा भवतस्तदा स्वर्यस्य अस्मन्मथ उदयो  
 वा यदि भवेत् तदा पुनराधेयं कार्यमित्यर्थ इति साधवः ॥

† इत्येवैनमेव तत् समिन्वते इति का० क्री० पु० पाठः ॥

सू. द्रव्योत्पत्तेर्वोभयोः स्यात् ॥ २७ ॥ (सि०) ॥

भा. द्रव्ये विनष्टे तस्यैव द्रव्यस्य उत्पत्तिरत्र प्रायश्चित्तं, तस्य\*  
दृष्टं प्रयोजनं, कथं द्रव्यं भवेत्?—इति पुनराधानं क्रियते ;  
तत्र एष धर्मो,—आवग्नी सह उत्पद्येते, न पृथक्त्वेन ; तत्र,  
अन्यतरानुगमने न शक्यते एक आधातुम्, विगुणं स्यात् ।  
'अथ द्वितीयमप्यादधीत' । स यदि तावदाहवनीयः, तत्र  
आहवनीयोऽन्यो होमार्थो विद्यते एव—इति न स होमाय  
स्यात् । यश्च होमार्थम् उत्पाद्यते स आहवनीयः, यत एष  
संस्कारशब्दः, संस्कारशब्दश्च एकेनापि संस्कारेण विना न  
भवति, एषोऽपि च संस्कारः, यत् होमार्थता, 'यत् आहवनीये  
जुहोति'—इति श्रूयते, तत् एकस्मिन् अनुगते, एकस्मिन्  
आधीयमाने वैगुण्यं, द्वयोरपि हि वैगुण्यमेव । तस्मात् न  
एकस्मिन् अनुगते पुनराधेयम् अशक्यत्वात्—इति ॥ (६।४।  
८ अ०) ॥

पञ्चशरावनिर्वापस्य कर्मान्तरताधिकारणम् ॥

सू. पञ्चशरावस्तु द्रव्यश्रुतेः प्रतिनिधिः  
स्यात् ॥ २८ ॥ (पू०) ॥

भा. दर्शपूर्णमासयोः श्रूयते,—'यस्य उभयं हविरार्तिमाच्छेत्  
ऐन्द्रं पञ्चशरावमोदनं निर्वपेत्'—इति । तत्र सन्देहः,—किं  
हविषि आर्त्ते पञ्चशरावः प्रतिनिधिः, उत निमित्ते कर्मान्तरम्?  
—इति । 'कथं प्रतिनिधिः, कथं कर्मान्तरम्?'—इति । यदेवम्  
अभिसम्बन्धो भवति,—पञ्चशरावं निर्वपेत् (कुर्यात्)—इति,

भा. ततः सान्नायस्यस्य कार्श्ये पञ्चशरावः प्रतिनिधिः—इति; अथ न पञ्चशरावो निर्वपतिना, किन्तु देवतया सम्बध्यते\* पञ्चशरावम् ऐन्द्रं कुर्यात्—इति, ततो निमित्ते यजतिर्विधीयते ।

किं तावत् प्राप्तम्?—‘पञ्चशरावस्तु द्रव्यश्रुतेः प्रतिनिधिः स्यात्’, ‘पञ्चशरावः’ सान्नायस्यस्य ‘प्रतिनिधिः’ । कुतः?। ‘द्रव्यश्रुतेः’, द्रव्यस्य निर्वापे श्रवणं, न इन्द्रसम्बन्धः । कुतः?। एवं निर्वापविधिर्भविष्यति, तत्र श्रुतिर्विधायिका, इतरथा द्रव्यदेवतासम्बन्धे वाक्यं स्यात्, तच्च दुर्बलं श्रुतेः । तस्मात् प्रतिनिधिः—इति ॥

सू. चोदना वा द्रव्यदेवताविधिरवाच्ये  
हि ॥ २६ ॥ (सि०) ॥

भा. निमित्ते वा यजतिः कर्मान्तरं, ‘द्रव्यदेवताविधिः’; द्रव्यदेवतम् इह श्रूयते,—‘पञ्चशरावम् ऐन्द्रं कुर्यात्’—इति, इतरथा हि ‘ऐन्द्रम्’—इति प्रमादपाठोऽवगम्येत! ऐन्द्रमाहेन्द्रयोर्वा अयथार्थानुवादः ‘ऐन्द्रम्’—इति स्यात्! ‘अवाचेरहि’ ते देवते, ऐन्द्रशब्देन इन्द्रो महेन्द्रश्च न शक्योऽनुवदितुम्; विशेषणत्वे वाक्यभेदः । ‘ननु श्रुतिर्बलीयसी’—इत्युक्तम् । सत्यमेवं, किन्तु इतरस्मिन् पक्षे बाध्यतेतरां श्रुतिः, ऐन्द्रशब्दस्य अतत्त्वत्वात् ॥ (६।४।९ अ०) ॥

पञ्चशरावयागस्य नैमित्तिकदर्शयागाङ्गताधिकरणम् ॥

सू. स प्रत्यामनेत्स्थानात् ॥ ३० ॥ (पू०) ॥

भा. स एष नैमित्तिको यागः, किम् अमावास्यां प्रति आमनेत्,

\* पञ्चशरावो देवतया सम्बध्यते इति का० ब्री० पू० पाठः । पञ्चशरावो न निर्वपतिना सम्बध्यते इति आ० सो० पू० पाठः ।

भा. न?—इति। किं प्राप्तम्?—‘स प्रत्यामनेत्, स्थानात्’, ‘स’ एष यागः अमावास्यां प्रति आम्नातुमर्हति। कुतः?। ‘स्थानात्’, यागे विनष्टे याग एष श्रूयमाणो यदि न नष्टस्याङ्गं, ततोऽर्थवान् भवति; अथ अङ्गं, निष्प्रयोजनस्याथ क्रियमाणं निष्प्रयोजनमेव भवितुमर्हति, विगुणं च निष्प्रयोजनमेव, विनष्टमामावास्याम्—इति प्रत्यक्षम्; इदम् अपि कर्तव्यम्—इति शाब्दं, यत् विनष्टं, तत् निष्फलम्—इति न कर्तव्यम्; इदं च कर्तव्यम्—इति प्रत्याम्नायोऽवगम्यते ॥

सू. अङ्गविधिर्वा निमित्तसंयोगात् ॥ ३१ ॥ (सि०) ॥

भा. अङ्गं वा एतत् विधीयते, हविष आर्त्ता निमित्ते यागः श्रूयते, तत्र त्रयमापतति,—यद्वा निमित्ते स्वतन्त्रं कल्प्यं फलं, यद्वा अमावास्याया यत् कार्यं तदस्य, यद्वा तस्य अङ्गम्—इति। स्वप्रधानं तावत् न, कल्प्यत्वात् फलस्य। न अमावास्यायाः कार्यं। किं कारणम्?। अश्रवणात्, नैवं श्रूयते,—तस्याः कार्यं वर्तते—इति, कर्तव्योपदेशेनापि न अन्यतमाध्यवसानं त्रिषु एषु पक्षेषु; तेषु च पक्षेषु विवक्षितेषु कर्तव्योपदेशोऽवकल्प्यते।

‘ननु एवम् अभिसम्बन्धो भविष्यति,—यस्य उभयं हविरार्त्तिमार्च्छेत् स एतेन यागेन साधयेत्, यत् साधयितुकामः; किञ्च असौ साधयितुकामः, यदमावास्यायाः फलम्’—इति। अत्र उच्यते,—फलपदेन सम्बन्धाभावात् सम्बन्धस्य विधायकं वाक्यं, श्रुत्या च यागकर्तव्यता विधीयते, सा च वाक्यात् बलीयसी। तस्मात् न तत्कार्यं वर्तते—इति। किन्तर्हि प्रयोजनम्?। तस्या अमावास्याया अङ्गम्। ‘ननु एतदपि नास्ति तस्या अङ्गम्’—इति। अत्र उच्यते,—तत्सम्बन्धेन समाग्नानात्\* तत्प्रयोगवचनेन गृह्यते, दर्शपूर्णमासाभ्यां फलं

\* तत्सन्निधिसमाग्नानात् इति का० क्री० पु० पाठः ॥

भा. साधयेत् सर्वैरङ्गैः सह, अस्यां च आर्त्ता एष याग इतिकर्त्तव्यता—इति । तस्मात् एवम् अवगम्यते,—विनष्टे हविषि आमा-  
वास्यं यन्न शक्नोति स्वकार्यं कर्तुम्, तत् अनया इतिकर्त्तव्यतया  
सहितं शक्नोति—इति । तस्मात् निमित्ते कर्माङ्गम्—इति ॥  
(६।४।१० अ०) ॥

सत्रायागूर्थाप्रवृत्तस्य विश्वजिदावश्यकताधिकरणम् ॥

स. विश्वजित्त्वप्रवृत्ते भावः कर्मणि स्यात् ॥ ६२ ॥ (सि०) ॥

भा. एतदाग्न्यायते,—‘सर्वाभ्यो वा एष देवताभ्यः, सर्वेभ्यः  
पृष्ठेभ्यः, आत्मानमागुरते, यः सत्राय आगुरते, विश्वजिता  
अतिरात्रेण सर्वपृष्ठेन सर्ववेदसदक्षिणेन यजेत, सर्वाभ्यः एष  
देवताभ्यः, सर्वेभ्यः पृष्ठेभ्यः, आत्मानं निष्क्रीणीते’—इति,  
सत्राय आगुरणे निमित्ते विश्वजित् श्रूयते । तत्र सन्देहः,—  
किं सत्राय आगूर्यं यः सत्रं प्रयुङ्क्ते, तस्य विश्वजित्, उत यो  
न प्रयुङ्क्ते तस्य?—इति । किं तावत् प्राप्तम्?—यश्च प्रयुङ्क्ते,  
यश्च न—इति अविशेषात्; अथ वा प्रयुञ्जानस्य । कुतः? ।  
निमित्ते कर्माङ्गम् एवजातीयकम्—इत्युक्तं, तत् अप्रयुज्य-  
मानस्य कथम् अङ्गं स्यात्?—इति ।

एवं प्राप्ते ब्रूमः,—‘विश्वजित्त्वं अप्रवृत्ते’ भवेत्, सत्रस्य क्रियाया  
अभावे विश्वजित् । किं कारणम्? । एवं हि श्रूयते,—‘यः  
सत्राय आगुरते, स विश्वजिता अतिरात्रेण यजेत’—इति,  
यः सत्रं करिष्यामि—इत्येवम् आगुरते, स विश्वजिता यागेन  
साधयेत्—इति, यदर्थम् असौ सत्रं कर्तुमिच्छति, तदर्थम्—  
इति गम्यते । ‘कथम्? । य आगुरते, स तेन यजेत, यागेन  
निर्वर्त्तयेत्—इति वाक्यार्थो गम्यते, न यागं निर्वर्त्तयेत्—इति ।  
कुतः? । यागस्य गुणत्वेन श्रवणात् । ‘कथम् तस्य गुणत्वम्?’ ।



भा. तृतीयानिर्देशात्, प्राधान्ये हि फलं कल्पयेत्! इतरस्मिंस्तु पक्षे प्रत्यक्षात् वाक्यात् फलावगमः ॥

सू. निष्क्रयवादाच्च ॥ ३३ ॥ (यु० ॥

भा. एवं तत्र श्रूयते,—‘सर्वाभ्यो वा एष देवताभ्यः, सर्वेभ्यः पृष्ठेभ्य यत् आत्मानं निष्क्रीणीते’—इति, निष्क्रयद्वारेण च संस्तवः प्रवृत्ते न युज्यते। तस्मात् अप्रवृत्ते विश्वजित्—इति। ‘अथ कस्मात् नैवमभिसम्बन्धः क्रियते?—आगूर्यं सत्राय विश्वजिता यजेत—इति, विश्वजितः सत्रस्य च सम्बन्धो विज्ञायेत, आगोरणवेलायाम्’—इति। नैवम्, आगोरणविशेषणं हि सत्रं सत्रविश्वजित्सम्बन्धे व्यवहितकल्पना स्यात्। श्रुतिश्च पुरुषेण विश्वजितं सम्बन्धयति,—‘विश्वजिता यजेत पुरुषः’—इति, न सत्रेण; सत्रस्य विश्वजित् यागः—इति, ‘आगूर्यं’—इति च; एवं अवणम् अर्थवत् भवति। सत्राङ्गत्वे तु अर्थप्राप्तं न वक्तव्यम्, न च, आगूर्यं यजेत—इति आगोरणानन्तर्ये शक्यं विधातुम्, अशब्दार्थो हि तदा आश्रीयेत, समानकर्तृकता हि शब्दवती, पूर्वकालभावस्य च अर्थप्राप्तत्वात् न वक्तव्यता। तस्मात् ‘आगूर्यं’—इत्यत्रैव विश्वजितः सम्बन्धः, स चेत्, आगूर्यं\* न सत्रेण यजेत तस्य विश्वजित्—इति ॥ (६।४।११ अ०) ॥

वर्हिषेत्यादिश्रुतेः व्रतकालविधानार्थताधिकरणम् ॥

सू. वत्ससंयोगे व्रतचोदना स्यात् ॥ ३४ ॥ (पू०)

भा. दर्शपूर्णमासयोः श्रूयते,—‘वर्हिषा वै पौर्णमासे व्रतम् उपयन्ति, वत्सेन अमावास्यायाम्’—इति। तत्र सन्देहः,—किं

\* य आगूर्यं इति का० ऋ० पु० पाठः ॥

† पूर्णमासे व्रतमुपयन्ति वत्सैरिति का० ऋ० पु० पाठः। अत्र व्रतं भोजनमिति साधवः ॥

भा. वत्ससाधनकं व्रतं विधीयते, उत व्रतस्य कालः—इति, अथ वत्सो व्रताङ्गम्—इति । किं प्राप्तम्?—वत्ससाधनकं व्रतं विधीयते?—इति, अमावास्यायां वत्सैर्व्रतं कुर्यात्—इति, वत्स-व्रतसंयोगोऽपूर्वः, स विधीयते, तस्मिंश्च विधीयमाने उभयमपि विहितं भवति वत्सो व्रतञ्च ॥

सू. कालो वा उत्पन्नसंयोगात् यथोक्तस्य ॥ ३५ ॥ (सि०) ॥

भा. 'यथोक्तस्य' (वचनान्तरेण प्राप्तस्य) कालोऽयं विधीयते । कुतः?। 'उत्पन्नसंयोगात्', उत्पन्नसंयोगोऽयं व्रतस्य, न उत्पत्तिसंयोगः । कथम्?। 'अमाषममांसं वज्रसर्पिष्कं व्रतं व्रतयन्ति'—इति विहितं पूर्वं व्रतम्, अप्रज्ञातञ्च कालः, तस्मात् कालविधिरिति ॥

सू. अर्थापरिमाणाच्च ॥ ३६ ॥ (यु०) ॥

भा. न च शक्योऽन्वयः परिमातुम्,—'वत्सेन व्रतम् उपयन्ति'—इति किं वत्सोऽत्र व्रतयितव्यः? (एवं वत्सेन व्रतम् उपगतं भवति), किं वत्सेन हस्तस्थानीयेन व्रतयितव्यम्?—इति (एवं तदुपेतं भवति), उत वत्सं सन्निधाय तदुपेयात्?—इति, नैव व्यवतिष्ठते शास्त्रार्थः, करणं हि एतत् निर्दिष्टं, न इति-कर्तव्यता; एतावत् उक्तं,—वत्ससाधनं व्रतं कुर्यात् । कथम्?—इत्येतद्विशेषाकाङ्क्षमेव अवतिष्ठेत, नैव अर्थः परिच्छिद्यते, व्रते किं वत्सेन क्रियते—इति, अथ वा यद्वा तद्देति? तथा वत्सो व्रतेन सम्बध्यमानः इष्टः स्यात्, अपरार्थतामापद्येत, परार्थतां च अस्य द्योतयति विभक्तिः तृतीया, साधकतमे हि सा भवति । तस्मात् अपि कालार्थः संयोगः ॥

सू. वत्सस्तु श्रुतिमंयोगात्तदङ्गं स्यात् ॥ ३७ ॥ (२ पू०) ॥

भा. यदुक्तं,—विहितत्वात् व्रतस्य अनुवादः—इति, सत्यमेतत् ।

भा. यत्तूक्तं कालविधानार्थः—इति, तन्न, 'वत्सः' तदङ्गत्वेन विधीयते । कुतः ? । 'श्रुतिसंयोगात्', वत्सेऽङ्गे विधीयमाने श्रुतिः निमित्तम्, काले लक्षणशब्दः स्यात् । श्रुतिलक्षणाविशये च श्रुतिर्न्याय्या । तस्मात् अङ्गं वत्सः—इति ॥

ख. कालस्तु स्यादचोदना ॥ ३८ ॥ (उ०) ॥

भा. 'कालस्तु' एष निर्दिश्यते, न वत्सोऽङ्गं विधीयते, नैषा चोदना, बर्हिषा वै पौर्णमासे व्रतम् उपयन्ति, वत्सेन अमावास्यायाम्—इति । कथम् अवगम्यते ? । विधिना एकवाक्यत्वात्, परस्ताच्च विधिः समाग्नयते, 'पुरा वत्सानाम् उपाकर्त्तादर्ग्यते' अश्रूयताम्—इति, यदि एषोऽपि विधिः स्यात्, वाक्यम्भिद्येत ; अनुवादश्च तथाभूतस्य अर्थस्य भवति, न च वत्साङ्गता अप्राप्ता, अप्राप्तस्तु कालः ॥

ख. अनर्थकश्च कर्मसंयोगे ॥ ३९ ॥ (यु० १) ॥

भा. न च, शक्यो वत्सोऽत्र व्रतयितुम्, कर्मसंयोगे वत्सेन न अर्थः शक्यते कश्चित् कर्तुम् । तस्मात् अपि न वत्सोऽङ्गम् ॥

ख. अवचनाच्च स्वशब्दस्य ॥ ४० ॥ (यु० २) ॥

भा. न च एतदुच्यते, विश्वस्य अपितं वत्सं व्रतयिष्यते—इति, न च, अस्य अर्थस्य स्वशब्दः श्रूयते, 'वत्सः'—इत्याह्वतिशब्दः मासे न वर्त्तते । तस्मात् एष कालः—इति ॥ (६।४।१२ अ०) ॥

बर्हिषेत्याद्युक्तकालस्य सन्नयदसन्नयदुभयसाधारणताधिकरणम् ॥

ख. कालश्चेत्सन्नयत्पक्षे तस्मिन्संयोगात् ॥ ४१ ॥ (पू०) ॥

भा. कालार्थः संयोगः—इत्येतत् समधिगतम् ; इदानीं सन्देहः—

भा. किं सन्नयत्पक्षे एव कालः, उत असन्नयतोर्ध्वप?—इति । किं प्राप्तम्?—‘सन्नयत्पक्षे’ । कुतः? । एवं श्रूयते, ‘पुरा वत्सानामपाकर्त्ताः’—इति, न च असन्नयतो वत्सापाकरणमस्ति; तस्मात् सन्नयत्पक्षे एष कालः; अपाकरणम् लिङ्गम्—इति ॥

सू. कालार्थत्वाद्बोभयोः प्रतीयेत ॥ ४२ ॥ (सि०) ॥

भा. वाशब्दः पक्षं व्यावर्त्तयति, न सन्नयत्पक्ष एव, असन्नयतोर्ध्वेष कालः स्यात् । कुतः? । ‘कालार्थत्वात्’, न वत्सापाकरणेन व्रते किञ्चित् प्रयोजनमस्ति, कालेन तु प्रयोजनं, येन च तत्र प्रयोजनं, स लक्ष्यते । ‘कथं पुनर्वत्सापाकरणम् कालार्थम्?’—इति, परार्थत्वात्, पयसे, हि ते अपाक्रियन्ते, तथाहि दृष्टार्थता भवति, इतरथा अदृष्टार्थता स्यात्, तस्मात् न उपादेयत्वेन वत्सापाकरणं श्रूयते—इति । यत्तूक्तं,—तस्मिन्संयोगात् सन्नयत्पक्षे एव—इति । तन्न, असन्नयतोर्ध्वपि कालाहानात्, यस्यापि न सान्नाय्यं, तस्यापि वत्सापाकरणमेव न स्यात्, न तु वत्सापाकरणकालोर्ध्वपि, कालेन च नः प्रयोजनं, न वत्सापाकरणेन; यथा शङ्खवेलायामागत्यम्—इति, यस्मिन्नपि ग्रामे शङ्खो न आध्मायते, तस्मिन्नपि स तथाकालोऽस्ति—इति, न आगमनं परिहास्यते । एवम् इहापि असत्यपि वत्सापाकरणे तत्काले भिद्यमाने व्रतम्, तस्मिन् काले न परिहास्यते—इति ॥ (६। ४। १३ अ०) ॥

सह शाखेत्यस्य कालवधानार्थताधिकरणम् ॥

सू. प्रस्तरे शाखा श्रयणवत् ॥ ४३ ॥ (पू०) ॥

भा. ‘दर्शपूर्णमासीभ्यां स्वर्गकामो यजेत’—इति; तत्र श्रूयते, ‘सह शाखया प्रस्तरं प्रहरति’—इति; तत्र सन्देहः,—किं शाखा

भा. प्रस्तरस्याङ्गभूता, अङ्गप्रयोजनसम्बन्धः तयोः; अथ कालार्थः संयोगः, प्रस्तरप्रहरणकाले शाखा प्रहर्तव्या?—इति । किं प्राप्तं?—‘प्रस्तरे शाखा अयणवत्’, प्रस्तरस्य अङ्गभूता शाखा । कुतः?। ‘सह शाखया प्रस्तरं प्रहरति—’इति, सहयुक्तेऽप्रधाने तृतीया विभक्तिर्भवति (२। ३। १६ सू०), सा च शाखायां तृतीया; तस्मात् प्रस्तरस्य शाखा गुणभूता, प्रस्तरे च द्वितीया, सहयोगे च तृतीया, तृतीया गुणतः, द्वितीया प्रधानतः । ‘ननु न शाखया प्रस्तरस्य कश्चित् उपकारः क्रियते’। सत्यं न दृष्टं क्रियते, किन्तु अदृष्टं क्रियते, ‘अयणवत्’, यथा ‘पयसा मैत्रावरुणं ओणाति’—इति द्वितीयातृतीयासंयोगात् अदृष्टश्च उपकारो गम्यते; एवम् इहापि—इति ॥

ख. कालविधिर्वोभयोर्विद्यमानत्वात् ॥ ४४ ॥ (सि०) ॥

भा. ‘कालविधिर्वा’ स्यात् । कुतः?। ‘उभयोर्विद्यमानत्वात्’, प्रस्तरस्तावत् खुग्धारणार्थः प्राप्तो विद्यते, तस्य प्रहरणमपि विशिष्टे काले वाक्यान्तरेण विहितं, ततः शाखायाः प्रतिपादनार्थं, तस्य एतत् पुनर्वचनम् । ‘उच्यते, भवतु प्रस्तरस्य पुनर्वचनं, शाखा तु अत्र विधीयते’—इति । उच्यते, ‘उभयोः’ अपि ‘विद्यमानत्वात्’, शाखा पूर्वं विहिता वत्सापाकरणार्था, इदानीं पुनः किं गुणभूता चोद्यते, उत प्रतिपाद्यते?—इति, प्रतिपाद्यमानायां दृष्टं प्रयोजनं, देशवियोगात् प्रचरितुम् अवकाशः स्यात् या यावती च मात्रा, देशान्तरसंयोगस्य न दृष्टं किञ्चित् अस्ति, तस्मात् प्रहरणं प्रतिपत्तिः तस्याः, तस्मात् परतः प्रयोजनाभावात् कालनियमः क्रियते\* । ‘ननु तृतीयाऽप्रधाने भवति, सा च शाखायाम्’ । अत्र उच्यते, या असौ

भा. शाखायां तृतीया, सा द्वितीयार्थे; या च प्रस्तरे द्वितीया, सा तृतीयार्थे। 'कथम् अवगम्यते?। सहयोगे एकस्मिन् काले उभयमपि प्रहर्तव्यम्—इति, अत्र यस्य निर्ज्ञातः कालः, तस्य अनुवादः, यस्य तु अनिर्ज्ञातः, तस्य विधिः, शाखायाश्च अनिर्ज्ञातः, प्रस्तरस्य निर्ज्ञातः, तस्य पुनरुच्चारणम् अनिर्ज्ञातार्थं, तत् अप्रधानम्; इतरस्य उच्चारणं प्रधानं, प्राधान्यं च द्वितीयार्थः, तत्र तृतीया; पारार्थ्यम् अपि तृतीयार्थः, तत्र द्वितीया। तस्मात् अयथार्थं विभक्तिवचनम् ॥

सू. अतत्संस्कारार्थत्वाच्च ॥ ४५ ॥ (यु० १) ॥

भा. न च, शाखया प्रस्तरस्य उपकारो दृष्टः क्रियते, काष्ठं, दृष्टमानस्य तृणस्य न उपकारे वर्तते, तृणं तु काष्ठस्य उपकुर्यात्। तस्मात् न शाखा प्रस्तरार्था ॥

सू. तस्माच्च विप्रयोगे स्यात् ॥ ४६ ॥ (यु० २) ॥

भा. 'किं भवति प्रयोजनं, यदि प्रस्तरस्य गुणभूता, तथापि प्रस्तरप्रहारकाले शाखा प्रतिपाद्यते'—इति। उच्यते, यदि प्रस्तरस्य प्रह्रियमाणस्य अङ्गभूता शाखा, ततो विना प्रस्तरेण, न प्रहर्तव्या भवति; अथाङ्गभूता, विनापि प्रस्तरेण प्रहर्तव्या,\* अस्माभिः उक्तं प्रस्तरकाले प्रहर्तव्या—इति, 'तस्माच्च विप्रयोगे स्यात्' 'तस्मात्', एव कारणात् प्रस्तरविप्रयोगेऽपि शाखायाः प्रहरणं स्यात्—इति ॥

सू. उपवेषश्च पक्षे स्यात् ॥ ४७ ॥ (पू०) ॥

भा. यथा पूर्वः पक्षः, तथा सति, सान्नाय्ये सति असति च शाखा

भा. विद्यते—इति उपवेषो सति च असति च स्यात्, यथा तु सिद्धान्तः, तथा सान्नाय्यपक्षे शाखा सती हि प्रतिपाद्यत—इति । तत्रैव उपवेषो न अन्यत्र—इति ॥ (६।४।१४ अ०) ॥

इति श्रीवरस्वामिनः कृतौ मीमांसाभाष्ये षष्ठ्याध्यायस्य चतुर्थः पादः ॥

पष्ठे अध्याये पञ्चमः पादः ॥



दर्शेऽभ्युदयेऽथै नैमित्तिकदेवतापनयाधिकरणम् ॥

सू. अभ्युदये कालापराधादिज्याचोदना स्यात् यथा  
पञ्चशरावे ॥ १ ॥ (पू०) ॥

भा. इदमामनन्ति, 'वि वा एनं प्रजया पशुभिरर्द्धयति, वर्द्धय-  
त्यस्य भ्रातृत्वं, यस्य हविर्निरुप्तं पुरस्ताच्चन्द्रमा अभ्युदेति चेधा  
तण्डुलान् विभजेत् ये मध्यमाः स्युः, तानग्नये दात्रे पुरोडाशमष्टा-  
कपालं निर्वपेत्, ये स्थविष्ठाः तान् इन्द्राय प्रदात्रे दधंश्चरुम्,  
ये क्षोदिष्ठाः, तान् विष्णवे शिपिविष्टाय शृते चरुम्'—इति,  
तत्र सन्देहः,—किं कालापराधे यागान्तरम् इदं चोदते, उत  
तेषु एव प्रकृतेषु कर्मसु निमित्ते देवतापनयः?—इति।

किं प्राप्तम्?—'अभ्युदये' यः कालापराधः, तत्र 'इज्या-  
चोदना स्यात्'। कथम्?। 'पुरोडाशमग्नये दात्रे मध्यमान् कुर्वते,  
ये स्थविष्ठाः तान् इन्द्राय प्रदात्रे दधनि चरुं कुर्यात्, क्षोदिष्ठान्  
विष्णवे शिपिविष्टाय'—इति, यजतिस्तु फलभोक्तृसंयोगादिति\*  
विधानं गम्यते, 'यथा पञ्चशरावे' द्रव्यदेवतासम्बन्धेन कर्मान्तरं  
गम्यते, यथा पशुकामेष्ट्यां, 'यः पशुकामः स्यात्, सोऽभावा-  
स्यायाम् इद्धा वत्सान् अपाकुर्यात्, ये स्थविष्ठाः, तानग्नये  
सनिमतेष्ट्याकपालं निर्वपेत्, ये मध्यमाः, तान् विष्णवे शिपि-  
विष्टाय शृते चरुं येऽणिष्ठाः, तानिन्द्राय प्रदात्रे दधंश्चरुम्'—  
इति; एवम् इह्यापि—इति। अपि च न प्रकृते द्रव्ये देवता



भा. श्रूयते, 'श्रूते चरुम्'—इति हि तत्र भवति वचनं, न च अभ्यु-  
दयकाले अपणं द्यतमस्ति तस्मात् कर्मान्तरम्\* ॥

सू. अपनयो वा विद्यमानत्वात् ॥ २ ॥ (सि०) ॥

भा. देवतापनयो वा। कुतः?। 'विद्यमानत्वात्', विद्यन्ते हि  
कर्माणि प्रकृतानि, तेषु विद्यमानेषु पुनर्देवतासम्बन्धो हविषो  
नोपपद्यते, यस्य अनुपपत्त्या यागः कल्पेयत। तस्मात् न  
यागान्तरं, तेषु एव हविःषु देवतान्तराणि विधीयन्ते ॥

सू. तद्रूपत्वाच्च शब्दानाम् ॥ ३ ॥ (यु० १) ॥

भा. देवतापनयसरूपाश्चामी शब्दाः भवन्ति, 'ये मध्यमाः, तेषां  
देवतान्तरं विधीयते, तत्र द्रव्यं प्राप्तम्, अप्राप्ता देवता विधीयते।  
'कथं पुनर्देवताविधानार्थं न अनेकगुणविधानदोषो जायेत?'  
—इति। उच्यते,—नैव अत्र अनेको गुणो विधीयते कस्मिंश्चित्  
वाक्ये; 'तण्डुलान् विभजेत्'—इत्यत्र तावत् विभागमात्रं  
विधीयते, अन्यत् सर्वमनूद्यते, तस्मात् अदोषः। ये मध्यमाः,  
तेषाम् अग्निर्देवता विधीयते, अन्यत् पुरोडाशादि अनूद्यते, ये  
स्थविष्ठाः, तेषां दधिसहितानाम् इन्द्रो देवता अस्मिन् वाक्ये  
विधीयते। तत्र अर्थप्राप्ते अपणं सति, चरुता, सह सप्तम्यर्थेन  
अर्थप्राप्तेनैव अस्मिन् वाक्ये अनूद्यते, ये क्षोदिष्ठाः, तेषां श्रूत-  
सहितानाम् विष्णुः शिपिविद्यो देवता विधीयते, अन्यत् सर्व-  
मनूद्यते। तस्मात् अदोषः ॥

सू. आतञ्चनाभ्यासस्य दर्शनात् ॥ ४ ॥ (यु० २) ॥

भा. आतञ्चनाभ्यासश्च दर्शयति। कथम्?। एवं श्रूयते,—'यदि

\* तस्मादित्यादि आ० सो० एवं क० सं० पुस्तके नास्ति।

भा. विभीयाद्भिमोदेष्यतीति महारात्रे हवींषि निर्वपेत्, फलीहृतै-  
स्तण्डुलैरुपासीत, अङ्गं दधि हविरातञ्चनार्थं निदध्यात्, अङ्गं न,  
यद्यभ्युदियात् अनेनातच्च प्रचरेत्, यद्यु न, ब्राह्मणं भोजयेत्—  
इति। यदि कर्मान्तरम्, उपादेयत्वेन तदा तण्डुला दधि  
शृतं च; तस्मात् लौकिकानि उपादेयानि, न ह्येष तदा  
प्रवृत्तानां व्यापारः, तत्र अविनष्टे दधनि अपरेद्युरामावास्ये  
क्रियमाणे विद्यते दधीति न आतञ्चनमावर्त्तत, तस्यामेवाभ्युदि-  
तेष्टौ दधि विद्यते—इति न आतञ्चनं स्यात्। अथ निमित्ते  
देवतापनयः, ततस्तस्मिन् दधनि चरुः कृतः—इति, पुनरा-  
मावास्ये दोहे आतञ्चनेन कार्यम्, एवम् आतञ्चनाभ्यासस्य  
दर्शनं देवताविधाने युज्यते—इति ॥

सू. अपूर्वत्वाद्विधानं स्यात् ॥ ५ ॥ (आ० नि० १) ॥

भा. अथ यदुक्तं,—यथा पशुकामेष्ट्यां कर्मान्तरं,—‘यः पशुकामः  
स्यात्, सोऽमावास्याम् इष्ट्वा वत्सानपाकुर्यात्’—इति, तत्परि-  
हर्त्तव्यम्। तत्र उच्यते,—युक्तं, यत्, तत्र कर्मान्तरविधानम्।  
कुतः?। ‘अपूर्वत्वात्’—न तत्र कश्चित् पूर्वप्राप्तो यागो विद्यते,  
‘सोऽमावास्याम् इष्ट्वा’—इति हि परिसमाप्ते तस्मिन् इद-  
मारभ्यते; तत्र द्रव्यदेवतासंयुक्तो निर्वपतिशब्दो न अन्तरेण  
उत्सर्गं, द्रव्यदेवतयोः सम्बन्धो विद्यते—इति यजतिं गमयति।  
न तु इह एवम्, इह हि यागः प्रवृत्तो गम्यते, तस्मिन्नेव  
विद्यमानस्य द्रव्यस्य देवतासम्बन्धमात्रं विधीयते—इति न  
दोषो भवति ॥

सू. पयोदोषात्पञ्चशरावेऽदुष्टं हीतरत् ॥ ६ ॥  
(आ० नि० २) ॥

भा. अथ यदुपवर्णितं,—यथा पञ्चशरावे कर्मान्तरं विधीयते,

भा. एवम् इहापि—इति, तत्परिहर्तव्यम्—इति । अत्र उच्यते,  
—युक्तं पञ्चशरारे कर्मान्तरं, दुष्टं हि तत्र द्रव्यं, यस्य देवता  
विधीयते ; तत्र अवश्यं द्रव्यम् उपादेयत्वेन चोदयितव्यं,  
तस्मिन् उपादीयमाने देवतान्तरे च अपूर्वः सम्बन्धो विधीयते,  
तत् यागान्तरं भवति—इति । ‘इतरत्’ इह द्रव्यम् ‘अदुष्टं’,  
तदनूद्य, प्रकृते यागे देवता विधीयते—इत्युक्तं, तस्मात् अदोषः  
—इति ॥

ख. सान्नाय्येऽपि तथेति चेत् ॥ ७ ॥ आ० ॥

भा. एवं ‘चेत्’ पश्यसि, सान्नाय्येऽपि दोषः, तदपि हि अभ्युदये  
तत्कालापभ्रंशात् दुष्टम्—इति ॥

ख. न तस्यादुष्टत्वादविशिष्टं हि कारणम् ॥ ८ ॥  
(आ० नि० १) ॥

भा. नैतदेवं, पञ्चशरावे हि दुष्टं द्रव्यं, इह तादृशमेव अव-  
तिष्ठते । ‘ननु कालापभ्रंशेन दुष्टम्’ । न दुष्यति, ‘अविशिष्टं  
हि कारणम्’, अभ्युदये प्रायश्चित्तविधानं दुष्टेऽप्युपपद्यते, काला-  
पराधे अदुष्टेऽपि तत्, अकाले हि अभिप्रवृत्तस्य शक्यते देवता-  
विधानं, न तु विनष्टस्य ॥

ख. लक्षणार्था श्रुतश्रुतिः ॥ ९ ॥ (आ० नि० २) ॥

भा. अथ यदुक्तं,—न प्रकृते द्रव्ये देवता श्रूयते, ‘श्रुते चरुम्’—  
इति तत्र भवति वचनं, न च अभ्युदयकाले अपणं हतमस्ति  
—इति, तत्परिहर्तव्यम् । अत्र उच्यते, ‘लक्षणार्था’ इयं  
‘श्रुतश्रुतिः’, (धर्मलक्षणार्था) श्रुते, श्रुतसहचरितधर्मकः—  
इति ॥ (६।५।१ अ०) ॥

उपांशुयागेऽपि देवतापनयाधिकरणम् ॥

सू. उपांशुयाजेऽवचनात् यथाप्रकृति ॥ १० ॥ (पू०) ॥

भा. तस्मिन् एव अभ्युदये संशयः, किम् उपांशुयागेऽपि देवता-  
पनयो भवेत्, न?—इति। किं प्राप्तम्?—उपांशुयाजो 'यथा-  
प्रकृति' स्यात्। कस्मात्?। 'अवचनात्', यथा अमीषु वचनं,  
'मध्यमानामग्नये दात्रे पुरोडाशाः, स्थविष्ठानाम् इन्द्राय प्रदात्रे  
दधनि चरुः, क्षोदिष्ठानाम् विष्णवे पिश्विष्ठाय श्रुते चरुः'—  
इति। नैतत् उपांशुयाजेऽस्ति। तस्मात् स यथादेवतं स्यात् ॥

सू. अपनयो वा प्रवृत्त्या यथेतरेषाम् ॥ ११ ॥ (सि०) ॥

भा. वाशब्दः पक्षं व्यावर्त्तयति। उपांशुयाजस्य 'अपनयः'।  
केन कारणेन?। 'प्रवृत्त्या', अकाले तद्व्यप्रवृत्तिः देवतापनयस्य  
कारणम्। कुतः?। न हि अत्र अभ्युदये सति तण्डुला विभा-  
गार्थम् उपादीयन्ते, किन्तु हि,—अभ्युदितस्य हविषो विभाग  
उच्यते, अभ्युदयेन अपराद्धस्य—इति। कथम् अवगम्यते?।  
'यस्य अभ्युदियात्'—इतिविशेषश्रवणात्, सर्वस्यैव हि अप-  
राधेन अभ्युदेति, अपराधश्च अकाले तद्व्यप्रवृत्तिः। एवञ्च सति  
न तद्व्यविः तण्डुलैः शक्यं विशेष्यम्। तस्मात् उपांशुयागस्यापि  
विभागः, 'चेधा तण्डुलान् विभजेत्'—इति हि अनेन वाक्येन  
देवतापनयः क्रियते, विधिर्हि अत्र 'विभजेत्'—इति (विभागं  
कुर्यादित्यर्थः)। कथमिति?। विभागे विशेषपराणि उत्तराणि  
वाक्यानि,—इदमिदं च द्रव्यमस्यै देवतायै, इदमिदं च अस्यै—  
इति। यस्य द्रव्यस्य विशेषविभागो नास्ति, तस्यापि 'विभजेत्'  
—इति सामान्यविभागः। तस्मात् यथैव इतरेषां विभागः,  
एवम् उपांशुयाजस्यापि—इति। अथ वा उपांशुयाजद्रव्यात्

भा. पूर्वेण वाक्येनापनीता देवता, न तदपरेण वाक्येन देवतान्तरे संयोजितं। तस्मात् प्रहीणमेव तत्\* ॥ (६।५।२ अ०) ॥

अनिरुप्तेऽभ्युदयेष्टाधिकरणम् ॥

सू. निरुप्ते स्यात्तत्संयोगात् ॥ १२ ॥ (पू०) ॥

भा. अस्मिन् एव उदाहरणे संशयः, किं यदि निरुप्तेऽभ्युदयोऽव-  
गम्यते, तदाऽभ्युदितेष्टिः, उत अनिरुप्तेऽपि?—इति। किं  
प्राप्तम्?—‘निरुप्तेऽवगतेऽभ्युदितेष्टिः स्यात्। कुतः?। ‘तत्-  
संयोगात्’, निर्वापसंयोगो हि भवति,—‘यस्य हविर्निरुप्तम्’—  
इति। तस्मात् अनिरुप्ते नैतत् विधानम्—इति ॥

सू. प्रवृत्ते वा प्रापणान्निमित्तस्य ॥ १३ ॥ (सि०) ॥

भा. वाशब्दः पक्षं व्यावर्त्तयति। अकाले तत्र प्रवृत्तिमात्रे स्यात्  
एतद्विधानं, प्राप्तं हि तावत्येव निमित्तं,—‘यस्य हविः—  
अभ्युदेति’—इति, हविर्यहणं लक्षणत्वेन, ‘यस्य हविः—  
अभ्युदेति’—इति हविर्लक्षित उदयो निमित्तं, प्रवृत्तं हवि-  
र्लक्षयति, न उदासीनम्; तस्मात् ‘हविः अभ्युदेति’—इत्यु-  
च्यमाने प्रवृत्तं हविः अभ्युदेति—इति गम्यते; न हि तत्  
निरुप्तम्—इत्येतेन शक्यं विशेषयितुम्, भिद्येत हि तदा वाक्यं,  
—यस्य हविर्निरुप्तं, न अनिरुप्तम्—इत्येवमपेक्ष्यमाणे हविः  
अभ्युदेति—इति न शक्यते विधातुम्। तस्मात् अनिरुप्तेऽपि  
इष्टिः—इति ॥

\* “उपांशुयागः पौर्णमास्यामेव नामावास्यायामिति वक्ष्यामः, न चेयं छत्वा-चिन्तेति  
वृत्तिकारोऽभिलषति, अधिकरणारम्भो न युज्यते, युक्तो वा बह्वृचब्राह्मणे स्पष्टेन वाक्येन  
विहितत्वात् उपांशुयागस्य, कथं तर्हि दाशमिकम्, अनपेक्षवचनं न्यायमात्रमेतत्” इति  
वार्त्तिकं, “ननु उपांशुयागस्य दर्शे प्रसक्तिरेव नास्ति, तत् कुतो देवतापनयो लोपो वेति  
चेत्, एवं तर्हि छत्वा-चिन्तास्तु” इति न्यायमाला च अत्रानुसन्धेया ॥

सू. लक्षणमात्रमितरत् ॥ १४ ॥ (आ० नि०) ॥

भा. अथ यदुक्तम्,—निरुप्तसंयोगो भवति, 'यस्य हविर्निरुप्तम्'—इति, लक्षणमात्रमेतत् 'निरुप्तम्'—इति, कस्मिंश्चित् पदार्थे तस्य प्रवृत्ते—इत्यर्थः ॥

सू. तथा चान्यार्थदर्शनम् ॥ १५ ॥ (यु०) ॥

भा. अन्यार्थापि च एतमर्थं दर्शयति, 'स यद्यगृहीतं हवि-  
रभ्युदियात्, प्रज्ञातमेव तदैषा व्रतचर्या, यत् पूर्वद्युर्दुग्धं दधि  
हविरातञ्चनं तत् कुर्वन्ति, प्रतिमुञ्चन्ति वत्सान्, तानेव तत्  
पुनरपाकुर्वन्ति, तानपराह्णे पर्णशाखया अपाकरोति, तत्  
यथैवादः प्रज्ञातमामावास्यं हविरेवमेव तद्यद्यु व्रतचर्या वा  
नोदाशंसेत, गृहीतं वा हविरभ्युदियात् इतरथा तर्हि कुर्यात्,  
एतानेव तण्डुलान् सङ्गतफलीकृतान्—इति, अगृहीते\* हविषि  
अन्यं विधिं ब्रुवन् गृहीतेभ्यनिरुप्ते वाभ्युदये प्रायश्चित्तं  
दर्शयति ॥ (६।५।३ अ०) ॥

अनिरुप्तेभ्युदये वैहृतीभ्यो निर्वापाधिकरणम् ॥

सू. अनिरुप्तेभ्युदिते प्राकृतीभ्यो निर्वपेदित्याश्मरथ्य-  
स्तण्डुलभूतेष्वपनयात् ॥ १६ ॥ (पू०) ॥

भा. प्रवृत्तमात्रं निमित्तम्—इति स्थितम् । नैमित्तिकस्तु देवता-  
पनयो देवतान्तरसंयोगश्च, किं निर्वापोत्तरकालं तण्डुलावस्थे  
हविषि कर्तव्यो निर्वापस्तु प्राकृतीभ्य एव स्यात्, ज्ञातेभ्युदये ;  
उत वैहृतीभ्य एव?—इति संशयः । किं तावत् प्राप्तम्?—

भा. 'अनिरुप्तेऽभ्युदिते प्राहृतीभ्यो निर्वपेत्—इत्याश्मरथ्यः' आचार्यो मन्यते स्म। कुतः?। 'तण्डुलभूतेषु अपनयात्', तण्डुलभूतेषु अपनयः श्रूयते, 'यस्य हविर्निरुप्तं पुरस्तात् चन्द्रमा अभ्युदिते त्रेधा तण्डुलान् विभजेत्'—इत्यभ्युदयावगमात्\* अनन्तरं तण्डुलविभागम् आह, सोऽतण्डुलभूतेषु न अवकल्पते। तस्मात् अनिरुप्ते तण्डुलाभावादनपनीता देवताः प्राहृत्यः—इति प्राहृतीभ्य एव निर्वपेत्—इति ॥

सू. व्यूर्द्धभागभ्यस्त्वालेखनस्तत्कारित्वाद्देवतापनयस्य ॥  
१७ ॥ (सि०) ॥

भा. तुशब्दः पक्षं व्यावर्त्तयति। व्यूर्द्धं या भजन्ते कर्म, ताभ्यो निर्वपेत्—इति 'आलेखनः' आचार्यो मन्यते स्म। कुतः?। तत्कारित्वात् देवतापनयस्य, यस्मात् अकाले तद्व्यवहृत्तिकारितो देवतापनयः, तस्मात् अपनीता देवता—इति व्यूर्द्धभागभ्यो निर्वपेत्—इति ॥ (६।५।४ अ०) ॥

किञ्चिन्निरुप्तेऽभ्युदयेऽवशिष्टस्य तूष्णींनिर्वापाधिकरणम् ॥

सू. विनिरुप्ते न मुष्टीनामपनयस्तद्गुणत्वात् ॥ १८ ॥  
(१म पू०) ॥

भा. अथ प्रारब्धे चतुर्मुष्टिनिर्वापे अपरिसमाप्ते भवति संशयः, यत् निरुप्तं तत् निरुप्तमेव, अवशिष्टं किं प्राहृतीभ्यो निर्वपेत्, किं वैहृतीभ्यः, उत तूष्णीमेव?—इति। किं प्राप्तम्?—'विनिरुप्ते' (सामिनिरुप्ते—इत्यर्थः) न तत्र देवतापनयः स्यात्। कुतः?। 'तद्गुणत्वात्', निर्वापस्य गुणो देवता, न मुष्टीनाम,

भा. स च निर्वापः तद्देवताकः । कुतः ? । चतुःसङ्ख्यापूरणार्थत्वात्  
अभ्यासमात्रं कर्त्तव्यं, तच्च अभ्यासमात्रं पुनः क्रियते, पूर्वमेव  
कृते तस्मिन् निर्वापे न देवता अपनीता । स एव अयं पुनः  
क्रियते, पुनरपि क्रियमानस्य अनपनीतैव देवता भवितुमर्हति  
—इति प्राकृतीभ्य एव निर्वस्यं, न च उत्तरो मुष्टिः पृथक्  
पदार्था, येन देवतापनयो भवेत्, कृतस्य निर्वापस्य सङ्ख्या-  
पूरणम् एतत् क्रियते । तस्मात् अनपनयः—इति ॥

सू. अप्राकृतेन हि संयोगः तत्स्थानीयत्वात् ॥ १९ ॥  
(२य पू०) ॥

भा. न प्राकृतीभ्योः निर्वस्यं, काम्यस्तर्हि वैकृतीभ्यः । कुतः ? ।  
'अप्राकृतेन' देवताविशेषेण संयोगः श्रूयते, न अधिहतेन,—  
'त्रेधा तण्डुलान् विभजेत्'—इति प्राकृतीभ्य आच्छिद्य वैकृती-  
भ्यो निर्वस्यो विधीयते, ता इदानीं तत्स्थानीयाः । तस्मात्  
विनिर्गते निवृत्ता देवता अन्याः, अन्याश्चोपजाताः । तस्मात्  
वैकृतीनाम् संयोगेन निर्वापशेषः कर्त्तव्यः—इति ॥

सू. अभावाच्चेतरस्य स्यात् ॥ २० ॥ (सि०) ॥

भा. अभावात् इतरस्यार्द्धस्य\* देवतासंयुक्तस्य, न निर्वापो भवति  
देवतासंयुक्तः, यदि निर्वापोर्द्धं अन्यदेवत्योर्द्धाभ्यन्यस्यै देव-  
तायै, नैव निर्वाप इतरदेवताको वा इतरदेवताको वा ;  
तस्मात् तूष्णीमेव निर्वस्यम्, अवश्यम् अन्यतरत्र सङ्कल्पभेदो  
भवति ॥ (६।५।५ अ०) ॥

\* इतरस्यार्थस्य इति का० क्री० पु० पाठः ॥



सन्नयदसन्नयदुभयस्यैवाभ्युदये प्रायश्चित्ताधिकरणम् ॥

सू. सान्नाय्यसंयोगान्नासन्नयतः स्यात् ॥ २१ ॥ (पू०) ॥

भा. अभ्युद्हितेष्टिरेव उदाहरणम् । तत्र श्रूयते,—‘दधनि चरुम्, शृते चरुम्’—इति । तत्र सन्देहः,—किं सन्नयतो भवति अभ्युदये प्रायश्चित्तम्, उत अविशेषेण?—इति । किं प्राप्तम्?—‘सन्नयतः’ अभ्युदये प्रायश्चित्तम् । कुतः ? । ‘सान्नाय्यसंयोगात्’, सान्नाय्यसंयोगो हि भवति, ‘शृते चरुम्, दधनि चरुम्’—इति, शृताद्यभावात्, न असन्नयतो भवितुमर्हति, वैगुण्यं हि तथा स्यात् ॥

सू. औषधसंयोगाद्दोभयोः ॥ २२ ॥ (सि०) ॥

भा. वाशब्दः पक्षं व्यावर्त्तयति । ‘उभयोः’ अपि स्यात्, न केवलस्य सन्नयतः, ‘औषधसंयोगात्’, ‘ये मध्यमा ये स्थविष्ठा ये क्षोदिष्ठा’—इति भवति औषधसंयोगः, स च शक्योऽसन्नयतापि—इति । तस्मात् न असति कारणेऽसन्नयतो निवर्त्तेत, उभयो-रपि पक्षयोः प्रायश्चित्तम्—इति ॥

सू. वैगुण्यान्नेति चेत् ॥ २३ ॥ (आ०) ॥

भा. इति यदुक्तं,—असन्नयतो दध्नः शृतस्य च अभावात्तदधि-करणता नास्ति । तस्मात् वैगुण्यं तस्मिन् पक्षे—इति, तत् परिहर्त्तव्यम्—इति ॥

सू. नातत्संस्कारत्वात् ॥ २४ ॥ (आ० नि०) ॥

भा. नैतदेवं, न हि दधि अधिकरणञ्चरोः अपणे श्रूयते, किन्तु यथा\* स्थविष्ठा इन्द्राय प्रदात्रे, एवं दध्यापि देवतासम्बन्धार्थं

\* अत्र धयेति, परत्र एवमिति पाठो आ० सो० एवं क० सं० पुराणे नास्ति ॥

भा विधीयते, न चरुसम्बन्धार्थम्—इति, भिद्येत हि तथा वाक्यं,  
—स्थविष्ठा देवतायै, दधनि च ते कर्त्तव्याः—इति; सप्तमी-  
संयोगस्तु प्राप्त्यर्थेऽनुवादः। तस्मात् अविवक्षितं तेषां साहित्यं,  
लक्षणत्वेन हि ते श्रूयन्ते—इति, न हि पयो दधि च नास्ति  
—इति स्थविष्ठानाम् न देवतापनयो भवति, असन्नयतोऽपि  
अर्थात् अस्तु अपयिष्यते—इति ॥ (६।५।६ अ०) ॥

सत्राय प्रवृत्तमात्रस्य विश्वजिदधिकरणम् ॥

स साम्युत्थाने विश्वजित्क्रीते विभागसंयोगात् ॥

२५ ॥ (पू०) ॥

भा. इदमामनन्ति, 'यदि सत्राय दीक्षिता अथ साभ्युत्तिष्ठेरन्,\*  
सोममपभज्य विश्वजिता अतिरात्रेण सर्वस्तोमेन सर्वपृष्ठेन  
सर्ववेदसदक्षिणेन यजेरन्'—इति। तत्र सन्देहः,—किं क्रीत-  
राजकस्योत्थाने विश्वजित्, उत प्रवृत्तमात्रस्य?—इति। किं  
प्राप्तम्?—'साभ्युत्थाने विश्वजित् क्रीते'† स्यात्। कुतः?  
'विभागसंयोगात्',—'सोममपभज्य विश्वजिता यजेरन्'—इति,  
ये हि अक्रीते राजनि उत्तिष्ठन्ति, तेषां सोमविभागाभावात्  
वैगुण्यं स्यात्। तस्मात् क्रीतराजका उत्तिष्ठन्तो विश्वजितं  
कुर्युः ॥

स. प्रवृत्ते वा प्रापणान्निमित्तस्य ॥ २६ ॥ (सि०) ॥

भा. वाशब्दः पक्षं व्यावर्त्तयति। प्रवृत्तमात्रस्य उत्थाने स्यात्,  
कुतः?। 'प्रापणात् निमित्तस्य', साम्युत्थानं निमित्तं विश्वजितः,

\* साभ्युत्तिष्ठासेरन् इति का० क्री० पु० पाठः। एवं तत्र अथेति पाठो नास्ति ॥

† अत्र सोमे इत्यधिकः पाठः का० क्री० पु० ॥

भा. तच्च प्राप्तं, न च तच्छक्यं विशेषयितुम्,—क्रीते सोमे साम्युत्थानम्  
—इति ॥

सू. आदेशार्थेतरा श्रुतिः ॥ २७ ॥ (आ० नि०) ॥

भा. अथ यदुक्तम्,—अक्रीते राजन्युत्तिष्ठन्तो विभागाभावात्  
विगुणं कुर्युः—इति, तत्परिहर्तव्यम्; अत्र उच्यते,—न विभागो  
विधीयते, भिद्येत हि तथा वाक्यं,—साम्युत्थाने विश्वजिता  
यजेरन्, सोमस्य तु अपभागं कृत्वेति; तेन ‘अपभज्य’—इति  
अनुवादः। कथम् प्राप्तिः?—इति चेत्। अर्थात् उत्तिष्ठतां  
विभागो भवति धनस्य, सोऽयं सर्वद्रव्याणाम् विभागः सोम-  
विभागेन लक्ष्यते,—सोमं विभज्यान्यानि च द्रव्याणि—इति  
आदेशार्था इतरा श्रुतिर्भवति। तस्मात् क्रीते च अक्रीते च  
राजनि उत्तिष्ठतां विश्वजित्—इति ॥ (६।५।७ अ०) ॥

दीक्षापरिमाणस्य द्वादशाहलनियमाधिकरणम् ॥

सू. दीक्षापरिमाणे यथाकाम्यविशेषात्\* ॥ २८ ॥ (पू०) ॥

भा. ज्योतिष्टोमं प्रकृत्य श्रूयते,—‘एका दीक्षा तिस्र उपसदः  
पञ्चमीं प्रसृतः’—इति ‘तिस्रो दीक्षाः’ ‘द्वादश दीक्षाः’—इति  
बह्वि दीक्षापरिमाणानि आग्नातानि। तेषु सन्देहः,—किम्  
अनियमो,—यद्वा तद्वा परिमाणम् उपादेयम्; उत द्वादश  
दीक्षाः?—इति। किं प्राप्तम्?—‘दीक्षापरिमाणे यथाकामी’  
स्यात्, नास्ति नियमः। कुतः?। ‘अविशेषात्’, न कश्चन

\* अत्र “अत्राद्युक्तः सिद्धान्तो वर्णितः” इत्यादिना “तस्मादियमेवावधारणा, दीक्षा  
परिमाणे यथाकामीति सिद्धान्तसूत्रम्” इत्यन्तेन सन्दर्भेन वार्तिककृता सूत्राभिप्राय-  
मन्यथा व्याख्याय भाष्यव्याख्यानं नान्वमोदि। एनमेवाधिकरणं द्विधा विभक्त्य न्याय-  
मालायामधिकरणद्वयं प्रादर्शि। ततश्च भाष्यन्यायमालायन्ययोः अधिकरणसङ्ख्यासाम्यं  
नास्ति ॥

भा. विशेष उपादीयते । तस्मात् यत्किञ्चित् परिमाणम् उपादेयम्  
—इति ॥

ख. द्वादशाहस्तु लिङ्गात् स्यात् ॥ २९ ॥ (सि०) ॥

भा. 'द्वादशाहः' एव परिमाणम् उपादीयेत । कुतः ? । 'लिङ्गात्'  
(सामर्थ्यात्—इत्यर्थः) । किं सामर्थ्यं ? । 'द्वादश रात्रीर्दीक्षितो  
भृतिं वन्वीत'\*—इति नित्यवदाम्नायते, न पाक्षिकं; तदेव  
नित्यं कुर्वन्, न शक्नोति अन्यत्परिमाणम् उपादातुम् । तस्मात्  
द्वादशाहः एव परिमाणं नियम्येत, अन्यानि परिमाणानि  
विहृतौ भविष्यन्तीति न एषाम् आनर्थक्यम्—इति ॥ (६।५।  
८ अ०) ॥

गवामयने माघपौर्णमास्या पुरस्ताद्दीक्षाधिकरणम् ॥

ख. पौर्णमास्यामनियमोऽविशेषात् ॥ ३० ॥ (१म पू०) ॥

भा. गवामयने श्रूयते,—'पुरस्तात् पौर्णमास्याश्चतुरहे दीक्षेरन्'  
—इति । तत्र सन्देहः,—कस्याः पौर्णमास्याः ?—इति । किं  
प्राप्तम् ?—'पौर्णमास्याम्—अनियमः'—इति । कुतः ? । 'अ-  
विशेषात्', न अत्र कश्चित् विशेषवचनः शब्दः उपादीयते ॥

ख. आनन्तर्यात् तु चैत्री स्यात् ॥ ३१ ॥ (२य पू०) ॥

भा. तुशब्दः पक्षं व्यावर्तयति । नैतत्,—अनियमः—इति, 'चैत्रीः  
पौर्णमासी तु भवेत् । कुतः ? । 'आनन्तर्यात्', पौर्णमासीम्  
उक्त्वा अनन्तरं वाक्यशेषे चैत्री सङ्कीर्त्यते, 'पुरस्तात् पौर्ण-  
मास्याश्चतुरहे दीक्षेरन् चतुमुखं वा एषा पौर्णमासी सम्बत्स-

\* "यज्ञार्थं याज्ञया द्रव्यसम्पादनं भूतिवननम्" इति साधवः ॥

भा. रस्य, या चैत्री पौर्णमासी—इति । अत्र “सन्दिग्धेषु वाक्य-  
शेषात्” (१।४।२६ सू०)—इति चैत्री नियम्येत ॥

सू. माघी वैकाष्टकाश्रुतेः ॥ ३२ ॥ (सि०) ॥

भा. वाशब्दः पक्षं व्यावर्त्तयति । न चैतत् अस्ति चैत्री—इति,  
किन्तु हि?—‘माघी’—इति । कुतः ? । ‘एकाष्टकाश्रुतेः’, क्रये  
हि एकाष्टकाश्रुतिर्भवति, तेषाम् ‘एकाष्टकायां क्रयः सम्पद्यते’  
—इति । तस्मात् माघ्याः पुरस्तात् चतुरहे दीक्षितस्य  
एकाष्टकायां क्रयः शक्यते कर्तुम्, न चैत्र्याः ; तदेतत् सामर्थ्यं  
नाम लिङ्गं, तत् वाक्यस्य बाधकं भवति । तस्मात् माघी पौर्ण-  
मासी—इति ॥

सू. अन्या अपीति चेत् ॥ ३३ ॥ (आ०) ॥

भा. इति चेत् पश्यसि,—माघी पौर्णमासी, एवम् एकाष्टकायां  
क्रयः सम्पत्स्यते—इति ; तत् न, अस्मात् अष्टम्य एकाष्टकाः,  
‘द्वादश एकाष्टकाः’—इति, तेन न दोषः ॥

सू. न भक्तित्वाद्देष्टा हि लोके ॥ ३४ ॥ (आ० नि०) ॥

भा. नैतदेवं, भक्तो हि अन्यासु अष्टमीषु एकाष्टकाशब्दः ; एषा  
हि मुख्या, या माघ्यां वृत्तायां ; मुख्यगौणयोश्च मुखेय सम्प्रत्ययः ;  
तस्मात् माथेव पौर्णमासी—इति ॥

सू. दीक्षापराधे चानुग्रहात् ॥ ३५ ॥ (यु० १) ॥

भा. ‘एकाष्टकायां दीक्षेरन्, एषा वै सम्बत्सरस्य पत्नी, यत्  
एकाष्टका’ इत्युक्त्वा पुनः, चतुरहे पुरस्तात् पौर्णमास्या दीक्षां  
विधाय ‘तेषाम् एकाष्टकायां क्रयः सम्पद्यते, तेनैकाष्टकां

भा. नच्छंवट्\* कुर्वन्ति—इति, दीक्षातः प्रचुरताम् एकाष्टकां क्रयेण तु गृह्णन् माध्याः पौर्णमास्याः अधिकारं दर्शयति। अस्याञ्च माध्याम् अष्टम्यामभीज्यमानायां भवति मघः, 'यां जनाः प्रतिनन्दन्ति रात्रौ धेनुमिवायतीं, सम्बत्सरस्य या पत्नी सा नो अस्तु सुमङ्गली—इति अष्टकायै सुराधसे स्वाहा'—इति, याःसौ माध्यष्टमी, ताम् एकाष्टकां दर्शयति ॥

सू. उत्थाने चानुप्ररोहात् ॥ ३६ ॥ (यु० २) ॥

भा. 'उत्थाने च' अनुप्ररोहं दर्शयति, 'तान् उतिष्ठत औषधयो वनस्पतयोऽनूत्तिष्ठन्ति'—इति वसन्ते उत्थानं दर्शयति, तस्मिन् औषधयो वनस्पतयश्च उत्तिष्ठन्ति। तस्मादपि सा नियम्यते ॥

सू. अस्यां च सर्व्वलिङ्गानि ॥ ३७ ॥ (यु० ३) ॥

भा. 'आर्त्तं वा एते सम्बत्सरस्याभिदीक्षन्ते, य एकाष्टकायां दीक्षन्ते—इति, आर्त्ता यस्मिन् काले भवन्ति, स आर्त्तः कालः, शीतेन च आर्त्ता भवन्ति। तस्मात् माध्यष्टमी एकाष्टका—इति। तथा, 'व्यस्तं वा एते सम्बत्सरस्याभिदीक्षन्ते, य एकाष्टकायां दीक्षन्ते'—इति, अयनपरिवृत्तिर्यस्तशब्देन उच्यते। तथा 'अपो नाभिनन्दन्तोऽवभृथमभ्यवेयन्ति'—इति चैत्र्यां दीक्षिता अभिनन्दन्तोऽभ्यवेयुः। तस्मादपि माघी पौर्णमासी—इति ॥ (६।५।९ अ०) ॥

\* नच्छंवट् समीचीनास्मिति क० सं० पुराणे टीका वर्त्तते ॥

दीक्षोत्कर्षे तन्निघमानामप्युत्कर्षाधिकरणम् ॥

स. दीक्षाकालस्य शिष्टत्वादतिक्रमे नियतानामनुत्कर्षः  
प्राप्तकालत्वात् ॥ ३८ ॥

भा. इदम् श्रूयते,—‘तस्मात् दीक्षितो न ददाति न पचति न जुहोति’—इति ज्योतिष्टोमे समामनन्ति; यदि तु दैवात् मानुषात् वा प्रतिबलात् दीक्षाकाल उत्पद्यते, तत्र सन्देहः,—किं दानहोमपाकानाम् उत्कर्षः, उत न?—इति। किं प्राप्तम्?—‘अनुत्कर्षः’, नियता हि दान-होम-पाकाः, ‘यावज्जीवम् अग्निहोत्रं जुहोति’—इत्येवमादिभिः श्रुतिभिः तेषामपवादो,—येष्वहःसु साङ्गो ज्योतिष्टोमो विहितः, तावन्ति अहानि मुक्त्वा अन्येषु अहस्सु कर्त्तव्याः, ज्योतिष्टोम-विधानकालात् परतोऽप्रतिषिद्धाः। तस्मात् कर्त्तव्याः, प्राप्तो हि तेषां कालः—इति ॥

स. उत्कर्षो वा दीक्षितत्वादविशिष्टं हि कारणम् ॥  
३९ ॥ (सि०) ॥

भा. वाशब्दात् पक्षो विपरिवर्तते। यदुक्तम्,—नैषाम् उत्कर्षः—इति, नैतदेवम्; उत्पद्यत्याः। कुतः?। ‘दीक्षितत्वात्’, दीक्षितस्य ते प्रतिषिद्धाः, न दीक्षितो यस्मिन् काले; लक्षणा हि एवं स्यात्, यथा तु वयं ब्रूमः, तथा श्रुतिः कारणम्; प्राक् च अवष्टयात्, अयं दीक्षित एव; अविशिष्टं हि कारणम्, यत् एव ज्योतिष्टोमविधानकाले, तदेव अतिक्रान्तेऽपि; उभयत्र हि दीक्षितत्वं हि कारणम्। तस्मात् तेषाम् उत्कर्षः—इति ॥ (६। ५। १० अ०) ॥

ज्योतिष्टोमोत्कर्षे प्रतिहोमाननुष्ठानाधिकरणम् ॥

सू. तत्र प्रतिहोमो न विद्यते, यथा पूर्वेषाम् ॥ ४० ॥

भा. तत्र उत्कृष्टमाणे ज्योतिष्टोमे\*, अष्टतेषु होमेषु किं परिसङ्ख्याय होमाः कर्त्तव्याः; उत न?—इति । किं प्राप्तम्?—परिसङ्ख्याय होमाः क्रियेरन् । किंकारणम्? । अवश्यकर्त्तव्यतया हि ते विहिता होमाः. अतिपन्ना अपि कर्त्तव्या एव, तथा हि एषाम् अवश्यकर्त्तव्यता अनुगृहीता भविष्यति, प्रधानमात्रं तु नियतं, न अत्र कालानुरोधः कर्त्तव्यः, नदीवेगस्थानीयत्वात् । यद्यपि अतिक्रान्ताः कालाः, अतिक्रान्तानाम् परिसङ्ख्याय प्रधानमात्राणि कर्त्तव्यानि, यथा अवश्यकर्त्तव्यं भुक्तिमृतकदानादि, यत् अतिक्रान्तं भवति, तत् परिसङ्ख्याय क्रियते, एवमिदम् अपि—इति ।

एवं प्राप्ते ब्रूमः,—‘तत्र प्रतिहोमो न विद्यते, यथा पूर्वेषां’, कर्त्तव्यम् अष्टत्वा कुर्यात्, न अकर्त्तव्यम्; अकर्त्तव्याश्च एते, प्रतिषिद्धत्वात्, ‘यथा पूर्वेषां’, असति कालातिक्रमे अष्टतानाम् न प्रतिहोमः, एवम् एषामपि—इति ॥

सू. कालप्राधान्याच्च ॥ ४१ ॥ (यु०) ॥

भा. कालप्राधान्यं च भवति, निमित्तत्वेन तस्य श्रुतत्वात्, तदभावे विहितमेव न भवति, प्रधानमात्रं यद्यपि नियम्येत, तथापि निमित्ते काले; स च नदीवेगस्थानीयः कालोऽतिक्रान्तः, अतो न प्रतिहोमः कर्त्तव्यः—इति ॥ (६।५।११ अ०) ॥



उदवसानीयोत्कर्षेऽपि प्रतिहोमाननुष्ठानाधिकरणम् ॥

स. प्रतिषेधाच्चोर्द्धमवभृथादेष्टेः ॥ ४२ ॥

भा. ऊर्द्धमवभृथात् आ उदवसानीयाया इष्टेर्ये होमाः, तेष्यति-  
पन्नेसु दैवेन मानुषेण वा प्रतिबलेन भवति संशयः,—किं प्रति-  
होमः कर्तव्यः, उत न?—इति । किं प्राप्तम्?—कर्तव्यः—इति,  
उन्मुक्तदीक्षो हि स तदा भवति, दीक्षाणाम् उन्मोचनार्थो हि  
अवभृथः ; तस्मात् कर्तव्याः, ते न कृताः—इति ।

एवं प्राप्ते ब्रूमः,—‘ऊर्द्धम् अवभृथात्’, आ उदवसानीयाया  
‘इष्टेः’, अतिपन्नानाम् न प्रतिहोमः स्यात् । कुतः ? । ‘प्रति-  
षेधात्’, प्रतिषेधो हि भवति, ‘एतया पुनराधेयसंस्मितया इष्ट्या  
अग्निहोत्रं होतव्यम्’—इति, प्रागुदवसानीयायाः, होमस्य  
प्रतिषेधः, यावत् उदवसानीया उत्पद्यते, तावत् प्रतिषेधः ;  
एवं श्रुतिः, इतरथा लक्षणा स्यात् । तस्मात् अकर्तव्याः, ते न  
कृताः—इति, न स्यात् प्रतिहोमः—इति ॥ (६।५।१२ अ०) ॥

प्रतिहोमे सायमग्निहोत्रप्रभृत्यारम्भाधिकरणम् ॥

स. प्रतिहोमश्चेत् सायमग्निहोत्रप्रभृतीनि हूये-  
रन् ॥ ४३ ॥

भा. एतेषु एव उदाहरणेषु भवति संशयः, किं प्रतिहोमे  
सायमग्निहोत्रप्रभृतीनि आरभ्येरन्,\* उत प्रातः अग्निहोत्र-  
प्रभृतीनि?—इति । ‘ननु नास्त्येव प्रतिहोमः—इति स्थितम् ।  
उच्यते,—अस्ति—इति कृत्वा चिन्तयामः । कृत्वा-चिन्तेयम्,  
अन्येषु सदृशन्यायेषु उदाहरणेषु अस्याः प्रयोजनम् अस्ति—

\* हूयेरन् इति का० क्री० पृ० पाठः ॥

भा. इति चिन्तयते । किं प्राप्तम्?—अनियमः, अर्थव्युत्पत्त्यात् । एवं प्राप्ते ब्रूमः,—यदि प्रतिहोमः क्रियते, सायमग्निहोत्रप्रभृतीनि ह्येरेन् । कुतः? । सायमग्निहोत्रादारभ्य अतिपन्नानि, तेनैवानुपूर्वेण प्रतिहोतव्यानि—इति ॥ (६।५।१३ अ०) ॥

षोडशिसंस्थे प्रातरग्निहोत्रप्रभृत्यनुष्ठानाधिकरणम् ॥

सू.

प्रातस्तु घोरशिनि ॥ ४४ ॥

भा. षोडशिसंस्थे सोमेतिपन्नेषु होमेषु सन्देहः,—किं सायमग्निहोत्रेण—इति, उत प्रातः\*?—इति । किं प्राप्तम्?—सायमग्निहोत्रेणेति पूर्वस्मिन् अधिकरणे उक्तम्, उत्सर्गेण सर्वत्रैवम्—इति प्राप्तम् । तथा प्राप्ते उच्यते,—‘प्रातस्तु षोडशिनि’, षोडशिसंस्थे प्रातरग्निहोत्रादीनि अतिपन्नानि—इति प्रातरग्निहोत्रादेव समारभ्यानि—इति ॥ (६।५।१४ अ०) ॥

भेदनादिनिमित्तकहोमस्य दर्शपूर्णमासाङ्गताधिकरणम् ॥

सू. प्रायश्चित्तमधिकारे सर्वत्र दोषसामान्यात् ॥ ४५ ॥  
(पू०) ॥

भा. दर्शपूर्णमासयोः श्रूयते, ‘भिन्ने जुहोति स्क्वन्ने जुहोति’—इति । तत्र किं दर्शपूर्णमासयोरेवैतत्,—भिन्ने स्क्वन्ने च प्रायश्चित्तम् उत यत्र भिद्यते स्क्वन्दति च?—इति । किं प्राप्तम्?

\* “प्रातःसवने वह्निःपवसानेन स्तोथमाणा ऋत्विजः शालायाः वह्निं प्रसर्पन्ति, तदानीमेकस्य षष्ठतोऽन्यः इत्येवं पिपीलिकावत् पङ्कजाकारेण गन्तव्यम् । तत्र पुरतो गन्तुः कच्छं गृहीत्वैव षष्ठतोऽन्यो गच्छेत् । एवं सति यदि प्रसादादुद्गाता गृहीतं कच्छं मुञ्चेत्, तदा दक्षिणामदक्षा प्रक्रान्तो यज्ञः समापनीयः । तं समाप्य पुनरपि स यज्ञः प्रयोक्तव्यः । तस्मिन् प्रयोगे पूर्व्वं यद्विहितं द्रव्यं तत् दद्यात् । यदा प्रतिहर्ता मुञ्चेत्, तदा तस्मिन्नेव प्रयोगे सर्व्वस्वं तद्यात्” इति न्यायमालाङ्गुसन्ध्या ॥

भा. —प्रकरणे यत् प्रायश्चित्तम् एवज्ञातीयकम् किञ्चित् उत्पन्नं, तत् सर्वत्र यत्र यत्र भिद्यते स्कन्दति वा, तत्र तत्र स्यात्। कस्मात्? 'दोषसामान्यात्', समानं निमित्तम् स्कन्दनम् भेदनम् वा, स एवात्र दोषः—इति अभिप्रेतम्। प्रकरणात् दर्शपूर्ण-मासयोः प्रायश्चित्तम्, वाक्यात् अन्यत्रापि, प्रकरणाच्च वाक्यं बलीयः। तस्मात् सर्वत्र स्कन्ने भिन्ने च प्रायश्चित्तम्—इति॥

सू. प्रकरणे वा शब्दहेतुत्वात् ॥ ४६ ॥ (सि० १) ॥

भा. 'प्रकरणे' एव भिन्ने स्कन्ने वा प्रायश्चित्तम्। कुतः?। 'शब्द-हेतुत्वात्', तेन प्राकृतेन अर्थेन सहैकवाक्यता एषा होमानाम्, ततो होमवतो यागस्य प्रत्यायने प्रकृतो 'यजेत'—इति शब्दो हेतुः; एवं चेत् तदुपकारेणार्थवान् भविष्यति—इति, इतरथा विना वाक्येन, फलं कल्पयितव्यम् स्यात्, तस्मात् वाक्यं फला-भावेनैव बाधितम्—इति कृत्वा प्रकरणम् अनुगृहीतव्यम्—इति॥

सू. अतद्विकारश्च ॥ ४७ ॥ (सि० २) ॥

भा. न च, 'तद्विकारः' अग्निहोत्रम् ज्योतिष्टोमो वा, न दर्शपूर्ण-मासविकारः, यदि तद्विकारो भवेत्, तत्रापि स्कन्ने भिन्ने वा प्रायश्चित्तम् स्यात्—इति॥ (६।५।१५ अ०)॥

—  
व्यापन्नशब्दार्थनिर्णयाधिकरणम् ॥

सू. व्यापन्नस्यापि गतौ यदभोज्यमार्थाणां तत्  
प्रतीयेत ॥ ४८ ॥

भा. 'व्यापन्नमस्तु ग्रहरति'—इति श्रूयते। किं व्यापन्नम्—इत्युच्यते?—इति तदभिधीयते,—व्यापन्नं, दूषितं येन कार्येन

भा. क्रियते । किं तत् ? । यत् अभोज्यमार्याणाम्, केशकीटावपन्नम्  
अन्येन वा उपघातेन उपहतं, तद्वशापन्नम्—इति ॥ (६।५।  
१६ अ०) ॥

अपच्छेदयौगपद्येऽपि प्रायश्चित्ताधिकरणम् ॥

सू. विभागश्रुतेः प्रायश्चित्तं यौगपद्ये न विद्यते ॥ ४९ ॥  
( पू० ) ॥

भा. प्रस्तोत्रुद्गात्रोरुद्गातृप्रतिहर्त्त्रावा यत्र अपच्छेदः, किं तत्र  
प्रायश्चित्तम् स्यात्, न?—इति भवति संशयः । किं तावत्  
प्राप्तम्?—‘प्रायश्चित्तम् यौगपद्ये न विद्यते’ । कुतः ? । ‘विभाग-  
श्रुतेः’, विभक्तेऽपच्छेदे\* प्रायश्चित्तमामनन्ति, अपच्छेदश्च अयम्  
विभागः, स उभाभ्यां साध्यते, इह च एकेन साध्यमाने श्रूयते  
प्रायश्चित्तम्, उद्गात्रा प्रतिहर्त्त्रा वा । न च यदपरेण सह  
क्रियते, तत् केवलेन कृतं भवति, यदि हि केवलेन कृतं स्यात्,  
तेन कृतं, अपरः किं कुर्यात्? । तस्मात् न युगपदपच्छिन्नयोः  
प्रायश्चित्तम्—इति ॥

सू. स्याद्वा प्राप्तनिमित्तत्वात्कालमात्रमेकम् ॥ ५० ॥  
( सि० ) ॥

भा. ‘स्यात् वा’ प्रायश्चित्तम् यौगपद्येऽपि, प्राप्तम् हि निमित्तम्  
अपच्छेद उद्गातुः प्रतिहतश्च । यत्र हि द्वयोः अपच्छेदः, तत्र  
द्वावप्यपच्छिन्नौ, एकोऽप्यपरोऽपि ; संयुक्तस्य हि पृथग्भावो-  
पच्छेदः, स च उभयस्थोऽपि, एकेनापि तत्र अपच्छेदः क्रियते-  
नपेक्ष्य अपरम्, अपरेणापि । ‘कालमात्रन्तु’ तत्र ‘एकम्’, न

भा. च कालैक्यादपच्छेदयोः ऐक्यं भवति । तस्मात् प्रायश्चित्तम्  
युगवदपच्छेदेऽपि ॥ (६।५।१७ अ०) ॥

धौगपद्येऽदाक्षिण्य-सर्वस्वदाक्षिण्यविकल्पाधिकरणम् ॥

सू. तत्र विप्रतिषेधाद्विकल्पः स्यात् ॥ ५१ ॥ (सि०) ॥

भा. यद्युद्गातृप्रतिहर्त्राः युगपदपच्छेदो भवति, तत्र सन्देहः,—  
किम् अदाक्षिण्यं, सर्वस्वं वा विकल्पः, उत समुच्चयः?—इति ।  
किं प्राप्तम्?—‘तत्र विप्रतिषेधाद्विकल्पः स्यात्’, विरुद्धौ हि एतौ  
कल्पौ, सर्वस्वमदाक्षिण्यं च; तस्मात् विकल्पो भवितुमर्हति ॥

सू. प्रयोगान्तरे वोभयानुग्रहः स्यात् ॥ ५२ ॥ (पू०) ॥

भा. वाशब्दः पक्षं व्यावर्त्तयति । न च एतदस्ति,—विकल्पः—  
इति, उभयोर्विधानात्, सर्वाङ्गोपसंहारी प्रयोगवचन एवम्  
उपपद्यते । विकल्पे हि पक्षे बाधः, तस्मात् समुच्चयः । अथ  
यदुक्तम्,—विरोधात् विकल्पः—इति । उच्यते,—‘प्रयोगान्तरे  
वा उभयानुग्रहः स्यात्’, तेन पुनः ‘यजेत’—इत्युच्यते. द्विस्तस्य  
प्रयोगः । तत्र एकस्मिन् प्रयोगे एकः कल्पः, अन्यस्मिन् अपरो  
भविष्यति । एवम् अविरोधः । तस्मात् उभयं प्रायश्चित्तम्—  
इति ॥

सू. न चैकसंयोगात् ॥ ५३ ॥ (उ०) ॥

भा. न च, एतदेवम् । कुतः? । ‘एकसंयोगात्’, स एव यागः पुनः  
क्रियेत, यदि अन्यतरेण विना वैगुण्यम्—इत्यवधायित, सर्वस्वे  
क्रियमाणे अदाक्षिण्याभावात् विगुणः स्यात्; न अन्यस्मिन्  
प्रयोगे क्रियमाणे अन्यः प्रयोगोऽनुगृह्यते, न च अदाक्षिण्यस्य

भा. सर्वस्वदानस्य च प्राधान्यं, गुणवता प्रयोगेण कर्म सम्बन्धयितव्यम् । तस्मात् विकल्पः ॥ (६।५।१८ अ०) ॥

आनुपूर्वेनापच्छेदे उत्तरापच्छेदनिमित्तप्रायश्चित्तानुष्ठानाधिकरणम् ॥

सू. पौर्वापर्यं पूर्वदौर्बल्यं प्रकृतिवत् ॥ ५४ ॥

भा. यत्र आनुपूर्वण भवत्यपच्छेदः, तत्र किं पूर्वनिमित्तं प्रायश्चित्तं, उत उत्तरनिमित्तम्?—इति भवति संशयः । किं प्राप्तम्?—पूर्वस्य बलीयस्त्वं, पुर्वापच्छेदे यत् नैमित्तिकं प्राप्तम्, तस्मिन् सति तदिरुद्धं न शक्यं कर्तुम्, न च अशक्यम् उपदेशाहं भवति, पूर्वविज्ञानं प्राप्तम्—इति न संशयः । तस्मात् तदविरोधेन अन्यत् कार्यं न विरुद्धम् । वा तर्हि तत् स्यात्? । यत्र केवलं निमित्तम् । तस्मात् पूर्वविज्ञानं बलवत् ।

एवं प्राप्ते ब्रूमः,—‘पौर्वापर्यं पूर्वदौर्बल्यं’ स्यात् । कुतः? । आख्यातेन हि योर्थः, कर्त्तव्यः—इत्युच्यते, तत्र एतदनुबद्धं यथा शक्येत, तथेति, तत् पूर्वविज्ञानबाधेन शक्यते, नान्यथा, तेन पूर्वविज्ञानं बाधित्वा इदं कर्त्तव्यम्—इति भवति शब्दार्थः ।

‘ननु पूर्वविज्ञाने इदम् उपपद्यते, यत् अन्यत् विरोधकं विज्ञानं भविष्यति, तत् ‘मिथ्या’—इति । अभूतं हि तन्न शक्यमाश्रयितुम्,—इदं नाम तत्—इति, न च, अप्रतिषिद्धे तस्मिन् न पूर्वविज्ञानं सम्भवति । तस्मात् अप्रतिषिद्धं भविष्यत्, यदा तु तत् भवति, तदा पूर्वविज्ञानं बाधमानमेव उत्पद्यते ; तत् इदानीं बाधितं न शक्नोत्युत्तरं बाधितुम्—इति, ‘प्रकृतिवत्’, यत् हि प्राकृतं वैद्यतेन बाध्यते, तच्चापि एतदेव कारणं,—न अबाधित्वा पूर्वविज्ञानं वैद्यतं सम्भवति—इति, प्राकृतं च पूर्वं, यतो विद्यतौ तदपेक्षा ।

‘प्रत्यक्षत्वात् वैद्यतम् आनुमानिकं प्राकृतं बाधते’—इति

भा. चेत् । प्रत्यक्षत्वेऽपि सति नैव बाधेत, यदि यथावर्णितोऽय-  
माख्यातार्था न भवेत्, सति पूर्वविज्ञाने अशक्यत्वात् प्राप्तं  
बाधेतैव । तस्मात् परबलीयस्त्वं न्याय्यमेव—इति ॥ (६।५।  
१६ अ०) ॥

उद्गातुर्ह्युत्तरापच्छेदेऽपि सर्व्वसदक्षिणादानाधिकरणम् ॥

सू. यद्युद्गाता जघन्यः स्यात् पुनर्यज्ञे सर्व्ववेदसन्दद्यात्  
यथेतरस्मिन् ॥ ५५ ॥

भा. यदा प्रतिहर्तुः पूर्व्वमपच्छेदः तत उद्गातुः, तत्र अदक्षिणेन  
इद्धा पुनर्यष्टयम् । तत्र सन्देहः,—पुनर्यागे किं द्वादशशतं  
दातव्यम् उत सर्व्वस्वम्?—इति । किं प्राप्तम्?—द्वादशशतम् ।  
कुतः? । एवं हि आम्नायते, ‘तत्र तत् दद्यात्, यत् पूर्व्वस्मिन्  
दास्यन् स्यात्’, पूर्व्वस्मिंश्च प्रयोगे ज्योतिष्टोमदक्षिणैव प्राप्ता ।  
तस्मात् द्वादशशतम्—इति ।

एवं प्राप्ते ब्रूमः,—तत्र ‘पुनर्यज्ञे’ सर्व्वे ‘दद्यात्’, ‘यथा इतर-  
स्मिन्’ (पूर्व्वस्मिन् अहनि सर्व्वस्वम्) । ‘कथम् तत्र सर्व्वस्वम्?—  
इति चेत्’ । प्रतिहर्तुः अपच्छेदात्, प्रतिहर्तारि अपच्छिन्ने  
द्वादशशतं बाधित्वा सर्व्वस्वं दास्यन् भवति । ‘ननु पूर्व्वस्मिन्  
अहनि द्वादशशतमप्यसौ दास्यन्नासीत्’ । सत्यं, सर्व्वस्वदानेन  
त उभयं प्रदत्तं भवति, तस्मात् तद्वैयं । ‘ननु अर्वागपि  
द्वादशशतात् सर्व्वस्वम्’ । नैतदेवम्, अधिष्ठते द्वादशशते सर्व्वस्वम्  
अप्यधिकं भवति । अपि च पूर्व्वस्मिन् अहनि नैव द्वादशशतं  
दास्यन् भवति—इति, एतावत् दास्यन्—इति उच्यते, यस्य  
उत्तरकाले तावद्दानं भवति । न च, पूर्व्वस्मिन् अहनि द्वादश-  
शतं दीयते, तस्मात् न तद्दास्यन्—इत्यवगम्यते, मिथ्याबुद्धिः  
सा, तत्त्वेन व्यवहारः ।

भा. 'ननु च सर्वस्वम् अपि प्रतिषिद्धं भवति, तदप्यसौ न दास्यन्निति, साध्यस्य मिथ्याबुद्धिः'। न—इत्याह, साध्यास्य ज्योतिष्टोमस्य प्रयोगः, तत्र प्रथमप्रयोगे अदाक्षिण्यविरोधात् सर्वस्वम् बाध्यते, द्वितीयप्रयोगे तद्दानं चोद्यते; तत्र विरोधो नास्ति, तस्य एव यज्ञस्य स एव प्रयोगः, प्रतिहर्ता च तस्मिन् अपच्छिन्नः—इति द्वादशशतं बाधित्वा सर्वस्वमेव दास्यन् भवति। तस्मात् सर्वस्वम् तत्र देयम्—इति ॥ (६।५।२० अ०) ॥

अहर्गणेऽपच्छेदे न सर्वेषामावर्तनाधिकरणम् ॥

ख. अहर्गणे यस्मिन्नपच्छेदस्तदावर्त्तत कर्मपृथक्त्वात् ॥  
५६ ॥

भा. अहर्गणे यदा भवति कस्मिंश्चिदहनि उद्गातुः अपच्छेदः, तदा सन्देहः,—किं ह्यहो अहर्गणं आवर्त्तते, उत तदेव अहः?—इति। किं प्राप्तम्?—ह्यहो अहर्गणः। कुतः?। अपरैरहोभिः विना, तदा विगुणं भवति, तस्मात् गण एवावर्त्तत—इति। एवं प्राप्ते ब्रूमः,—'यस्मिन् अपच्छेदः', 'तत्' एव 'आवर्त्तत'। कुतः?। 'कर्मपृथक्त्वात्', पृथगेतानि कर्माणि, न अन्यत् अहः अन्यस्य गुणभूतं, इद्धा—इति च यागं परिसमाप्येति गम्यते, न साङ्गम्—इति; यान्यहरन्तराणि साहाय्येन उपकरिष्यन्ति, विद्यन्त एव तानि; अतः साहाय्यं करिष्यान्त—इति। तस्मात् तदेवावर्त्तत ॥ (६।५।२१ अ०) ॥

इति श्रीवरखासिनः ह्यतौ मीमांसाभाष्ये षष्ठस्याध्यायस्य  
पञ्चमः पादः ॥



षष्ठे अध्याये षष्ठः पादः ॥



सत्रे समानकल्पानाम् सहाधिकाराधिकरणम् ॥

सू. सन्निपातेऽवैगुण्यात् प्रकृतिवत्तुल्यकल्पा  
यजेरन् ॥ १ ॥ (सि०) ॥

भा. सत्राणि उदाहरणम्, 'सप्तदशावराः सत्रमासीरन् य एवं विद्वांसः सत्रमासते य एवं विद्वांसः सत्रम् उपयन्ति'—इति। तत्र सन्देहः,—किं समानकल्पानाम् भिन्नकल्पानाम् च सहाधिकारः, उत समानकल्पानामेव?—इति। के पुनः समानकल्पाः?। 'राजन्यात्रिबध्नश्चवसिष्ठवैन्यशुनकानाम्' काण्वकश्यपसङ्कुतीनाम् नाराशंसो द्वितीयः प्रयाजः, तनूनपात् इतरेषाम्। एवं केचित् नाराशंसकल्पाः, केचित् तनूनपात्कल्पाः। तत्र किं तावत् प्राप्तम्?—'सन्निपाते' बहूनाम् यजमानानाम् ये एव तुल्यकल्पाः, त एव सह सत्रमासीरन्। कुतः?। 'अवैगुण्यात्', इतरथा यस्य कल्पो नोपसंह्रियेत, तस्य वैगुण्यं स्यात्, यथा प्रकृतावेव विना साङ्गुण्येन, फलाभावः एवम् इहापि—इति ॥

सू. वचनाद्वा शिरोवत् स्यात् ॥ २ ॥ (पृ०) ॥

भा. वाशब्दात् पक्षो विपरिवर्तते। न च, एतदस्ति, भिन्नकल्पानाम् अनधिकारः—इति, तेभ्यः अधिक्रियेरन्। कुतः?। अविशेषेण सर्वेषां यजमानानाम् प्राप्तिः; न च भिन्नकल्पानाम् प्रतिषेधः। 'ननु वैगुण्यं भिन्नकल्पानाम्'। अत्र उच्यते,—

\* अत्र वसिष्ठ इत्यत्र वशिष्ठ इति क० सं० पु० पाठः। एवं वैन्य इत्यत्र वैश्व इति क० सं० द्वितीयपुस्तकपाठः।

भा. 'वचनात्', सामान्यवचनेन भिन्नकल्पा अपि गृहीताः, तत्र 'शिरोवत्' बाधः 'स्यात्', यथा, 'पुरुषशीर्षम् उपदधाति'—इति-वचनसामर्थ्यात् शवशिरसां स्पर्शनं स्मृतिविप्रतिषिद्धम् अपि क्रियते, एवं इहापि। अथ वा, 'आशिरवत्', यथा 'ऋतपेये घृतवतो भवति'—इतिवचनात् व्रतदुहि निवृत्तायाम् अन्या-माशिरः\* गां कल्पयन्ति। एवम् एतदपि वचनात् भविष्यति॥

सू. न वाऽनारभ्य-वादत्वात् ॥ ३ ॥ (उ०) ॥

भा. नैतदस्ति, यदुक्तं,—भिन्नकल्पानाम् अभ्यधिकारः—इति, समानकल्पाः एव अधिक्रियेरन्। कुतः?। अवैगुण्यात्। अथ यदुक्तं,—वचनात् वैगुण्येनापि सेत्स्यति—इति; तन्न, 'अना-रभ्यवादत्वात्', तद्वि वचनात् प्रकल्प्यते, यस्मिन् अकल्प्यमाने वचनम् अनर्थकं भवति, यदि हि आरभ्य भिन्नकल्पान्, एतत् उच्यते, ततो वचनम् अनर्थकं भवति—इति भिन्नकल्पानामपि सन्नमभ्युपगम्येत, न तु आरभ्य भिन्नकल्पान्, एतत् उच्यते; समानकल्पेषु अर्थवत्ता अस्य वचनस्य भविष्यति। तस्मात् न भिन्नकल्पानाम् अधिकारः—इति॥

सू. स्याद्वा यज्ञार्थत्वादौदुम्बरीवत् ॥ ४ ॥ (आ०) ॥

भा. 'स्यात् वा' भिन्नकल्पानाम् अधिकारः। कुतः?। 'यज्ञार्थ-त्वात् कल्पस्य, वसिष्ठादीनाम् नाराशंसकल्पो यज्ञस्य साधकः; स च यज्ञः सर्वेषां साधारणः, परकल्पेनापि सिद्धः सिद्धो भवति; यथा, 'यजमानेन सम्मायौदुम्बरीं परिवासयन्ति'—इति यस्य कस्यचित् परिमाणेन सिद्धो यज्ञोऽन्येषामपि सिद्धो भवति। 'उच्यते, ननु प्रयाजस्य वाक्येन पुरुषसम्बन्धः, स च प्रकरण-प्राप्तां यागार्थतां बाधिष्यते—इति'। न—इति ब्रूमः,—फलं

\* सोमसंस्कारार्थं दधि आशिरं तस्मिन् इति का० क्रौ० पु० टीका।

भा. हि तदा कल्पयितव्यम् । 'ननु इतरथाप्यदृष्टम् अवश्यं कल्पनीयम्' । तत्र उच्यते, सत्यं कल्पनीयं, प्रमाणेन तु प्रयोग-वचनैकवाक्येन, द्वितीये तु पक्षे कल्पायत्वा शब्दं, तेनैकवाक्यता स्यात् । 'अथ उच्यते, क्वचित् समाग्न्यातेन सहैकवाक्यता भविष्यति' । तथापि अप्रकृतेन अर्वाहतेन च कल्प्यमाना प्रकृतकल्पनाया गुरुतरा स्यात् ॥

सू. न, तत्प्रधानत्वात् ॥ ५ ॥ (आ० नि० १) ॥

भा. नैतदेवम्, 'तत्प्रधानत्वात्', पुरुषार्था हि एष कल्पः । कथम् ? वसिष्ठादीनाम् नाराशंसी यज्ञाङ्गम्—इति, यच्च यस्य यज्ञाङ्गं, तेन सह फलदं कर्म तस्य भवति ; तेनैवम् अभि-सम्बन्धः क्रियते,—वसिष्ठानाम् नाराशंसेन सहितं कर्म फलदं भवति—इति ॥

सू. औदुम्बर्याः परार्थत्वात्कपालवत् ॥ ६ ॥  
(आ० नि० २) ॥

भा. अथ यदुपवर्णितं, यथा औदुम्बरी तथेह—इति ; पाराध्यम् औदुम्बर्याः, यजमानो गुणत्वेन श्रूयते । 'ननु तत्रापि प्रयोग-वचनः पुरुषप्राधान्यं कुर्यात्' । नैषदोषः, एकेनापि यजमानेन सम्मिता च इयं सर्वेषां यजमानसम्मिता भवति, न तु इह एकस्य संगृहीते सर्वेषां संगृहीतः । तस्मात् 'औदुम्बर्याः' पाराध्यम्, 'कपालवत्', यथा, 'पुरोडाशकपालेन तुषा उप-वर्णितं'—इति परार्थकपालेन तुषा उपवर्तत्याः—इत्युपादीयते, एवमेतदपि—इति ॥

सू. अन्येनापीति चेत् ॥ ७ ॥ (आ०) ॥

भा. एवं 'चेत्' भवान् पश्यति,—यजमानेन सम्मानं, तत् प्रयो-

भा. जनं स्वेनान्येन वा यजमानेन—इति, तथा प्रयोगान्तरे यो यजमानः तेनापि सम्मानं प्राप्नोति ॥

सू. नैकत्वात्तस्य चानधिकारात् शब्दस्य चाविभक्त-  
त्वात् ॥ ८ ॥ (आ० नि०) ॥

भा. अत्र उच्यते, न प्रयोगान्तरस्य यजमानः प्रसज्यते\*। न तु यजमानशब्दे कश्चिद्विशेषः, यतो यजमानशब्दात् व्यवस्था स्यात्, किं तर्हि, एकत्वस्य विवक्षितत्वात्, न द्वाभ्यां याजमानानि कर्तव्यानि—इति न अन्य आनीयते। ‘आह, अन्य एव तर्हि सर्वयाजमानेषु भवतु’। नैवं, कामिनं हि अधि-कृत्य, साङ्गस्य यागस्य वचनम्। यजमानशब्दश्चाविभक्त इह औदुम्बर्याः सम्माने ; तस्मात् न अन्यो भविष्यति ॥

सू. सन्निपातात्तु निमित्तविधातः स्यादृहद्रथन्तरवद्वि-  
भक्तशिष्टत्वात् वसिष्ठविवर्त्ये† ॥ ९ ॥ (आ०) ॥

भा. तुशब्दः पक्षं व्यावर्तयति। वज्रेषु यजमानेषु ‘सन्निपातात्’, ‘निमित्तविधातः स्यात्’। कुतः?। ‘विभक्तशिष्टत्वात्, वसिष्ठ-निर्वर्त्ये’ प्रयोगे नाराशंसो नैमित्तिकः ; अन्यस्मिन् तनूनपात् नैमित्तिकः, यत्र इदानीम् उभये कर्तारः सहायेन‡, तत्र निर्दत्तिर्न केवलेन। तस्मात् न केवलः कर्त्ता ; न चेत् वसिष्ठः केवलः कर्त्ता, तस्मात् तन्निमित्तं तत्र न कर्त्तव्यम्, न च इतर-निमित्तम्, उभयोरप्यन्योन्येन विधातः, ‘वृहद्रथन्तरवत्, तत् यथा, ‘वृहद्रथन्तरं पृष्ठं भवति’—इति न वृहत्साधनकं, न रथन्तरसाधनकम्—इति, नैव तत्र वृहत् निमित्तं भवति, न रथन्तरं वा। एवम् इहापि—इति ॥

\* प्रसज्यते इति का० क्री० पु० पाठः।

† वसिष्ठ इति आ० सो० पु० पाठः। ‡ साहाय्येन इति का० क्री० पु० पाठः।

सू. अपि वा कृत्स्नसंयोगादविधातः प्रतीयेत स्वामित्वेनाभिसम्बन्धात् ॥ १० ॥ (आ० नि० १) ॥

भा. 'अपि वा'—इति पक्षं व्यावर्त्तयति । कृत्स्नं प्रति केवलस्य कर्तृत्वेन संयोगो भवति, तस्मात् 'अविधातः' नैमित्तिकानाम् । कथम् पुनः कात्स्न्येन कर्त्तव्यत्वम् ? । 'स्वामित्वेनाभिसम्बन्धात्', कर्म प्रति स्वामित्वेन केवलानाम् वसिष्ठादीनामभिसम्बन्धो भवति, कर्म पुरुषाणाम् उपकारकं, तद्वि एकैकस्य शक्नोति फलं निर्वर्त्तयितुम् ; तस्मात् एकैकः कृत्स्नस्य कर्त्ता—इति तत् नैमित्तिकं सर्वं प्राप्नोति ; यथा, तुण्डमात्रे दीयताम्—इति, यद्यपि सा तुण्ड-उपित्थयोर्माता, तथापि तस्यै दीयते ; कात्स्न्येन हि तस्य सा माता भवति, न हि व्यासृज्यते मातृत्वं ; तद्वत् इहापि द्रष्टव्यम् । तस्मात् असमानकल्पानाम् अनधिकारः ॥

सू. साम्नोः कर्मवृद्धौकदेशेन संयोगे गुणत्वेनाभिसम्बन्धः तस्मात्तत्र विधातः स्यात् ॥ ११ ॥ (आ० नि० २) ॥

भा. अथ यदुक्तं, वृहद्रथन्तरवत्—इति, तत्परिहरणीयम् । वृहद्रथन्तरयोः 'साम्नोः' नैमित्तिक—'कर्मवृद्धौकदेशेन' संयोगो भवति, तत्र हि उभयोः साधकत्वं, न एकस्य । स्तोत्रैकदेशेन तु तत्र साम्नोः सम्बन्धः, न कृत्स्नेन स्तोत्रेण, गुणत्वेन हि तत्र साम श्रूयते, स्तोत्रं प्राधान्येन । तस्मात् तत्र विधातः स्यात् ॥ (६।६।१ अ०) ॥

भिन्नकल्पधारिण राज्ञः पुरोहितस्य च कुलाययज्ञेऽधिकाराधिकरणम् ॥

सू. वचनात्तु द्विसंयोगस्तस्मादेकस्य पाणित्वम् ॥ १२ ॥  
(पू०) ॥

भा. इदं समामनन्ति,—'एतेन राजपुरोहितौ सायुज्यकामौ

भा. यजेयाताम्—इति । तत्र सन्देहः,—किं राज्ञो द्वौ पुरोहितौ यजेयातां, उत राजा च पुरोहितश्च?—इति । किं प्राप्तम्? —राज्ञो द्वौ पुरोहितौ—इति । कुतः? । पुरोहितशब्दात् परं दिवचनं श्रूयते, तच्छब्दवाच्यस्य द्वित्वं शङ्कोति वदितुम् । पुरोहितश्च तच्छब्दवाच्यः श्रुत्या, न राजा; पुरोहितवचनः पुरोहितशब्दः; लक्षणया युगपदधिकरणवचनायां हि तत् भवति । ‘ननु एकस्य द्वौ पुरोहितौ न स्तः,’ ‘पुरोहितं दृणीत’—इति हि उपादीयमानस्य विवक्षितम् एकत्वम्—इति । उच्यते, ‘वचनात्’ एतत् भविष्यति, किं हि वचनं न कल्पयेत्? एतेनैव कारणेन द्वौ भविष्यतः, यथा वचनेन ‘अङ्गलिना जुहोति’—इत्येकस्यैव द्वौ पाणी भवतः, यद्यपि सद्यो प्राप्तः तथापि—इति ॥

सू. अर्थाभावात् नैवं स्यात् ॥ १३ ॥ (उ०) ॥

भा. तुशब्दात् पक्षो विपरिवर्तते । ‘नैवं स्यात्,’ द्वौ पुरोहितौ—इति । कुतः? । ‘अर्थाभावात्,’ नैवायम् अर्थोऽस्ति,—द्वौ पुरोहितौ—इति, एकस्य राज्ञः एक एव पुरोहितः उपादेशत्वेन हि श्रूयते, ‘पुरोहितं करोति’—इति, एकत्वं विवक्षितम् । ‘ननु वचनात्—इत्युक्तम्’ । उच्यते, न तु वचनात् एतत् शक्यं, संस्कारनिमित्तत्वात् पुरोहितशब्दस्य, क्रियमाणोऽपि न पुरोहितः स्यात् ॥

सू. अर्थानाञ्च विभक्तत्वात् न तच्छ्रुतेन सम्बन्धः ॥ १४ ॥ (यु०) ॥

भा. अर्थानाञ्च विभक्तत्वं श्रूयते,—‘तेजःसंस्तवो ब्राह्मणस्य, वीर्य-संस्तवो राजन्यस्य’ । ताभ्यां वर्णाभ्यां तेन तेन फलेन सम्बन्धो-नूद्यते । तस्मात् अपि न द्वौ पुरोहितौ—इति ॥

सू. पाणेः प्रत्यङ्गभावादसम्बन्धः प्रतीयेत ॥ १५ ॥  
(आ० नि०) ॥

भा. अथ यदुक्तम्, एतस्मात् एव कारणात् एकस्यैव पुरुषस्य द्वौ पाणी भवतः—इति; युक्तं तत्र, 'पाणेः प्रत्यङ्गभूतत्वात्', अञ्जलिं प्रत्यङ्गभूतो\* दक्षिणस्य पाणेः सद्यः पाणिः, तेन विना अञ्जलिरेव न भवति, न हि द्वाभ्यां दक्षिणाभ्याम् अञ्जलिः—इति उच्यते, तस्मात् राजा च पुरोहितश्च स्यात्। 'ननु तत्र राजपुरोहितश्च राजपुरोहितश्च राजपुरोहितौ यजेयाताम्'—इति। उच्यते,—न तौ सायुज्यकामौ भवतः, स राजा पुरोहितेन सहैककार्यो भवति, न तु पुरोहितः पुरोहितेन; उभावपि तौ हि राजानम् अभिचरन्तौ पुरोहितौ—इत्युच्यते, न हि ताविच्छन्तौ,† संस्कारशब्दो हि पुरोहितः—इति। 'ननु लक्षणा भवति भवत्पक्षे'। उच्यते, श्रुत्यभावे लक्षणयापि व्यवहारो भवति, यथा, अग्नौ तिष्ठत्यवटे तिष्ठति' इति। तस्मात् राजा च पुरोहितश्च राजपुरोहितौ—इति ॥ (६। ६। २ अ०) ॥

मन्त्रे ब्राह्मणमात्रस्याधिकाराधिकरणम् ॥

सू. सत्राणि सर्ववर्णानामविशेषात् ॥ १६ ॥ (पू०) ॥

भा. इह सत्राणि उदाहरणम्। 'य एवं विद्वांसः सत्रमासते, य एवं विद्वांसः सत्रम् उपयन्ति'—इति। तत्र सन्देहः,—किं सत्राणि त्रयाणामपि वर्णानाम्, उत ब्राह्मणानाम् एव?—इति। किं प्राप्तम्?—'सत्राणि सर्ववर्णानाम्' भवेयुः—इति।

\* अञ्जलौ प्रत्यङ्गभूतौ इति आ० सो० पु० पाठः।

† तमिच्छन्तौ इति का० क्री० पु० पाठः।

भा. कस्मात्?। 'अविशेषात्', न हि कश्चिद्विशेष आश्रीयते, अमीषां वर्णानाम् सत्राणि भवन्ति, अमीषां न—इति । तस्मात् त्रयाणामपि वर्णानाम् अधिकारः—इति ॥

सू. लिङ्गदर्शनाच्च ॥ १७ ॥ (यु०) ॥

भा. इतश्च पश्यामः, त्रयाणाम् सत्राणि—इति । कुतः?। 'लिङ्गदर्शनात्' । किं लिङ्गं भवति?। एवम् आह, 'वार्हद्विरं ब्राह्मणस्य ब्रह्मसाम कुर्यात्, पार्थुरश्वं राजन्यस्य रायोवाजीयं वैश्यस्य'—इति द्वादशाहे भवति वचनं ब्रह्मसामविधानपरम्, तस्मिन् राजन्यवैश्यानाम् दर्शनं भवति । तस्मात् अपि सर्ववर्णानाम् अधिकारः—इति ॥

सू. ब्राह्मणानां वेतरयोरार्त्विज्याभावात् ॥ १८ ॥  
(सि०) ॥

भा. वाशब्दः पक्षं व्यावर्त्तयति । न च एतदस्ति, त्रयाणामपि वर्णानाम्—इति । किं तर्हि?—'ब्राह्मणानाम्' एव स्यात् । कुतः?। 'इतरयोरार्त्विज्याभावात्', इतरयोर्हि वर्णयोरान्यवैश्ययोः आर्त्विज्यं प्रतिषिद्धं ; स्वयमेव आर्त्विज्येन च विना विगुणत्वम् । तस्मात् ब्राह्मणानामेव स्यात् ॥

सू. वचनादिति चेत् ॥ १९ ॥ (आ०) ॥

भा. इति चेत् पश्यसि,—राजन्यवैश्ययोर्वैगुण्यमापद्यते—इति । 'वचनात्' यजमानाः सन्तः ऋत्विजो भविष्यन्ति, 'ये यजमानास्ते ऋत्विजः'—इति । के पुनर्यजमानाः?। ये तत्र फलं कामयमानाः सचकर्मणि प्रवृत्तास्ते राजन्या अपि वैश्या अपि, तेषाम् ऋत्तिकर्म विधीयते । 'तत्र एतत् स्यात्' येषाम् आर्त्विज्यं शक्यं कर्तुम्, तेषामेव तत् ब्राह्मणानाम् ; प्रतिषिद्धं



भा. हि राजन्यवैश्यानां, न तेषाम् इदम् आर्त्विज्यविधानमिति ।  
नैतदेवं, यथैव ब्राह्मणानां यजमानानामप्राप्तं वचनविधानात्  
भवति, एवम् अब्राह्मणानामपि यजमानानां वचनप्रामाण्या-  
देव भवितुमर्हति—इति । तस्मात् आर्त्विज्यसंस्कृता राजन्य-  
वैश्या अपि सत्रमासीरन्—इति ॥

सू. न स्वामित्वं हि विधीयते ॥ २० ॥ (आ० नि०) ॥

भा. नैतदेवम् ; 'स्वामित्वम्' अनेन वचनेन विधीयते,—एवंकामाः  
सत्रमासीरन्—इति विधीयते, न आर्त्विज्यम् । 'अथ 'ये यज-  
मानास्ते ऋत्विजः'—इत्यनेन वचनेन विहितम् आर्त्विज्यम्  
—इति । उच्यते, तदपि न । कथम् ? । न अत्रैषा वचनव्यक्तिः,  
—'ये यजमानाः'—इत्युद्देशपदं,\* 'ऋत्विजः'—इति विधेयपदं,  
तथा हि सति आर्त्विज्यमङ्गम् यजमानसंस्कारकं विधीयेत, न  
यजमाना आर्त्विज्यस्य अङ्गम् ; तत्र प्राकृतार्थता नैषाम् आर्त्वि-  
ज्यानां स्यात्, संस्कारश्च अदृष्टः कल्पयेत । स च यजमान-  
विषयः—इति पुनरदृष्टम् । तस्मात् न यजमानानां सताम्  
आर्त्विज्याः पदार्थाः विधीयन्ते, किन्तिर्हि ?—आर्त्विजानाम्  
पदार्थानाम् अनन्यकर्तृकता ; एषा च वचनव्यक्तिः,—ऋत्विज  
इत्युद्देशपदम्, ते—इति विधीयते, ये यजमानास्त एव  
ऋत्विजो भवन्ति, न अन्ये—इति, आर्त्विजेषु पदार्थेषु यज-  
मानाः कर्तारो विधीयन्ते, प्रत्याम्नानात्, अन्ये निवर्तन्ते ; एवं  
सति प्राकृतप्रयोजना एव आर्त्विजाः पदार्थाः ; न यजमान-  
संस्कारः अदृष्टो विधीयते—इति । 'यजमानकर्तृकल्पनाया  
मप्येषाम् अदृष्टम्—इति यदि कल्पयेत' । तत्र ब्रूमः,—इतर-  
स्मिन् अपि पक्षे यजमानविषयः सोऽदृष्टः संस्कारः—इति

भा. अवश्यं कल्पनीयम्, यश्च उभयोः पक्षयोर्द्वाषः न तमेकश्चोद्यो भवति ॥

सू. गार्हपते वा स्यातामविप्रतिषेधात् ॥ २१ ॥ (आ०) ॥

भा. 'गार्हपते' पदार्थे राजन्यवैश्यौ भविष्यतः, न च, तत्र आर्त्विजप्रयोजनम्। तस्मात् अविप्रतिषेधः तेषाम्—इति ॥

सू. न वा कल्पविरोधात् ॥ २२ ॥ (आ० नि०) ॥

भा. न चैतदस्ति,—गार्हपते वा पदार्थे राजन्यवैश्यौ—इति, कल्पविरोधो हि स्यात्,—'यजमानचमसः सोममय एकेषां, फलमयचमस एकेषाम्' तथा, 'ब्रह्मसाम गार्हङ्गिरं ब्राह्मणानाम्, पार्थरश्मं राजन्यानाम्, रायोवाजीयं वैश्यानाम्'। तस्मात् गार्हपते निवेशः—इत्येतदपि नास्ति ॥

सू. स्वामित्वादितरेषामहीने लिङ्गदर्शनम् ॥ २३ ॥  
(आ० नि०) ॥

भा. अथ यदुक्तं,—लिङ्गदर्शनात्—इति, तत्परिहर्तव्यम्; अत्र उच्यते, अहीनमेव सत्रशब्देन वक्ष्यति, यतः स्वामित्ववृत्तिजां विधीयते। अतः वृत्तिजां स्वामित्वात् राजन्यवैश्यानां सत्रं न अवकल्पते—इति। तस्मात् अहीने लिङ्गदर्शनम् ॥ (६।६। ३ अ०) ॥

सत्रे विश्वामित्रतत्समानकल्पानामेवाधिकाराधिकरणम् ॥

सू. वासिष्ठानाम् वा ब्रह्मत्वनियमात् ॥ २४ ॥  
(१ पू०) ॥

भा. एतत् समधिगतं ब्राह्मणानामेव सत्रं, न राजन्यवैश्यानाम्

भा. —इति ; अथ इदानीम् इदं सन्दिग्धं, किं सर्वेषां ब्राह्मणानाम्, उत वासिष्ठानां स, उत भृगुशुनकवासिष्ठान् वर्जयित्वा अन्येषाम्?—इति । किं प्राप्तम्?—सर्वेषाम् अविशेषात्, न हि कश्चिद्विशेष आश्रीयतेऽमीषां ब्राह्मणानां सत्रम् अमीषां न—इति । तस्मात् सर्वेषाम्—इति ।

एवं प्राप्ते ब्रूमः,—‘वासिष्ठानाम्’ ब्रह्मत्वस्य नियमात्, वासिष्ठानां सत्रं स्यात्, न अन्येषाम् । कुतः? । ब्रह्मत्वस्य नियमो भवति, ‘वासिष्ठो ब्रह्मा भवति’—इत्यतो वासिष्ठानां, तत्समानकल्पानाञ्च सत्रं स्यात्—इति ॥

सू. सर्वेषां वा प्रतिप्रसवात् ॥ २५ ॥ (२य पू०) ॥

भा. ‘सर्वेषां वा’ सत्रं स्यात्, अविशेषात् । ‘ननु वासिष्ठो ब्रह्मा’—इत्युच्यते । न—इति आह, पुनः प्रतिस्मर्यते,—‘य एव कश्चन स्तोमभागमधीयीत स एव ब्रह्मा भवेत्’—इति । वासिष्ठोपदेशः इदानीं किमर्थः?—इति चेत् । स्तोमभागप्रशंसार्थः,—स्तोमभागान् अधीयानोऽर्वासिष्ठोऽप वासिष्ठकार्यं समर्थः कर्तुम्—इति ॥

सू. विश्वामित्रस्य हौत्रनियमात् भृगुशुनकवासिष्ठानाम् अनधिकारः ॥ २६ ॥ (सि०) ॥

भा. भृगवादीनाम् अनधिकारः स्यात् । कुतः? । वैश्वामित्रस्य हौत्रं नियम्यते,—‘विश्वामित्रो हौता भवति’—इति । तस्मात् वैश्वामित्रणाम्, तैश्च समानकल्पानाम् अधिकारः—इति ॥ (६। ४ अ०) ॥

सत्रे आहिताग्नेरेवाधिकाराधिकरणम् ॥

सू. विहारस्य प्रभुत्वादनग्नीनामपि स्यात् ॥ २७ ॥

(पू०) ॥

भा. सत्राण्येव उदाहरणम्,—‘य एवं विद्वांसः सत्रमासते, य एवं विद्वांसः सत्रम् उपयन्ति’—इति; तेषु सन्देहः,—किं साग्नीनामनग्नीनाञ्च तानि भवन्ति, उत साग्नीनामेव?—इति। किं प्राप्तम्?—साग्नीनामनग्नीनाञ्च। कुतः?। ‘विहारस्य प्रभुत्वात्’, प्रभवति हि परकीयोऽपि विहारः सर्वेषाम् उपकर्तुम्, कर्त्तव्यो हि तेन सिध्यति—इति स यदीयेन—तदीयेन वा सिद्धिमुपैति। तस्मात् अनग्नीनामपि भवितुमर्हति—इति ॥

सू. सारस्वते च दर्शनात् ॥ २८ ॥ (यु० १) ॥

भा. सारस्वते च सत्रे भवति दर्शनं,—‘पररथैर्वा एते स्वर्गं लोकं यन्ति, येऽनाहिताग्नयः सत्रमासते’—इति, अनाहिताग्नीनां सत्रं दर्शयति। तस्मात् अपि सर्वेषाम् ॥

सू. प्रायश्चित्तविधानाच्च ॥ २९ ॥ (यु० २) ॥

भा. प्रायश्चित्तं विधीयते,—‘अग्नये विविचयेऽष्टाकपालं पुरोडाशं निर्वपेत् यस्याहिताग्नेः अन्यैरग्निभिः अग्नयः संसृज्येरन्’—इति, संसर्गेऽग्नीनाम् प्रायश्चित्तं दर्शयति, स एवं स्यात् अनाहितैः, नान्यथा; तस्मादप्यनग्नीनां सत्राणि—इति ॥

सू. साग्नीनां वेष्टिपूर्वत्वात् ॥ ३० ॥ (सि०) ॥

भा. ‘साग्नीनाम् वा’ सत्राणि, न अनग्नीनाम्। कस्मात्?। ‘इष्टिपूर्वत्वात्’, इष्टिपूर्वत्वं सोमानामाग्नातं,—‘दर्शपूर्णमासौ इष्ट्वा सोमेन यजेत’—इति ज्योतिष्टोमस्य इष्टिपूर्वत्वम्। तच्चो-

भा. दकपरम्परया सत्राणि प्रति प्राप्तम् । तस्मात् अनग्नीनां तानि भवेयुः—इति ॥

सू. स्वार्थेन च प्रयुक्तत्वात् ॥ ३१ ॥ (यु० १) ॥

भा. स्वार्थेन च अग्नयः प्रयुक्ताः । कथम् ? । उपग्रहविशेषात्, उपग्रहविशेषो हि भवति,—‘अग्नीनादधीत’—इति । तस्मात् अन्यस्य अग्निभिः अन्यस्य न सिद्धिः, यद्यपि क्रत्वर्थ्या अग्नयः—इति ॥

सू. सन्निवापं च दर्शयति ॥ ३२ ॥ (यु० २) ॥

भा. ‘सावित्राणि ह्योष्यन्तः सन्निवपेरन्’\*—इति तेनापि साग्रयः सत्राण्युपासते—इति गम्यते । एवं लिङ्गपरिहारौ अग्निष्टे-  
रधिकरणेऽन्यच्चिन्तयते ॥ (६।६।५ अ०) ॥

जुह्वादीनां साधारणाधिकरणम् ॥

सू. जुह्वादीनामप्रयुक्तत्वात्सन्देहे यथाकामी प्रती-  
येत ॥ ३३ ॥ (पू०) ॥

भा. किं जुह्वादीनि पात्राणि कस्यचित् एव यजमानस्य, उपा-  
दाय प्रयोगः कर्तव्यः, उत अन्यानि साधारणानि कर्तव्यानि ? ।  
किं प्राप्तम् ?—यस्य—कस्यचित् एव यजमानस्य उपादाय  
प्रयोगः कर्तव्यः । कुतः ? । न हि स्वं पात्रं यजमानः प्रयुङ्क्ते,  
—स्वेन पात्रेण प्रयोगः कर्तव्यः—इति । तस्मात् परकीयपात्रैः  
अन्ये यजेरन्—इति ॥

\* ततो निर्वपेत् इत्यधिकः पाठः आ० सो० पु० एवं क० क्री० पु० पाठः ।

सू. अपि\* वान्यानि पात्राणि साधारणानि कुर्वीरन्  
विप्रतिषेधाच्छास्त्रकृतत्वात् ॥ ३४ ॥ (सि०) ॥

भा. 'अपि वा'—इति पक्षव्यावृत्तिः। नेतदेवं, 'अन्यानि' हि  
'पात्राणि साधारणानि' कर्तव्यानि। कस्मात्?। 'विप्रति-  
षेधात्', विप्रतिषेधो भवति, कदाचित्तानि पात्राणि उपात्तानि  
भवेयुः, अथ मरणं कस्यचित् यजमानस्य आपदेत, तत्र  
विप्रतिषेधः स्यात्, 'आहिताग्निमग्निभिर्दहन्ति यज्ञपात्रैश्च'—  
इति यदि तं तैर्दहेयुः, इतरेषां यज्ञो विरुध्येत। अथ तैर्यज्ञं  
समापयेयुः† इतरस्य शरीरसंस्काराः परिलुप्येरन्, अन्येषु  
पुनः साधारणेषु उपादीयमानेषु न किञ्चित् अपि विरुध्येत।  
तस्मात्‡ तथा कार्यम्—इति ॥

सू. प्रायश्चित्तमापदि स्यात् ॥ ३५ ॥ (आ० नि०) ॥

भा. अथ इदानीं पूर्वोक्तस्य लिङ्गस्य परिहार उच्यते, प्राय-  
श्चित्तम् अस्मत्पक्षे परिकल्पिष्यते। कथम्?। अरण्ये कान्तारे  
गच्छतां स्थितानां वा दस्युभयात् श्वापदभयात् वा चासे जाते  
दावाग्निना वा संवृज्येरन्, मिथो वासविषयः प्रायश्चित्तस्य  
भविष्यति—इति ॥ (६। ६। ६ अ०) ॥

\* अपि चेति क० सं० पु० पाठः।

† तं पक्षं समवर्द्धयेयुरिति क० सं० पु० पाठः।

‡ न तथा कार्यमिति का० क्री० पाठः।

विकृतसप्तदशसामिधेनीषु वर्णत्रयाधिकाराधिकरणम् ॥

सू. पुरुषकल्पेन वा विकृतौ कर्तृनियमः स्याद्यज्ञस्य  
तद्गुणत्वादभावादितरान् प्रत्येकस्मिन्नधिकारः  
स्यात्\* ॥ ३६ ॥ (पू०) ॥

भा. अधरकल्पा उदाहरणम्, 'आययणेष्टिः पशुः'—इत्येवंलक्षण-  
कानि कर्माणि, येषु सप्तदश सामिधेन्यः; तेषु सन्देहः,—किं  
त्रयाणामपि वर्णानामेभिः कर्मभिरधिकारः, उत वैश्यस्यैव?—  
इति । किं प्राप्तम्?—एतस्यां 'विकृतौ' 'पुरुषकल्पेन' कर्त्ता  
नियम्येत । कुतः? । यज्ञोप्यमध्वरकल्पादिः, एतत्सङ्ख्यागुणकः,  
इयं च सङ्ख्या वैश्यस्य उक्ता, तेन वैश्य एव एतत् कर्म कृत्स्नं  
कर्तुं समर्थः; सप्तदशगुणकमेतत् कर्म, तच्च साप्तदश्यम् अवै-  
श्येन क्रियमाणम् असाधु; इतरान् प्रति हि तन्न चोद्यते,  
तेन 'यजेत'—इत्यसामर्थ्यात् ब्राह्मणक्षत्रियान् न अधिकरि-  
ष्यति—इति ॥

सू. लिङ्गाच्चेज्याविशेषवत् ॥ ३७ ॥ (यु०) ॥

भा. लिङ्गं च भवति—यथा वैश्यस्य साप्तदश्यम्—इति, 'सप्तदशो  
वैश्यः'—इति, तेन वैश्यस्य साप्तदश्यम्, अतो वैश्यस्य एवज्जा-  
तीयकानि कर्माणि, यथा इज्याविशेषो वैश्यस्य भवति,—  
'वैश्यो वैश्यस्तोमेन यजेत'—इति, वैश्यसम्बन्धात्; एवं साप्त-  
दश्यं तस्यैव—इति ॥

सू. न वा संयोगपृथक्ताद्गुणस्येज्याप्रधानत्वादसंयुक्ता हि  
चोदना ॥ ३८ ॥ (सि०) ॥

भा. न चैतदस्ति, पृथगेतौ संयोगौ, एकं वाक्यं 'सप्तदश वैश्यस्य

भा. अनुब्रूयात्—इति, वाक्यान्तरम् अध्वरकल्पादिषु 'सप्तदशानु-  
ब्रूयात्'—इति, स च गुणः—इज्याप्रधानो भवति, न इज्या  
गुणार्था । किम् अतः ? । यद्येवं यत्र इज्या, तत्र तद्गुणेन भवि-  
तव्यं, न यत्र गुणः, तत्र इज्याया, वैश्यस्य गुणानुरोधेन—  
इज्यापि ; त्रयाणां वर्णानाम् इज्या, सा तत्र गुणम् आकाङ्क्षति  
—इति । अपि च इज्या गुणभूतस्य अपरा चोदना, न सा  
वैश्यसंयुक्ता, सा तु अवैश्यकं गुणं प्रत्याययति । 'प्रथमं स-  
वैश्यकम्—इति चेत्' । न, वैश्यस्य प्रधानत्वात्, प्रधानभूतस्तत्र  
वैश्यः श्रूयते । तस्मात् सर्वाधिकारः ॥

सू. इज्यायां तद्गुणत्वाद्विशेषेण नियम्येत ॥ ३९ ॥ (यु०) ॥

भा. अथ यदुक्तं,—वैश्यस्तोमे यथा, तथेहापि—इति ; युक्तं तत्र,  
इज्या वैश्यस्य श्रूयते, तत्र वाचनिकेनैव विशेषेण नियम्येत ।  
तस्मात् तत्र अदोषः—इति ॥ (६। ६। ७ अ०) ॥

इति श्रीश्वरस्वामिनः कृतौ मीमांसाभाष्ये षष्ठस्याध्यायस्य  
षष्ठः पादः ॥



षष्ठे अध्याये सप्तमः पादः ॥



विश्वजिति पित्रादीनामदेयत्वाधिकरणम् ॥

सू. स्वदाने सर्व्वमविशेषात् ॥ १ ॥ (पू०) ॥

भा. इदमामनन्ति विश्वजिति, 'सर्व्वसुन्ददाति'—इति। तत्र सन्देहः,—किं यावत्किञ्चित् स्वशब्देन उच्यते, यथा माता पिता—इत्येवमाद्यपि सर्व्वं देयं, उत यत्र प्रभुत्वयोगेन स्वशब्दस्तदेव देयम्?—इति। किं प्राप्तम्?—'अविशेषात्', माता पिता—इत्येवमाद्यपि दातव्यम्। 'ननु दानम्—इत्युच्यते स्वत्वनिवृत्तिः, परस्वत्वापादनं च, तत्र पित्रादीनाम् अशक्यं स्वत्वं निवर्त्तयितुम्, न हि कथञ्चित् पिता न पिता भवति'। उच्यते, सत्यं न असौ न पिता भवति, शक्यते तु परविधेयः कर्त्तुम्, परस्वत्वापादनं च दानं अर्थाच्च स्वत्वत्यागः। तस्मात् सर्व्वं देयम्—इति ॥

सू. यस्य वा प्रभुः स्यादितरस्याशक्यत्वात् ॥ २ ॥ (सि०) ॥

भा. वाशब्देन पक्षो विपरिवर्त्तते। 'यस्य' प्रभुत्वयोगेन स्वत्वं, तदेव देयं न इतरत्। कस्मात्?। प्रभुत्वयोगिनः शक्यत्वात्, 'इतरस्य' च 'अशक्यत्वात्', न हि पित्रादीनां शक्यते स्वत्वं परित्यक्तुम्।

'ननु च उक्तं परविधेयीकरणं तस्य शक्यम्'—इति। उच्यते, प्रभुत्वयोगिनः स्वस्य अत्र दीयमानस्य सर्व्वत्वम् उच्यते, न अप्रभुत्वयोगिनः स्वस्य दानं, न च एतन्न्याय्यं, यत् पित्रादीनां परिचारकत्वं; यस्य चैतत् न्याय्यम् अपि भवेत्, स दद्यादपि।

भा. 'अत्र आह, ननु यत्र स्वशब्दो वर्तते, तदेयम्—इत्युक्ते पित्रादयो दातव्या गम्यन्ते। तस्मात् तान्प्रति प्रभुत्वाय स्मृतिं बाधित्वापि यतितव्यम्'—इति। अत्र उच्यते,—स्वशब्दोऽयमात्मीय-धन-ज्ञातीनां प्रत्येकं वाचको न समुदायस्य, तत्र आत्मीये सर्वतायां कृतायां कृते शास्त्रार्थे न अशक्येषु ज्ञातिषु सर्वता कल्पनीया, नापि स्मृतिर्बाधितव्या। अपि च गवादीनामात्मीयानां चोदकेन प्राप्तौ सत्यामवश्यम् आत्मीयगता सर्वता उपादेया, तस्याच्च उपात्तायां कृतः शास्त्रार्थः—इति ज्ञातीनाम् उपादाने न किञ्चित् कारणमस्ति, तस्मात् न पित्रादयो देयाः। तस्मात् यत्र एव प्रभुत्वयोगेन स्वत्वं, तदेव देयम्—इति॥ (६। ७। १ अ०) ॥

विश्वजिति इथिव्या अदेयत्वाधिकरणम्॥

सू. न भूमिः स्यात्सर्वान् प्रत्यविशिष्टत्वात् ॥ ३ ॥

भा. अत्रैव सर्वदाने संशयः,—किं भूमिर्देया, न?—इति। का पुनर्भूमिः अत्राभिप्रेता?। यदेतन्मृदारब्धं द्रव्यान्तरं पृथिवी-गोलकं, न चेत्तमात्रं मृत्तिका वा।

तत्र किं प्राप्तम्?—अविशेषादेया, प्रभुत्वसम्बन्धेन हि तत्र स्वशब्दो वर्तते, शक्यते च मानसेन व्यापारेण स्वस्य स्वता निवर्त्तयितुम्—इति। एवं प्राप्ते ब्रूमः,—'न भूमिर्देया'—इति। कुतः?। चेत्त्राणाम् ईशितारो मनुष्या दृश्यन्ते, न ह्यस्वस्य पृथिवीगोलकस्य—इति।

'आह, य इदानीं सार्वभौमः, स तर्हि दास्यति'। सोऽपि न—इति ब्रूमः। कुतः?। यावता भोगेन सार्वभौमो भूमेरीष्टे, तावता अन्येष्वपि, न तत्र कश्चिद्विशेषः, सार्वभौमत्वेऽस्य त्वेतदधिकं, यत्, असौ पृथिव्यां सम्भूतानां व्रीह्यादीनां रक्षणेन

भा. निर्विष्टस्य कस्यचित् भागस्य ईष्टे, न भूमेः, तन्निर्विष्टाश्च\*  
 ये मनुष्याः, तैरन्यत् सर्वप्राणिनाम्† धारणविक्रमणादि यत्  
 भूमिहृतं, तत्रेष्टित्वं प्रति न कश्चिद्विशेषः। तस्मात् न भूमि-  
 देया ॥ (६। ७। २ अ०) ॥

विश्वजिति अश्वादीनामदेयताधिकरणम् ॥

सू. अकार्यत्वाच्च ततः पुनर्विशेषः स्यात् ॥ ४ ॥

भा. विश्वजित्येव सन्देहः—किम् अश्वादयो देयाः, न?—इति।  
 किं प्राप्तम्?—सर्वस्य विहितत्वात्, देया अश्वाः—इति। एवं  
 प्राप्ते ब्रूमः,—यस्य च दानम् अकार्यं, तच्च न देयम्, यथा  
 अश्वानाम्; तेषां हि दानम् अकार्यम्। ‘एष हि विशेषः  
 अश्वानाम्, अन्येभ्यो द्रव्येभ्यः, यत् एषां दानं प्रतिषिध्यते,—  
 ‘न केसरिणो ददाति न उभयतोदतः प्रतिगृह्णाति’—इति  
 विश्वजिति एव समाग्नयते। तस्मात् न अश्वा देयाः  
 इति ॥ (६। ७। ३ अ०) ॥

विश्वजिति विद्यमानानामेव सर्वस्वानाम् दानाधिकरणम् ॥

सू. नित्यत्वाच्चानित्यैर्नास्ति सम्बन्धः ॥ ५ ॥

भा. विश्वजित्येव सन्देहः—‘सर्वस्वं ददाति’—इति, किम् अज-  
 यित्वा उपकरणानि यावन्ति मनुष्यस्य, यावन्ति च शक्नोति  
 उपार्जयितुम्, सद्वाणि तानि दद्यात् कृतभाण्डादीनि, उत यान्येव  
 अस्य विद्यन्ते, तानि सद्वाणि देयानि, न अविद्यमानानि कर्त-  
 व्यानि?—इति। कुतः संशयः?। उभयथा वचनव्यक्तेः सम्भवात्,

\* तन्निर्विष्टा इति का० क्री० पु० पाठः।

† सर्वप्राणिनामिति पाठः का० क्री० पु० सुके नास्ति

भा. —यदि वा एवं वचनं व्यज्यते, यानि सर्वाणि खानि, (कानि तानि?—यानि पुरुषस्य उपकारकाणि शयनादीनि), तानि सर्वाणि दद्यात्—इति विधीयते, यद्वा यानि खानि पुरुषस्य दाने शक्यानि, तानि सर्वाणि—इति सर्वत्वं विधीयते। यदि दानं विधीयते, ततोऽप्राप्तदानानाम् कृतभाण्डकानामपि दानम्। अथ सर्वता विधीयते, ततो विद्यमानानामेव।

किं तावत् प्राप्तम्?—कृतभाण्डकानि देयानि—इति, तथा दानविधाने श्रुतिः अनुगृह्यते, इतरथा वाक्यं ; तयोश्च श्रुति-बलौयसी। तस्मात् कृतभाण्डकानि देयानि—इति।

एवं प्राप्ते ब्रूमः,—‘नित्यत्वाच्च अनित्यैर्नास्ति सम्बन्धः’, चशब्दोन्वादेशे, न अश्वा दातव्याः—इत्युक्तं, कृतभाण्डकानि च न देयानि—इति ; नित्यं हि विश्वजिति दानं चोदकेन प्राप्तम् अनूद्यते, अनित्यानि च कृतभाण्डकानि, न शक्यानि सर्वाणि विश्वजिति क्रियमाणे उपसंहर्तुम् ; तत्र कृतभाण्डका-नाम् केषाञ्चित् उत्पत्तिं विश्वजिति दानं प्रतीक्षेत, नैमित्तिकं तत् स्यात्, न नित्यं, नित्यवच्च तत् चोदकेन विधीयते, न निमित्तसंयोगेन। तस्मात् अवश्यमेतदभ्युपगन्तव्यं,—साकल्यं देयानाम् प्राप्तानाम् विधीयते—इति, श्रुत्यसम्भवे च वाक्यार्थो ग्रहीतव्य एव भवति, तस्मात् न कृतभाण्डकानि दातव्यानि ॥ (६। ७। ४ अ०) ॥

विश्वजिति धर्मार्थसेवकशूद्रस्यादेयताधिकरणम् ॥

सू. शूद्रश्च धर्मशास्त्रत्वात् ॥ ६ ॥

भा. विश्वजित्येव सन्दिह्यते,—किं परिचारकः शूद्रो देयः, न?—इति। किं प्राप्तम्?—सर्वस्य स्वस्य विहितत्वाद्देयः—इति।

भा. एवं प्राप्ते ब्रूमः, 'शूद्रश्च' न देयः—इत्यन्वादेशः। कुतः?।  
 'धर्मशास्त्रत्वात्', धर्मशासनोपनतत्वात् तस्य,—'एवम् असौ  
 तस्मै त्रैविणिकाय उपनत इमं शुश्रूषमाणो धर्मेण सम्भृत्यते'<sup>\*</sup>  
 —इति, सोऽन्यस्मै दीयमाणो न इच्छेदपि, न च अनिच्छतः  
 तस्य स प्रभवति, न च बलात्स्वीकर्तव्यः, यस्त्वन्यायेन स्वीकुर्यात्,  
 स दद्यादपि; धर्मोपनतमात्रेण तु न शक्यो दातुम्॥ (६।  
 ७। ५ अ०) ॥

विश्वजिति दक्षिणाकाले विद्यमानानामेव सर्वस्वानाम् देयताधिकरणम्॥

सू. दक्षिणाकाले यत्स्वं तत्प्रातीयेत तद्दान-  
 संयोगात् ॥ ७ ॥

भा. विश्वजित्येव सन्देहः,—किं प्राग्दक्षिणाकालात्, विद्यमानं  
 नियोगतो दक्षिणाकाले निधातव्यम्, ऊर्द्धं च दक्षिणाकालात्  
 भविष्यत् अनागतमपि दक्षिणाकाले देयम्; उत यदेव दक्षिणा-  
 काले विद्यते, तदेव देयम्?—इति। किं प्राप्तम्? यस्यापि  
 प्रागूर्द्धं च स्वता, तदपि देयं, स्वमात्रस्य दानविधानात्। एवं  
 प्राप्ते ब्रूमः,—'दक्षिणाकाले यत् स्वं' विद्यते, 'तत्' एव देयं, न  
 यत् प्रागूर्द्धं च। कुतः?। स्वस्य अत्र दानम् अनूद्य साकर्तव्यं  
 विधीयते, तच्च दानं दक्षिणाकाले प्राप्तत्वात् तस्मिन्नेव काले-  
 नूद्यते। तस्मात् दक्षिणाकाल एव विद्यमानं देयम् इति॥  
 (६। ७। ६ अ०) ॥

विश्वजिति दक्षिणादानोत्तराङ्गानामनुष्ठानाधिकरणम् ॥

सू. अशेषत्वात्तदन्तः स्यात् कर्मणो द्रव्यसिद्धित्वात् ॥

८ ॥ (१म पू०) ॥

भा. तस्मिन्नेव विश्वजिति सन्देहः,—किं दक्षिणाकाले एव विश्व-  
जित् उत्सृष्टव्यः, उत न सर्वं दातव्यं, परिसमापनीयः?—इति ।  
किं प्राप्तम्?—उत्सृष्टव्यः—इति । कुतः? । ‘अशेषत्वात्’ । कथम्  
अशेषता? । ‘विश्वजिति सर्वस्वं ददाति’—इति, न च शक्यम्  
अन्तरेण द्रव्यं, परिसमापयितुम् । तस्मात् ‘तदन्तः स्यात्’ ।

सू. अपि वा शेषकर्म स्यात् क्रतोः प्रत्यक्षशिष्टत्वात् ॥

९ ॥ (२य पू०) ॥

भा. ‘अपि वा’—इति पक्षव्यावृत्तिः । ‘शेषकर्म स्यात्’, न सर्वस्वं  
दक्षिणाकाले देयं, यावता तत् कर्म परिसमाप्यते, तावत् शेष-  
यितव्यम् । कुतः? । ‘क्रतोः प्रत्यक्षशिष्टत्वात्’, क्रतोः परि-  
समाप्तिः प्रत्यक्षशिष्टा, ‘विश्वजिता यजेत’—इति विश्वजितम्  
उपक्रम्य, परिसमापयेत्—इत्यर्थः । परिसमापयता यत् शक्यते  
दातुम्, तावत् सर्वम्—इत्यर्थः । तस्मात् न तदन्तम् उत्सृष्टव्यम्  
—इति ॥

सू. तथा चान्यार्थदर्शनम् ॥ १० ॥ (यु०) ॥

भा. एवञ्च कृत्वा ‘अन्यार्थदर्शनम्’ उपपद्यते,—‘अवभृथादुदेत्य  
वत्सत्वचमाच्छादयति’—इति शेषे सति अवकल्पते ॥

सू. अशेषं तु समञ्जसादानेन शेषकर्म स्यात् ॥ ११ ॥

(आ०) ॥

भा. तुशब्दः पक्षं व्यावर्तयति । एतत् समञ्जसाभूतं, यत् ‘अशेषं’

भा. प्रदीयते—इति, एवं 'सर्वस्वं ददाति'—इति शब्दः उपपन्नो भवति—इति । यत्तु प्रत्यक्षा समाप्तिः—इति, तत्र ब्रूमः,—  
'आदानेन शेषकर्म' भविष्यति—इति । उच्यते,—

सू. नादानस्य नित्यत्वात् ॥ १२ ॥ (आ० नि०) ॥

भा. आदानं त्वनित्यं, नित्यं च शेषकर्म, न हि तयोः सम्बन्धो-  
ध्वकल्पते । तस्मात् शेषयितव्यं किञ्चित्—इति ॥

सू. दीक्षासु तु विनिर्देशादक्रत्वर्थेन \*संयोगस्तस्मादवि-  
रोधः स्यात् ॥ १३ ॥ (सि०) ॥

भा. तुशब्दः पक्षं व्यावर्त्तयति, नेतदस्ति,—किञ्चित् शेषयितव्यम्—इति ; 'दीक्षासु तु' विनिर्देशो भवति, प्रकृतौ एव ज्योति-  
ष्टोमे ; स इह चोदकेन प्राप्तः,—इदं क्रत्वर्थम्, इदं भक्ष्यार्थम्,  
इदम् आनमनाय—इति, तदिह यत् आनमनाय दातव्यं, तस्य  
अयं विकारः सर्वता नाम । कुत एतत् ? यतः 'स्वं ददाति'  
—इत्यनूद्यते, सर्वता एव विधीयते तेन, न अदातव्यस्य दानं  
विधीयते, न च भक्ष्यार्थं क्रत्वर्थे च दातव्यम् । 'तस्मात् अवि-  
रोधो' भविष्यति—इति ॥ (६। ७। ७ अ०) ॥

अहर्गणस्येऽपि विश्वजिति सर्वसदानाधिकरणम् ॥

सू. अहर्गणे च तद्धर्मा स्यात् सर्वेषामविशेषात् ॥  
१४ ॥ (सि०) ॥

भा. अस्ति अहर्गणः अष्टरात्रः,—'अथ एतस्य अष्टरात्रस्य विश्व-

\* "दीक्षासु तु विनिर्देशादव्यवाच्य संयोगः" इति का० क्री० पु० पाठः । "दीक्षासु  
तु विनिर्देशादव्यवाच्य संयोगः" (?) इति क० सं० पु० एवं आ० सो० पु० पाठः ॥

† "प्रकृतौ कर्मात्मन एव यजमानेन आत्मीयं धनं वचनबलात् विधा व्यवस्थापितम् ।

भा. जिदभिजितौ एकाह्वावभितः, उभयतोज्योतिर्मध्ये षडहः, पशु-  
कामो हि एतेन यजेत—इति । तत्र सन्देहः,—किम् अहर्गण-  
स्थस्यापि सर्वस्वमेव दक्षिणा स्यात्,\* आहो द्वादशं शतम्?—  
इति । किं प्राप्तम्?—सर्वस्वम् । कुतः? । ‘सर्वेषां’ विश्वजिताम्  
‘अविशेषात्’, य एव प्रकृतौ विश्वजितो धर्मः, स एव चास्य  
चोदकेन भविष्यति । तस्मात् सर्वस्वं देयम्—इति ॥

सू. द्वादशशतं वा प्रकृतिवत् ॥ १५ ॥ (पू०) ॥

भा. ‘द्वादशशतं वा’ देयम्—इति ; ‘प्रकृतिवत्’ कर्त्तव्यं, ज्योति-  
ष्टोमश्च प्रकृतिः, तत्र धर्मा विहिताः, न विश्वजिति ह्यत्त्वाः  
प्रतीयन्ते । तस्मात् द्वादशशतम् अत्र देयम्—इति ॥

सू. अतद्गुणत्वात् नैवं स्यात् ॥ १६ ॥ (उ०) ॥

भा. तुशब्दः पक्षं व्यावर्त्तयति । ‘नैवं’ भवितुमर्हति । कुतः? ।  
नैव यतो विश्वजितो गुणो द्वादशशतं ; नामधेयेन हि अत्र  
धर्मग्रहणम् । तस्मात् विश्वजितो भविष्यति, न ज्योतिष्टोमात्  
—इति ॥

सू. लिङ्गदर्शनाच्च ॥ १७ ॥ (यु०) ॥

भा. लिङ्गं खल्वपि दर्शयति । किं लिङ्गं भवति?—इति । एव-  
माह, ‘होयते वा एष पशुभिर्गो विश्वजिति सर्वं न ददाति’—  
इति नियतं सर्वस्वदानं दर्शयति अहर्गणे† ॥ (६।७।८ अ०) ॥

इदमेव यज्ञार्थम्, इदमेव भक्ष्यार्थम्, इदमेव दक्षिणार्थमिति” इति माधवीयमन्त्रानु-  
सन्धेयम् ॥

\* अस्य इति का० क्री० पु० पाठः ॥

† “तदेतत् भाष्यकारमतम्, वार्त्तिककारसु द्वादशशतमित्येवं सिद्धान्तितवान्” इत्यादि,

.. सूत्रकारसु नामातिर्देशस्य प्राबल्यमात्रं व्युत्पादितवान्” इत्यन्तं माधवीयमनुसन्धेयम् ॥



विश्वजिति द्वादशशतन्यूनधनस्याधिकारः अधिकरणम् ॥

सू. विकारः सन्नभयतोऽविशेषात् ॥ १८ ॥ (पृ०) ॥

भा. 'विश्वजिति सर्वस्वं ददाति'—इति; तत्र एषोऽर्थः सांशयिकः; किं यस्य द्वादशशतम्, अधिकम्, जनं वा विद्यते, तस्यापि विश्वजिता अधिकारः, उत यस्य सकलमधिकं वा तस्यैव?—इति। किं प्राप्तम्?—'विकारः सन्नभयतोऽविशेषात्', न विशेषः कश्चिदाश्रीयते, यस्य द्वादशशतम् अधिकम्, जनं वा अस्ति—इति। तस्मात् सर्वस्य विश्वजिता अधिकारः—इति ॥

सू. अधिकं वा प्रतिप्रसवात् ॥ १९ ॥ (सि०) ॥

भा. न चैतदस्ति, सर्वस्य विश्वजिता अधिकारः—इति; कस्य तर्हि?—यस्य द्वादशशतमस्ति, 'अधिकं वा'—इति। कुतः?। 'प्रतिप्रसवात्', प्रतिप्रसवो हि ज्योतिष्टोमे सर्वस्य उच्यते,—द्वादशशतं विधाय आह, 'एतावता\* वाव ऋत्विज आनेया अपि वा सर्वस्वेन'—इति, यदि एतावता नेच्छेयुः, सर्वस्वेनाभ्यानमयितव्याः—इति; तद्यदि द्वादशेन शतेन न इच्छन्ति, न इच्छन्तितरां ततो न्यूनान्। तस्मात् द्वादशशतं ज्योतिष्टोमे; यदा सर्वस्व, तर्हि उभयमपि प्राप्तं, तत्र एकः पक्षो नियम्यते,—सर्वस्वं देयम्—इति। स एष न विधिः, प्राप्तत्वात्; अनियतप्राप्तस्तु नियम्यते, स चेत् नियम्यते, यादृशस्तत्र, तादृश एव इह। तत्र च द्वादशशतम् अधिकं वा सर्वस्वम्; इहापि तद्वदेव। तस्मात् न न्यूनधनस्य अधिकारः—इति ॥

सू. अनुग्रहाच्च पादवत् ॥ २० ॥ (यु०) ॥

भा. चशब्देन अन्वाचयः। इतश्च अधिकं सर्वस्वं, अधिके हि

भा. दीयमाने तदन्तर्गतत्वात् द्वादशशतमपि दत्तं भवति, 'पादवत्', यथा, कार्षापणे दीयमाने पादोऽपि दत्तो भवति, एवम् इच्छापि—इति ॥ (६। ७। ९ अ०) ॥

आधानेऽपरिमितं देयमित्यनेन सङ्ख्यान्तरविधानाधिकरणम् ॥

सू. अपरिमिते शिष्टस्य सङ्ख्याप्रतिषेधस्तच्छ्रुति-  
त्वात् ॥ २१ ॥ (पू०) ॥

भा. आधाने श्रूयते,—'एका देया षड् देयाः द्वादश देयाश्चतु-  
विंशतिर्देयाः\* शतं देयं सहस्रं देयं अपरिमितं देयम्'—इति ।  
तत्र सन्देहः,—किं, यत् परिमितम् 'एका देया'—इत्येवमादि,  
तन्न दातव्यम्—इति प्रतिषेधो विधीयते, उत अपरिमितं नाम  
किञ्चित्, तस्य दानं विधीयते?—इति । किं प्राप्तम्?—'अपरि-  
मिते' श्रूयमाणे ब्रूमः, 'शिष्टस्य' एकादेः सङ्ख्येयस्य या 'सङ्ख्या',  
सा प्रतिषिध्यते । कुतः? । 'तच्छ्रुतित्वात्', परिमितशब्दश्रवणात्  
गणितम् अवगम्यते, तच्च एकादिकं, तस्य नशब्देन प्रतिषेधः  
क्रियते, तत्र श्रुतीर्थः ह्यतो भवति, इतरथा अपरिमितशब्दे  
प्रसिद्धिस्त्यज्येत, लक्षण्या बलत्वम् अस्यार्थः कल्प्येत; तस्मात्  
परिमितस्य प्रतिषेधः—इति ॥

सू. कल्पान्तरं वा तुल्यवत्प्रसङ्गानात् ॥ २२ ॥ (सि०) ॥

भा. 'कल्पान्तरं वा' स्यात्,—अपरो दानकल्पो विधीयते, यथा  
'एका देया'—इति दानविधिकल्पः, एवम् एषोऽपि दानविधि-  
कल्प एव स्यात्, तेन हि पूर्वेण, तुल्यमेव इदं प्रसङ्गायते ।  
का अस्य पूर्वेण तुल्यता? । प्रतिज्ञातस्य अर्थस्य अवगमिका

भा. अतिरस्ति—इति; पूर्वत्र हि देयशब्दश्रुत्या\* दानं विधीयते—इति, इहापि देयशब्दश्रुतिः, सा श्रूयमाणा शक्नोति दानं विधातुम्। प्रतिषेधे हि विधीयमाने वाक्यस्य व्यापारः; तच्च दुर्बलं श्रुतिं प्रति; तस्मात् कल्पान्तरम्। यच्च अपरिमितशब्दे प्रसिद्धिर्बाध्यते—इति, समुदायप्रसिद्धिरवयवप्रसिद्धेर्बाधिकैव समधिगता।

‘ननु नात्र प्रसिद्धिः, लक्षणेयं,—यत् बज्र, तत् न शक्यं परिमातुं; तस्मात् अपरिमितत्वेन लक्ष्यते बज्रत्वम्—इति’। तच्च न, अनेकस्मिन् अशक्यपरिमाणे सति बज्रषु रूढः, ‘अपरिमितम् अस्य धनं’, बज्र—इति गम्यते; यथा, कुशलः, प्रवीणः—इति बज्रषु कुशलां लातुर्गुणेषु सत्सु निपुणतायामेव कुशलशब्दो रोहडादृदिशब्द एव भवति, बज्रषु च वीणावादस्य गुणेषु सत्सु निपुण एव प्रवीणशब्दो वर्तमानो रूढः—इत्युच्यते। तस्मात् सत्यपि लक्षणात्वे श्रुतिसामर्थ्यात् रोहति शब्दः। तस्मात् समुदायप्रसिद्ध्या अपरिमितशब्देऽवयवप्रसिद्धिर्बाध्यते, अश्वकर्णशब्दवत्। अतः कल्पान्तरम्—इति ॥ (६। ७। १० अ०) ॥

अपरिमितशब्देन सहस्राधिकस्य ग्रहणाधिकरणम् ॥

सू. अनियमोऽविशेषात् ॥ २३ ॥ (पृ० ॥

भा. अपरिमिते कल्पान्तरम्—इति समधिगतम्। अथ इदानीं सन्दिह्यते,—किं सहस्रात् जनम् अपरिमितम्, उत सहस्रात् अधिकम्?—इति। किं तावत् प्राप्तम्?—‘अनियमोऽविशेषात्’, न काश्चित् इह बज्रत्वे विशेष आश्रीयते,—सहस्रादूनम् अधिकं वा—इति, अनाश्रीयमाणे यथा कृतं† तथा साधु। तस्मात् अनियमः ॥

\* देयशब्दात् श्रुत्या इति आ० सो० पु० पाठः ॥

† यथाकां यथा कृतमिति का० क्री० पु० पाठः ॥

सू. अधिकं वा स्याद्वह्न्यर्थत्वादितरेषां सन्निधानात् ॥

२४ ॥

भा. 'वा'—इतिपक्षव्यावृत्तिः,—नैतदस्ति, अधिकम् जनं वा सह-  
सात्—इति । किं तर्हि?—'अधिकम्' एव—इति । कुतः? ।  
'वह्न्यर्थत्वात्' अपरिमितशब्दस्य, बह्वेषु हि इमं शब्दम् उप-  
चरन्ति,—इत्येतत् उक्तं, बह्वत्वं च आपेक्षिकं, किञ्चित् अपेक्ष्य  
ततोऽधिकं बह्व—इत्युच्यते । असत्याम् अपेक्षायाम् अपरि-  
पूर्णमेतत्, यथा, पुत्रः—इति किञ्चित् अपेक्ष्य भवति, न  
अन्यथा, तत्र प्रकृतं सन्निहितं च अपेक्ष्य निर्णयः; सहस्रं च  
सन्निहितम्; तस्मात् ततोऽधिकम् अपरिमितम्—इति ॥

सू. अर्थवादश्च तद्वत्\* ॥ २५ ॥ (यु०) ॥

भा. कथम् एवम्? । 'तत्र उल्लेखं वै अपरिमितम्'—इति तदूनतां  
सहस्रस्य दर्शयति ॥ (६। ७। ११ अ०) ॥

इति ह स्मेत्यादिपरकृतिपुराकल्पानामर्थवादताधिकरणम् ॥

सू. परकृति-पुराकल्पं च मनुष्यधर्मः स्यादर्थाय ह्यनु-  
कीर्त्तनम् ॥ २६ ॥ (१ म पू०) ॥

भा. इह परकृतयः पुराकल्पाश्च उदाहरणम्;—यथा, 'इति  
ह स्माह बकुर्वाणिर्माण्मन्मे पचत न वा एतेषां हविर्गृह्णन्ति'  
—इति; पुराकल्पः—'उल्मुकैर्ह स्म पूर्वं समाजग्मुस्तान् ह  
असुरा रक्षांसि निर्जघ्नुः'—इत्येवमादयः । तेषु सन्देहः,—  
किम् एते मनुष्यधर्मा विधयः, उत तद्गोत्राणाम्; अथ वा

\* तदर्थवत् इति क० सं० पु० पाठः । "तदर्थत्वात्" इति आ० सो० पु० पाठः ॥

भा. अर्थवादाः ?—इति । किं तावत् प्राप्तम् ?—मनुष्यधर्मा विधयः—इति । कुतः ? । ‘अर्थाय’ प्रयोजनाय ‘अनुकीर्तनम्’ एतत् भवति, कर्तुमनुष्यसम्बन्धकीर्तनेन क्रिया प्रशस्ता भवति, प्रशस्तं च प्रतिपाद्यं ; स एष विधिरेव, अनेन प्रकारेण अतः—परैरपि मनुष्यैः कर्तव्यः—इति गम्यते ॥

सू. तद्युक्ते च प्रतिषेधात् ॥ २७ ॥ (यु०) ॥

भा. एवञ्जातीयकस्य विधेः प्रतिषेधो भवति,—‘तदु तथा न कुर्यात्’—इति, प्रसक्तस्य च प्रतिषेधो न्याय्यः । तस्मात् अपि विधयः—इति ॥

सू. निर्देशाद्वा तद्धर्मः स्यात् पञ्चावत्तवत् ॥ २८ ॥  
(२य पू) ॥

भा. मनुष्यधर्मोऽयं विधिः एवञ्जातीयकः\* इति गृह्यते,—तच्च तु विशिष्टगोत्राणां निर्देशात् तेषामेव धर्मः—इति गम्यते : स्तुत्या हि अयं कर्तव्यः—इति ज्ञायते, स च विशिष्टगोत्राणां श्रूयते, तस्मात् तद्गोत्राणामेव कर्तव्यः ; ‘पञ्चावत्तवत्’, यथा, ‘पञ्चावत्तं जमदग्नीनाम्’—इति तद्गोत्राणामेव भवति, एवम् इहापि—इति ॥

सू. विधौ तु वेदसंयोगादुपदेशः स्यात् ॥ २९ ॥  
(३य पू०) ॥

भा. तुशब्दात् एषोऽपि पक्षो व्यवर्तते, ‘विधौ’ एतेषाम् ‘उपदेशः स्यात्,—विधौ वेदेन स्तुतिनिर्देशः कृतः, न विध्याश्रये पुरुषे, पुरुषग्रहणं विधिप्रशंसार्थं ; विधिः—इति क्रियाभाह ; एतस्याः

भा. क्रियाया भावो यस्मात् अनेन पुरुषेण क्रियते, तस्मात् साधु-  
रिति; न तु अत्र पुरुषः क्रियासम्बन्धेन निर्दिश्यते, किन्तु  
स्तोतव्यत्वेन। कुतः एतत्?। स्तुतिपदस्य अन्यस्य अभावात्।  
अपि च क्रियानिर्द्देशे अतया विधानं, क्रियापुरुषसम्बन्धनिर्द्देशे  
वाक्येन, अतश्च दुर्बलम्। तस्मात् पुरुषमात्रस्य विधानं प्राप्नोति,  
न तद्गोत्राणाम्—इति ॥

सू. अर्थवादो वा विधिशेषत्वात्तस्मात्\* नित्यानुवादः  
स्यात् ॥ ३० ॥ (सि०) ॥

भा. एषोऽपि पक्षो वाशब्दात् विनिवृत्तः। नायं तद्गोत्राणां  
विधिः, न मनुष्यमात्रस्य वा विधिः, विधिरेव वा—इति, अयं  
'अर्थवादस्तु'। कुतः?। 'विधिशेषत्वात्' अन्यं त्वत्र विधि-  
मामनन्ति, परवृत्त्युदाहरणे तावत्, 'तस्मादारण्यमेवास्मी-  
यात्'—इति, पुराकल्पोदाहरणे, 'गृहपतेरेवाग्निषु निर्मथ्य  
निर्वपेरन्'—इति। न च द्वयोर्विध्योरेकवाक्यभावोऽस्ति, विधिना  
हि सम्बन्धमानयोः परवृत्ति—पुराकल्पवचनयोः अन्या वचन-  
व्यक्तिः, अन्या तु स्तुत्यर्थप्रवृत्तयोः; न च उभयं यौगपद्यन  
सम्भवति। तस्मात् अर्थवादः—इति ॥ (६। ७। १२ अ०) ॥

सहस्रसम्बत्सरशब्दस्य सहस्रदिनपरताधिकरणम् ॥

सू. सहस्रसम्बत्सरं तदायुषामसम्भवात् मनुष्येषु ॥  
३१ ॥ (१म पू०) ॥

भा. अस्ति सहस्रसंवत्सरम्,—'पञ्चपञ्चाशतस्त्रितः संवत्सराः,  
पञ्चपञ्चाशतः पञ्चदशाः, पञ्चपञ्चाशतः सप्तदशाः, पञ्चपञ्चा-  
शत एकविंशा विश्वसृजामयनं सहस्रसंवत्सरम्'—इति। तत्र

भा. सन्देहः,—किं ये सहस्रायुषः. तेषाम् अनन अधिकारः, उत मनुष्याणाम्?—इति (यदापि मनुष्याणां, तदापि बहवो विकल्पाः वक्ष्यमाणाः), अथ वा दिवसेषु संवत्सरशब्दः?—इति । किं प्राप्तम्?—सहस्रायुषां भवितुमर्हति । कुतः? । ‘असम्भवात् मनुष्येषु’, न मनुष्याणाम् एतावदायुर्विद्यते, गन्धर्वादयस्त्वेतावदायुषः—इति भवति स्मृतिः, उपचारोऽन्यार्थदर्शनं\* च ; ‘प्रजापतिं वै प्रजाः सृजमानं पाप्मा मृत्युरभिजघान स तपोऽतप्यत सहस्रसंवत्सरान् पाप्मानं विजिह्वासन्’—इति, विस्पष्टं चेदं सहस्रसंवत्सरम् । तस्मात् न मनुष्याणाम्—इति ॥

सू. अपि वा तदधिकारान्मनुष्यधर्मः स्यात् ॥ ३२ ॥  
( २५ पू० ) ॥

भा. ‘अपि वा’—इति पक्षव्यावृत्तिः,—न गन्धर्वादीनां, मनुष्याणामेव अधिकारः—इति । कुतः? । ‘तदधिकारात्’, मनुष्याधिकारं शास्त्रं समधिगतम्—इति, ते हि शस्त्रावान्त कात्स्न्येन यथोदितं विधिम् उपसंहर्तुम्—इति । ‘आह, ननु नेतावदायुषो मनुष्याः’ । उच्यते, रसायनैः आयुर्दोषं प्राप्स्यन्ति—इति ॥

सू. नासामर्थ्यात् ॥ ३३ ॥ ( २५ पू० नि० १ ) ॥

भा. न रसायनानामेतत् सामर्थ्यं दृष्टं, येन सहस्रसंवत्सरं जीवेयुः ; एतानि हि अग्नेर्वर्द्धकानि, बलीपलितस्य नाशकानि, स्वरवर्णप्रसादकानि, मेधाजननानि ; नैतावदायुषो दातृणां दृश्यन्ते । ‘ननु स्वरवर्णप्रसादादिदर्शनादेव ज्योत्स्नजीवनमप्यनुमास्यते’† । न—इति ब्रूमः । कुतः? । ‘शतायुर्वै पुरुषः’-

\* आ० सो० पुस्तके “ उपचारोऽन्यार्थदर्शनञ्च ” इत्यंशे स्वरूपतयाधारि ॥

† “ ज्योत्स्नजीवनं चिरकालं जीवमम् ” इति का० क्री० पुस्तके टीका ॥

भा. इत्यनुवादः, स एवं ज्योग्जीवे न अवकल्पते । ‘अत्र उच्यते,  
—शतान्यायुरस्य—इति विग्रहीष्यामः’ । नैवं सङ्ख्याशब्दानां  
समास इष्यते, न च गमकानि भवन्ति, ‘द्विवचनबहुवचना-  
न्तानामसमासः’—इति चाभियुक्तवचनात् ॥

सू. सम्बन्धादर्शनात् ॥ ३४ ॥ (२य पू० नि० २) ॥

भा. न हि एतावदायुषा रसायनानां सम्बन्धो दृष्टपूर्वः, न च  
सम्बन्धादर्शनेऽनुमानमस्ति । ‘ननु सामान्यतोदृष्टं भविष्यति,  
दृश्यन्ते तावत् अल्पस्य स्थिरभावस्य कारकाणि, एवम् अभ्यस्य-  
मानानि वीर्यवत्तमानि स्थिरशरीरताम् उत्पादयिष्यन्ति,  
‘शतायुः पुरुषः’—इति सत्यपि वचने, अधिकं जीवनं दृश्यते  
एव’—इति । अत्र उच्यते,—न अयम् एकान्तः, कदाचित् याञ्च  
यावन्तीञ्च शरीरस्थिरतामुत्पादयेयुः, न प्रागप्यदृष्टकालां, यथा  
प्रक्रामन्तोभ्यासात् प्रक्रमाणां दृष्टेर्याञ्च यावन्तीञ्च मात्रां  
प्राप्नुवन्ति, न तु अभ्यस्यन्तः पुरुषायुषेणापि योजनमात्रं प्रक्रमे-  
युः, एवम् इहापि सम्बन्धाभावात् सहस्रायुष्टं प्राप्नुयुर्नवेति\*  
सन्दिग्धं, सन्दिग्धं चेत्, सामान्यतोदृष्टं न प्रमाणं, न च अदृ-  
ष्टोर्थः प्रमाणमन्तरेण, शक्योभ्युपगन्तम् । तस्मात् असंशयं,  
नैतावदायुषः सन्ति—इति पुरुषवचनेन उक्तम् ॥ कथं तर्हि?  
—इति ।

सू. स कुलकल्पः स्यादिति कार्ष्णाजिनिरेकस्मिन्न-  
सम्भवात् ॥ ३५ ॥ (३य पू०) ॥

भा. ‘स’, मनुष्याधिकारपक्षे ‘कुलकल्पो’ भविष्यति—इत्येवं  
‘कार्ष्णाजिनिः’ आचार्यो मन्यते स्म । कुतः? । ‘एकस्मिन्



भा. असम्भवात्, पुरुषाणाम् इदम् अनुशासनं, न च एतत् एकः शक्नोति पारयितुम्, यथा शक्यते, तथा पारयितव्यम्—इति गम्यमाने, बहवः शक्नुवन्तः प्रवर्त्तरन्,—अन्येऽपि तत्कुलीना अन्येनारब्धं समापयेयुः—इति ॥

सू. अपि वा कृत्स्नसंयोगादेकस्यैव प्रयोगः स्यात् ॥ ३६ ॥  
(इय पू० नि०) ॥

भा. शास्त्रफलं हि प्रयोक्तारि समधिगतं (३। ७। ८ अ०), यस्य कात्स्न्येन विधिम् उपसंहर्तुं समर्थः, स एवाधिक्रियते—इति । तस्मात् न कुलकल्पोऽथ कल्पयते; कथं तर्हि?—सम्प्रदायमात्रेण धर्मः—इत्यध्यवसीयते; एवं श्रूयते, 'स्वाध्यायोऽध्येतव्यः'—इति । 'एवं तर्हि एतदध्यवसेयं,—वचनप्रामाण्यात् एतत् कर्म कुर्वताम् आयुर्वर्द्धते'—इति । तच्च न, प्रमाणाभावात्, न हि एतस्मिन् अर्थे वाक्यम् अन्यद्वा प्रमाणमस्ति । 'ननु अर्थापत्तिः, अन्यथा आनर्थक्यं भविष्यति'—इति । उच्यते,—न आनर्थक्यम्, अध्ययनादेव हि अदृष्टं भविष्यति, तथा हि सामान्येन अदृष्टं कल्पयितुम् लघोयः, न तु कर्मणा आयुर्वर्द्धते—इति विशेषादृष्टकल्पना । अथ वा आनर्थक्यमेव अभ्युपगम्येत, न अयुक्ता फलं कल्प्यम् । 'अथ उच्यते, अर्द्धतृतीयानि शतानि दीक्ष्यन्ते, चतुर्भिर्वर्षैः समाप्यन्ते'—इति । एवमपि नियतपरिमाणं होयेत, 'चतुर्विंशतिपरमाः सप्तदशावराः सत्रमासीरन्'—इति । 'वचनस्य तु आनर्थक्यपरिहाराय परिमाणं ह्यपयिष्यते'—इति चेत् । तदयुक्तम्, अध्ययनात् फलमस्ति । तस्मात् न एषा कल्पना—इति ॥ कथन्तर्हि? । एवम्,—

सू. विप्रतिषेधात् गुण्यन्यतरः\* स्यादिति लावुकायनः ॥  
३७ ॥ (सि० उपक्रमः १) ॥

भा. 'अन्यतरः' अत्र गौणः शब्दः 'स्यात्',—यदि वा असंवत्सरे संवत्सरशब्दः, यदि वा पञ्चपञ्चाशतः—इति शब्दो गौणः—इति। कुतः एतत्?। 'विप्रतिषेधात्', विप्रतिषेधो हि भवति, उभयस्मिन् विहिते। कथं?। वाक्यं हि भिद्येत, यदि पञ्चपञ्चाशतस्त्रितः, न संवत्सराः; अथ संवत्सरास्त्रितः, न पञ्चपञ्चाशतः। तस्मात् विरोधात् अन्यतरत् वचनं गौणम्—इति 'लावुकायनः' आचार्यो मन्यते स्म। आचार्यग्रहणं पूजार्थं, नात्मनः प्रतिषेधार्थम् ॥

सू. संवत्सरो विचालित्वात् ॥ ३८ ॥ (सि० उ० २) ॥

भा. एतदुक्तम्—अन्यतरत् गौणम्—इति; तदवधारयितव्यं, तदुच्यते, संवत्सरवचनं गौणम्—इति। कुतः?। 'विचालित्वात्', विचाली हि संवत्सरशब्दः सावनोर्ध्वपि गणितदिवसकः, शीतोष्णवर्षालक्षणोर्ध्वपि, चान्द्रमसोर्ध्वपि, स एवंलक्षणकोऽनुवादः शक्यते कल्पयितुम्। पञ्चपञ्चाशतः—इत्ययन्तु व्यक्तपरिमाण-स्यार्थस्य† वाचकः, एकेनाप्युने न भवति ॥

सू. सा प्रकृतिः स्यादधिकारात् ॥ ३९ ॥ (४र्थं पू०) ॥

भा. गवामयने मासाः प्रकृताः, मासेषु च सम्बत्सरशब्दः उक्तः, —'यो वै मासः सम्बत्सरः'—इति। तस्मात् पञ्चपञ्चाशतो मासाः—इति। 'ननु एतस्मिन् पक्षे सहस्रसम्बत्सरशब्दो न अवकल्पते'। उच्यते, नामधेयमेतत् सहस्रसम्बत्सरशब्दः—

\* 'गुणादन्यतरः' इति का० क्री० पु० पठः ॥

† उक्तपरिमाणस्यार्थस्य इति कं० स० पु० पठः ॥

भा. इति, न गुणविधिः, नामधेयं च न विधीयते, अविधीयमानञ्च येन-केनाचित् गुणेन अवकल्प्यते ।

नैषोऽपि पक्षो युज्यते, अत्रापि हि स एव दोषः, न तावज्जीवनमस्ति, यावतैतत् अवकल्प्येत,\* दाराश्रिकालसोम-पूर्वत्वापेक्षयेति; तेनैतस्मिंश्च क्रियमाणेऽपरिसमाप्ते एवायुः पर्युपयुक्तं स्यात्, तथा च अध्ययनात् एव अदृष्टं कल्प्येत । 'एवं तर्हि,—द्वादशाहः प्रकृतिरिति पञ्चपञ्चाशतो द्वादशाहा भविष्यन्ति—इति, तथा च दृश्यते 'द्वादश वै रात्रयः संवत्सरस्य प्रतिमा'—इति, तत्र स दोषो न भविष्यति' । नैवं, तत्र सम्बत्सरशब्दस्य साक्षात् प्रतिमाशब्देन संयोगात् । अपि च, 'पञ्चपञ्चाशत्त्रिष्टुतः'—इत्युक्तं, त्रिष्टुच्छब्दश्च द्वादशाहे दिवसे दृष्टः, न द्वादशरात्रे । तस्मात् नैवम् ॥

सू. अहानि वाभिसङ्गृह्यत्वात् ॥ ४० ॥ (सि०) ॥

भा. वाशब्दः पक्षं व्यावर्त्तयति,—न च एतदस्ति,—पञ्चपञ्चाशतो द्वादशरात्राः—इति, अहान्येव त्रिष्टुच्छब्देनाख्यायन्ते । तस्मात् अहःसु सम्बत्सरशब्दः—इति ॥ अथ वा, वाशब्दः पक्षान्तरं व्यावर्त्तयति,—न पञ्चपञ्चाशतो मासाः, किन्तार्हं दिवसाः; द्वादशाहे त्रिष्टुत् अहः प्रकृतं, तत्र सम्बत्सरशब्दो दृश्यते, - 'आदित्यो वा सर्वं ऋतवः, स यदेवोदित्यथ वसन्तो, यदा सङ्गवोऽथ ग्रीष्मो, यदा मर्ध्वन्दिनोऽथ वर्षा, यदाऽपराक्नोऽथ शरत्, यदाऽस्तमेत्यथ हेमन्ताश्शिश्रौ'—इति सर्वान् ऋतून् अहानि सम्पादयति, सर्वं च ऋतवः सम्बत्सरः । तस्मात् अहः

\* अवकल्प्येत इति का० क्री० पु० पाठः ॥

† न हि अत्र संवत्सरशब्दः साक्षात्, प्रतिमाशब्देन सध्यागमिति का० सं० पुरातन पुलकपाठः । नैव, न हि अत्र रात्रिशब्दः संवत्सरशब्दस्यापक्ष्यः प्रतिमाशब्देन सध्यागमिति आ० सो० पु० पाठः ॥

भा. सम्बत्सरशब्देन उच्यते । अपि च 'पञ्चपञ्चाशतस्तृप्तः—  
इति त्रिष्टतां पञ्चपञ्चाशत्त्वं, न च द्वादशरात्रिष्टित्, एकं हि  
द्वादशाहे त्रिष्टदहः, न तत्र त्रिष्टित्सङ्ख्याया द्वादशरात्रेण मुख्यया  
ष्टया सामानाधिकरण्यं, त्रिष्टदहःसम्बन्धलक्षणया स्यात्,  
अभिसङ्ख्यं त्रिष्टदहः, तेन श्रुत्यैव सामानाधिकरण्यं, श्रुतिश्च  
लक्षणया ज्यायसी । तस्मात् पञ्चपञ्चाशदहानि सम्बत्सरः  
स्यात्—इति ॥ (६।७।१३ अ०) ॥

इति श्रीशिवरस्वामिनः कृतौ मीमांसाभाष्ये षष्ठ्याध्यायस्य  
सप्तमः पादः ॥



षष्ठे अध्याये अष्टमः पादः ॥



अथानाहिताग्नेरेव चतुर्होमाधिकाराधिकरणम् ॥

सू. इष्टिपूर्वत्वादकतुशेषो होमः संस्कृतेष्वग्निषु स्याद-  
पूर्वाऽप्याधानस्य सर्वशेषत्वात् ॥ १ ॥ १म पू० ॥

भा. इह चतुर्होतृष्वाग्नायते, 'प्रजाकामं चतुर्होत्रा याजयेच्चतु-  
र्गृहीतमाज्यं गृहीत्वा चतुर्होतारं व्याचक्षीत पूर्वैः ग्रहेणाह्नं  
जुहुयात्, तदुत्तरेणार्द्धम्'—इति। तत्र सन्देहः,—किं पव-  
मानेष्टिसंस्कृतेषु अग्निषु एवमादयः, उत असंस्कृतेष्वपि? तथा  
पक्षान्तराश्रयणमपि वक्ष्यमाणं विचारयिष्यते। किं तावत्  
प्राप्तम्?—'संस्कृतेषु अग्निषु' एवञ्जातीयकः 'अकृतुशेषो' 'र्धप'  
'होमः' 'स्यात्'। यद्यप्यपूर्वा दर्विहोमा न कुतश्चिद्वर्मान्  
आकाङ्क्षन्ति, तथापि आहवनीयादयो होमादीन् आकाङ्क्षन्ति,  
'यदाहवनीये जुहोति, तेन सोऽस्याभीष्टः प्रीतो भवति' -  
इत्येवमादिभिः श्रुतिभिः। एवमर्धपूर्वत्वात् सर्वहोमानां  
संस्कृताग्निवृत्तित्वम्, एवञ्जातीयकानाम्—इति ॥

सू. इष्टित्वेन तु संस्तवश्चतुर्होतृनसंस्कृतेषु दर्शयति ॥  
२ ॥ (उ०) ॥

भा. तुशब्दात् पक्षो विपरिवर्तते। चतुर्होतृहोमाः 'असंस्कृतेषु'  
अग्निषु भवेयुः; तथा हि 'दर्शयति', 'एषा वा अनाहिताग्ने-

\* उत्तरेणार्द्धमिति का० क्री० पु० पाठः। "'ग्रथिवी होता द्यौः अध्वर्युः' इत्यादि-  
को मन्त्रश्चतुर्होता" इति साधवः।

† अत्र 'होमादिना आकाङ्क्षन्ते' इति पाठो भवितुं युक्तः।

‡ संस्कृताग्निनिर्वर्त्यत्वमिति का० क्री० पु० पाठः।

भा. रिष्टिर्यच्चतुर्होतारः—इति, अनाहिताग्नेरिष्टयो न विद्यन्ते, ये त्वेते चतुर्होतारः, तस्यैषैव इष्टिरिति, अनाहिताग्नेः एवज्जातीयकान् होमान् दर्शयति । तस्मात् असंस्थितेषु भवेयुः । ‘ननु लिङ्गम् असाधकं, प्राप्तवर्त्तव्या’—इति । तदुच्यते,—

सू. उपदेशस्त्वपूर्वत्वात् ॥ ३ ॥ (यु०) ॥

भा. एवं तर्हि, अक्रतुशेषाणां विधिः एषा भविष्यति,—‘एषा अनाहिताग्नेः क्रिया’—इति । एवम् अर्थवद्वचनं भविष्यति, वादमात्रम् अनर्थकं भवति, अस्य च अस्ति विधिसामर्थ्यम् । तस्मात् विधिः असंस्थितेषु—इति ॥

सू. स सर्वेषामविशेषात् ॥ ४ ॥ (२य पू०) ॥

भा. आह, एतत् गृह्यते विधिः—इति ; यत्तु,—अक्रतुशेषाणाम्—इति, तन्न, ‘सर्वेषां’ क्रतुशेषाणाम् अक्रतुशेषाणां च चतुर्होतृहोमानाम् । कुतः ? । ‘अविशेषात्’, न क्रतुशेषाणामेव अयं धर्म उच्यते, न अक्रतुशेषाणाम्—इति ; तस्मात् सर्वेषाम् ॥

सू. अपि वा क्रत्वभावादनाहिताग्नेरशेषभू-  
निर्देशः ॥ ५ ॥ (सि०) ॥

भा. ‘अपि वा’—इति पक्षव्यावृत्तिः । अक्रतुशेषाणाम् एव अयं धर्मो न क्रतुशेषाणाम् । कुतः ? । ‘अनाहिताग्नेः’ ‘क्रत्व-भावात्’, न हि अनाहिताग्नेः क्रतवः सन्ति ; न च क्रत्वङ्गं केवलं प्रयुज्यमानं कस्मैचित् प्रयोजनाय स्यात् ; न च अस्य अन्यत् फलं प्रकल्प्येत, प्रमाणाभावात् ; वचनस्य हि अन्यदपि प्रयोजनमस्ति ; न च, अनेन वचनेन शक्यते अनाहिताग्नेः क्रतुः कल्पयितुम् । तस्मात् अक्रतुशेषाणाम् अयं धर्मः— इति ॥

सू. जपो वानग्निसंयोगात् ॥ ६ ॥ (आ०) ॥

भा. वाशब्दात् पक्षो विपरिवर्तते । न असंस्थितेषु अग्निषु एव-  
ज्ञातीयका होमाः स्युः । कुतः ? । आधानस्य सर्वशेषत्वात् ।  
'ननु वचनमिदम्,—'एषा अनाहिताग्नेरिष्टिः'—इति । न—  
इति ब्रूमः, जपाद्युवाद् एष भविष्यति, ये जपरूपास्तेषाम्  
अर्थवादो, न सर्वेषां चतुर्होतृणाम्, एवं, 'यदाहवनीये जुहोति'  
—इत्येवमादीनां वचनानाम् अर्थवत्ता भविष्यति ॥

सू. इष्टित्वेन तु संस्तुते होमः स्यादनारभ्याग्निसंयोगा-  
दितरेषामवाच्यत्वात् ॥ ७ ॥ (उ०) ॥

भा. यदुक्तम्,—'एषा वा अनाहिताग्नेः क्रिया इष्टितुल्या'—इति  
जपानाम् एष वादः—इति, तन्न, नैषा वचनव्यक्तिः,—यैषा  
अनाहिताग्नेः क्रिया, सा इष्टितुल्या—इति । किंकारणम् ? ।  
सादृश्यमात्रानुवादोऽनर्थकः स्यात्, इतरस्मिन् पक्षे विधिः  
अर्थवान्,—येयम् इष्टिः, एषा अनाहिताग्नेः—इति, तदिष्टि-  
संस्तवाद्वोमानामेव वादः । कथम् ? । इष्टिर्यागः, स एवासंचना-  
धिको होमः । यदुक्तं,—सर्वहोमार्थ आहवनीयः—इति ; तन्न  
चतुर्होतृनेवाधिकृत्य उच्यते, किन्तु अविशेषेण होमान्, स  
चतुर्होतृषु असम्भवात् अन्येषु भविष्यति, चतुर्होतृषु च अना-  
हिताग्नेरुच्यमानेषु आहवनीयो न अङ्गम्—इति\* ॥

सू. उभयोः पितृयज्ञवत् ॥ ८ ॥ (आ०) ॥

भा. नैतदस्ति, अनाहिताग्नेरेव चतुर्होतारः—इति, 'उभयोः'  
स्युः, 'पितृयज्ञवत्', यथा पितृयज्ञ आहिताग्नेः अनाहिताग्नेश्च,

भा. एवं चतुर्होतारोऽपि । कथम् अवगम्यते ? । वर्णितमेतत्,—  
यदा अनुवादपक्षः, तदा आहिताग्नेः, यदा विधिपक्षः, तदा  
अनाहिताग्नेः; उभयथा वचनव्यक्तिः प्रतीयते, न च प्रतीय-  
मानोऽर्थः शक्यतेऽपक्रोतुम् । तस्मात् उभयोश्चतुर्होतारः—  
इति ॥

सू. निर्द्देशो वानाहिताग्नेरनारभ्याग्निसंयोगात् ॥ ९ ॥  
(उ०) ॥

भा. न चैतदस्ति,—उभयोश्चतुर्होतारो भवेयुः—इति । कथम् ? ।  
एष हि अनाहिताग्निनिर्द्देशः,—‘एषा वा इष्टिः अनाहिताग्नेः’  
—इति वचनेन अधिकृतः, न आहिताग्निः, निर्द्देशसामर्थ्यात् ।  
अर्थवादे च उपचीणं तत्रैव न विरुध्यते—इति । ‘यदाहवनीये  
जुहोति’—इति वचनं न चतुर्होतृनेव अधिकृत्य उच्यते—  
इत्युक्तम् । तस्मात् अनाहिताग्नेरेवज्ञातीयका होमाः ॥

सू. पितृयज्ञे संयुक्तस्य पुनर्वचनम् ॥ १० ॥ (आ० नि०) ॥

भा. अथ यदुक्तं,—पितृयज्ञवत्—इति, युक्तं पितृयज्ञे, तत्र आहि-  
ताग्निसंयुक्तस्य पुनरेतद्वचनं भवति,—‘अप्यनाहिताग्निना कार्यः’  
—इति, एतद्वचनम् अनाहिताग्नेरपि—इति अनाहिताग्नौ  
अन्वाहार्यकं करोति, इह तथा नास्ति वचनं, नियोगत एको  
निर्द्देशः,—‘एषा वा अनाहिताग्नेः’—इति, न अत्र अपिशब्दो-  
ऽस्ति । तस्मात् पितृयज्ञेन अतुल्यमेतत् ॥ (६।८।१ अ०) ॥

अनाहिताग्निषूपनयनहोमाः धकरणम् ॥

सू. उपनयन्नादधीत होमसंयोगात् ॥ ११ ॥ (पू०) ॥

भा. इदमामनन्ति, ‘उपनयंस्तिष्ठभिर्जुञ्जयात्’—इति । तत्र



भा. सन्देहः,—किम् अयं होम आधानसंस्कारेषु अग्निषु, उत असंस्कारेषु?—इति । किं प्राप्तम्?—‘उपनयन्नादधीत’—इति । कुतः?। ‘होमसंयोगात्’ आहवनीयस्य, ‘यदाहवनीये जुहोति,’\* तेन सोऽस्याभीष्टः प्रीतो भवति—इति । तस्मात् आधानोत्तरकाला एते होमाः—इति स्थितिः ॥

सू. स्थपतीष्टिवल्लौकिके† वा विद्याकर्मानुपूर्वत्वात् ॥  
१२ ॥ (सि०) ॥

भा. न चैतदस्ति,—‘आधाय एवज्ञातीयकं होतव्यम्’—इति । किं तर्हि?—लौकिके एव प्रवर्तते—इति । कुतः?। ‘विद्याकर्मानुपूर्वत्वात्’, विद्यायहणार्था इमे होमाः; विद्यावतश्च आधानेन अधिकारः, सामर्थ्यात् । अतः आधानोत्तरकालता नैषाम् अवकल्पते, यथा स्थपतीष्ट्याम् ॥

सू. आधानञ्च भार्यासंयुक्तम् ॥ १३ ॥ (यु०) ॥

भा. आधानं च भार्यासंयुक्तम् श्रूयते, विद्यायहणोत्तरकालश्च दारसंयहः । तस्मात् अपि न अवकल्पते पूर्वकालता आधानस्य ॥

सू. अकर्म चोर्द्धमाधानात्तत्समवायो हि कर्मभिः ॥  
१४ ॥ (आ० नि०) ॥

भा. ‘अत्र आह, या पूर्वमाधानात्, दारक्रिया, सा कर्मार्था भविष्यति, वचनाच्च ऊर्द्धमाधानात्, अपत्यार्था,—द्वयोरपि कालयोः, पिण्डपितृयज्ञवत् नैष दोषो भविष्यति’—इति । अत्र उच्यते,—‘अकर्म च’ दारक्रिया, या आधानोत्तरकाले । कुतः?। आहवनीयादि—‘समवायो’ ‘हि कर्मभिः’ भवति, स्वार्थे च

\* जुहोति इति आ० सो० पु० पाठः ।

† स्थपतिवल्लौकिके इति का० क्री० पु० एवं क० सं० द्वितीय पु० पाठः ।

भा. अग्रयः आधातव्याः—इति नियमः । तस्मात् उभयस्मिन्नपि काले दारसंग्रहः—इत्येतत् नास्ति ॥

सू. आहवदिति चेत् ॥ १५ ॥ (आ०) ॥

भा. अत्र आह,—यथा पिण्डपितृयज्ञः आहिताग्नेः, अनाहिताग्नेश्च भवति, एवं दारसंग्रहोऽपि—इति यदुक्तं, तत्परिहर्तव्यम् ॥

सू. न अतिविप्रतिषेधात् ॥ १६ ॥ (आ० नि० १) ॥

भा. नेवं ; अतिविप्रतिषेधो हि भवति, एवं क्रियमाणे दारकर्मणि विद्याग्रहणोत्तरकालं श्रूयमाणं, पूर्वं क्रियते—इति विप्रतिषेद्धम् । अर्थादन्यदेवेदम्—इति चेत् ; न, अर्थप्राप्तस्यैव कालनियमः एषः ; उपनयनं च कर्मार्थं, तत् द्वितीयस्यां विप्रतिषिध्यते ॥

सू. सर्वार्थत्वाच्च पुत्रार्थो न प्रयोजयेत् ॥ १७ ॥  
(आ० नि० २ एवं पू०) ॥

भा. अथ उच्यते,—‘प्रागाधानाच्च, कर्मार्था एव, जड्वं च अपत्यार्था एव अस्य\* भविष्यति, तेनैवं सति अस्य न किञ्चित् विरोत्स्यते’—इति । उच्यते,—नैतदेवं, सर्वार्था हि सा, न केवलम् अपत्यार्थतामेष्यति, तदुक्तं,—फलोत्साहाविशेषात्—इति । तस्मात् अपि न द्विर्दारसंग्रहः । अपि च एवं स्मर्यते,—‘धर्मं च अर्थं च कामे च नातिचरितव्या’—इति, एवं सति अतिचरिता स्यात्, अतो न द्विर्दारसंग्रहः । एकैव भार्या कर्मार्था अपत्यार्था च, तस्याश्च विद्याग्रहणोत्तरकालता । अतो न आधानसंस्कारेषु एते होमाः—इति ॥

स. सोमपानात्तु प्रापणं द्वितीयस्य तस्मादुपयच्छेत्\* ॥  
१८ ॥ (पू० नि०) ॥

भा. गृह्यते एतत्,—प्रागुपनयनात्, नास्ति पत्नी—इति; यदुक्तम्  
एकैव पत्नी—इति, तन्न मृष्यते, यथैव स्मृतिः,—‘धर्मं च अथे  
च कामे च नार्तिचरितव्या’—इति, ‘धर्मप्रजासम्पन्ने दारे न  
अन्यां कुर्वीत’—इति च; एवम् इदमपि स्मर्यते एव, अन्य-  
तरापाये अन्यां कुर्वीत’—इति । तस्मात् यस्य न धर्मसम्पन्ना  
न प्रजासम्पन्ना वा पत्नी, सोऽन्यां कुर्वीत—इति । ‘सोमपानात्’  
—इति च अर्थवादं व्यर्पादशति स्म,—‘सोमपो न द्वितीयां  
जायामभ्यषूयते’—इति द्वितीयामपि जायां दर्शयति ॥

स. पितृयज्ञे तु दर्शनात्प्रागाधानात्प्रतीयत ॥ १९ ॥  
(आ० नि० ३) ॥

भा. ‘अथ कथं पितृयज्ञस्य द्वौ कालौ?’—इति । उच्यते, वचनं  
हि तत्र दृश्यते,—‘अग्न्यनाहिताग्निना कार्यः’—इति । तस्मात्  
प्रागाधानात् पितृयज्ञः—इति ॥ (६। ८। २ अ०) ॥

अनाहितेऽग्नौ स्थपतीष्टप्रधिकरणम् ॥

स. स्थपतीष्टिः प्रयाजवदग्न्याधेयं प्रयोजयेत्तादर्थ्याच्चा-  
पवृज्येत ॥ २० ॥ (पू०) ॥

भा. अस्ति स्थपतीष्टिः,—‘एतया निषादस्थपतिं याजयेत्’—  
इति । तत्र सन्देहः,—किम् आधानसंस्कारेषु अग्निषु स्यात्, उत  
लौकिकेषु?—इति । किं प्राप्तम्?—संस्कारेषु—इति । कथम्?।

भा. 'यदाहवनीये जुहोति'—इत्येवमादिवचनात् । 'ननु शूद्रस्य आहवनीयाभावात् नास्ति तस्य श्रुतिः'—इति । उच्यते,—सा हि आहवनीयं प्रयोजयेत्, यथा प्रयाजान् अश्रुतान् प्रयोजयति, एवं चोदकसामर्थ्यात्—इति । 'तादर्थ्याच्च अप-  
वृज्येत', स्थपतीश्चार्थं च आहिता अग्नयः, तस्याम् अपवृत्तायाम् अपवृज्येरन्, धारणं हि तेषां दृष्टकायम् आग्नातम्, अतिक्रान्ते कार्यं न स्यात्—इति ॥

सू. अपि वा लौकिकेऽग्नौ स्यादाधानस्यासर्वशेष-  
त्वात् ॥ २१ ॥ (सि०) ॥

भा. 'अपि वा'—इति पक्षव्यावृत्तिः । लौकिकेषु अग्निषु 'स्यात्' न संस्थितेषु । कुतः ? । 'आधानस्यासर्वशेषत्वात्', सर्वकर्मशेष-  
भूता अग्नयः, तदङ्गमाधानं, न कर्माङ्गं ; श्रुत्यादीनामभावात् न कर्मप्रयुक्तता आधानस्य ; वाक्यसामर्थ्याच्च अग्निप्रयुक्तत्वं ; यच्च दर्शपूर्णमासप्रयुक्तं, तच्चोदकेन प्राप्यते, न द्रव्यप्रयुक्तम् । तस्मात् लौकिकेषु अग्निषु स्थपतीष्टिः—इति ॥ (६।८। ३ अ०) ॥

अनाहितेऽग्राववकीर्णिपञ्चनुष्ठानाधिकरणम् ॥

सू. अवकीर्णि-पशुश्च\* तददाधानस्याप्राप्तकाल-  
त्वात् ॥ २२ ॥

भा. अस्ति अवकीर्णि-पशुः,—'ब्रह्मचार्यवकीर्णी नैष्ठिकं गर्हभमा-  
लभेत'—इति । तच्च सन्देहः,—किं तदर्थम् आधानं कर्तव्यम्,  
उत लौकिकेषु अग्निषु तदर्थं ?—इति । 'अवकीर्णि-पशुश्च

भा. तद्वत्—इत्यधिकरणातिदेशः,—पूर्वस्य अधिकरणस्य यः पूर्वः पक्षः, स अत्र पूर्वः पक्षः; यः सिद्धान्तः, स सिद्धान्तः,—सर्वार्थम् आधानम्, तस्मात् आहिताग्निषु—इति पूर्वः पक्षः। आधानस्य अप्राप्तकालत्वात्—इति सिद्धान्तः,—अप्राप्तोऽयम् आधानस्य कालः—इत्येतदुक्तं। तस्मात् इदमपि कर्म लौकिकेषु—इति ॥ (६। ८। ४ अ०) ॥

दैवकर्माणामुदगयनादिकालताधिकरणम् ॥

सू. उदगयनपूर्वपक्षाहःपुण्याहेषु दैवानि स्मृति-रूपा-  
न्यार्थदर्शनात् ॥ २३ ॥ (सि०) ॥

भा. दैवानि कर्माणि उदाहरणम् उपनयनप्रभृतीनि। तत्र सन्देहः,—किम् अनियते काले दैवानि कर्तव्यानि, उत उद-  
गयन-पूर्वपक्षाहः-पुण्याहेषु?—इति। अनियते—इति प्राप्ते  
उदगयनादिषु—इत्युच्यते। कुतः?। एवं स्मरन्ति,—‘तेषु कालेषु  
दैवानि’—इति। रूपार्थवादश्च,—‘एतद्वै\* देवानां रूपं, यत्  
उदगयनं, पूर्वपक्षोऽहः’—इति, न च वयं देवादीनां रूपं  
विद्मः; अथ त्वेषु कालेषु दैवानि क्रियन्ते, ततः एतेन सम्बन्धेन  
रूपवचनम् अवकल्पते। अन्यार्थं च वाक्यमेतत् दर्शयति,  
पूर्वाक्तो वै देवानां, मध्यन्दिनो मनुष्याणाम्, अपराह्नः पितृ-  
णाम्—इति। तस्मात् एतेषु कालेषु दैवानि स्युः—इति ॥

सू. अहनि च कर्मसाकल्यम् ॥ २४ ॥ (यु०) ॥

भा. ‘अहनि च’ विशेषः,—सकलं कर्म अहन्येव शक्यते कर्तुम्—  
इति, न रात्रौ करिष्यति ॥ (६। ८। ५ अ०) ॥

पित्रकर्मणोऽपरपक्षादिकालताधिकरणम् ॥

सू. इतरेषु तु पित्राणि ॥ २५ ॥

भा. आद्वाहीनि अपरपक्षे अपराक्षे च, स्मृतिरूपान्यार्थदर्शनात् ॥  
(६। ८। ६ अ०\*) ॥

ज्योतिष्टोमा इत्याज्जाक्रययोर्नित्यताधिकरणम् ॥

सू. याच्ञाक्रयणमविद्यमाने लोकवत् ॥ २६ ॥ (पू०) ॥

भा. इदं समाग्न्यायते ज्योतिष्टोमे,—‘द्वादश रात्रीर्दीक्षितो भृतिं वन्वीत’—इति, तथा ‘सोमं क्रीणाति’—इति । तत्र सन्देहः,—किं यस्य न विद्यते भृतिः, तेन वनितव्या, यस्य च न विद्यते सोमः, तेन क्रेतव्यः; उत उभयापि सति च असति च? । किं प्राप्तम्?—‘याच्ञाक्रयणम् अविद्यमाने’ भृतिधने सोमे च स्यात् । कस्मात्? । द्रव्यसद्भावायं याच्ञाक्रयणं, तत् विद्यमानेऽनर्थकम्; अनर्थकं च उक्तमपि न कर्तव्यम् । तस्मात् अविद्यमाने भवेत्, लोकवत्; यथा यस्य लोके नास्ति द्रव्यं, स याचते क्रीणाति च, एवम् इहापि द्रष्टव्यम् ॥

सू. नियतं वार्थवच्चात् स्यात् ॥ २७ ॥ (सि०) ॥

भा. ‘नियतं वा’ याच्ञाक्रयणं, तद्विद्यमाने अविद्यमाने च द्रव्ये स्यात्, एवं याच्ञाक्रयणम् ‘अर्थवत्’ भवति, ज्योतिष्टोमप्रयुक्तं हि तत् श्रूयते, न द्रव्यप्रयुक्तं; तच्च नित्यं ज्योतिष्टोमस्य; नैवं वचनं भवति,—यदा द्रव्यं नास्ति, तदा कर्तव्यम्—इति;

\* न्यायमालाया नैदमधिकरणान्तरतया उदलेखि । वार्तिके तु “अधिकरणम्” इत्युक्तम् ।

भा. ज्योतिष्टोमस्य च नित्यमङ्गमुक्तं, द्रव्याभावो निमित्तम् उक्तम्—  
इति परिकल्पयेत्, कल्पनायां शब्दो बाधेत । अतो याच्ञा-  
क्रयणसंस्कृतम् द्रव्यम् इहोपयोक्तव्यम्, अन्यथा वैगुण्यं भवति ।  
तस्मात् सति च असति च द्रव्ये याच्ञाक्रयणम् अनुष्ठातव्यम्  
—इति । अथ यदुक्तं,—लोकवत्—इति, लोके कर्म अर्थलक्षण  
भवति, न शब्दलक्षणं, यथा अर्थः, तथा क्रियते; न, यथा  
शब्दः; वेदे तु शब्देनैव अर्थोऽवगम्यते, तथैव अनुष्ठेयम्—  
इति । तस्मात् विद्यमानेऽपि कर्तव्यम् ॥ (६। ८। ७ अ०) ॥

ज्योतिष्टोमादिषु पथोव्रतादीनामपि नित्यताधिकरणम् ॥

सू. तथा भक्षप्रैषाच्छादनसंज्ञप्तहोमद्वेषम् ॥ २८ ॥

भा. ज्योतिष्टोमे श्रूयते,—‘पयो व्रतं ब्राह्मणस्य यवागू-राजन्यस्य,  
आमिक्षा वैश्यस्य’—इति; तथा दर्शपूर्णमासयोः प्रैषः,—  
‘प्रोक्षणीरासादयेध्मं बर्हिरुपसादय रुचः संसृद्दि पत्नीं सन्न  
ह्याज्येनोदेहि’—इति; तथा वाजपेये श्रूयते, ‘दर्भमयं वासो  
भवति’—इति; पशौ संज्ञप्तहोमः,—‘यत् पशुर्मायुमकृतोरो  
वा पद्भिराहत अग्निर्मा तस्मादेनसो विश्वान्मुञ्चत्वंहसः’—  
इति; तथा, ‘योऽस्मान् द्वेष्टि यच्च वयं द्विष्मः’—इति वचनम्,  
एतानि उदाहरणवचनानि ।

तेषु सन्देहः,— किं यस्य अपरं भोजनं न विद्यते, स पयो  
व्रतयेत्, यवागूमामिक्षां वा, उत विद्यमानेऽपि?—इति; तथा  
यो प्रेषितः प्रैषार्थं न प्रतिपद्यते, स प्रेषितव्यः, उत प्रतिपद्य-  
मानोऽपि?—इति; तथा, यस्य सूत्रमयं वासो नास्ति, स  
दर्भमयं परिदधीत, उत विद्यमानेऽपि?—इति; तथा यस्य  
पशुर्मायुम् कुर्यात्, उरो वा पादौ वा हन्यात्, स एतेन मन्वेण  
जुहुयात्, उत अन्योऽपि?—इति; तथा, यो द्वेष्टि कश्चित्

भा. अन्येन च दिष्यते, स एव मन्त्रं ब्रूयात्,—‘योऽस्मान् देष्टि’—  
इति; उत अदिषन् अदिष्यमाणश्चापि?—इति ।

तत्र अधिकरणातिदेशोऽप्यम् । तत्र यः पूर्वस्मिन् अधिकरणे  
पूर्वः पक्षः, स इह पूर्वः पक्षः, यस्तत्र सिद्धान्तः, स इह  
सिद्धान्तः,—अविद्यमाने कुर्यात्—इति पूर्वः पक्षः; ‘नियतं  
वार्थवत्त्वात्’ (६। ८। २७ सू०)—इत्युत्तरः । स एव अत्र न्यायः,  
यः पूर्वत्र ॥ (६। ८। ८ अ०) ॥

अपररात्रे व्रतस्थानियमाधिकरणम् ॥

सू. अनर्थकं त्वनित्यं स्यात् ॥ २९ ॥

भा. ज्योतिष्टोमे श्रूयते,—‘मध्यन्दिनेऽपररात्रे वा व्रतं व्रतयति’—  
इति । तत्र सन्देहः,—किं नियतम् अपररात्रे व्रतम्, उत अनि-  
यतम्?—इति । किं प्राप्तम्?—‘नियतं च अर्थवत्त्वात् स्यात्’  
—इति । एवं प्राप्ते ब्रूमः,—‘अनर्थकं त्वनित्यं स्यात्’, यदा  
एवम् मन्येत,—अस्मिन् काले व्रतं मे जरिष्यति—इति, तदा  
व्रतयेत्, यदा तु खलु मन्येत,—न सम्यक् जरिष्यति—इति,  
तदा तत् व्रतं क्रियमाणम् अनर्थकं स्यात्, यदि हि अजीर्णेन  
यजमानो म्रियेत, तदा तद्वलोपः, तद्वलोपे च सर्वलोपः ।  
तस्मात् अनियतं तस्मिन् काले व्रतं व्रतयितव्यम्—इति ॥ (६।  
८। ९ अ०) ॥

वागस्यैवाग्नीषोमीयपशुताधिकरणम् ॥ (कलः चिन्नारूपमिदम्) ॥

सू. पशुचोदनायामनियमोऽविशेषात् ॥ ३० ॥ (पू०) ॥

भा. ज्योतिष्टोमे पशुरग्नीषोमीयो,—‘यो दीक्षितो यदग्नीषोमीयं  
पशुमालभते’—इति । तत्र सन्देहः,—किं यः—कश्चित् पशुरा-



भा. लम्भनीयः, उत ह्यगः?—इति वक्ष्यमाणेन अभिप्रायेण भवति संशयः। 'ननु एकेषामाम्नायते,—अजोऽग्नीषोमीयः'—इति, 'सर्वशाखाप्रत्ययं च एवं कर्म'—इति। अत्र उच्यते,—प्रति-शाखं भिन्नानि कर्माणि—इति कृत्वा—चिन्ता। किं तावत् प्राप्तम्?—'पशुचोदनायाम् अनियमः'; उत्सर्गं कर्तव्ये द्रव्यं शक्यते उत्सृष्टुम्, न पशुत्वं; द्रव्यं हि साधकम्, अतः अत्र द्रव्यम् अन्तरेण, उत्सर्गो न सम्भवति—इति द्रव्यम् उपादी-यते। तस्मिन् उपादीयमाने अनियमः, यत्किञ्चित् उत्सृष्टव्यम्—इति। कुतः एतत्?। 'अविशेषात्', न हि पशुत्वसम्बद्धेषु कश्चिद्विशेषः उपलभ्यते। तस्मात् यः—कश्चित् पशुः—इति॥

सू. ह्यगो वा मन्त्रवर्णात् ॥ ३१ ॥ (सि०) ॥

भा. वाशब्दः पक्षं व्यावर्त्तयति। नैतदस्ति,—यत्र—क्वचन द्रव्ये पशुत्वम् उपादेयम्—इति। अस्ति उत्सृष्टव्यस्य नियमकारणं मन्त्रवर्णः,—'अग्नये ह्यगस्य वयाया मेदसोऽनुबृहि'—इति, ह्यगप्रकाशनसमर्था मन्त्रवर्णः समाम्नायते, यदि ह्यगो न उपा-देयः, ततस्तत्प्रकाशनसमर्थस्य उपादानम् अनर्थवत्, तेन अव-गम्यते,—ह्यगम् अधिकृत्य उत्सर्गं विदधाति—इति, मन्त्र-वर्णको द्रव्यनियमविधिः—इति॥

सू. न, चोदनाविरोधात् ॥ ३२ ॥ (आ०) ॥

भा. नैतदेवं, न शक्नोति मन्त्रवर्णश्चोदनायां प्रत्यर्थिन्यां द्रव्य नियन्तुम्, यत्र हि द्रव्यस्य प्रकाशकं न श्रूयते, तत्र अप्रकाशित-मेव तत्कर्तव्यम्—इति। तस्मात् न मन्त्रवर्णात् प्रकाशननियम-विधिः\* कल्प्यते,—एवमत्रा प्रकाश्यं प्रकाशयितव्यम्—इति।

\* प्रकाशननियमविधिरिति आ० भा० पु० पाठः।

† एव मन्त्रप्रकाशमिति क० सं० द्वितीय पु० पाठः।

भा. अत्र पुनः शब्देन अवगम्यते,—पशुत्वेन प्रकाशयितव्यम्—इति । तस्मात् न मन्त्रवर्णः तत्सङ्गावे समर्थः । मन्त्रवर्णाद्धि कल्पया प्रयोगवचनश्रुतिः, इह कृता प्रयोगवचनेन उपसंहर्तव्या, अन्य एव पशुशब्दस्य अर्थः पशुत्वम्, अन्यो मन्त्रवर्णेन नियम्यते छागः । तस्मात् न मन्त्रवर्णश्चोदनाविरोधेन नियन्तुमर्हति—इति ॥

सू. आर्षेयवदिति चेत् ॥ ३३ ॥ (आ० नि०) ॥

भा. 'इति चेत्' पश्यसि,—न पशुत्वम् अन्येभ्यः पशुभ्य आच्छे-  
तव्यम्—इति ; यथा, 'आर्षेयं वृणीते, चीन् वृणीते'—इति सामान्यश्रुतिः त्रिष्वेवावतिष्ठते—इति, त्रित्वं विशेषो विव-  
क्षितो न अन्ये विवक्षिताः—इति ; एवम् इहापि पशुत्वं, छागं प्रकल्पयितुम् विवक्षितं, न अन्यान् विशेषान्—इति ॥

सू. न, तत्र ह्यचोदितत्वात् ॥ ३४ ॥ (आ०) ॥

भा. नैतदेवं, 'तत्र हि' अचोदितं द्रव्यम् उत्सृष्टव्यं, मन्त्रवर्णे, वरणे पुनश्चोदितं ; तत्र त्रित्वसङ्ख्यासम्बन्धस्य वरणे चोदितत्वात्, न अन्या सङ्ख्या क्रियते । आर्षेयशब्दादपि न अनार्षेयं, त्रिशब्दस्य हि तत् सामर्थ्यं, येन आर्षेयशब्दो विशिष्टसङ्ख्याविषयो निय-  
म्यते, इह न मन्त्रस्य सामर्थ्यम् । तस्मात् अनियमः—इति ॥

सू. नियमो वैकार्थ्यं ह्यर्थभेदाद्भेदः पृथक्केनाभिधानात् ॥  
३५ ॥ (आ० नि०) ॥

भा. 'नियमो वा', 'ऐकार्थ्यं हि' पशुच्छागशब्दयोः,—सामान्यं पशुः—इति, छागादयो विशेषा उच्यन्ते । कथम् ? तैः सामा-  
नाधिकरण्यत्, पशुः छागः, पशुरुद्रः, पशुर्मेषः पशुरुक्षः—  
इति । एवं सति न मन्त्रवर्णः पशुशब्देन विरुध्यते, तेन छागो-

भा. ग्यालब्धव्यञ्चोदितः, मन्त्रवर्णं उपादीयमाने इदम् अवगम्यते, क्वागं विवक्षित्वा अयं पशुशब्दः उच्चरितः—इति, न अन्यान् विशेषान्—इति । क्वागोपकरणम् अस्य उपदंशितं, यदुपदंशने पशुशब्दश्छगाभिप्रायः—इति गम्यते, यथा युगवरत्रे उपदंशिते, ईषाचक्रादिसन्निधाने चेत् अक्षमानयेति उच्यते, तदा, यानाक्षमधिकृत्य ब्रूते—इति गम्यते, न तु विदेवनाक्षम्—इति । यदि हि अर्थभेदो भवेत् पशुच्छागशब्दयोः, पृथक्क्षेनाभिधानं, ततो भेदः स्यात्,— न क्वाग एव नियम्यते, अविहितः क्वागार्थः—इति अश्वोपादानम् । अपि च, क्वागपक्षे तं मन्त्रवर्णं प्रकाशयेत्; क्वागार्थाभिधाने पुनः पशुशब्दस्य, क्वागप्राप्तावन्येषाम् अप्राप्तिरिति अन्यस्मिन् प्राप्ते लिङ्गेन नियमः क्रियते—इति ॥

सू. अनियमो वार्थान्तरत्वादन्यत्वं व्यतिरेकशब्द-  
भेदाभ्याम् ॥ ३६ ॥ (आ०) ॥

भा. 'अनियमो वा', यः—कश्चित् पशुः उपादेयः, 'अर्थान्तरत्वात्,—अर्थान्तरं पशुत्वम्, अर्थान्तरं क्वागत्वम्, अर्थयोरत्र सामानाधिकरण्यं, न शब्दयोः । कथं पुनरर्थान्तरं गम्यते ? । व्यतिरेकाच्छब्दभेदाच्च,— व्यतिरेको हि भवति,—कश्चित् पशुर्न क्वागः । तथा, 'क्वागः, पशुः'—इति शब्दभेदः ; शब्दभेदादेवार्थभेदो न्याय्यः । एकस्मिन् वाक्ये समवायात्,—पशुं क्वागमानय—इति, इतरथा, अन्यतरेण कृतार्थत्वात् अन्यतरो वाक्ये न समवेयात्, समवेति च । तस्मात् अन्यत् पशुत्वम्, अन्यत् क्वागत्वं ; तस्मात् अनियमः,—यः—कश्चित् पशुः उपादेयः—इति ।

तत्रोत्सृजिका\* पक्षव्यावृत्तिः, अन्यत्वेऽपि सति नियम एव ।

भा. कुतः ? । मन्त्रस्य प्रयोगवचनेन गृहीतत्वात्, मन्त्रसाधनं हि कर्म—इति गम्यते, यदि क्वागम् उपादास्यामहे, सगुणं कर्म शक्तामः कर्तुम्, मन्त्रम् उपाददानाः, मन्त्रस्य अपाक्षितत्वात् ; अथ अन्यम् उपादास्यामहे, मन्त्रस्य विषयाभावात् मन्त्रम् अप-जह्यतो न सगुणं कर्म निर्वर्तयेम, अतो\* न च श्रुतिं बाधामहे, अन्यस्मिन् पशुशब्दो वर्तते—इति, न च अन्यम् उपादास्यामहे, वैगुण्याद्विभ्यतः । तस्मात् क्वागः एव उपादातव्यः—इति ॥

‘ननु अश्वम् उपाददाना नैव मन्त्रवर्णम् अपह्नास्यामः, स एव अश्वः क्वागो भविष्यति, यश्चिन्नगमनोऽश्वः, स क्वागः, छिदेर्गमेश्च क्वागशब्दः प्रसिद्धः ।

सू. रूपाल्लिङ्गाच्च ॥ ३७ ॥ (आ०) ॥

भा. ‘क्वचित् मुष्करा भविष्यन्ति’—इति श्रूयते, यद्यन्तरेण वचनम्, अमुष्करास्तदेदम् उपपद्यते । तस्मात् छिन्नगमनोऽश्वोऽपि क्वागः—इति कर्माख्या भविष्यति । अत्र उच्यते,—

सू. क्वागे न कर्माख्या रूपलिङ्गाभ्याम् ॥ ३८ ॥  
(आ० नि०) ॥

भा. ‘क्वागे’ ‘कर्माख्या’ रूपलिङ्गाभ्यां न अवकल्पते, न हि क्वाग-शब्दः छिन्नगमनवचनः, समुदायो हि असौ पृथक् अर्थान्तरे प्रसिद्धो, न असौ अवयवप्रसिद्धा बाधितव्यः । तस्मात् न अश्वः क्वागः ॥

सू. रूपान्यत्वान्न जातिशब्दः स्यात् ॥ ३९ ॥  
(आ० नि० १) ॥

भा. इदम् अन्यपदोत्तरं सूत्रम् । ‘अथ कस्मात् न वयोवचनो

\* तेन इति का० श्री० पु० एवं कं० सं० द्वितीय पु० पाठः ।

भवति? वयोवचना ह्येते शब्दाः क्वागश्क्वागलो वस्तः—इति, तेन अश्वोऽपि वयोवचनो भविष्यति’—इति। उच्यते,— नैतदेवं, सत्यं वयोवचनः, अजापतिगतन्तु वयो वदितुम् शक्नोति, यथा शोणः—इति वर्णवचनः अश्वजातिगतं वर्णं वदति, न अन्यम्। तस्मात् ‘रूपान्यत्वात् न’ वयोमात्रवचनः, किन्तु ‘जातिशब्दः स्यात्’, जात्याश्रयं वयो वदेत्। अतश्क्वाग एव नियम्यते ॥

सू. विकारो नोत्पत्तिकत्वात्\* ॥ ४० ॥ (आ० नि० २) ॥

भा. इदमपि पदोत्तरम्,—इह अश्वादीनां विकारश्क्वागशब्दः, किञ्चिदत्र अश्वादीनाम् उच्चार्यते, न किञ्चित् अन्यदेव। तस्मात् अश्वोऽपि क्वागः—इति, ‘न उत्पत्तिकत्वात्’, औत्पत्तिको हि नामिनाम्नोः सम्बन्धः—इत्युक्तम् (१।१।३ सू०), न आख्याविकारः सम्भवति—इति। तस्मात् न अश्वश्क्वागः, अतः क्वाग एव उपादातव्यः—इति ॥

सू. स नैमित्तिकः पशोर्गुणस्याचोदितत्वात् ॥ ४१ ॥  
(आ० नि० ३) ॥

भा. पदोत्तरमेव इदं सूत्रम्। अथ कस्मात् न किद्रनिमित्तः क्वाग-शब्दो भवति? एवं श्रूयते,—‘शुषिरो वा एतर्हि पशुः यर्हि वषामुत्खिदन्ति’—इति। न—इत्युच्यते, किद्रत्वस्य ‘गुणस्य’ ‘पशोः’ ‘अचोदितत्वात्’; ‘अथङ्गं पशुमालभेत’—इति हि चोद्यते। तस्मात् अच्छिद्रः पशुः। न च, अवयवप्रसिद्ध्या समुदायप्रसिद्धिर्वाथ्यते,—इत्युक्तमेव। तस्मात् क्वाग एव उपादेयो न अश्वादयः—इति ॥

\* ‘विकार इति चेत् ॥ ४० ॥ नोत्पत्तिकत्वात् ॥ ४१ ॥’ इत्थं सूत्रद्वयरूपतया आ० सो० पुस्तके कं० सं० पुस्तके च पठितम्।

सूः जातेर्वा तत्प्रायवचनार्थवत्त्वाभ्याम् ॥ ४२ ॥ (सि०) ॥

भा. वाशब्दः अवधारणायाम् । यस्मात् अवयवप्रसिद्ध्या समुदायप्रसिद्धिर्न बाध्यते, तस्मात् 'जानेः' एव क्वागशब्दो वाचकः, एवं समुदायस्य अर्थवत्ता अनुगृहीता भविष्यति—इति तत्प्रायवचनम् उपपद्यते, 'विश्वेषां देवानाम् उखाणां क्वागानां मेषाणां वपानां मेदसोऽनुब्रूहि'—इति जातिप्राये वचनम् उपपद्यते; प्रायेणापि हि नियमः क्रियते, यथा, अग्रप्राये लिखितं दृष्ट्वा अग्रगोच्यम्—इति बुद्धिर्भवति । तस्मात् क्वाग एव उपादातव्यः—इति । कृत्वा-चिन्तायां\* प्रयोजनं न वक्तव्यम् ॥

इति श्रीशवरस्वामिनः कृतौ मीमांसाभाष्ये षष्ठस्याध्यायस्य  
अष्टमः पादः ॥ अध्यायश्च समाप्तः ॥

समाप्तश्च पूर्वः षट्कः ॥

\* शाखान्तरे विधौ एव "क्वागोऽग्नीषोमीयः" इति स्पष्टमुक्तत्वात् इयं कृत्वा-चिन्ता ।



